

# साहित्यरत्नकोशे

प्रथमः खण्डः

# सहित्य अकादेमी

प्रथमः खण्डः



साहित्य अकादेमी

नूतन देहली





AN ANTHOLOGY OF  
THE VEDAS AND ŚĀSTRAS

EDITED BY

VISHVA BANDHU



SAHITYA AKADEMI

NEW DELHI

*Sahityaratnakośaḥ : Vedaśāstrasangrahaḥ* (Treasures of Sanskrit Literature : Vol. I—Selections from Vedic and Śāstric Texts ). Edited by Acharya Vishva Bandhu. Sahitya Akademi, 1966, Rs. 15.

(C) SAHITYA AKADEMI, NEW DELHI

PUBLISHED BY SAHITYA AKADEMI, RABINDRA BHAVAN, 35 FEROZE-SHAH ROAD, NEW DELHI, AND PRINTED BY DEVA DATTA SHASTRI, AT V. V. R. INSTITUTE PRESS, SADHU ASHRAM, HOSHIARPUR (PB.).

# CONTENTS

	Pages
PREFACE	vii-xi
INTRODUCTION	xiii-xxiv
TABLE OF SELECTIONS ( <i>Sangrahānukrama</i> )	xxv-xl
SELECTIONS FROM VEDAS AND ŚĀSTRAS ( <i>Āṇḍasāstrasaṅgraha</i> ) :	
POETIC SELECTIONS ( <i>Padya-bhāga</i> )	2-223
PROSE SELECTIONS ( <i>Gadya-bhāga</i> )	223-342

## P R E F A C E

### I. IMPORTANCE OF SANSKRIT

In the words of Jawahar Lal Nehru, "the finest heritage of India is the Sanskrit language and literature. This is a magnificent heritage and as long as this endures and influences the life of our people, so long the basic genius of India will continue." As William Jones declared about 200 years ago, Sanskrit is "more perfect than Greek, more copious than Latin, and more exquisitely refined than either." Not only has it provided a rich medium for the expression of the countless ideas and the highest ideals which the people of India have conceived and pursued during the past ages, but it has also deeply influenced and effectively moulded the varied cultural patterns of millions upon millions of people living in so many other lands extending in all the four directions, thousands of miles beyond the frontiers of India.

It is a veritable mirror of Indian civilization and culture, being the repository of a mass of literature which has given expression to the intellect and the spirit of India in her progressive march through the great creative ages. This literature is copiously rich in religion, philosophy, law, linguistics, aesthetics, fine arts, positive and technical sciences, gnomic and didactic verse and *belles-lettres*. It easily transcends in extent anything which any ancient or mediaeval literature could show. At the top of it, a very large proportion of it possesses an extraordinarily high quality which has to be taken into account in assessing its importance not only for the people of India but for the entire mankind.

It is, however, not a merely classical language, just enshrining the ancient literature of India. It is much more and something of much greater significance. As a language it is an instrument of the greatest precision in the delineation

of all thought-processes, however deep and subtle, and of all forms of aesthetic and emotional perception as well as of spiritual intuition and experience. Its study involving the rigorous dialectics of its grammar and different systems of Philosophy forms an intellectual discipline of the highest order. As a most sonorous and most musical language, it makes a never-failing appeal to the deeper aesthetic sensibility of one and all. In sooth, it has the power to lift us above ourselves, which is one of its most subtle aesthetic and dynamic appeals.

Up till very recent time, Sanskrit as a force that welled out from within suffused all aspects of Indian life with the waters of a hidden stream of power and beauty, making them flourish with vigour. Intellect of India found its culmination in it and, in its turn, it has been and still is the one common reservoir from which all the later Indian and many Greater-Indian languages have been drawing their sap and sustenance.

Sanskrit has always been effective in binding together, culturally, the people living in all the parts of India. In this unifying force of Sanskrit lies its paramount importance for India of the present day. The more this perennial substratum of emotional oneness and cultural harmony will flourish, the less the fissiparous propensities, which being a part of the game could not be totally ruled out, will find it possible to exercise their evil influence towards undermining the political unity of the country.

In view of all this, therefore, it augurs well for Bharat of today and tomorrow that Sanskrit stands recognized in its Constitution as one of its National Languages, concurrently, alongwith its modern spoken regional languages and that the Union Government are quite alive to the great need of gradually adding more and more to the strength of Sanskrit in the educational and cultural set-up in the country. They have however yet to devise effective ways and means to

secure for Sanskrit its proper place in the Secondary Education Scheme, maybe, by re-interpreting or, if need be, by recasting the Three Language Formula for this purpose. It is feared that unless this is done, all other efforts in this direction, otherwise, however commendable, might in the long run prove to have been like spraying the leaves at the top and douching the trunk and branches in the middle of a tree without watering its roots deep down in the ground below.

## II. GENESIS OF PRESENT PROJECT

In his letter of the 18th October 1954, Shri K. R. Kripalani, Secretary of Sahitya Akademi (National Academy of Letters) informed the present writer that Sardar K. M. Panikkar had "strongly advocated the publication of an anthology of Sanskrit." The Sardar's note which accompanied that letter proposed "that the Akademi should bring out an anthology, similar to the *Oxford Book of English Verse*, covering the entire range of Sanskrit literature from the Vedas to the modern period." The Sardar further said : "Such a work, to my mind, is something which is eminently suitable for the Akademi to undertake and I think we should give priority to this as it will help to sustain and promote the sense of cultural unity which exists as a result of the universality of Sanskrit in India throughout its history."

As recommended by its Advisory Board for Sanskrit on the 13th January 1955, the Akademi adopted this idea and undertook to bring out a comprehensive Anthology of Sanskrit Literature in seven volumes. Three of these volumes, being, as planned, the second, the third and the sixth, embodying selections from (1) the Epics and the Purāṇas, (2) the Buddhist Sanskrit Texts and (3) the Sanskrit Inscriptions have already been issued in the years 1959, 1962 and 1964, respectively. The present volume, which as the first among the said seven volumes was entrusted to the undersigned, contains selections from the Vedas and Śāstras, a short

introduction to which forms the sequel. The remaining three volumes, being the fourth, the fifth and the seventh, are still under preparation at the hands of the scholars to whom these were assigned and will contain selections from the Jain writings, the Classical Literature and the *Subhāṣitas*, respectively.

### III. SCOPE OF PRESENT VOLUME

An effort has been made in this volume to draw upon almost all the major sections of Sanskrit literature encompassed by the Vedas and Śāstras. Its portion containing the poetic selections (*Paḍya-bhāga*), which comes first, gives 81 hymns from the *R̥gveda* arranged in the five groups captioned as (1) *Daivata-stotrāṇi* (Invocations of Gods), (2) *Jīvana-vyāpārāḥ* (Activities in Life), (3) *Itihāsaḥ* (Historical Narratives), (4) *Ākhyānāni* (Myths) and (5) *Rahasyavādāḥ* (Mystic Utterances), 40 hymns from the *Atharvaveda*, 6 full *adhyāyas* and a few random verses from the *Yajurveda* of the Madhyandinas., one or more sections each from 8 Upaniṣads and the *adhyāyas* I and II from the *Bhagavadgītā*. The second portion which comprises prose passages (*Gadya-bhāga*) gives the selections from (1) five Vedic Saṃhitās, (2) five Brāhmaṇas, (3) two Āraṇyakas (4) eleven Upaniṣads, (5) five Vedāṅga texts, (6) four Upaveda texts, (7) three Smṛti and Dharmaśāstra texts, (8) four Alankāraśāstra texts and (9) twenty Darśana texts. In this way, altogether, 71 texts from the Vedas and Śāstras have been laid under contribution towards building up the present volume.

### IV. DEVATĀ, ṚṢI, ACCENT AND REFERENCE

At the head of each Vedic hymn, its *Devatā* (Deity) has been specified alongwith its actual or symbolical *Ṛṣi* (author). Additional information, if any, on this point has been given in the footnotes. In marking the Vedic accent, the usual traditional method has been followed except in respect of the *Maitrāyaṇī-saṃhitā* and the *Śatapatha-brāhmaṇa* where the markings of the editions of Schroeder and Weber, respectively, have been adopted. The usual traditional

terminology has been followed in indicating for referential purposes the internal divisions in respect of each text. However, where a passage happens to have been detached from a very lengthy paragraph, the particular page of the edition concerned has also been shown in the *San̄grahānukrama* (Table of Selections).

#### V. ACKNOWLEDGEMENT

The undersigned feels happy that he has been able, at long last, to complete this assignment. He is beholden to the authorities of the Sahitya Akademi for having throughout been very considerate towards and very patient with him. He also thanks from his heart Shri Bhim Dev *Shāstrī*, M. A., M. O. L., Pandit K. S. Ramaswami Sastri, *Vedānta Śiromaṇi* and Shri Dev Datt *Shāstrī*, *Vidyābhāskara*, for their unsparing effort and unstinted collaboration in the fixation and production of the text of this volume, and Shri Jagan Nath Agrawal, M. A. and Shri K. V. Sarma, B. Sc., M. A. for their assistance in respect of the introductory sequel.

*V. V. R. Institute,  
Sadhu Ashram, Hoshiarpur,  
Republic Day,  
(26-1-1966).*

VISHVA BANDHU



# The Vedas and Śāstras

## A SHORT INTRODUCTION

The earliest writings in Sanskrit are known as the Vedas. They stand out as a grand monument of the hoary past of Āryāvarta and have always held a place of high honour among the ancient literary treasures of mankind. They are four in number, namely, the *R̥gveda*, being the Book of Devotional Verses ; the *Yajurveda*, the Book of Sacrificial Formulas ; the *Sāmaveda*, the Book of Psalms and the *Atharvaveda*, the Book of Mystico-therapeutic Priestcraft. As in vogue in ancient times, the texts (*saṃhitās*) of the four Vedas were available in their mutually varying recensions (*śākhās*) which, among themselves, numbered about 150. Out of these, just 13 have come down to us.

The *R̥gveda* consists of 1,028 hymns (*suktas*) arranged into ten books (*maṇḍalas*). The Vedic poets (*ṛsis*) in pouring out their divine songs had been inspired, apparently, by the external aspects of mysterious Nature, but were conscious all the while that these phenomena were but so many symbols and names of the one that was the eternal mystery of all mysteries. The *Yajurveda* appeared on the scene to meet the practical need of supplying a handy collection of directive formulas for the accomplishment of the sacred ritual. When it included in its text the 'Exposition' (*Brahmaṇa*), it was called 'Mixed' (*Kṛṣṇa*), otherwise, 'Simple' (*Śukla*). The collections of single stanzas (*ṛks*) which when set to music became the psalms (*sāmans*), were given the generic name of the *Sāmaveda*. This collection in the recension of the Kuthumas contains 1,875 basic stanzas or *yonis* as they are generally designated. The families of sages known as the Atharvans, the Aṅgirasas and the Bhṛigus who, in the main, developed the *Atharvaveda* were famous for their specialization in the art

of healing. The spells and charms which they employed for healing and counteracting the effect of black magic formed the nucleus of the *Atharvaveda* to which, at a later stage, was also added matter which resembled or was identical with the content of the *R̥gveda* being related to the praise of the gods or was in the form of mystic revelations, often marked by surpassing sublimity and exuberance.

The texts known as the Brāhmaṇas prescribe and expound the Vedic ritual. Of the extant Brāhmaṇas, the *Śatapatha* belongs to the *Sukla Yajurveda*, the *Taittirīya* to the *Kṛṣṇa Yajurveda*, the *Aitareya* and *Kausītaki* to the *R̥gveda*, the *Tāndya*, the *Jaiminīya*, the *Daivata*, the *Śadvimśa*, the *Arṣeya*, the *Samavidhāna* and the *Samhitopaniṣad* to the *Sāmaveda* and the *Gopatha* to the *Atharvaveda*.

The texts known as the Āraṇyakas have not only carried on but also further developed the philosophic tradition of the Vedas in discussing its esoteric and allegorical aspects. They are not so much concerned with the actual performance of sacrificial rites as with the inquiry into their symbolical significance and its bearing on individual and social life towards the attainment of its highest values.

The extant works of this class are the *Aitareyāranyaka* and the *Śaṅkhayanāranyaka* of the *R̥gveda*, the *Bṛhadāranyaka* of the *Sukla Yajurveda* and the *Taittirīyāranyaka* of the *Kṛṣṇa Yajurveda*.

The Āraṇyakas formed a bridge-like link between the Brāhmaṇas with their predominantly ritualistic content and the Upaniṣads which carried forward and further developed the living seeds of mystic symbolism, imaginative allegory, and contemplative philosophy. Over 200 texts are known as the Upaniṣads today but only one-tenth of this number may be said to be directly related to the Vedas, the oldest and authoritative amongst these being the *Īśa*, *Kena*, *Kātha*, *Prāśna*, *Mundaka*, *Māndūkya*, *Taittirīya*, *Aitareya*, *Chāndogya*, *Bṛhadāranyaka*, *Svetāśvatara*, *Kausītaki* and *Mahānārāyaṇa*.

The above-mentioned four classes of the Vedic works, namely, the Saṃhitās, the Brāhmaṇas, the Āraṇyakas, and the Upaniṣads were collectively known as the Veda or the Śruti, which formed the Primary Canon.

The text books (*anuşāsanās*) pertaining to the many disciplines (*vidyās*) which had been developed either as aids to the correct study of the Vedas or as systematising codes of the Vedic ritual or as new scientific, philosophical, sociological and technological enunciations bore the generic appellation of the Śāstras or the Smṛtis which formed the Secondary Canon. The six Śāstras, namely, the Śikṣā (Phonetics), the Vyākaraṇa (Grammar), the Nirukta (Etymology), the Chandas (Prosody), the Kalpa (Ritual) and the Jyotiṣa (Astronomy) which had direct bearing on the correct recitation and understanding of the Vedic texts and on the exact and punctual performance of the Vedic ritual were known as the Vedāṅgas.

Generalization of the standardised elements of pronunciation, euphony, and phonetic change formed the basic content of the Śikṣā (Science of Phonetics). Out of quite a large number of the ancient Text Books of Phonetics (Śikṣās) which have come down to us, several have been published but only a few of these could be said to have received proper editorial attention.

The conception of the parts of speech and the formulation in general of the peculiarities of declension, conjugation, primary and secondary derivation, composition and accent led to the development of the Vyākaraṇa (Science of Grammar). No work dealing, exclusively and comprehensively, with Vedic grammar has come down to us. But the great work of Pāṇini treats of Classical Sanskrit, which is its main theme, in quite comprehensive comparison with the Vedic idiom and accent. While Kātyāyana and Patañjali have further perfected the work of Pāṇini in their *Vārttika* and *Bhaṣya*, respectively, Bhartṛhari has formulated in his *Vakyapadiya* the conceptual philosophy that had developed in respect of this Śāstra.

The work known as the Prātiśākhya are of mixed type, being, partly of phonetic and, partly, of grammatical nature. They treat, mainly, of phonology, euphony, accent and the conversion of the *Samhita* into the *Pada*, the *Krama* and the other analytic Transformations (*vikṛtis*) of the Vedic texts. At present nine Prātiśākhya are available.

The comparative study of the meanings of the synonyms, the homonyms and the other elements of speech and the speculations regarding their origin formed the foundations of the *Nirukta* (Science of Etymology). It took upon itself the double task of etymologically rationalizing the use of those Vedic words which expressed accepted meanings and of proposing the meanings, on etymological grounds, of those others which having become obsolete or obscure could not otherwise be explained or understood. The *Nirukta* of Yāska happens to be the only surviving textbook of this ancient discipline.

No exclusive Vedic work on Chandas (Prosody) has come down to us. The available Vedic indexical manuals, namely, the *Rksarvānukramanī*, the *Atharvavedīya-bṛhat-sarvānukramanīka* and the *Bṛhaddevatā* as well as the two phonetico-grammatical texts, namely, the *Rkpratiśākhya* and the *Nidānasūtra* have however described the Vedic metres. Piṅgala's *Chandaḥsūtra* is a textbook, exclusively, of this subject, dealing with both the Vedic and the classical metres.

The texts composed towards systematic preservation, presentation and prescription of the moral rules, customary practices and sacrificial and ceremonial rites were known as the *Kalpa-sūtras*. Of these, the *Dharma-sūtras* codified the personal, the domestic and the socio-political rules of conduct. From and around these rules have developed the numerous *Dharma-śāstras* and *Smṛtis* being the original authorities behind the indigenous jurisprudence and administration of law and justice in India. The *Śrauta-sūtras* dealt with the main and extensive sacrifices and the *Gṛhya-sūtras* with the comparatively simpler

domestic rites and ceremonies. Some of the Śrauta-sūtras also had an appendix, called the Śulba-sūtras (Mensuration Formulas), specifying the necessary measurements and describing the method of constructing the sacrificial altars. The *Kalpa* works which are available at present represent about two dozen Vedic schools (*śakhās*). Among themselves, these supply copious details regarding the social and economic organisation, the everyday life, the system of government, the administration of law and justice, the marriage laws, customs, rites and festivities, the maternity and child-welfare sacraments, the system of education, the daily, periodical and special sacrifices, the funeral rites, and the offerings to the forefathers.

The *Jyotiṣa* which included both astronomy and astrology was recognised as a subject of regular study, quite early, in the history of Vedic India. The *Vedāṅga-jyotiṣa* of the *Rgveda* and the *Yajurveda*, as available today, is, however just a practical manual which restricts itself, mainly, to defining all those 48-minute units of time (*muhūrtas*) which being of inauspicious disposition should be avoided. Another comparatively more complete text known as the *Ātharvaṇa-jyotiṣa* is also extant but it is a much later compilation. Among the important classical works of this science, a mention may be made of the *Gargi-saṃhita* (2nd cent. B. C.), the *Āryabhaṭīya* (499 A. D.) and the *Bṛhat-saṃhita* (c. 505 A. D.). The last-mentioned work earned for its author, Varāhamihira, country-wide fame and recognition, not only as a great astronomer but, also, as a great poet. While it serves as a mine of varied scientific information, it is at the same time a veritable *mahākāvya*.

The spontaneous philosophical and spiritual outpourings of the *Saṃhitās* and the *Upaniṣads* gave birth to a rich harvest of further inquiry and an ever-increasing stock of philosophic thought which was reduced to systematic definition in the six standardised works known as the *Darśanas* (Points of View) or *Śāstras* (Textbooks), namely (1) the *Nyāya* (Logic) attributed to Gautama, (2) the *Vaiśeṣika* (Differentiation) attributed to Kaṇāda, (3) the *Saṅkhya*

(Knowledge) attributed to Kapila, (4) the *Yoga* (Realization) attributed to Patañjali, (5) the *Mīmāṃsā* (Inquiry) attributed to Jaimini and (6) the *Vedānta* (Vedic Import) attributed to Bādarāyaṇa.

The *Mīmāṃsā* had developed an interpretative methodology and process of examination which both Jaimini and Bādarāyaṇa followed, the former towards determining the true meaning of certain Brāhmanic passages concerned with the prescription (*vidhi*) or rejection (*niṣedha*) of various rites (*karmas*) and the latter towards determining the purport, being either the Universal Self (*Brahman*) or the Personal Self (*Śarīraka*) of a number of Upaniṣadic contexts of doubtful import.

Jaimini's *Sūtras* were explained by Śabara in his Commentary (*Bhāṣya*) which was further commented upon, in different ways, by the famous 7th century writers, Kumābila and Prabhākara. Maṇḍanamiśra, Vācaspati (c. 850 A.D.), Laugākṣi, Mādhava, Āpadeva and Murāri (c. 1150 A.D.) were some of the other prominent writers on the *Mīmāṃsā*.

The earliest commentator on the *Vedānta-sūtras* was the great Śaṅkara (788-820 A.D.) who based his *Bhāṣya* on the doctrines of non-duality (*advaita*) and illusion (*māya*). Among his famous followers who wrote works of great merit on his system, Padmapāda, Vācaspati, Advaitānanda, Citsukha, Ānandagiri, Amalānanda, Maṇḍana, Sureśvara, Sarvajñātman, Madhusudana, Vimuktātman, Śrīharṣa, Ānandabodha, Vidyāranya, Appayadīkṣita, Prakāśānanda and Sadānanda deserve special mention. Eight other great teachers (*ācāryas*), namely, Bhāskara (1000 A.D.), Rāmānuja (1140 A.D.), Nimbārka (1250 A.D.), Śrīkaṇṭha (1270 A.D.), Śrīpati (1400 A.D.), Vallabha (1479-1544), Vijñānabhikṣu (1600 A.D.) and Baladeva (1725 A.D.) composed their independent *Bhāṣyas* on the *Sūtras*, each accepting the principle of non-duality in his own way, different from that of Śaṅkara. Madhva (1238 A.D.) who, too, was a great Vedāntic teacher (*ācārya*) founded the Dualist School.

The doctrines of the *Sāṅkhya* were developed by a group of prime teachers, namely, Kapila, Pañcaśikha,

Īśvarakṛṣṇa and Vārṣaganya. According to them, nothing new was ever coming into existence. The Base (*Prakṛti*) which was eternal, non-sentient and triple-natured (*tri-guṇa*), was always assuming a new appearance by undergoing an automatic and constant process of Becoming (*Parināma*). The sentient Self (*Puruṣa*) also existed but had no active rôle to play in the evolution of the phenomenon.

Of the few available works of this school, Īśvarakṛṣṇa's *Sāṅkhyakarikā* (3rd century A. D.) is generally held to be the earliest. Vācaspati (c. 850 A. D.) wrote a commentary on it called *Sāṅkhyatattvakaumudī*. Māṭhara's *Ṭṛtti* is another gloss on the same work. Vārṣaganya (5th century A. D.) wrote an independent work, named *Ṣaṣṭi-tantra*. The *Sāṅkhyapravācanasūtra*, attributed to Kapila, is generally held to be a late work. It was commented upon by Vijñānabhikṣu in 1600 A. D.

The *Yoga* accepted the *Sāṅkhya* metaphysics and concerned itself with the enunciation of a practical course of esoteric self-development and self-realization. The basic work of this system, the *Yoga-sūtra* of Patañjali, was explained by Vyāsa (c. 450 A. D.) on whose work further comments were made by Vācaspati (c. 850 A. D.), Bhoja (c. 1050 A. D.) and many others.

The system of Kaṇāda, who laid special emphasis on the intrinsic difference (*viśeṣa*) between the cause and its effect, came to be called the *Vaiśeṣika*. It postulated the existence of four distinct classes of eternal atoms (*anus*) besides that of time, space, ether (*ākāśa*), conscious self, individual as well as universal, and atomic mind. The teachings of this system were further explained by Praśastapāda (450 A. D.) and a number of later scholars including Vyomaśiva, Udayana, Śrīdhara, Śrīvatsa, Śaṅkaramiśra and Jayanārāyaṇa.

The *Nyaya-sūtra* of Gautama (c. 300 B. C.) is a textbook of logic and rigid reasoning, employed towards substantiation of the metaphysics of the Kaṇāda School and enunciation of the epistemology and the dialectics of its own. Vātsyāyana (c. 300 A. D.) wrote his *Bhāṣya* on the

whole and Jayanta (c. 850 A. D.) on a selection of the work. Gaṅgeśa (1250 A. D.) ushered in the *Navya-nyāya* which was a new dialectic methodology involving hairsplitting analysis.

The religious orders and the connected laities founded by Vardhamāna the Mahāvīra (c. 565-493 B. C.) and Gautama the Buddha (563-483 B.C.) and now known as the Jains and the Buddhists were the two most prominent of the numerous non-conformist sects which grew up and spread all over the country during the first pre-Christ millennium which will ever remain memorable for its wonderful cultural ferment in the life of the people.

As a system of philosophy, Jainism postulates Being (*Sat*) which is subject to production, continuation and destruction. It upholds its theory of 'Indefiniteness of Being' (*Anekānta-vāda*) by its own peculiar dialectical method of *Syād-vāda*, accompanied by its seven-propositional judgment (*Saptabhaṅgī-nyāya*). The theory of *Karma* with transmigration as its concomitant is its key-stone in common with the other major Ancient Indian systems of thought and religion. All the extant 46 canonical works (*Āgamas* or *Gaṇi-piṭakas*), of its *Śvetāmbara* sub-sect are in Prākṛit. Siddhasena, Haribhadra, Hemacandra and Yaśovijaya of this sub-sect and Sāmantabhadra, Pūjyapāda, Akalaṅka, Vidyānanda Prabhācandra and Vādirāja of the Digambara sub-sect were some of the most well-known writers of Jain philosophical works (*darśana-śāstras*) in Sanskrit.

Gautama the Buddha felt that in the absence of moral discipline and virtuous conduct, performance of religious rites and ceremonies and ascetic practices would be a mere farce. And, so, he built up a constructive system of ethics to serve as the rock foundation of real religion. According to him, reshaping of personality through a vigorously pursued course of self-culture and character-building should be the primary concern of a true religious discipline.

On the philosophic side, he taught that the world was all flux, a system of incessant change. It was all Becoming



and no Being. There was no permanent kernel or stable core in any object (*anattam sabbam*). There was continuity, but no identity, in the successive members of a particular series of Becoming. Man suffered because he failed to recognise this truth. He sought long life and other things as if they represented particular permanent aspects of reality. But in this he was utterly mistaken. Every object was momentary (*kṣaṇika*), not remaining the same even for two moments.

After his death, his followers codified his teachings in three collections (*Tripitakas*). Of these, one, called the *Vinaya-piṭaka*, contains the rules 'for the conduct of monks and nuns and for regulating the affairs of the community of monks (*Saṅgha*). His conception of religion is explained in the *Sutta-piṭaka* and the third dealing with 'higher religion' is called the *Abhidhamma-piṭaka*. These were composed, originally, in Pāli, but, in course of time, were translated into Sanskrit.

The apparently simple moral teachings of the Buddha gradually became the subject of discussion and logical rationalization at the hands of the great philosophers among his followers who, during the last few centuries before and first few centuries after Christ, subscribed to and developed the different schools of Buddhist thought, particularly, the *Hīnayānist* Realists (*Sarvāstivādins*), both *Vaibhāṣikas* and *Sautrāntikas*, and the *Mahāyānist* Idealists (*Vijñānavādins*) and Nihilists (*Śūnyavādins*). They produced masterly writings in Sanskrit on metaphysics, psychology, epistemology and dialectics in works like Dharmakīrti's *Pramāṇavārttika*, Prajñākara's *Pramāṇavārttikalāṅkāra*, Dinnāga's *Pramāṇa-samuccaya* and *Nyāyabindu*, Vasubandhu's *Vimśatika*, Śāntarakṣita's *Tattvasaṅgraha* and Mañjuśoṣa's *Saṃvāja*'s *Siddhānta*.

The prevalence of materialistic (*lokāyata*) ideologies in Ancient India is indicated in the Vedic *Samhitās* and *Upaniṣads* as well as in the Buddhist *Suttas*. Among these, the Doctrine of Chance (*Yadrccha*.

*vāda*) denied the presence of any orderly scheme in the universe and the Doctrine of Naturalism (*Svabhava-vāda*) traced all phenomena to their own intrinsic nature, denying the existence of any other external influence. It is strange that no textbook (*śāstra*) of this system has come down to us. Some Bṛhaspati is however said to have written *Sūtras* on this subject.

Passing through numerous phases of ideology and ritual and becoming infiltrated with very many aspects born of extraneous influences, the prime Vedic worship of many Divinities that ultimately represented the One Reality (*Ekam Sat*) has gradually developed as the worship of Viṣṇu, Śiva and Śakti, being the three foremost divine names under which Supreme Godhead is worshipped, sect-wise, in popular Hinduism of today. The *śāstras* that enunciate and explain the Vaiṣṇavite ideology and ritual include the works like the *Narayanīya* section of *Mahabharata*, *Śaṇḍilyabhaktisūtra*, *Nārada bhaktisūtra*, the *Nārada pañcarātra* texts, namely, *Sātvatasamhita*, *Paramasamhita*, *Paṇḍikarasaṃhita* and *Jñānamṛtasara-samhita* and *Bhaktamālā*. The Śaivite *Śāstras* include Lakulīśa's *Pañcadhyāyī* or *Pañcarthavidyā*, Utpaladeva's *Pratyabhijñākarika*, which epitomises Somaṇanda's *Śivadr̥ṣṭi*, Abhinavagupta's *Pratyabhijñāvimarsinī* and *Paramārthasāra* and the 28 Āgamas like *Rauravāgama* and *Uttarakarāgama*. The Śākta *śāstras* which are generally known as *Tantras* include such works as *Śaktisāngama-tantra*, *Kalikatantra*, *Kulārnavatantra* and *Mahānirvāṇatantra*.

Among the other sciences and arts which have all along enriched Sanskrit with their textbooks (*śāstras*), some of them right from the days of the Vedas, the four Secondary (*Upa-*) Vedas, namely, *Āyurveda* (Medicine), *Gandharvaveda* (Music), *Arthaveda* (Political Economy) and *Dhanurveda* (Military Science), *Śilpa* (Technology) including *Vastuvidyā* (Civil and Mechanical Engineering), *Citrakālā* (Iconography and Painting) and *Mūrtikālā*

(Sculpture) and *Sahitya* (Literary Aesthetics) are the most prominent.

The texts (*saṃhitās*) attributed to or edited by Suśruta, Caraka, Kāśyapa, Hārīta, Bhela and Sārṅgadhara, Nāgarjuna's *Upāyahrdaya* and *Yogaśataka*, *Aṣṭāṅga-saṅgraha* by Vagbhata I (690 A. D.) and *Aṣṭāṅghrdaya-saṃhita* by Vagbhata II (800 A. D.), Mādhavakara's *Mādhavanidāna*, Cakrapānidatta's *Cikitsāsārasaṅgraha*, Bhavamiśra's *Bhāvaprakāśa*, Vaṅgasena's *Agastya-saṃhitā*, Śoḍhala's *Gadanigraha*, Trimallabhaṭṭa's *Brhadyogataran-ginī*, Govindācārya's *Rasaḥrdayatantra*, Nakula's *Aśva-vaidyaka*, Pālakāpya's *Hastyāyurveda* and the *Ykṣāyurveda* Section in Varāhamihira's *Brhatsaṃhitā* are some of the important works on *Āyurveda*.

Of the works on *Gāndhārvaveda*, comprising music, dance and drama, a mention may be made of Bharata's *Nāṭyaśāstra*, Nandikeśvara's *Bharatārṇava*, the *Aumāpata*, *Dattilamata* of Dattila, Maṭaṅga's *Brhaddeśi*, Sārṅgadeva's *Saṅgitaratnākara*, Someśvara's *Mānasollāsa*, Pārśvadeva's *Saṅgītasamayāsāra*, Catura-dāmodara's *Saṅgitadāmodara* and Rāṇa Kumbha's *Saṅgitarāja*.

Kauṭilya, the architect and first Prime Minister of the Mauryan Empire gave us his *Arthaśāstra*, the well-known ancient text on political economy. A few centuries later, Kāmandaka summed up this work in verse in his *Nitisāra*. In c. 959 A. D. Somadevasūri produced *Nitivakyaṃṛta* on the same subject.

The *Dhanurveda* is dealt with in some sections of the above-mentioned works of Kauṭilya, Kāmandaka, Somadevasūri and Someśvara as, also, in *Śukranīti* and Bhoja's *Yuktikalpataru* and *Samarāṅganasūtradhara*. Vaiśampāyana's *Nitiprakāśikā* deals, exclusively, with this subject. The ancient texts of Uśanas and Vasiṣṭha have been lost, some quotations from Uśanas' work being however preserved in Mitramiśra's *Viramitrodaya*.

Besides the special sections devoted to the *Śilpaśāstra* in the *Agni*, the *Matsya*, the *Viṣṇudharmottara* and the *Skanda Purāṇas*, the *Aṃśumadbhedatantra*, the

*Kamika*, the *Kāraṇa* and the *Suprabheda Āgamas*, Kautilya's *Arthaśāstra*, Bhoja's *Samarāṅgaṇasūtradhara* and Someśvara's *Mānasollāsa*, the works like *Mayamata Nāradaśilpa*, *Mānasāra* and *Sarasvatīcitrakarmalakṣaṇa Prasādamāṇḍana* of *Sūtradhāramaṇḍana*, *Aparajitapṛcchā* of Bhuvanadeva, *Tantrasamuccaya* of Nārāyaṇa and *Śilpa-ratna* of Śrīkumāra deal with the several branches of this *Śāstra*.

The *Sahitya-śāstra* comprising the theory and definition of the *belles-lettres* (*kāvya*), the sentiments (*bhava*) and emotions (*rasa*), the merits (*guṇa*), the demerits (*doṣa*), the figures of speech (*alankāra*) and the drama (*nāṭya*) has been treated as developed in its several schools in a vast body of literature extending from the 4th cent. B. C. to the 17th cent. A. D. when Bharata, the author of *Nāṭyaśāstra* and Jagannātha, the author of *Rasagāṅgadhara* flourished, respectively. Among the great theorists and masters of this discipline who came in between, the names may be mentioned, notably, of Daṇḍin (c. 650 A. D.), Bhāmaha (c. 700 A. D.), Udbhaṭa and Vāmana (c. 800 A. D.), Rājaśekhara (c. 900 A. D.), Rudraṭa and Ānandavardhana (9th cent.), Abhinavagupta (10th cent.), Mammaṭa, Mahimabhaṭṭa, Hemacandra and Kuntaka and Bhoja (11th cent. A. D.) and Viśvanātha (14th cent. A. D.).

## संग्रहानुक्रमः

### पद्य-भागः

#### ऋग्वेदे दैवतानि स्तोत्राणि

	पृष्ठे
१-६. अग्निः १,१; ६५; ४,१२; ५,११; ६,६; ७,९	३
७-८. अश्विनौ ५,७३; ८,८५	६
९. आदित्याः ८,४७	८
१०. आपः १०,९	१०
११-१७. इन्द्रः १,३२; २,१२; ३,४२; ४,२५; ७,२८; ८,९१; १०,११९	११
१८-२२. उषाः १,४९; ११३; १२४; ४,५२; ५,८०	१७
२३. ऋभवः १,१६१	२२
२४. कः (प्रजापतिः) १०,१२१	२३
२५. गावः ६,२८	२४
२६. ग्रावाणः १०,९४	२५
२७. नद्यः १०,७५	२६
२८. पर्जन्यः ५,८३	२७
२९. पूषा ६,५४	२८
३०. बृहस्पतिः, ब्रह्मणस्पतिः २,२३	२९
३१. भगः ७,४१	३०
३२. मण्डूकाः ७,१०३	३१
३३. मन्युः १०,८३	३२

		पृष्ठे
३४. मरुतः ७,५६	....	३३
३५. मित्रः ३,५९	....	३४
३६. रात्रिः १०,१२७	....	३५
३७. रुद्रः २,३३	....	३६
३८-३९. वरुणः ७,८६; ८९	....	३७
४०. वाक् १०,१२५	....	३९
४१. वायुः १,१३४	....	"
४२. विश्वकर्मा १०,८२	....	४१
४३-४४. विश्वे देवाः १,८९; ९०	....	"
४५. विष्णुः १,१५४	....	४३
४६. श्रद्धा १०,१५१	....	४४
४७-४८. सविता १,३५; ५,८१	....	"
४९-५०. सूर्यः १,५०; १०,१७०	....	४६
५१-५२. सोमः ९,१; ११३	....	४७

### ऋग्वेदे जीवन-व्यापाराः

१. अग्निः १०,१६	....	५०
२. अश्वः १,१६२	....	५१
३. ओषधयः १०,९७	....	५३
४. दक्षिणा तदातारो वा १०,१०७	....	५५
५. द्यूतम् १०,३४	....	५६
६. धनान्नदानम् १०,११७	....	५७
७. निर्ऋतिः १०,५९	....	५८
८. मनःप्रत्यावर्तनम् १०,५८	....	५९
९. मृत्युः १०,१८	....	६०
१०. यमः १०,१४	....	६२

पृष्ठे

११.	राज्ञ आशीः १०, १७३	....	६३
१२.	विवाहः १०, ८५	....	६४
१३.	संग्रामाङ्गानि ६, ७५	....	६८
१४.	संज्ञानम् १०, १९१	....	७०

ऋग्वेदे इतिहासाः

१.	कुरुश्रवणः १०, ३३, ४-९	....	७१
२.	त्रसदस्युः ४, ४२	....	"
३.	वसिष्ठः ७, ३३	....	७२
४-५.	स्वनयः (भावयव्यः) १, १२५; १२६, १-५	....	७४

ऋग्वेदे आख्यानानि

१.	उर्वशी १०, ९५	....	७६
२.	नद्यः ३, ३३	....	७७
३.	यमः १०, १०	....	७९
४.	सरमा १०, १०८	....	८०

ऋग्वेदे रहस्य-वादाः

१.	ज्ञानम् १०, ७१	....	८२
२.	विश्वे देवाः १, १६४	....	८३
३-५.	भाववृत्तम् १०, १२९; १५४; १९०	....	८७
६.	पुरुषः १०, ९०	....	८९

अथर्ववेदः

१.	अग्निः २, ६	....	९१
२.	द्यावापृथिवी ६, ४०	....	"
३.	चन्द्रमाः, विश्वे देवा वा ४, १३	....	९२
४.	आयुः ८, २	....	"
५.	प्राणः २, १५	....	९५

		पृष्ठे
६-७.	आपः १,३३; ६,२४	९६
८.	इन्द्रः १,२१	"
९.	ईर्ष्याविनाशनम् ६,१८	९७
१०.	ऋणनिर्मोक्षः ६,११७	९७
११.	कामः ९,२	"
१२-१३.	कालः १९,५३; ५४	९८
१४.	गृहाः, वास्तोष्पतिः ७,६०	१००
१५.	चन्द्रमाः ६,४१	"
१६.	पयस्वान् ३,२४	१०१
१७-२१.	परं ब्रह्म २,१; १०,२; ७; ८; ११,७ (९)	"
२२.	परमा गतिः १९,४३	११३
२३.	पवित्रता-संकल्पः ६,१९	११४
२४.	प्राणः ११,४ (६)	११५
२५.	ब्रह्मचारी ११,५ (७)	११७
२६.	भूमिः १२,१	११९
२७.	मानसयज्ञ-महिमा पशुयाग-हेयता च ७,५	१२५
२८.	मेखला ६,१३३	१२६
२९.	मेधा ६,१०८	"
३०.	यशस्विता-संकल्पः ६,५८	१२७
३१.	योधाऽऽशीः ३,१९	"
३२.	राजाभिषेकाऽऽशीः ३,४,१-४	१२८
३३.	वरुणः ४,१६,१-७	१२९
३४.	वर्चस्विता-संकल्पः ६,३८	"
३५.	वाचस्पतिः १,१	१३०
३६.	वृष्टिः ४,१५	"



पृष्ठे

३७.	शान्तिः १९, ९, १-१३	....	१३२
३८.	सामनस्यम् ३, ३०	....	१३३
३९.	सुखजीविता-संकल्पः ६, ५५	....	१३४
४०.	सूर्याचन्द्रमसौ ७, ८१ (८६)	....	"

## यजुर्वेदः

१.	रुद्राः	१६ (अध्यायः)	....	१३५
२.	यज्ञद्वारकप्राप्यफल-श्रावणः	१८ ,	....	१४१
३.	परमदेव-संकीर्तनः	३२ ,	....	१४६
४.	मनोदेवत्यः	३४ ,	....	१४७
५.	बृहस्पत्यादिदेवत्यः	३६ ,	....	१४८
६.	आत्मदेवत्यः	४० ,	....	१५०
७.	प्रकीर्णा मन्त्राः		....	१५१

## उपनिषद्:

(Nirnaya Sagar Press, Bombay, 1917 and  
Gitā Press, Gorakhpur, 1937).

१.	केनोपनिषद् १, १-८; २, १-५	....	१५३
२.	कठोपनिषद् १, १-१४; २०-२९; २, १-९; १२; १५-२३; ३, ३-१५; ४, १-३; १०-१५; ५, १; ३-१५; ६, १-१७	....	१५४
३.	प्रश्नोपनिषद् २, ५-१३; ४, ११; ५, ६-७; ६, ६	....	१६३
४.	मुण्डकोपनिषद् १, १, २; २, ७-१३; २, १, १-४; ६-१०; २, १-११; ३, १, १-३; ५-९; २, १-८	....	१६४
५.	श्वेताश्वतरोपनिषद् १, १-१६; २, ६; ८-१७; ३, १-२; ४; ७; ९-१२; १६-१९; २१; ४, १; ५; ७; ९-११; १३-२०; ५, १-१४; ६, १-२०; २२; २३	....	१६८

	पृष्ठे
६. कैवल्योपनिषद् १,१-१९	.... १७६
७. सर्वसारोपनिषद् १-६	.... १७८
८. आत्मबोधोपनिषद् ११-३०	.... १७९
९. योगतत्त्वोपनिषद् १-२०	.... १८१

### भगवद्गीता

प्रथमोऽध्यायः	.... १८३
द्वितीयोऽध्यायः	.... १८७

### गद्य-भागः

#### संहिता

##### १. अथर्ववेदः

अतिथि-यज्ञः ९,६	.... १९७
ब्राह्म-महिमा १५,१-७	.... २००

##### २. तैत्तिरीयसंहिता

अग्नि-महिमा १,५,९,२-५	.... २०६
इष्टिविशेष-महिमा २,४,१,१-४; ६,२,४,१-५	.... "

##### ३. मैत्रायणी संहिता

(Ed. L. Von Schroeder, Leipzig, 1923)

देवासुर-संग्रामः ४,३,४	.... २०८
यज्ञे लोकानुकृतिः ४,५,७	.... २१०

##### ४. काठकसंहिता

(Ed. L. Von Schroeder, Leipzig, 1900)

भाव-वृत्तम् ७,१०	.... २१०
आहुतिविशेष-महिमा ८,९	.... २११

पृष्ठे

## ५. कपिष्ठलकटसंहिता

(Ed. Raghu Vira, Lahore, 1932)

अग्न्याधान-विकल्पाः ६, ६ ..... २१२

## ब्राह्मणानि

## १. ऐतरेयब्राह्मणम्

(Anandashrama Sanskrit Series, Poona, 1930)

सोम-महिमा १, १४-१५ ..... २१४

महाव्याहृति-महिमा ५, ३२ ..... २१५

मन्त्रयागविशेष-महिमा ६, १ ..... २१६

दैवतराजाभिषेक-महिमा ८, १५ ..... २१७

## २. कौषीतकिब्राह्मणम्

(Ed. B. Lindner, Jena, 1887)

सूक्तविशेष-महिमा १२, ३ ..... २१८

मानवशरीरे यज्ञोपचारः १७, ७ ..... "

## ३. तैत्तिरीयब्राह्मणम्

(Anandashrama Sanskrit Series, Poona, 1934)

अग्न्याधान-महिमा १, १, ९ ..... २१९

सृष्टि-वर्णनम् २, २, ९ ..... २२१

## शतपथब्राह्मणम्

(Ed. A. Weber, Leipzig, 1924 and

Achyuta Granthamala, Kashi, 1937)

वामन-विस्तारः १, २, ५, १-७ ..... २२२

ऋणत्रयाऽपाकृतिः १, ७, २, १-५ ..... २२३

मनुनौका-कथा १, ८, १, १-१० ..... २२४

वृद्धव्यवन-कथा ४, १, ५, १-१५ ..... २२५

अश्वमेध-महिमा १०, ६, ४, १ ..... २२७

स्वाध्याय-महिमा ११, ५, ७, १-१०

.... २२७

#### ५. जैमिनीयब्राह्मणम्

(Ed. Raghu Vira and Lokesh Chandra, Nagpur, 1954)

दधीच आथर्वणस्य कथा ३, ६४

.... २२८

सामविशेष-महिमा ३, १९७

.... २२९

#### ६. जैमिनीयोपनिषद्ब्राह्मणम्

(D.A.V. College Sanskrit Series, Lahore, 1921)

प्रेत-दर्शनम् ३, ६, १, १-७

.... २३०

#### आरण्यके

##### १. ऐतरेयारण्यकम्

(Ed. A.B. Keith, Oxford, 1909)

स्वाध्याय-नियमाः ५, ३, ३

.... २३१

##### २. तैत्तिरीयारण्यकम्

(Anandasharma Sanskrit Series, Poona, 1926)

पञ्च-महायज्ञाः २, १०, १

.... २३२

#### उपनिषदः

(Nirnaya Sagar Press, Bombay, 1917 and  
Gitā Press, Gorakhpur, 1937)

##### १. केनोपनिषद्

ब्रह्म-महिमा ३, १-१२; ४, १-९

.... २३४

##### २. तैत्तिरीयोपनिषद्

शिक्षाऽध्यायः १, ९, १; १०, १; ११, १-४

.... २३५

सर्वात्म-भावः ३, ६-९, १; ३, १०, १-४

.... २३७

##### ३. ऐतरेयोपनिषद्

जन्म-विद्या ४, १-६

.... २३८

पृष्ठे

आत्म-विद्या ५, १-४

.... २३९

## ४. छान्दोग्योपनिषद्

उपस्तेश्वाक्रायणस्य कथा १, १०, १-११;

११, १-९

.... २४०

ब्रह्मोपासन-महिमा २, २३, १-३

.... २४१

अव्यात्म-संकल्पः ३, १४, १-४

.... २४२

चिरञ्जीव-संकल्पः, ३, १६, १-७; १७, १-७

.... ”

सत्य-महिमा ४, ४, १-५

.... २४४

प्राण-महिमा ५, १, १-१५

.... ”

राज्ञोऽश्वपतेरुपदेशः ५, ११, १-७; १८, १-२;

२४, १-५

.... २४६

सदेकमूलोपदेशः ६, १, १-७; २, १-४; ८, १-७;

९, १-४; १०-१६, १-३

.... २४७

सनत्कुमार-नारद-संवादः ७, १, १-५; २३, १;

२४-२६, १, २

.... २५२

दैवासुरोपनिषद्-विवेकः ८, ७, १-४; ८, १-५;

९, १-३; १०, १-४; ११, १-३; १२, १-६

.... २५४

## ५. बृहदारण्यकोपनिषद्

बालाक्यजातशत्रु-संवादः २, १, १-२०

.... २५८

याज्ञवल्क्य-मैत्रेयी-संवादः २, ४, १-१४

.... २६१

मध्वात्म-ब्रह्मोपदेशः २, ५, १-१५

.... २६३

जनक-गोष्ठी ३, १, १-२; ४, १-२; ५, १; ६,

१; ७, १-२३; ८, १-१२

.... २६५

जनक-याज्ञवल्क्य-संवादः ४, ३, १-३८

.... २७१

सच्चरित्रोपदेशः ५, २, १-३

.... २७६

	पृष्ठे
प्राण-महिमा ६, १, १-१४	.... २७७
६. जःबालोपनिषद्	
याज्ञवल्क्यस्य प्रश्नोत्तराणि १-६	.... २७९
७. मैत्रायण्युपनिषद्	
कामोपभोगानां तिरस्कारः १, १-७	.... २८१
८. कौषीतकिब्राह्मणोपनिषद्	
विद्वद्बुध्वगति-संकेतः १, १-७	.... २८२
९. नृसिंहोत्तरतापिन्युपनिषद्	
आत्मसिद्ध्युपदेशः ९	.... २८५
१०. शारीरकोपनिषद्	
प्रकृतिपुरुषविवेकोपदेशः १-९	.... २८७
११ वज्रसूत्रिकोपनिषद्	
ब्राह्मणसल्लक्षणोपदेशः	.... २८९
वेदाङ्गानि	
१. आश्वलायनगृह्यसूत्रम्	
(Ed. T. Ganapati Shastri, Trivandrum, 1923)	
आहिताग्निप्रेतकर्म ४, १, १-१७, २, १-१९	.... २९०
२. निरुक्तम् ( यास्ककृतम् )	
(Shri Venkateshvar Press, Bombay, 1925)	
नाम्नां धातुजत्ववादः १, १२-१४	.... २९१
निघण्टु-विषयः १, २०	.... २९२
मन्त्रेष्वितिहासः २, १०	.... २९३
देवतोपपरीक्षा ७, ४-५	.... २९४

पृष्ठे

## ३. महाभाष्यम् ( पतञ्जलिकृतम् )

(Ed. F. Kielhorn, Bombay, 1892)

शब्दप्रयोगस्य विशालक्षेत्रत्वम् १,१,१,५	....	२९४
शिष्टप्रयोगस्य पुण्यमयत्वम् १,१,१,९	....	२९५
शब्दानां गुणसमुदायवृत्तिवादः २,२,६	....	२९६

## ४. वाक्यपदीयम् ( भर्तृहरिविरचितम् )

(Ed. Ram Lal Kapur Trust, Lahore, 1935)

व्याकरणशरीर-प्रतिपादनम् १,२४-२६	....	२९७
---------------------------------	------	-----

## ५. बृहत्संहिता ( वराहमिहिरकृता )

(Chowkhamba Sanskrit Series, Benaras, 1952)

ज्योतिर्विदादर्शः २,१-१२	....	३०२
--------------------------	------	-----

## उपवेदाः

## १. अर्थशास्त्रम् ( कौटिल्यकृतम् )

(Trivandrum Sanskrit Series, 1924)

शिक्षा-ग्रहणम् १,५,२	....	३०४
इन्द्रिय-जयः १,६	....	"

## २. धनुर्वेदः ( उशनसा कृतः )

(Ed. Rajaram, Lahore, 1923)

खड्ग-वर्णनम्	....	३०६
खड्ग-भेदाः		"
कुन्त-लक्षणम्	....	३०७

## ३. चरकसंहिता ( अग्निवेशकृता )

(Nirnaya Sagar Press, Bombay, 1941)

स्वास्थ्यकरं सद्-वृत्तम् ८,१७-२७	....	३०८
----------------------------------	------	-----

## ४. सुश्रुतसंहिता

(Moti Lal Banarasi Dass, Delhi, 1960)

जलायका-वर्णनम् (सूत्रस्थानम्) १३,९-१४ .... ३११

## स्मृतयः

## १. याज्ञवल्क्यस्मृतिः

(मिताक्षरा)

(Nirnaya Sagar Press, Bombay, 1936)

अपुत्रस्य दायविभागः २,८ .... ३१३

## २. पराशरस्मृतिः ( माधवीया )

(Bibliotheca Indica, Calcutta, 1892)

विवाहः २,१ .... ३१८

## ३. आपस्तम्बधर्मसूत्रम्

(Government Oriental Library Series, Mysore, 1898:

Readings adopted from Viramitrodaya,

Vol. II pp. 443-445)

आतिथ्यविधिः २,६,३-८,४ .... ३२२

## अलंकारशास्त्रम्

## १. ध्वन्यालोकः ( आनन्दवर्धनकृतः )

(Chowkhamba Sanskrit Series, Benaras, 1953, pp. 271-81)

कवीनां शक्तिबलेनौचित्यस्थापनम् ३ .... ३२४

## २. काव्यमीमांसा ( राजशेखरविरचिता )

(Bihar Rashtrabhasha Parishad, Patna, 1954, pp. 132-35)

कवीनां राजसभायामवस्थानम् १० .... ३२६

## ३. काव्यप्रकाशः ( मम्मटकृतः )

(Trivandram Sanskrit Series, 1926, pp. 104-21)

काव्यरसास्वादः ४ .... ३२७



पृष्ठे

## ४. रसगङ्गाधरः ( जगन्नाथविरचितः )

(Chowkhamba Sanskrit Series, Benaras, 1955, pp. 482-9.)

विशेषणपदानामन्वयशोधनम् २ .... ३२९

## दर्शनानि

## १. पूर्वमीमांसादर्शनम् ( जैमिनिविरचितम् )

ज्ञावरभाष्यम्

(Ed. Jivānanda Vidyasager, Calcutta, 1883)

यज्ञे मन्त्रा विवक्षितार्था वा न वा १,२,३१ .... ३३३

यज्ञे मन्त्रोच्चारणफलम् १,२,४० .... ”

## तन्त्रवार्तिकम् ( कुमारिलविरचितम् )

(Chowkhamba Sanskrit Series, Benaras, 1901)

ब्राह्मणादीनां प्रत्यक्षजातित्वव्यवस्थापनम् १,२,२ .... ३३४

## ३. बृहती ( प्रभाकरविरचिता )

(Madras University Sanskrit Series, 1934, pp. 236-44)

आत्मनः स्वसंवेद्यत्वसंस्थापनम् १,१,५ .... ३३७

## ४. प्रकरणपञ्चिका ( शालिकनाथकृता )

(Chowkhamba Sanskrit Series, 1908, pp. 30-31)

ब्राह्मणत्वादीनां जातित्वनिरासः ३ .... ३३९

## ५. उत्तरमीमांसा ( बादरायणकृता )

ज्ञाङ्करभाष्यम्

(Nirnaya Sagar Press, Bombay, 1915)

अध्यासलक्षणम् उपोद्घातः .... ३४०

व्यवहारस्य सदसद्भावविवेकः २,१,१४ .... ३४१

## ६. ब्रह्मसिद्धिः ( मण्डनमिश्रविरचिता )

(Madras Government Oriental Manuscripts Library Series, 1937, pp. 9-11)

अविद्याया अधिष्ठानविचारः १ .... ३४२

७. पञ्चपादिका ( पद्मपादाचार्यविरचिता )  
 (Calcutta Sanskrit Series, 1933, pp 531-47)  
 ब्रह्मजिज्ञासारम्भे कारणान्तराणि २ .... ३४४
८. इष्टसिद्धिः (विमुक्तात्मविरचिता)  
 (Gaekward's Oriental Series, Baroda, 1933)  
 देहात्मवादखण्डनम् ७, १९ .... ३४७
९. श्रीभाष्यम् ( रामानुजाचार्यकृतम् )  
 (The Department of Public Instruction, Bombay, 1914, pp 88-91)  
 अज्ञानस्य भावरूपत्वविचारः १, १, १ .... ३५१
१०. अणुभाष्यम् ( वल्लभाचार्यकृतम् )  
 (Bibliotheca Indica, Calcutta, 1897)  
 ब्रह्मणो विरुद्धधर्माश्रयत्वं भूषणम् १, १, ४ .... ३५३
११. साङ्ख्यकारिका ( ईश्वरकृष्णकृता )  
 ( साङ्ख्यतत्त्वकौमुदी वाचस्पतिमिश्रकृता )  
 (The News Printing Press, Bombay, 1929)  
 पुरुषधर्माः १९ .... ३५६  
 प्रकृतिप्रवृत्तेः परार्थता ५७ .... ३५७
१२. योगदर्शनम् ( पतञ्जलिकृतम् )  
 व्यासभाष्यम्  
 (Government Central Press, Bombay, 1917)  
 जगतः प्रयोजनम् २, १८ .... ३५८  
 अनिष्टवितर्कनिवर्तनम् २, ३३ .... ३५९  
 सङ्गस्मयदोषनिवर्तनम् ३, ५१ .... ”
१३. न्यायदर्शनम् ( गौतमप्रणीतम् )  
 वात्स्यायनभाष्यम्  
 (Poona Oriental Series, 1939)

पृष्ठे

इन्द्रियनानात्वप्रकरणम् ३, १, ५२-५५ .... ३६०

१४. न्यायचार्तिकम् ( उद्योतकरकृतम् )

(Calcutta Sanskrit Series, 1944)

ईश्वरस्य जगत्कारणत्ववादः ४, १, २१ .... ३६२

१५. न्यायमञ्जरी ( जयन्तभट्टकृता )

(Vizianagaram Sanskrit Series, Benaras, 1895 pp. 12-15)

प्रमाणस्य नामस्वरूपलक्षणविचारः १, १, ३ .... ३६७

१६. न्यायकुसुमाञ्जलिः ( उदयनविरचितः )

(Bibliotheca Indica, Calcutta, 1890)

कर्मणां परलोकफलानामनुष्ठेयत्वम् १, ८ .... ३७०

१७. वैशेषिकदर्शनम् ( कणादकृतम् )

प्रशस्तपादभाष्यम्

(Vizianagaram Sanskrit Series, Benaras, 1895)

सृष्टिसंहार-निरूपणम् १ .... ३७२

१८. न्यायावतारः ( सिद्धसेनदिवाकरकृतः )

विवृतिः

(Library of Jain Literature, Arrah, 1915)

वाक्यप्रामाण्यम् १०-१२ .... ३७३

१९. वादन्यायः ( धर्मकीर्तिकृतः )

(Appendix to J. B. O. R. S., Patna, Vols. XXI  
& XXII, pp. 42-50)

सदसत्त्वरूपनिर्धारणम् .... ३७४

२०. तत्त्वसङ्ग्रहः ( शान्तरक्षितकृतः )

कमलशीलकृता पञ्जिका

(Gaekward's Oriental Series, Baroda, 1926).

लोकायतपरीक्षा १८८६, १८८७ .... ३७७

**पद्य-भागः**

## ऋग्वेदे दैवतानि स्तोत्राणि

[ १ ]

अग्निः । मधुच्छन्दाः ( वैश्वामित्रः ) । ऋ १, १.

अग्निमीळे पुरोहितं यज्ञस्य देवमृत्विजम् ।  
होतारं रत्नधातमम् ॥१॥

अग्निः पूर्वोभिर्ऋषिभिरीड्यो नूतनैरुत ।  
स देवाँ एह वक्षति ॥२॥

अग्निना रयिमश्नवृत् पोषमेव दिवेदिवे ।  
यशसं वीरवत्तमम् ॥३॥

अग्ने यं यज्ञमध्वरं विश्वतः परिभूरसि ।  
स इद् देवेषु गच्छति ॥४॥

अग्निहोता कविक्रतुः सत्यश्चित्रश्रवस्तमः ।  
देवो देवेभिरा गमत् ॥५॥

यदङ्ग दाशुषे त्वमग्ने भद्रं करिष्यसि ।  
तवेत् तत् सत्यमङ्गिरः ॥६॥

उप त्वाग्ने दिवेदिवे दोषावस्तर्धिया वयम् ।  
नमो भरन्त एमसि ॥७॥

राजन्तमध्वराणां गोपामृतस्य दीदिविम् ।  
वर्धमानं स्वे दमे ॥८॥

स नः पितेव सूनवेऽग्ने सूपायनो भव ।  
सचस्वा नः स्वस्तये ॥९॥

[ २ ]

अग्निः

पराशरः (शाक्त्यः) ।

ऋ १, ६५.

पश्वा न तायुं गुहा चतन्तं नमो युजानं नमो वहन्तम् ।  
 सजोषाः धीराः पदैरनुगमन्नुप त्वा सीदन् विश्वे यजत्राः ॥ १ ॥  
 ऋतस्य देवा अनु व्रता गुर्भुवत् परिष्टिर्द्यौर्न भूम ।  
 वर्धन्तीमार्पः पुन्वा सुशिश्निमृतस्य योना गर्भे सुजातम् ॥ २ ॥  
 पुष्टिर्न रण्वा क्षितिर्न पृथ्वी गिरिर्न भुज्म क्षोदो न शंभु ।  
 अंत्यो नाज्मन्त्सर्गप्रतक्तः सिन्धुर्न क्षोदः क ई वराते ॥ ३ ॥  
 जामिः सिन्धूनां भ्रातैव स्वस्त्रामिभ्यान्न राजा वनान्यत्ति ।  
 यद् वातज्जतो वना व्यस्थादग्निर्ह दाति रोमा पृथिव्याः ॥ ४ ॥  
 आसित्यप्सु हंसो न सीदन् क्रत्वा चेतिष्ठो त्रिशामुर्भुत् ।  
 सोमो न वेधा ऋतप्रजातः पशुर्न शिश्वा विमुदूरेभाः ॥ ५ ॥

[ ३ ]

अग्निः ।

वामदेवः (गौतमः) ।

ऋ ४, १२.

यस्त्वामग्न इनधते यत्स्रुक् त्रिस्ते अन्नं कृणवत् सस्मिन्नहन् ।  
 स सु ब्रुमैरभ्यस्तु प्रसक्षत् तत्र क्रत्वा जातवेदश्चिकित्वान् ॥ १ ॥  
 इध्मं यस्ते जमरच्छश्रमाणो महो अग्ने अनीकमा सपर्यन् ।  
 स ईधानः प्रति दोषामुषासं पुष्यन् रयिं संचते घन्नमित्रान् ॥ २ ॥  
 अग्निरीशे बृहतः क्षत्रियस्याऽग्निर्वाजस्य परमस्य रायः ।  
 दधाति रत्नं विधते यविष्ठो व्यानुषङ् मर्त्याय स्वधावान् ॥ ३ ॥  
 यच्चिद्धि ते पुरुषत्रा यविष्ठाऽचित्तिभिश्चकृमा कच्चिदार्गः ।  
 कृवी ष्वऽस्माँ अदितेरनागान् व्येनांसि शिश्रथो विष्वगग्ने ॥ ४ ॥  
 महश्चिदग्न एनसो अभीक ऊर्वाद देवानामुत मर्त्यानाम् ।  
 मा ते सखायः सदमिद् रिषाम यच्छा तोकाय तनयाय शं योः ॥ ५ ॥  
 यथा ह त्यद् वंसवो गौर्यं चित् पदि षिताममुञ्चता यजत्राः ।  
 एवो ष्वऽस्मन्मुञ्चता व्यंहः प्र तार्यन्ते प्रतरं न आयुः ॥ ६ ॥

[ ४ ]

अग्निः ।

सुतंभरः (आत्रेयः) ।

ऋ ५, ११.

जनस्य गोपा अजनिष्ट जागृविरग्निः सुदक्षः सुविताय नव्यसे ।  
 घृतप्रतीको बृहता दिविस्पृशा बुमद् वि भाति भरतेभ्यः शुचिः ॥ १ ॥  
 यज्ञस्य केतुं प्रथमं पुरोहितमग्निं नरस्त्रिषधस्थे समीधिरे ।  
 इन्द्रेण देवैः सरथं स बर्हिषि सीदन्नि होता यजथाय सुक्रतुः ॥ २ ॥  
 असंमृष्टो जायसे मात्रोः शुचिर्मन्द्रः कविरुदतिष्ठो विवस्वतः ।  
 घृतेन त्वावर्धयन्नग्न आहुत धूमस्ते केतुरभवद् दिवि श्रितः ॥ ३ ॥  
 अग्निर्नो यज्ञमुप वेतु साधुयाऽग्निं नरो वि भरन्ते गृहेगृहे ।  
 अग्निर्दुतो अभवद्व्यवाहनोऽग्निं वृणाना वृणते कविक्रतुम् ॥ ४ ॥  
 तुभ्येदमग्ने मधुमत्तमं वचस्तुभ्यं मनीषा इयमस्तु शं हृदे ।  
 त्वां गिरः सिन्धुमिवावनीर्महीरा पृणन्ति शर्वसा वर्धयन्ति च ॥ ५ ॥  
 त्वामग्ने अङ्गिरसो गुहा हितमन्वविन्दञ्छिश्त्रियाणं वनेवने ।  
 स जायसे मथ्यमानः सहो महत् त्वामाहुः सहसस्पृत्रमाङ्गिरः ॥ ६ ॥

[ ५ ]

अग्निः ।

भरद्वाजः (बार्हस्पत्यः) ।

ऋ ६, ६.

प्र नव्यसा सहसः सूनुमच्छा युज्ञेन गातुमव इच्छमानः ।  
 वृश्चद्वनं कृष्णयामं रुशन्तं वीती होतारं दिव्यं जिगाति ॥ १ ॥  
 स श्वितानस्तेन्यतू रोचनस्था अजरेभिर्नानदद्विर्यविष्ठः ।  
 यः पावकः पुरुतमः पुरूणि पृथून्यग्निरेनुयाति भवन् ॥ २ ॥  
 वि ते विष्णुर्वातजृतासो अग्ने भार्मासः शुचे शुचयश्चरन्ति ।  
 तुविम्रक्षासो दिव्या नवग्वा वना वनन्ति धृषता रुजन्तः ॥ ३ ॥  
 ये ते शुक्रासः शुचयः शुचिष्मः क्षां वर्पन्ति विषितासो अश्वाः ।  
 अथ भ्रमस्ते उर्विया वि भाति यातयमानो अधि सानु पृश्ने ॥ ४ ॥

अथ जिह्वा पापतीति प्र वृष्णो गोषुयुधो नाशनिः सृजाना ।  
 शूरस्येव प्रसितिः क्षातिरग्नेर्दुर्वर्तुर्भीमो दयते वनानि ॥ ५ ॥  
 आ भानुना पार्थिवानि जयांसि मुहस्तोदस्य धृपता ततन्थ ।  
 स बाधस्वाप भया सहोभिः स्पृधो वनुष्यन् वनुषो नि जूर्व ॥ ६ ॥  
 स चित्र चित्रं चितयन्तमस्मे चित्रक्षत्र चित्रतमं वयोधाम् ।  
 चन्द्रं रयिं पुरुवीरं बृहन्तं चन्द्रं चन्द्राभिर्गृणते युवस्व ॥ ७ ॥  
 [ ६ ]

अग्निः । वसिष्ठः (मैत्रावरुणिः) । ऋ ७, ९.  
 अबोधि जार उषसामुपस्थाद्धोता मन्द्रः कवितमः पावकः ।  
 दधाति केतुमुभयस्य जन्तोर्हव्या देवेषु द्रविणं सुकृत्सु ॥ १ ॥  
 स सुक्रतुर्यो वि दुरः पणीनां पुनानो अर्कं पुरुभोजसं नः ।  
 होता मन्द्रो विशां दमूनास्तिरस्तमौ ददशे राम्याणाम् ॥ २ ॥  
 अमूरः कविरदितिर्विष्वानत्सुसंसन्मित्रो अतिथिः शिवो नः ।  
 चित्रभानुरुषसां भात्यग्नेऽपां गर्भः प्रस्व आ विवेश ॥ ३ ॥  
 ईळेन्यो वो मनुषो युगेषु समनगा अशुचज्जातवेदाः ।  
 सुसंदशा भानुना यो विभाति प्रति गावः समिधानं बुधन्त ॥ ४ ॥  
 अग्ने याहि दूत्यं मा रिष्यो देवाँ अच्छा ब्रह्मकृता गणेन ।  
 सरस्वतीं मरुतो अश्विनापो यक्षि देवान् रत्नधेयाय विश्वान् ॥ ५ ॥  
 त्वामग्ने समिधानो वसिष्ठो जरूथं हन् यक्षि राये पुरंधिम् ।  
 पुरुणीथा जातवेदो जरस्व यूयं पात स्वस्तिभिः सदा नः ॥ ६ ॥  
 [ ७ ]

अश्विनौ । पौरः (आत्रेयः) । ऋ ५, ७३.

यदद्य स्थः परावति यदर्वावत्यश्विना ।  
 यद् वा पुरू पुरुमुजा यदन्तरिक्ष आ गतम् ॥ १ ॥  
 इह त्या पुरुभूतमा पुरू दंसांसि बिभ्रता ।  
 वरस्या याम्याघ्रिगू हुवे तुविष्टमा भुजे ॥ २ ॥



ई॒र्मान्य॑द् व॒पुषे॑ व॒पुश्च॑क्रं रथ॑स्य येमथुः ।  
 पर्य॑न्या नाहु॑षा यु॒गा म॒हा रजा॑सि दीयथः ॥ ३ ॥  
 तद् षु॑ वा॒मेना॑ कृतं वि॒श्वा यद् वा॒मनु॑ ष्वे ।  
 नाना॑ जा॒ताव॑रेप॒सा सम॑स्मे बन्धु॑मेयथुः ॥ ४ ॥  
 आ यद् वां॑ सू॒र्या रथं॑ तिष्ठ॑द् रघु॑ष्यदं सदा ।  
 परि॑ वा॒मरु॑षा वयो॑ घृ॒णा वर॑न्त आ॒तपः॑ ॥ ५ ॥  
 यु॒वोर॑त्रि॒श्विके॑तति॒ नरा॑ सु॒म्नेन॑ चेत्सा ।  
 ध॒र्मं यद् वा॑मरे॒पसं॑ नास॑त्या॒स्ना मु॑र॒ण्यति॑ ॥ ६ ॥  
 उ॒ग्रो वा॑ ककु॒हो य॒यिः शृ॑ण्वे या॒मेषु॑ सन्त॒निः ।  
 यद् वां॑ दं॒सोभि॑रा॒श्विनाऽ॒त्रिर्न॑राव॒वर्त॑ति ॥ ७ ॥  
 मध्व॑ ऊ॒ षु म॑धूयु॒वा रु॒द्रा सि॑षक्ति पि॒प्युषी॑ ।  
 यत् सं॑मु॒द्राति॑ प॒र्षथः॑ प॒क्वाः पृ॒क्षो भ॑रन्त वा॒म ॥ ८ ॥  
 स॒त्यामि॑द् वा उ॑ अ॒श्विना॑ यु॒वामा॑हु॒र्मयो॑भुवा ।  
 ता या॑मन् या॒महू॑त॒मा या॑म॒न्ना मृ॑ळ॒यत्त॑मा ॥ ९ ॥  
 इ॒मा ब्र॑ह्मा॒णि वर्ध॑नाऽ॒श्विभ्यां॑ सन्तु॒ शंत॑मा ।  
 या तक्षा॑म॒ रथो॑ इ॒वाऽवो॑चाम बृ॒हन्न॑र्मः ॥ १० ॥

[ ८ ]

अश्विनौ ।

कृष्णः (आङ्गिरसः) ।

ऋ ८, ८५

आ मे॒ हवं॑ नास॒त्याऽश्वि॑ना गच्छ॑तं यु॒वम् ।  
 मध्वः॒ सोम॑स्य पी॒तये॑ ॥ १ ॥  
 इ॒मं मे॒ स्तोम॑मश्वि॒नेमं॑ मे॒ शृणु॑तं ह॒वम् ।  
 मध्वः॒ सोम॑स्य पी॒तये॑ ॥ २ ॥  
 अ॒यं वां॑ कृष्णो॑ अश्वि॒ना ह॑वते वाजिनीवसू ।  
 मध्वः॒ सोम॑स्य पी॒तये॑ ॥ ३ ॥

शृणुतं ज॒रितु॒र्हव॑ं कृ॒ष्णस्य॑ स्तु॒वतो॑ न॒रा ।  
 मध्वः॑ सोम॒स्य पी॒तये॑ ॥ ४ ॥  
 हृ॒दि॒र्यन्त॑मदा॒भ्यं वि॒प्राय॑ स्तु॒वते॑ न॒रा ।  
 मध्वः॑ सोम॒स्य पी॒तये॑ ॥ ५ ॥  
 गच्छ॑तं दा॒शुषो॑ गृ॒हमि॒त्या स्तु॒वतो॑ अ॒श्विना॑ ।  
 मध्वः॑ सोम॒स्य पी॒तये॑ ॥ ६ ॥  
 यु॒ञ्जाथा॑ रा॒सभं॑ रथे॑ वी॒ड्वे वृ॒षण्व॑सू ।  
 मध्वः॑ सोम॒स्य पी॒तये॑ ॥ ७ ॥  
 त्रि॒वन्धुरे॑ण त्रि॒वृता॑ रथे॒ना या॑तम॒श्विना॑ ।  
 मध्वः॑ सोम॒स्य पी॒तये॑ ॥ ८ ॥  
 नू मे॑ गि॒रो ना॒सत्याऽश्वि॑ना प्राव॑तं यु॒वम् ।  
 मध्वः॑ सोम॒स्य पी॒तये॑ ॥ ९ ॥

[ ९ ]

आदित्याः ।

त्रितः (आप्त्यः) ।

अ० ८, ४७

महि॑ वो म॒हता॑म॒त्रो वरु॑ण मि॒त्रं दा॒शुषे॑ ।  
 यमा॑दित्या॒ अभि॑ दु॒हो रक्ष॑त्या नेम॒घं न॑शदने॒हसो॑ व ऊ॒तयः॑  
 सुऊ॒तयो॑ व ऊ॒तयः॑ ॥ १ ॥  
 वि॒दा दे॑वा अ॒घाना॑मादित्या॒सो अ॒पाकृ॑तिम् ।  
 प॒क्षा वयो॑ यथोप॒रि व्य॑स्मे शर्म॑ यच्छ॒ताने॒हसो॑ व ऊ॒तयः॑ सुऊ॒तयो॑  
 व ऊ॒तयः॑ ॥ २ ॥  
 व्य॑स्मे अ॒धि शर्म॑ तत् प॒क्षा वयो॑ न यन्त॒न ।  
 विश्वा॑नि विश्वे॒दसो॑ वरू॒थ्या म॑नामहेऽने॒हसो॑ व ऊ॒तयः॑ सुऊ॒तयो॑  
 व ऊ॒तयः॑ ॥ ३ ॥

यस्मा अरांसत क्षयं जीवातुं च प्रचेतसः ।  
मनोर्विश्वस्य धेदिम आदित्या राय ईशतेऽनेहसो व ऊतयः सुऊतयो  
व ऊतयः ॥ ४ ॥

परि णो वृणजन्न्धा दुर्गाणि स्थ्यो यथा ।  
स्यामेदिन्द्रस्य शर्मण्यादित्यानमुतावस्यनेहसो व ऊतयः सुऊतयो  
व ऊतयः ॥ ५ ॥

परिब्रूतेदना जनो युष्मादत्तस्य वायति ।  
देवा अदभ्रमाश वो यमादित्या अहेतनानेहसो व ऊतयः सुऊतयो  
व ऊतयः ॥ ६ ॥

न तं तिमं चन त्यजो न द्रासदभि तं गुरु ।  
यस्मा उ शर्म सुप्रथ आदित्यासो अराध्वमनेहसो व ऊतयः सुऊतयो  
व ऊतयः ॥ ७ ॥

युष्मे देवा अपि षमसि युध्यन्त इव वर्मसु ।  
यूयं महो न एनसो यूयमर्भादुरुष्यतानेहसो व ऊतयः सुऊतयो  
व ऊतयः ॥ ८ ॥

अदितिर्न उरुष्यत्वदितिः शर्म यच्छतु ।  
माता मित्रस्य रेवतोऽर्यम्णो वरुणस्य चानेहसो व ऊतयः सुऊतयो  
व ऊतयः ॥ ९ ॥

यदेवाः शर्म शरणं यद्भद्रं यदनातुरम् ।  
त्रिधातु यद्वरुथ्यं तदस्मासु वि यन्तनानेहसो व ऊतयः सुऊतयो  
व ऊतयः ॥ १० ॥

आदित्या अव हि ह्यताधि कूलादिव स्पर्शः ।  
सुतीर्थमवतो यथा नु नो नेषथा सुगमनेहसो व ऊतयः सुऊतयो  
व ऊतयः ॥ ११ ॥

नेह भद्रं रक्षस्विने नावयै नोपया उत ।  
 गवै च भद्रं धेनेवै वीराय च श्रवस्यतेऽनेहसो व ऊतयः सुऊतयो  
 व ऊतयः ॥१२॥  
 यदाविर्यदपीच्यं देवासो अस्ति दुष्कृतम् ।  
 त्रिते तद्विश्वमाप्य ओर अस्मद् दधातनानेहसो व ऊतयः सुऊतयो  
 व ऊतयः ॥१३॥

[ १० ]

आपः । त्रिशिराः ( त्वाष्ट्रः ), सिन्धुद्वीपः ( आम्बरीषः ) वा । ऋ १०, ९.

आपो हि ष्ठा मयोभुवस्ता न ऊर्जे दधातन ।

महे रणाय चक्षसे ॥ १ ॥

यो वः शिवतमो रस्तस्य भाजयतेह नः ।

उशतीरिव मातरः ॥ २ ॥

तस्मा अरं गमाम वो यस्य क्षयाय जिन्वथ ।

आपो जनयथा च नः ॥ ३ ॥

शं नो देवीरभिष्टय आपो भवन्तु पीतये ।

शं योरभि स्रवन्तु नः ॥ ४ ॥

ईशाना वार्याणां क्षयन्तीश्चर्षणीनाम् ।

अपो याचामि भेषजम् ॥ ५ ॥

अप्सु मे सोमो अब्रवीदन्तर्विश्वानि भेषजा ।

अग्निं च विश्वशंसुवम् ॥ ६ ॥

आपः पृणीत भेषजं वरुथं तन्वे मम ।

ज्योक् च सूर्यं दृशे ॥ ७ ॥

इदमापः प्र बहत् यत् किं च दुरितं मयि ।

यद्वाहमभिदुद्रोह यद्वा शेष उतानृतम् ॥ ८ ॥

आपो अद्यान्वचारिषं रसेन समगस्महि ।

पर्यस्वानग्न आ गहि तं मा सं सृज वर्चसा ॥ ९ ॥

[ ११ ]

इन्द्रः ।

हिरण्यस्तूपः ( आङ्गिरसः )

ऋ १, ३२

इन्द्रस्य नु वीर्याणि प्र वोचं यानि चकार प्रथमानि वज्रं ।  
अहन्नहिमन्वपस्ततर्दं प्र वक्षणा अभिनत् पर्वतानाम् ॥ १ ॥

अहन्नहिं पर्वते शिश्रियाणं त्वष्टास्मै वज्रं स्वयं ततक्ष ।  
वाश्वा इव धेनवः स्यन्दमाना अञ्जः समुद्रमव जग्मुरापः ॥ २ ॥

वृषायमाणोऽवृणीत सोमं त्रिकद्रुकेष्वपिबत् सुतस्य ।  
आ सायकं मधवादत्त वज्रमहन्नेनं प्रथमजामहीनाम् ॥ ३ ॥

यदिन्द्राहन् प्रथमजामहीनामान्मायिनाममिताः प्रोत मायाः ।  
आत् सूर्यं जनयन् द्यामुषासं तादीत्ना शत्रुं न किला विविसे ॥ ४ ॥

अहन् वृत्रं वृत्रतरं व्यसमिन्द्रो वज्रेण महता वधेन ।  
स्कन्धासीव कुलिशेना विवृक्णाऽहिः शयत उपपृक् पृथिव्याः ॥ ५ ॥

अयोद्वेव दुर्मद आ हि जुहे महावीरं तुविवाधमृजीषम् ।  
नानारीदस्य समृतिं वधानां सं रुजानाः पिपिषु इन्द्रशत्रुः ॥ ६ ॥

अपादहस्तो अपृतन्यदिन्द्रमास्य वज्रमधि सानौ जघान ।  
वृष्णो वध्निः प्रतिमानं बुभूषन् पुरुत्रा वृत्रो अशयद् व्यस्तः ॥ ७ ॥

नदं न भिन्नममुया शयानं मनो रुहाणा अति यन्त्यापः ।  
याश्चिद् वृत्रो महिना पर्यतिष्ठत् तासामहिः पत्सुतः शिर्बिभूव ॥ ८ ॥

नीचावया अभवद् वृत्रपुत्रेन्द्रो अस्या अव वर्धर्जभार ।  
उत्तरा सूरधरः पुत्र आसीद् दानुः शये सहवत्सा न धेनुः ॥ ९ ॥

अतिष्ठन्तीनामनिवेशनानां काष्ठानां मध्ये निहितं शरीरम् ।  
वृत्रस्य निष्यं वि चरन्त्यापो दीर्घं तम् आशयदिन्द्रशत्रुः ॥ १० ॥

दासपत्नीराहिगोपा अतिष्ठन् निरुद्धा आपः पुणिनैव गावः ।  
अपां बिलमपिहितं यदासीद् वृत्रं जघन्वाँ अप तद् ववार ॥ ११ ॥

अश्व्यो वारो अभवस्तादिन्द्र सूके यत् त्वा प्रत्यहन् देव एकः ।  
 अर्जयो गा अर्जयः शूर सोममवास्तुजः सतैवे सप्त सिन्धून् ॥१२॥  
 नास्मै विबुध तन्यतुः सिषेध न यां मिहमकिरद् ध्रादुर्नि च ।  
 इन्द्रश्च यद् युयुधाते अहिश्चोतापरीभ्यो मध्वो वि जिग्ये ॥१३॥  
 अहेयार्तारं कर्मपश्य इन्द्र हृदि यत् तै जघ्नुषो भीरगेच्छत् ।  
 नव च यन् नवतिं च स्रवन्तीः श्येनो न भीतो अतरो रजांसि ॥१४॥  
 इन्द्रो यातो ऽवसितस्य राजा शर्मस्य च शृङ्गिणो वज्रबाहुः ।  
 सेदु राजा क्षयति चर्षणीनामुरान् न नेमिः परि ता बभूव ॥१५॥

[ १२ ]

इन्द्रः । गृत्समदः ( पूर्वम् आङ्गिरसः शौनहोत्रः, ऋ २, १२  
 पश्चाद् भार्गवः शौनकः ) ।

यो जात एव प्रथमो मनस्वान् देवो देवान् क्रतुना पर्यभूषत् ।  
 यस्य शुष्माद् रोदसी अभ्यसेतां नृमणस्य मृहा स जनासु इन्द्रः ॥ १ ॥  
 यः पृथिवीं व्यथमानामदहद् यः पर्वतान् प्रकुपितो अरम्भात् ।  
 यो अन्तरिक्षं विममे वरीयो यो द्यामस्तम्नात् स जनासु इन्द्रः ॥ २ ॥  
 यो हत्वाहिमरिणात् सप्त सिन्धून् यो गा उदाजदपथा वलस्य ।  
 यो अश्मनोरन्तरग्निं जजान संवृक् समत्सु स जनासु इन्द्रः ॥ ३ ॥  
 येनेमा विश्वा च्यवना कृतानि यो दासं वर्णमधरं गुहाकः ।  
 स्वप्नीव यो जिगीवाँ लक्षमाददर्यः पुष्टानि स जनासु इन्द्रः ॥ ४ ॥  
 यं स्मा पृच्छन्ति कुह सेति घोरमुतेमाहुर्नैपो अस्तीत्येनम् ।  
 सो अर्यः पुष्टीर्विज इवा मिनाति श्रदस्मै धत्त स जनासु इन्द्रः ॥ ५ ॥  
 यो रुद्रस्य चोदिता यः कृशस्य यो ब्रह्मणो नाधमानस्य कीरेः ।  
 युक्तग्राण्णो यो ऽविता सुशिप्रः सुतसौमस्य स जनासु इन्द्रः ॥ ६ ॥  
 यस्याश्वासः प्रदिशि यस्य गावो यस्य ग्रामा यस्य विश्वे रथांसः ।  
 यः सूर्यं य उषसं जजान यो अपां नेता स जनासु इन्द्रः ॥ ७ ॥

यं क्रतुंसी संयती विह्वयेते परेऽवर उभया अमित्राः ।  
 समानं चिद् रथमातस्थिवांसा नाना हवेते स जनास इन्द्रः ॥ ८ ॥  
 यस्मान्न ऋते विजयन्ते जनासो यं युध्यमाना अवसे हवन्ते ।  
 यो विश्वस्य प्रतिमानं बभूव यो अच्युतच्युत् स जनास इन्द्रः ॥ ९ ॥  
 यः शश्वतो महेनो दधानानमन्यमानाञ्छवीं जघान ।  
 यः शर्धते नानुददाति शूच्यां यो दस्योर्हन्ता स जनास इन्द्रः ॥ १० ॥  
 यः शम्बरं पर्वतेषु क्षियन्तं चत्वारिंश्यां शरद्यन्वविन्दत् ।  
 ओजायमानं यो अहिं जघान दानुं शयानं स जनास इन्द्रः ॥ ११ ॥  
 यः सतरस्मिर्वृषभस्तुर्विष्मानवासृजत् सर्तवे सप्त सिन्धून् ।  
 यो रौहिणमस्फुरद् वज्रबाहुर्द्यमारोहन्तं स जनास इन्द्रः ॥ १२ ॥  
 द्यावा चिदस्मै पृथिवी नमेते शुष्माच्चिदस्य पर्वता भयन्ते ।  
 यः सोमपा निचितो वज्रबाहुर्यो वज्रहस्तः स जनास इन्द्रः ॥ १३ ॥  
 यः सुन्वन्तमवति यः पचन्तं यः शंसन्तं यः शशमानमुती ।  
 यस्य ब्रह्म वर्धनं यस्य सोमो यस्येदं राधः स जनास इन्द्रः ॥ १४ ॥  
 यः सुन्वते पचते दुध आ चिद् वाजं दर्दधि स किलासि सत्यः ।  
 वयं त इन्द्र विश्वह प्रियासः सुवीरासो विदथमा वदेम ॥ १५ ॥

[ १३ ]

इन्द्रः । विश्वामित्रः (गाथिनः) ।

ऋ ३, ४२

उप नः सुतमा गहि सोममिन्द्र गवाशिरम् ।  
 हरिभ्यां यस्ते अस्मयुः ॥ १ ॥  
 तमिन्द्र मदमा गहि बहिःष्ठां ग्रावमिः सुतम् ।  
 कुविन्वस्य तूष्णवः ॥ २ ॥  
 इन्द्रमित्या गिरो ममाच्छागुरिषिता इतः ।  
 आवृते सोमपीतये ॥ ३ ॥  
 इन्द्रं सोमस्य पीतये स्तोमैरिह हवामहे ।  
 उक्थेमिः कुविदागमत् ॥ ४ ॥

इन्द्र सोमाः सुता इमे तान् दधिष्व शतक्रतोः ।  
 जुठेर वाजिनीवसो ॥ ५ ॥  
 विद्महि त्वा धनंजयं वाजेषु दधृषं कवे ।  
 अधा ते सुम्नमीमहे ॥ ६ ॥  
 इममिन्द्र गवाशिरं यवाशिरं च नः पिब ।  
 आगत्या वृषभिः सुतम् ॥ ७ ॥  
 तुभ्येदिन्द्र स्व ओक्थेऽ सोमं चोदामि पीतये ।  
 एष ररन्तु ते हृदि ॥ ८ ॥  
 त्वां सुतस्य पीतये प्रत्नमिन्द्र हवामहे ।  
 काशिकासौ अवस्यवः ॥ ९ ॥

[ १४ ]

इन्द्रः ।

वामदेवः (गौतमः) ।

ऋ ४, २५

को अद्य नर्यो देवकाम उशनिन्द्रस्य सुख्यं जुजोष ।  
 को वा महेऽवसे पार्याय समिद्धे अग्नौ सुतसोम ईद्वे ॥ १ ॥  
 को नानाम वचसा सोम्याय मनायुर्वी भवति वस्त उस्त्राः ।  
 क इन्द्रस्य युज्यं कः सखित्वं को भ्रात्रं वष्टि कवये क उती ॥ २ ॥  
 को देवानामवो अद्या वृणीते क आदित्याँ अदितिं ज्योतिरीद्वे ।  
 कस्याश्विनाविन्द्रो अग्निः सुतस्यांशोः पिबन्ति मनसाविब्रेनम् ॥ ३ ॥  
 तस्मा अग्निर्भरतः शर्म यंसज्ज्योक् पश्यात् सूर्यमुच्चरन्तम् ।  
 य इन्द्राय सुनवामेत्याह नरे नर्याय नृत्तमाय नृणाम् ॥ ४ ॥  
 न तं जिनन्ति बहवो न दभ्रा उर्वस्मा अदितिः शर्म यंसत् ।  
 प्रियः सुकृत् प्रिय इन्द्रे मनायुः प्रियः सुप्रावीः प्रियो अस्य सोमी ॥ ५ ॥  
 सुप्राव्यः प्राशुषाळेष् वीरः सुध्वेः पक्तिं कृणुते केवलेन्द्रः ।  
 नासुध्वेरापिर्न सखा न जामिर्दुष्प्राव्योऽवहन्तेदवाचः ॥ ६ ॥



न रेवता पुणिना सख्यनिन्द्रोऽसुन्वता सुतपाः सं गृणीते ।  
 आस्य वेदः खिदति हन्ति नृगं वि सुष्वये पक्तये केवलो भूत् ॥ ७ ॥  
 इन्द्रं परेऽवरे मध्यमासु इन्द्रं यान्तोऽवसितासु इन्द्रम् ।  
 इन्द्रं क्षियन्त उत युध्यमाना इन्द्रं नरो वाजयन्तो हवन्ते ॥ ८ ॥

[ १५ ]

इन्द्रः ।

वसिष्ठः (मैत्रावरुणिः) ।

ऋ ७, २८

ब्रह्मा ण इन्द्रोप याहि विद्वान्वाञ्चस्ते हरयः सन्तु युक्ताः ।  
 विश्वे चिद्धि त्वा विहवन्त मर्ता अस्माकमिच्छृणुहि विश्वमिन्व ॥ १ ॥  
 हवँ त इन्द्र महिमा व्यानङ् ब्रह्म यत् पार्सि शवसिन्वृषीणाम् ।  
 आ यद् वज्रं दधिपे हस्तं उग्र घोरः सन् क्रत्वा जनिष्ठा अषाळ्हः ॥ २ ॥  
 तव प्रणीतीन्द्र जोहुवानान्त्सं यन्नृन् न रोदसी निनेथे ।  
 महे क्षत्राय शर्वसे हि जज्ञेऽतृजि चित् तृजिरशिश्नत् ॥ ३ ॥  
 एभिर्न इन्द्राहभिर्दशस्य दुर्मित्रासो हि क्षितयः पवन्ते ।  
 प्रति यच्चष्टे अर्हृतमनेना अव द्विता वरुणो मायी नः सात् ॥ ४ ॥  
 वोचेमेदिन्द्रं मध्वानमेनं महो रायो राधसो यद् दर्दनः ।  
 यो अर्चतो ब्रह्मकृतिमविष्ठो यूयं पात स्वस्तिभिः सदा नः ॥ ५ ॥

[ १६ ]

इन्द्रः ।

अपाला (आत्रेयी) ।

ऋ ८, ११

कन्याः वारवायती सोममपि सुताविदत् ।  
 अस्तं भरन्त्यब्रवीदिन्द्राय सुनवै त्वा शक्राय सुनवै त्वा ॥ १ ॥  
 असौ य एषि वीरको गृहंगृहं विचाकशत् ।  
 इमं जम्भसुतं पिब धानावन्तं करम्भिर्णमपुपवन्तमुक्थिनम् ॥ २ ॥  
 आ चुन त्वा चिकित्सामोऽधि चुन त्वा नेमसि ।  
 शनैरिव शनैरिवेन्द्रायेन्द्रो परि स्रव ॥ ३ ॥

कुविच्छकत् कुवित् करत् कुविन्नो वस्यसस्करत् ।  
 कुवित् पतिद्विषो यतीरिन्द्रेण संगमामहै ॥ ४ ॥  
 इमानि त्रीणि विष्टपा तानीन्द्र वि रोहय ।  
 शिरस्ततस्योर्वरामादिदं म उपोदेर ॥ ५ ॥  
 असौ च या न उर्वरादिमां तन्वः मम ।  
 अथो ततस्य यच्छिरः सर्वा ता रोमशा कृधि ॥ ६ ॥  
 खे रथस्य खेऽनसः खे युगस्य शतक्रतो ।  
 अपालामिन्द्र त्रिष्पुल्यकृणोः सूर्यत्वचम् ॥ ७ ॥

[ १७ ]

इन्द्रः ।

लबः (पेन्द्रः) ।

ऋ १०, ११९

इति वा इति मे मनो गामश्च सनुयामिति ।  
 कुवित् सोमस्यापामिति ॥ १ ॥  
 प्र वाता इव दोधत् उन्मा पीता अयंसत ।  
 कुवित् सोमस्यापामिति ॥ २ ॥  
 उन्मा पीता अयंसत् रथमश्वा इवाशवः ।  
 कुवित् सोमस्यापामिति ॥ ३ ॥  
 उप मा मतिरस्थित वाश्रा पुत्रमिव प्रियम् ।  
 कुवित्सोमस्यापामिति ॥ ४ ॥  
 अहं तष्टेव बन्धुरं पर्यचामि हृदा मतिम् ।  
 कुवित् सोमस्यापामिति ॥ ५ ॥  
 नहि मे अक्षिपच्चनाऽच्छान्तुः पञ्च कृष्टयः ।  
 कुवित् सोमस्यापामिति ॥ ६ ॥  
 नहि मे रोदसी उभे अन्यं पक्षं चन प्रति ।  
 कुवित् सोमस्यापामिति ॥ ७ ॥

अभि धां म॒हिना भुव॑म॒भी॒३मां पृथि॑वीं म॒हीम् ।  
 कु॒वित् सोम॑स्यापा॒मिति॑ ॥ ८ ॥  
 ह॒न्ताहं पृथि॑वीमि॒मां नि द॑धानी॒ह वे॒ह वा ।  
 कु॒वित् सोम॑स्यापा॒मिति॑ ॥ ९ ॥  
 ओष॑मित् पृथि॒वीम॒हं ज॒ङ्घना॑नी॒ह वे॒ह वा ।  
 कु॒वित् सोम॑स्यापा॒मिति॑ ॥ १० ॥  
 दि॒वि मे॑ अ॒न्यः प॒क्षो॒३ऽधो अ॒न्यम॑चीकृषम् ।  
 कु॒वित् सोम॑स्यापा॒मिति॑ ॥ ११ ॥  
 अ॒हम॑स्मि म॒हाम॒हो॑ऽभिन्म्यमुदी॒षितः ।  
 कु॒वित् सोम॑स्यापा॒मिति॑ ॥ १२ ॥  
 गृ॒हो याम्य॑रं॒कृतो दे॒वेभ्यो॑ ह॒व्यवा॑ह॒नः ।  
 कु॒वित् सोम॑स्यापा॒मिति॑ ॥ १३ ॥

[ १८ ]

उषाः । प्रस्करवः ( काण्वः ) । ऋ १, ४९  
 उषो भ॒द्रेभि॑रा ग॒हि दि॒वश्चि॑द् रो॒चना॑दधि ।  
 व॒हन्त्व॑रुण॒स्तव॑ उप॒ त्वा सो॒मिनो॑ गृ॒हम् ॥ १ ॥  
 सु॒पे॒शसं सु॒खं रथं॑ यम॒ध्यस्था॑ उष॒स्त्वम् ।  
 तेना॑ सु॒श्रव॑सं॒ जनं॑ प्रा॒वाच॑ दु॒हित॑र्दिवः ॥ २ ॥  
 वय॑श्चित् ते प॒तत्रि॑णो द्वि॒पच॑तु॒ष्पद॑र्जुनि ।  
 उषः॑ प्रा॒रन्नु॑र॒न्तु दि॒वो अन्ते॑भ्य॒स्परि॑ ॥ ३ ॥  
 वृ॒च्छन्ती॑ हि र॒श्मिभिर्वि॑श्व॒माभा॑सि रो॒चन॑म् ।  
 तां त्वा॑मु॒षव॑सूयवो गी॒र्भिः क॒ण्वा अ॒हूष॑त ॥ ४ ॥

[ १९. ]

उषाः । कुत्सः (आङ्गिरसः) ।

अ. १. ११३

इदं श्रेष्ठं ज्योतिषां ज्योतिरागाच्चित्रः प्रकेतो अजनिष्ट विभ्वा ।  
 यथा प्रसूता सवितुः सवायँ एवा रात्र्युषसे योनिमौक् ॥ १ ॥  
 रुशदूवत्सा रुशती श्वेत्यागादारैगु कृष्णा सदनान्यस्याः ।  
 समानबन्धू अमृते अनुची द्यावा वर्णा चरत आमिनाने ॥ २ ॥  
 समानो अध्वा स्वस्रोरनुत्तस्तमन्यान्या चरतो देवशिष्टे ।  
 न मेथेते न तस्थतुः सुमेके नक्तोषासा समनसा विरूपे ॥ ३ ॥  
 भास्वती नेत्री सुवृत्तानामचेति चित्रा वि दुरो न आवः ।  
 प्राप्या जगद् व्यु नो रायो अख्यदुषा अजीगर्भुवनानि विष्वा ॥ ४ ॥  
 जिह्मश्ये चरित्वे मधोन्याभोगय इष्टये राय उ त्वम् ।  
 दध्नं पश्यद्भ्य उर्विया विचक्ष उषा अजीगर्भुवनानि विष्वा ॥ ५ ॥  
 क्षत्राय त्वं श्रवसे त्वं महीया इष्टये त्वमर्थमिव त्वमित्यै ।  
 विसदृशा जीविताभिप्रचक्ष उषा अजीगर्भुवनानि विष्वा ॥ ६ ॥  
 एषा दिवो दुहिता प्रत्यदर्शि व्युच्छन्ती युवतिः शुक्रवासाः ।  
 विश्वस्येशाना पार्थिवस्य वस्व उषो अद्येह सुभगे व्युच्छ ॥ ७ ॥  
 परायतीनामन्वेति पार्थ आयतीनां प्रथमा शश्वतीनाम् ।  
 व्युच्छन्ती जीवमुदीरयन्त्युषा मृतं कं चन बोधयन्ती ॥ ८ ॥  
 उषो यदग्निं समिधे चकर्थ वि यदावश्चक्षसा सूर्यस्य ।  
 यन्मानुषान् यक्ष्यमाणौ अजीगस्तद् देवेषु चकृषे भद्रमर्जः ॥ ९ ॥  
 कियत्या यत् समया भवति या व्युषुर्याश्च नूनं व्युच्छान् ।  
 अनु पूर्वाः कृपते वावशाना प्रदीध्याना जोषमन्याभिरेति ॥ १० ॥  
 इयुष्टे ये पूर्वतरामपश्यन् व्युच्छन्तीमुषसं मर्त्यासः ।  
 अस्माभिरू नु प्रतिचक्ष्यामुदो ते यन्ति ये अपरीषु पश्यान् ॥ ११ ॥

यावयद्द्वेषा ऋतपा ऋतेजाः सुम्नावरीं सुवृता ईरयन्ती ।  
 सुमङ्गलीर्विभ्रती देववीतिमिहाद्योषः श्रेष्ठतमा व्युच्छ ॥१२॥  
 शश्वत् पुरोषा व्युवास देव्यथो अद्येदं व्यावो मघोनीं ।  
 अथो व्युच्छादुत्तरां अनु धूनजरावृता चरति स्वधार्मिः ॥१३॥  
 व्यञ्जिभिर्दिव आतास्वद्यौदप कृष्णां निर्णिजं देव्यावः ।  
 प्रबोधयन्त्यरुणेभिरश्वैरोषा याति सुयुजा रथेन ॥१४॥  
 आवहन्ती पोष्या वार्याणि चित्रं केतुं कृणुते चेकिताना ।  
 ईयुषीणामुपमा शश्वतीनां विभातीनां प्रथमोषा व्यश्वैत् ॥१५॥  
 उदीर्ध्वं जीवो असुर्न आगादप प्रागात् तम आ ज्योतिरेति ।  
 औरैक् पन्थां यातवे सूर्यायागन्म यत्र प्रतिरन्त आयुः ॥१६॥  
 स्मृमना वाच उदियति वह्निः स्तवानो रेभ उषसो विभातीः ।  
 अद्या तदुच्छ गृणते मघोन्यस्मे आयुर्नि दिदीहि प्रजावत् ॥१७॥  
 या गोमतीरुषसः सर्ववीरा व्युच्छन्ति दाशुषे मर्त्याय ।  
 वायोरेव सुवृतानामुदके ता अश्वदा अश्नवत् सोमसुत्वा ॥१८॥  
 माता देवानामदितेरनीकं यज्ञस्य केतुर्बृहती वि माहि ।  
 प्रशस्तिरुद् ब्रह्मणे नो व्युच्छा नो जने जनय विश्ववारे ॥१९॥  
 यच्चित्रमग्र उषसो वहन्तीजानाय शशमानाय भद्रम् ।  
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥२०॥

[ २० ]

उषाः । कक्षीवान् (दैर्घतमस औशिजः) । ऋ १, १२४.  
 उषा उच्छन्ती समिधाने अग्रा उद्यन्तसूयं उर्विया ज्योतिरश्रेत् ।  
 देवो नो अत्र सविता न्वर्थं प्रासावीद् द्विपत् प्र चतुष्पदित्यै ॥ १॥  
 अमिनती दैव्यानि व्रतानि प्रमिनती मनुष्या युगानि ।  
 ईयुषीणामुपमा शश्वतीनामायतीनां प्रथमोषा व्यद्यौत् ॥ २॥

एषा दिवो दुहिता प्रत्यदर्शि ज्योतिर्वसाना समना पुरस्तात् ।  
 ऋतस्य पन्थामन्वेति साधु प्रजानतीव न दिशो मिनाति ॥ ३ ॥  
 उपो अदर्शि शुन्ध्यवो न वक्षो नोधा ईवाविरक्त प्रियाणि ।  
 अन्नसन्न संसृतो बोधयन्ती शश्वत्तमागात् पुनरेयुषीणाम् ॥ ४ ॥  
 पूर्वे अर्धे रजसो अप्यस्य गवां जनित्र्यकृत प्र केतुम् ।  
 व्यु प्रथते वितरं वरीय ओभा पूणन्ती पित्रोरुपस्था ॥ ५ ॥  
 एवेदेषा पुरुतमा दुशे कं नाजामि न परि वृणक्ति जामिम ।  
 अरेपसा तन्वाः शशदाना नार्भादीपते न महो विभाती ॥ ६ ॥  
 अभ्रातेव पुंस एति प्रतीची गतीरुगिव सनये धनानाम् ।  
 जायेव पत्य उशती सुवासा उषा हस्त्रेव नि रिणीते अप्सः ॥ ७ ॥  
 खसा खस्त्रे ज्यायस्यै योनिमारैगपैत्यस्याः प्रतिचक्ष्येव ।  
 व्युच्छन्ती रश्मिभिः सूर्यस्याज्यङ्क्ते समनगा ईव त्राः ॥ ८ ॥  
 आसां पूर्वासामहसु स्वसृणामपरा पूर्वाभ्येति पश्चात् ।  
 ताः प्रत्नवन्नव्यसीर्नूनमस्मे रेवदुच्छन्तु सुदिना उषासः ॥ ९ ॥  
 प्र बोधयोषः पृणतो मघोन्यबुध्यमानाः पणयः ससन्तु ।  
 रेवदुच्छ मघवद्भ्यो मघोनि रेवत् स्तोत्रे सूरुते जारयन्ती ॥ १० ॥  
 अवेयमश्वैद् युवतिः पुरस्ताद् युङ्क्ते गवामरुणानामनीकम् ।  
 वि नूनमुच्छादसति प्र केतुर्गृह्णमुप तिष्ठते अग्निः ॥ ११ ॥  
 उत्ते वयश्चिद् वसतेरपत्तन् नरश्च ये पितृभाजो व्युष्टौ ।  
 अमा सते वहसि भूरि वाममुषो देवि दाशुषे मर्त्याय ॥ १२ ॥  
 अस्तोद्वं स्तोम्या ब्रह्मणा मेऽवीवृधध्वमुशतीरुषासः ।  
 युष्माकं देवीरवसा सनेम सहस्रिणं च शतिनं च वाजम् ॥ १३ ॥

[ २१ ]

उषाः ।

वामदेवः ( गौतमः ) ।

ऋ ४, ५२

प्रति ष्या सुनरी जनी व्युच्छन्ती परि स्वसुः ।

दिवो अदर्शि दुहिता ॥ १ ॥

अश्वेव चित्रारुषी माता गवामृतावरी ।

सखाभूदश्विनोरुषाः ॥ २ ॥

उत सखास्यश्विनोरुत माता गवामसि ।

उतोषो वस्व ईशिषे ॥ ३ ॥

यावयदद्वेषसं त्वा चिकित्वित् सूनुतावरि ।

प्रति स्तोमैरभुत्सहि ॥ ४ ॥

प्रति भद्रा अदक्षत गवां सर्गा न रश्मयः ।

ओषा अप्रा उरु ज्रयः ॥ ५ ॥

आपुषुषी विभावरी व्यावज्योतिषा तमः ।

उषो अनु स्वधामव ॥ ६ ॥

आ द्यां तनोषि रश्मिभिरान्तरिक्षमुह प्रियम् ।

उषः शुक्रेण शोचिषा ॥ ७ ॥

[ २२ ]

उषाः ।

सत्यश्रवाः ( आत्रेयः ) ।

ऋ ५, ८०

द्युतद्यामानं बृहतीमृतेन ऋतावरीमरुणप्सुं विभातीम् ।

देवीमुषसं स्वरावहन्तीं प्रति विप्रासो मतिभिर्जरन्ते ॥ १ ॥

एषा जनं दर्शता बोधयन्ती सुगान् पथः कृष्वती यात्यग्रे ।

बृहद्रथा बृहती विश्वमिन्वोषा ज्योतिर्यच्छस्यग्रे अहाम् ॥ २ ॥

एषा गोभिररुणेभिर्युजानाऽस्त्रेधन्ती रयिमप्रायु चक्रे ।

पथो रदन्ती सुवितार्य देवी पुरुष्टुता विश्ववारा वि भाति ॥ ३ ॥

एषा व्येनी भवति द्विर्हो आविष्कृत्याना तन्वं पुरस्तात् ।  
 ऋतस्य पन्थामन्वेति साधु प्रजानतीव न दिशो मिनाति ॥ ४ ॥  
 एषा शुभ्रा न तन्वो विदानोर्ध्वे स्नाती दृश्येनो अस्थात् ।  
 अप द्वेषो बार्धमाना तमांस्युषा दिवो दुहिता ज्योतिषामात् ॥ ५ ॥  
 एषा प्रतीची दुहिता दिवो नृन् योषेव भद्रा नि रिणीते अप्सः ।  
 व्युर्ष्वती दाशुषे वार्याणि पुनर्ज्योतिर्युवतिः पूर्वधाकः ॥ ६ ॥

[ २३ ]

ऋभवः ।

दीर्घतमाः ( औचथ्यः ) ।

ऋ १, १६१.

किमु श्रेष्ठः किं यविष्ठो न आजगन् किमीयते दूत्यः कद् यदूचिम ।  
 न निन्दिम चमसं यो महाकुलोऽने भ्रातर्दुण इद् भुतिर्दिम ॥ १ ॥  
 एकं चमसं चतुरः कृणोतन् तद् वो देवा अब्रुवन् तद् व आगमम् ।  
 सौधन्वना यद्येवा करिष्यथ साकं देवैर्यज्ञियांसो भविष्यथ ॥ २ ॥  
 अग्निं द्रुतं प्रति यदब्रवीतनाश्वः कर्त्तव्यं रथं उतेह कर्त्तव्यः ।  
 धेनुः कर्त्वी युवशा कर्त्वा द्वा तानि भ्रातरन् वः कृत्वोमसि ॥ ३ ॥  
 चक्रुवांसं ऋभवस्तदपृच्छत् केदमुद् यः स्य द्रुतो न आजगन् ।  
 यदावाख्यच्चमसाञ्चतुरः कृतानादित् त्वष्टा आस्वन्तन्यानिजे ॥ ४ ॥  
 हनमैनाँ इति त्वष्टा यदब्रवीच्चमसं ये देवपानमनिन्दिषुः ।  
 अन्या नामानि कृण्वते सुते सचाँ अन्यैरेनान् कन्या इ नार्मभिः स्परत् ॥ ५ ॥  
 इन्द्रो हरी युयुजे अश्विना रथं बृहस्पतिर्विश्वरूपामुपाजत ।  
 ऋभुर्विभ्वा वाजो देवाँ अगच्छत् स्वपसो यज्ञियं भागमैतन ॥ ६ ॥  
 निश्वर्मणो गार्मरिणीत धीतिभिर्या जरन्ता युवशा ताकृणोतन ।  
 सौधन्वना अश्वादश्चमतक्षत युक्त्वा रथमुप देवाँ अयातन ॥ ७ ॥  
 इदमुद्रकं पिबतेत्यब्रवीतनेदं वा घा पिबता मुञ्जनेजनम् ।  
 सौधन्वना यदि तन्नेव हर्यथ तृतीये घा सर्वने मादयाध्वै ॥ ८ ॥



आपो भूयिष्ठा इत्येको अब्रवीदग्निर्भूयिष्ठ इत्यन्यो अब्रवीत् ।  
वर्धयन्तीं बहुभ्यः प्रैको अब्रवीद्वता वदन्तश्चमसाँ अपिशत ॥ ९ ॥  
श्रोणामेकं उदकं गामवाजति मांसमेकः पिशति सूनयामृतम् ।  
आ निम्नुचः शकृदेको अपाभरत् किं स्वित् पुत्रेभ्यः पितरा उपावतुः ॥ १० ॥  
उद्वत्स्वस्मा अकृणोतना तृणं निवत्स्वपः स्वपस्यया नरः ।  
अगोह्यस्य यदसंस्तना गृहे तदद्येदमृभवो नानु गच्छथ ॥ ११ ॥  
समील्य यद् भुवना पर्यसर्पत कं स्वित् तात्या पितरा व आसतुः ।  
अशपत यः कुरस्नं व आददे यः प्राब्रवीत् प्रो तस्मा अब्रवीतन ॥ १२ ॥  
सुषुप्वांसं ऋभवस्तदपृच्छतागोह्य क इदं नो अब्रूबुधत् ।  
आनं ब्रूतो बोधयितारमब्रवीत् संवत्सर इदमद्या व्यस्यत ॥ १३ ॥  
दिवा यान्ति मरुतो भूम्याऽग्निरयं वातो अन्तरिक्षेण याति ।  
अदिभर्याति वरुणः समुद्रैर्युष्माँ इच्छन्तः शवसो नपातः ॥ १४ ॥

[ २४ ]

कः (प्रजापतिः) । हिरण्यगर्भः (प्राजापत्यः) । ऋ १०, १२१

हिरण्यगर्भः समवर्तताग्रे भूतस्य जातः पतिरेकं आसीत् ।  
स दाधार पृथिवीं धामुतेमां कस्मै देवाय हविषा विधेम ॥ १ ॥  
य आत्मदा बलदा यस्य विश्वं उपासते प्रशिषं यस्य देवाः ।  
यस्य छायामृतं यस्य मृत्युः कस्मै देवाय हविषा विधेम ॥ २ ॥  
यः प्राणतो निमिषतो महित्वैक इद्राजा जगतो बभूव ।  
य ईशे अस्य त्रिपदश्चतुष्पदः कस्मै देवाय हविषा विधेम ॥ ३ ॥  
यस्येमे हिमवन्तो महित्वा यस्य समुद्रं रसया सहाहुः ।  
यस्येमाः प्रदिशो यस्य बाहू कस्मै देवाय हविषा विधेम ॥ ४ ॥  
येन द्यौरुग्रा पृथिवी च दूळ्हा येन स्वः स्तमितं येन नाकः ।  
यो अन्तरिक्षे रजसो विमानः कस्मै देवाय हविषा विधेम ॥ ५ ॥

यं क्रन्दसी अवसा तस्तभाने अभ्यैक्षेतां मनसा रेजमाने ।  
 यत्राधि सूर उदितो विभाति कस्मै देवाय हविषा विधेम ॥ ६ ॥  
 आपो ह यद् बृहतीर्विश्वमायन् गर्भं दधाना जनयन्तीरग्निम् ।  
 ततो देवानां समवर्ततासुरेकः कस्मै देवाय हविषा विधेम ॥ ७ ॥  
 यश्चिदापो महिना पर्यर्पश्यद् दक्षं दधाना जनयन्तीर्यज्ञम् ।  
 यो देवेष्वधि देव एक आसीत् कस्मै देवाय हविषा विधेम ॥ ८ ॥  
 मा नो हिंसीजनिता यः पृथिव्या यो वा दिवं सत्यधर्मा जजान् ।  
 यश्चापश्चन्द्रा बृहतीर्जजान कस्मै देवाय हविषा विधेम ॥ ९ ॥  
 प्रजापते न त्वदेतान्यन्यो विश्वा जातानि परि ता बभूव ।  
 यत्कामास्ते जुहुमस्तन्नो अस्तु वयं स्याम पतयो स्याणाम् ॥ १० ॥

[ २५ ]

गावः ।

भरद्वाजः (बार्हस्पत्यः) ।

अ ६, २८

आ गावो अगमन्नुत भद्रमक्रन्सीदन्तु गोष्ठे रणयन्नुस्मे ।  
 प्रजावतीः पुरुषा इह स्युरिन्द्राय पूर्वीरुषसो दुहानाः ॥ १ ॥  
 इन्द्रो यज्वने पृणते च शिक्षत्युपेद् ददाति न स्वं मुपायति ।  
 भूयोभूयो रुयिमिदस्य वर्धयन्नभिन्ने खिल्ये नि दधाति देवयुम् ॥ २ ॥  
 न ता नशन्ति न दभाति तस्करो नासामामित्रो व्यथिरा दधर्षति ।  
 देवाँश्च याभिर्यजते ददाति च ज्योगित्ताभिः सचते गोपतिः सुह ॥ ३ ॥  
 न ता अर्वी रेणुककाटो अश्नुते न संस्कृतत्रमुप यन्ति ता अभि ।  
 उरुगायमभयं तस्य ता अनु गावो मर्तस्य वि चरन्ति यज्वनः ॥ ४ ॥  
 गावो भगो गाव इन्द्रो मे अच्छान् गावः सोमस्य प्रथमस्य भक्षः ।  
 इमा या गावः स जनास इन्द्र इच्छामीद्धुदा मनसा चिदिन्द्रम् ॥ ५ ॥  
 युयं गावो मेदयथा कृशं चिदश्रीरं चित् कृणुथा सुप्रतीकम् ।  
 भद्रं गृहं कृणुथ भद्रवाचो बृहद् वो वयं उच्यते सुभासु ॥ ६ ॥

प्रजावर्तीः सूर्यवसं रिशन्तीः शुद्धा अपः सुप्रपाणे पिबन्तीः ।  
 मा वः स्तेन ईशत माघशंसः परि वो हेती रुद्रस्य वृज्याः ॥ ७ ॥  
 उपेदमुपपर्चनमासु गोषूप पृच्यताम् ।  
 उप ऋषभस्य रेतस्युपेन्द्र तव वीर्ये ॥ ८ ॥

[ २६ ]

ग्रावाणः ।

अर्बुदः (काद्रवेयः) सर्पः ।

ऋ १०, १४

प्रैते वदन्तु प्र वयं वदाम ग्रावभ्यो वाचं वदता वदद्भ्यः ।  
 यदद्रयः पर्वताः साकमाशवः श्लोकं घोषं भरथेन्द्राय सोमिनः ॥ १ ॥  
 एते वदन्ति शतवत् सहस्रवदभि क्रन्दन्ति हरितेभिरासभिः ।  
 विष्ट्वी ग्रावाणः सुकृतः सुकृत्यया होतुश्चित् पूर्वे हविरधमाशत ॥ २ ॥  
 एते वदन्त्यविदन्नना मधु न्यूङ्क्ष्यन्ते अधि पक्व आमिषि ।  
 वृक्षस्य शाखामरुणस्य बप्सतस्ते सूभर्वा वृषभाः प्रेमराविषुः ॥ ३ ॥  
 बृहद्वदन्ति मद्विरेण मन्दिनेन्द्रं क्रोशन्तोऽविदन्नना मधु ।  
 संरभ्या धीराः स्वसृभिरनर्तिषुराघोषयन्तः पृथिवीमुपदिभिः ॥ ४ ॥  
 सुपर्णा वाचमक्रतोप द्यव्याखरे कृष्णा इषिरा अनर्तिषुः ।  
 न्यङ्ङि नि यन्त्युपरस्य निष्कृतं पुरू रेतो दधिरे सूर्यश्वितः ॥ ५ ॥  
 उग्रा इव प्रवहन्तः समार्यमुः साकं युक्ता वृषणो बिभ्रतो धुरः ।  
 यच्छ्वसन्तो जग्रसाना अराविषुः शृण्व एषां प्रोथथो अर्वतामिव ॥ ६ ॥  
 दशावनिभ्यो दशकक्ष्येभ्यो दशयोक्त्रेभ्यो दशयोजनेभ्यः ।  
 दशाभीशुभ्यो अर्चताजरैभ्यो दश धुरो दश युक्ता वहद्भ्यः ॥ ७ ॥  
 ते अद्रयो दशयन्त्रास आशवस्तेषामाधानं पर्येति हर्यतम् ।  
 त ऊं सुतस्य सोम्यस्यान्वसोऽशोः पीयूषं प्रथमस्य भेजिरे ॥ ८ ॥  
 ते सोमादो हरी इन्द्रस्य निसर्तेऽशुं दुहन्तो अध्यासते गर्वि ।  
 तेभिर्दुग्धं पिबान्तोऽस्यं मध्विन्द्रो वर्धते प्रथते वृषायते ॥ ९ ॥

वृषा वो अंशुर्न किला रिपाथनेळावन्तः सदमित् स्युनाशिनाः ।  
 रैवत्येव महसा चारवः स्थन यस्य ग्रावाणो अजुपध्वमध्वरम् ॥१०॥  
 तृदिला अतृदिलासो अद्रयोऽश्रमणा अश्रृथिता अमृत्यवः ।  
 अनातुरा अजराः स्थामविष्णावः सुपीवसो अतृपिता अतृष्णाजः ॥११॥  
 ध्रुवा एव वः पितरो युगेयुगे श्वेमकामासुः सदसो न युञ्जते ।  
 अजुर्यासो हरिषाचो हरिद्रव आ द्यां रवेण पृथिवीमशुश्रवुः ॥१२॥  
 तदिद्वदन्त्यद्रयो विमोचने यामन्नञ्जस्पा इव घेर्दुपब्दिभिः ।  
 वर्पन्तो बीजमिव धान्याकृतः पूञ्चन्ति सोमं न मिनन्ति बसतः ॥१३॥  
 सुते अध्वरे अधि वाचमक्रताऽऽक्रीळ्यो न मातरं तुदन्तः ।  
 वि षू मुञ्चा सुषुवुषो मनीषां वि वर्तन्तामद्रयश्चायमानाः ॥१४॥

[ २७ ]

नद्यः ।

सिन्धुक्षित् (प्रैयमेधः) ।

अ १०, ७५

प्र सु व आपो महिमानमुत्तमं कारुर्वोचाति सदेने विवस्वतः ।  
 प्र सप्तसप्त त्रेधा हि चक्रमुः प्र सृत्वरिणामति सिन्धुरोजसा ॥ १ ॥  
 प्र तैऽरद्वरुणो यातवे पथः सिन्धो यद्वाजा अभ्यद्रवस्त्वम् ।  
 भूम्या अधि प्रवता यासि सानुना यदेषामग्रं जगतामिरज्यसि ॥ २ ॥  
 दिवि स्वनो यतते भूम्योपर्यनन्तं शुष्ममुदियति भानुना ।  
 अन्नादिव प्र स्तनयन्ति वृष्टयः सिन्धुर्यदेति वृषभो न रोरुवत् ॥ ३ ॥  
 अभि त्वा सिन्धो शिशुमिन्न मातरो वाश्रा अर्षन्ति पर्यसेव धेनवः ।  
 राजैव युध्वा नयसि त्वमित् सिचौ यदासामग्रं प्रवतामिन्क्षसि ॥ ४ ॥  
 इमं मे गङ्गे यमुने सरस्वति शुतुद्रि स्तोमं सचता परुष्या ।  
 असिक्न्या मरुद्वृधे वितस्तयाऽऽर्जीकीये शृणुह्या सुषोमया ॥ ५ ॥  
 तृष्टामया प्रथमं यातवे सुजः सुसर्त्वा रसया श्वेत्या त्या ।  
 त्वं सिन्धो कुमया गोमतीं कुमुं मेहृत्वा सरथं याभिरीयसे ॥ ६ ॥

ऋजीत्येनी रुशती महित्वा परि ज्रयांसि भरते रजांसि ।  
 अदब्धा सिन्धुरपसामपस्तुमाऽऽवा न चित्रा वपुषीव दर्शता ॥ ७ ॥  
 स्वश्वा सिन्धुः सुरथा सुवासा हिरण्ययी सुकृता वाजिनीवती ।  
 ऊर्णावती युवतिः सीलमावत्युतार्थि वस्ते सुभगा मधुवृधम् ॥ ८ ॥  
 सुखं रथं युयुजे सिन्धुरश्विनं तेन वाजं सनिषदस्मिन्नाजौ ।  
 महान् हास्य महिमा पनस्यतेऽदब्धस्य स्वयंशसो विरुशिर्नः ॥ ९ ॥

[ २८ ]

पर्जन्यः ।

अत्रिः (भौमः)

ऋ ५, ८३

अच्छा वद तवसं गीर्भिराभिः स्तुहि पर्जन्यं नमसा विवास ।  
 कर्निक्रदद् वृषभो जीरदान् रेतो दधात्योषधीषु गर्भम् ॥ १ ॥  
 वि वृक्षान् हन्त्युत हन्ति रक्षसो विस्वं बिभाय भुवनं महावधात् ।  
 उतानागा ईषते वृण्यावतो यत् पर्जन्यः स्तनयन् हन्ति दुष्कृतः ॥ २ ॥  
 रथीव कशयाश्वा अभिक्षिपन्नाविर्दूतान् कृणुते वर्ष्याँ अहं ।  
 दूरात् सिंहस्य स्तनथा उदीरते यत् पर्जन्यः कृणुते वर्ष्याँ नभः ॥ ३ ॥  
 प्र वाता वान्ति पुतर्यन्ति विद्युत् उदोषधीर्जिह्वेते पिन्वते स्वं ।  
 इरा विश्वस्मै भुवनाय जायते यत् पर्जन्यः पृथिवीं रेतुसारति ॥ ४ ॥  
 यस्य व्रते पृथिवी ननमीति यस्य व्रते शफवज्जर्मुरीति ।  
 यस्य व्रत ओषधीर्विश्वरूपाः स नः पर्जन्य महि शर्म यच्छ ॥ ५ ॥  
 दिवो नो वृष्टिं मरुतो ररीध्वं प्र पिन्वत वृष्णो अश्वस्य धाराः ।  
 अर्वाङ्गितेन स्तनयितुनेह्यपो निषिञ्चन्नसुरः पिता नः ॥ ६ ॥  
 अभि क्रन्द स्तनय गर्भमा धा उदन्वता परि दीया रथेन ।  
 दति सु कर्षे विषितं न्यञ्चं समा भवन्तुद्वतो निपादाः ॥ ७ ॥  
 महान्तं कोशमुदच्चा नि षिञ्च स्यन्दन्तां कुल्या विषिताः पुरस्तात् ।  
 घृतेन द्यावापृथिवी व्युन्धि सुप्रपाणं भवत्वध्याभ्यः ॥ ८ ॥

यत् पर्जन्यं कर्त्तुमिच्छत् स्तनयन् हंसि दुष्कृतः ।  
 प्रतीदं विश्वं मोदते यत् किं च पृथिव्यामधि ॥९॥  
 अवर्षीर्वर्षमुदुषू गृभायाऽकर्धन्वान्यन्येनया उ ।  
 अर्जिजन् ओषधीर्भोजनाय कमुत प्रजाभ्योऽविदो मनीषाम् ॥१०॥

[ २९ ]

पूषा ।

भरद्वाजः (बार्हस्पत्यः) ।

ऋ ६, ५४

सं पूषन् विदुषा नय यो अञ्जसानुशासति ।  
 य एवेदमिति ब्रवत् ॥१॥  
 समु पूष्णा गमेमहि यो गृह्णो अभिशासति ।  
 इम एवेति च ब्रवत् ॥२॥  
 पूष्णश्चक्रं न रिष्यति न कोशोऽव पद्यते ।  
 नो अस्य व्यथते पविः ॥ ३ ॥  
 यो अस्यै हविषाविधुन्न तं पूषापि मृष्यते ।  
 प्रथमो विन्दते वसु ॥ ४ ॥  
 पूषा गा अन्वेतु नः पूषा रक्षस्वर्वतः ।  
 पूषा वाजं सनोतु नः ॥ ५ ॥  
 पूषन्ननु प्र गा ईहि यजमानस्य सुन्वतः ।  
 अस्माकं स्तुवतामुत ॥ ६ ॥  
 मार्किर्नेशन्मार्की रिषन्मार्की सं शारि केवटे ।  
 अथारिष्टाभिरा गहि ॥७॥  
 शृण्वन्तं पूषणं वयमिर्यमनष्टवेदसम् ।  
 ईशानं राय ईमहे ॥८॥  
 पूषन् तव व्रते वयं न रिष्येम कदा चन ।  
 स्तोतारस्त इह स्मसि ॥९॥  
 परि पूषा परस्ताद्धस्तं दधातु दक्षिणम् ।  
 पुनर्नो नष्टमार्जतु ॥१०॥

[ ३० ]

बृहस्पतिः, } गृत्समदः (पूर्वम् आङ्गिरसः शौनहोत्रः,  
ब्रह्मणस्पतिः<sup>a</sup> } पश्चाद् भार्गवः शौनकः) ऋ २, २३

गुणानां त्वा गुणपतिं हवामहे कविं कवीनामुपमश्रवस्तमम् ।  
ज्येष्ठराजं ब्रह्मणां ब्रह्मणस्पत आ नः शृण्वन्ननुतिभिः सीद सादनम् ॥ १ ॥  
देवाश्चित् ते असुर्यं प्रचेतसो बृहस्पते यज्ञियं भागमानशुः ।  
उक्ता इव सूर्यो ज्योतिषा महो विश्वेपामिज्जनिता ब्रह्मणामसि ॥ २ ॥  
आ विबाध्या परिरापस्तमांसि च ज्योतिष्मन्तं रथमृतस्य तिष्ठसि ।  
बृहस्पते भीमममित्रदम्भनं रक्षोहणं गोत्रभिदं स्वविदम् ॥ ३ ॥  
सुनीतिभिर्नयसि त्रायसे जनं यस्तुभ्यं दाशान्न तमंहो अश्नवत् ।  
ब्रह्मद्विषस्तपनो मन्युमीरसि बृहस्पते महि तत् ते महित्वनम् ॥ ४ ॥  
न तमंहो न दुरितं कुतश्चन नारातयस्तितिरुर्न द्रव्याविनः ।  
विश्वा इदमस्माद् ध्वरसो वि बाधसे यं सुगोपा रक्षसि ब्रह्मणस्पते ॥ ५ ॥  
त्वं नो गोपाः पथिकृद् विचक्षणस्तत्र व्रताय मतिभिर्जरामहे ।  
बृहस्पते यो नो अभि हरो दधे स्वा तं मर्मर्तु दुच्छुना हरस्वती ॥ ६ ॥  
उत वा यो नो मर्चयादनागसोऽरातीवा मर्तैः सानुको वृकः ।  
बृहस्पते अप तं वर्तया पथः सुगं नो अस्यै देववीतये कृधि ॥ ७ ॥  
त्रातारं त्वा तनूनां हवामहेऽवस्पतरधिक्तामस्मयुम् ।  
बृहस्पते देवनिद्रो नि बर्हय मा दुरेवा उत्तरं सुन्नमुन्नशन् ॥ ८ ॥  
त्वया वयं सुवृधा ब्रह्मणस्पते स्पार्हा वसु मनुष्या ददीमहि ।  
या नो दुरे तद्विद्रो या अरातयोऽभि सन्ति जम्भया ता अनप्रसः ॥ ९ ॥  
त्वया वयमुत्तमं धीमहे वयो बृहस्पते परिणा सस्त्रिणा युजा ।  
मा नो दुःशंसा अभिदिप्सुरीशत प्र सुशंसा मतिभिस्तारिषीमहि ॥ १० ॥

अनानुदो वृषभो जग्मिराहुवं निष्टप्ता शत्रुं पृतनासु सासहिः ।  
 असि सत्य ऋणया ब्रह्मणस्पत उग्रस्य चिद् दमिता वीरुहर्षिणिः ॥११॥  
 अदेवेन मनसा यो रिप्यति शासामुग्रो मन्यमानो जिघांसति ।  
 बृहस्पते मा प्रणक् तस्य नो वधो नि कर्म मन्युं दुरेवस्य शर्धतः ॥१२॥  
 भरेषु हव्यो नमसोपसद्यो गन्ता वाजेषु सनिता धनं धनम् ।  
 विश्वा इदर्यो अभिदिप्सवो मृधो बृहस्पतिर्वि ववर्हा रथौ इव ॥१३॥  
 तेजिष्ठया तपनी रक्षसस्तप ये त्वा निदे दधिरे दृष्टवीर्यम् ।  
 आविस्तत् कृष्व यदसत् त उक्थ्यं बृहस्पते वि परिप्रापो अर्दय ॥१४॥  
 बृहस्पते अति यदर्यो अहीद् धूमद् विभाति ऋतुमज्जनैषु ।  
 यद् दीदयच्छर्वस ऋतप्रजात तदस्मासु द्रविणं धेहि चित्रम् ॥१५॥  
 मानः स्तेनेभ्यो ये अभि बृहस्पदे निरामिणो रिपवोऽनेषु जागृधुः ।  
 आ देवानामोहते वि त्रयो हृदि बृहस्पते न परः साम्नो विदुः ॥१६॥  
 विश्वेभ्यो हि त्वा भुवनेभ्यस्परि त्वष्टाजन्तु साम्नः साम्नः कृविः ।  
 स ऋणचिद् ऋणया ब्रह्मणस्पतिर्द्रुहो हन्ता मह ऋतस्य धर्तरि ॥१७॥  
 तव श्रिये व्यजिहीत पर्वतो गवां गोत्रमुदसृजो यदङ्गिरः ।  
 इन्द्रेण युजा तमसा परीवृतं बृहस्पते निरपामौञ्जो अणर्वम् ॥१८॥  
 ब्रह्मणस्पते त्वमस्य यन्ता सुक्तस्य बोधि तनयं च जिव्व ।  
 विश्वं तद् भद्रं यदवन्ति देवा बृहद् वदेम विदथे सुवीराः ॥१९॥

[ ३१ ]

भगः<sup>१</sup> ।

वसिष्ठः (मैत्रावरुणिः)

ऋ ७, ४१

प्रातरग्निं प्रातरिन्द्रं हवामहे प्रातर्मित्रावरुणा प्रातरश्विना ।  
 प्रातर्भगं पूषणं ब्रह्मणस्पतिं प्रातः सोममुत रुद्रं हुवेम ॥ १ ॥

a) १ अभीन्द्रमित्रावरुणाश्विभगपूषब्रह्मणस्पतिसोमरुद्राः, २-६ भगः, ७ उषसः ।



प्रातर्जितं भगमुग्रं ह्रुवेम वयं पुत्रमदितेयों विधुर्ता ।  
 आध्रश्चिद् यं मन्यमानस्तुरश्चिद् राजा चिद् यं भगं भक्षीत्याह ॥ २ ॥  
 भग प्रणेत्तर्भग सत्यराधो भगेमां धियमुदवा ददर्शः ।  
 भग प्र णो जनय गोभिरश्वैर्भग प्र नृभिर्नृवन्तः स्याम ॥ ३ ॥  
 उतेदानीं भगवन्तः स्यामोत प्रपित्व उत मध्ये अहाम् ।  
 उतोदिता मघवन्त्सूर्यस्य वयं देवानां सुमतौ स्याम ॥ ४ ॥  
 भग एव भगवाँ अस्तु देवारतेन वयं भगवन्तः स्याम ।  
 तं त्वा भग सर्व इज्जोहवीति स नो भग पुरएता भवेह ॥ ५ ॥  
 समध्वरायोषसो नमन्त दधिक्रावेव शुचये पदार्थ ।  
 अर्वाचीनं वसुविदं भगं नो रथमिवाश्वा वाजिन आ वहन्तु ॥ ६ ॥  
 अश्वावतीर्गोमतीर्न उषासो वीरवतीः सदमुच्छन्तु भद्राः ।  
 धूतं दुहाना विश्वतः प्रपीता युयं पात स्वस्तिभिः सदा नः ॥ ७ ॥

[ ३२ ]

मण्डूकाः ।

वसिष्ठः (मैत्रावरुणिः)

ऋ ७, १०३

संवत्सरं शशयाना ब्राह्मणा व्रतचारिणः ।  
 वाचं पर्जन्यजिन्वितां प्र मण्डूकां अवादिषुः ॥ १ ॥  
 दिव्या आपो अभि यदेनमायन् दृतिं न शुष्कं सरसी शयानम् ।  
 गवामह न मायुर्वत्सिनीनां मण्डूकानां वग्नुरत्रा समेति ॥ २ ॥  
 यदीमेनाँ उशतो अभ्यवर्षीत् तृष्यावतः प्रावृष्यागतायाम् ।  
 अक्खलीकृत्या पितरं न पुत्रो अन्यो अन्यमुप वदन्तमेति ॥ ३ ॥  
 अन्यो अन्यमुतं गृभ्णात्येनोरुपां प्रसुर्गे यदमन्दिषाताम् ।  
 मण्डूको यदभिवृष्टः कर्निष्कन् पृश्निः संपृङ्क्ते हरितेन वाचम् ॥ ४ ॥  
 यदेषामन्यो अन्यस्य वाचं शाक्तस्यैव वदति शिक्षमाणः ।  
 सर्वं तदेषां समृधेव पर्व यत् सुवाचो वदथनाध्यप्सु ॥ ५ ॥

गोमायुरेको अजमायुरेकः पृश्निरेको हरति एकं एयाम् ।  
 समानं नाम बिभ्रतो विरूपाः पुरुत्रा वाचं पिपितुर्वदन्तः ॥ ६ ॥  
 ब्राह्मणासो अतिरात्रे न सोमे सरो न पूर्णमभितो वदन्तः ।  
 संवत्सरस्य तदहः परिष्ट यन्मण्डूकाः प्रावृषीणं बभूवुः ॥ ७ ॥  
 ब्राह्मणासः सोमिनो वाचमक्रतु ब्रह्म कृण्वन्तः पृग्विन्मृगिणम् ।  
 अध्वर्यवो घर्मिणः सिष्विद्वाना आविर्भवन्ति गुह्या न के चित् ॥ ८ ॥  
 देवहिति जुगुपुर्द्वादशस्य ऋतुं नरो न प्रमिनन्त्येते ।  
 संवत्सरे प्रावृष्यागतायां तप्ता घर्मा अस्तुवते विसर्गम् ॥ ९ ॥  
 गोमायुरदाजमायुरदात् पृश्निरदाद्भरितो नो वसूनि ।  
 गवां मण्डूका ददतः शतानि सहस्रसावे प्रतिरन्त आयुः ॥ १० ॥

[ ३३ ]

मन्युः ।

मन्युः (तापसः)

अ १०.८३

यस्ते मन्योऽविधद्वज्र सायक सह ओजः पुष्यति विश्वमानुषकम् ।  
 साह्याम दासमार्यं त्वया युजा सहस्कृतेन सहसा सहस्वता ॥ १ ॥  
 मन्युरिन्द्रो मन्युरेवास देवो मन्युर्होता वरुणो जातवेदाः ।  
 मन्युं विश ईळत मानुषीर्याः पाहि नो मन्यो तर्पसा सुजोषाः ॥ २ ॥  
 अभीहि मन्यो तवसस्तवीयान् तर्पसा युजा विजहि शत्रून् ।  
 अमित्रहा वृत्रहा दस्युहा च विश्वा वसुन्या भरा त्वं नः ॥ ३ ॥  
 त्वं हि मन्यो अभिभूत्योजाः स्वयंभूमामो अभिमातिषाहः ।  
 विश्वचर्षणिः सङ्हरिः सहावान्स्मास्वोजः पृतनासु धेहि ॥ ४ ॥  
 अभागः सन्नप परेतो अस्मि तव क्रत्वा तविषस्य प्रचेतः ।  
 तं त्वा मन्यो अक्रतुर्जिहीष्णाहं स्वा तनून्बलदेयाय मेहि ॥ ५ ॥  
 अयं ते अस्म्युप मेह्यवाङ् प्रतीचीनः सङ्हरे विश्वधायः ।  
 मन्यो वज्रिन्नमि मामा वधूत्स्व हनाव दस्यूरुत बोध्यापेः ॥ ६ ॥

अभि प्रेहि दक्षिणतो भवा मेऽधा वृत्राणि जङ्घनाव भूरि ।  
जृहोमि ते धरुणं मध्वो अग्रमुभा उपांशु प्रथमा पिबाव ॥ ७ ॥

[ ३४ ]

मरुतः ।

वसिष्ठः (मैत्रावरुणिः )

ऋ ७, ५६

क ई व्यक्ता नरः सनीळा रुद्रस्य मर्या अधा स्वधाः । १  
नकिर्हीषां जनूषि वेद ते अङ्ग विद्रे मिथो जनित्रम् ॥१॥२  
अभि स्वपूभिर्मिथो वपन्त वार्तस्वनसः श्येना अस्पृधन् । ३  
एतानि धीरो निण्या चिकेत पृश्निर्यदूधो मही जभार ॥२॥४  
सा विट् सुवीरा मरुद्भिरेस्तु सनात् सहन्ती पुष्यन्ती नृमणम् । ५  
यामं येष्ठाः शुभा शोभिष्ठाः श्रिया संमिदला ओजोभिरुग्राः ॥३॥६  
उग्रं व ओजः स्थिरा शवांस्यधा मरुद्भिर्गणस्तुर्विष्मान् । ७  
शुभ्रो वः शुष्मः कुष्मी मनांसि धुनिर्मुनिरिव शर्धस्य धूष्णोः ॥४॥८  
सनेम्यस्मद् युयोत दिद्युं मा वो दुर्मतिरिह प्रणङ्गनः । ९  
प्रिया वो नाम हुवे तुराणामा यत् तृपन्मरुतो वावशानाः ॥५॥१०  
स्वायुधास इष्मिणः सुनिष्का उत स्वयं तन्व १ : शुम्भमानाः ॥६॥११  
शुची वो हव्या मरुतः शुचीनां शुचिं हिनोम्यध्वरं शुचिभ्यः ।  
ऋतेन सत्यमृतसाप आयञ्छुचिजन्मानः शुचयः पावकाः ॥१२॥  
अंसेष्वा मरुतः खादयो वो वक्षःसु रुक्मा उपशिश्रियाणाः ।  
वि विद्युतो न वृष्टिभीं रुचाना अनु स्वधामायुधैर्यच्छमानाः ॥१३॥  
प्र बुध्या व ईरते महांसि प्र नामानि प्रयज्यवस्तिरध्वम् ।  
सहस्रियं दम्यं भागमेतं गृहमेधीयं मरुतो जुषध्वम् ॥१४॥  
यदि स्तुतस्य मरुतो अधीथेत्था विप्रस्य वाजिनो हवीमन् ।  
मध्व रायः सुवीर्यस्य दात नू चिद् यमन्य आदभदरावा ॥१५॥

अत्यासो न ये मरुतः स्वध्वो यक्षदृशो न शुभयन्त मर्षाः ।  
 ते हर्म्येष्ठाः शिशवो न शुभ्रा वत्सासो न प्रक्षीजिनः पयोधाः ॥१६॥  
 दशस्यन्तो नो मरुतो मृळन्तु वरिवस्यन्तो रोदसी सुमेके ।  
 आरे गोहा नृहा वधो वो अस्तु गुम्मेभिरुस्मे वसवो नमध्वम् ॥१७॥  
 आ वो होता जोहवीति सुतः सुत्राचीं रातिं मरुतो गृणानः ।  
 य ईवतो वृषणो अस्ति गोपाः सो अद्वयावी हवते व उक्थैः ॥१८॥  
 इमे तुरं मरुतो रामयन्तीमे सहः सहस्र आ नमन्ति ।  
 इमे शंसं वनुष्यतो नि पान्ति गुरु द्वेपो अररुषे दधन्ति ॥१९॥  
 इमे रधं चिन्मरुतो जुनन्ति भूमिं चिद् यथा वसवो जुषन्त ।  
 अप बाधध्वं वृषणस्तमांसि धत्त विश्वं तनयं लोकमस्मे ॥२०॥  
 मा वो दात्रान्मरुतो निरराम मा पश्चाद् दध्म रथ्यो विभागे ।  
 आ नः स्पार्हे भजतना वसव्ये इ यदीं सुजातं वृषणो वो अस्ति ॥२१॥  
 सं यद्धनन्त मन्युभिर्जनासः शूरा युद्धीष्णोषधीषु विश्वु ।  
 अथ स्मा नो मरुतो रुद्रियासस्त्रातारो भूत पृतनास्वर्यः ॥२२॥  
 भूरि चक्र मरुतः पित्र्याण्युक्थानि या वः शस्यन्ते पुरा चित् ।  
 मरुद्भिरुग्रः पृतनासु साब्धो मरुद्भिरित् सनिता वाजमवी ॥२३॥  
 अस्मे वीरो मरुतः शुष्यस्तु जनानां यो असुरो विधृता ।  
 अपो येन सुक्षितये तरेमाऽध्व स्वमोको अभि वः स्याम ॥२४॥  
 तन्न इन्द्रो वरुणो मित्रो अग्निराप ओषधीर्विनितो जुषन्त ।  
 शर्मन् तस्याम मरुतामुपस्थे युयं पात स्वस्तिभिः सदा नः ॥२५॥

[ ३५ ]

मित्रः ।

विश्वामित्रः (गाथिनः)

ऋ ३, ५९

मित्रो जनान् यातयति ब्रुवाणो मित्रो दाधार पृथिवीमुत बाम् ।

मित्रः कूट्यीरनिमिषाभि चष्टे मित्राय हव्यं घृतवज्जुहोत ॥ १ ॥

प्र स मित्रं मर्तो अस्तु प्रयस्वान् यस्त आदित्य शिक्षति व्रतेन ।  
 न हन्यते न जीयते त्वोतो नैनमंहो अश्नोत्यन्तितो न दुरात् ॥ २ ॥  
 अनमीवास इळ्या मदन्तो मितज्ञो वरिमित्रा पृथिव्याः ।  
 आदित्यस्य व्रतमुपक्षिपन्तो वयं मित्रस्य सुमतौ स्याम ॥ ३ ॥  
 अयं मित्रो नमस्यः सुशेवो राजा सुक्षत्रो अजनिष्ट वेधाः ।  
 तस्य वयं सुमतौ यज्ञियस्याऽपि भद्रे सौमनसे स्याम ॥ ४ ॥  
 महौ आदित्यो नमसोपसद्यो यातयज्जनो गृणते सुशेवः ।  
 तस्मा एतत् पन्यतमाय जुष्टमग्नौ मित्राय हविरा जुहोत ॥ ५ ॥  
 मित्रस्य चर्षणीधृतोऽवो देवस्य सानसि ।  
 द्युम्नं चित्रश्रवस्तमम् ॥ ६ ॥  
 अभि यो महिना दिवं मित्रो बभूव सप्रथाः ।  
 अभि श्रवोभिः पृथिवीम् ॥ ७ ॥  
 मित्राय पञ्च येमिरे जना अभिष्टिशवसे ।  
 स देवान् विश्वान् बिभर्ति ॥ ८ ॥  
 मित्रो देवेष्वायुषु जनाय वृक्तबर्हिषे ।  
 इषं इष्टव्रता अकः ॥ ९ ॥

[ ३६ ]

रात्रिः । कुशिकः (सौभरः), अथवा रात्रिः (भारद्वाजी) ऋ १०, १२७  
 रात्री व्यख्यदायती पुरुत्रा देव्य ऽक्षभिः  
 विश्वा अधि श्रियोऽधित ॥ १ ॥  
 ओर्विप्रा अमर्त्या निवतो देव्यु ऽद्वतः ।  
 ज्योतिषा बाधते तमः ॥ २ ॥  
 निरु स्वसारमस्कृतोषसं देव्यायती ।  
 अपेदु हासते तमः ॥ ३ ॥

सा नो अद्य यस्या वयं नि ते यामभविष्महि ।

वृक्षे न वसति वयः ॥ ४ ॥

नि ग्रामासो अविक्षत् नि पद्वन्तो नि पक्षिणः ।

नि श्येनासश्चिदर्थिनः ॥ ५ ॥

यावया वृक्ष्यं वृकं यवयं स्तेनमूर्ध्ने ।

अथा नः सुतरां भव ॥ ६ ॥

उप मा पेपिशत् तमः कृष्णं व्यक्तमाश्रित ।

उष ऋणेव यातय ॥ ७ ॥

उप ते गा इवाकरं वृणीष्व दुहितर्दिवः ।

रात्रि स्तोमं न जिग्युषे ॥ ८ ॥

[ ३७ ]

रुद्रः । गृत्समदः ( पूर्वम् आङ्गिरसः शौनहोत्रः,

पश्चाद् भार्गवः शौनकः )

अ २, ३३

आ ते पितर्मरुतां सुम्रमेतु मा नः सूर्यस्य संदशो युयोथाः ।

अभि नो वीरो अर्वति क्षमेत प्र जायेमहि रुद्र प्रजाभिः ॥ १ ॥

त्वादत्तेभी रुद्र शतमेभिः शतं हिमा अशीय भेषजेभिः ।

व्यस्मद् द्वेषो वितुरं व्यहो व्यमीवाश्चातयस्वा विषूचीः ॥ २ ॥

श्रेण जातस्य रुद्र श्रियासि तवस्तमस्तवसां वज्रबाहो ।

पथि णः पारमंहसः स्वस्ति विश्वा अर्भाती रपसो युयोधि ॥ ३ ॥

मा त्वा रुद्र चुक्रुधामा नमोभिर्मा दुण्डुती वृषभ मा सहूती ।

उन्नो वीरो अर्पय भेषजेभिर्मिषक्तं त्वा मिषजां शृणोमि ॥ ४ ॥

हवीमभिर्हवते यो हविर्भिरव स्तोमेभी रुद्रं दिषीय ।

ऋदूदरः सुहवो मा नो अस्यै बभ्रः सुशिप्रो रीरधन्मानयै ॥ ५ ॥

उन्मा ममन्द वृषभो मरुत्वान् त्वक्षीयसां वयसा नाधमानम् ।

घृणीव च्छायामरपा अशीयाऽऽसीयं रुद्रस्य सुम्रम् ॥ ६ ॥

क १ स्य ते रुद्र मृळ्याकुर्हस्तो यो अस्ति भेषजो जलोषः ।  
 अपभर्ता रपसो दैव्यस्याभी नु मा वृषभ चक्षमीथाः ॥ ७ ॥  
 प्र बभ्रवे वृषभाय श्रितीचे महो महीं सुष्टुतिमीरयामि ।  
 नमस्या कल्मलीकिनं नमोभिर्गृणीमसि त्वेषं रुद्रस्य नाम ॥ ८ ॥  
 स्थिरेभिरङ्गैः पुरुरूप उग्रो बभ्रुः शुक्रेभिः पिपिशे हिरण्यैः ।  
 ईशानादस्य भुवनस्य भूरेर्न वा उ योषद् रुद्रादसुर्यम् ॥ ९ ॥  
 अर्हन् बिभर्षि सार्यकानि धन्वाहन् निष्कं यजतं विश्वरूपम् ।  
 अर्हन्निदं दयसे विश्वमभ्वं न वा ओजीयो रुद्र त्वदस्ति ॥ १० ॥  
 स्तुहि श्रुतं गर्तिसदं युवानं मृगं न भीममुपहन्तुमग्रम् ।  
 मृळा जरित्रे रुद्र स्तवानोऽन्यं ते अस्मानि वपन्तु सेनाः ॥ ११ ॥  
 कुमारश्चित् पितरं वन्दमानं प्रति नानाम रुद्रोपयन्तम् ।  
 भूरेर्दातारं सत्यतिं गृणीषे स्तुतस्त्वं भेषजा रास्यस्मे ॥ १२ ॥  
 या वो भेषजा मरुतः शुचीनि या शन्तमा वृषणो या मयोभु ।  
 यानि मनुरवृणीता पिता नस्ता शं च योश्च रुद्रस्य वस्मि ॥ १३ ॥  
 परि णो हेती रुद्रस्य वृज्याः परि त्वेषस्य दुर्मतिर्मही गात् ।  
 अव स्थिरा मध्वद्भ्यस्तनुष्व मीद्वस्तोकाय तनयाय मृळ ॥ १४ ॥  
 एवा बभ्रो वृषभ चेकितान् यथा देव न हृणीषे न हंसि ।  
 हवनश्रुनो रुद्रेह बोधि बृहद् वदेम विदथे सुवीराः ॥ १५ ॥

[ ३८ ]

वरुणः ।

वसिष्ठः (मैत्रावरुणिः)

ऋ ७, ८६

धीरा त्वस्य महिना जन्तूषि वि यस्तस्तम्भ रोदसी चिदुर्वी ।  
 प्र नाकमृष्वं नुनुदे बृहन्तं द्विता नक्षत्रं पप्रथच्च भूम ॥ १ ॥  
 उत खया तन्वा ३ सं वदे तत् कदान्व ३न्तर्वरुणे भवानि ।  
 किं मे हव्यमह्वणानो जुषेत कदा मृळीकं सुमना अभि ह्वयम् ॥ २ ॥

पूच्छे तदेनो वरुण दिदक्षुषो एमि विद्विषुषे विद्विषन् ।  
 समानमिमे कृययश्चिदाहुयं ह तुभ्यं वरुणो हर्षति ॥ ३ ॥  
 किमार्ग आस वरुण ज्येष्ठं यत् स्तोतारं जिघांसि सग्रायम् ।  
 प्र तन्मे वोचो दृळभ स्वधावोऽव त्वानेना नमसा तुर इयाम् ॥ ४ ॥  
 अव दुग्धानि पित्र्या सृजा नोऽव या वयं चकूमा तनूभिः ।  
 अव राजन् पशुतृपं न त्रायं सृजा वत्सं न दाम्नो वसिष्ठम् ॥ ५ ॥  
 न स स्वो दक्षो वरुण धृतिः सा सुरा मन्युर्विभीर्दक्षो अचित्तिः ।  
 अस्ति ज्यायान् कनीयस उपारे स्वप्नश्चनेदन्तस्य प्रयोता ॥ ६ ॥  
 अरं दासो न मीळ्हुषे कराण्यहं देवाय भूर्णयेऽनागाः ।  
 अचेतयदचितो देवो अर्यो गृत्सं राये कवितरो जुनाति ॥ ७ ॥  
 अयं सु तुभ्यं वरुण स्वधावो हृदि स्तोम उपश्रितश्चिदस्तु ।  
 शं नः क्षेमे शम्न योगे नो अस्तु युयं पात स्वस्तिभिः सदा नः ॥ ८ ॥

[ ३९ ]

वरुणः ।

वसिष्ठः (मित्रावरुणिः)

ऋ ७, ८९

मो षु वरुण मुन्मयं गृहं राजन्गृहं गमम् ।  
 मृळा सुक्षत्र मृळ्य ॥ १ ॥  
 यदेमि प्रस्फुरन्निव दृतिर्न ध्मातो अद्रिवः ।  
 मृळा सुक्षत्र मृळ्य ॥ २ ॥  
 ऋत्वं समह दीनता प्रतीपं जगमा शुचे ।  
 मृळा सुक्षत्र मृळ्य ॥ ३ ॥  
 अपां मध्ये तस्थिवांसं तृष्णाविदज्जरितारम् ।  
 मृळा सुक्षत्र मृळ्य ॥ ४ ॥  
 यत् किं चेदं वरुण दैव्ये जनेऽभिद्रोहं मनुष्या इ श्वरामसि ।  
 अचित्ती यत् तव धर्मा युयोपिम मा नस्तरमादेनसो देव रीरिषः ॥ ५ ॥



[ ४० ]

वाक् ।

वाग् (आम्भृणी)

ऋ १०, १२५

अहं रुद्रेभिर्वसुभिश्चराम्यहमादित्यैरुत विश्वेदेवैः ।  
 अहं मित्रा वरुणोभा बिभर्म्यहमिन्द्राग्नी अहमश्विनोभा ॥ १ ॥  
 अहं सोममाहनसं बिभर्म्यहं त्वष्टारमुत पूषणं भगम् ।  
 अहं दधामि द्रविणं हविष्मते सुप्रान्ये यजमानाय सुन्वते ॥ २ ॥  
 अहं राष्ट्रीं संगमनीं वसूनां चिकितुषीं प्रथमा यज्ञियानाम् ।  
 तां मा देवा व्यदधुः पुरुत्रा भूरिस्थात्रां भूर्यावेशयन्ताम् ॥ ३ ॥  
 मया सो अन्नमत्ति यो विपश्यति यः प्राणिति य ईं शृणोत्युक्तम् ।  
 अमन्तवो मां त उप क्षियन्ति श्रुधि श्रुत श्राद्धिवं ते वदामि ॥ ४ ॥  
 अहमेव स्वयमिदं वदामि जुष्टं देवेभिरुत मानुषेभिः ।  
 यं कामये तंतमुग्रं कृणोमि तं ब्रह्माणं तमृषिं तं सुमेधाम् ॥ ५ ॥  
 अहं रुद्राय धनुरा तनोमि ब्रह्मद्विषे शरवे हन्तवा उ ।  
 अहं जनाय समदं कृणोम्यहं द्यावापृथिवी आ विवेश ॥ ६ ॥  
 अहं सुवे पितरमस्य मूर्धन् मम योनिरप्स्वः सन्तः समुद्रे ।  
 ततो वि तिष्ठे भुवनानु विश्वोतामूं द्यां वर्ध्मणोप स्पृशामि ॥ ७ ॥  
 अहमेव वात इव प्र वाम्यारभमाणा भुवनानि विश्वा ।  
 परो दिवा पर एना पृथिव्यैतावती महिना सं बभूव ॥ ८ ॥

[ ४१ ]

वायुः ।

परुच्छेपः (देवोदासिः)

ऋ १, १३४

आ त्वा जुवो रारहाणा अभि प्रयो वायो वहन्विह पूर्वपीतये  
 सोमस्य पूर्वपीतये ।

ऊर्ध्वा ते अनु सृष्टा मनोभिष्टु जानती । नियुक्ता रथेना याहि  
दावने वायो मुखस्य दावने ॥ १ ॥

मन्दन्तु त्वा मन्दिनो वाग्विन्तोऽस्य क्राणासुः सुवृता  
अभिद्यवो गोभिः क्राणा अभिद्यवः ।

यद्ध क्राणा इरथै दक्षं सचन्त ऊतयः । सध्रीन्तीना नियुतो दावने  
धिय उर्प ब्रुवत ई धियः ॥ २ ॥

वायुर्युङ्क्ते रोहिता वायुररुणा वायू रथे अजिरा धुरि वोव्हवे  
वहिष्ठा धुरि वोव्हवे ।

प्र बोधया पुरंधि जार आ संसुतामिव । प्र चक्षय रोदसी  
वासयोषसुः श्रवसे वासयोषसः ॥ ३ ॥

तुभ्यमुषासुः शुचयः परावर्ति भद्रा वस्त्रा तन्वते दंसु रश्मिषु  
चित्रा नव्येषु रश्मिषु ।

तुभ्यं धेतुः सर्वदुष्टा विश्वा वसूनि दोहते । अर्जनयो मरुतो  
वक्षणाभ्यो दिव आ वक्षणाभ्यः ॥ ४ ॥

तुभ्यं शुक्रासुः शुचयस्तुरण्यवो मदेषुग्रा ईषणन्त भुर्वण्य-  
पामिषन्त भुर्वणि ।

त्वां त्सारी दसमानो भर्गमीष्टे तक्ववीर्ये । त्वं विश्वस्माद् भुवनात्  
पासि धर्मेणाऽसुर्यात् पासि धर्मेणा ॥ ५ ॥

त्वं नो वायवेषामपूर्व्यः सोमानां प्रथमः पीतिमर्हसि  
सुतानी पीतिमर्हसि ।

उतो विहुत्मतीनां विशां ववर्जुषीणाम् । विश्वा इत् ते धेनवो  
दुह आशिरं घृतं दुहत आशिरम् ॥ ७ ॥

[ ४२ ]

विश्वकर्मा ।

विश्वकर्मा (भौवनः)

ऋ १०, ८२

चक्षुषः पिता मनसा हि धीरो घृतमेने अजनन्नमाने ।  
यदेदन्ता अददहन्त पूर्वं आदिदयावापृथिवी अप्रयेताम् ॥ १ ॥  
विश्वकर्मा विमना आद्विहाया धाता विधाता परमोत संदक् ।  
तेषामिष्टानि समिषा मदन्ति यत्रा सप्तऋषीन् पर एकमाहुः ॥ २ ॥  
यो नः पिता जनिता यो विधाता धामानि वेद भुवनानि विश्वा ।  
यो देवानां नामधा एक एव तं संप्रश्रं भुवना यन्त्यन्या ॥ ३ ॥  
त आर्यजन्त द्रविणं समस्मा ऋषयः पूर्वे जरितारो न भुना ।  
असूर्ते सूर्ते रजसि निषत्ते ये भूतानि समकृष्वन्निमानि ॥ ४ ॥  
पुरो दिवा पर एना पृथिव्या पुरो देवेभिरसुरैर्यदस्ति ।  
कं स्विद्वर्भं प्रथमं दध्र आपो यत्र देवाः समपश्यन्त विश्वे ॥ ५ ॥  
तमिद्वर्भं प्रथमं दध्र आपो यत्र देवाः समगच्छन्त विश्वे ।  
अजस्य नाभावध्येकमर्पितं यस्मिन् विश्वानि भुवनानि तस्थुः ॥ ६ ॥  
न तं विदाथ य इमा जजानाऽन्यद्युष्माकमन्तरं बभूव ।  
नीहारेण प्रावृता जरया चाऽसुतृप उक्थशासश्चरन्ति ॥ ७ ॥

[ ४३ ]

विश्वेदेवाः ।

गोतमः (राहूगणः)

ऋ १, ८९

आ नो भद्राः क्रतवो यन्तु विश्वतोऽदब्धासो अपरीतास उद्धिदः ।  
देवा नो यथा सदमिद् वृधे असन्नप्रायुवो रक्षितारो दिवेदिवे ॥ १ ॥  
देवानां भद्रा सुमतिर्ऋजयतां देवानां रातिरभि नो नि वर्तताम् ।  
देवानां सख्यमुप सेदिमा वयं देवा न आयुः प्र तिरन्तु जीवसे ॥ २ ॥  
तान् पूर्वया निविदा हूमहे वयं भगं मित्रमर्दिति दक्षमसिधम् ।  
अर्यमणं वरुणं सोममश्विना सरस्वती नः सुभगा मयस्करत ॥ ३ ॥

तन्नो वातो मयोभु वातु भेषजं तन्माता पृथिवी तत् पिता द्यौः ।  
 तद् प्रावाणः सोमसुतो मयोभुस्तदधिना शृणुतं धिष्यया युवम् ॥ ४ ॥  
 तमीशानं जगतस्तस्थुपस्पतिं धियजिन्मवमे इमहे वयम् ।  
 पूषा नो यथा वेदसामसद् वृधे रक्षिता पायुर्देवः स्वस्तये ॥ ५ ॥  
 स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।  
 स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥ ६ ॥  
 पृषदश्वा मरुतः पृश्निमातरः शुभ्रंयावानो विदथेषु जग्मयः ।  
 अग्निजिह्वा मनवः सूरचक्षसो विश्वे नो देवा अवसा गमन्निह ॥ ७ ॥  
 भद्रं कर्णेभिः शृणुयाम देवा भद्रं पश्येमाक्षभिर्यजत्राः ।  
 स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥ ८ ॥  
 शतमिन्नु शरदो अन्ति देवा यत्रा नश्चक्रा जरसं तनूनाम् ।  
 पुत्रासो यत्र पितरो भवन्ति मा नो मृध्या रीरिषतापुर्गन्तोः ॥ ९ ॥  
 अदितिर्द्यौरदितिरन्तरिक्षमदितिर्माता स पिता स पुत्रः ।  
 विश्वे देवा अदितिः पञ्च जना अदितिर्जातमदितिर्जनिष्वम् ॥ १० ॥

[ ४४ ]

विश्वेदेवाः ।

गोतमः ( राङ्गणः )

ऋ १, १०

ऋजुनीती नो वरुणो मित्रो नयतु विद्वान् ।  
 अर्यमा देवैः सजोषाः ॥ १ ॥  
 ते हि वस्त्रो वसवानास्ते अप्रमृता महोभिः ।  
 ब्रता रक्षन्ते विश्वाहा ॥ २ ॥  
 ते अस्मभ्यं शर्म यंसन्नमृता मर्त्येभ्यः ।  
 बार्धमाना अप द्विषः ॥ ३ ॥  
 वि नः पृथः सुविताय चियन्विन्द्रो मरुतः ।  
 पूषा भग्नो वन्द्यासः ॥ ४ ॥

उत नो धियो गोर्अग्राः पूषन् विष्णवेवयावः ।  
 कर्ता नः स्वस्तिमर्तः ॥ ५ ॥  
 मधु वार्ता ऋतायते मधु क्षरन्ति सिन्धवः ।  
 माध्वीर्निः सन्त्वोषधीः ॥ ६ ॥  
 मधु नक्तमुतोषसो मधुमत् पार्थिवं रजः ।  
 मधु द्यौरस्तु नः पिता ॥ ७ ॥  
 मधुमान्नो वनस्पतिर्मधुमाँ अस्तु सूर्यः ।  
 माध्वीर्गावो भवन्तु नः ॥ ८ ॥  
 शं नो मित्रः शं वरुणः शं नो भवत्वयमा ।  
 शं न इन्द्रो बृहस्पतिः शं नो विष्णुरुक्क्रमः ॥ ९ ॥

[ ४५ ]

विष्णुः ।

दीर्घतमाः ( औचथ्यः )

ऋ १, १५४

विष्णोर्नु कं वीर्याणि प्र वोचं यः पार्थिवानि विममे रजांसि ।  
 यो अस्कभायदुत्तरं सधस्थं विचक्रमाणस्त्रेधोरुगायः ॥ १ ॥  
 प्र तद् विष्णुः स्तवते वीर्येण मृगो न भीमः कुचरो गिरिष्ठाः ।  
 यस्योरुषु त्रिषु विक्रमणेष्वधिक्षियन्ति भुवनानि विश्वा ॥ २ ॥  
 प्र विष्णवे शूषमेतु मन्म गिरिक्षित उरुगायाय वृष्णे ।  
 य इदं दीर्घं प्रयतं सधस्थमेको विममे त्रिभिरित् पदेभिः ॥ ३ ॥  
 यस्य त्री पूर्णा मधुना पदान्यक्षीयमाणा स्वधया मदन्ति ।  
 य उ त्रिधातु पृथिवीमुत द्यामेको दाधार भुवनानि विश्वा ॥ ४ ॥  
 तदस्य प्रियमभि पाथो अश्यां नरो यत्र देवयवो मदन्ति ।  
 उरुक्रमस्य स हि बन्धुरित्था विष्णोः पदे परमे मध्व उत्सः ॥ ५ ॥  
 ता वां वास्तून्युश्मसि गर्मध्ये यत्र गावो भूरिशृङ्गा अयासः ।  
 अत्राह तदुरुगायस्य वृष्णः परमं पदमव भाति भूरि ॥ ६ ॥

[ ४६ ]

श्रद्धा ।

श्रद्धा (कात्यायनी)

ऋ १०.१५०

श्रद्धयाग्निः समिध्यते श्रद्धया हूयते हविः ।  
 श्रद्धां भगस्य मूर्धनि वचसा वेदयामसि ॥ १ ॥  
 प्रियं श्रद्धे ददतः प्रियं श्रद्धे दिदासतः ।  
 प्रियं भोजेषु यज्वस्विदं मे उदितं कृधि ॥ २ ॥  
 यथा देवा असुरेषु श्रद्धामुप्रेषु चक्रिरे ।  
 एवं भोजेषु यज्वस्वरमार्कमुदितं कृधि ॥ ३ ॥  
 श्रद्धां देवा यजमाना वायुगोपा उपासते ।  
 श्रद्धां हृदय्य १ याकूत्या श्रद्धया विन्दते वसु ॥ ४ ॥  
 श्रद्धां प्रातर्हवामहे श्रद्धां मध्यादिनं परि ।  
 श्रद्धां सूर्यस्य निमृचि श्रद्धे श्रद्धापयेह नः ॥ ५ ॥

[ ४७ ]

सविता ।

हिरण्यस्तूपः (आङ्गिरसः)

ऋ १.३५

हव्याम्यग्निं प्रथमं स्वस्तये हव्यामि मित्रावरुणाविद्वावसे ।  
 हव्यामि रात्रीं जगतो निवेशनीं हव्यामि देवं सवितारमुतये ॥ १ ॥  
 आ कृष्णेन रजसा वर्तमानो निवेशयन्मृतं मर्त्यं च ।  
 हिरण्ययेन सविता रथेनाऽऽदेवो याति भुवनानि पश्यन् ॥ २ ॥  
 याति देवः प्रवता यात्युदवता याति शुभ्राम्यां यजतो हरिभ्याम् ।  
 आ देवो याति सविता परावतोऽपु विश्वा दुरिता बाधमानः ॥ ३ ॥  
 अभीवृतं कशनैर्विश्वरूपं हिरण्यशम्यं यजतो ब्रूहन्तम् ।  
 आस्थाद् रथं सविता चित्रभानुः कृष्णा रजांसि तविषीं दधानः ॥ ४ ॥  
 विजनाञ्छ्यावाः शितिपादो अख्यन् रथं हिरण्यप्रउगं वहन्तः ।  
 शश्वद् विशः सवितुर्देव्यस्योपस्थे विश्वा भुवनानि तस्थुः ॥ ५ ॥

तिस्रो द्यावः सवितुर्द्वा उपस्थौ एका यमस्य भुवने विराषाद् ।  
 आणि न रथ्यममृताधि तस्थुरिह ब्रवीतु य उ तच्चिकेतत् ॥ ६ ॥  
 वि सुपर्णो अन्तरिक्षाण्यख्यद् गभीरेवेपा असुरः सुनीथः ।  
 के३दानीं सूर्यः कश्चिकेत कतमां द्यां रश्मिरस्या ततान ॥ ७ ॥  
 अष्टौ व्यख्यत् कुकुभः पृथिव्यास् त्री धन्व योजेना सत सिन्धून् ।  
 हिरण्याक्षः सविता देव आगाद् दधदरता दाशुषे वार्याणि ॥ ८ ॥  
 हिरण्यपाणिः सविता विचर्षणिरुभे द्यावापृथिवी अन्तरीयते ।  
 अपामीवां बाधते वेति सूर्यमभि कृष्णेन रजसा द्यामृणोति ॥ ९ ॥  
 हिरण्यहस्तो असुरः सुनीथः सुमृळीकः स्ववां यात्वर्वाङ् ।  
 अपसेधन् रक्षसो यातुधानानस्थाद् देवः प्रतिदोषं गृणान् ॥ १० ॥  
 ये ते पन्थाः सवितः पुर्व्यासोऽरेणवः सुकृता अन्तरिक्षे ।  
 तेभिर्नो अब पथिभिः सुगेभी रक्षा च नो अधि च ब्रूहि देव ॥ ११ ॥

[ ४८ ]

सविता ।

इयावाश्वः (आत्रेयः)

ऋ ५, ८१

युञ्जते मन उत युञ्जते धियो विप्रा विप्रस्य बृहतो विपश्चितः ।  
 वि होत्रा दधे वयुनाविदेक इन्मही देवस्य सवितुः परिष्टुतिः ॥ १ ॥  
 विश्वा रूपाणि प्रति मुञ्चते कविः प्रासावीद् भद्रं द्विपदे चतुष्पदे ।  
 वि नाकमख्यत् सविता वरेण्योऽनु प्रयार्णमुषसो वि राजति ॥ २ ॥  
 यस्य प्रयार्णमन्वन्य इद् ययुर्देवा देवस्य महिमानमोजसा ।  
 यः पार्थिवानि विममे स एतशो रजांसि देवः सविता महित्वना ॥ ३ ॥  
 उत यांसि सवितृस्त्रीणि रोचनोत सूर्यस्य रश्मिभिः समुच्यसि ।  
 उत रात्रीमुभयतः परीयस उत मित्रो भवसि देव धर्मभिः ॥ ४ ॥  
 उतेशिषे प्रसवस्य त्वमेक इदुत पूषा भवसि देव यामभिः ।  
 उतदं विश्वं भुवन् वि राजसि इयावाश्वस्ते सवितः स्तोममानशे ॥ ५ ॥

[ ४९ ]

सूर्यः ।

प्रस्कण्वः (काण्वः)

अ १, ५०

उदु त्वं जातवेदसं देवं वहन्ति केतवः ।

दृशे विश्वाय सूर्यम् ॥ १ ॥

अप त्वे तायवो यथा नक्षत्रा यन्त्यक्तुभिः ।

सूराय विश्वचक्षसे ॥ २ ॥

अदृश्रमस्य केतवो वि रश्मयो जनों अनु ।

आर्जन्तो अग्रयो यथा ॥ ३ ॥

तरणिर्विश्वदर्शतो ज्योतिष्कृद्दसि सूर्य ।

विश्वमा भासि रोचनम् ॥ ४ ॥

प्रत्यङ् देवानां विशः प्रत्यङ्ङुद्रेषि मानुषान् ।

प्रत्यङ् विश्वं स्वर्दृशे ॥ ५ ॥

येना पावक चक्षसा भुरण्यन्तं जनों अनु ।

त्वं वरुण पश्यसि ॥ ६ ॥

वि द्योमेषि रजस्पृथ्वहा मिमानो अक्तुभिः ।

पश्यञ्जन्मानि सूर्य ॥ ७ ॥

सप्त त्वा हरितो रथे वहन्ति देव सूर्य ।

शोचिष्केशं विचक्षण ॥ ८ ॥

अयुक्त सप्त शुन्ध्युवः सूरौ रथस्य नृप्यः ।

ताभिर्याति खयुक्तिभिः ॥ ९ ॥

उद् वयं तमसस्पि ज्योतिष्पश्यन्त उत्तरम् ।

देवं देवत्रा सूर्यमगन्म ज्योतिरुत्तमम् ॥ १० ॥

उद्यन्नद्य मित्रमह आरोहन्नुत्तरां दिवम् ।

हृद्रोगं मम सूर्य हरिमाणं च नाशय ॥ ११ ॥



शुकेषु मे हरिमाणं रोपणाकासु दध्मसि ।  
 अथो हारिद्रवेषु मे हरिमाणं नि दध्मसि ॥ १२ ॥  
 उदगादयमादित्यो विश्वेन सहसा सह ।  
 द्विषन्तं मर्द्दं रन्धयन् मो अहं द्विषते रधम् ॥ १३ ॥

[ ५० ]

सूर्यः ।

विभ्राद् ( सौर्यः )

ऋ १०, १७०

विभ्राड् बृहत् पिबतु सोम्यं मध्वायुर्दधद्यज्ञपतावर्विहुतम् ।  
 वार्तजूतो यो अभिरक्षति त्मना प्रजाः पुपोष पुरुधा वि रजति ॥ १ ॥  
 विभ्राड् बृहत् सुभृतं वाजसातमं धर्मन् दिवो धरुणे सत्यमर्पितम् ।  
 अमित्रहा वृत्रहा दस्युहन्तमं ज्योतिर्जज्ञे असुरहा सपत्नहा ॥ २ ॥  
 इदं श्रेष्ठं ज्योतिषां ज्योतिरुत्तमं विश्वजिद्धनजिदुच्यते बृहत् ।  
 विश्वभ्राड् भ्राजो महि सूर्यो दूरा उरु पप्रथे सह ओजो अच्युतम् ॥ ३ ॥  
 विभ्राजज्योतिषा स्व रगच्छो रोचनं दिवः ।  
 येनेमा विश्वा भुवनान्याभृता विश्वकर्मणा विश्वदैव्यावता ॥ ४ ॥

[ ५१ ]

सोमः ।

मधुच्छन्दाः ( वैश्वामित्रः )

ऋ ९, १

स्वाद्विष्टया मदिष्टया पवस्व सोम धारया ।  
 इन्द्राय पातवे सुतः ॥ १ ॥  
 रक्षोहा विश्वचर्षणिभि योनिमयोहतम् ।  
 द्रुणा सधस्थमासदत् ॥ २ ॥  
 वरिव्रोधातमो भव महिष्ठो वृत्रहन्तमः ।  
 पर्षि राधो मवोनाम् ॥ ३ ॥  
 अभ्यर्ष महानां देवानां वीतिमन्धसा ।  
 अभि वाजमुत श्रवः ॥ ४ ॥

त्वामच्छा चरामसि तदिदं दिवेदिवे ।  
 इन्द्रो त्वे न आशसः ॥ ५ ॥  
 पुनार्ति ते परिश्रुतं सोमं सूर्यस्य दुहिता ।  
 वारेण शश्वता तना ॥ ६ ॥  
 तमीमण्वीः समर्य आ गृभ्णन्ति योषणो दश ।  
 स्वसारः पार्ये दिवि ॥ ७ ॥  
 तमीं हिन्वन्त्यग्नवो धमन्ति बाकुरं दृतिम् ।  
 त्रिधातुं वारणं मधु ॥ ८ ॥  
 अभी ३ ममज्या उत श्रीणन्ति धेनवः शिशुम् ।  
 सोममिन्द्राय पार्तवे ॥ ९ ॥  
 अयेदिन्द्रो मदेष्वा विश्वा वृत्राणि जिघ्नते ।  
 शूरो मवा च मंहते ॥ १० ॥

[ ५२ ]

सोमः ।

कश्यपः (मारीचः)

ऋ ९, ११३

शर्यणावति सोममिन्द्रः पिबतु बृत्रहा ।  
 बलं दधान आत्मनि करिष्यन् वीर्यं महदिन्द्रायेन्द्रो परि स्रव ॥ १ ॥  
 आ पवस्व दिशां पत आर्जिकात् सोम मीढ्वः ।  
 ऋतवाकेन सत्येन श्रद्धया तर्पसा सुत इन्द्रायेन्द्रो परि स्रव ॥ २ ॥  
 पर्जन्यवृद्धं महिषं तं सूर्यस्य दुहिताभरत् ।  
 तं गन्धर्वाः प्रत्यगृभ्णन् तं सोमे रसमादधुनिन्द्रायेन्द्रो परि स्रव ॥ ३ ॥  
 ऋतं वदन्तुतद्युम्न सत्यं वदन् त्सत्यकर्मन् ।  
 श्रद्धां वदन् त्सोम राजन् धात्रा सोम परिष्कृत इन्द्रायेन्द्रो परि स्रव ॥ ४ ॥  
 सत्यमुग्रस्य बृहतः सं स्रवन्ति संववाः ।  
 सं यन्ति रसिनो रसाः पुनानो ब्रह्मणा हर इन्द्रायेन्द्रो परि स्रव ॥ ५ ॥

यत्र ब्रह्मा पवमान छन्दस्यांश्च वाचं वदन् ।  
 ग्राव्णा सोमे महीयते सोमेनानन्दं जनयन्निन्द्रायेन्द्रो परि स्रव ॥ ६ ॥  
 यत्र ज्योतिरजस्रं यस्मिन् लोके स्वरहितम् ।  
 तस्मिन् मां धेहि पवमानाऽमृते लोके अक्षित इन्द्रायेन्द्रो परि स्रव ॥ ७ ॥  
 यत्र राजा वैवस्वतो यत्रावरोधनं दिवः ।  
 यत्रामृत्युहृतीरापस्तत्र माममृतं कृधीन्द्रायेन्द्रो परि स्रव ॥ ८ ॥  
 यत्रानुकामं चरणं त्रिनाके त्रिदिवे दिवः ।  
 लोका यत्र ज्योतिष्मन्तस्तत्र माममृतं कृधीन्द्रायेन्द्रो परि स्रव ॥ ९ ॥  
 यत्र कामा निकामाश्च यत्र ब्रध्नस्य विष्टपम् ।  
 स्वधा च यत्र तृप्तिश्च तत्र माममृतं कृधीन्द्रायेन्द्रो परि स्रव ॥ १० ॥  
 यत्रानन्दाश्च मोदाश्च मुदः प्रमुद आसते ।  
 कामस्य यत्राप्ताः कामास्तत्र माममृतं कृधीन्द्रायेन्द्रो परि स्रव ॥ ११ ॥

## ऋग्वेदे जीवन-व्यापाराः

[ १ ]

अग्निः<sup>a</sup> ।

दमनः (यामायनः) ।

ऋ १०, १६

मैनमग्ने वि देहो मामि शौचो मास्य त्वचं चिक्षिपो मा शरीरम् ।  
यदा शृतं कृण्वो जातवेदोऽथेमेनं प्र हिणुतात् पितृभ्यः ॥ १ ॥  
शृतं यदा करसि जातवेदोऽथेमेनं परि दत्तात् पितृभ्यः ।  
यदा गच्छात्यसुनीतिमेतामथा देवानां वशनीर्भवाति ॥ २ ॥  
सूर्यं चक्षुर्गच्छतु वातमात्मा द्यां च गच्छ पृथिवीं च धर्मेणा ।  
अपो वा गच्छ यदि तत्र ते हितमोषधीषु प्रति तिष्ठा शरीरैः ॥ ३ ॥  
अजो भागस्तपसा तं तपस्व तं ते शोचिस्तपतु तं ते आर्चिः ।  
यास्ते शिवास्तन्वो जातवेदस्ताभिर्वहेनं सुकृतामु लोकम् ॥ ४ ॥  
अव सृज पुनरग्ने पितृभ्यो यस्तु आहुतश्चरति स्वधाभिः ।  
आयुर्वसान उप वेतु शेषः सं गच्छतां तन्वा जातवेदः ॥ ५ ॥  
यत् ते कृष्णः शकुन आतुतोद पिपीलः सर्प उत वा श्वापदः ।  
अग्निष्टद्विश्वादगदं कृणोतु सोमश्च यो ब्राह्मणो आविवेश ॥ ६ ॥  
अग्नेर्वर्म परि गोभिर्व्ययस्व सं प्रोणुष्व पीवसा मेदसा च ।  
नेत् त्वा धृष्णुर्हरसा जर्ह्विषाणो दधृग्विधक्ष्यन् पर्यङ्ख्याते ॥ ७ ॥  
इममग्ने चमसं मा वि जिह्वरः प्रियो देवानामुत सोम्यानाम् ।  
एष यश्चमसो देवपानस्तस्मिन् देवा अमृता मादयन्ते ॥ ८ ॥  
ऋव्यादमग्निं प्र हिणोमि दूरं यमराज्ञो गच्छतु रिप्रवाहः ।  
इहैवायमितरो जातवेदा देवेभ्यो हव्यं वहतु प्रजानन् ॥ ९ ॥

यो अग्निः ऋव्यात् प्रविवेश वो गृहमिमं पश्यन्नितरं जातवेदसम् ।  
तं हरामि पितृयज्ञाय देवं स धर्ममिन्वात् परमे सधस्थे ॥१०॥  
यो अग्निः ऋव्यवाहनः पितृन् यक्षदत्तावृधः ।  
प्रेदुं हव्यानि वोचति देवेभ्यश्च पितृभ्य आ ॥११॥  
उशन्तस्त्वा नि धीमद्युशन्तः समिधीमहि ।  
उशन्नुशत आ वह पितृन् हविषे अत्तवे ॥१२॥  
यं त्वमग्ने समदहस्तमु निर्वीपया पुनः ।  
क्रियाम्बवत्र रोहतु पाकदूर्वा व्यल्कशा ॥१३॥  
शीर्तिके शीर्तिकावति ह्यादिके ह्यादिकावति ।  
मण्डूक्या सु सं गम इमं स्व गिर्न हर्षय ॥१४॥

[ २ ]

अश्वः ।

दीर्घतमाः ( औचिध्यः )

ऋ १, १६२

मा नो मित्रो वरुणो अर्यमायुरिन्द्र ऋभुक्षा मरुतः परि ह्यन् ।  
यद् वाजिनो देवजातस्य सप्तैः प्रवक्ष्यामो विदथे वीर्याणि ॥ १ ॥  
यन्निर्णिजा रेक्णसा प्रावृतस्य रातिं गृभीतां मुखतो नयन्ति ।  
सुप्राडजो मेम्यद् विश्वरूप इन्द्रापूष्णोः प्रियमप्येति पार्थः ॥ २ ॥  
एष च्छागः पुरो अश्वेन वाजिना पूष्णो भागो नीयते विश्वदेव्यः ।  
अभिप्रियं यत् पुरोळाशमर्वता त्वष्टेदेनं सौश्रवसाय जिन्वति ॥ ३ ॥  
यद्वविष्यमृतुशो देवयानं त्रिर्मानुषाः पर्यङ्गं नयन्ति ।  
अत्रा पूष्णः प्रथमो भाग एति यज्ञं देवेभ्यः प्रतिवेदयन्नजः ॥ ४ ॥  
होताध्वर्युरारवया अग्निमिन्धो ग्रावग्राभ उत शंस्ता सुविप्रः ।  
तेन यज्ञेन स्वरंकृतेन स्विष्टेन वक्षणा आ पृणध्वम् ॥ ५ ॥  
यूपवस्का उत ये यूपवाहाश्चषालं ये अश्वयूपाय तक्षति ।  
ये चार्वते पचनं संभरन्त्युतो तेषामभिगूर्तिर्न इन्वतु ॥ ६ ॥

उप प्रागात् सुमन्मेऽधायि मन्म देवानामाशा उप वीतपृष्ठः ।  
 अन्वेनं विप्रा ऋषयो मदन्ति देवानां पृष्ठे चक्रमा सुबन्धुम् ॥ ७ ॥  
 यद् वाजिनो दामं संदानमर्धतो या शीर्षिण्या रशना रज्जुरस्य ।  
 यद् वा घास्य प्रभृतमास्ये ३ तृणं सर्वा ता ते अपि देवेष्वस्तु ॥ ८ ॥  
 यदश्वस्य ऋविषो मक्षिकाश यद् वा स्वरौ स्वर्धितौ रिप्तिमस्ति ।  
 यद्वस्तयोः शमितुर्यन्नखेषु सर्वा ता ते अपि देवेष्वस्तु ॥ ९ ॥  
 यदूर्ध्वमुदरस्यापवाति य आमस्य ऋविषो गन्धो अस्ति ।  
 सुकृता तच्छमितारः कृण्वन्तु मेधं शृतपाकं पचन्तु ॥ १० ॥  
 यत् ते गात्रादग्निना पच्यमानादग्नि शूलं निहतस्यावधावति ।  
 मा तद् भूम्यामा श्रिषन्मा तृणेषु देवेभ्यस्तदुशद्भ्यो रातमस्तु ॥ ११ ॥  
 ये वाजिनं परिपश्यन्ति पक्वं य ईमाहुः सुरभिर्निहरेति ।  
 ये चार्धतो मांसभिक्षामुपासत उतो तेषामभिगूर्तिर्न इन्वतु ॥ १२ ॥  
 यन्नीक्षणं मांसपचन्या उखाया या पात्राणि युष्ण आसेचनानि ।  
 ऊष्मण्यापिधाना चरूणामङ्गाः सूनाः परि भूषन्त्यश्वम् ॥ १३ ॥  
 निक्रमणं निषर्दनं विवर्तनं यच्च पड्वीशमर्धतः ।  
 यच्च पौ यच्च घासि जघास सर्वा ता ते अपि देवेष्वस्तु ॥ १४ ॥  
 मा त्वाग्निर्वैनर्याद् धूमगन्धिर्मोखा भ्राजन्त्याभि विक्त जघ्रिः ।  
 इष्टं वीतमभिगूर्तं वर्षत्कृतं तं देवासः प्रति गृभ्णन्त्यश्वम् ॥ १५ ॥  
 यदश्वाय वास उपस्तृणन्त्यधीवासं या हिरण्यान्यस्मै ।  
 संदानमर्धन्तं पड्वीशं प्रिया देवेष्वा यामयन्ति ॥ १६ ॥  
 यत् ते सादे महसा शूकृतस्य पाण्यां वा कशया वा तुतोद ।  
 क्षुचेव ता हविषौ अध्वरेषु सर्वा ता ते ब्रह्मणा सूदयामि ॥ १७ ॥  
 चतुर्लिशद् वाजिनो देवबन्धोर्वङ्क्रीरश्वस्य स्वर्धितिः समेति ।  
 अच्छिद्रा गात्रा वयुना कृणोत परुष्परुनुघुष्या वि शस्त ॥ १८ ॥

एकस्त्वष्टुरश्वस्या विशस्ता द्वा यन्तारा भवतस्तथ ऋतुः ।  
 या ते गात्राणामृतुथा कृणोमि ताता पिण्डानां प्र जुहोम्यग्नौ ॥१९॥  
 मा त्वा तपत् प्रिय आत्मापियन्तं मा स्वधितिस्तन्वः आ तिष्ठिपत् ते ।  
 मा ते गृध्नुरविशस्तातिहाय छिद्रा गात्राण्यसिना मिथू कः ॥२०॥  
 न वा उ एतन्म्रियसे न रिष्यसि देवाँ इदेषि पृथिभिः सुगोभिः ।  
 हरी ते युञ्जा पृषती अभूतामुपास्थाद् वाजी धुरि रासंभस्य ॥२१॥  
 सुगव्यं नो वाजी स्वश्व्यं पुंसः पुत्राँ उत विश्वापुषं रयिम् ।  
 अनागास्त्वं नो अदितिः कृणोतु क्षत्रं नो अश्वो वनतां हविष्मान् ॥२२॥

[ ३ ]

ओषधयः ।

भिषग् (आथर्वणः)

ऋ १०, ९७

या ओषधीः पूर्वा जाता देवेभ्यस्त्रियुगं पुरा ।  
 मनै नु बभ्रूणामहं शतं धामानि सप्त च ॥ १ ॥  
 शतं वो अम्ब धामानि सहस्रमुत वो रुहः ।  
 अधा शतक्रत्वो यूयमिमं मे अगदं कृत ॥ २ ॥  
 ओषधीः प्रति मोदध्वं पुष्पवतीः प्रसूवरीः ।  
 अश्वो इव सजित्वरीर्वीरुधः पारयिष्णवः ॥ ३ ॥  
 ओषधीरिति मातरस्तद्वो देवीरुपं ब्रुवे ।  
 सनेयमश्वं गां वास आत्मानं तव प्ररुष ॥ ४ ॥  
 अश्वत्थे वो निषदं पृणे वो वसतिष्कृता ।  
 गोभाज इत् किलासथ यत् सनवथ प्ररुषम् ॥ ५ ॥  
 यत्रौषधीः सममत् राजानः समिताविव ।  
 विप्रः स उच्यते भिषग् रक्षोहामीवचातनः ॥ ६ ॥  
 अश्वावतीं सोमावतीमूर्जयन्तीमुदोजसम् ।  
 आविति सत्राँ ओषधीरस्मा अरिष्टतातये ॥ ७ ॥

उच्छुष्मा ओषधीनां गावो गोष्ठादिवेरते ।  
 धनं सनिष्प्रन्तीनामात्मानं तव पूरुष ॥ ८ ॥  
 इष्टुतिर्नाम वो माताऽथो यूयं स्थ निष्कृतीः ।  
 सीराः पतत्रिणीः स्थन यदामयति निष्कृथ ॥ ९ ॥  
 अति विश्वाः परिष्ठाः स्तेन इव व्रजमक्रमुः ।  
 ओषधीः प्राचुच्यवुर्यत् किं च तन्वोऽर्पः ॥ १० ॥  
 यदिमा वाजयन्महमोषधीर्हस्ते आदधे ।  
 आत्मा यक्ष्मस्य नश्यति पुरा जीवगृभो यथा ॥ ११ ॥  
 यस्यौषधीः प्रसर्पथाङ्गमङ्गं परुष्परुः ।  
 ततो यक्ष्मं वि बाधध्व उग्रो मध्यमशीरिव ॥ १२ ॥  
 साकं यक्ष्मं प्र पत चाषेण किकिदीविना ।  
 साकं वातस्य ध्राज्या साकं नश्य निहाकया ॥ १३ ॥  
 अन्या वो अन्यामवत्वन्यान्यस्या उपावत ।  
 ताः सर्वाः संविदाना इदं मे प्रावता वचः ॥ १४ ॥  
 याः फलिनीर्या अफला अपुष्पा याश्च पुष्पिणीः ।  
 बृहस्पतिप्रसूतास्ता नो मुञ्चन्त्वंहसः ॥ १५ ॥  
 मुञ्चन्तु मा शपथ्याऽदथो वरुण्यादुत ।  
 अथो यमस्य पङ्क्तीशात् सर्वस्माद् देवकिल्बिषात् ॥ १६ ॥  
 अवपतन्तीरवदन् दिव ओषधयस्परि ।  
 यं जीवमश्नवामहे न स रिष्याति पूरुषः ॥ १७ ॥  
 या ओषधीः सोमराज्ञीर्बिहीः शतविचक्षणाः ।  
 तासां त्वमस्युत्तमारं कामाय शं हृदे ॥ १८ ॥  
 या ओषधीः सोमराज्ञीर्विष्टिताः पृथिवीमनु ।  
 बृहस्पतिप्रसूता अस्यै सं दत्त वीर्यम् ॥ १९ ॥



मा वो रिषत् खानिता यस्मै चाहं खनामि वः ।  
 द्विपच्चतुष्पदस्माकं सर्वमस्त्वनातुरम् ॥२०॥  
 याश्चेदमुपशृण्वन्ति याश्च दुरं परागताः ।  
 सर्वाः संगत्य वीरुधोऽस्यै सं दत्त वीर्यम् ॥२१॥  
 ओषधयः सं वदन्ते सोमैः सह राज्ञा ।  
 यस्मै कृणोति ब्राह्मणस्तं राजन् पारयामसि ॥२२॥  
 त्वमुत्तमास्योषधे तव वृक्षा उपस्तयः ।  
 उपस्तिरस्तु सोऽस्माकं यो अस्मां अभिदासति ॥२३॥

[ ४ ]

दक्षिणा तद्वातारो वा । दिव्यः (आङ्गिरसः), दक्षिणा

( प्राजापत्या ) वा

ऋ २०, १०७

आविरभून्महि माघोनमेषां विश्वं जीवं तमसो निरमोचि ।  
 महि ज्योतिः पितृभिर्दत्तमागादुरुः पन्था दक्षिणाया अदर्शि ॥ १ ॥  
 उच्चा दिवि दक्षिणावन्तो अस्थुर्ये अश्वदाः सह ते सूर्येण ।  
 हिरण्यदा अमृतत्वं भजन्ते वासोदाः सोमं प्र तिरन्त आयुः ॥ २ ॥  
 दैवीं पूर्तिर्दक्षिणा देवयुज्या न कवारिभ्यो नहि ते पूणन्ति ।  
 अथा नरः प्रयतदक्षिणासोऽवद्यभियां बहवः पूणन्ति ॥ ३ ॥  
 शतधरं वायुमकं स्वविदं नृचक्षस्ते अभि चक्षते हविः ।  
 ये पूणन्ति प्र च यच्छन्ति संगमे ते दक्षिणां दुहते सप्तमातरम् ॥ ४ ॥  
 दक्षिणावान् प्रथमो हुत एति दक्षिणावान् ग्रामणीरप्रमेति ।  
 तमेव मन्ये नृपतिं जनानां यः प्रथमो दक्षिणामाविवाय ॥ ५ ॥  
 तमेव ऋषिं तमु ब्रह्माणमाहुर्गन्तं सामगामुक्थशासम् ।  
 स शुक्रस्य तन्वो वेद तिस्रो यः प्रथमो दक्षिणया रुराध ॥ ६ ॥

दक्षिणाश्वं दक्षिणा गां ददाति दक्षिणा चन्द्रमुत यद्विरण्यम् ।  
 दक्षिणान्नं वनुते यो न आत्मा दक्षिणां वर्म कृणुते विज्ञानन् ॥ ७ ॥  
 न भोजा मन्त्रुर्न न्यर्थमीयुर्न रिष्यन्ति न व्यथन्ते ह भोजाः ।  
 इदं यद्विश्वं भुवनं स्वश्चैतत् सर्वं दक्षिणैभ्यो ददाति ॥ ८ ॥  
 भोजा जिग्युः सुरभिं योनिमग्रे भोजा जिग्युर्वध्वं १ या सुवासाः ।  
 भोजा जिग्युरन्तःपेयं सुराया भोजा जिग्युर्ये अहूताः प्रयन्ति ॥ ९ ॥  
 भोजायाश्वं सं मृजन्त्याशुं भोजायास्ते कन्याः ३ शुभमाना ।  
 भोजस्येदं पुष्करिणीव वेष्म परिष्कृतं देवमानेव चित्रम् ॥ १० ॥  
 भोजमश्वाः सुष्ठुवाहो वहन्ति सुवृद्धो वर्तते दक्षिणायाः ।  
 भोजं देवासोऽवता भरेषु भोजः शत्रून्त्समनीकेषु जेता ॥ ११ ॥

[ ५ ]

द्युतम् । कवषः (ऐलूषः), अक्षः (मौजवान्) वा ऋ १०, ३४

प्रावेपा मा बृहतो मादयन्ति प्रवातेजा इरिणे वर्धतानाः ।  
 सोमस्येव मौजवतस्य भक्षो विभीदको जागृविर्मह्यमच्छान् ॥ १ ॥  
 न मा मिमेथ न जिहीळ एषा शिवा सखिभ्य उत मह्यमासीत् ।  
 अक्षस्याहमेकपरस्य हेतोरनुव्रतामपं जायामरोधम् ॥ २ ॥  
 द्वेष्टि श्वश्रूपं जाया रुणद्धि न नाथितो विन्दते मर्दितारम् ।  
 अश्वस्येव जर्ततो वस्यस्य नाहं विन्दामि कितवस्य भोगम् ॥ ३ ॥  
 अन्ये जायां परि मृशन्त्यस्य यस्यागृध्वेदेने वाज्यः १ अक्षः ।  
 पिता माता आतर एनमाहुर्न जानीमो नयता बद्धमेतम् ॥ ४ ॥  
 यदादीष्ये न दविषाण्येभिः परायद्भवोऽव ह्रीये सखिभ्यः ।  
 न्युप्ताश्च बभ्रवो वाचमक्रतुं एमीदेषां निष्कृतं जारिणीव ॥ ५ ॥  
 सभामेति कितवः पृच्छमानो जेष्यामीति तन्वा ३ शशुजानः ।  
 अक्षासो अस्य वि तिरन्ति कामं प्रतिदीन्ने दधत् आ कृतानि ॥ ६ ॥

अक्षास इदं ह्युशिनो नितोदिनो निक्त्वानुस्तर्पनास्तापायिष्णवः ।  
 कुमारेदेष्णा जयतः पुनर्हणो मध्वा संपृक्ताः कितवस्य बर्हणा ॥७॥  
 त्रिपञ्चाशः क्रीळति व्रात एषां देव इव सविता सत्यधर्मा ।  
 उग्रस्य चिन्मन्यवे ना नमन्ते राजा चिदेभ्यो नम इत् कृणोति ॥८॥  
 नीचा वर्तन्त उपरि स्फुरन्त्यहस्तासो हस्तवन्तं सहन्ते ।  
 दिव्या अङ्गारा इरिणे न्युत्तः शीताः सन्तो हृदयं निर्दहन्ति ॥९॥  
 जाया तप्यते कितवस्य हीना माता पुत्रस्य चरतः कं स्वित् ।  
 ऋणावा विभ्यद्धनमिच्छमानोऽन्येषामस्तमुप नक्तमेति ॥१०॥  
 स्त्रियं दृष्ट्वाय कितवं ततापाऽन्येषां जायां सुकृतं च योनिम् ।  
 पूर्वाह्णे अश्वान् युयुजे हि बभ्रून्त्सो अग्रेन्ते वृषलः पपाद ॥११॥  
 यो वः सेनानीर्महतो गणस्य राजा व्रातस्य प्रथमो बभूव ।  
 तस्मै कृणोमि न धना रुणामि दशाहं प्राचीस्तदृतं वदामि ॥१२॥  
 अक्षैर्मा दीव्यः कृषिमित् कृषरव वित्ते रमस्व बहु मन्यमानः ।  
 तत्र गावः कितव तत्र जाया तन्मे वि चष्टे सवितायमर्यः ॥१३॥  
 मित्रं कृणुध्वं खलु मूळ्ता नो मा नो घोरेण चरताभि धृष्णु ।  
 नि वो नु मन्युर्विशतामरातिरन्यो बभ्रणां प्रसितौ न्वस्तु ॥१४॥

[ ६ ]

धनान्नदानम् ।

भिक्षुः ( आङ्गिरसः )

ऋ १०, ११७

न वा उ देवाः क्षुधमिद्धं ददुरुताशितमुप गच्छन्ति मृत्यवः ।  
 उतो रुयिः पृणतो नोप दस्यत्युतापृणन् मर्दितारं न विन्दते ॥ १ ॥  
 य आध्राय चकमानाय पित्वोऽन्नवान्सन् रफितायोपजग्मुषे ।  
 स्थिरं मनः कृणुते सेवते पुरोतो चित् स मर्दितारं न विन्दते ॥ २ ॥  
 स इद् भोजो यो गृहवे ददात्यन्नकामाय चरते कृशाय ।  
 अरमस्मै भवति यामहूता उतापरीषु कृणुते सखायम् ॥ ३ ॥

न स सखा यो न ददाति सख्ये सच्चाभुवे सच्चमानाय पितृः ।  
 अपास्मात् प्रेयान्न तदोक्तौ अस्ति पूणन्तमन्यमरणं चिदिच्छेत् ॥ ४ ॥  
 पूणीयादिनाधमानाय तव्यान् द्राघीयांसुमनुं पश्येत् पन्थाम् ।  
 ओ हि वर्तन्ते रथ्येव चक्राऽन्यमन्यमुप तिष्ठन्त रायः ॥ ५ ॥  
 मोघमन्नं विन्दते अप्रचेताः सुत्यं ब्रवीमि वृध इत् स तस्य ।  
 नार्यमणं पुष्यति नो सखायं केवलाच्चे भवति केवलादी ॥ ६ ॥  
 कृषन्नित् फाल आशितं कृणोति यन्नध्वानमप वृङ्क्ते चरित्रैः ।  
 वदेन् ब्रह्मावदतो वर्नीयान् पूणन्नापिरपृणन्तमभि ष्यात् ॥ ७ ॥  
 एकपाद् भूयो द्विपदो वि चक्रमे द्विपात् त्रिपादमभ्येति पश्चात् ।  
 चतुष्पादेति द्विपदामभिस्वरे संपश्यन् पृङ्क्तीरुपतिष्ठमानः ॥ ८ ॥  
 समौ चिद्धस्तौ न समं विविष्टः समातरा चिन्न समं दुहाते ।  
 यमयोश्चिन्न समा वीर्याणि ज्ञाती चित् सन्तौ न समं पृणीतः ॥ ९ ॥

[ ७ ]

निर्ऋतिः<sup>१</sup> ।

बन्धु-श्रुतबन्धु-विप्रबन्धवः

(गौपायनाः)

ऋ १०, ५९

प्र तार्यायुः प्रतरं नवीयुः स्थातरिव ऋतुमता रथस्य ।  
 अध च्यवान् उत् तवीत्यर्थं परातरं सु निर्ऋतिर्जिहीताम् ॥ १ ॥  
 सामन् नु राये निधिमन्वन्न् करामहे सु पुरुष श्रवांसि ।  
 ता नो विश्वानि जरिता ममत्तु परातरं सु निर्ऋतिर्जिहीताम् ॥ २ ॥  
 अभी ष्वर्यः पौंस्यैर्भवेम द्यौर्न भूमिं गिरयो नाज्रान् ।  
 ता नो विश्वानि जरिता चिकेत परातरं सु निर्ऋतिर्जिहीताम् ॥ ३ ॥  
 मो शु णः सोम मृत्यवे परा दाः पश्येम नु सूर्यमुच्चरन्तम् ।  
 द्युभिर्हितो जरिमा सू नो अस्तु परातरं सु निर्ऋतिर्जिहीताम् ॥ ४ ॥

<sup>१</sup>) १-३ निर्ऋतिः, ४ निर्ऋतिः सोमश्च, ५-६ असुनीतिः, ७ पृथिवीद्व्यन्तरिक्ष-  
 सोमपूषपथ्यास्वस्तयः, ८-९ बावापृथिवी, १० इन्द्रबावापृथिव्यः ।

असुनीते मनो अस्मासु धारय जीवातेवे सु प्र तिरा न आयुः ।  
 रारन्वि नः सूर्यस्य संदृशि घृतेन त्वं तन्वं वर्धयस्व ॥ ५ ॥  
 असुनीते पुनरस्मासु चक्षुः पुनः प्राणमिह नो धेहि भोगम् ।  
 ज्योक् पश्येम सूर्यमुच्चरन्तमनुमते मृळ्या नः स्वस्ति ॥ ६ ॥  
 पुनर्नो असुं पृथिवी ददातु पुनर्द्यौर्देवी पुनरन्तरिक्षम् ।  
 पुनर्नः सोमस्तन्वं ददातु पुनः पूषा पथ्यां ३ या स्वस्तिः ॥ ७ ॥  
 शं रोदसी सुबन्धवे यद्वा ऋतस्य मातरा ।  
 भरतामप यद्रपो द्यौः पृथिवि क्षमा रपो मो भु ते किं चनाममत् ॥ ८ ॥  
 अव द्रुके अव त्रिका दिवश्चरन्ति भेषजा ।  
 क्षमा चरिष्ण्वेककं भरतामप यद्रपो द्यौः पृथिवि क्षमा रपो  
 मो भु ते किं चनाममत् ॥ ९ ॥  
 समिन्देरय गार्मन्ड्वाहं य आवहदुशीनराण्या अनः ।  
 भरतामप यद्रपो द्यौः पृथिवि क्षमा रपो मो भु ते किं चनाममत् ॥ १० ॥

[ ८ ]

मनःप्रत्यावर्तनम् । बन्धु-श्रुतबन्धु-विप्रबन्धवः

( गौपायनाः )

ऋ १०, ५८

यत् ते यमं वैवस्वतं मनो जगाम दूरकम् ।  
 तत् त आ वर्तयामसीह क्षयाय जीवसे ॥ १ ॥  
 यत् ते दिवं यत् पृथिवीं मनो जगाम दूरकम् ।  
 तत् त आ वर्तयामसीह क्षयाय जीवसे ॥ २ ॥  
 यत् ते भूमिं चतुर्भृष्टि मनो जगाम दूरकम् ।  
 तत् त आ वर्तयामसीह क्षयाय जीवसे ॥ ३ ॥  
 यत् ते चतस्रः प्रदिशो मनो जगाम दूरकम् ।  
 तत् त आ वर्तयामसीह क्षयाय जीवसे ॥ ४ ॥

यत् ते समुद्रमर्णवं मनो जगाम दूरकम् ।  
 तत् त आ वर्तयामसीह क्षयाय जीवसे ॥ ५ ॥  
 यत् ते मरीचीः प्रवतो मनो जगाम दूरकम् ।  
 तत् त आ वर्तयामसीह क्षयाय जीवसे ॥ ६ ॥  
 यत् ते अपो यदोषधीर्मनो जगाम दूरकम् ।  
 तत् त आ वर्तयामसीह क्षयाय जीवसे ॥ ७ ॥  
 यत् ते सूर्यं यदुषसं मनो जगाम दूरकम् ।  
 तत् त आ वर्तयामसीह क्षयाय जीवसे ॥ ८ ॥  
 यत् ते पर्वतान् बृहतो मनो जगाम दूरकम् ।  
 तत् त आ वर्तयामसीह क्षयाय जीवसे ॥ ९ ॥  
 यत् ते विश्वमिदं जगन्मनो जगाम दूरकम् ।  
 तत् त आ वर्तयामसीह क्षयाय जीवसे ॥ १० ॥  
 यत् ते पराः परावतो मनो जगाम दूरकम् ।  
 तत् त आ वर्तयामसीह क्षयाय जीवसे ॥ ११ ॥  
 यत् ते भूतं च भव्यं च मनो जगाम दूरकम् ।  
 तत् त आ वर्तयामसीह क्षयाय जीवसे ॥ १२ ॥

[ ९ ]

मृत्युः<sup>१</sup> ।

संकुसुकः (यामायनः)

ऋ १०, १८

परं मृत्यो अनु परोहि पन्थां यस्ते स्व इतरो देव्यानात् ।  
 चक्षुष्मते शृण्वते ते ब्रवीमि मा नः प्रजां रीरिषो मोत वरिान् ॥ १ ॥  
 मृत्योः पदं योपयन्तो यदैत द्राधीय आयुः प्रतरं दधानाः ।  
 आप्यायमानाः प्रजया धनेन शुद्धाः पुता भवत यज्ञियासः ॥ २ ॥

<sup>१</sup>) १-४ मृत्युः, ५ धाता, ६ लघ्वा, ७-१४ पितृमेधः, १४ प्रजापतिर्वा ।

इमे जीवा वि मृतैराववृत्रन्नभूद् भद्रा देवहूतिर्नो अद्य ।  
 प्राञ्चो अगाम नूतये हसीय द्रावीय आयुः प्रतरं दधानाः ॥ ३ ॥  
 इमं जीवेभ्यः परिधिं दधामि मैषां नु गादपरो अर्थमेतम् ।  
 शतं जीवन्तु शरदः पुरूचीरन्तर्मुत्युं दधतां पर्वतेन ॥ ४ ॥  
 यथाहान्यनुपूर्वं भवन्ति यथ ऋतव ऋतुभिर्धन्ति साधु ।  
 यथा न पूर्वमपरो जहात्येवा धातरायूषि कल्पयैषाम् ॥ ५ ॥  
 आ रोहतायुर्जरसं वृणाना अनुपूर्वं यतमाना यति ष्ट ।  
 इह त्वष्टा सुजनिमा सजोषा दीर्घमायुः करति जीवसे वः ॥ ६ ॥  
 इमा नारीरविध्रुवाः सुपत्निराञ्जनेन सर्पिषा सं विशन्तु ।  
 अनश्रवोऽनमीवाः सुरत्ना आ रोहन्तु जनयो योनिमग्रे ॥ ७ ॥  
 उदीर्ष्व नार्यभि जीवलोकं गतासुमेतमुप शेष एहि ।  
 हस्तग्राभस्य दिधिषोस्तवेदं पत्युर्जनित्वमभि सं बभूय ॥ ८ ॥  
 धनुर्हस्तादाददानो मृतस्याऽस्मे क्षत्राय वर्चसे बलाय ।  
 अत्रैव त्वमिह वयं सुवीरा विश्वाः स्पृधो अमिमातीर्जयेम ॥ ९ ॥  
 उप सर्प मातरं भूमिमेतामुक्यचंसं पृथिवीं सुशेवाम् ।  
 ऊर्णम्रदा युवति रक्षिणावत एषा त्वा पातु निरुतेरुपस्थात् ॥ १० ॥  
 उच्छ्वस्त्रस्त्र पृथिवी मा नि बाधथाः सूपायनास्मै भव सूपवञ्चना ।  
 माता पुत्रं यथा सिचा ऽभ्येनं भूम ऊर्णुहि ॥ ११ ॥  
 उच्छ्वस्त्रमाना पृथिवी सु तिष्ठतु सहस्रं मित उप हि श्रयन्ताम् ।  
 ते गृहासो घृतश्चुतो भवन्तु विश्वाहास्मै शरणाः सन्वत्र ॥ १२ ॥  
 उत्ते स्तन्नामि पृथिवीं त्वत् परीमं लोगं निदधन्मो अहं रिषम् ।  
 एतां स्थूणां पितरो धारयन्तु ते ऽत्रा यमः सार्दना ते मिनोतु ॥ १३ ॥  
 प्रतीचीने मामहनीष्वाः पूर्णमिवा दधुः ।  
 प्रतीचीं जग्रभा वाचमश्चं रशानया यथा ॥ १४ ॥

[ १० ]

यमः<sup>१</sup> ।

यमः (वैवस्वतः)

ऋ १०, १४

प॒रोयि॒वांसं॑ प्र॒वतो॑ म॒हीर॑न्तु ब॒हुभ्यः॑ पन्थामनुपस्प॒शान॑म् ।  
 वैव॒स्वतं॑ सं॒गम॑न्तं ज॒नानां॑ य॒मं रा॒जानं॑ ह॒विषा॑ दु॒वस्य ॥ १ ॥  
 य॒मो नो॑ गा॒तुं प्र॑थ॒मो वि॒वेद॑ नैषा ग॒व्यूति॑रप॒मर्त्त॒वा उ॑ ।  
 यत्रा॑ नः पूर्वे॑ पि॒तरः॑ प॒रेयु॑रे॒ना ज॑ज्ञा॒नाः प॒थ्या इ॑ अ॒नु स्वाः ॥ २ ॥  
 मा॒त॒ली क॒व्यैर्य॑मो अ॒ङ्गिरो॑भिर्ब॒हस्प॑ति॒र्ऋक्भि॑र्वावृ॒धानः॑ ।  
 याँश्च॑ दे॒वा वा॑वृ॒धुर्ये॑ च दे॒वान्त्स्वाहा॑न्ये स्व॒धया॑न्ये म॒दन्ति ॥ ३ ॥  
 इ॒मं य॑म प्र॒स्त॒रमा॑ हि सी॒दाऽङ्गि॑रोभिः पि॒तृभिः॑ संवि॒दानः॑ ।  
 आ त्वा॑ मन्त्राः क॒विश॑स्ता व॒हन्त्वे॒ना राज॑न् ह॒विषा॑ मा॒दय॑स्व ॥ ४ ॥  
 अ॒ङ्गिरो॑भिरा ग॒हि य॒ज्ञिये॑भि॒र्यम॑ वैरू॒पैरि॑ह मा॒दय॑स्व ।  
 वि॒वस्व॑न्तं ब्रु॒वे यः पि॒ता तेऽस्मि॑न् य॒ज्ञे ब॒र्हिष्या॑ निष॒द्य ॥ ५ ॥  
 अ॒ङ्गिर॑सो नः पि॒त्रो न॑व॒ग्वा अ॑थ॒र्वाणो॑ भृ॒गवः॑ सो॒म्यासः॑ ।  
 तेषां॑ व॒यं सु॑म॒तौ य॒ज्ञिया॑नामपि॒ भ॒द्रे सौ॑म॒न॒से स्या॑म ॥ ६ ॥  
 प्रेहि॑ प्रेहि॑ प॒थिभिः॑ पू॒र्व्येभि॑र्यत्रा॑ नः पूर्वे॑ पि॒तरः॑ प॒रेयुः॑ ।  
 उ॒भा रा॒जाना॑ स्व॒धया॑ म॒दन्ता॑ य॒मं प॑श्यासि वरु॒णं च॑ दे॒वम् ॥ ७ ॥  
 सं ग॑च्छ॒स्व पि॒तृभिः॑ सं य॒मेनै॑ष्टापु॒र्तेन॑ प॒रमे॑ व्यो॒मन् ।  
 हि॒त्वाया॑व॒द्यं पु॑न॒रस्त॑मेहि॒ सं ग॑च्छ॒स्व त॒न्वा सु॑व॒र्चाः ॥ ८ ॥  
 अपे॑त॒ वी॒त वि॑ च॒ सर्प॑तातोऽस्मा ए॒तं पि॒त्रो लो॒कम॑क्रन् ।  
 अ॒होभि॑र॒ङ्गिर॑क्तुभिर्व्य॒क्तं य॒मो द॑दात्य॒वसान॑मस्मै ॥ ९ ॥  
 अ॒ति द्र॑व सा॒रमे॑यौ श्वा॒नौ च॑तु॒रक्षौ॑ श॒बलौ॑ सा॒धुना॑ प॒था ।  
 अथा॑ पि॒तृन्सु॑वि॒दत्राँ॑ उपे॒हि य॒मेन॑ ये स॒धमा॑द् म॒दन्ति ॥ १० ॥

१) १-५ यमः, ६ अङ्गिरःपित्रथर्वभृगुसोमाः, ७-९ यमः पितरो वा यमश्चानौ ।



यौ ते श्वानौ यम रक्षितारौ चतुरक्षौ पथिरक्षी नृचक्षसौ ।  
 ताम्यमेनं परि देहि राजन्स्त्वस्ति चास्मा अनमीवं च धेहि ॥११॥  
 उरूणसावसुतृपा उदुम्बलौ यमस्य दूतौ चरतो जनों अनु ।  
 तावस्मभ्यं दृशये सूर्याय पुनर्दातामसुमवेह भद्रम् ॥१२॥  
 यमाय सोमं सुनुत यमाय जुहुता हविः ।  
 यमं ह यज्ञो गच्छत्यग्निदूतो अरंकृतः ॥१३॥  
 यमाय घृतवद्धविर्जुहोत प्र च तिष्ठत ।  
 स नो देवेष्वायमद् दीर्घमायुः प्र जीवसे ॥१४॥  
 यमाय मधुमत्तमं राज्ञे हव्यं जुहोतन ।  
 इदं नम ऋषिभ्यः पूर्वजेभ्यः पूर्वैभ्यः पथिकृद्भ्यः ॥१५॥  
 त्रिकद्वकेभिः पतति षष्ठ्वीरेकमिद् बृहत् ।  
 त्रिष्टुब्गायत्री छन्दांसि सर्वा ता यम आहिता ॥१६॥

[ ११ ]

राज्ञ आशीः ।

ध्रुवः (आङ्गिरसः)

ऋ १०, १७३

आ त्वाहार्षमन्तरेधि ध्रुवस्तिष्ठारविचाचलिः ।  
 विशस्त्वा सर्वा वाञ्छन्तु मा त्वद्राष्ट्रमधि भ्रशत् ॥ १ ॥  
 इहैवैधि मापं च्योष्ठाः पर्वत इवारविचाचलिः ।  
 इन्द्र इवेह ध्रुवस्तिष्ठेह राष्ट्रमु धारय ॥ २ ॥  
 इममिन्द्रो अदीधरद् ध्रुवं ध्रुवेण हविषा ।  
 तस्मै सोमो अधि ब्रवत् तस्मा उ ब्रह्मणस्पतिः ॥ ३ ॥  
 ध्रुवा द्यौर्ध्रुवा पृथिवी ध्रुवासः पर्वता इमे ।  
 ध्रुवं विश्वमिदं जगद् ध्रुवो राजा विशामयम् ॥ ४ ॥  
 ध्रुवं ते राजा वरुणो ध्रुवं देवो बृहस्पतिः ।  
 ध्रुवं त इन्द्रश्चाग्निश्च राष्ट्रं धारयतां ध्रुवम् ॥ ५ ॥

ध्रुवं ध्रुवेण हविषाऽभि सोमं मृशामसि ।  
अथो त इन्द्रः केवलीर्विशो बलिहृतस्करत् ॥ ६ ॥

[ १२ ]

विवाहः<sup>१</sup> ।

सूर्या (सावित्री) ।

ऋ १०, ८५.

सत्येनोत्तमिता भूमिः सूर्येणोत्तमिता द्यौः ।  
ऋतेनादित्यास्तिष्ठन्ति दिवि सोमो अर्धं श्रितः ॥ १ ॥  
सोमेनादित्या बलिनः सोमेन पृथिवी मही ।  
अथो नक्षत्राणामेषामुपस्थे सोम आर्हितः ॥ २ ॥  
सोमं मन्यते पपिवान् यत् संपिषन्त्योषधिम् ।  
सोमं यं ब्रह्माणो विदुर्न तस्याश्नाति कश्चन ॥ ३ ॥  
आच्छद्विधानैर्गुपितो बार्हतैः सोम रक्षितः ।  
प्राव्णामिच्छूषन् तिष्ठसि न ते अश्नाति पार्थिवः ॥ ४ ॥  
यत् त्वा देव प्रपिबन्ति तत् आ प्यायसे पुनः ।  
वायुः सोमस्य रक्षिता समानां मास आकृतिः ॥ ५ ॥  
रैम्यासीदनुदेयी नाराशंसी न्योचनी ।  
सूर्याया भद्रमिद्वाप्तो गार्थयैति परिष्कृतम् ॥ ६ ॥  
चित्तिरा उपबर्हणं चक्षुरा अभ्यञ्जनम् ।  
द्यौर्भूमिः कोश आसीद् यदयात् सूर्या पतिम् ॥ ७ ॥  
स्तोमी आसन् प्रतिधर्यः कुरीरं छन्द ओपशः ।  
सूर्याया अश्विना वराऽग्निरासीत् पुरोगवः ॥ ८ ॥

<sup>१</sup>) १-५ सोमः, ६-१६ सूर्याविवाहः, १७ देवाः, १८ सोमाकां,  
१९ चन्द्रमाः, २०-२८ नृणां विवाहमन्त्रा आशीःप्रायाः, २९-३० वधूवास्तः-  
संस्पर्शनिन्दा, ३१ दम्पत्योर्यक्ष्मनाशनम्, ३२-४७ सूर्या सावित्री ।

सोमो वधूयुरभवदश्विनास्तामुभा वरा ।  
 सूर्या यत् पत्ये शंसन्तीं मनसा सविताददात् ॥ ९ ॥  
 मनो अस्या अन आसीद् बौरासीदुत च्छदिः ।  
 शुक्रावन्ड्वाहावास्तां यदयात् सूर्या गृहम् ॥ १० ॥  
 ऋक्सामाभ्यामभिहितौ गावौ ते सामनावितः ।  
 श्रोत्रं ते चक्रे आस्तां दिवि पन्थाश्चराचरः ॥ ११ ॥  
 शुचीं ते चक्रे यात्या व्यानो अक्ष आहतः ।  
 अनो मनस्मयं सूर्याऽऽरोहत् प्रयती पतिम् ॥ १२ ॥  
 सूर्याया वहतुः प्रागात् सविता यमवासृजत् ।  
 अधासु हन्यन्ते गावोऽर्जुन्योः पर्युह्यते ॥ १३ ॥  
 यदश्विना पूच्छमानावयातं त्रिचक्रेण वहतुं सूर्यायाः ।  
 विश्वे देवा अनु तद्वामजानन् पुत्रः पितराववृणीत पूषा ॥ १४ ॥  
 यदयातं शुभस्पती वरेयं सूर्यामुप ।  
 कैकं चक्रं वामासीत् क देष्ट्राय तस्थुः ॥ १५ ॥  
 द्वे ते चक्रे सूर्ये ब्रह्माण ऋतुथा विदुः ।  
 अथैकं चक्रं यद् गुहा तदद्भ्यस्तय इद्विदुः ॥ १६ ॥  
 सूर्यायै देवेभ्यो मित्राय वरुणाय च ।  
 ये भूतस्य प्रचेतस इदं तेभ्योऽकरं नमः ॥ १७ ॥  
 पूर्वापरं चरतो माययैतौ शिशू क्रीळन्तौ परि यातो अध्वरम् ।  
 विश्वान्यन्यो भुवनाभिचष्ट ऋतूरन्यो विदधजायते पुनः ॥ १८ ॥  
 नवोनवो भवति जायमानोऽह्नां केतुरुषसामेत्यग्रम् ।  
 भागं देवेभ्यो वि दधात्यायन् प्र चन्द्रमास्तिरते दीर्घमायुः ॥ १९ ॥  
 सुकिंशुकं शल्मलि विश्वरूपं हिरण्यवर्णं सुवृत्तं सुचक्रम् ।  
 आ रोह सूर्ये अमृतस्य लोकं स्योनं पत्ये वहतुं कृणुष्व ॥ २० ॥

उदीर्ष्वीतः पतिवती ह्येषा विश्वावसुं नमसा गीर्भरीळे ।  
 अन्यामिच्छ पितृषदं व्यक्तां स तै भागो जनुषा तस्य विद्धि ॥२१॥  
 उदीर्ष्वीतो विश्वावसो नमसेळामहे त्वा ।  
 अन्यामिच्छ प्रफव्यः सं जायां पत्या सृज ॥२२॥  
 अनुक्षरा ऋजवः सन्तु पन्था येभिः सखायो यन्ति नो वरेयम् ।  
 समर्थमा सं भगो नो निनीयात् सं जास्पत्यं सुयममस्तु देवाः ॥२३॥  
 प्र त्वा मुञ्चामि वरुणस्य पाशाद् येन त्वाबध्नात् सविता सुशेवः ।  
 ऋतस्य योनौ सुकृतस्य लोकेऽरिष्टां त्वा सह पत्या दधामि ॥२४॥  
 प्रेतो मुञ्चामि नामुतः सुबद्धाममुतस्करम् ।  
 यथेयमिन्द्र मीढवः सुपुत्रा सुभगासति ॥२५॥  
 पूषा त्वेतो नयतु हस्तगृह्याऽश्विना त्वा प्र वहतां रथेन ।  
 गृहान् गच्छ गृहपत्नी यथासौ वशिनी त्वं विदथमा वदासि ॥२६॥  
 इह प्रियं प्रजयां ते समृध्यतामस्मिन् गृहे गार्हपत्याय जागृहि ।  
 एना पत्या तन्वं सं सृजस्वाऽधा जिब्रीं विदथमा वदाथः ॥२७॥  
 नीललोहितं भवति कृत्यासक्तिर्व्यज्यते ।  
 एधन्ते अस्या ज्ञातयः पतिर्वन्धेषु बध्यते ॥२८॥  
 परा देहि शामुल्यं ब्रह्मभ्यो वि भञ्जा वसु ।  
 कृत्यैषा पद्वती भुव्या जाया विशते पतिम् ॥२९॥  
 अश्रीरा तनूर्भवति रुशती पापयामुया ।  
 पतिर्यद्वध्वो वाससा स्वमङ्गमभिधित्सते ॥३०॥  
 ये वध्वश्चन्द्रं वहतुं यक्ष्मा यन्ति जनादनु ।  
 पुनस्तान् यज्ञिया देवा नयन्तु यत् आगताः ॥३१॥  
 मा विदन् परिपन्थिनो य आसीदन्ति दंपती ।  
 सुगेभिर्दुर्गमतीतिमप द्रान्त्वरातयः ॥३२॥

सुमङ्गलीरियं वधूरीमां समेत पश्यत ।

सौभाग्यमस्यै दत्त्वायाऽथास्तं वि परेतन ॥३३॥

तृष्टमेतत् कटुकमेतदपाष्ठवद्विषवन्नैतदत्तवे ।

सूर्या यो ब्रह्मा विद्यात् स इद्राधूयमर्हति ॥३४॥

आशसनं विशसनमथो अधिविकर्तनम् ।

सूर्यायाः पश्य रूपाणि तानि ब्रह्मा तु शुन्धति ॥३५॥

गृण्णामि ते सौभगत्वाय हस्तं मया पत्या जरदष्टिर्यथासः ।

भगौ अर्यमा सविता पुरंधिर्मह्यं त्वादुर्गाहपत्याय देवाः ॥३६॥

तां पूषच्छिवतमामेरेयस्व यस्यां बीजं मनुष्या इवपन्ति ।

या न ऊरू उशती विश्रयाते यस्यामुशन्तः प्रहराम शेपम् ॥३७॥

तुभ्यमग्रे पर्यवहन् त्सूर्या वहतुना सह ।

पुनः पतिभ्यो जायां दा अग्रे प्रजया सह ॥३८॥

पुनः पत्नीभिर्गिरादादायुषा सह वर्चसा ।

दीर्घायुरस्या यः पतिर्जीवाति शरदः शतम् ॥३९॥

सोमः प्रथमो विविदे गन्धर्वो विवद उत्तरः ।

तृतीयो अग्निष्टे पतिस्तुरीयस्ते मनुष्यजाः ॥४०॥

सोमो ददद् गन्धर्वाय गन्धर्वो ददद् अग्रे ।

रयि च पुत्राँश्चादादग्निर्मह्यमथो इमाम् ॥४१॥

इहैव स्तं मा वि यौष्टं विश्वमायुर्व्यश्नुतम् ।

क्रीळन्तौ पुत्रैर्नष्टाभिर्मोदमानौ स्वे गृहे ॥४२॥

आ नः प्रजां जनयतु प्रजापतिराजरसाय समनक्वर्यमा ।

अदुर्मङ्गलीः पतिलोकमा विश शं नो भव द्विपदे शं चतुष्पदे ॥४३॥

अघोरचक्षुरपतिच्येधि शिवा पशुभ्यः सुमनाः सुवर्चाः ।

वीरसूदेवकामा स्योना शं नो भव द्विपदे शं चतुष्पदे ॥४४॥

इमां त्वमिन्द्र मीदवः सुपुत्रां सुभगां कृणु ।  
 दशास्यां पुत्रानाधेहि पतिमेकादशं कृधि ॥४५॥  
 सम्राज्ञी श्वशुरे भव सम्राज्ञी श्वश्र्वां भव ।  
 ननान्दरि सम्राज्ञी भव सम्राज्ञी अधि देवृष्टु ॥४६॥  
 समञ्जन्तु विश्वे देवाः समापो हृदयानि नौ ।  
 सं मातरिश्वा सं धाता समु देष्टी दधातु नौ ॥४७॥

[ १३ ]

संग्रामाङ्गानि<sup>१</sup> ।

पायुः (भारद्वाजः)

ऋ ६, ७५

जीमूतस्येव भवति प्रतीकं यद् वर्मा याति समदामुपस्थे ।  
 अनाविद्धया तन्वा जय त्वं स त्वा वर्मेणो महिमा पिपतु ॥ १ ॥  
 धन्वना गा धन्वनाजि जयेम धन्वना तीव्राः समदौ जयेम ।  
 धनुः शत्रोरपकामं कृणोति धन्वना सर्वाः प्रदिशो जयेम ॥ २ ॥  
 वक्ष्यन्तीवेदा गनीगन्ति कर्णं प्रियं सखायं परिपस्थजाना ।  
 योषेव शिङ्क्ते वितताधि धन्वञ्ज्या इयं समने पारयन्ती ॥ ३ ॥  
 ते आचरन्ती समनेव योषा मातेव पुत्रं विभृतामुपस्थे ।  
 अप शत्रुन् विध्यतां संविदाने आर्त्ता इमे विष्फुरन्ती अमित्रान् ॥ ४ ॥  
 बद्धीनां पिता बहुरस्य पुत्रश्चिश्चा कृणोति समनावगत्य ।  
 इषुधिः सङ्काः पृतनाश्च सर्वाः पृष्ठे निनद्धो जयति प्रसूतः ॥ ५ ॥  
 रथे तिष्ठन् नयति वाजिनः पुरो यत्रयत्र कामयते सुषारथिः ।  
 अभीशूनां महिमानं पनायत मनः पश्चादनु यच्छन्ति रश्मयः ॥ ६ ॥

<sup>१</sup>) १ वर्म, २ अनुः, ३ ज्या, ४ आर्त्ता, ५ इषुधिः, ६ सारथिः [पूर्वाधे], रश्मयः [उत्तरार्धे] ७ अश्वाः, ८ रथः, ९ रथगोपाः, १० ब्राह्मणपितृसोमबावाधृथिवीपूषाणः, ११-१२, १५, १६ इषवः, १३ प्रतोदः, १४ हस्तघ्नः, १७ युद्धभूमिकवचब्रह्मणस्पत्यादयः, १८ वर्मसोमवरुणाः, १९ देवब्रह्माणि।

तीव्रान् घोषान् कृण्वते वृषपाणयो ऽश्वा रथेभिः सह वाजयन्तः ।  
 अवक्रामन्तः प्रपदैरमित्रान् क्षिणन्ति शत्रून् रनपव्ययन्तः ॥ ७ ॥  
 रथवाहनं हविरस्य नाम यत्रायुधं निहितमस्य वर्म ।  
 तत्रा रथमुप शमं सदेम विश्वाहा वयं सुमनस्यमानाः ॥ ८ ॥  
 स्वादुषंसदः पितरो वयोधाः कृच्छ्रेऽश्रितः शक्तीवन्तो गभीराः ।  
 चित्रसेना इषुबला अमृधाः सतोवीरा उरवो ब्रातसाहा ॥ ९ ॥  
 ब्राह्मणासुः पितरः सोम्यासः शिवे नो द्यावापृथिवी अनेहसा ।  
 पूषा नः पातु दुरितादृतावृधो रक्षा मार्किर्नो अवशंस ईशत ॥ १० ॥  
 सुपर्ण वस्ते मृगो अस्या दन्तो गोभिः संनद्धा पतति प्रसूता ।  
 यत्रा नरः सं च वि च द्रवन्ति तत्रास्मभ्यमिषवः शर्म यंसन् ॥ ११ ॥  
 ऋजीते परि वृद्धि नोऽश्मा भवतु नस्तनूः ।  
 सोमो अधि ब्रवीतु नो ऽदितिः शर्म यच्छतु ॥ १२ ॥  
 आ जङ्घन्ति सान्वेषां जघनौ उप जिघ्रते ।  
 अश्वाजनि प्रचेतसोऽश्वान् त्समत्सु चोदय ॥ १३ ॥  
 अहिरिव भोगैः पर्येति बाहुं ज्यायां हेति परिबाधमानः ।  
 हस्तघ्नो विश्वा वयुनानि विद्वान् पुमान् पुमांसं परि पातु विश्वतः ॥ १४ ॥  
 आलाक्ता या रुरुशीर्ष्यथो यस्या अयो मुखम् ।  
 इदं पर्जन्यरेतस इष्वै देव्यै बृहन्नमः ॥ १५ ॥  
 अवसृष्टा परा पत शरव्ये ब्रह्मसंशिते ।  
 गच्छामित्रान् प्र पद्यस्व मामीषां कं चनोच्छिषः ॥ १६ ॥  
 यत्र बाणाः संपतन्ति कुमारा विशिखा इव ।  
 तत्रा नो ब्रह्मणस्पतिरदितिः शर्म यच्छतु विश्वाहा शर्म यच्छतु ॥ १७ ॥  
 मर्माणि ते वर्मेणा छादयामि सोमस्त्वा राजामृतेनानु वस्ताम ।  
 उरोर्वरीयो वरुणस्ते कृणोतु जर्यन्तं त्वानु देवा मंदन्तु ॥ १८ ॥

यो नः स्त्रो अरणो यश्च निष्ठयो जिघांसति ।  
देवास्तं सर्वे धूर्वन्तु ब्रह्म वर्म ममान्तरम् ॥ १९ ॥

[ १४ ]

संज्ञानम्<sup>१</sup> ।

संवन्नः (आङ्गिरसः)

१०, १९९

संसमिधुवसे वृषन्नने विश्वान्युर्य आ ।

इळस्पदे समिध्यसे स नो वसून्या भेर ॥ १ ॥

सं गच्छध्वं सं वदध्वं सं वो मनांसि जानताम् ।

देवा भागं यथा पूर्वे संजानाना उपासते ॥ २ ॥

समानो मन्त्रः समितिः समानी समानं मनः सुह चित्तमेषाम् ।

समानं मन्त्रमभि मन्त्रये वः समानेन वो हविषा जुहोमि ॥ ३ ॥

समानी व आकूतिः समाना हृदयानि वः ।

समानमस्तु वो मनो यथा वः सुसहासति ॥ ४ ॥



## ऋग्वेदे इतिहासाः

[ १ ]

कुरुश्रवणः<sup>१</sup> ।

कवषः ( ऐलूषः )

ऋ १०, ३३, ४-९

कुरुश्रवणमावृणि राजानं त्रासदस्यवम् ।  
मंहिष्ठं वाघतामृषिः ॥ ४ ॥  
यस्य मा हरितो रथे तिस्रो वहन्ति साधुया ।  
स्तवै सहस्रदाक्षिणे ॥ ५ ॥  
यस्य प्रखादसो गिर उपमश्रवसः पितुः ।  
क्षेत्रं न रण्वमुचुषे ॥ ६ ॥  
अधि पुत्रोपमश्रवो नपान्मित्रातिथेरिहि ।  
पितुष्टे अस्मि वन्दिता ॥ ७ ॥  
यदीशीयामृतानामुत वा मर्त्यानाम् ।  
जीवेदिन्मघवा मम ॥ ८ ॥  
न देवानामर्ति व्रतं शतात्मा च न जीवति ।  
तथा युजा वि वावृते ॥ ९ ॥

[ २ ]

त्रसदस्युः<sup>२</sup> ।

त्रसदस्युः ( पौरुकुत्स्यः )

ऋ ४, ४२

मम द्विता राष्ट्रं क्षत्रियस्य विश्वायोर्विश्वे अमृता यथा नः ।  
क्रतुं सचन्ते वरुणस्य देवा राजामि कृष्टेरुपमस्य वव्रे ॥ १ ॥

<sup>१</sup>) ४-५ कुरुश्रवणः (त्रासदस्यवः), ६-९ उपश्रवाः (मैत्रातिथिः) ।

<sup>२</sup>) १-६ त्रसदस्युः, ७-१० इन्द्रावरुणौ ।

अहं राजा वरुणो मह्यं तान्यसुर्याणि प्रथमा धारयन्त ।  
 क्रतुं सचन्ते वरुणस्य देवा राजामि कृष्टेरुपमस्य वव्रेः ॥ २ ॥  
 अहमिन्द्रो वरुणस्ते महित्वोर्वी गभीरे रजसी सुमेके ।  
 त्वष्ट्रेव विश्वा भुवनानि विद्वान्त्समैरयं रोदसी धारयं च ॥ ३ ॥  
 अहमपो अपिन्वमुक्षमाणा धारयं दिवं सदन ऋतस्य ।  
 ऋतेन पुत्रो अदितेऋताव्रोत त्रिधातुं प्रथयद् वि भूर्म ॥ ४ ॥  
 मां नरः स्वश्वा वाजयन्तो मां वृताः समरणे हवन्ते ।  
 कृणोम्याजिं मघवाहमिन्द्र इर्यमि रेणुमभिभूत्योजाः ॥ ५ ॥  
 अहं ता विश्वा चकरं नकिर्मा दैव्यं सहो वरते अप्रतीतम् ।  
 यन्मा सोमासो ममदन्यदुक्थोभे भयेते रजसी अपारे ॥ ६ ॥  
 विदुष्टे विश्वा भुवनानि तस्य तां प्र ब्रवीषि वरुणाय वेधः ।  
 त्वं वृत्राणि शृण्विषे जघन्वान् त्वं वृताँ अरिणा इन्द्र सिन्धून् ॥ ७ ॥  
 अस्माकमत्र पितरस्त आसन्त्सत ऋषयो दौर्गहे बध्यमाने ।  
 त आयजन्त त्रसदस्युमस्या इन्द्रं न वृत्रतुरमर्धदेवम् ॥ ८ ॥  
 पुरुकुत्सानी हि वामदाशद्भ्येभिरिन्द्रावरुणा नमोभिः ।  
 अथा राजानं त्रसदस्युमस्या वृत्रहणं ददथुर्धदेवम् ॥ ९ ॥  
 राया वयं संसवांसो मदेम हव्येन देवा यवसेन गावः ।  
 तां धेनुमिन्द्रावरुणा युवं नो विश्वाहा धत्तमर्नपस्फुरन्तीम् ॥ १० ॥

[ ३ ]

वसिष्ठः\* ।

वसिष्ठः (मैत्रावरुणिः)<sup>b</sup>

ऋ ७, १३

श्रित्यञ्चो मा दक्षिणतस्कपर्दा धियंजिन्वासो अभि हि प्रमन्दुः ।  
 उत्तिष्ठन् वोचे परि बर्हिषो नृन् न मे दूरादवितवे वसिष्ठाः ॥ १ ॥

\* ) १-९ वसिष्ठपुत्राः, इन्द्रो वा; १०-१४ वसिष्ठः ।

b ) १-९ वसिष्ठः (मैत्रावरुणिः), १०-१४ वसिष्ठपुत्राः ।

दूरादिन्द्रमनयन्ना सुतेन तिरो वैश्रन्तमति पान्तमुग्रम् ।  
 पाशधुम्नस्य वायतस्य सोमात् सुतादिन्द्रोऽवृणीता वसिष्ठान् ॥ २ ॥  
 एवेन्नु कं सिन्धुमेभिस्ततोरेवेन्नु कं भेदमैर्भिर्जघान ।  
 एवेन्नु कं दाशराज्ञे सुदासं प्रावदिन्द्रो ब्रह्मणा वो वसिष्ठाः ॥ ३ ॥  
 जुष्टी नरो ब्रह्मणा वः पितृणामक्षमव्ययं न किला रिषाथ ।  
 यच्छक्वरीषु बृहता रवेणेन्द्रे शुष्ममर्दधाता वसिष्ठाः ॥ ४ ॥  
 उद् द्यामिवेत् तृष्णजो नाथितासोऽदीधयुर्दाशराज्ञे वृतासः ।  
 वसिष्ठस्य स्तुवत इन्द्रो अश्रोदुरुं तत्सुभ्यो अकृणोदु लोकम् ॥ ५ ॥  
 दण्डा इवेद् गोअर्जनास आसन् परिच्छिन्ना भरता अर्भकांसः ।  
 अभवच्च पुरता वसिष्ठ आदित् तत्सूनां विशो अप्रयन्त ॥ ६ ॥  
 त्रयः कृण्वन्ति भुवनेषु रेतस्तिष्ठः प्रजा आर्या ज्योतिरग्राः ।  
 त्रयो धर्मास उषसं सचन्ते सर्वो इत् ताँ अनु विदुर्वसिष्ठाः ॥ ७ ॥  
 सूर्यस्येव वक्षथो ज्योतिरेषां समुद्रस्येव महिमा गभीरः ।  
 वार्तस्येव प्रजवो नान्येन स्तोमो वसिष्ठा अन्वेतवे वः ॥ ८ ॥  
 त इन्निष्यं हृदयस्य प्रकृतैः सहस्रवल्शमभि सं चरन्ति ।  
 यमेन ततं परिधिं वयन्तोऽप्सरस उपसेदुर्वसिष्ठाः ॥ ९ ॥  
 विद्युतो ज्योतिः परि संजिह्वानं मित्रावरुणा यदपश्यतां त्वा ।  
 तत् ते जन्मोतैकं वसिष्ठाऽगस्त्यो यत् त्वा विश आजभार ॥ १० ॥  
 उतासि मैत्रावरुणो वसिष्ठोर्वश्या ब्रह्मन् मनसोऽधि जातः ।  
 द्रुप्तं स्कन्नं ब्रह्मणा दैव्येन विश्वे देवाः पुष्करे त्वाददन्त ॥ ११ ॥  
 स प्रकृत उभयस्य प्रविद्वान्सहस्रदान उत वा सदानः ।  
 यमेन ततं परिधिं वयिष्यन्नप्सरसः परि जज्ञे वसिष्ठः ॥ १२ ॥  
 सत्रे ह जातारिषिता नमोभिः कुम्भे रेतः सिषिचतुः समानम् ।  
 ततो ह मान उदियाय मध्यात् ततो जातमृषिमाहुर्वसिष्ठम् ॥ १३ ॥

उक्थभृतं सामभृतं विभर्ति प्रावाणं विभ्रत् प्र वदात्यग्रे ।  
उपैनमाध्वं सुमनस्यमाना आ वो गच्छाति प्रतृदो वसिष्ठः ॥१४॥

[ ४ ]

स्वनयः (भावयन्त्यः) । कक्षीवान् (दैर्घतमस औशिजः) ऋ १, १२५  
प्राता रत्नं प्रातरित्वा दधाति तं चिकित्वान् प्रतिगृह्या नि धत्ते ।  
तेन प्रजां वर्धयमान् आयू रायस्पोषेण सचते सुवीरः ॥ १ ॥  
सुगुरसत् सुहिरण्यः स्वश्वो बृहदस्मै वय इन्द्रो दधाति ।  
यस्त्वायन्तं वसुना प्रातरित्वा मुक्षीजयेव पदिमुत्तिनाति ॥ २ ॥  
आयमद्य सुकृतं प्रातरिच्छन्निष्टेः पुत्रं वसुमता रथेन ।  
अंशोः सुतं पायय मत्सरस्य क्षयद्वीरं वर्धय सुनृताभिः ॥ ३ ॥  
उप क्षरन्ति सिन्धवो मयोभुव ईजानं च यक्ष्यमाणं च धेनवः ।  
पूणन्तं च पपुंरिं च श्रवस्यवो घृतस्य धारा उप यन्ति विश्वतः ॥ ४ ॥  
नारकस्य पृष्ठे अधि तिष्ठति श्रितो यः पूणाति स ह देवेषु गच्छति ।  
तस्मा आपो घृतमर्षन्ति सिन्धवस्तस्मा इयं दक्षिणा पिन्वते सदा ॥ ५ ॥  
दक्षिणावतामिदिमानि चित्रा दक्षिणावतां दिवि सूर्यासः ।  
दक्षिणावन्तो अमृतं भजन्ते दक्षिणावन्तः प्र तिरन्त आयुः ॥ ६ ॥  
मा पूणन्तो दुरितमेन आरन् मा जारिषुः सूर्यः सुव्रतासः ।  
अन्यस्तेषां परिधिरस्तु कश्चिदपृणन्तमभि सं यन्तु शोकाः ॥ ७ ॥

[ ५ ]

स्वनयः (भावयन्त्यः) । कक्षीवान् (दैर्घतमस औशिजः) ऋ १, १२६, १-५  
अमन्दान् त्तोमान् प्र भरे मनीषा सिन्धावधि क्षियतो भाव्यस्य ।  
यो मे सहस्रमर्मिमीत सुवानतूर्तो राजा श्रव इच्छमानः ॥ १ ॥  
शतं राज्ञो नार्धमानस्य निष्काञ् छतमश्वान् प्रयतान्त्सुध आदम् ।  
शतं कक्षीवाँ असुरस्य गोनीं दिवि श्रवोऽजरमा ततान ॥ २ ॥

उप॑ मा श्या॒वाः स्वन॑र्येन द॒त्ता व॒धूम॑न्तो द॒श रथा॑सो अ॒स्थुः ।  
 ष॒ष्टिः स॒हस्र॑मनु ग॒व्यमा॑गात् स॒नत् क॒क्षीवाँ॑ अभि॒पित्वे॑ अ॒हाम् ॥ ३ ।  
 च॒त्वारि॑ंशद् द॒शरथ॑स्य शो॒णाः स॒हस्र॑स्याग्रे श्रे॒णिं न॑यन्ति ।  
 म॒दच्यु॑तः कृ॒शनाव॑तो अ॒त्यान् क॒क्षीव॑न्त उ॒दमृ॑क्षन्त प॒ज्राः ॥ ४ ।  
 पूर्वा॑मनु प्र॒यति॑मा द॒दे व॒ल्लीन् यु॒क्ताँ अ॒ष्टाव॑रि॒धाय॑सो गाः ।  
 सु॒बन्ध॑वो ये वि॒श्या इ॒व वा अ॒न॑सन्तः श्र॒व ऐष॑न्त प॒ज्राः ॥ ५ ।

---

## ऋग्वेदे आख्यानानि

[ १ ]

उर्वशी<sup>a</sup> ।

पुरूरवाः (पेलः)<sup>b</sup>

ऋ १०, १५

हृये जाये मर्नसा तिष्ठ घोरे वचांसि मिश्रा कृणवावहै नु ।  
 न नौ मन्त्रा अनुदितास एते मयस्करन् परंतरे चनाहन् ॥ १ ॥  
 किमेता वाचा कृणवा तवाहं प्राक्रमिषमुषसामग्नियेव ।  
 पुरूरवः पुनरस्तं परेहि दुरापना वार्तइवाहमस्मि ॥ २ ॥  
 इषुर्न श्रिय इषुधेरसुना गोषाः शतसा न रांहिः ।  
 अवीरे क्रतौ वि दविद्युतनोरा न मायुं चितयन्त धुनयः ॥ ३ ॥  
 सा वसु दधती शशुराय वय उषो यदि वष्टयन्तिगृहात् ।  
 अस्तं ननक्षे यस्मिञ्चाकन् दिवा नक्तं श्रथिता वैतसेन ॥ ४ ॥  
 त्रिः स्म माहः श्रथयो वैतसेनोत स्म मेऽन्यल्यै पृणासि ।  
 पुरूरवोऽनु ते केतमायं राजा मे वीर तन्वस्तदासीः ॥ ५ ॥  
 या सुजूर्णिः श्रेणिः सुम्रआपिर्हृदेचक्षुर्न ग्रन्थिनीं चरण्युः ।  
 ता अञ्जयोऽरुणयो न संसूः श्रिये गावो न धेनवोऽनवन्त ॥ ६ ॥  
 समस्मिञ्जायमान आसत् ग्ना उतेमवर्धन् नद्यः स्वर्गूतीः ।  
 महे यत्त्वा पुरूरवो रणायाऽवर्धयन् दस्युहत्याय देवाः ॥ ७ ॥  
 सचा यदासु जहतीष्वत्कममानुषीषु मानुषो निषेवे ।  
 अप स्म मत् तुरसन्ती न भुज्युस्ता अत्रसन् रथस्पृशो नाश्वाः ॥ ८ ॥

<sup>a</sup>) उर्वशी १, ३, ६, ८-१०, १२, १४, १७ । पुरूरवाः २, ४, ५, ७, ११, १३, १५-१६, १८ ।

<sup>b</sup>) १, ३, ६, ८-१०, १२, १४, १७ पुरूरवाः । २, ४, ५, ७, ११, १३, १५, १६, १८ उर्वशी ।

यदासु मर्तो अमृतासु निस्पृक् सं क्षोणीभिः ऋतुभिर्न पृङ्क्ते ।  
 ता आतयो न तन्वः शुम्भत स्वा अश्वासो न क्रीळयो दन्दशानाः ॥ ९ ॥  
 विद्युन्न या पतन्ती दविद्योद्भरन्ती मे अप्या काम्यानि ।  
 जनिष्ठो अपो नर्यः सुजातः प्रोर्वशी तिरत दीर्घमायुः ॥ १० ॥  
 जज्ञिष इत्या गोपीथ्याय हि दधाथ तत् पुरुरवो म ओजः ।  
 अशासं त्वा विदुषी सस्मिन्नहन् न म आशृणोः किमभुवदासि ॥ ११ ॥  
 कदा सूनुः पितरं जात ईच्छाच्चक्रनाश्रु वर्तयद्विजानन् ।  
 को दंपती समनसा वि यूयोदधु यदग्निः श्वशुरेषु दीदयत् ॥ १२ ॥  
 प्रति ब्रवाणि वर्तयते अश्रु चक्रन्न क्रन्ददाध्ये शिवायै ।  
 प्र तत्ते हिनवा यत्ते अस्मे परेह्यस्तं नहि मूर मापः ॥ १३ ॥  
 सुदेवो अद्य प्रपतेदनावृत् परावतं परमां गन्तवा उ ।  
 अधा शयीत निऋतेरुपस्थेऽधैनं वृका रभसासौ अधुः ॥ १४ ॥  
 पुरुरवो मा मृथा मा प्र पत्तो मा त्वा वृकासो अशिवास उ क्षन् ।  
 न वै क्षैणानि सुख्यानि सन्ति सालावृकाणां हृदयान्येता ॥ १५ ॥  
 यद्विरूपाचरं मर्त्येष्ववसं रात्रीः शरदश्चतस्रः ।  
 घृतस्य स्तोत्रं सकृदहं आरुनां तादेवेदं तातृपाणा चरामि ॥ १६ ॥  
 अन्तरिक्षप्रां रजसो विमानीमुप शिक्षाम्युर्वशीं वसिष्ठः ।  
 उप त्वा रातिः सुकृतस्य तिष्ठानि वर्तस्व हृदयं तप्यते मे ॥ १७ ॥  
 इति त्वा देवा इम आहुरैल यथेमेतद्भवसि मृत्युबन्धुः ।  
 प्रजा ते देवान हविषा यजाति स्वर्ग उ त्वमपि मादयासे ॥ १८ ॥

[ २ ]

नद्यः<sup>a</sup> ।

विश्वामित्रः (गाथिनः)<sup>b</sup>

ऋ ३, ३३

प्र पर्वतानामुशती उपस्थादश्वे इव विषिते हासमाने ।  
 गावेव शुभ्रे मातरा रिहाणे विपाट्छुतुद्री पर्यसा जवेते ॥ १ ॥

<sup>a</sup>) १-३, ५, ९, ११-१३ नद्यः; ४, ८, १० विश्वामित्रः; ६, ७ इन्द्रः ।

<sup>b</sup>) १-३, ५, ७, ९, ११-१३ विश्वामित्रः (गाथिनः); ४, ६, ८, १० नद्यः ।

इन्द्रेषिते प्रसवं भिक्षमाणे अच्छा समुद्रं रथ्येव याथः ।  
 समाराणे ऊर्मिभिः पिन्वमाने अन्या वामन्यामप्येति शुभ्रे ॥ २ ॥  
 अच्छा सिन्धुं मातृतमामयासं विपाशमुर्वी सुभगागमन्म ।  
 वत्समिव मातरां संरिहाणे समानं योनिमनु संचरन्ती ॥ ३ ॥  
 एना वयं पर्यसा पिन्वमाना अनु योनिं देवकृतं चरन्तीः ।  
 न वर्तये प्रसवः सर्गतक्तः कियुर्विप्रो नद्यो जोहवीति ॥ ४ ॥  
 रमध्वं मे वचसे सोम्याय ऋतावरीरुपं मुहूर्तमवैः ।  
 प्र सिन्धुमच्छा बृहती मनीषाऽवस्युरहे कुशिकस्य सूनुः ॥ ५ ॥  
 इन्द्रो अस्माँ अरदद् वज्रबाहुरपाहन् वृत्रं परिधिं नदीनाम् ।  
 देवोऽनयत् सविता सुपाणिस्तस्य वयं प्रसवे याम उर्वीः ॥ ६ ॥  
 प्रवाच्यं शश्वधा वीर्यं तदिन्द्रस्य कर्म यदाहं विवृश्चत ।  
 वि वज्रेण परिषदो जघानाऽऽयन्नापोऽयनमिच्छमानाः ॥ ७ ॥  
 एतद् वचो जस्तिर्मापि मृष्टा आ यत् ते घोषानुत्तरा युगानि ।  
 उक्थेषु कारो प्रति नो जुषस्व मा नो नि कः पुरुषत्रा नमस्ते ॥ ८ ॥  
 ओ षु खसारः कारवे शृणोत ययौ वो दूरादनसा रथेन ।  
 नि षू नमध्वं भवता सुपारा अधोअक्षाः सिन्धवः स्त्रोत्याभिः ॥ ९ ॥  
 आ ते कारो शृणवामा वचांसि ययार्थं दूरादनसा रथेन ।  
 नि ते नंसै पीप्यानेव योषा मर्यायेव कन्या शश्वचै ते ॥ १० ॥  
 यदङ्ग त्वा भरताः संतरेयुर्गव्यन् ग्राम इषित इन्द्रजितः ।  
 अषादहं प्रसवः सर्गतक्त आ वो वृणे सुमतिं यज्ञियानाम् ॥ ११ ॥  
 अतारिषुर्भरता गव्यवः समभक्त विप्रः सुमतिं नदीनाम् ।  
 प्र पिन्वध्वमिषयन्तीः सुराधाः आ वक्षणाः पूणध्वं यात शीर्भम् ॥ १२ ॥  
 उद् व ऊर्मिः शम्या हन्वापो योक्त्राणि मुञ्चत ।  
 मादुष्कृतौ व्येनसाऽच्यौ शनमारताम् ॥ १३ ॥



[ ३ ]

यमः<sup>१</sup> ।

यमः ( वैवस्वतः )<sup>२</sup>

ऋ १०, १०

ओ चित् सखायं सखा ववृत्यां तिरः पुरू चिदर्णवं जगन्वान् ।  
 पितुर्नपात्मा दधीत वेधा अधि क्षमि प्रतरं दीर्घानः ॥ १ ॥  
 न ते सखा सख्यं वष्येतत् सलक्ष्मा यद्विष्टुरूपा भवाति ।  
 महस्पुत्रासो असुरस्य वीरा दिवो धर्तार उर्विया परि ख्यन् ॥ २ ॥  
 उशन्ति घा ते अमृतास एतदेकस्य चित् त्यजसं मर्त्यस्य ।  
 नि ते मनो मनसि धाय्यस्मे जन्युः पतिस्तन्वामा विविश्याः ॥ ३ ॥  
 न यत् पुरा चकुमा कद्ध नूनमृता वदन्तो अमृतं रपेम ।  
 गन्धर्वो अप्खर्ष्या च योषा सा नो नाभिः परमं जामि तन्नौ ॥ ४ ॥  
 गर्भे नु नौ जनिता दंपती कर्देवस्त्वष्टा सविता विश्वरूपः ।  
 नकिरस्य प्र मिनन्ति व्रतानि वेद नावस्य पृथिवी उत द्यौः ॥ ५ ॥  
 को अस्य वेद प्रथमस्याहः क ई ददर्श क इह प्र वोचत् ।  
 बृहन्मित्रस्य वरुणस्य धाम कर्तुं ब्रव आहनो वीच्या नृन् ॥ ६ ॥  
 यमस्य मा यम्यं काम आगन्त्समाने योनौ सहशेय्याय ।  
 जायेव पत्ये तन्वं रिरिच्यां वि चिद्वहेव रथ्येव चक्रा ॥ ७ ॥  
 न तिष्ठन्ति न नि मिषन्त्येते देवानां स्पश इह ये चरन्ति ।  
 अन्येन मदाहनो याहि तूयं तेन वि बृह रथ्येव चक्रा ॥ ८ ॥  
 रात्रीभिरस्मा अहभिर्दशस्येत् सूर्यस्य चक्षुर्मुहुरुन्मिमीयात् ।  
 दिवा पृथिव्या मिथुना सबन्धू यमीर्यमस्य बिभृयादजामि ॥ ९ ॥  
 आ घा ता गच्छानुत्तरा युगानि यत्र जामयः कृणवन्नजामि ।  
 उप बर्बहि वृषभाय बाहुमन्यमिच्छस्व सुभगे पतिं मत् ॥ १० ॥

<sup>१</sup>) १, ३, ५-७, ११, १३ यमः; २, ४, ८-१०, १२, १४ यमी ।

<sup>२</sup>) १, ३, ५-७, ११, १३ यमी; २, ४, ८-१०, १२, १४ यमः ।

किं भ्रातासुधर्दनाथं भवति किमु स्वसा यन्निर्द्वैतिर्निगच्छात् ।  
 कार्ममृता बह्वेरेतद् रंपामि तन्वा मे तन्वं सं पिपृग्धि ॥११॥  
 न वा उ ते तन्वा तन्वं सं पपृच्यां पापमार्हुर्यः स्वसारं निगच्छात् ।  
 अन्येन मत् प्रमुदः कल्पयस्व न ते भ्राता सुभगे वष्ट्येतत् ॥१२॥  
 बतो बंतासि यम नैव ते मनो हृदयं चाविदाम ।  
 अन्या किल त्वां कक्ष्यैव युक्तं परि ष्वजाते लिबुजेव वृक्षम् ॥१३॥  
 अन्यमु शु त्वं यम्यन्य उ त्वां परि ष्वजाते लिबुजेव वृक्षम् ।  
 तस्य वा त्वं मन इच्छा स वा तवाऽर्धा कृणुष्व संविदं सुभद्राम् ॥१४॥

[ ४ ]

सरमा<sup>१</sup> ।सरमा (देवशुनी)<sup>२</sup> ।

ऋ १०, १०८

किमिच्छन्ती सरमा प्रेदमानङ् दूरे ह्यध्वा जगुरिः पराचैः ।  
 कास्मेहिंतिः का परित्कम्यासीत् कथं रसाया अतरः पर्यासि ॥ १ ॥  
 इन्द्रस्य दूतीरिषिता चरामि मह इच्छन्ती पणयो निधीन् वः ।  
 अतिष्कदौ भियसा तन्न आवत्तथा रसाया अतरं पर्यासि ॥ २ ॥  
 कीदृडिन्द्रः सरमे का दृशीका यस्येदं दूतीरसरः पराकात् ।  
 आ च गच्छान्मित्रमेना दधामाथा गवां गोपतिर्नो भवति ॥ ३ ॥  
 नाहं तं वेद दभ्यं दभत् स यस्येदं दूतीरसरं पराकात् ।  
 न तं गूहन्ति सुवतो गभीरा हता इन्द्रेण पणयः शयष्वे ॥ ४ ॥  
 इमा गावः सरमे या ऐच्छः परि दिवो अन्तान्सुभगे पतन्ती ।  
 कस्त एना अव सृजादयुष्युतास्माक्रमायुधा सन्ति तिग्मा ॥ ५ ॥  
 असेन्या वः पणयो वचांस्यनिष्व्यास्तन्वः सन्तु प्रापीः ।  
 अधृष्टो व एतवा अस्तु पन्था बृहस्पतिर्व उभया न मृळात् ॥ ६ ॥

<sup>१)</sup> १, ३, ५, ७, ९ सरमा; २, ४, ६, ८, १०, ११ पणयः ।

<sup>२)</sup> १, ३, ५, ७, ९ पणयः; २, ४, ६, ८, १०, ११ सरमा ।

अयं निधिः सरमे अद्रिबुध्नो गोभिरश्वैर्भिर्वसुभिर्न्यृष्टः ।  
 रक्षन्ति तं पणयो ये सुगोपा रेकु पदमलकमा जगन्थ ॥ ७ ॥  
 एह गमन्तृषयः सोमशिता अयास्यो अङ्गिरसो नवगवाः ।  
 त एतमूर्ध्वं वि भजन्त गोनामथैतद्वचः पणयो वमन्ति ॥ ८ ॥  
 एवा च त्वं सरम आजगन्थ प्रवाधिता सहसा दैव्येन ।  
 खसारं त्वा कृण्वे मा पुनर्गा अप ते गवां सुभगे भजाम ॥ ९ ॥  
 नाहं वेद भ्रातृत्वं नो खसूत्वमिन्द्रो विदुरङ्गिरसश्च घोराः ।  
 गोर्कामा मे अच्छदयन् यदायमपात इत पणयो वरीयः ॥ १० ॥  
 दूरमित पणयो वरीय उद् गावो यन्तु मिनतीर्ऋतेन ।  
 बृहस्पतिर्या अविन्दानिगूळहाः सोमो ग्रावाण ऋषयश्च विप्राः ॥ ११ ॥

---

## ऋग्वेदे रहस्य-वादाः

[ १ ]

ज्ञानम् ।

बृहस्पतिः (आङ्गिरसः) ।

ऋ १०, ७१

बृहस्पते प्रथमं वाचो अग्रं यत् प्रैरत नामधेयं दर्शनाः ।  
यदेषां श्रेष्ठं यदस्मिन्प्रमासीत् प्रेणा तदेषां निहितं गुहाविः ॥ १ ॥

सक्तुमिव तितउना पुनन्तो यत्र धीरा मनसा वाचमकृत ।  
अत्रा सखायः सख्यानि जानते भद्रेषां लक्ष्मीर्निहितार्थि वाचि ॥ २ ॥

यज्ञेन वाचः पदवीर्यमायन् तामन्वविन्दन्वृषिषु प्रविष्टाम् ।  
तामाभृत्या व्यदधुः पुरुत्रा तां सप्त रेभा अभि सं नवन्ते ॥ ३ ॥

उत त्वः पश्यन् न ददर्श वाचमुत त्वः शृण्वन् न शृणोत्येनाम् ।  
उतो त्वस्मै तन्वं वि संस्त्रे जायेव पत्य उशती सुवासाः ॥ ४ ॥

उत त्वं सख्ये स्थिरपीतमाहुर्नैनं हिन्वन्त्यपि वाजिनेषु ।  
अधेन्वा चरति माययैष वाचं शुश्रुवाँ अफलामपुष्पाम् ॥ ५ ॥

यस्तित्याजं सचिविदं सखायं न तस्य वाच्यपि भागो अस्ति ।  
यदीं शृणोत्यलकं शृणोति नहि प्रवेदं सुकृतस्य पन्थाम् ॥ ६ ॥

अक्षष्वन्तः कर्णवन्तः सखायो मनोजवेष्वसमा बभूवुः ।  
आदघ्नास उपकक्षास उ त्वे हृदा इव स्नात्वा उ त्वे ददृशे ॥ ७ ॥

हृदा तष्टेषु मनसो जवेषु यद् ब्राह्मणाः संयजन्ते सखायः ।  
अत्राह त्वं वि जहुर्वेद्याभिरोहब्रह्माणो वि चरन्त्यु त्वे ॥ ८ ॥

इमे ये नार्वाङ् न परश्वरन्ति न ब्राह्मणासो न सुतेकरासः ।  
त एते वाचमभिपद्य पापया सिरीस्तन्त्रं तन्वते अप्रजज्ञयः ॥ ९ ॥

सर्वे नन्दन्ति यशसागतेन सभासाहेन सख्या सखायः ।  
 किल्विषस्पृत् पितृषणिर्होषामरं हितो भवति वाजिनाय ॥१०॥  
 ऋचां त्वः पोषमास्ते पुपुष्वान् गायत्रं त्वो गायति शक्नोषु ।  
 ब्रह्मा त्वो वदति जातविद्यां यज्ञस्य मात्रां वि मिमीत उ त्वः ॥११॥

[ २ ]

विश्वे देवाः<sup>१</sup> । दीर्घतमाः (औचथ्यः) । ऋ १, १६४

अस्य वामस्य पलितस्य होतुस्तस्य भ्राता मध्यमो अस्त्यश्नः ।  
 तृतीयो भ्राता धृतपृष्ठो अस्यात्रापश्यं विश्वर्ति सप्तपुत्रम् ॥ १ ॥  
 सप्त युञ्जन्ति रथमेकचक्रमेको अश्नो वहति सप्तनामा ।  
 त्रिनाभि चक्रमजरमनर्व यत्रेमा विश्वा भुवनार्धि तरथुः ॥ २ ॥  
 इमं रथमधि ये सप्त तस्थुः सप्तचक्रं सप्त वहन्त्यश्वाः ।  
 सप्त खसरो अभि सं नवन्ते यत्र गवां निहिता सप्त नाम ॥ ३ ॥  
 को ददर्श प्रथमं जायमानमस्थन्वन्तं यदनस्था बिभर्ति ।  
 भूम्या असुरसृगात्मा कं स्वित् को विद्वांसमुप गात् प्रष्टुमेतत् ॥ ४ ॥  
 पार्कः पृच्छामि मनसाविजानन् देवानामिना निहिता पदानि ।  
 वृत्से वृष्कयेऽधि सप्त तन्तून् वि तन्निरे कुवय ओतवा उ ॥ ५ ॥  
 अचिकित्वाश्चिकितुषश्चिदत्र कुवीन् पृच्छामि विद्वाने न विद्वान् ।  
 वि यस्तस्तम्भ षष्ठिमा रजांस्यजस्य रूपे किमपि स्विदेकम् ॥ ६ ॥  
 इह ब्रवीतु य ईमङ्ग वेदास्य वामस्य निहितं पदं वेः ।  
 शीर्ष्णः क्षीरं दुहते गावो अस्य वत्रि वसोना उदकं पदापुः ॥ ७ ॥

<sup>१</sup>) १-४१ विश्वे देवाः; ४२ पूर्वार्द्धस्य वाक्, उत्तरार्द्धस्य आपः; ४३ पूर्वार्द्धस्य शक्रभूमः, उत्तरार्द्धस्य सोमः; ४४ केशिनः (अग्निः सूर्यो वायुश्च); ४५ वाक्; ४६, ४७ सूर्यः; ४८ संवत्सरकालचक्रम्; ४९ सरस्वती; ५० साध्याः; ५१ सूर्यः पर्जन्याग्नयो वा; ५२ सरस्वान् सूर्यो वा ।

माता पितरमृत आ बभाज धीत्यग्रे मनसा सं हि जग्मे ।  
 सा बीभत्सुर्गर्भरसा निर्विद्धा नमस्वन्त इदुपवाकमीयुः ॥ ८ ॥  
 युक्ता मातासीद् धुरि दक्षिणाया अतिष्ठद् गर्भे वृजनीध्वन्तः ।  
 अमीमेद् वत्सो अनु गामपश्यत् विश्वरूप्यं त्रिषु योजनेषु ॥ ९ ॥  
 तिस्रो मातृस्त्रीन् पितृन् बिभ्रदेकं ऊर्ध्वस्तस्थौ नेमव ग्लापयन्ति ।  
 मन्त्रयन्ते दिवो अमुष्य पृष्ठे विश्वविदं वाचमविश्वमिन्वाम् ॥ १० ॥  
 द्वादशारं नहि तज्जरायु वर्वति चक्रं परि बामृतस्य ।  
 आ पुत्रा अग्रे मिथुनासो अत्र सप्त शतानि विशतिश्च तस्थुः ॥ ११ ॥  
 पञ्चापादं पितरं द्वादशाकृतिं दिव आहुः परे अर्धे पुरीषिणम् ।  
 अथेमे अन्य उपरे विचक्षणं सप्तचक्रे षष्ठर आहुरर्पितम् ॥ १२ ॥  
 पञ्चारे चक्रे परिवर्तमाने तस्मिन्ना तस्थुर्भुवनानि विश्वा ।  
 तस्य नाक्षस्तप्यते भूरिभारः सनादेव न शीर्यते सनाभिः ॥ १३ ॥  
 सनेमि चक्रमजरं वि बभूव उत्तानायां दश युक्ता वहन्ति ।  
 सूर्यस्य चक्षु रजसैत्यावृतं तस्मिन्नार्पिता भुवनानि विश्वा ॥ १४ ॥  
 साकंजानां सप्तथमाहरेकजं षळिद् यमा ऋषयो देवजा इति ।  
 तेषामिष्टानि विहितानि धामशः स्थात्रे रजन्ते विकृतानि रूपशः ॥ १५ ॥  
 स्त्रियः सतीस्तां उ मे पुंस आहुः पश्यदक्षप्वान वि चैतदन्धः ।  
 कविर्यः पुत्रः स ईमा चिकेत यस्ता विजानात् स पितुष्पितासत् ॥ १६ ॥  
 अवः परेण पुर एनावरेण पदा वत्सं बिभ्रती गौरुदस्थात् ।  
 सा कद्रीची कं स्विदर्धं परागात् कं खित् सूते नहि युथे अन्तः ॥ १७ ॥  
 अवः परेण पितरं यो अस्यानुवेदं पुर एनावरेण ।  
 कवीयमानः क इह प्र बोचद् देवं मनः कुतो अधि प्रजातम् ॥ १८ ॥  
 ये अर्वाञ्चस्तां उ पराच आहुर्ये पराञ्चस्तां उ अर्वाच आहुः ।  
 इन्द्रश्च या चक्रथुः सोम तानि धुरा न युक्ता रजसो वहन्ति ॥ १९ ॥

द्वा सुपर्णा सुयुजा सखाया समानं वृक्षं परि षस्वजाते ।  
 तयोरन्यः पिप्पलं स्वाद्वत्त्यनश्नन्नन्यो अभि चाकशीति ॥२०॥  
 यत्रा सुपर्णा अमृतस्य भागमनिमेषं विदधाभिस्वरन्ति ।  
 इनो विश्वस्य भुवनस्य गोपाः स मा धीरः पाकमत्रा विवेश ॥२१॥  
 यस्मिन् वृक्षे मध्वदः सुपर्णा निविशन्ते सुवते चाधि विश्वे ।  
 तस्येदाहुः पिप्पलं स्वाद्वप्रे तन्नोन्नशद्यः पितरं न वेद ॥२२॥  
 यद् गायत्रे अर्धं गायत्रमाहितं त्रैष्टुभाद् वा त्रैष्टुभं निरतक्षत ।  
 यद् वा जगज्जगत्याहितं पदं य इत् तद् विदुस्ते अमृतत्वमानशुः ॥२३॥  
 गायत्रेण प्रति मिमीते अर्कमर्केण साम त्रैष्टुभेन वाकम् ।  
 वाकेन वाकं द्विपदा चतुष्पदाऽक्षरेण मिमते सप्त वाणीः ॥२४॥  
 जगता सिन्धुं दिव्यस्तभायद् रथन्तरे सूर्यं पर्यपश्यत् ।  
 गायत्रस्य समिधस्तिस्र आहुस्ततो मन्वा प्र रिरिचे महित्वा ॥२५॥  
 उप ह्वये सुदुधां धेनुमेतां सुहस्तौ गोधुगुत दोहदेनाम् ।  
 श्रेष्ठं सुवं सविता साविषन्नोऽभीद्धो घर्मस्तदु षु प्र वोचम् ॥२६॥  
 हिङ्कृष्वती वसुपत्नी वसूनां वत्समिच्छन्ती मनसाभ्यागात् ।  
 दुहामश्विभ्यां पयो अन्येयं सा वर्धतां महते सौभगाय ॥२७॥  
 गौरमीमेदन्तु वत्सं मिषन्तं मूर्धानं हिङ्ङ्कृणोन्मातृवा उ ।  
 सृक्काणं घर्ममभि वावशाना मिमाति मायुं पयते पयोभिः ॥२८॥  
 अयं स शिङ्क्ते येन गौरमीवृता मिमाति मायुं ध्वसनावर्धं श्रिता ।  
 सा चित्तिभिर्नि हि चकार मर्त्यं विद्युद् भवन्ती प्रति व्रिमाँहत् ॥२९॥  
 अनच्छये तुरगातु जीवमेजद् ध्रुवं मध्य आ पस्त्यानाम् ।  
 जीवो मृतस्य चरति स्वधाभिरमर्त्यो मर्त्येना सयोनः ॥३०॥  
 अपश्यं गोपामनिपद्यमानमा च परां च पथिभिश्चरन्तम् ।  
 स सध्रीचीः स विषूचीर्वसान आ वरीवर्ति भुवनेष्वन्तः ॥३१॥

य ईं चुकार न सो अस्य वेदं य ईं ददर्श हिरुगिन्नु तस्मात् ।  
 स मातुर्योना परिवीतो अन्तर्बहुप्रजा निर्ऋतिमा विवेश ॥३२॥  
 बौमे पिता जनिता नाभिरत्र बन्धुर्मे माता पृथिवी महीयम् ।  
 उत्तानयोश्चम्बो ३ र्योनिरन्तरत्रा पिता दुहितुर्गर्भमाधात् ॥३३॥  
 पृच्छामि त्वा परमन्तं पृथिव्याः पृच्छामि यत्र भुवनस्य नाभिः ।  
 पृच्छामि त्वा वृष्णो अश्वस्य रेतः पृच्छामि वाचः परमं व्योम ॥३४॥  
 इयं वेदिः परो अन्तः पृथिव्या अयं यज्ञो भुवनस्य नाभिः ।  
 अयं सोमो वृष्णो अश्वस्य रेतो ब्रह्मायं वाचः परमं व्योम ॥३५॥  
 सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मणि ।  
 ते धीतिभिर्मनसा ते विपश्चितः परिभुवः परि भवन्ति विश्वतः ॥३६॥  
 न वि जानामि यदि वेदमस्मि निण्यः संनद्धो मनसा चरामि ।  
 यदा मार्गन् प्रथमजा ऋतस्यादिद् वाचो अश्नुव भागमस्याः ॥३७॥  
 अपाङ् प्राडैति स्वधया गृभीतोऽमृत्यो मर्त्येना सयोनिः ।  
 ता शश्वन्ता विष्वचाना वियन्ता न्य १ न्यं चिक्युर्न निचिक्युर्न्यम् ॥३८॥  
 ऋचो अक्षरे परमे व्योमन् यस्मिन् देवा अधि विश्वे निषेदुः ।  
 यस्तन्न वेद किमुचा करिष्यति य इत् तद् विदुस्त इमे समासते ॥३९॥  
 सुयवसाद् भगवती हि भूया अथो वयं भगवन्तः स्याम ।  
 अद्धि तृणमच्ये विश्वदानीं पिब शुद्धमुदकमाचरन्ती ॥४०॥  
 गौरीर्मिमाय सलिलानि तक्षत्येकपदी द्विपदी सा चतुष्पदी ।  
 अष्टापदी नवपदी बभूवुषी सहस्राक्षरा परमे व्योमन् ॥४१॥  
 तस्याः समुद्रा अधि वि क्षरन्ति तेन जीवन्ति प्रदिशश्चतस्रः ।  
 ततः क्षरत्यक्षरं तद् विश्वमुप जीवति ॥४२॥  
 शकमयं धूममारदपश्यं विष्वक्ता पुर एनावरेण ।  
 उक्षाणं पृश्निमपचन्त वीरास्तानि धर्माणि प्रथमान्यासन् ॥४३॥



त्रयः केशिनं ऋतुथा वि चक्षते संवत्सरे वपत् एक एषाम् ।  
 विश्वमेको अमि चष्टे शचीभिर्घ्राजिरेकस्य ददृशे न रूपम् ॥४४॥  
 चत्वारि वाक् परिमिता पदानि तानि विदुर्ब्राह्मणा ये मनीषिणः ।  
 गुहा त्रीणि निहिता नेङ्गयन्ति तुरीयं वाचो मनुष्या वदन्ति ॥४५॥  
 इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।  
 एकं सद् विप्रा बहुधा वदन्त्यग्नि यमं मातरिश्वानमाहुः ॥४६॥  
 कृष्णं नित्यान् हरयः सुपर्णा अपो वसाना दिवमुत्पतन्ति ।  
 त आववृत्रन्तसर्दनादृतस्यादिद् घृतेन पृथिवी व्युद्यते ॥४७॥  
 द्वादश प्रधयश्चक्रमेकं त्रीणि नभ्यानि क उ तच्चिकेत ।  
 तस्मिन्त्साकं त्रिशता न शङ्कवोऽर्पिताः षष्टिर्न चलाचलासः ॥४८॥  
 यस्ते स्तनः शशयो यो मयोभूर्येन विश्वा पुष्यसि वार्याणि ।  
 यो रत्नधा वसुविद् यः सुदत्रः सरस्वति तमिह धातवे कः ॥४९॥  
 यज्ञेन यज्ञमयजन्त देवास्तानि धर्माणि प्रथमान्यासन् ।  
 ते ह नाकं महिमानः सचन्त यत्र पूर्वं साध्याः सन्ति देवाः ॥५०॥  
 समानमेतदुदकमुच्चैत्यव चाहभिः ।  
 भूर्मि पर्जन्या जिन्वन्ति दिवं जिन्वन्त्यग्नयः ॥५१॥  
 दिव्यं सुपर्णं वायसं बृहन्तमपां गर्भं दर्शतमोषधीनाम् ।  
 अभीपतो वृष्टिर्भिस्तर्पयन्तं सरस्वन्तमवसे जोहवीमि ॥५२॥

[ ३ ]

भाववृत्तम्<sup>१</sup> ।

प्रजापतिः (परमेष्ठी) ।

ऋ १०, १२९

नासदासीनो सदासीत् तदानीं नासीद्रजो नो व्योमा परो यत् ।  
 किमावरीवः कुह कस्य शर्मन्नम्भः किमासीद्रहंनं गभीरम् ॥ १ ॥  
 न मृत्युरासीदमृतं न तर्हि न रात्र्या अहं आसीत् प्रकेतः ।  
 आनीदवातं स्वधया तदेकं तस्माद्भान्यन्न पुरः किं चनास ॥ २ ॥

<sup>१</sup>) = सृष्टिरहस्यम् ।

तम आसीत् तमसा गूळहमेऽप्रकेतं सलिलं सर्वमा इदम् ।  
 तुच्छेनाभ्वर्पितं यदासीत् तर्पस्तन्महिनाजायतैकम् ॥ ३ ॥  
 कामस्तदग्रे समवर्तताधि मनसो रेतः प्रथमं यदासीत् ।  
 सतो बन्धुमसति निर्विन्दन् हृदि प्रतीष्या कवयो मनीषा ॥ ४ ॥  
 तिरश्चीनो विततो रुश्मिरेषामधः स्विदासीदुपरि स्विदासीत् ।  
 रेतोधा आसन् महिमान आसन् त्वधा अवस्तात् प्रयतिः पुरस्तात् ॥ ५ ॥  
 को अद्वा वेद क इह प्रवोचत् कुत आजाता कुत इयं विसृष्टिः ।  
 अर्वाग्देवा अस्य विसर्जनेनाऽथा को वेद यत आबभूव ॥ ६ ॥  
 इयं विसृष्टिर्यत आबभूव यदि वा दधे यदि वा न ।  
 यो अस्याध्यक्षः परमे व्योमन् त्सो अङ्ग वेद यदि वा न वेद ॥ ७ ॥

[ ४ ]

भाववृत्तम्<sup>a</sup> ।

यमी (वैवस्वती) ।

ऋ १०, १५४

सोम एकेभ्यः पवते घृतमेक उपासते ।  
 येभ्यो मधु प्रधावति ताँश्चिदेवापि गच्छतात् ॥ १ ॥  
 तर्पसा ये अनाधृष्यास्तर्पसा ये स्वर्ग्ययुः ।  
 तपो ये चक्रिरे महस्ताँश्चिदेवापि गच्छतात् ॥ २ ॥  
 ये युध्यन्ते प्रधनेषु शूरासो ये तनूत्यजः ।  
 ये वा सहस्रदक्षिणास्ताँश्चिदेवापि गच्छतात् ॥ ३ ॥  
 ये चित् पूर्वं ऋतुसाप ऋतावान् ऋतावृधः ।  
 पितृन् तर्पस्वतो यमस्ताँश्चिदेवापि गच्छतात् ॥ ४ ॥  
 सहस्रणीथाः कवयो ये गोपायन्ति सूर्यम् ।  
 ऋषीन् तर्पस्वतो यम तपोजाँ अपि गच्छतात् ॥ ५ ॥

<sup>a</sup>) = अमुत्र पुण्या गतयः ।

[ ५ ]

भाववृत्तम्<sup>a</sup> । अघमर्षणः (माधुच्छन्दसः) । ऋ १०, १९०

ऋतं च सत्यं चाभीद्धात् तपसोऽर्घ्यजायत ।  
ततो रात्र्यजायत ततः समुद्रो अर्णवः ॥१॥  
समुद्रादर्णवादधि संवत्सरो अजायत ।  
अहोरात्राणि विदधद् विश्वस्य मिषतो वशी ॥२॥  
सूर्याच्चन्द्रमसौ धाता यथापूर्वमकल्पयत् ।  
दिवं च पृथिवीं चान्तरिक्षमथो स्वः ॥३॥

[ ६ ]

पुरुषः ।

नारायणः ।

ऋ १०, १०

सहस्रशीर्षा पुरुषः सहस्राक्षः सहस्रपात् ।  
स भूमिं विश्वतो वृत्वाऽत्यतिष्ठदशाङ्गुलम् ॥ १ ॥  
पुरुष एवेदं सर्वं यद् भूतं यच्च भव्यम् ।  
उतामृतत्वस्येशानो यदन्नेनातिरोहति ॥ २ ॥  
एतावानस्य महिमाऽतो ज्यायाँश्च पूरुषः ।  
पादोऽस्य विश्वा भूतानि त्रिपादस्यामृतं दिवि ॥ ३ ॥  
त्रिपादूर्ध्व उदैत् पुरुषः पादोऽस्येहाभवत् पुनः ।  
ततो विष्वङ् व्यक्रामत् साशनानशने अभि ॥ ४ ॥  
तस्माद्विराळजायत विराजो अधि पूरुषः ।  
स जातो अत्यरिच्यत पश्चाद् भूमिमथो पुरः ॥ ५ ॥  
यत् पुरुषेण हविषा देवा यज्ञमर्तन्वत ।  
वसन्तो अस्यासीदाज्यं ग्रीष्म इध्मः शरद्धविः ॥ ६ ॥

<sup>a</sup>) = सष्टिक्रमः ।

तं यज्ञं बर्हिषि प्रौक्षन् पुरुषं जातमग्रतः ।  
 तेन देवा अयजन्त साध्या ऋषयश्च ये ॥ ७ ॥  
 तस्माद्यज्ञात् सर्वहुतः संभृतं पृषदाज्यम् ।  
 पशून् ताँश्चक्रे वायुर्व्यानारुण्यान् ग्राम्याश्च ये ॥ ८ ॥  
 तस्माद् यज्ञात् सर्वहुत ऋचः सामानि जज्ञिरे ।  
 छन्दांसि जज्ञिरे तस्माद्यजुस्तस्मादजायत ॥ ९ ॥  
 तस्मादश्वा अजायन्त ये के चोभयार्दतः ।  
 गावो ह जज्ञिरे तस्मात् तस्माज्जाता अजावयः ॥ १० ॥  
 यत् पुरुषं व्यदधुः कतिधा व्यकल्पयन् ।  
 मुखं किमस्य कौ बाहू का ऊरू पादा उच्येते ॥ ११ ॥  
 ब्राह्मणोऽस्य मुखमासीद्बाहू राजन्यः कृतः ।  
 ऊरू तदस्य यद्वैश्यः पद्भ्यां शूद्रो अजायत ॥ १२ ॥  
 चन्द्रमा मनसो जातश्चक्षोः सूर्यो अजायत ।  
 मुखादिन्द्रश्चाग्निश्च प्राणाद्वायुरजायत ॥ १३ ॥  
 नाभ्या आसीदन्तरिक्षं शीर्ष्णो द्यौः समवर्तत ।  
 पद्भ्यां भूमिर्दिशः श्रोत्रात् तथा लोको अकल्पयन् ॥ १४ ॥  
 सप्तास्यासन् परिधयस्त्रिः सप्त समिधः कृताः ।  
 देवा यद्यज्ञं तैन्वाना अबध्नन् पुरुषं पुशुम् ॥ १५ ॥  
 युञ्जेन यज्ञमयजन्त देवास्तानि धर्माणि प्रथमान्यासन् ।  
 ते ह नाकं महिमानः सचन्त यत्र पूर्वे साध्याः सन्ति देवाः ॥ १६ ॥

## अथर्ववेदः

[ १ ]

अग्निः ।

शौनकः ।

अ २, ६

समास्त्वाग्न ऋतवो वर्धयन्तु संवत्सरा ऋषयो यानि सत्वा ।  
सं दिव्येन दीदिहि रोचनेन विश्वा आ भाहि प्रदिशश्चतस्रः ॥ १ ॥  
सं चेध्यस्वाग्ने प्र च वर्धयेममुच्च तिष्ठ महते सौभगाय ।  
मा ते रिषन्नुपसत्तारो अग्ने ब्रह्माणस्ते यशसः सन्तु मान्ये ॥ २ ॥  
त्वामग्ने वृणते ब्राह्मणा इमे शिवो अग्ने संवरणे भवानः ।  
सपत्नहाग्ने अभिमातिजिह्वस्वे गये जागृह्यप्रयुच्छन् ॥ ३ ॥  
क्षत्रेणाग्ने स्वेन सं रभस्व मित्रेणाग्ने मित्रधा यतस्व ।  
सजातानां मध्यमेष्टा राज्ञामग्ने विहव्यो दीदिहीह ॥ ४ ॥  
अति निहो अति सृधोऽत्यचितीरति द्विषः ।  
विश्व ह्यग्ने दुरिता तर त्वमथास्मभ्यं सहवीरं रयिं दाः ॥ ५ ॥

[ २ ]

द्यावापृथिवी<sup>१</sup> ।

अथर्वा ।

अ ६, ४०

अभयं द्यावापृथिवी इहास्तु नोऽभयं सोमः सविता नः कृणोतु ।  
अभयं नोऽस्तुर्व<sup>१</sup> अन्तरिक्षं सप्तऋषीणां च हविषामभयं नो अस्तु ॥ १ ॥  
अस्मै ग्रामाय प्रदिशश्चतस्र ऊर्जं सुभूतं स्वास्ति सविता नः कृणोतु ।  
अशत्रिबन्धो अभयं नः कृणोत्वन्यत्र राज्ञामभि यातु मन्युः ॥ २ ॥  
अनमित्रं नो अधरादनमित्रं न उत्तरात् ।  
इन्द्रानमित्रं नः पुराचदनमित्रं पुरस्कृधि ॥ ३ ॥

<sup>१</sup> १ द्यावापृथिवी, सोमः, सविता, अन्तरिक्षम्, सप्तऋषयः ; २ सविता, इन्द्रः ;  
३ इन्द्रः ।

[ ३ ]

चन्द्रमाः, विश्वे देवा वा<sup>१</sup> ।

शन्तातिः ।

अ ४, १३

उ॒त दे॒वा अ॒व॒हि॒तं दे॒वा उ॒न्न॒य॒था पु॒नः ।  
 उ॒ता॒ग॒श्च॒क्रु॒षं दे॒वा दे॒वा जी॒व॒य॒था पु॒नः ॥ १ ॥  
 द्वा॒वि॒मौ वा॒तौ वा॒त आ सि॒न्धो॒रा प॒राव॑तः ।  
 दक्षं॑ ते अ॒न्य आ॒वा॒तु व्य॑ ॥ न्यो वा॒तु य॒द्र॒पः ॥ २ ॥  
 आ वा॒त वा॒हि भेष॑जं वि वा॒त वा॒हि य॒द्र॒पः ।  
 त्वं हि वि॒श्वभेष॑ज दे॒वानां॑ दू॒त ई॒र्य॑से ॥ ३ ॥  
 त्रा॒य॒न्ता॒मिमं॑ दे॒वास्त्रा॒य॒न्तां म॒रु॒तां गु॒णाः ।  
 त्रा॒य॒न्तां वि॒श्वा भू॒तानि॑ यथा॒यम॑र॒पा अ॑सत् ॥ ४ ॥  
 आ त्वा॒गमं॑ श॒न्ता॒तिभि॑रथो अ॒रि॒ष्टना॑तिभिः ।  
 दक्षं॑ त उ॒ग्रमा॑भा॒रिषुं॑ प॒रा यक्ष॑मं सु॒वामि॑ ते ॥ ५ ॥  
 अ॒यं मे॒ ह॒स्तो भ॑ग॒वान॒यं मे॒ भ॑ग॒वत्तरः॑ ।  
 अ॒यं मे॒ वि॒श्वभेष॑जोऽयं शि॒वाभि॑म॒र्शनः॑ ॥ ६ ॥  
 ह॒स्ताभ्यां॑ द॒शशा॒खाभ्यां॑ जि॒ह्वा वा॒चः पु॒रो॒ग॒वी ।  
 अ॒ना॒म॒यि॒त्नुभ्यां॑ ह॒स्ताभ्यां॑ ताभ्यां॑ त्वाभि॑ मृ॒शाम॑सि ॥ ७ ॥

[ ४ ]

आयुः ।

ब्रह्मा ।

अ ८, २

आ र॒भस्वे॒माम॑मृ॒तस्य॑ इ॒नुष्टि॑मच्छिद्यमाना ज॒रद॑ष्टिरस्तु ते ।  
 अ॒सुं त आयुः॑ पु॒न॒रा भ॑रामि रज॒स्तमो॑ मोषं गा मा प्र मे॒ष्टाः ॥ १ ॥  
 जी॒वतां॑ ज्योति॒रभ्ये॒ह्यर्वा॑डा त्वा ह॒रामि॑ श॒तशो॑रदाय ।  
 अ॒व॒मु॒ञ्च॒न्मृत्यु॑पा॒शान॑शस्ति॒ द्राघी॑य आयुः प्र॒तरं॑ ते द॒धामि॑ ॥ २ ॥

<sup>१</sup>) १ देवाः ; २, ३ वातः ; ४ मरुतः ; ६, ७ हस्तः ।

वातांते प्राणमविदं सूर्याच्चक्षुरहं तव ।  
 यत्ते मनस्त्वयि तद्धारयामि सं विस्वाङ्गैर्वेदं जिह्याल्पन् ॥ ३ ॥  
 प्राणेन त्वा द्विपदां चतुष्पदामग्निमिव ज्ञातमभि सं धमामि ।  
 नमस्ते मृत्यो चक्षुषे नमः प्राणाय तेऽकरम् ॥ ४ ॥  
 अयं जीवतु मा मृतेमं समीरयामसि ।  
 कृणोम्यस्मै भेषजं मृत्यो मा पुरुषं वधीः ॥ ५ ॥  
 जीवलां नधारिषां जीवन्तीमोषधीमहम् ।  
 त्रायमाणां सहमानां सहस्वतीमिह हुवेऽस्मा अरिष्टतातये ॥ ६ ॥  
 अधि ब्रूहि मा रभथाः सृजेमं तवैव सन्तसर्वहाया इहास्तु ।  
 भवाशर्वौ मृडतं शर्म यच्छतमपासिध्यं दुरितं धत्तमायुः ॥ ७ ॥  
 अस्मै मृत्यो अधि ब्रूहीमं दयस्वोदितो यमेतु ।  
 अरिष्टः सर्वाङ्गः सुश्रुञ्जरसां शतहायन आत्मना भुजमश्नुताम् ॥ ८ ॥  
 देवानां हेतिः परि त्वा वृणक्तु पारयामि त्वा रजस उच्चा मृत्योरेपीपरम् ।  
 आरादग्निं क्रव्यादं निरूहं जीवातवे ते परिधिं दधामि ॥ ९ ॥  
 यत्ते नियानं रजसं मृत्यो अनवधर्ष्यम् ।  
 पथ इमं तस्माद्रक्षन्तो ब्रह्मास्मै वर्मं कृण्मसि ॥ १० ॥  
 कृणोमि ते प्राणापानौ जरां मृत्युं दीर्घमायुः स्वस्ति ।  
 वैवस्वतेन प्रहितान्यमदूतांश्चरतोऽपि सेधामि सर्वान् ॥ ११ ॥  
 आरादरातिं निरुहंति परो ग्राहिं क्रव्यादः पिशाचान् ।  
 रक्षो यत्सर्वं दुर्भुतं तत्तमं इवापि हन्मसि ॥ १२ ॥  
 अग्नेष्टे प्राणममृतादायुष्मतो वन्वे ज्ञातवैदसः ।  
 यथा न रिष्या अमृतः सज्जरसस्तत्ते कृणोमि तद् ते समृध्यताम् ॥ १३ ॥

शिवे ते स्तां द्यावापृथिवी असंतापे अभिश्रियौ ।  
 शं ते सूर्य आ तपतु शं वातो वातु ते हृदे ।  
 शिवा अभि क्षरन्तु त्वापो दिव्याः पर्यस्वतीः ॥१४॥

शिवास्ते सन्त्वोषधय उच्चाहार्पमर्धरस्या उत्तरां पृथिवीमभि ।  
 तत्र त्वादित्यौ रक्षतां सूर्याचन्द्रमसावुभा ॥१५॥

यत्ते वासः परिधानं यां नीविं कृणुपे त्वम् ।  
 शिवं ते तन्वे ३ तत्कृष्णः संस्पृशेऽदूररक्षणमस्तु ते ॥१६॥

यत्क्षुरेण मर्चयता सुतेजसा वप्ता वपसि केशस्मश्रु ।  
 शुभं मुखं मा न आयुः प्र मोषीः ॥१७॥

शिवौ ते स्तां व्रीहियवावन्न्यासावदोमधौ ।  
 एतौ यक्षं वि बाधेते एतौ मुञ्चतो अहंसः ॥१८॥

यदश्नासि यत् पिबसि धान्यं कृष्याः पर्यः ।  
 यदाद्यं १ यदनाद्यं सर्वं ते अन्नमविषं कृणोमि ॥१९॥

अहे च त्वा रात्रये चोभाभ्यां परि ददामसि ।  
 अरायेभ्यो जिघत्सुभ्य इमं मे परि रक्षत ॥२०॥

शतं तेऽयुतं हायनान् द्वे युगे त्रीणि चत्वारि कृष्णः ।  
 इन्द्राग्नी विश्वे देवास्तेऽनु मन्यन्तामहणीयमानाः ॥२१॥

शरदे त्वा हेमन्ताय वसन्ताय ग्रीष्माय परि ददामसि ।  
 वर्षाणि तुभ्यं स्योनानि येषु वर्धन्त ओषधीः ॥२२॥

मृत्युरीशे द्विपदां मृत्युरीशे चतुष्पदाम् ।  
 तस्मात्त्वां मृत्योर्गोपतेरुद्धरामि स मा बिभेः ॥२३॥

सोऽरिष्ट न मरिष्यसि न मरिष्यसि मा बिभेः ।  
 न वै तत्र म्रियन्ते नो यन्त्यधुमं तमः ॥२४॥



सर्वो वै तत्र जीवति गौरश्चः पुरुषः पशुः ।  
यत्रेदं ब्रह्म क्रियते परिधिर्जीविनाय कम् ॥२५॥  
परि त्वा पातु समानेभ्योऽभिचारात्सर्वन्धुभ्यः ।  
अमन्निर्भवामृतोऽतिजीवो मा ते हासिषुरसवः शरीरम् ॥२६॥  
ये मृत्यव एकशतं या नाष्टा अतितायाः ।  
मुञ्चन्तु तस्मात्त्वां देवा अग्नेर्वैश्वानरादधि ॥२७॥  
अग्नेः शरीरमसि पारयिष्णू रक्षोहासि सपत्नहा ।  
अथो अमीवचातनः पुतुद्रुर्नाम भेषजम् ॥२८॥

[ ५ ]

प्राणः<sup>a</sup> ।

ब्रह्मा ।

अ २, १५

यथा द्यौश्च पृथिवी च न बिभीतो न रिष्यतः ।  
एवा मे प्राण मा बिभेः ॥ १ ॥  
यथाहश्च रात्री च न बिभीतो न रिष्यतः ।  
एवा मे प्राण मा बिभेः ॥ २ ॥  
यथा सूर्यश्च चन्द्रश्च न बिभीतो न रिष्यतः ।  
एवा मे प्राण मा बिभेः ॥ ३ ॥  
यथा ब्रह्म च क्षत्रं च न बिभीतो न रिष्यतः ।  
एवा मे प्राण मा बिभेः ॥ ४ ॥  
यथा सत्यं चानृतं च न बिभीतो न रिष्यतः ।  
एवा मे प्राण मा बिभेः ॥ ५ ॥  
यथा भूतं च भव्यं च न बिभीतो न रिष्यतः ।  
एवा मे प्राण मा बिभेः ॥ ६ ॥

<sup>a</sup>) प्राणः, अपानः, आद्युः ।

[ ६ ]

आपः ।

शन्तातिः ।

अ १, ३३

हिरण्यवर्णाः शुचयः पावका यासु जातः सविता यास्वग्निः ।  
 या अग्निं गर्भं दधिरे सुवर्णास्ता न आपः शं स्योना भवन्तु ॥ १ ॥  
 यासां राजा वरुणो याति मध्ये सत्यानृते अवपश्यन् जनानाम् ।  
 या अग्निं गर्भं दधिरे सुवर्णास्ता न आपः शं स्योना भवन्तु ॥ २ ॥  
 यासां देवा दिवि कृष्वन्ति भक्षं या अन्तरिक्षे बहुधा भवन्ति ।  
 या अग्निं गर्भं दधिरे सुवर्णास्ता न आपः शं स्योना भवन्तु ॥ ३ ॥  
 शिवेन मा चक्षुषा पश्यतापः शिवया तन्वोप स्पृशत त्वचं मे ।  
 घृतश्चुतः शुचयो याः पावकास्ता न आपः शं स्योना भवन्तु ॥ ४ ॥

[ ७ ]

आपः ।

शन्तातिः ।

अ ६, २४

हिमवतः प्र स्रवन्ति सिन्धौ समह संगमः ।  
 आपो ह मह्यं तद्देवीर्दिदन् हृदयोतभेषजम् ॥ १ ॥  
 यन्मे अक्ष्योरोदिद्योत पाण्योः प्रपदोश्च यत् ।  
 आपस्तात्सर्वं निष्करन्भिषजां सुभिषक्तमाः ॥ २ ॥  
 सिन्धुपत्नीः सिन्धुराज्ञीः सर्वा या नृच १ स्थन ।  
 दत्त नस्तस्य भेषजं तेना वो भुनजामहै ॥ ३ ॥

[ ८ ]

इन्द्रः ।

अथर्वा ।

अ १, २१

स्वस्तिदा विशां पतिर्वृत्रहा विमृधो वृशी ।  
 वृषेन्द्रः पुर एतु नः सोमपा अभयंकरः ॥ १ ॥  
 वि न इन्द्र मृधो जहि नीचा यच्छ पृतन्यतः ।  
 अध्वमं गमया तमो यो अस्मौ अभिदासति ॥ २ ॥

वि रक्षो वि मृधो जहि वि वृत्रस्य हनू रुज ।  
 वि मन्युर्मिन्द्र वृत्रहन्मित्रस्याभिदासतः ॥ ३ ॥  
 अपेन्द्र द्विषतो मनोऽप जिज्यासतो वधम् ।  
 वि महच्छर्म यच्छ वरीयो यावया वधम् ॥ ४ ॥

[ ९ ]

ईर्ष्याविनाशनम् । अथर्वा । अ ६, १८  
 ईर्ष्याया ध्राजि प्रथमां प्रथमस्या उतापराम् ।  
 अग्निं हृदय्यं शोकं तं ते निर्वापयामसि ॥ १ ॥  
 यथा भूमिर्मृतमना मृतान्मृतमनस्तरा ।  
 यथोत ममृषो मन एवेष्योर्मृतं मनः ॥ २ ॥  
 अदो यत्ते हृदि श्रितं मनस्कं पतयिष्णुकम् ।  
 ततस्त ईर्ष्यां मुञ्चामि निरूष्माणं दत्तैरिव ॥ ३ ॥

[ १० ]

ऋणनिर्मोक्षः<sup>a</sup> । कौशिकः । अ ६, ११७  
 अपमित्यमप्रतीतं यदस्मि यमस्य येन बलिना चरामि ।  
 इदं तदग्रे अनुणो भवामि त्वं पाशान् विचृतं वेत्थ सर्वान् ॥ १ ॥  
 इहैव सन्तः प्रति दन्न एनज्जीवा जीवेभ्यो नि हराम एनत् ।  
 अपमित्य धान्यं यज्जघसाहमिदं तदग्रे अनुणो भवामि ॥ २ ॥  
 अनुणा अस्मिन्ननुणाः परस्मिन् तृतीये लोके अनुणाः स्याम ।  
 ये देवयानाः पितृयाणाश्च लोकाः सर्वान्पथो अनुणा आ क्षियेम ॥ ३ ॥

[ ११ ]

कामः<sup>b</sup> । अथर्वा । अ ९, २  
 कामो जज्ञे प्रथमो नैनं देवा आपुः पितरो न मर्याः ।  
 ततस्त्वमसि ज्यायान् विश्वहा महांस्तस्मै ते काम नम इत्कृणोमि ॥ १९ ॥

<sup>a</sup>) देवता— अग्निः ।

<sup>b</sup>) = मानसोत्साहरूपः ।

यावती द्यावापृथिवी वरिष्णा यावदार्पः सिष्यदुयविदग्निः ।  
 ततस्त्वमसि ज्यायान् विश्वहा महांस्तस्मै ते काम नम इत्कुणोमि ॥ २० ॥  
 यावतीर्दिशः प्रदिशो विष्वचीर्यावतीराशा अभिचक्षणा दिवः ।  
 ततस्त्वमसि ज्यायान् विश्वहा महांस्तस्मै ते काम नम इत्कुणोमि ॥ २१ ॥  
 यावतीर्भृङ्गा जत्वः कुरुरवो यावतीर्विधा वृक्षसर्प्योर्बभूवुः ।  
 ततस्त्वमसि ज्यायान् विश्वहा महांस्तस्मै ते काम नम इत्कुणोमि ॥ २२ ॥  
 ज्यायानिमिषतोऽसि तिष्ठतो ज्यायान्समुद्रादसि काम मन्यो ।  
 ततस्त्वमसि ज्यायान् विश्वहा महांस्तस्मै ते काम नम इत्कुणोमि ॥ २३ ॥  
 न वै वातश्चन काममाप्नोति नाग्निः सूर्यो नोत चन्द्रमाः ।  
 ततस्त्वमसि ज्यायान् विश्वहा महांस्तस्मै ते काम नम इत्कुणोमि ॥ २४ ॥  
 यास्ते शिवास्तन्वः काम भद्रा यार्भिः सत्यं भवति यद् वृणीषे ।  
 तामिष्टवमस्माँ अभिसंविशस्वान्यत्र पापीरप वेशया धियः ॥ २५ ॥

[ १२ ]

कालः ।

भृगुः ।

अ १९, ५३

कालो अश्नो वहति सप्तर्शिमः सहस्राक्षो अजरो भूरिरेताः ।  
 तमारोहन्ति कवयो विपश्चितस्तस्य चक्रा भुवनानि विश्वा ॥ १ ॥  
 सप्त चक्रान्वहति काल एष सप्तास्य नाभीरमृतं न्वक्षः ।  
 स इमा विश्वा भुवनान्यञ्जत्कालः स ईयते प्रथमो नु देवः ॥ २ ॥  
 पूर्णः कुम्भोऽर्घि काल आहितस्तं वै पश्यामो बहुधा नु सन्तः ।  
 स इमा विश्वा भुवनानि प्रत्यङ्कालं तमाहुः परमे व्योमिन् ॥ ३ ॥  
 स एव सं भुवनान्यामरत् स एव सं भुवनानि पयैत् ।  
 पिता सन्नभवत्पुत्र एषां तस्माद्वै नान्यत्परमस्ति तेजः ॥ ४ ॥  
 कालोऽमं दिवमजनयत्काल इमाः पृथिवीरुत ।  
 काले ह भुतं भव्यं चेष्टितं ह वि तिष्ठते ॥ ५ ॥

कालो भूतिर्मसृजत काले तपति सूर्यः ।  
 काले ह विश्वा भूतानि काले चक्षुर्वि पश्यति ॥ ६ ॥  
 काले मनः काले प्राणः काले नाम समाहितम् ।  
 कालेन सर्वा नन्दन्त्यागतेन प्रजा इमाः ॥ ७ ॥  
 काले तपः काले ज्येष्ठं काले ब्रह्म समाहितम् ।  
 कालो ह सर्वस्येश्वरो यः पितासीत्युजापतेः ॥ ८ ॥  
 तेनेषितं तेन जातं तदु तस्मिन्प्रतिष्ठितम् ।  
 कालो ह ब्रह्म भूत्वा विभर्ति परमेष्ठिनम् ॥ ९ ॥  
 कालः प्रजा असृजत कालो अग्रे प्रजापतिम् ।  
 स्वयंभूः कश्यपः कालात्तपः कालादजायत ॥ १० ॥

[ १३ ]

कालः ।

भृगुः ।

अ १९, ५४

कालादापः समभवन्कालाद् ब्रह्म तपो दिशः ।  
 कालेनोदैति सूर्यः काले नि विशते पुनः ॥ १ ॥  
 कालेन वातः पवते कालेन पृथिवी मही ।  
 द्यौर्मही काल आहिता ॥ २ ॥  
 कालो ह भूतं भव्यं च पुत्रो अजनयत्पुरा ।  
 कालादृचः समभवन् यजुः कालादजायत ॥ ३ ॥  
 कालो यज्ञं समैरयद् देवेभ्यो भागमक्षितम् ।  
 काले गन्धर्वाप्सरसः काले लोकाः प्रतिष्ठिताः ॥ ४ ॥  
 कालेऽयमङ्गिरा देवोऽथर्वा चार्धि तिष्ठतः ।  
 इमं च लोकं परमं च लोकं पुण्याश्च लोकान्विधृतीश्च पुण्याः ।  
 सर्वाल्लोकान्भजित्य ब्रह्मणा कालः स ईयते परमो नु देवः ॥ ५ ॥

[ १४ ]

गृहाः, वास्तोष्पतिः ।

ब्रह्मा ।

अ ७, ६०

ऊर्जं विभ्रद्वसुवर्निः सुमेधा अघोरेण चक्षुषा मित्रियेण ।  
 गृहानैर्मि सुमना वन्दमानो रमेध्वं मा विभीत मत् ॥ १ ॥  
 इमे गृहा मयोभुव ऊर्जस्वन्तः पर्यस्वन्तः ।  
 पूर्णा वामेन तिष्ठन्तस्ते नो जानन्वायतः ॥ २ ॥  
 येषामध्येति प्रवसन् येषु सौमनसो बृहः ।  
 गृहानुप हयामहे ते नो जानन्वायतः ॥ ३ ॥  
 उपहूता भूरिधनाः सखायः स्वादुसंमुदः ।  
 अक्षुध्या अतृष्या स्त गृहा मास्माद्विभीतन ॥ ४ ॥  
 उपहूता इह गाव उपहूता अजावर्यः ।  
 अथो अन्नस्य कीलाल उपहूतो गृहेषु नः ॥ ५ ॥  
 सुसृतावन्तः सुभगा इरावन्तो हसामुदाः ।  
 अतृष्या अक्षुध्या स्त गृहा मास्माद्विभीतन ॥ ६ ॥  
 इहैव स्त मानु गात विश्वा रूपाणि पुष्यत ।  
 ऐष्यामि भद्रेणा सह भूयांसो भवता मया ॥ ७ ॥

[ १५ ]

चन्द्रमाः<sup>१</sup> ।

ब्रह्मा ।

अ ६, ४१

मनसे चेतसे धिय आकूतय उत चित्तये ।  
 मत्तै श्रुताय चक्षसे विधेम हविषा वयम् ॥ १ ॥  
 अपानाय व्यानाय प्राणाय भूरिधायसे ।  
 सरस्वत्या उरुव्यचे विधेम हविषा वयम् ॥ २ ॥  
 मा नो हासिषुर्ऋषयो दैव्या ये तनूपा ये नस्तन्वस्तनूजाः ।  
 अमर्त्या मर्त्या<sup>१</sup> अभि नः सचध्वमायुर्धत्त प्रतरं जीवसे नः ॥ ३ ॥

<sup>१</sup>) चन्द्रमाः; २ सरस्वती; ३ दैव्या ऋषयः ।

[ १६ ]

पर्यस्वान्<sup>a</sup> ।

भृगुः ।

अ ३, २४

पर्यस्वतीरोषधयः पर्यस्वन्मामकं वचः ।  
 अथो पर्यस्वतीनामा भेरेऽहं सहस्रशः ॥ १ ॥  
 वेदाहं पर्यस्वन्तं चकार धान्यं बहु ।  
 संभृत्वा नाम यो देवस्तं वयं हवामहे योयो अयज्वनो गृहे ॥ २ ॥  
 इमा याः पञ्च प्रदिशो मानवीः पञ्च कृष्टयः ।  
 वृष्टे शापं नदीरिवेह स्फातिं समावहान् ॥ ३ ॥  
 उदुत्सं शतधारं सहस्रधारमाक्षितम् ।  
 एवास्माकेदं धान्यं सहस्रधारमाक्षितम् ॥ ४ ॥  
 शतहस्तं समाहरं सहस्रहस्तं सं किर ।  
 कृतस्य कार्यस्य चेह स्फातिं समावह ॥ ५ ॥  
 तिस्रो मात्रा गन्धर्वाणां चतस्रो गृहपत्न्याः ।  
 तासां या स्फातिमर्त्तमा तया त्वामि मृशामसि ॥ ६ ॥  
 उपोहश्च समूहश्च क्षत्तारौ ते प्रजापते ।  
 ताविहा वहतां स्फातिं बह्वं भूमानमाक्षितम् ॥ ७ ॥

[ १७ ]

परं ब्रह्म<sup>b</sup> ।

वेनः ।

अ २, १

वेनस्तर्पश्यत्परमं गुहा यद्यत्र विश्वं भवत्येकरूपम् ।  
 इदं पृथ्विरदुहज्जायमानाः स्वर्विदो अभ्युनूषत ब्राः ॥ १ ॥  
 प्र तद्वोचेदमृतस्य विद्वान् गन्धर्वो धाम परमं गुहा यत् ।  
 त्रीणि पदानि निहिता गुहास्य यस्तानि वेद स पितृष्वितासव् ॥ २ ॥

<sup>a</sup>) देवता— वनस्पतिः, प्रजापतिः । <sup>b</sup>) = तत्सदेकरूपम् ।

स नः पिता जनिता स उत बन्धुर्धर्मानि वेद भुवनानि विश्वा ।  
 यो देवानां नामध एक एव तं संप्रश्नं भुवना यन्ति सर्वा ॥ ३ ॥  
 परि द्यावापृथिवी सुद्य आयमुपातिष्ठे प्रथमजामृतस्य ।  
 वाचमिव वृत्तरि भुवनेष्टा धास्युरेष नन्वेष्टो अग्निः ॥ ४ ॥  
 परि विश्वा भुवनान्यायमृतस्य तन्तुं विततं दृशे कम् ।  
 यत्र देवा अमृतमानशानाः समाने योनावच्यैर्यन्त ॥ ५ ॥

[ १८ ]

परं ब्रह्म (पुरुषः) ।

नारायणः ।

अ १०, २

केन श्रोत्रियमाप्नोति केनेमं परमेष्ठिनम् ।  
 केनेममग्निं पूरुषः केन संवत्सरं ममे ॥ २० ॥  
 ब्रह्म श्रोत्रियमाप्नोति ब्रह्मेमं परमेष्ठिनम् ।  
 ब्रह्मेममग्निं पूरुषो ब्रह्म संवत्सरं ममे ॥ २१ ॥  
 केन देवाँ अनु क्षियति केन दैवजनीर्विशः ।  
 केनेदमन्यन्नक्षत्रं केन सत्क्षत्रमुच्यते ॥ २२ ॥  
 ब्रह्म देवाँ अनु क्षियति ब्रह्म दैवजनीर्विशः ।  
 ब्रह्मेदमन्यन्नक्षत्रं ब्रह्म सत्क्षत्रमुच्यते ॥ २३ ॥  
 केनेयं भूमिर्विहिता केन द्यौरुत्तरा हिता ।  
 केनेदमूर्ध्वं तिर्यक् चान्तरिक्षं व्यचो हितम् ॥ २४ ॥  
 ब्रह्मणा भूमिर्विहिता ब्रह्म द्यौरुत्तरा हिता ।  
 ब्रह्मेदमूर्ध्वं तिर्यक् चान्तरिक्षं व्यचो हितम् ॥ २५ ॥  
 मूर्धानमस्य संसीव्यार्थवा हृदयं च यत् ।  
 मस्तिष्कादूर्ध्वः प्रैर्यत्पर्वमानोऽधि शीर्षतः ॥ २६ ॥



तद्वा अथर्वणः शिरो देवकोशः समुब्जितः ।  
 तत्प्राणो अभि रक्षति शिरो अन्नमथो मर्नः ॥ २७ ॥  
 ऊर्ध्वो नु सृष्टास्तिर्यङ् नु सृष्टाः सर्वा दिशः पुरुष आब्रूवाँ ३ ।  
 पुरं यो ब्रह्मणो वेद यस्याः पुरुष उच्यते ॥ २८ ॥  
 यो वै तां ब्रह्मणो वेदामृतेनावृतां पुरम् ।  
 तस्मै ब्रह्म च ब्राह्मश्च चक्षुः प्राणं प्रजां ददुः ॥ २९ ॥  
 न वै तं चक्षुर्जहाति न प्राणो जरसः पुरा ।  
 पुरं यो ब्रह्मणो वेद यस्याः पुरुष उच्यते ॥ ३० ॥  
 अष्टाचक्रा नवद्वारा देवानां पूरयोध्या ।  
 तस्यां हिरण्ययः कोशः स्वर्गो ज्योतिषावृतः ॥ ३१ ॥  
 तस्मिन्हिरण्यये कोशे त्र्युरे त्रिप्रतिष्ठिते ।  
 तस्मिन् यद्यक्षमात्मन्वत्तद्वै ब्रह्मविदो विदुः ॥ ३२ ॥  
 प्रभार्जमानां हरिणीं यशसा संपरीवृताम् ।  
 पुरं हिरण्ययीं ब्रह्मा विवेशापराजिताम् ॥ ३३ ॥

[ १९ ]

परं ब्रह्म<sup>१</sup> ।

अथर्वा ।

अ १०,७

कस्मिन्नङ्गे तपो अस्याधि तिष्ठति कस्मिन्नङ्गे ऋतमस्याध्याहितम् ।  
 क्व व्रतं क्व श्रद्धास्य तिष्ठति कस्मिन्नङ्गे सत्यमस्य प्रतिष्ठितम् ॥ १ ॥  
 कस्मादङ्गादीप्यते अग्निरस्य कस्मादङ्गात्पवते मातरिश्वा ।  
 कस्मादङ्गाद्विमिमीतेऽधि चन्द्रमा मह स्कम्भस्य मिमानो अङ्गम् ॥ २ ॥  
 कस्मिन्नङ्गे तिष्ठति भूमिरस्य कस्मिन्नङ्गे तिष्ठत्यन्तरिक्षम् ।  
 कस्मिन्नङ्गे तिष्ठत्याहिता द्यौः कस्मिन्नङ्गे तिष्ठत्युत्तरं दिवः ॥ ३ ॥

क१ प्रेप्सन् दीप्यत ऊर्ध्वो अग्निः क१ प्रेप्सन् पवते मातरिश्वा ।  
 यत्र प्रेप्सन्तीरभियन्त्यावृतः स्कम्भं तं ब्रूहि कतमः स्विदेव सः ॥ ४ ॥  
 क१ धिमासाः क१ यन्ति मासाः संवत्सरेण सह संविदानाः ।  
 यत्र यन्त्युतवो यत्रार्तवाः स्कम्भं तं ब्रूहि कतमः स्विदेव सः ॥ ५ ॥  
 क१ प्रेप्सन्ती युवती विरूपे अहोरात्रे द्रवतः संविदाने ।  
 यत्र प्रेप्सन्तीरभियन्त्यार्पः स्कम्भं तं ब्रूहि कतमः स्विदेव सः ॥ ६ ॥  
 यस्मिन्स्तब्ध्वा प्रजापतिर्लोकान्तर्वा<sup>५</sup> आधारयत् ।  
 स्कम्भं तं ब्रूहि कतमः स्विदेव सः ॥ ७ ॥  
 यत्परममवमं यच्च मध्यमं प्रजापतिः ससृजे विश्वरूपम् ।  
 कियता स्कम्भः प्र विवेश तत्र यन्न प्राविशाक्तियत्तद्भव ॥ ८ ॥  
 कियता स्कम्भः प्र विवेश भूतं कियद्भविष्यदन्वाशयेऽस्य ।  
 एकं यदङ्गमकृणोत्सहस्रधा कियता स्कम्भः प्र विवेश तत्र ॥ ९ ॥  
 यत्र लोकांश्च कोशांश्चापो ब्रह्म जना विदुः ।  
 असच्च यत्र सच्चान्त स्कम्भं तं ब्रूहि कतमः स्विदेव सः ॥ १० ॥  
 यत्र तपः पराक्रम्य ब्रतं धारयत्युत्तरम् ।  
 ऋतं च यत्र श्रद्धा चापो ब्रह्म समाहिताः स्कम्भं तं ब्रूहि कतमः  
 स्विदेव सः ॥ ११ ॥  
 यस्मिन् भूमिर्न्तरिक्षं द्यौर्यस्मिन् अध्याहिता ।  
 यत्राग्निश्चन्द्रमाः सूर्यो वातस्तिष्ठन्त्यार्पिताः स्कम्भं तं ब्रूहि कतमः  
 स्विदेव सः ॥ १२ ॥  
 यस्य त्रयस्त्रिंशद् देवा अङ्गे सर्वे समाहिताः ।  
 स्कम्भं तं ब्रूहि कतमः स्विदेव सः ॥ १३ ॥  
 यत्र ऋषयः प्रथमजा ऋचः साम यजुर्मही ।  
 एकर्षिर्यस्मिन्नार्पितः स्कम्भं तं ब्रूहि कतमः स्विदेव सः ॥ १४ ॥

यत्रामृतं च मृत्युश्च पुरुषेऽधि समाहिते ।

समुद्रो यस्य नाड्यः पुरुषेऽधि समाहिताः स्कम्भं तं  
ब्रूहि कतमः स्विदेव सः ॥ १५ ॥

यस्य चतस्रः प्रदिशो नाड्यः स्तिष्ठन्ति प्रथमाः ।

यज्ञो यत्र पराक्रान्तः स्कम्भं तं ब्रूहि कतमः स्विदेव सः ॥ १६ ॥

ये पुरुषे ब्रह्म विदुस्ते विदुः परमेष्ठिनम् ।

यो वेदं परमेष्ठिनं यश्च वेदं प्रजापतिम् ॥

ज्येष्ठं ये ब्राह्मणं विदुस्ते स्कम्भमनुसंविदुः ॥ १७ ॥

यस्य शिरो वैश्वानरश्चक्षुराङ्गिरसोऽभवन् ।

अङ्गानि यस्य यातवः स्कम्भं तं ब्रूहि कतमः स्विदेव सः ॥ १८ ॥

यस्य ब्रह्म मुखमाहुर्जिह्वा मधुकशामुत ।

विराजमूधो यस्याहुः स्कम्भं तं ब्रूहि कतमः स्विदेव सः ॥ १९ ॥

यस्मादृचो अपातक्षन् यजुर्यस्मादपाकषन् ।

सामानि यस्य लोमान्यथर्वाङ्गिरसो मुखं

स्कम्भं तं ब्रूहि कतमः स्विदेव सः ॥ २० ॥

असच्छाखां प्रतिष्ठन्तीं परममिव जना विदुः ।

उतो सन्मन्यन्तेऽवरे ये ते शाखामुपासते ॥ २१ ॥

यत्रादित्याश्च रुद्राश्च वसवश्च समाहिताः ।

भूतं च यत्र भव्यं च सर्वे लोकाः प्रतिष्ठिताः स्कम्भं

तं ब्रूहि कतमः स्विदेव सः ॥ २२ ॥

यस्य त्रयस्त्रिंशद्देवा निधिं रक्षन्ति सर्वदा ।

निधिं तमद्य को वेदं यं देवा अभिरक्षथ ॥ २३ ॥

यत्र देवा ब्रह्मविदो ब्रह्म ज्येष्ठमुपासते ।

यो वै तान्विद्याप्रत्यक्षं स ब्रह्मा वेदिता स्यात् ॥ २४ ॥

बृहन्तो नाम ते देवा येऽस्ततः परि जज्ञिरे ।  
 एकं तदङ्गं स्कम्भस्यासदाहुः पुरो जनाः ॥ २५ ॥  
 यत्र स्कम्भः प्रजनयन् पुराणं व्यवर्तयत् ।  
 एकं तदङ्गं स्कम्भस्य पुराणमनुसंविदुः ॥ २६ ॥  
 यस्य त्रयस्त्रिंशद्देवा अङ्गे गात्रा विभेजिरे ।  
 तान्वै त्रयस्त्रिंशद्देवानेकै ब्रह्मविदो विदुः ॥ २७ ॥  
 हिरण्यगर्भं परममनत्युद्यं जना विदुः ।  
 स्कम्भस्तदग्रे प्रासिञ्चद्विरण्यं लोके अन्तरा ॥ २८ ॥  
 स्कम्भे लोकाः स्कम्भे तपः स्कम्भेऽध्युतमाहितम् ।  
 स्कम्भे त्वा वेद प्रत्यक्षमिन्द्रे सर्वं समाहितम् ॥ २९ ॥  
 इन्द्रे लोका इन्द्रे तप इन्द्रेऽध्युतमाहितम् ।  
 इन्द्रं त्वा वेद प्रत्यक्षं स्कम्भे सर्वं प्रतिष्ठितम् ॥ ३० ॥  
 नाम नाम्ना जोहवीति पुरा सूर्यात्पुरोपसः ।  
 यदजः प्रथमं संबभूव स ह तत्स्वराज्यमियाय  
 यस्मान्नान्यत्परमस्ति भूतम् ॥ ३१ ॥  
 यस्य भूमिः प्रमान्तरिक्षमुतोदरम् ।  
 दिवं यश्चक्रे मूर्धानं तस्मै ज्येष्ठाय ब्रह्मणे नमः ॥ ३२ ॥  
 यस्य सूर्यश्चक्षुश्चन्द्रमाश्च पुनर्णवः ।  
 अग्निं यश्चक्र आस्यं तस्मै ज्येष्ठाय ब्रह्मणे नमः ॥ ३३ ॥  
 यस्य वातः प्राणापानौ चक्षुरङ्गिरसोऽर्भवन् ।  
 दिशो यश्चक्रे प्रज्ञानी तस्मै ज्येष्ठाय ब्रह्मणे नमः ॥ ३४ ॥  
 स्कम्भो दाधार द्यावापृथिवी उभे इमे स्कम्भो दाधारोर्वीन्तरिक्षम् ।  
 स्कम्भो दाधार प्रदिशः षडुर्वीः स्कम्भ इदं विश्वं भुवन्मा विवेश ॥ ३५ ॥  
 यः श्रमात्तपसो जातो लोकान्सर्वान्त्समानुशे ।  
 सोमं यश्चक्रे केवलं तस्मै ज्येष्ठाय ब्रह्मणे नमः ॥ ३६ ॥

कथं वातो नेल्यति कथं न रमते मनः ।  
 किमपः सत्यं प्रेप्सन्तीनेल्यन्ति कदा चन ॥३७॥  
 महद्यक्षं भुवनस्य मध्ये तपसि क्रान्तं सलिलस्य पुष्टे ।  
 तस्मिन् छ्यन्ते य उ के च देवा वृक्षस्य स्कन्धः परित इव शाखाः ॥३८॥  
 यस्मै हस्ताभ्यां पादाभ्यां वाचा श्रोत्रेण चक्षुषा ।  
 यस्मै देवाः सदा बलिं प्रयच्छन्ति विमितेऽर्मितं स्कम्भं तं ब्रूहि  
 कतमः खिदेव सः ॥३९॥  
 अप तस्य हतं तमो व्यावृत्तः स पाप्मना ।  
 सर्वाणि तस्मिन् ज्योतीषि यानि त्रीणि प्रजापतौ ॥४०॥  
 यो वेतसं हिरण्ययं तिष्ठन्तं सलिले वेद ।  
 स वै गुह्यः प्रजापतिः ॥४१॥  
 तन्त्रमेकै युवती विरूपे अभ्याक्रामं वयतः षण्मयूखम् ।  
 प्रान्या तन्त्रंस्तिरते धत्ते अन्या नाप वृज्जाते न गमातो अन्तम् ॥४२॥  
 तयोरुहं परिनृत्यन्योरिव न वि जानामि यतरा पुरस्तात् ।  
 पुमानेनद्वयत्युद्गृणन्ति पुमानेनद्वि जभाराधि नाकै ॥४३॥  
 इमे मयूखा उप तस्तभुर्दिवं सामानि चक्रुस्तसराणि वातवे ॥४४॥

[ २० ]

परं ब्रह्म<sup>१</sup> ।

कुत्सः ।

अ १०,८

यो भूतं च भव्यं च सर्वं यश्चाधितिष्ठति ।  
 स्वर्गस्य च केवलं तस्मै ज्येष्ठाय ब्रह्मणे नमः ॥ १ ॥  
 स्कम्भेनेमे विष्टमिते द्यौश्च भूमिश्च तिष्ठतः ।  
 स्कम्भ इदं सर्वमात्मन्वद्यत्प्राणान्निमिषच्च यत् ॥ २ ॥  
 तिस्रो ह प्रजा अत्यायमायुन्यन्या अर्कमभितौऽविशन्त ।  
 बृहन् ह तस्थौ रजसो विमानो हरितो हरिणीराविवेश ॥ ३ ॥

<sup>१</sup>) = सर्वज्येष्ठभूतम् ।

द्वादश प्रथयश्चक्रमेकं त्रीणि नभ्यानि क उ तच्चिकेत ।  
तत्राहतास्त्रीणि शतानि शङ्कवः षष्टिश्च खीला अविचाचला ये ॥ ४ ॥

इदं सवितर्वि जानाहि षड् यमा एक एकजः ।  
तस्मिन्हापित्वमिच्छन्ते य एषामेक एकजः ॥ ५ ॥

आविः सन्निहितं गुहा जरन्नाम महत्पदम् ।  
तत्रेदं सर्वमापितमेजप्राणप्रतिष्ठितम् ॥ ६ ॥

एकचक्रं वर्तत एकनेमि सहस्राक्षरं प्र पुरो नि पश्चा ।  
अर्धेन विश्वं भुवनं जजान यदस्यार्धं कृतद्वभूव ॥ ७ ॥

पृच्छवाही बह्व्यग्रमेषां प्रष्टयो युक्ता अनुसंवहन्ति ।  
अयातमस्य ददृशे न यातं परं नेदीयोऽवरं दवीयः ॥ ८ ॥

तिर्यग्बिलश्चमस ऊर्ध्वबुध्नस्तस्मिन्यशो निहितं विश्वरूपम् ।  
तदासत् ऋषयः सप्त साकं ये अस्य गोपा महतो बभूवुः ॥ ९ ॥  
या पुरस्ताद्युज्यते या च पश्चाद्या विश्वतो युज्यते या च सर्वतः ।  
यया यज्ञः प्राङ् तायते तां त्वा पृच्छामि कतमा स ऋचाम् ॥ १० ॥

यदेजति पतति यच्च तिष्ठति प्राणदप्राणान्निमिषच्च यद् भुवत् ।  
तदाधार पृथिवी विश्वरूपं तत्संभूय भवत्येकमेव ॥ ११ ॥

अनुन्तं विततं पुरुत्रानुन्तमन्तवच्चा समन्ते ।  
ते नाकपालश्चरति विचिन्वन्विद्वान्भूतमुत भव्यमस्य ॥ १२ ॥

प्रजापतिश्चरति गर्भे अन्तरदृश्यमानो बहुधा वि जायते ।  
अर्धेन विश्वं भुवनं जजान यदस्यार्धं कृतमः स केतुः ॥ १३ ॥

ऊर्ध्वं भरन्तमुदकं कुम्भेनैवोदहार्यम् ।  
पश्यन्ति सर्वे चक्षुषा न सर्वे मनसा विदुः ॥ १४ ॥

दूरे पुर्णेन वसति दूर ऊनेन हीयते ।  
महद्यक्षं भुवनस्य मध्ये तस्मै बलि राष्ट्रभृतो भ्रान्ति ॥ १५ ॥

यतः सूर्य उदेत्यस्तं यत्र च गच्छति ।

तदेव मन्येऽहं ज्येष्ठं तदु नात्येति किं चन ॥ १६ ॥

ये अर्वाङ् मध्यं उत वा पुराणं वेदं विद्वांसमभितो वदन्ति ।

आदित्यमेव ते परि वदन्ति सर्वे अग्निं द्वितीयं त्रिवृतं च हंसम् ॥ १७ ॥

सहस्राह्वयं विर्यतावस्य पक्षौ हरेर्हंसस्य पततः स्वर्गम् ।

स देवान्सर्वानुरस्युपदद्य संपश्यन् याति भुवनानि विश्वा ॥ १८ ॥

सत्येनोर्ध्वस्तपति ब्रह्मणार्वाङ् वि पश्यति ।

प्राणेन तिर्यङ् प्राणति यस्मिन् ज्येष्ठमग्निं श्रितम् ॥ १९ ॥

यो वै ते विद्यादरणी याभ्यां निर्मथ्यते वसु ।

स विद्वान् ज्येष्ठं मन्येत स विद्याद् ब्राह्मणं महत् ॥ २० ॥

अपादग्रे समभवत्सो अग्रे स्वराभरत् ।

चतुष्पाद् भूत्वा भोग्यः सर्वमादत्त भोजनम् ॥ २१ ॥

भोग्यो भवदथो अन्नमदद्बहु ।

यो देवमुत्तारवन्तमुपासीतै सनातनम् ॥ २२ ॥

सनातनमेनमाहुरुताद्य स्यात्पुनर्णवः ।

अहोरात्रे प्र जायते अन्यो अन्यस्य रूपयोः ॥ २३ ॥

शतं सहस्रमयुतं न्यर्बुदमसंख्येयं स्वमस्मिन्निविष्टम् ।

तदस्य घन्यभिपश्यत एव तस्माद्देवो रोचत एष एतत् ॥ २४ ॥

बालादेकमणीयस्कमुतैकं नेव दृश्यते ।

ततः परिष्वर्जयसी देवता सा मम प्रिया ॥ २५ ॥

इयं कल्याण्यश्जरा मर्त्यस्यामृता गृहे ।

यस्मै कृता शये स यश्चकार जजार सः ॥ २६ ॥

त्वं स्त्री त्वं पुमानसि त्वं कुमार उत वा कुमारी ।

त्वं जीर्णो दण्डेन वञ्चसि त्वं जातो भवसि विश्वतौमुखः ॥ २७ ॥

उ॒तैषां पि॒तोत वा पु॒त्र ए॒षामु॒तैषां ज्ये॒ष्ठ उ॒त वा कनि॒ष्ठः ।  
 ए॒को ह दे॒वो म॒नसि॑ प्रवि॒ष्टः प्रथ॑मो जा॒तः स उ॒ गे॒र्भे अ॒न्तः ॥ २८ ॥  
 पूर्णा॑त्पूर्णमु॒दच॑ति पूर्णं पूर्णे॑न सि॒च्यते ।  
 उ॒तो तद॒द्य वि॒द्याम॒ यत॑स्तत्परि॒षिच्य॑ते ॥ २९ ॥  
 ए॒षा स॒नत्नी॑ स॒नमे॒व जा॒तैषा॑ पु॒राणी॑ परि॒ सर्वं॑ ब॒भूव॑ ।  
 म॒ही दे॒व्यु॒षसो॑ वि॒भाती॑ सै॒कैर्नै॒केन॑ मि॒षता॑ विच॒ष्टे ॥ ३० ॥  
 अवि॒र्वै नाम॑ दे॒वते॑र्तेना॒स्ते परी॑वृता ।  
 तस्या॑ रू॒पेणे॒मे वृ॒क्षा हरि॑ताः हरि॑तस्त्रजः ॥ ३१ ॥  
 अ॒न्ति स॒न्तं न ज॑हात्य॒न्ति स॒न्तं न प॑श्यति ।  
 दे॒वस्य॑ पश्य॒ काव्यं॑ न म॒मार॒ न जी॑र्यति ॥ ३२ ॥  
 अ॒पुर्वे॑ण॒षिता॑ वा॒चस्ता॑ व॒दन्ति॑ यथा॒यथ॑म् ।  
 व॒दन्ती॑र्यत्र॒ गच्छ॑न्ति॒ तदा॑हुर्ब्रा॒ह्मणं॑ म॒हत् ॥ ३३ ॥  
 यत्र॑ दे॒वाश्च॑ म॒नुष्या॑श्चि॒रा नाभा॑विव श्रि॒ताः ।  
 अ॒पां त्वा पु॒ष्पं पृ॒च्छामि॑ यत्र॒ तन्मा॑यया॒ हित॑म् ॥ ३४ ॥  
 येभि॒र्वाति॑ इ॒षितः॑ प्र॒वाति॑ ये द॒दन्ते॑ पञ्च दि॒शः स॒ध्रीचीः॑ ।  
 य आ॑हु॒तिम॒त्यम॑न्यन्त दे॒वा अ॒पां ने॒तारः॑ क॒तमे॑ त आ॒सन् ॥ ३५ ॥  
 इ॒मामै॑षां पृथि॒वीं वस्त॑ ए॒कोऽन्त॑रि॒क्षं पर्ये॑को ब॒भूव॑ ।  
 दि॒र्वमे॑षां द॒दते॑ यो वि॒धर्ता॑ वि॒श्वा आ॒शाः प्र॑ति र॒क्षन्त्ये॑कैः ॥ ३६ ॥  
 यो वि॒द्यात्सू॒त्रं वि॒ततं॑ यस्मि॒न्नोताः॑ प्र॒जा इ॒माः ।  
 सू॒त्रं सू॒त्रस्य॑ यो वि॒द्यात् स वि॒द्याद्ब्रा॒ह्मणं॑ म॒हत् ॥ ३७ ॥  
 वेदा॑हं सू॒त्रं वि॒ततं॑ यस्मि॒न्नोताः॑ प्र॒जा इ॒माः ।  
 सू॒त्रं सू॒त्रस्या॑हं वे॒दाथो॑ यद्ब्रा॒ह्मणं॑ म॒हत् ॥ ३८ ॥  
 यद॑न्तरा द्यावा॒पृथि॒वी अ॒ग्निरै॒न्द्रह॑न्वि॒श्वदा॒व्युः ।  
 यत्रा॑ति॒ष्ठन्नेक॑प॒त्नीः प॒रस्ता॑त् के॒वासी॑न्मा॒तरि॒श्वा त॒दानी॑म् ॥ ३९ ॥



अप्स्वासीन्मातरिष्वा प्रविष्टः प्रविष्टा देवाः सल्लिखन्यासन् ।  
 बृहन् हं तस्थौ रजसो विमानः पवमानो हरित आ विवेश ॥ ४० ॥  
 उत्तरेणेव गायत्रीममृतेऽधि वि चक्रमे ।  
 साम्ना ये सामं संविदुरजस्तुदृष्टो कः ॥ ४१ ॥  
 निवेशेनः संगमनो वसूनां देव इव सविता सत्यधर्मा ।  
 इन्द्रो न तस्थौ समरे धनानाम् ॥ ४२ ॥  
 पुण्डरीकं नवद्वारं त्रिभिर्गुणैर्भिरावृतम् ।  
 तस्मिन्यद्यक्षमात्मन्वत्तद्वै ब्रह्मविदो विदुः ॥ ४३ ॥  
 अकामो धीरो अमृतः स्वयंभू रसेन तृप्तो न कुतश्चनोनः ।  
 तमेव विद्वान्न विभाय मृत्योरात्मानं धीरमजरं युवानम् ॥ ४४ ॥

[ २१ ]

परं ब्रह्म<sup>a</sup> ।

अथर्वा ।

अ ११, ७ (९)

उच्छिष्टे नाम रूपं चोच्छिष्टे लोक आहितः ।  
 उच्छिष्ट इन्द्रश्चाग्निश्च विश्वमन्तः समाहितम् ॥ १ ॥  
 उच्छिष्टे द्यावापृथिवी विश्वं भुतं समाहितम् ।  
 आपः समुद्र उच्छिष्टे चन्द्रमा वात आहितः ॥ २ ॥  
 सन्नुच्छिष्टे असंश्चोभौ मृत्युर्वाजः प्रजापतिः ।  
 लौक्या उच्छिष्ट आयत्ता व्रश्च द्रश्वापि श्रीर्मयि ॥ ३ ॥  
 दृढो दृढस्थिरो न्यो ब्रह्म विश्वसृजो दश ।  
 नाभिमिव सर्वतश्चक्रमुच्छिष्टे देवताः श्रिताः ॥ ४ ॥  
 ऋक्साम यजुरुच्छिष्ट उद्गीथः प्रस्तुतं स्तुतम् ।  
 हिङ्कार उच्छिष्टे स्वरः साम्नो मेडिश्च तन्मयि ॥ ५ ॥  
 ऐन्द्राग्रं पावमानं महानाग्नीर्महाव्रतम् ।  
 उच्छिष्टे यज्ञस्याङ्गान्यन्तर्गमं इव मातरि ॥ ६ ॥

<sup>a</sup>) = विश्वोच्छिष्टभूतम् ।

राजसूयं वाजपेयमग्निष्टोमस्तदध्वरः ।  
 अर्काश्वमेधावुच्छिष्टे जीवर्बर्हिर्मदिन्तमः ॥ ७ ॥  
 अग्न्याधेयमथो दीक्षा कामप्रश्च्छन्दसा सह ।  
 उत्सन्ना यज्ञाः सन्त्राण्युच्छिष्टेऽधि समाहिताः ॥ ८ ॥  
 अग्निहोत्रं च श्रद्धा च वषट्कारो व्रतं तपः ।  
 दक्षिणेष्टं पुतं चोच्छिष्टेऽधि समाहिताः ॥ ९ ॥  
 एकरात्रो द्विरात्रः संघः त्रीः प्रत्नीरुक्थ्युः ।  
 ओतं निहितमुच्छिष्टे यज्ञस्याणूनि विद्यया ॥ १० ॥  
 चतुरात्रः पञ्चरात्रः षड्रात्रश्चोभयः सह ।  
 षोडशी संसरात्रश्चोच्छिष्टाज्जिरे सर्वे ये यज्ञा अमृते हिताः ॥ ११ ॥  
 प्रतीहारो निधनं विश्वजिच्चाभिजिच्च यः ।  
 साहातिरात्रावुच्छिष्टे द्वादशाहोऽपि तन्मयि ॥ १२ ॥  
 सूनृता संनतिः क्षेमः स्वधोर्जामृतं सहः ।  
 उच्छिष्टे सर्वे प्रत्यञ्चः कामा कामेन तातपुः ॥ १३ ॥  
 नव भूमीः समुद्रा उच्छिष्टेऽधि श्रिता दिवः ।  
 आ सूर्यो मात्युच्छिष्टेऽहोरात्रे अपि तन्मयि ॥ १४ ॥  
 उपहव्यं विषुवन्तं ये च यज्ञा गुहा हिताः ।  
 बिभर्ति भर्ता विश्वस्योच्छिष्टो जनितुः पिता ॥ १५ ॥  
 पिता जनितुरुच्छिष्टोऽसोः पौत्रः पितामहः ।  
 स क्षियति विश्वस्येशानो वृषा भूम्यामतिघ्न्युः ॥ १६ ॥  
 ऋतं सत्यं तपो राष्ट्रं श्रमो धर्मश्च कर्म च ।  
 भूतं भविष्यदुच्छिष्टे वीर्यं लक्ष्मीर्बलं बलं ॥ १७ ॥  
 समृद्धिरोज आकृतिः क्षत्रं राष्ट्रं षडुर्व्युः ।  
 संवत्सरोऽव्युच्छिष्ट इडा प्रैषा ग्रहा हविः ॥ १८ ॥

वतुर्होतार आग्रियश्चातुर्मास्यानि नीविदः ।  
 उच्छिष्टे यज्ञा होत्राः पशुबन्धास्तदिष्टयः ॥१९॥  
 अर्धमासाश्च मासाश्चातुर्वा ऋतुभिः सह ।  
 उच्छिष्टे घोषिणीरापः स्तनयित्तुः श्रुतिर्मही ॥२०॥  
 शर्कराः सिकता अश्मान् ओषधयो वीरुधस्तृणा ।  
 अभ्राणि विद्युतो वर्षमुच्छिष्टे संश्रिता श्रिता ॥२१॥  
 राद्धिः प्राप्तिः समाप्तिर्व्याप्तिर्मह एधुतुः ।  
 अत्याप्तिरुच्छिष्टे भूतिश्चाहिता निहिता हिता ॥२२॥  
 यच्च प्राणानि प्राणेन यच्च पश्यति चक्षुषा ।  
 उच्छिष्टाज्ज्ञिरे सर्वे दिवि देवा दिविश्रितः ॥२३॥  
 ऋचः सामानि च्छन्दांसि पुराणं यजुषा सह ।  
 उच्छिष्टाज्ज्ञिरे सर्वे दिवि देवा दिविश्रितः ॥२४॥  
 प्राणापानौ चक्षुः श्रोत्रमाक्षितिश्च क्षितिश्च या ।  
 उच्छिष्टाज्ज्ञिरे सर्वे दिवि देवा दिविश्रितः ॥२५॥  
 आनन्दा मोदाः प्रमुदोऽभीमोदमुदश्च ये ।  
 उच्छिष्टाज्ज्ञिरे सर्वे दिवि देवा दिविश्रितः ॥२६॥  
 देवाः पितरो मनुष्या गन्धर्वाप्सरसश्च ये ।  
 उच्छिष्टाज्ज्ञिरे सर्वे दिवि देवा दिविश्रितः ॥२७॥

[ २२ ]

परमा गतिः<sup>१</sup> ।

ब्रह्मा ।

अ १९, ४३

यत्र ब्रह्मविदो यान्ति दीक्षया तपसा सह ।  
 अग्निर्मा तत्र नयत्वग्निर्मेधा दधातु मे । अग्नये स्वाहा ॥१॥

<sup>१</sup>) देवता— अग्निप्रभृतयो बहवः ।

यत्र ब्रह्मविदो यान्ति दीक्षया तपसा सह ।  
 वायुर्मा तत्र नयतु वायुः प्राणान् दधातु मे । वायवे स्वाहा ॥ २ ॥  
 यत्र ब्रह्मविदो यान्ति दीक्षया तपसा सह ।  
 सूर्यो मा तत्र नयतु चक्षुः सूर्यो दधातु मे । सूर्याय स्वाहा ॥ ३ ॥  
 यत्र ब्रह्मविदो यान्ति दीक्षया तपसा सह ।  
 चन्द्रो मा तत्र नयतु मनश्चन्द्रो दधातु मे । चन्द्राय स्वाहा ॥ ४ ॥  
 यत्र ब्रह्मविदो यान्ति दीक्षया तपसा सह ।  
 सोमो मा तत्र नयतु पयः सोमो दधातु मे । सोमाय स्वाहा ॥ ५ ॥  
 यत्र ब्रह्मविदो यान्ति दीक्षया तपसा सह ।  
 इन्द्रो मा तत्र नयतु बलमिन्द्रो दधातु मे । इन्द्राय स्वाहा ॥ ६ ॥  
 यत्र ब्रह्मविदो यान्ति दीक्षया तपसा सह ।  
 आपो मा तत्र नयन्त्वमृतं मोषं तिष्ठतु । अद्भ्यः स्वाहा ॥ ७ ॥  
 यत्र ब्रह्मविदो यान्ति दीक्षया तपसा सह ।  
 ब्रह्मा मा तत्र नयतु ब्रह्मा ब्रह्म दधातु मे । ब्रह्मणे स्वाहा ॥ ८ ॥

[ २३ ]

पवित्रता-सङ्कल्पः\* ।

शान्तातिः ।

अ ६, १९

पुनन्तु मा देवजनाः पुनन्तु मनवो धिया ।  
 पुनन्तु विश्वा भूतानि पवमानः पुनातु मा ॥ १ ॥  
 पवमानः पुनातु मा क्रत्वे दक्षाय जीवसे ।  
 अथौ अरिष्टतातये ॥ २ ॥  
 उमाभ्यां देव सवितः पवित्रेण सवेन च ।  
 अस्मान् पुनीहि चक्षसे ॥ ३ ॥

\* देवता- १ देवजनाः, मनवः, विश्वा भूतानि, पवमानः; २ पवमानः; ३ सविता ।

[ २४ ]

प्राणः ।

भार्गवः (चैदर्भिः) ।

अ ११, ४ (६)

प्राणाय नमो यस्य सर्वमिदं वशे ।  
 यो भूतः सर्वस्येश्वरो यस्मिन्त्सर्वं प्रतिष्ठितम् ॥ १ ॥  
 नमस्ते प्राण क्रन्दाय नमस्ते स्तनयिन्नेव ।  
 नमस्ते प्राण विद्युते नमस्ते प्राण वर्षते ॥ २ ॥  
 यत्प्राण स्तनयित्नुनाभिक्रन्दत्योषधीः ।  
 प्र वीयन्ते गर्भान् दधतेऽथो ब्रह्मीर्वि जायन्ते ॥ ३ ॥  
 यत्प्राण ऋतावागतेऽभिक्रन्दत्योषधीः ।  
 सर्वं तदा प्र मोदते यत्किं च भूम्यामधि ॥ ४ ॥  
 यदा प्राणो अभ्यवर्षीद्वर्षेण पृथिवीं महीम् ।  
 पशवस्तत् प्र मोदन्ते महो वै नो भविष्यति ॥ ५ ॥  
 अभिवृष्ट्या ओषधयः प्राणेन समवादिरन् ।  
 आयुर्वै नः प्रातीतरः सर्वा नः सुरभीरकः ॥ ६ ॥  
 नमस्ते अस्त्वायते नमो अस्तु परायते ।  
 नमस्ते प्राण तिष्ठत आसीनायोत ते नमः ॥ ७ ॥  
 नमस्ते प्राण प्राणते नमो अस्त्वपानते ।  
 पराचीनाय ते नमः प्रतीचीनाय ते नमः सर्वस्मै त इदं नमः ॥ ८ ॥  
 या ते प्राण प्रिया तनूर्यो ते प्राण प्रेयसी ।  
 अथो यद्वैषजं तव तस्य नो धेहि जीवसे ॥ ९ ॥  
 प्राणः प्रजा अन्तु वस्ते पिता पुत्रमिव प्रियम् ।  
 प्राणो ह सर्वस्येश्वरो यच्च प्राणति यच्च न ॥ १० ॥  
 प्राणो मृत्युः प्राणस्तक्मा प्राणं देवा उपासते ।  
 प्राणो ह सत्यवादिर्नमुत्तमे लोक आ दधत् ॥ ११ ॥

प्राणो विराट् प्राणो देष्टी प्राणं सर्वं उपासते ।  
 प्राणो ह सूर्यश्चन्द्रमाः प्राणमाहुः प्रजापतिम् ॥ १२ ॥  
 प्राणापानौ ब्रीहियवावन्डवान् प्राण उच्यते ।  
 यवै ह प्राण आहितोऽपानो ब्रीहिरुच्यते ॥ १३ ॥  
 अपामति प्राणति पुरुषो गर्भं अन्तरा ।  
 यदा त्वं प्राण जिन्वस्यथ स जायते पुनः ॥ १४ ॥  
 प्राणमाहुर्मातरिश्चानं वातो ह प्राण उच्यते ।  
 प्राणे ह भूतं भव्यं च प्राणे सर्वं प्रतिष्ठितम् ॥ १५ ॥  
 आथर्वणीराङ्गिरसीदैर्वीमिनुष्यजा उत ।  
 ओषधयः प्र जायन्ते यदा त्वं प्राण जिन्वसि ॥ १६ ॥  
 यदा प्राणो अभ्यवर्षीद्वर्षेण पृथिवीं महीम् ।  
 ओषधयः प्र जायन्तेऽथो याः काश्च वीरुधः ॥ १७ ॥  
 यस्ते प्राणेदं वेद यस्मिंश्चासि प्रतिष्ठितः ।  
 सर्वे तस्मै बलिं हरानमुष्मिल्लोक उत्तमे ॥ १८ ॥  
 यथा प्राण बलिहृतस्तुभ्यं सर्वाः प्रजा इमाः ।  
 एवा तस्मै बलिं हरान्यस्त्वा शृणवत् सुश्रवः ॥ १९ ॥  
 अन्तर्गर्भश्चरति देवतास्वाभूतो भूतः स उ जायते पुनः ।  
 स भूतो भव्यं भविष्यत्पिता पुत्रं प्र विवेशा शचीभिः ॥ २० ॥  
 एकं पादं नोत्खिदति सलिलाद्भंस उच्चरन् ।  
 यदङ्ग स तमुत्खिदेन्नैवाद्य न श्वः स्यान्न रात्री  
 नाहः स्यान्न व्युच्छेत् कदा चन ॥ २१ ॥  
 अष्टाचक्रं वर्तत एकनेमि सहस्राक्षरं प्र पुरो नि पश्चा ।  
 अर्धेन विस्वं भुवनं जजान यदस्यार्धं कतमः स केतुः ॥ २२ ॥

यो अस्य विश्वजन्मन् ईशे विश्वस्य चेष्टतः ।  
 अन्येषु क्षिप्रधन्वने तस्मै प्राण नमोऽस्तु ते ॥ २३ ॥  
 यो अस्य सर्वजन्मन् ईशे सर्वस्य चेष्टतः ।  
 अतन्द्रो ब्रह्मणा धीरः प्राणो मानु तिष्ठतु ॥ २४ ॥  
 ऊर्ध्वः सुतेषु जागार ननु तिर्यङ् नि पद्यते ।  
 न सुप्तमस्य सुतेष्वनु शुश्राव कश्चन ॥ २५ ॥  
 प्राण मा मत्पर्यावृतो न मदन्यो भविष्यसि ।  
 अपां गर्भमिव ज्विसे प्राणं बध्नामि त्वा मयि ॥ २६ ॥

[ २५ ]

ब्रह्मचारी ।

ब्रह्मा ।

अ ११, ५ (७)

ब्रह्मचारीष्णंश्चरति रोदसी उभे तस्मिन्देवाः संमनसो भवन्ति ।  
 स दाधार पृथिवीं दिवं च स आचार्यः १ तपसा पिपति ॥ १ ॥  
 ब्रह्मचारिणं पितरो देवजनाः पृथग्देवा अनुसंयन्ति सर्वे ।  
 गन्धर्वा एनमन्वायन् त्रयंक्षिशात्त्रिंशताः षट्सहस्राः  
 सर्वान्स देवांस्तपसा पिपति ॥ २ ॥  
 आचार्योऽपनयमानो ब्रह्मचारिणं कृणुते गर्भमन्तः ।  
 तं रात्रीस्तिष्ठ उदरे बिभर्ति तं जातं द्रष्टुमभिसंयन्ति देवाः ॥ ३ ॥  
 इयं समित् पृथिवि द्यौर्द्वितीयोतान्तरिक्षं समिधा पृणाति ।  
 ब्रह्मचारी समिधा मेखलया श्रमेण लोकांस्तपसा पिपति ॥ ४ ॥  
 पूर्वी जातो ब्रह्मणो ब्रह्मचारी घर्मं वसानस्तपसोदतिष्ठत् ।  
 तस्माज्जातं ब्रह्मणं ब्रह्म ज्येष्ठं देवाश्च सर्वे अमृतेन साकम् ॥ ५ ॥  
 ब्रह्मचार्येति समिधा समिद्धः कार्ण्यं वसानो दीक्षितो दीर्घश्मश्रुः ।  
 स सद्य एति पूर्वस्मादुत्तरं समुद्रं लोकान्संगम्य मुहुराचरिक्त् ॥ ६ ॥  
 ब्रह्मचारी जनयन् ब्रह्मापो लोकं प्रजापतिं परमेष्ठिनं विराजम् ।  
 गर्भे भूत्वामृतस्य योनाविन्दो ह भूत्वासुरांस्ततर्ह ॥ ७ ॥

आचार्यस्तितक्ष नभसी उभे इमे उर्वी गम्भीरे पृथिवीं दिवं च ।  
 ते रक्षति तपसा ब्रह्मचारी तस्मिन्देवाः संमनसो भवन्ति ॥ ८ ॥  
 इमां भूमिं पृथिवीं ब्रह्मचारी भिक्षामा जभार प्रथमो दिवं च ।  
 ते कृत्वा समिधावुपास्ते तयोरापिता भुवनानि विश्वा ॥ ९ ॥  
 अर्वाग्न्यः परो अन्यो दिवस्पृष्ठाद् गुहा निधी निहितौ ब्राह्मणस्य ।  
 तौ रक्षति तपसा ब्रह्मचारी तत्केवलं कृणुते ब्रह्म विद्वान् ॥ १० ॥  
 अर्वाग्न्य इतो अन्यः पृथिव्या अग्नी समेतो नभसी अन्तरेमे ।  
 तयोः श्रयन्ते रश्मयोऽधि दृढास्ताना तिष्ठति तपसा ब्रह्मचारी ॥ ११ ॥  
 अभिर्नन्दन् स्तनयन्नरुणः शितिङ्गो बृहच्छेः (तक्षे) पोऽनु भूमौ जभार ।  
 ब्रह्मचारी सिञ्चति सानौ रेतः पृथिव्यां तेन जीवन्ति प्रदिशश्चतस्रः ॥ १२ ॥  
 अग्नौ सूर्यं चन्द्रमसि मातरि ब्रह्मचार्यं पुंसु समिधमादधाति ।  
 तासामर्चीषि पृथग्भ्रे चरन्ति तासामाज्यं पुरुषो वर्षमापः ॥ १३ ॥  
 आचार्यो मृत्युर्वरुणः सोम ओषधयः पयः ।  
 जीमूता आसन्त्सत्त्वानस्तैरिदं स्वः राभृतम् ॥ १४ ॥  
 अमा घृतं कृणुते केवलमाचार्यो भूत्वा वरुणो यद्यदैच्छत् प्रजापतौ ।  
 तद् ब्रह्मचारी प्रायच्छत्स्वान्मित्रो अध्यात्मनः ॥ १५ ॥  
 आचार्यो ब्रह्मचारी ब्रह्मचारी प्रजापतिः ।  
 प्रजापतिर्वि राजति विराडिन्द्रोऽभवद्दृशी ॥ १६ ॥  
 ब्रह्मचर्येण तपसा राजा राष्ट्रं वि रक्षति ।  
 आचार्यो ब्रह्मचर्येण ब्रह्मचारिणमिच्छते ॥ १७ ॥  
 ब्रह्मचर्येण कन्यां युवानं विन्दते पतिम् ।  
 अनड्वान् ब्रह्मचर्येणाश्वो घ्रासं जिगीर्षति ॥ १८ ॥  
 ब्रह्मचर्येण तपसा देवा मृत्युमपोघ्नत ।  
 इन्द्रो ह ब्रह्मचर्येण देवेभ्यः स्वः राभरत् ॥ १९ ॥



ओषधयो भूतभव्यमहोरात्रे वनस्पतिः ।  
 संवत्सरः सहर्तुभिस्ते जाता ब्रह्मचारिणः ॥२०॥  
 पार्थिवा दिव्याः पशव आरण्या ग्राम्याश्च ये ।  
 अपक्षाः पक्षिणश्च ये ते जाता ब्रह्मचारिणः ॥२१॥  
 पृथक् सर्वे प्राजापत्याः प्राणानात्मसु विभ्रति ।  
 तान्तसर्वान्ब्रह्म रक्षति ब्रह्मचारिण्याभृतम् ॥२२॥  
 देवानामेतत्परिषृतमनभ्यारूढं चरति रोचमानम् ।  
 तस्माज्जातं ब्राह्मणं ब्रह्म ज्येष्ठं देवाश्च सर्वे अमृतेन साकम् ॥२३॥  
 ब्रह्मचारी ब्रह्म भ्राजद्विभर्ति तस्मिन्देवा अधि विश्वे समोताः ।  
 प्राणापानौ जनयन्नाद् व्यानं वाचं मनो हृदयं ब्रह्म मेधाम् ॥२४॥  
 चक्षुः श्रोत्रं यशो अस्मासु धेह्यन्नं रेतो लोहितमुदरम् ॥२५॥  
 तानि कल्पद् ब्रह्मचारी सलिलस्य पृष्ठे तपोऽतिष्ठत्तप्यमानः समुद्रे ।  
 स स्नातो बभ्रुः पिङ्गलः पृथिव्यां बह्व रोचते ॥२६॥

[ २६ ]

भूमिः ।

अथर्वा ।

अ १२, १

सत्यं बृहदृतमुग्रं दीक्षा तपो ब्रह्म यज्ञः पृथिवीं धारयन्ति ।  
 सा नो भुतस्य भव्यस्य पत्न्युरुं लोकं पृथिवी नः कृणोतु ॥ १ ॥  
 असंब्राधं बध्यतो मानवानां यस्या उद्वतः प्रवतः समं बह्व ।  
 नानावीर्या ओषधीर्या बिभर्ति पृथिवी नः प्रथतां राध्यतां नः ॥ २ ॥  
 यस्यां समुद्र उत सिन्धुरापो यस्यामन्नं कृष्टयः संबभूवुः ।  
 यस्यामिदं जिन्वति प्राणदेजत् सा नो भूमिः पूर्वपेये दधातु ॥ ३ ॥  
 यस्याश्चतस्रः प्रदिशः पृथिव्या यस्यामन्नं कृष्टयः संबभूवुः ।  
 या बिभर्ति बहुधा प्राणदेजत् सा नो भूमिर्गोष्वप्यन्नं दधातु ॥ ४ ॥

यस्यां पूर्वे पूर्वजना विचक्रिरे यस्यां देवा असुरानभ्यवर्तयन् ।  
 गवामश्वानां वयसश्च विष्ठा भगं वर्चः पृथिवी नो दधातु ॥ ५ ॥  
 विश्वंभरा वसुधानीं प्रतिष्ठा हिरण्यवक्षा जगतो निवेशनी ।  
 वैश्वानरं विभ्रती भूमिर्गनिमिन्द्रंरूपभा द्रविणे नो दधातु ॥ ६ ॥  
 यां रक्षन्त्यस्वप्ना विश्वदानीं देवा भूमिं पृथिवीमप्रमादम् ।  
 सा नो मधु प्रियं दुहामथो उक्षतु वर्चसा ॥ ७ ॥  
 यार्णवेऽधि सलिलमग्र आसीद्यां मायाभिरन्वचरन्मनीषिणः ।  
 यस्या हृदयं परमे व्योमिन्सुत्येनावृतममृतं पृथिव्याः ।  
 सा नो भूमिस्त्विधिं बलं राष्ट्रे दधातूत्तमे ॥ ८ ॥  
 यस्यामार्पः परिचराः समानीरहोरात्रे अप्रमादं क्षरन्ति ।  
 सा नो भूमिर्भूरिधारा पयो दुहामथो उक्षतु वर्चसा ॥ ९ ॥  
 यामश्विनावमिमातां विष्णुर्यस्यां विचक्रमे ।  
 इन्द्रो यां चक्र आत्मनेऽनमित्रां शचीपतिः ।  
 सा नो भूमिर्वि सृजतां माता पुत्राय मे पर्यः ॥ १० ॥  
 गिरयस्ते पर्वता हिमवन्तोऽरण्यं ते पृथिवि स्योनमस्तु ।  
 बभ्रु कृष्णां रोहिणीं विश्वरूपां ध्रुवां भूमिं पृथिवीमिन्द्रगुप्ताम् ।  
 अजीतोऽहंतो अक्षतोऽध्यष्ठां पृथिवीमहम् ॥ ११ ॥  
 यत्ते मध्यं पृथिवि यच्च नभ्यं यास्त ऊर्जस्तन्वः संवभुवुः ।  
 तासु नो धेह्यभि नः पवस्व माता भूमिः पुत्रो अहं पृथिव्याः ।  
 पर्जन्यः पिता स उ नः पिपर्तु ॥ १२ ॥  
 यस्यां वेदिं परिगृह्णन्ति भूम्यां यस्यां युज्ञं तन्वते विश्वकर्मणः ।  
 यस्यां मीयन्ते स्वरवः पृथिव्यामूर्ध्वाः शुक्रा आहुत्याः पुरस्तात् ।  
 सा नो भूमिर्वधयद्वर्धमाना ॥ १३ ॥  
 यो नो द्वेषत् पृथिवि यः पृतन्याद्योऽभिदासान्मनसा यो वधेन ।  
 तं नो भूमे रन्धय पूर्वकृत्वरि ॥ १४ ॥

त्वज्जातास्त्वयि चरन्ति मर्त्यास्त्वं बिभर्षि द्विपदस्त्वं चतुष्पदः ।  
तवेमे पृथिवि पञ्च मानवा येभ्यो ज्योतिरमृतं मर्त्येभ्य  
उद्यन्त्सूर्यो रश्मभिरातनोति ॥ १५ ॥

ता नः प्रजाः सं दुहतां समग्रा वाचो मधु  
पृथिवि धेहि मह्यम् ॥ १६ ॥

विश्वस्वमातरमोषधीनां ध्रुवां भूमिं पृथिवीं धर्मेणा धृताम् ।  
शिवां स्योनामनु चरेम विश्वहा ॥ १७ ॥

महत्सधस्थं महती बभूविथ महान्वेग एजथुर्वेपथुष्टे ।  
महांस्वेन्द्रो रक्षत्यप्रमादम् ।  
सा नो भूमे प्र रोचय हिरण्यस्येव संदृशि मा नो द्विक्षत कश्चन ॥ १८ ॥

अग्निर्भूम्यामोषधीष्वग्निमापो बिभ्रत्यग्निरश्मसु ।  
अग्निन्तः पुरुषेषु गोष्वश्वेष्वग्नयः ॥ १९ ॥

अग्निर्दिव आ तपत्यग्नेर्देवस्योर्वान्तरिक्षम् ।  
अग्निं मर्तांस इन्धते हव्यवाहं घृतप्रियम् ॥ २० ॥

अग्निवासाः पृथिव्यसितब्रूस्त्विषीमन्तं संशितं मा कृणोतु ॥ २१ ॥  
भूम्यां देवेभ्यो ददति यज्ञं हव्यमरंकृतम् ।

भूम्यां मनुष्याजीवन्ति स्वधयान्नेन मर्त्याः ।  
सा नो भूमिः प्राणमार्युर्दधातु जरदष्टि मा पृथिवी कृणोतु ॥ २२ ॥

यस्ते गन्धः पृथिवि संबभूव यं बिभ्रत्योषधयो यमार्षः ।  
यं गन्धर्वा अप्सरसश्च भेजिरे तेन मा सुरभि कृणु मा नो  
द्विक्षत कश्चन ॥ २३ ॥

यस्ते गन्धः पुष्करमा विवेश यं संजभ्रुः सूर्याया विवाहे ।  
अमर्त्याः पृथिवि गन्धमग्ने तेन मा सुरभि कृणु मा नो द्विक्षत कश्चन ॥ २४ ॥

यस्ते गन्धः पुरुषेषु स्त्रीषु पुंसु भगो रुचिः ।  
 यो अश्वेषु वीरेषु यो मृगेषु हस्तिषु ।  
 कन्यायां वर्चो यद्वमे तेनास्माँ अपि सं सृज मा नो द्विक्षत कश्चन ॥२५॥

शिला भूमिरश्मा पांसुः सा भूमिः सधृता धृता ।  
 तस्यै हिरण्यवक्षसे पृथिव्या अकरं नमः ॥२६॥

यस्यां वृक्षा वानस्पत्या ध्रुवास्तिष्ठन्ति विश्वहा ।  
 पृथिवीं विश्वधायसं धृतामच्छावदामसि ॥२७॥

उदीराणा उतासीनास्तिष्ठन्तः प्रक्रामन्तः ।  
 पद्भ्यां दक्षिणसव्याभ्यां मा व्यथिष्महि भूम्याम् ॥२८॥

विमृग्वरीं पृथिवीमा वदामि क्षमां भूमिं ब्रह्मणा वावृधानाम् ।  
 ऊर्जं पुष्टं बिभ्रतीमन्नभागं धृतं त्वाभि नि षीदेम भूमे ॥२९॥

शुद्धा न आपस्तन्वेक्षरन्तु यो नः सेदुरप्रिये तं नि दध्मः ।  
 पवित्रेण पृथिवि मोत्पुनामि ॥ ३० ॥

यास्ते प्राचीः प्रदिशो या उदीचीर्यास्तै भूमे अधराद्याश्च पश्चात् ।  
 स्योनास्ता महां चरते भवन्तु मा नि पप्तं भुवने शिश्रियाणः ॥३१॥

मा नः पश्चान्मा पुरस्तान्नुदिष्टा मोत्तरादधरादुत ।  
 स्वस्ति भूमे नो भव मा विदन् परिपन्थिनो वरीयो यावया वधम् ॥३२॥

यावत्तेऽभि विपस्यामि भूमे सूर्येण मेदिना ।  
 तावन्मे चक्षुर्मा मेष्टोत्तरामुत्तरां समाम् ॥ ३३ ॥

यच्छयानः पर्यावर्ते दक्षिणं सव्यमभि भूमे पार्श्वम् ।  
 उत्तानास्त्वा प्रतीचीं यत्पृष्ठीभिरधिशेमहे ।  
 मा हिंसीस्तत्र नो भूमे सर्वस्य प्रतिशीवरि ॥ ३४ ॥

यत्ते भूमे विखनमि क्षिप्रं तदपि रोहतु ।  
 मा ते मर्म विमृग्वरि मा ते हृदयमर्पिपम् ॥ ३५ ॥

ग्रीष्मस्ते भूमे वर्षाणि शरद्धेमन्तः शिशिरो वसन्तः ।

ऋतवस्ते विहिता हायनीरहोरात्रे पृथिवि नो दुहाताम् ॥३६॥

याप सप विजमाना विमृग्वरी यस्यामासन्नग्रयो ये अप्सवन्तः ।

परा दस्युन् ददती देवपीयूनिन्द्रं वृणाना पृथिवी न वृत्रम् ।  
शक्राय दध्रे वृषभाय वृष्णे ॥३७॥

यस्यां सदोहविधानि यूषो यस्यां निमीयते ।

ब्रह्माणो यस्यामर्चन्त्यग्निः साम्ना यजुर्विदः ।

युज्यन्ते यस्यामृत्विजः सोममिन्द्राय पातवे ॥३८॥

यस्यां पूर्वे भूतकृत ऋषयो गा उदानूचुः ।

सप्त सत्रेण वेधसो यज्ञेन तपसा सह ॥३९॥

सा नो भूमिरादिशतु यद्धनं कामयामहे ।

भगो अनुप्रयुङ्क्तामिन्द्र एतु पुरोगवः ॥४०॥

यस्यां गायन्ति नृत्यन्ति भूम्यां मर्त्या न्यैलबाः ।

युध्यन्ते यस्यामाक्रन्दो यस्यां वदति दुन्दुभिः ।

सा नो भूमिः प्र पुदतां सपत्नानसपत्नं मा पृथिवी कृणोतु ॥४१॥

यस्यामन्नं व्रीहियवौ यस्या इमाः पञ्च कृष्टयः ।

भूम्यै पर्जन्यपत्न्यै नमोऽस्तु वर्षमेदसे ॥४२॥

यस्याः पुरो देवकृताः क्षेत्रे यस्या विकुर्वते ।

प्रजापतिः पृथिवीं विश्वगर्भमाशामाशां रण्यां नः कृणोतु ॥४३॥

निधिं बिभ्रती बहुधा गुहा वसु मणि हिरण्यं पृथिवी ददातु मे ।

वसूनि नो वसुदा रासमाना देवी दधातु सुमनस्यमाना ॥४४॥

जनं बिभ्रती बहुधा विवाचसं नानाधर्माणं पृथिवी यथौकसम् ।

सहस्रं धारा द्रविणस्य मे दुहां ध्रुवेव धेनुरनपस्फुरन्ती ॥४५॥

यस्ते सपो वृश्चिकस्तुष्टदंश्मा हेमन्तजब्धो भृमलो गुहा शये ।  
 क्रिमिर्जिन्वत् पृथिवि यद्यदेजति प्रावृषि तन्नः सर्पन्मोर्प सृपद्यच्छिवं  
 तेन नो मृड ॥४६॥

ये ते पन्थानो बहवो जनार्यना रथस्य वर्त्मानसश्च यातवे ।  
 यैः संचरन्त्युभये भद्रपापास्तं पन्थानं जयेमानमित्रमृतस्करं यच्छिवं  
 तेन नो मृड ॥ ४७ ॥

मत्वं बिभ्रती गुरुभृद्भद्रपापस्य निधनं तितिक्षुः ।  
 वराहेण पृथिवी संविदाना सूकराय वि जिहीते मृगाय ॥४८॥  
 ये त आरण्याः पशवो मृगा वने हिताः सिंहा व्याघ्राः पुरुषादश्वरन्ति ।  
 उल्लं वृकं पृथिवि दुच्छुनमिति ऋक्षीकां रक्षो अप बाधयास्मत् ॥४९॥

ये गन्धर्वा अप्सुरसो ये चारायाः किमीदिनः ।  
 पिशाचान्त्सर्वा रक्षांसि तान्स्मद् भूमे यावय ॥५०॥

यां द्विपादः पक्षिणः संपतन्ति हंसाः सुपर्णाः शकुना वयांसि ।  
 यस्यां वातो मातरिष्वेयते रजांसि कृण्वंश्च्यावयंश्च वृक्षान् ।  
 वारतस्य प्रवामुपवामतु वात्यार्चिः ॥५१॥

यस्यां कृष्णमरुणं च संहिते अहोरात्रे विहिते भूम्यामधि ।  
 वर्षेण भूमिः पृथिवी वृतावृता सा नो दधातु भद्रया  
 प्रिये धामनिधामनि ॥५२॥

द्यौश्च म इदं पृथिवी चान्तरिक्षं च मे व्यचः ।  
 अग्निः सूर्य आपो मेधां विश्वे देवाश्च सं ददुः ॥५३॥

अहमस्मि सहमान उत्तरो नाम भूम्याम् ।  
 अभीषाडस्मि विश्वाषाडाशामाशां विषासहिः ॥५४॥

अदो यदेवि प्रथमाना पुरस्तादेवैरुक्ता व्यसर्पो महित्वम् ।  
 आ त्वा सुभुतमविशत्तदानीमकल्पयथाः प्रदिशश्चतस्रः ॥५५॥

ये ग्रामा यदरण्यं याः सुभा अधि भूम्याम् ।  
 ये संग्रामाः समितयस्तेषु चारु वदेम ते ॥५६॥  
 अश्व इव रजो दुधुवे वि तान् जनान् य आक्षियन् पृथिवीं यादजायत ।  
 मन्द्राग्रेर्वरी भुवनस्य गोपा वनस्पतीनां गृभिरोषधीनाम् ॥५७॥  
 यद्वदामि मधुमत्तद्वदामि यदीक्षे तद्वनन्ति मा ।  
 त्विषीमानस्मि जूतिमानवान्यान् हन्मि दोधतः ॥५८॥  
 शन्तिवा सुरभिः स्योना कीलालोद्गी पर्यस्रती ।  
 भूमिरधि ब्रवीतु मे पृथिवी पर्यसा सह ॥५९॥  
 यामन्वैच्छद्विषा विश्वकर्मन्तरर्णवे रजसि प्रविष्टाम् ।  
 भुजिष्यं पात्रं निहितं गुहा यदाविभोगे अभवन्मातृमद्वयः ॥६०॥  
 त्वमस्यावपती जनानामर्दितिः कामदुघा पप्रथाना ।  
 यत्त ऊनं तत्त आ प्ररयाति प्रजापतिः प्रथमजा ऋतस्य ॥६१॥  
 उपस्थास्तै अनमीवा अयक्ष्मा अस्मभ्यं सन्तु पृथिवि प्रसूताः ।  
 दीर्घं न आयुः प्रतिबुध्यमाना वयं तुभ्यं बलिहृतः स्याम ॥६२॥  
 भूमै मातर्नि धेहि मा भद्रया सुप्रतिष्ठितम् ।  
 संविदाना दिवा कवे श्रियां मा धेहि भूम्याम् ॥६३॥

[ २७ ]

मानसयज्ञमहिमा\* }  
 पशुयागहेयता च }

अथर्वा ।

अ ७, ५

यज्ञेन यज्ञमयजन्त देवास्तानि धर्माणि प्रथमान्यासन् ।  
 ते ह नाकं महिमानः सचन्त यत्र पूर्वं साध्याः सन्ति देवाः ॥ १ ॥  
 यज्ञो बभूव स आ बभूव स प्र जज्ञे स उ वावृधे पुनः ।  
 स देवानामधिपतिर्बभूव सो अस्मासु द्रविणमा दधातु ॥ २ ॥

यद् देवा देवान्हविषाऽयजन्तामर्त्यान् मनसाऽमर्त्येन ।  
 मदेम तत्र परमे व्योमिन् पश्येम तदुदितौ सूर्यस्य ॥ ३ ॥  
 यत्पुरुषेण हविषा यज्ञं देवा अतन्वत ।  
 अस्ति नु तस्मादोजीयो यद्विहव्येनेजिरे ॥ ४ ॥  
 मुग्धा देवा उत शुनाऽयजन्तोत गोरङ्गैः पुरुधाऽयजन्त ।  
 य इमं यज्ञं मनसा चिकेत प्र णो वोचस्तमिहेह ब्रवः ॥ ५ ॥

[ २८ ]

मेखला ।

अगस्त्यः ।

अ ६, १३३

य इमां देवो मेखलामाबन्धु यः संननाह य उ नो युयोज ।  
 यस्य देवस्य प्रशिषा चरामः स पारमिच्छात्स उ नो वि मुञ्चात् ॥ १ ॥  
 आहुतास्यभिर्हुत ऋषीणामस्यायुधम् ।  
 पूर्वा व्रतस्य प्राश्नती वीरघ्नी भव मेखले ॥ २ ॥  
 मूल्योरहं ब्रह्मचारी यदस्मि निर्याचन् भूतात् पुरुषं यमाय ।  
 तमहं ब्रह्मणा तपसा श्रमेणानयै नं मेखलया सिनामि ॥ ३ ॥  
 श्रद्धाया दुहिता तपसोऽधि जाता स्वसु ऋषीणां भूतकृतां बभूव ।  
 सा नो मेखले मतिमा धेहि मेधामथो नो धेहि तप इन्द्रियं च ॥ ४ ॥  
 यां त्वा पूर्वं भूतकृत ऋषयः परिबेधिरे ।  
 सा त्वं परि ष्वजस्व मां दीर्घायुत्वाय मेखले ॥ ५ ॥

[ २९ ]

मेधा<sup>१</sup> ।

शौनकः ।

अ ६, १०८

त्वं नो मेधे प्रथमा गोभिस्त्वैभिरा गहि ।  
 त्वं सूर्यस्य रश्मिभिस्त्वं नो असि यज्ञिया ॥ १ ॥



मेधामहं प्रथमां ब्रह्मज्जुतामृषिष्टुताम् ।  
 प्रपीतां ब्रह्मचारिभिर्देवानामवसे हुवे ॥ २ ॥  
 यां मेधामृभवौ विदुर्यां मेधामसुरा विदुः ।  
 ऋषयो भद्रां मेधां यां विदुस्तां मय्या वैशयामसि ॥ ३ ॥  
 यामृषयो भूतकृतौ मेधां मेधाविनो विदुः ।  
 तया मामद्य मेधयाग्ने मेधाविनं कृणु ॥ ४ ॥  
 मेधां सायं मेधां प्रातर्मेधां मध्यदिनं परि ।  
 मेधां सूर्यस्य रश्मिभिर्वचसा वैशयामहे ॥ ५ ॥

[ ३० ]

यशस्वितासंकल्पः<sup>a</sup> ।

अथर्वा

अ ६, ५८

यशसं मेन्द्रो मधवान्कृणोतु यशसं द्यावापृथिवी उमे इमे ।  
 यशसं मा देवः सविता कृणोतु प्रियो दातुर्दक्षिणाया इह स्याम् ॥ १ ॥  
 यथेन्द्रो द्यावापृथिव्योर्घशस्वान् यथाप ओषधीषु यशस्वतीः ।  
 एवा विश्वेषु देवेषु वयं सर्वेषु यशसः स्याम ॥ २ ॥  
 यशा इन्द्रो यशा अग्निर्यशाः सोमो अजायत ।  
 यशा विश्वस्य भूतस्याहमस्मि यशस्तमः ॥ ३ ॥

[ ३१ ]

योधाऽऽशीः<sup>b</sup> ।

वसिष्ठः ।

अ ३, १९

संशितं म इदं ब्रह्म संशितं वीर्यं<sup>१</sup> बलम् ।  
 संशितं क्षत्रमजरमस्तु जिष्णुर्येषामस्मि पुरोहितः ॥ १ ॥  
 समहमेषां राष्ट्रं स्यामि समोजो वीर्यं<sup>१</sup> बलम् ।  
 वृश्चामि शत्रूणां बाहून्नेन हविषाहम् ॥ २ ॥

<sup>a</sup>) देवता— १, २ इन्द्रः, द्यावापृथिवी, सविता; ३ अग्निः, इन्द्रः, सोमः ।

<sup>b</sup>) देवता— विश्वे देवाः, चन्द्रमाः, इन्द्रः ।

नीचैः प॒धन्ता॒मधरे॑ भवन्तु ये नः॑ सु॒रिं म॒घर्वा॑नं पृ॒त॒न्यान् ।  
 क्षि॒णामि॑ ब्र॒ह्म॒णामि॒त्रानु॒न्नयामि॑ स्वा॒न॒हम् ॥ ३ ॥  
 तीक्ष्णी॑यांसः प॒र॒शोर॒ग्रेस्तीक्ष्ण॑तरा उ॒त ।  
 इन्द्र॑स्य वज्रा॒त्तीक्ष्णी॑यांसो येषा॒मस्मि॑ पु॒रोहि॑तः ॥ ४ ॥  
 एषा॒म॒हमा॑यु॒धा सं स्या॑म्येषां रा॒ष्ट्रं सु॒वीरं॑ वर्धयामि ।  
 एषां क्षा॒त्रम॑जर॒मस्तु जि॒ष्ण्वे॒षां चि॒त्तं वि॒श्वेऽव॑न्तु दे॒वाः ॥ ५ ॥  
 उ॒द्धर्ष॑न्तां म॒घव॑न् वाजि॒नान्यु॒द्धीरा॑णां जय॒तामे॒तु घो॑षः ।  
 पृथ॒ग्घोषा॑ उ॒लुल॑यः के॒तुम॑न्त॒ उदी॑रताम्  
 दे॒वा इन्द्र॑ज्येष्ठा म॒रुतो॑ यन्तु से॒नया ॥ ६ ॥  
 प्रे॒ता जय॑ता नर उ॒ग्रा वः॑ सन्तु बा॒हवः॑ ।  
 तीक्ष्णे॑ष्वो॒ऽबल॑ध॒न्वनो॑ ह॒तोप्रा॑यु॒धा अब॑लानु॒ग्रवा॑हवः ॥ ७ ॥  
 अव॑सृष्टा॒ परा॑ प॒त शर॑व्ये ब्र॒ह्मसं॑शिते ।  
 जया॑मि॒त्रान् प्र॑प॒द्यस्व ज॒ह्ये॒षां वर॑वरं॒ मामी॑षां मो॒चि कश्च॑न ॥ ८ ॥

[ ३२ ]

राजाभिषेकाऽऽशीः\* ।

अथर्वा ।

अ ३, ४, १-४

आ त्वा गन् रा॒ष्ट्रं स॒ह वर्च॑सोदि॒हि प्राङ् वि॒शां प॒तिरे॒क॒राट् त्वं वि॑ रा॒ज ।  
 सर्वा॑स्त्वा राजन् प्र॒दिशो॑ ह्य॒न्त॒प॒सद्यो॑ नम॒स्यो भवे॑ह ॥ १ ॥  
 त्वां वि॒शो वृ॑णतां रा॒ज्यायि॑ त्वामि॒माः प्र॒दिशः॑ प॒ञ्च दे॒वीः ।  
 वर्ष॑न् रा॒ष्ट्रस्य॑ क॒कुदि॑ श्रयस्व॒ ततो॑ न उ॒ग्रो वि॑ भ॒जा वसू॑नि ॥ २ ॥  
 अच्छ॑ त्वा यन्तु ह॒विनः॑ स॒जाता अ॒ग्निर्दु॑तो अ॒जिरः॑ सं च॒रातै॑ ।  
 जा॒याः पु॒त्राः सु॒मन॑सो भवन्तु ब॒ह्वं ब॒लिं प्र॒ति प॑श्यासा उ॒ग्रः ॥ ३ ॥  
 अ॒श्विना॑ त्वाग्रे मि॒त्रावरु॑णो॒भा वि॒श्वे दे॒वा म॒रुत॑स्त्वा ह्य॒न्तु ।  
 अधा॑ मनो॑ वसुदे॒याय॑ कृणु॒ष्व ततो॑ न उ॒ग्रो वि॑ भ॒जा वसू॑नि ॥ ४ ॥

[ ३३ ]

वरुणः ।

ब्रह्मा ।

अ ४, १६, १-७

बृहन्नेषामधिष्ठाता अन्तिकादिव पश्यति ।  
यस्तायन्मन्यते चरन्त्सर्वं देवा इदं विदुः ॥ १ ॥

यस्तिष्ठति चरति यश्च वञ्चति यो निलायं चरति यः प्रतङ्कम् ।  
द्वौ सैनियद्य यन्मन्त्रयेते राजा तद्वेद वरुणस्तृतीयः ॥ २ ॥

उतेयं भूमिर्वरुणस्य राज्ञ उतासौ द्यौर्वृहती दूरेअन्ता ।  
उतो समुद्रौ वरुणस्य कुक्षी उतास्मिन्नल्प उदके निलीनः ॥ ३ ॥

उत यो द्यामत्तिसर्पात् परस्तान्न स मुच्यातै वरुणस्य राज्ञः ।  
दिव स्पशः प्र चरन्तीदमस्य सहस्राक्षा अति पश्यन्ति भूमिम् ॥ ४ ॥

सर्वं तद्राजा वरुणो वि चष्टे यदन्तरा रोदसी यत्परस्तात् ।  
संख्याता अस्य निमिषो जनानामक्षानिव स्वप्नी निर्मिनोति तानि ॥ ५ ॥

ये ते पाशा वरुण सप्तसप्त त्रेधा तिष्ठन्ति विषिता रुशन्तः ।  
सिनन्तु सर्वे अचृतं वदन्तं यः संत्यवाचति तं सृजन्तु ॥ ६ ॥

शतेन पाशैरभि धेहि वरुणैनं मा ते मोच्यन्तुवाङ् नृचक्षः ।  
आस्तां जाल्म उदरं शंसयित्वा कोश इवाबन्धः परिकृत्यमानः ॥ ७ ॥

[ ३४ ]

वर्चस्त्रिता-संकल्पः\* ।

अथर्वी ।

अ ६, ३८

सिंहे व्याघ्र उत या पृदाकौ त्विषिरुनौ ब्राह्मणे सूर्ये या ।  
इन्द्रं या देवी सुभगा जजान सा न ऐतु वर्चसा संविदाना ॥ १ ॥

या हस्तिर्नि द्वीपिनि या हिरण्ये त्विषिरप्सु गोषु या पुरुषेषु ।  
इन्द्रं या देवी सुभगा जजान सा न ऐतु वर्चसा संविदाना ॥ २ ॥

\* देवता- बृहस्पतिः त्विषिर्वा ।

रथे अक्षेष्टृषभस्य वाजे वाते पर्जन्ये वरुणस्य शुभे ।  
 इन्द्रं या देवी सुभगा जजान सा न ऐतु वर्चसा संविदाना ॥ ३ ॥  
 राजन्ये दुन्दुभावार्यतायामश्वस्य वाजे पुरुषस्य मायौ ।  
 इन्द्रं या देवी सुभगा जजान सा न ऐतु वर्चसा संविदाना ॥ ४ ॥

[ ३५ ]

वाचस्पतिः ।

अथर्वा ।

अ १, १

ये त्रिषप्ताः परियन्ति विश्वा रूपाणि बिभ्रतः ।  
 वाचस्पतिर्बला तेषां तन्वो अद्य दधातु मे ॥ १ ॥  
 पुनरोहि वाचस्पते देवेन मनसा सह ।  
 वसोष्पते नि रमय मय्येवास्तु मयि श्रुतम् ॥ २ ॥  
 इहैवाभि वि तनुमे आर्त्ता इव ज्यया ।  
 वाचस्पतिर्निर्यच्छतु मय्येवास्तु मयि श्रुतम् ॥ ३ ॥  
 उपहूतो वाचस्पतिरुपास्मान्वाचस्पतिर्ह्वयताम् ।  
 सं श्रुतेन गमेमहि मा श्रुतेन वि रोधिषि ॥ ४ ॥

[ ३६ ]

वृष्टिः\* ।

अथर्वा ।

अ ४, १५

समुत्पन्तु प्रदिशो नभस्वतीः समभ्राणि वार्तजूतानि यन्तु ।  
 महऋषभस्य नदतो नभस्वतो वाश्रा आपः पृथिवीं तर्पयन्तु ॥ १ ॥  
 समीक्षयन्तु तविषाः सुदानवोऽपां रसा ओषधीभिः सचन्ताम् ।  
 वर्षस्य सर्गा महयन्तु भूमिं पृथग्जायन्तामोषधयो विश्वरूपाः ॥ २ ॥  
 समीक्षयस्व गायतो नभोऽस्यपां वेगासुः पृथगुद्विजन्ताम् ।  
 वर्षस्य सर्गा महयन्तु भूमिं पृथग्जायन्तां वीरुधो विश्वरूपाः ॥ ३ ॥

\* देवता— १ दिशः; २, ३ वीरुधः; ४ मरुत्पर्जन्यो; ५-१० मरुतः आपः;  
 ११ प्रजापतिः, स्तनायितुः; १२ वरुणः; १३-१५ मण्डूकाः पितरश्च; १६ वातः ।

गुणास्त्वोप गायन्तु मारुताः पर्जन्य घोषिणः पृथक् ।  
 सर्गा वर्षस्य वर्षतो वर्षन्तु पृथिवीमनु ॥ ४ ॥  
 उदीरयत मरुतः समुद्रतस्त्वेषो अर्को नभ उत्पातयाथ ।  
 महऋषभस्य नदतो नभस्वतो वाश्रा आपः पृथिवीं तर्पयन्तु ॥ ५ ॥  
 अभि क्रन्द स्तनयार्दयोदधि भूमिं पर्जन्य पयसा समद्धि ।  
 त्वया सृष्टं बहुलमैतु वर्षमाशारैषी कृशगुरेत्वस्तम् ॥ ६ ॥  
 सं वोऽवन्तु सुदानव उत्सा अजगरा उत ।  
 मरुद्भिः प्रच्युता मेघा वर्षन्तु पृथिवीमनु ॥ ७ ॥  
 आशामाशां वि द्योततां वाता वान्तु दिशोदिशः ।  
 मरुद्भिः प्रच्युता मेघाः सं यन्तु पृथिवीमनु ॥ ८ ॥  
 आपो विद्युदभ्रं वर्षं सं वोऽवन्तु सुदानव उत्सा अजगरा उत ।  
 मरुद्भिः प्रच्युता मेघाः प्रावन्तु पृथिवीमनु ॥ ९ ॥  
 अपामग्निस्तनूभिः संविदानो य ओषधीनामधिपा बभूव ।  
 स नो वर्षं वन्तुतां जातवेदाः प्राणं प्रजाम्यो अमृतं दिवस्परि ॥ १० ॥  
 प्रजापतिः सलिलादा समुद्रादाप ईरयन्नुदधिर्मर्दयाति ।  
 प्र प्यायतां वृष्णो अश्वस्य रेतोऽवडितेन स्तनयित्नुनेहि ॥ ११ ॥  
 अपो निषिञ्चन्नसुरः पिता नः श्वसन्तु गर्गरा अपां वरुणाव नीचीरपः सृज ।  
 वदन्तु पृश्निबाहवो मण्डूका इरिणानु ॥ १२ ॥  
 संवत्सरं शशयांना ब्राह्मणा व्रतचारिणः ।  
 वाचं पर्जन्याजिन्वितां प्र मण्डूका अवादिषुः ॥ १३ ॥  
 उपप्रवद मण्डूकि वर्षमा वद तादुरि ।  
 मध्ये ह्रदस्य प्लवस्व विगृह्य चतुरः पदः ॥ १४ ॥  
 खण्वखाऽइ खैमखाऽइ मध्ये तदुरि ।  
 वर्षं वनुष्वं पितरो मरुतां मन इच्छत ॥ १५ ॥

महान्तं कोशमुदचाभि षिञ्च सविद्युतं भवतु वातु वातः ।  
तन्वतीं युञ्जं बहुधा विसृष्टा आनन्दिनीरोषधयो भवन्तु ॥१६॥

[ ३७ ]

शान्तिः ।

ब्रह्मा (शान्तातिर्वा ?) । अ १९, ९, १-१३

शान्ता द्यौः शान्ता पृथिवी शान्तमिदमुर्व्वान्तरिक्षम् ।

शान्ता उदन्वतीरारपः शान्ता नः सन्त्वोषधीः ॥ १ ॥

शान्तानि पूर्व्वरूपाणि शान्तं नो अस्तु कृताकृतम् ।

शान्तं भूतं च भव्यं च सर्व्वमेव शमस्तु नः ॥ २ ॥

इयं या परमेष्ठिनी वाग्देवी ब्रह्मसंशिता ।

ययैव संसृजे घोरं तयैव शान्तिरस्तु नः ॥ ३ ॥

इदं यत् परमेष्ठिनं मनो वां ब्रह्मसंशितम् ।

येनैव संसृजे घोरं तेनैव शान्तिरस्तु नः ॥ ४ ॥

इमानि यानि पञ्चैन्द्रियाणि मनःषष्ठानि मे हृदि ब्रह्मणा संशितानि ।

यैरेव संसृजे घोरं तैरेव शान्तिरस्तु नः ॥ ५ ॥

शं नो मित्रः शं वरुणः शं विष्णुः शं प्रजापतिः ।

शं न इन्द्रो बृहस्पतिः शं नो भवत्वयमा ॥ ७ ॥

शं नो मित्रः शं वरुणः शं विवस्वांछमन्तकः ।

उत्पाताः पार्थिवान्तरिक्षाः शं नो दिविचरा ग्रहाः ॥ ७ ॥

शं नो भूमिर्व्वेप्यमाना शमुल्कानिर्हतं च यत् ।

शं गावो लोहितक्षीराः शं भूमिर्व्व तीर्य्यतीः ॥ ८ ॥

नक्षत्रमुल्काभिर्हतं शमस्तु नः शं नोऽभिचाराः शमु सन्तु कृत्याः ।

शं नो निखाता वल्गाः शमुल्का देशोपसर्गाः शमु नो भवन्तु ॥ ९ ॥

शं नो ग्रहाश्चान्द्रमुसाः शमादित्यश्च राहुणा ।

शं नो मृत्युर्धुमकैतुः शं रुद्रास्तिग्मतैजसः ॥ १० ॥

शं रुद्राः शं वसवः शमादित्याः शमग्नयः ।  
 शं नो महर्षयो देवाः शं देवाः शं बृहस्पतिः ॥११॥  
 ब्रह्म प्रजापतिर्धाता लोका वेदाः सप्तऋषयोऽग्नयः ।  
 तैर्मे कृतं स्वस्त्ययनमिन्द्रो मे शर्म यच्छतु ब्रह्मा मे शर्म यच्छतु ।  
 विश्वे मे देवाः शर्म यच्छन्तु सर्वे मे देवाः शर्म यच्छन्तु ॥१२॥  
 यानि कानिचिच्छान्तानि लोके सप्तऋषयो विदुः ।  
 सर्वाणि शं भवन्तु मे शं मे अस्त्वभयं मे अस्तु ॥१३॥

[ ३८ ]

सांमनस्यम् ।

अथर्वा ।

अ ३, ३०

सहृदयं सांमनस्यमविद्वेषं कृणोमि वः ।  
 अन्यो अन्यमभिर्हर्यत वत्सं जातमिवाच्या ॥ १ ॥  
 अनुव्रतः पितुः पुत्रो मात्रा भवतु संमनाः ।  
 जाया पत्ये मधुमतीं वाचं वदतु शन्तिवाम् ॥ २ ॥  
 मा भ्राता भ्रातरं द्विक्षन्मा स्वसारमुत स्वसा ।  
 सम्यञ्चः सव्रता भूत्वा वाचं वदत भद्रया ॥ ३ ॥  
 येन देवा न वियन्ति नो च विद्विषते मिथः ।  
 तत्कृण्मो ब्रह्म वो गृहे संज्ञानं पुरुषेभ्यः ॥ ४ ॥  
 ज्यायस्वन्तश्चित्तिनो मा वि यौष्ट संराधयन्तः सधुराश्चरन्तः ।  
 अन्यो अन्यस्मै वल्गु वदन्त एतं सध्रीचीनान् वः संमनसस्कृणोमि ॥५॥  
 समानी प्रपा सह वोऽन्नभागः समाने योक्त्रे सह वो युनज्मि ।  
 सम्यञ्चोऽग्निं संपर्यतारा नाभिमिवाभितः ॥ ६ ॥  
 सध्रीचीनान् वः संमनसस्कृणोम्येकंस्तुष्टीन्सुवननेन सर्वान् ।  
 देवा इवामृतं रक्षमाणाः सायंप्रातः सौमनसो वो अस्तु ॥ ७ ॥

[ ३९ ]

सुखजीवितासंकल्पः<sup>१</sup> ।

ब्रह्मा ।

अ ६, ५५

ये पन्थानो बृहवो देवयाना अन्तरा द्यावापृथिवी संचरन्ति ।  
 तेषामज्यानि यतमो वहति तस्मै मा देवाः परि धत्तेह सर्वे ॥ १ ॥  
 ग्रीष्मो हेमन्तः शिशिरो वसन्तः शरद्वर्षाः स्थिते नो दधात ।  
 आ नो गोषु भजता प्रजायां निवात इद्वः शरणे स्याम ॥ २ ॥  
 इदावत्सरायं परिवत्सरायं संवत्सरायं कृणुता बृहन्नमः ।  
 तेषां वयं सुमतौ यज्ञियानामपि भद्रे सौमनसे स्याम ॥ ३ ॥

[ ४० ]

सूर्याचन्द्रमसौ ।

अथर्वा ।

अ ७, ८१ (८६)

पूर्वापरं चरतो माययैतौ शिशु क्रीडन्तौ परि यातोऽर्णवम् ।  
 विश्वान्यो भुवना विचष्टे क्रतूरन्यो विदधजायसे नवः ॥ १ ॥  
 नवोनवो भवसि जायमानोऽहं केतुरुषसामिष्यग्रम् ।  
 भागं देवेभ्यो वि दधास्यायन् प्र चन्द्रमस्तिरसे दीर्घमायुः ॥ २ ॥  
 सोमस्यांशो युधां पुतेऽनूनो नाम वा असि ।  
 अनूनं दर्श मा कृधि प्रजया च धनेन च ॥ ३ ॥  
 दर्शोऽसि दर्शतोऽसि समग्रोऽसि समन्तः ।  
 समग्रः समन्तो भूयासं गोभिरश्वैः प्रजया पशुभिर्गृहैर्धनेन ॥ ४ ॥  
 योऽस्मान्द्वेष्टि यं वयं द्विष्मस्तस्य त्वं प्राणेना प्यायस्व ।  
 आ वयं प्यासिषीमहि गोभिरश्वैः प्रजया पशुभिर्गृहैर्धनेन ॥ ५ ॥  
 यं देवा अंशुमाप्याययन्ति यमक्षितमक्षिता भक्षयन्ति ।  
 तेनास्मानिन्द्रो वरुणो बृहस्पतिरा प्याययन्तु भुवन्स्य गोपाः ॥ ६ ॥

<sup>१</sup>) देवता— १ विश्वे देवाः; २, ३ रुद्रः ।



## यजुर्वेदः\*

[ १ ]

षोडशोऽध्यायः (१६)<sup>०</sup> ।

नमस्ते रुद्र मन्यवऽउतो तऽइषवे नमः ।

बाहुभ्यामुत ते नमः ॥ १ ॥

या ते रुद्र शिवा तनूरघोरापापकाशिनी ।

तया नस्तन्वा शन्तमया गिरिशन्ताभिचाकशीहि ॥ २ ॥

यामिषु गिरिशन्त हस्ते विभर्ष्यस्तेवे ।

शिवा गिरित्र तां कुरु मा हिंसीः पुरुषं जगत् ॥ ३ ॥

शिवेन वचसा त्वा गिरिशाऽच्छा वदामसि ।

यथा नः सर्वमिज्जगदयक्ष्म ँ सुमनाऽअसत् ॥ ४ ॥

अध्यवोचदधिवक्ता प्रथमो दैव्यो भिषक् ।

अहींश्च सर्वाञ्जम्भयन्सर्वाश्च यातुधान्योऽधराचीः परासुव ॥ ५ ॥

असौ यस्ताम्रोऽअरुणऽउत बभ्रुः सुमङ्गलः ।

ये चैनं रुद्राऽअभितौ दिक्षु श्रिताः सहस्रशोऽवैषां हेडऽ ईमहे ॥ ६ ॥

असौ योऽवुसर्पति नीलग्रीवो विलोहितः ।

उतैनं गोपाऽअदृश्रनदृश्रनुदहार्युः स दृष्टो मृडयाति नः ॥ ७ ॥

नमोऽस्तु नीलग्रीवाय सहस्राक्षाय मीढुषे ।

अथो येऽअस्य सत्वानोऽहं तेभ्योऽकरं नमः ॥ ८ ॥

\* शुक्ल-यजुर्वेदे वाजसनेयमाध्यन्दिनशाखीयः ।

<sup>०</sup> रुद्रदेवता-स्तुतिपरः, परमेष्ठिनः प्रजापतेः साध्यानां देवानां वाऽर्षम् । १५;

प्रमुञ्च धन्वंन्स्त्वमुभयोरान्योर्ज्यान् ।

याश्च ते हस्तऽइषवः परा ता भगवो वप ॥ ९ ॥

विज्यं धनुः कपर्दिनो विशल्यो बाणवाँरऽउत ।

अनैशनस्य याऽइषवऽआभुरस्य निषङ्गधिः ॥ १० ॥

या ते हेतिर्मीढुष्टम हस्ते बभूव ते धनुः ।

तयास्मान्विश्वतस् त्वमयक्ष्मया परि भुज ॥ ११ ॥

परि ते धन्वनो हेतिर् अस्मान्वृणक्तु विश्वतः ।

अथो यऽइषुधिस्तवारेऽअस्मन्निधैहि तम् ॥ १२ ॥

अवतत्य धनुष्ट्व ॐ सहस्राक्ष शतेषुधे ।

निशरिथं शल्यानां मुखं शिवो नः सुमनो भव ॥ १३ ॥

नमस्तऽआयुधायानां तताय धृष्णवे ।

उभाम्यामुत ते नमो बाहुभ्यां तव धन्वने ॥ १४ ॥

मा नो महान्तमुत मा नोऽअर्भकं मा नऽउक्षन्तमुत मा नऽउक्षितम् ।

मा नो वधीः पितरं मोत मातरं मा नः प्रियास्तन्वो रुद्र रीरिषः ॥ १५ ॥

मा नस्तोके तनये मा नऽआयुषि

मा नो गोषु मा नोऽअश्वेषु रीरिषः ।

मा नो वीरान् रुद्र भामिनो वधीर्

हविष्मन्तः सदमित् त्वा हवामहे ॥ १६ ॥

नमो हिरण्यबाहवे सैनान्ये दिशां च पतये नमो

नमो वृक्षभ्यो हरिकेशेभ्यः पशूनां पतये

नमो नमः शष्पिङ्गराय त्विषीमते पथीनां पतये नमो

नमो हरिकेशायोपवीतिने पुष्टानां पतये नमः ॥ १७ ॥

नमो बभ्रुशाय व्याधिनेऽन्तानां पतये नमो नमो  
भवस्य हेत्यै जगतां पतये नमो नमो रुद्रायाततायिने  
क्षेत्राणां पतये नमो नमः सूतायाहन्त्यै वनानां पतये नमः ॥१८॥

नमो रोहिताय स्थपतये वृक्षाणां पतये नमो नमो भुवन्तये  
वारिस्कृतायौषधीनां पतये नमो नमो मन्त्रिणे वाणिजाय  
कक्षाणां पतये नमो नमःऽउच्चैर्बोधायाक्रन्दयते पत्तीनां पतये नमः ॥१९॥

नमः कृत्स्नायतया धावते सत्त्वंनां पतये नमो नमः सहमानाय  
निव्याधिनेऽआव्याधिनीनां पतये नमो नमो निषङ्गिणे ककुभाय  
स्तेनानां पतये नमो नमो निचेरेवे परिचरायारण्यानां पतये नमः ॥२०॥

नमो वञ्चते परिवञ्चते स्तायूनां पतये नमो नमो निषङ्गिणेऽ  
इषुधिमते तस्कराणां पतये नमो नमः सुक्रायिभ्यो जिवा०सद्भ्यो  
मुष्णतां पतये नमो नमोऽसिमद्भ्यो नक्तं चरद्भ्यो  
विकृन्तानां पतये नमः ॥२१॥

नमःऽउष्णीषिणे गिरिचराय कुलुञ्चानां पतये नमो नमःऽ  
इषुमद्भ्यो धन्वायिभ्यश्च वो नमो नमःऽआतन्वानेभ्यः  
प्रतिदधानेभ्यश्च वो नमो नमःऽआयच्छद्भ्योऽस्यद्भ्यश्च वो नमः ॥२२॥

नमो विसृजद्भ्यो विध्यद्भ्यश्च वो नमो नमः स्वपद्भ्यो  
जाग्रद्भ्यश्च वो नमो नमः शयानेभ्योऽआसीनेभ्यश्च वो नमो  
नमस्तिष्ठद्भ्यो धावद्भ्यश्च वो नमः ॥२३॥

नमः सुभार्भ्यः सुभापतिभ्यश्च वो नमो नमोऽश्वेभ्योऽश्वपति-  
भ्यश्च वो नमो नमःऽआव्याधिनीभ्यो विविध्यन्तीभ्यश्च वो नमो  
नमःऽउगणाम्यस्तृ०हृतीभ्यश्च वो नमः ॥२४॥

नमो ग॒णेभ्यो ग॒णप॑तिभ्यश्च वो नमो नमो व्रात॑भ्यो  
व्रात॑पतिभ्यश्च वो नमो नमो गृत्से॑भ्यो गृत्से॑पतिभ्यश्च वो नमो  
नमो वि॒रूपे॑भ्यो वि॒श्वरूपे॑भ्यश्च वो नमः ॥२५॥

नमः सेना॑भ्यः सेना॑निभ्यश्च वो नमो नमो रथि॑भ्योऽ  
अ॒रथे॑भ्यश्च वो नमो नमः क्ष॒तृभ्यः संप्र॑हृतिभ्यश्च वो नमो  
नमो म॒हद्भ्योऽअ॒र्भके॑भ्यश्च वो नमः ॥२६॥

नमस्तक्ष॑भ्यो रथ॒कारे॑भ्यश्च वो नमो नमः कु॒लोले॑भ्यः  
क॒र्मा॒रे॑भ्यश्च वो नमो नमो नि॒षादे॑भ्यः पु॒ञ्चि॒ष्टेभ्य॑श्च वो नमो  
नमः श्व॒निभ्यो मृ॒गयु॑भ्यश्च वो नमः ॥२७॥

नमः श्व॒भ्यः श्व॒पति॑भ्यश्च वो नमो नमो भ॒वाय॑ च रु॒द्राय॑ च  
नमः श॒र्वाय॑ च पशु॑पते च नमो नील॑ग्रावाय च शि॒ति॒क॒ण्ठाय॑ च ॥२८॥

नमः क॒प॒र्दि॒ने च व्यु॑त्तकेशाय च नमः सह॒स्रा॒क्षाय॑ च श॒तय॑न्त्रे च  
नमो गि॒रि॒श॒याय॑ च शि॒पि॒वि॒ष्टाय॑ च नमो मी॒ढु॒ष्ट॒माय॑ चेष्टु॑मते च ॥२९॥

नमो ह॒स्वाय॑ च वा॒म॒नाय॑ च नमो बृ॒ह॒ते च वर्षा॑यसे च  
नमो वृ॒द्धाय॑ च स॒वृ॒धे च नमोऽ॒ग्राय॑ च प्रथ॒माय॑ च ॥३०॥

नमऽआ॒शवे॑ चाजि॒राय॑ च नमः शी॒घ्राय॑ च शी॒भ्याय॑ च  
नमऽऊ॒र्क्याय॑ चाव॒स्व॒न्याय॑ च नमो नादे॒याय॑ च द्वी॒प्याय॑ च ॥३१॥

नमो ज्ये॒ष्ठाय॑ च क॒नि॒ष्ठाय॑ च नमः पू॒र्वजाय॑ चाप॒रजाय॑ च  
नमो म॒ध्य॒माय॑ चाप॒ग॒ल्भाय॑ च नमो जघ॒न्याय॑ च बु॒घ्न्याय॑ च ॥३२॥

नमः सो॒म्याय॑ च प्र॒ति॒स॒र्प्याय॑ च नमो या॒म्याय॑ च क्षे॒म्याय॑ च  
नमः श्लो॒क्याय॑ चाव॒सा॒न्याय॑ च नमऽउ॒र्व॒र्याय॑ च ख॒ल्याय॑ च ॥३३॥

नमो व॒न्याय॑ च क॒क्ष्याय॑ च नमः श्र॒वाय॑ च प्र॒ति॒श्र॒वाय॑ च  
नमऽआ॒शु॒षे॒णाय॑ चाशु॒र॒थाय॑ च नमः शू॒राय॑ चाव॒मे॒दि॒ने च ॥३४॥

नमो ब्रि॒ल्लिमे॑ च क॒व॒चिने॑ च नमो व॒र्मिणे॑ च व॒रू॒धिने॑ च  
नमः श्रु॒ताय॑ च श्रु॒तसे॑नाय॑ च नमो दु॒न्दु॒भ्याय॑ चा॒हन॒न्याय॑ च ॥३५॥

नमो धृ॒ष्णवे॑ च प्र॒मृ॒शाय॑ च नमो नि॒ष॒ङ्गिणे॑ चे॒षु॒धिमे॑ते च  
नम॑स्ती॒क्ष्णेष॑वे चा॒यु॒धिने॑ च नमः स्वा॒यु॒धाय॑ च सु॒धन्व॑ने च ॥३६॥

नमः सु॒त्याय॑ च प॒थ्याय॑ च नमः का॒ट्याय॑ च नी॒प्याय॑ च  
नमः कु॒त्याय॑ च सर॒स्याय॑ च नमो जा॒दे॒याय॑ च वै॒श॒न्ताय॑ च ॥३७॥

नमः कू॒प्याय॑ चा॒व॒ट्याय॑ च नमो वी॒ध्याय॑ चा॒त॒प्याय॑ च  
नमो मे॒घ्याय॑ च वि॒द्यु॒त्याय॑ च नमो व॒र्ष्याय॑ चा॒व॒र्ष्याय॑ च ॥३८॥

नमो वा॒त्याय॑ च रे॒भ्याय॑ च नमो वा॒स्त॒व्याय॑ च वा॒स्तु॒पाय॑ च  
नमः सो॒माय॑ च रु॒द्राय॑ च नम॑स्त॒न्नाय॑ चा॒रु॒णाय॑ च ॥३९॥

नमः शु॒ङ्गवे॑ च प॒शु॒प॒तये॑ च नम॑ऽउ॒ग्राय॑ च भी॒माय॑ च  
नमोऽग्रे॒व॒धाय॑ च दू॒रे॒व॒धाय॑ च नमो हु॒न्त्रे॑ च ह॒नी॒य॒से॑ च  
नमो वृ॒क्षेभ्यो॑ ह॒रि॒केशे॑भ्यो॑ नम॑स्त॒राय॑ ॥४०॥

नमः श॒म्भ॒वाय॑ च म॒यो॒भ॒वाय॑ च नमः श॒ङ्ख॒राय॑ च  
म॒य॒स्क॒राय॑ च नमः शि॒वाय॑ च शि॒व॒त॒राय॑ च ॥४१॥

नमः पा॒र्याय॑ चा॒वा॒र्याय॑ च नमः प्र॒त॒रे॒णाय॑ चो॒त्त॒रे॒णाय॑ च  
नम॑स्ती॒र्थ्याय॑ च कू॒ल्याय॑ च नमः श॒ण्व्याय॑ च फे॒न्याय॑ च ॥४२॥

नमः सि॒क्त्याय॑ च प्र॒वा॒ह्याय॑ च नमः कि॒ष्ण॑ शि॒लाय॑ च क्ष॒य॒णाय॑ च  
नमः क॒प॒दि॒ने॑ च पु॒ल॒स्तये॑ च नम॑ऽइ॒रि॒ण्याय॑ च प्र॒प॒थ्याय॑ च ॥४३॥

नमो ब्र॒ज्याय॑ च गो॒ष्ठ॒याय॑ च नम॑स्त॒प्याय॑ च गे॒ह्याय॑ च  
नमो हृ॒द॒स्याय॑ च नि॒वे॒ष्ण्याय॑ च नमः का॒ट्याय॑ च ग॒ह्व॒रे॒ष्ठाय॑ च ॥४४॥

नमः शु॒ष्ण्याय॑ च ह॒रि॒त्याय॑ च नमः पा॒ण॑ स॒व्याय॑ च र॒ज॒स्याय॑ च  
नमो लो॒प्याय॑ चो॒ल॒प्याय॑ च नम॑ऽऊ॒र्व्याय॑ च सू॒र्व्याय॑ च ॥४५॥

नमः पूर्णाय च पर्णशदाय च नमः उदगुरमाणाय चाभिन्नते  
 च नमः आखिदते च प्रखिदते च नमः इषुकृद्भ्यो धनुष्कृद्भ्यश्च  
 वो नमो नमो वः किरिकेभ्यो देवानां ॐ हृदयेभ्यो नमो  
 विचिन्वत्केभ्यो नमो विक्षिण्वत्केभ्यो नमः अनिर्हतेभ्यः ॥४६॥

द्रापेऽअन्वसस्पते दरिद्रं नीललोहित ।

आसां प्रजानामेषां पशूनां मा भेर्मा रोड्मो च नः किं च नाममत् ॥४७॥

इमा रुद्राय तवसे कपर्दिने क्षयद्वीराय प्रभरामहे मृतीः ।

यथा शमसद् द्विपदे चतुष्पदे विश्वं पुष्टं ग्रामेऽअस्मिन्ननातुरम् ॥४८॥

या ते रुद्र शिवा तनूः शिवा विश्वाहा भेषजी ।

शिवा रुतस्य भेषजी तया नो मृड जीवसे ॥४९॥

परि नो रुद्रस्य हेतिवृणक्तु परि त्वेषस्य दुर्मतिरघ्रायोः ।

अव स्थिरा मधवद्भ्यस्तनुष्व मीद्वस्तोकाय तनयाय मृड ॥५०॥

मीदुष्टम् शिवतम शिवो नः सुमना भव ।

परमे वृक्षेऽआयुधं निधाय कृत्ति वसान्ऽआचर पिनाकं बिभ्रदागहि ॥५१॥

विकिरिद्र विलोहित नमस्तेऽअस्तु भगवः ।

यास्ते सहस्रं ॐ हेतयोऽन्यमस्मन्निवपन्तु ताः ॥५२॥

सहस्राणि सहस्रशो ब्राह्मोस्तव हेतयः ।

तासामीशानो भगवः पराचीना सुखा कृधि ॥५३॥

असंख्याता सहस्राणि ये रुद्राऽअधि भूम्याम् ।

तेषां ॐ सहस्रयोजनेऽव धन्वानि तन्मसि ॥५४॥

अस्मिन् महर्त्यर्णवेऽन्तरिक्षे भवाऽअधि ।

तेषां ॐ सहस्रयोजनेऽव धन्वानि तन्मसि ॥५५॥

नीलग्रीवाः शितिकण्ठा दिवःॐ रुद्राऽउपश्रिताः ।  
 तेषां ॐ सहस्रयोजनेऽव धन्वानि तन्मसि ॥५६॥  
 नीलग्रीवाः शितिकण्ठाः शर्वाऽअधः क्षमाचराः ।  
 तेषां ॐ सहस्रयोजनेऽव धन्वानि तन्मसि ॥५७॥  
 ये वृक्षेषु शष्पिञ्जरा नीलग्रीवा विलोहिताः ।  
 तेषां ॐ सहस्रयोजनेऽव धन्वानि तन्मसि ॥५८॥  
 ये भूतानामधिपतयो विशिखासः कपर्दिनः ।  
 तेषां ॐ सहस्रयोजनेऽव धन्वानि तन्मसि ॥५९॥  
 ये पथां पथिरक्षयऽऐलबृदाऽआयुर्युधः ।  
 तेषां ॐ सहस्रयोजनेऽव धन्वानि तन्मसि ॥६०॥  
 ये तीर्थानि प्रचरन्ति सूकाहस्ता निषङ्गिणः ।  
 तेषां ॐ सहस्रयोजनेऽव धन्वानि तन्मसि ॥६१॥  
 येऽन्नेषु विविध्यन्ति पात्रेषु पिबतो जनान् ।  
 तेषां ॐ सहस्रयोजनेऽव धन्वानि तन्मसि ॥६२॥  
 यऽएतावन्तश्च भूयां ॐ सश्च दिशो रुद्रा वितस्थिरे ।  
 तेषां ॐ सहस्रयोजनेऽव धन्वानि तन्मसि ॥६३॥

[ २ ]

अष्टादशोऽध्यायः<sup>१</sup> (१८)

वाजश्च मे प्रसवश्च मे प्रयतिश्च मे प्रसितिश्च मे धीतिश्च मे  
 क्रतुश्च मे स्वरश्च मे श्लोकश्च मे श्रवश्च मे श्रुतिश्च मे  
 ज्योतिश्च मे स्वश्च मे यज्ञेन कल्पन्ताम् ॥ १ ॥

<sup>१</sup>) यज्ञद्वारकप्राप्त्यफलश्रावणः अग्निदेवत्यः प्रजापतेर् देवानां वाऽऽर्घम् ।

प्राणश्च मेऽपानश्च मे व्यानश्च मेऽसुश्च मे चित्तं च मेऽ  
आधीतं च मे वाक् च मे मनश्च मे चक्षुश्च मे श्रोत्रं च मे  
दक्षश्च मे बलं च मे यज्ञेन कल्पन्ताम् ॥ २ ॥

ओजश्च मे सहश्च मेऽआत्मा च मे तनूश्च मे शर्म च मे  
वर्म च मेऽङ्गानि च मेऽस्थीनि च मे परू०पि च मे  
शरीराणि च मेऽआयुश्च मे जरा च मे यज्ञेन कल्पन्ताम् ॥ ३ ॥

ज्यैष्ठ्यं च मेऽआधिपत्यं च मे मन्युश्च मे भामश्च मेऽमश्च  
मेऽम्भश्च मे जेमा च मे महिमा च मे वरिमा च मे प्रथिमा च मे  
वर्षिमा च मे द्राघिमा च मे वृद्धं च मे वृद्धिश्च मे यज्ञेन कल्पन्ताम् ॥ ४ ॥

सत्यं च मे श्रद्धा च मे जगच्च मे धनं च मे विश्वं च मे  
महश्च मे क्रीडा च मे मोदश्च मे जातं च मे जनिष्यमाणं च मे  
सूक्तं च मे सुकृतं च मे यज्ञेन कल्पन्ताम् ॥ ५ ॥

ऋतं च मेऽमृतं च मेऽयक्ष्मं च मेऽनामयच्च मे जीवातुश्च मे  
दीर्घायुत्वं च मेऽनमित्रं च मेऽभयं च मे सुखं च मे शयनं च मे  
सुषाश्च मे सुदिनं च मे यज्ञेन कल्पन्ताम् ॥ ६ ॥

यन्ता च मे धृता च मे क्षेमश्च मे धृतिश्च मे विश्वं च मे  
महश्च मे संविच्च मे ज्ञात्रं च मे सूश्च मे प्रसूश्च मे सारं च मे  
लयश्च मे यज्ञेन कल्पन्ताम् ॥ ७ ॥

शं च मे मयश्च मे प्रियं च मेऽनुकामश्च मे कामश्च मे  
सौमनसश्च मे भगश्च मे द्रविणं च मे भद्रं च मे श्रेयश्च मे  
वसीयश्च मे यशश्च मे यज्ञेन कल्पन्ताम् ॥ ८ ॥

ऊर्क् च मे सुवृता च मे पर्यश्च मे रसश्च मे घृतं च मे मधु च मे  
सधिश्च मे सपीतिश्च मे कृषिश्च मे वृष्टिश्च मे जैत्रं च मेऽ  
औद्विधं च मे यज्ञेन कल्पन्ताम् ॥ ९ ॥



रयिश्च मे रायश्च मे पुष्टं च मे पुष्टिश्च मे विभु च मे  
प्रभु च मे पूर्णं च मे पूर्णतरं च मे कुर्यवं च मेऽक्षितं च  
मेऽन्नं च मेऽक्षुच्च मे यज्ञेन कल्पन्ताम् ॥१०॥

वित्तं च मे वेद्यं च मे भूतं च मे भविष्यच्च मे सुगं च मे  
सुपथ्यं च मेऽऋद्धं च मेऽऋद्धिश्च मे क्लृप्तं च मे क्लृप्तिश्च मे  
मत्तिश्च मे सुमत्तिश्च मे यज्ञेन कल्पन्ताम् ॥११॥

व्रीहयश्च मे यवाश्च मे माषाश्च मे तिलाश्च मे मुद्गाश्च मे  
खल्वाश्च मे प्रियङ्गवश्च मेऽणवश्च मे श्यामाकाश्च मे नीवाराश्च  
मे गोधूमाश्च मे मसूराश्च मे यज्ञेन कल्पन्ताम् ॥१२॥

अश्मा च मे मृत्तिका च मे गिरयश्च मे पर्वताश्च मे  
सिकताश्च मे वनस्पतयश्च मे हिरण्यं च मेऽयश्च मे  
श्यामं च मे लोहं च मे सीसं च मे त्रपु च मे यज्ञेन कल्पन्ताम् ॥१३॥

अग्निश्च मेऽआपश्च मे वीरुधश्च मेऽओषधयश्च मे कृष्टपच्यार्च  
मेऽकृष्टपच्यार्च मे ग्राम्यार्च मे पशवोऽआरण्याश्च मे वित्तं च मे  
वित्तिश्च मे भूतं च मे भूतिश्च मे यज्ञेन कल्पन्ताम् ॥१४॥

वसु च मे वसुतिश्च मे कर्म च मे शक्तिश्च मेऽर्थश्च  
मेऽएश्च मेऽइत्या च मे गतिश्च मे यज्ञेन कल्पन्ताम् ॥१५॥

अग्निश्च मेऽइन्द्रश्च मे सोमश्च मेऽइन्द्रश्च मे सविता च मेऽ  
इन्द्रश्च मे सरस्वती च मेऽइन्द्रश्च मे पूषा च मेऽइन्द्रश्च मे  
बृहस्पतिश्च मेऽइन्द्रश्च मे यज्ञेन कल्पन्ताम् ॥१६॥

मित्रश्च मेऽइन्द्रश्च मे वरुणश्च मेऽइन्द्रश्च मे धाता च मेऽ  
इन्द्रश्च मे त्वष्टा च मेऽइन्द्रश्च मे मरुतश्च मेऽइन्द्रश्च मे  
विश्वे च मे देवाऽइन्द्रश्च मे यज्ञेन कल्पन्ताम् ॥१७॥

पृथिवी च म ऽ इन्द्रश्च मे ऽन्तरिक्षं च म ऽ इन्द्रश्च मे द्यौश्च म ऽ  
इन्द्रश्च मे समाश्च म ऽ इन्द्रश्च मे नक्षत्राणि च म ऽ इन्द्रश्च मे  
दिशश्च म ऽ इन्द्रश्च मे यज्ञेन कल्पन्ताम् ॥१८॥

अ० शुश्च मे रश्मिश्च मे ऽदाम्यश्च मे ऽधिपतिश्च म ऽ  
उपा० शुश्च मे ऽन्तर्यामश्च म ऽ ऐन्द्रवायवश्च मे  
मैत्रावरुणश्च म ऽ आश्विनश्च मे प्रतिग्रस्थानश्च मे  
शुक्रश्च मे मन्थी च मे यज्ञेन कल्पन्ताम् ॥१९॥

आग्रयणश्च मे वैश्वदेवश्च मे ध्रुवश्च मे वैश्वानरश्च म ऽ  
ऐन्द्राग्रश्च मे महावैश्वदेवश्च मे मरुत्वतीयाश्च मे  
निष्कैवल्यश्च मे सावित्रश्च मे सारस्वतश्च मे  
पानीवतश्च मे हारियोजनश्च मे यज्ञेन कल्पन्ताम् ॥२०॥

क्षुचश्च मे चमसाश्च मे वायव्यानि च मे द्रोणकलशश्च मे  
प्रावाणश्च मे ऽधिषवणे च मे वृतभृच्च म ऽ आधवनीयश्च मे  
वेदिश्च मे बर्हिश्च मे ऽवभृथश्च मे स्वगाकारश्च मे  
यज्ञेन कल्पन्ताम् ॥२१॥

अग्निश्च मे धर्मश्च मे ऽर्कश्च मे सूर्यश्च मे प्राणश्च  
मे ऽश्वमेधश्च मे पृथिवी च मे ऽदितिश्च मे दितिश्च मे द्यौश्च  
मे ऽङ्गुल्युः शर्करयो दिशश्च मे यज्ञेन कल्पन्ताम् ॥२२॥

व्रतं च म ऽ ऋतवश्च मे तपश्च मे संवत्सरश्च मे ऽहोरात्रे ऽर्ज्वरुष्वि  
बृहद्रथन्तरे च मे यज्ञेन कल्पन्ताम् ॥२३॥

एका च मे तिस्रश्च मे तिस्रश्च मे पञ्च च मे पञ्च च मे सप्त  
च मे सप्त च मे नव च मे नव च म ऽ एकादश च म ऽ  
एकादश च मे त्रयोदश च मे त्रयोदश च मे पञ्चदश च मे  
पञ्चदश च मे सप्तदश च मे सप्तदश च मे नवदश च मे

नवदश च म॒ऽएकविंशतिश्च म॒ऽएकविंशतिश्च मे  
त्रयोविंशतिश्च मे त्रयोविंशतिश्च मे पञ्चविंश-  
तिश्च मे पञ्चविंशतिश्च मे सप्तविंशतिश्च मे सप्तविंश-  
तिश्च मे नवविंशतिश्च मे नवविंशतिश्च  
म॒ऽएकत्रिंशच्च म॒ऽएकत्रिंशच्च मे त्रयस्त्रिंशच्च मे  
यज्ञेन कल्पन्ताम् ॥२४॥

चतस्रश्च मेऽष्टौ च मेऽष्टौ च मे द्वादश च मे द्वादश च मे षोडश  
च मे षोडश च मे विंशतिश्च मे विंशतिश्च मे चतुर्विंश-  
तिश्च मे चतुर्विंशतिश्च मेऽष्टाविंशतिश्च मेऽष्टाविंश-  
तिश्च मे द्वात्रिंशच्च मे द्वात्रिंशच्च मे षट्त्रिंशच्च  
मे षट्त्रिंशच्च मे चत्वारिंशच्च मे चत्वारिंशच्च मे  
चतुश्चत्वारिंशच्च मे चतुश्चत्वारिंशच्च मेऽष्टाचत्वारिंशच्च  
मे यज्ञेन कल्पन्ताम् ॥२५॥

त्र्यविंश्च मे त्र्यवी च मे दित्यवाद् च मे दित्यौही च मे  
पञ्चाविंश्च मे पञ्चावी च मे त्रिवत्सश्च मे त्रिवत्सा च मे  
तुर्यवाद् च मे तुर्यौही च मे यज्ञेन कल्पन्ताम् ॥२६॥

पृष्ठवाद् च मे पृष्ठौही च म॒ऽउक्षा च मे व॒शा च म॒ऽऋष-  
भश्च मे वेहच्च मेऽन॒ड्वोश्च मे धेनुश्च मे यज्ञेन कल्पन्ताम् ॥२७॥

वाजाय॑ स्वाहा॑ प्रस॒वाय॑ स्वाहा॑पिजाय॑ स्वाहा॑ क्रत॒त्रे स्वाहा॑  
वस॒वे स्वाहा॑ह॒र्पते॑ स्वाहा॑हे मु॒धाय॑ स्वाहा॑ मु॒धाय॑  
वैन॑विंशिनाय॑ स्वाहा॑ विन॑विंशिना॒ऽआन्त्याय॑नाय॑ स्वाहान्त्याय॑  
भौव॑नाय॑ स्वाहा॑ भुव॑नस्य॒ पत॑ये स्वाहा॑धिपतये॒ स्वाहा॑  
प्र॒जाप॑तये॒ स्वाहा॑ । इ॒यं ते रा॒प्मित्रा॑य॒ यन्ता॑सि॒ यम॑न॒ऽऊर्जे  
त्वा वृ॒ष्ट्यै त्वा प्र॒जानां॑ त्वाधि॑पत्याय ॥२८॥

आयुर्यज्ञेन कल्पतां प्राणो यज्ञेन कल्पतां चक्षुर्यज्ञेन कल्प-  
ता० श्रोत्रं यज्ञेन कल्पतां वाग् यज्ञेन कल्पतां मनो यज्ञेन कल्पता-  
मात्मा यज्ञेन कल्पतां ब्रह्मा यज्ञेन कल्पतां ज्योतिर्यज्ञेन  
कल्पता० स्वयं यज्ञेन कल्पतां पृष्ठं यज्ञेन कल्पतां यज्ञो यज्ञेन  
कल्पताम् । स्तोमश्च यजुश्च ऽऋक् च सामं च बृहच्च  
रथन्तरं च । खर्देवा ऽअगन्मामृतां ऽअभूम प्रजापतेः  
प्रजाऽअभूम वेद् स्वाहा ॥२९॥

[ ३ ]

द्वात्रिंशोऽध्यायः (३२)<sup>१</sup>

तदेवाग्निस्तदादित्यस्तद्वायुस्तद् चन्द्रमाः ।  
तदेव शुक्रं तद् ब्रह्म ताऽआपः स प्रजापतिः ॥ १ ॥  
सर्वे निमेषा जाज्ञरे विद्युतः पुरुषादधि ।  
नैनमुर्ध्वं न तिर्यञ्चं न मध्ये परि जग्रभत् ॥ २ ॥  
न तस्य प्रतिमाऽअस्ति यस्य नाम महद् यशः ।  
हिरण्यगर्भऽइत्येष मा मा हि० सीदित्येषा यस्मान्न जातऽइत्येषः ॥ ३ ॥  
एषो ह देवः प्रदिशोऽनु सर्वाः पूर्वो ह जातः सऽउ गर्भेऽअन्तः ।  
सऽएव जातः स जनिष्यमाणः प्रत्यङ् जनास्तिष्ठति सर्वतोमुखः ॥४॥  
यस्माज्जातं न पुरा किं चनैव य आबभूव भुवनानि विश्वा ।  
प्रजापतिः प्रजया स० रराणस्त्रीणि ज्योती० पि सचते स षोडशी ॥५॥  
येन द्यौरग्रा पृथिवी च दृढा येन स्व स्तभितं येन नाकः ।  
योऽअन्तरिक्षे रजसो विमानः कस्मै देवाय हविषा विधेम ॥६॥  
यं क्रद्सीऽअवसा तस्तभानेऽअभ्यैक्षेतां मनसा रेजमाने ।

<sup>१</sup>) परमदेव-संकीर्तन आत्म-देवत्वः स्वयम्भुतो ब्रह्मण आर्षम् ।

यत्राधि सूरऽउदितो विभाति कस्मै देवाय हविषा विधेम ।  
 आपो ह यद् बृहतीर्यश्चिदार्पः ॥७॥  
 वेनस्तर्पयन्निहितं गुहा सद्यत्र विश्वं भवत्येकनीडम् ।  
 तस्मिन्निदं सं च वि चैति सर्वं सऽओतः प्रोतश्च विभूः प्रजासु ॥८॥  
 प्र तद्वोचेदमृतं नु विद्वान् गन्धर्वो धाम विभृतं गुहा सत् ।  
 त्रीणि पदानि निहिता गुहास्य यस्तानि वेद स पितुः पितासत् ॥९॥  
 स नो बन्धुर्जनिता स विधाता धामानि वेद भुवनानि विश्वा ।  
 यत्र देवाऽअमृतमानशानास्तृतीये धामन्नध्यैर्यन्त ॥१०॥  
 परीत्य भूतानि परीत्य लोकान् परीत्य सर्वाः प्रदिशो दिशश्च ।  
 उपस्थाय प्रथमजामृतस्यात्मनात्मानमभि सं विवेश ॥११॥  
 परि द्यावापृथिवी सद्यऽइत्वा परि लोकान् परि दिशः परि स्वः ।  
 ऋतस्य तन्तुं विततं विचृत्य तदपश्यत्तदभवत्तदासीत् ॥१२॥  
 सदसुस्पतिमद्भुतं प्रियमिन्द्रस्य काम्यम् ।  
 सनि मेधामयासिष्वं स्वाहा ॥१३॥  
 यां मेधां देवगणाः पितरश्चोपासते ।  
 तया मामद्य मेधयाग्ने मेधाविनं कुरु स्वाहा ॥१४॥  
 मेधां मे वरुणो ददातु मेधामग्निः प्रजापतिः ।  
 मेधामिन्द्रश्च वायुश्च मेधां धाता ददातु मे स्वाहा ॥१५॥  
 इदं मे ब्रह्म च क्षत्रं चोभे श्रियमश्नुताम् ।  
 मयि देवा दधतु श्रियमुत्तमां तस्यै ते स्वाहा ॥१६॥

[ ४ ]

चतुस्त्रिंशोऽध्यायः (३४)<sup>a</sup>

यजाम्रतो दूरमुदैति दैवं तद् सुप्तस्य तथैवैति ।  
 दूरंगमं ज्योतिषां ज्योतिरेकं तन्मे मनः शिवसंकल्पमस्तु ॥ १ ॥

<sup>a</sup>) मनोदेवत्यः शिवसंकल्पस्याऽऽर्घम् ।

येन कर्माण्यपसो मनीषिणो यज्ञे कृण्वन्ति विदथेषु धीराः ।  
यदपूर्वं यक्षमन्तः प्रजानां तन्मे मनः शिवसंकल्पमस्तु ॥ २ ॥  
यत्प्रज्ञानमुत चेतो धृतिश्च यज्ज्योतिरन्तरमृतं प्रजासु ।  
यस्मान्न ऽ ऋते किं चन कर्म क्रियते तन्मे मनः शिवसंकल्पमस्तु ॥ ३ ॥  
येनेदं भूतं भुवनं भविष्यत् परिगृहीतममृतैर्न सर्वम् ।  
येन यज्ञस्तायते सप्तहोता तन्मे मनः शिवसंकल्पमस्तु ॥ ४ ॥  
यस्मिन्नुचः साम यजूंषि यस्मिन् प्रतिष्ठिता रथनाभाविवाराः ।  
यस्मिन्श्चित्तं सर्वमोतं प्रजानां तन्मे मनः शिवसंकल्पमस्तु ॥ ५ ॥  
सुषारथिरश्वानिव यन्मनुष्यान्नेनीयतेऽभीशुभिर्वाजिनऽइव ।  
हृत्प्रतिष्ठं यदजिरं जविष्ठं तन्मे मनः शिवसंकल्पमस्तु ॥ ६ ॥

[ ५ ]

### पद्मिंशोऽध्यायः (३६)\*

ऋचं वाचं प्रपद्ये मनो यजुः प्रपद्ये सामं प्राणं प्रपद्ये चक्षुः श्रोत्रं प्रपद्ये ।  
वागोजः सहोजो मयि प्राणापानौ ॥ १ ॥  
यन्मे छिद्रं चक्षुषो हृदयस्य मनसो वारितृष्णं बृहस्पतिर्मे तदधातु ।  
शं नो भवतु भुवनस्य यस्पतिः ॥ २ ॥  
भूर्भुवः स्वः तत्सवितुर्वरेण्यं भर्गो देवस्य धीमहि ।  
धियो यो नः प्रचोदयात् ॥ ३ ॥  
कया नश्चित्रऽआभुवदुती सदावृधः सखा ।  
कया शचिष्ठया वृता ॥ ४ ॥  
कस्त्वा सत्यो मदानां म० हिष्ठो मत्सदन्धसः ।  
दृढा चिदारुजे वसु ॥ ५ ॥

\* ) बृहस्पत्यादयो लिङोक्ता देवताः, दधीच आथर्वणस्याऽऽर्षम् ।

अभी षु णः सखीनामविता जरितृणाम् ।

शतं भवास्युतिभिः ॥ ६ ॥

कया त्वं नऽऊत्याभि ग्र मन्दसे वृषन् ।

कया स्तोतृभ्यऽआभर ॥ ७ ॥

इन्द्रो विश्वस्य राजति । शं नोऽअस्तु द्विपदे शं चतुष्पदे ॥ ८ ॥

शं नो मित्रः शं वरुणः शं नो भवत्वयमा ।

शं नऽइन्द्रो बृहस्पतिः शं नो विष्णुरुक्रमः ॥ ९ ॥

शं नो वातः पवताऽशं नस्तपतु सूर्यः ।

शं नः कर्निक्रदद्देवः पर्जन्योऽअभि वर्षतु ॥ १० ॥

अहानि शं भवन्तु नः शंऽरात्रीः प्रति धीयताम् ।

शं नऽइन्द्राग्नी भवतामवोभिः शं नऽइन्द्रावरुणा रातहव्या ।

शं नऽइन्द्रापूषणा वाजसातौ शमिन्द्रासोमा सुविताय शं योः ॥ ११ ॥

शं नो देवीरभिष्टयऽआपो भवन्तु पीतये ।

शं योरभि स्रवन्तु नः ॥ १२ ॥

स्योना पृथिवि नो भवानृक्षरा निवेशनी ।

यच्छा नः शर्म सप्रथाः ॥ १३ ॥

आपो हि ष्ठा मयोभुवस्ता नऽऊर्जे दधातन ।

महे रणाय चक्षसे ॥ १४ ॥

यो वः शिवतमो रसुस्तस्य भाजयतेह नः ।

उशतीरिव मातरः ॥ १५ ॥

तस्माऽअरं गमाम वो यस्य क्षयाय जिन्वथ ।

आपो जनयथा च नः ॥ १६ ॥

[ ६ ]

अन्वारिंशोऽध्यायः (४०)<sup>a</sup>

ईशा वास्यमिदं सर्वं यत्किं च जगत्यां जगत् ।  
तेन त्यक्तेन भुञ्जीथा मा गृधः कस्य स्विद्धनेम् ॥ १ ॥

कुर्वन्नेवेह कर्माणि जिजीविषेच्छतश्च समाः ।  
एवं त्वयि नान्यथेतोऽस्ति न कर्म लिप्यते नरे ॥ २ ॥

असुर्या नाम ते लोकाऽअन्धेन तमसावृताः ।  
तारंते प्रेत्यापि गच्छन्ति ये के चात्महतो जनाः ॥ ३ ॥

अनेजदेकं मनसो जवीयो नैनदेवाऽआप्नुवन् पूर्वमशीत् ।  
तद्वर्ततोऽन्यानत्येति तिष्ठत् तस्मिन्नुपो मातरिश्वा दधाति ॥ ४ ॥

तदेजति तन्नैजति तदूरे तद्वन्तिके ।  
तदन्तरस्य सर्वस्य तदु सर्वस्यास्य बाह्यतः ॥ ५ ॥

यस्तु सर्वाणि भूतान्यात्मन्नेवानुपश्यति ।  
सर्वभूतेषु चात्मानं ततो न विचिन्वित्सति ॥ ६ ॥

यस्मिन्सर्वाणि भूतान्यात्मैवाभूद्विजानतः ।  
तत्र को मोहः कः शोकऽएकत्वमनुपश्यतः ॥ ७ ॥

स पर्यगाच्छुक्रमकायमव्रणमस्त्राविरंशुद्धमपापविद्धम् ।  
क्वर्मिनीषी परिभूः स्वयम्भूर्याथातथ्यतोऽर्थान् व्यदधाच्छाश्वतीभ्यु  
समाभ्यः ॥ ८ ॥

अन्धं तमः प्रविशन्ति येऽसंभूतिमुपासते ।  
ततो भूयऽइव ते तमो यऽउ सम्भूत्यां रताः ॥ ९ ॥

अन्यदेवाहुः सम्भवादन्यदाहुरसम्भवात् ।  
इति शुश्रुम धीराणां ये नस्तद्विचचक्षिरे ॥ १० ॥

<sup>a</sup>) ईशोपनिषत्-कल्प आत्मदेवत्वो दधीच आधर्वणस्याऽऽर्वम् ।



सम्भूतिं च विनाशं च यस्तद्वेदोभयं सह ।  
विनाशेन मृत्युं तीर्त्वा सम्भूत्यामृतमश्नुते ॥११॥

अन्धं तमः प्रविशन्ति येऽविद्यामुपासते ।  
ततो भूयऽइव ते तमो यऽउ विद्यायां रताः ॥१२॥

अन्यदेवाहुर्विद्यायाऽअन्यदाहुरविद्यायाः ।  
इति शुश्रुम धीराणां ये नस्तद्विचक्षिरे ॥१३॥

विद्यां चाविद्यां च यस्तद्वेदोभयं सह ।  
अविद्यया मृत्युं तीर्त्वा विद्ययामृतमश्नुते ॥१४॥

वायुरनिलममृतमथेदं भस्मान्तं शरीरम् ।  
ओ३म् क्रतो स्मर । क्लिबे स्मर । कृतं स्मर ॥१५॥

अग्ने नय सुपथा रायेऽअस्मान्विश्रानि देव वयुनानि विद्वान् ।  
युयोध्यस्मज्जुहुराणमेनो भूयिष्ठां ते नमऽउक्ति विधेम ॥१६॥

हिरण्मयेन पात्रेण सत्यस्यापिहितं मुखम् ।  
योऽसावादित्ये पुरुषः सोऽसावहम् ।  
ओ३म् खं ब्रह्म ॥१७॥

[ ७ ]

प्रकीर्णा मन्त्राः

अग्रे व्रतपते व्रतं चरिष्यामि तच्छ्रेयं तन्मे राध्यताम् ।  
इदमहमर्चतात्सत्यमुपैमि ॥१,५॥

आ न एतु मनः पुनः ऋत्वे दक्षाय जीवसे ।  
ज्योक् च सूर्यं दृशे ॥३,५४॥

प्रति पन्थामपद्महि स्वस्ति गामनेहसम् ।  
येन विश्वाः परि द्विषो वृणक्ति विन्दते वसु ॥४,२९॥

असुन्वन्तमयजमानमिच्छ स्तेनस्येत्यामन्विहि तस्करस्य ।  
 अन्यमस्मदिच्छ सा तऽद्व्या नमो देवि निष्कृते तुभ्यमस्तु ॥१२,६२॥  
 मधु वाताऽऽकृतायते मधु क्षरन्ति सिन्धवः ।  
 माध्वीर्नः सुन्वोपधीः ॥१३,२७॥  
 मधु नक्तमुतोषसो मधुमत्पार्थिवं रजः ।  
 मधु द्यौरस्तु नः पिता ॥१३,२८॥  
 मधुमान्नो वनस्पतिर्मधुमोऽस्तु सूर्यः ।  
 माध्वीगवो भवन्तु नः ॥१३,२९॥  
 पृथिव्याऽहमुदन्तरिक्षमारुहमन्तरिक्षादिवमारुहम् ।  
 दिवो नाकस्य पृष्ठात् स्वर्ज्योतिरगामहम् ॥१७,६७॥  
 स्वर्यन्तो नापेक्षन्तऽआ द्यां रोहन्ति रोदसी ।  
 यज्ञं ये विश्वतोधारं सुविद्रांसो वितेतिरे ॥१७,६८॥  
 ये समानाः समनसः पितरो यमराज्ये ।  
 तेषाल्लोकः स्वधा नमो यज्ञो देवेषु कल्पताम् ॥१९,४५॥  
 ये समानाः समनसो जीवा जीवेषु मामकाः ।  
 तेषां श्रीर्मयि कल्पतामस्मिल्लोके शतं समाः ॥१९,४६॥  
 द्वे सृतीऽअश्रुणवं पितृणामहं देवानामुत मर्त्यानाम् ।  
 ताम्यामिदं विश्वमेजत् समेति यदन्तरा पितरं मातरं च ॥१९,४७॥

## उपनिषदः

[ १ ]

### केनोपनिषद्<sup>a</sup>

केनेषितं पतति प्रेषितं मनः केन प्राणः प्रथमः प्रैति युक्तः ।  
केनेषितां वाचमिमां वदन्ति चक्षुः श्रोत्रं क उ देवो युनक्ति ॥ १ ॥  
श्रोत्रस्य श्रोत्रं मनसो मनो यद्वाचो ह वाचः स उ प्राणस्य प्राणः ।  
चक्षुषश्चक्षुरतिमुच्य धीराः प्रेत्यास्माल्लोकादमृता भवन्ति ॥ २ ॥  
न तत्र चक्षुर्गच्छति न वाग्गच्छति नो मनो  
न विद्मो न विजानीमो यथैतदनुशिष्यात् ॥  
अन्यदेव तद्विदितादथो अविदितादधि ।  
इति शुश्रुम पूर्वेषां ये नस्तद् व्याचचक्षिरे ॥ ३ ॥  
यद्वाचानभ्युदितं येन वाग्भ्युद्यते ।  
तदेव ब्रह्म त्वं विद्धि नेदं यदिदमुपासते ॥ ४ ॥  
यन्मनसा न मनुते येनाहुर्मनो मतम् ।  
तदेव ब्रह्म त्वं विद्धि नेदं यदिदमुपासते ॥ ५ ॥  
यच्चक्षुषा न पश्यति येन चक्षूंषि पश्यति ।  
तदेव ब्रह्म त्वं विद्धि नेदं यदिदमुपासते ॥ ६ ॥  
यच्छ्रोत्रेण न शृणोति येन श्रोत्रमिदं श्रुतम् ।  
तदेव ब्रह्म त्वं विद्धि नेदं यदिदमुपासते ॥ ७ ॥  
यत्प्राणेन न प्राणिति येन प्राणः प्रणीयते ।  
तदेव ब्रह्म त्वं विद्धि नेदं यदिदमुपासते ॥ ८ ॥ १ ॥

<sup>a</sup>) सामवेदीया ।

यदि मन्यसे सुवेदेति दध्नेमेवापि नूनं त्वं वेत्थ ब्रह्मणो रूपम् ।  
 यदस्य त्वं यदस्य च देवेष्वथ नु मीमांस्यसेव ते मन्ये विदितम् ॥ १ ॥  
 नाहं मन्ये सुवेदेति नो न वेदेति वेद च ।  
 यो नस्तद्वेद तद्वेद नो न वेदेति वेद च ॥ २ ॥  
 यस्यामतं तस्य मतं मतं यस्य न वेद सः ।  
 अविज्ञातं विजानतां विज्ञातमविजानताम् ॥ ३ ॥  
 प्रतिबोधविदितं मतममृतत्वं हि विन्दते ।  
 आत्मना विन्दते वीर्यं विद्यया विन्दतेऽमृतम् ॥ ४ ॥  
 इह चेदवेदीदथ सत्यमस्ति न चेदिहावेदीन्महती विनष्टिः ।  
 भूतेषु भूतेषु विचित्य धीराः प्रेत्यास्माल्लोकादमृता भवन्ति ॥ ५ ॥ २ ॥

[ २ ]

### कठोपनिषद्<sup>a</sup>

उशन् ह वै वाजश्रवसः सर्ववेदसं ददौ । तस्य ह नचिकेता नाम  
 पुत्र आस ॥ १ ॥  
 त९ ह कुमार९ सन्तं दक्षिणासु नीयमानासु श्रद्धाऽऽविवेश ।  
 सोऽमन्यत ॥ २ ॥  
 पीतोदका जग्धतृणा दुग्धदोहा निरिन्द्रियाः ।  
 अनन्दा नाम ते लोकास्तान् स गच्छति ता ददत् ॥ ३ ॥  
 स होवाच पितरम् । तत ! कस्मै मां दास्यसीति । द्वितीयं तृतीयम् ।  
 त९ होवाच मृत्यवे त्वा ददामीति ॥ ४ ॥  
 बहूनामेमि प्रथमो बहूनामेमि मध्यमः ।  
 कि९ स्विद्यमस्य कर्त्तव्यं यन्मयाऽद्य करिष्यति ॥ ५ ॥

<sup>a</sup>) कृष्णयजुर्वेदीया ।

अनुपश्य यथा पूर्वे प्रतिपश्य तथा परे ।

सस्यमिव मर्त्यः पच्यते सस्यमिवाजायते पुनः ॥ ६ ॥

वैश्वानरः प्रविशत्यतिथिर्ब्राह्मणो गृहान् ।

तस्यैतां शान्तिं कुर्वन्ति हर वैवस्वतोदकम् ॥ ७ ॥

आशाप्रतीक्षे सङ्गतं सूनृतां चेष्टापूर्ते पुत्रपशूश्च सर्वान् ।

एतद् वृद्धे पुरुषस्याल्पमेधसो यस्यानश्नन् वसति ब्राह्मणो गृहे ॥ ८ ॥

तिस्रो रात्रिर्यदवात्सीर्गृहे मेऽनश्नन् ब्रह्मन्नतिथिर्नमस्यः ।

नमस्तेऽस्तु ब्रह्मन् स्वस्ति मेऽस्तु तस्मात् प्रति त्रीन् वरान्  
वृणीष्व ॥ ९ ॥

शान्तसङ्कल्पः सुमना यथा स्याद्वीतमन्युर्गौतमो माभिमृत्यो ।

त्वत् प्रसृष्टं माभिवदेत् प्रतीत एतत् त्रयाणां प्रथमं वरं वृणे ॥ १० ॥

यथा पुरस्ताद्भविता प्रतीत औद्दालकिरारुणिर्मत्प्रसृष्टः ।

सुखं रात्रीः शयिता वीतमन्युस्त्वां ददृशिवान्मृत्युमुखात्प्रमुक्तम् ॥ ११ ॥

स्वर्गे लोके न भयं किञ्चनास्ति, न तत्र त्वं न जरया बिभेति ।

उभे तीर्त्वाऽशनायापिपासे शोकातिगो मोदते स्वर्गलोके ॥ १२ ॥

स त्वमग्निं स्वर्ग्यमध्येषि मृत्यो प्रब्रूहि तं श्रद्धधानाय मह्यम् ।

स्वर्गलोका अमृतत्वं भजन्त एतद् द्वितीयेन वृणे वरेण ॥ १३ ॥

प्र ते ब्रवीमि तद् मे निबोध स्वर्ग्यमग्निन्नचिकेतः प्रजानन् ।

अनन्तलोकाप्तिमथो प्रतिष्ठां विद्धि त्वमेतन्निहितं गुहायाम् ॥ १४ ॥

येयम्प्रेते विचिकित्सा मनुष्येऽस्तीत्येके नायमस्तीति चैके ।

एतद्विद्यामनुशिष्टस्त्वयाऽहं वराणामेष वस्तृतीयः ॥ १५ ॥

देवैरत्रापि विचिकित्सितं पुरा न हि सुविज्ञेयमगुरेष धर्मः ।

अन्यं वरं नचिकेतो वृणीष्व मा मोपरोत्सीरति मा सृजैनम् ॥ १६ ॥

देवैरत्रापि विचिकित्सितं किल त्वञ्च मृत्यो यन्न सुविज्ञेयमान्य ।  
वक्ता चास्य त्वाद्गन्यो न लभ्यो नान्यो वरस्तुल्य एतस्य  
कश्चित् ॥ २२ ॥

शतायुषः पुत्रपोत्रान् वृणीष्व बहून् पशून् हस्तिहिरण्यमश्वान् ।  
भूमेर्महदायतनं वृणीष्व स्वयञ्च जीव शरदो यावदिच्छसि ॥ २३ ॥

एतत्तुल्यं यदि मन्यसे वरं वृणीष्व वित्तं चिरजीविकां च ।  
महाभूमौ नचिकेतस्त्वमेधि कामानां त्वा कामभाजं करोमि ॥ २४ ॥

ये ये कामा दुर्लभा मर्त्यलोके सर्वान् कामाश्छन्दतः प्रार्थयस्व ।  
इमा रामाः सरथाः सत्पूर्या नहीदृशा लम्बनीया मनुष्यैः ।

आभिर्मत्प्रत्ताभिः परिचारयस्व नचिकेतो मरणं मानुप्राक्षीः ॥ २५ ॥

श्वोभावा मर्त्यस्य यदन्तकैतत् सर्वेन्द्रियाणाञ्जरयन्ति तेजः ।  
अपि सर्वञ्जीवितमल्पमेव तत्रैव बाहास्तव नृत्यगीते ॥ २६ ॥

न वित्तेन तर्पणीयो मनुष्यो लप्स्यामहे वित्तमद्राक्ष्म चेत्त्वा ।  
जीविष्यामो यावदीशिष्यसि त्वं वरस्तु मे वरणीयः स एव ॥ २७ ॥

अजीर्य्यताममृतानामुपेत्य जीर्य्यन्मर्त्यः क्वधःस्थः प्रजानन् ।  
अभिध्यायन् वर्णरतिप्रमोदानतिदीर्घे जीविते को रमेत ॥ २८ ॥

यस्मिन्निदं विचिकित्सन्ति मृत्यो यत्साम्पराये महति ब्रूहि नस्तत् ।  
योऽयं वरो गूढमनुप्रविष्टो नान्यन्तस्मान्नचिकेता वृणीते ॥ २९ ॥ ११ ॥

—०—

अन्यच्छ्रेयोऽन्यदुतैव प्रेयस्ते उभे नानार्थे पुरुषश्च सिनीतः ।  
तयोः श्रेय आददानस्य साधु भवति हीयतेऽर्थाद्य उ प्रेयो वृणीते ॥ ११ ॥

श्रेयश्च प्रेयश्च मनुष्यमेतस्तौ सम्परीत्य विविनाक्ति धीरः ।

श्रेयो हि धीरोऽभि प्रेयसो वृणीते प्रेयो मन्दो योगक्षेमाद् वृणीते ॥ २२ ॥

स त्वं प्रियान् प्रियरूपांश्च कामानभिध्यायन्नचिकेतोऽत्यस्त्राक्षीः ।  
 नैतां सृङ्गां वित्तमयीमवाप्तो यस्याम्मज्जान्ति बहवो मनुष्याः ॥३॥  
 दूरमेते विपरीते विषूची अविद्या या च विद्येति ज्ञाता ।  
 विद्याभीप्सितन्नचिकेतसं मन्ये न त्वा कामा बहवोऽलोलुपन्त ॥४॥  
 अविद्यायामन्तरे वर्त्तमानाः स्वयंधीराः पण्डितम्मन्यमानाः ।  
 दन्द्रम्यमाणाः परियन्ति मूढा अन्धेनैव नीयमाना यथाऽन्धाः ॥५॥  
 न साम्प्रयायः प्रतिभाति बालम्प्रमाद्यन्तं वित्तमोहेन मूढम् ।  
 अयं लोको नास्ति पर इति मानी पुनः पुनर्वशमापद्यते मे ॥६॥  
 श्रवणायापि बहुभिर्यो न लभ्यः शृण्वन्तोऽपि बहवो यन्न विद्युः ।  
 आश्चर्यो वक्ता कुशलोऽस्य लब्धाऽऽश्चर्यो ज्ञाता कुशलानुशिष्टः ॥७॥  
 न नरेणावरेण प्रोक्त एष सुविज्ञेयो बहुधा चिन्त्यमानः ।  
 अनन्यप्रोक्ते गतिरत्र नास्त्यणीयान् ह्यतर्क्यमणुप्रमाणात् ॥८॥  
 नैषा तर्केण मतिरापनेया प्रोक्तान्येनैव सुज्ञानाय प्रेष्ट ।  
 यान्त्वमापः सत्यधृतिर्बतासि त्वाद्दृङ् नो भूयान्नचिकेतः प्रष्टा ॥९॥  
 तन्दुर्दर्शङ्गमनुप्रविष्टं गुहाहितङ्गहरेष्ठम्पुराणम् ।  
 अध्यात्मयोगाधिगमेन देवं मत्वा धीरो हर्षशोकौ जहाति ॥१०॥  
 सर्वे वेदा यत्पदमामनन्ति तपांस्ति सर्वाणि च यद्वदन्ति ।  
 यदिच्छन्तो ब्रह्मचर्यञ्चरन्ति तत्ते पदं सङ्ग्रहेण ब्रवीम्योमित्येतत् ॥११॥  
 एतद्ब्रह्मेवाक्षरम्ब्रह्म ह्येतदेवाक्षरम्परम् ।  
 एतद्ब्रह्मेवाक्षरं ज्ञात्वा यो यदिच्छति तस्य तत् ॥१२॥  
 एतदालम्बनं श्रेष्ठमेतदालम्बनम्परम् ।  
 एतदालम्बनं ज्ञात्वा ब्रह्मलोके महीयते ॥१३॥  
 न जायते म्रियते वा विपश्चिन्नायं कुतश्चिन्न बभूव कश्चित् ।  
 अजो नित्यः शाश्वतोऽयम्पुराणो न हन्यते हन्यमाने शरीरे ॥१४॥

हन्ता चेन्मन्यते हन्तुं हतश्चेन्मन्यते हतम् ।  
 उभौ तौ न विजानीतो नायं हन्ति न हन्यते ॥१९॥  
 अणोरणीयान् महतो महीयानात्मास्य जन्तोर्निहितो गुहायाम् ।  
 तमक्रतुः पश्यति वीतशोको धातुः प्रसादान्महिमानमात्मनः ॥  
 आसीनो दूरं व्रजति शयानो याति सध्वतः ।  
 कस्तम्भदामदन्देवं मदन्यो ज्ञातुमर्हति ॥२०॥  
 अशरीरः शरीरेष्वनवस्थेष्ववस्थितम् ।  
 महान्तं त्रिभुमात्मानं मत्वा धीरो न शोचति ॥२१॥  
 नायमात्मा प्रवचनेन लभ्यो न मेधया न बहुना श्रुतेन ।  
 यमेवैष वृणुते तेन लभ्यरतस्यैष आत्मा विवृणुते तनूः स्वाम् ॥२२॥  
 नाविरतो दुश्चरितानाशान्तो नासमाहितः ।  
 नाशान्तमानसो वापि प्रज्ञानेनैनमाप्नुयात् ॥२३॥२॥

—०—

आत्मानं रथिनं विद्धि शरीरः रथमेव तु ।  
 बुद्धिं तु सारथिं विद्धि मनः प्रग्रहमेव च ॥३॥  
 इन्द्रियाणि हयानाहुर्विषयाः स्तेषु गोचरान् ।  
 आत्मेन्द्रियमनोयुक्तं भोक्तेत्याहुर्मनीषिणः ॥४॥  
 यस्त्वविज्ञानवान् भवत्ययुक्तेन मनसा सदा ।  
 तस्येन्द्रियाण्यवश्यानि दुष्टाश्वा इव सारथेः ॥५॥  
 यस्तु विज्ञानवान् भवति युक्तेन मनसा सदा ।  
 तस्येन्द्रियाणि वश्यानि सदश्वा इव सारथेः ॥६॥  
 यस्त्वविज्ञानवान् भवत्यमनस्कः सदाऽशुचिः ।  
 न स तत्पदमाप्नोति सः सारं चाधिगच्छति ॥७॥  
 यस्तु विज्ञानवान् भवति समनस्कः सदा शुचिः ।  
 स तु तत्पदमाप्नोति यस्माद् भूयो न जायते ॥८॥



विज्ञानसारथिर्यस्तु मनःप्रग्रहवान्नरः ।  
 सोऽध्वनः पारमाप्नोति तद्विष्णोः परमम्पदम् ॥९॥  
 इन्द्रियेभ्यः परा ह्यर्था अर्थेभ्यश्च परं मनः ।  
 मनसस्तु परा बुद्धिर्बुद्धेरात्मा महान् परः ॥१०॥  
 महतः परमव्यक्तमव्यक्तात् पुरुषः परः ।  
 पुरुषान्न परं किञ्चित् सा काष्ठा सा परा गतिः ॥११॥  
 एष सर्वेषु भूतेषु गूढोत्मा न प्रकाशते ।  
 दृश्यते त्वग्रयया बुद्ध्या सूक्ष्मया सूक्ष्मदर्शिभिः ॥१२॥  
 यच्छेद्वाङ्मनसी प्राज्ञस्तद्यच्छेज्ज्ञान आत्मनि ।  
 ज्ञानमात्मनि महति नियच्छेत्तद्यच्छेच्छान्त आत्मनि ॥१३॥  
 उत्तिष्ठत जाग्रत प्राप्य वरान्निबोधत ।  
 क्षुरस्य धारा निशिता दुरत्यया दुर्गम्पथस्तत्कवयो वदन्ति ॥१४॥  
 अशब्दमस्पर्शमरूपमव्ययं तथाऽरसनित्यमगन्धवच्च यत् ।  
 अनाद्यनन्तम्महतः परं ध्रुवं निचाय्य तन्मृत्युमुखात्प्रमुच्यते ॥१५, ३॥

—०—

पराञ्चि खानि व्यतृणत्स्वयम्भूस्तस्मात् पराङ् पश्यति नान्तरात्मन् ।  
 कश्चिद्भरीरः प्रत्यगात्मानमैक्षदावृत्तचक्षुरमृतत्वमिच्छन् ॥ १ ॥  
 पराचः कामाननुयन्ति बालास्ते मृत्योर्यन्ति विततस्य पाशम् ।  
 अथ धीरा अमृतत्वं विदित्वा ध्रुवमध्रुवेष्विह न प्रार्थयन्ते ॥ २ ॥  
 येन रूपं रसं गन्धं शब्दान् स्पर्शश्च मैथुनान् ।  
 एतेनैव विजानाति किमत्र परिशिष्यते । एतद्वै तत् ॥ ३ ॥  
 यदेवेह तदमुत्र यदमुत्र तदन्विह ।  
 मृत्योः स मृत्युमाप्नोति य इह नानेव पश्यति ॥१०॥

मनसैवेदमाप्तव्यन्नेह नानास्ति किञ्चन ।  
 मृत्योः स मृत्युं गच्छति य इह नानेव पश्यति ॥११॥  
 अङ्गुष्ठमात्रः पुरुषो मध्य आत्मनि तिष्ठति ।  
 ईशानो भूतभव्यस्य न ततो विजुगुप्सते । एतद्वै तत् ॥१२॥  
 अङ्गुष्ठमात्रः पुरुषो ज्योतिरिवाधूमकः ।  
 ईशानो भूतभव्यस्य स एवाद्य स उ श्वः । एतद्वै तत् ॥१३॥  
 यथोदकं दुर्गे वृष्टं पर्वतेषु विधावति ।  
 एवं धर्मान् पृथक् पश्यंस्तानेवानु विधावति ॥१४॥  
 यथोदकं शुद्धे शुद्धमासिक्तं तादृगेव भवति ।  
 एवं मुनेर्विजानत आत्मा भवति गौतम ॥१५॥४॥

—०—

पुरमेकादशद्वारमजस्यावक्रचेतसः ।  
 अनुष्ठाय न शोचति विमुक्तश्च विमुच्यते । एतद्वै तत् ॥१॥  
 ऊर्ध्वं प्राणमुन्नयत्यपानं प्रत्यगस्यति ।  
 मध्ये वामनमासीनं विश्वे देवा उपासते ॥२॥  
 अस्य विस्त्रासमानस्य शरीरस्थस्य देहिनः ।  
 देहाद्विमुच्यमानस्य किमत्र परिशिष्यते । एतद्वै तत् ॥४॥  
 न प्राणेन नापानेन मर्त्यो जीवति कश्चन ।  
 इतरेण तु जीवन्ति यस्मिन्नेतावुपाश्रितौ ॥५॥  
 हन्त त इदम्प्रवक्ष्यामि गुह्यं ब्रह्म सनातनम् ।  
 यथा च मरणं प्राप्य आत्मा भवति गौतम ॥६॥  
 योनिमन्ये प्रपद्यन्ते शरीरत्वाय देहिनः ।  
 स्थाणुमन्येऽनुसंयन्ति यथाकर्म यथाश्रुतम् ॥७॥

य एष सुतेषु जागर्त्ति कामं कामं पुरुषो निर्म्मिमाणः ।

तदेव शुक्रं तद् ब्रह्म तदेवामृतमुच्यते ।

तस्मिँल्लोकाः श्रिताः सर्वे तद् नात्येति कश्चन । एतद्वै तत् ॥८॥

अग्निर्यथैको भुवनं प्रविष्टो रूपं रूपं प्रतिरूपो बभूव ।

एकस्तथा सर्वभूतान्तरात्मा रूपं रूपं प्रतिरूपो बहिश्च ॥ ९ ॥

वायुर्यथैको भुवनं प्रविष्टो रूपं रूपं प्रतिरूपो बभूव ।

एकस्तथा सर्वभूतान्तरात्मा रूपं रूपं प्रतिरूपो बहिश्च ॥ १० ॥

सूर्यो यथा सर्वलोकस्य चक्षुर्न लिप्यते चाक्षुषैर्बाह्यदोषैः ।

एकस्तथा सर्वभूतान्तरात्मा न लिप्यते लोकदुःखेन बाह्यः ॥ ११ ॥

एको वशी सर्वभूतान्तरात्मा एकं रूपं बहुधा यः करोति ।

तमात्मस्थं येऽनुपश्यन्ति धीरास्तेषां सुखं शाश्वतन्नेतरेषाम् ॥ १२ ॥

नित्योऽनित्यानाञ्चेतनश्चेतनानामेको बहूनां यो विदधाति कामान् ।

तमात्मस्थं येऽनुपश्यन्ति धीरास्तेषां शान्तिः शाश्वती नेतरेषाम् ॥ १३ ॥

तदेतदिति मन्यन्तेऽनिर्देश्यम्परमं सुखम् ।

कथन्नु तद्विजानीयां किमु भाति विभाति वा ॥ १४ ॥

न तत्र सूर्यो भाति न चन्द्रतारकन्नेमा विद्युतो भान्ति कुतोऽयमग्निः ।

तमेव भान्तमनु भाति सर्वं तस्य भासा सर्वमिदं विभाति ॥ १५ ॥ ५ ॥

ऊर्ध्वमूलोऽवाक्शाख एषोऽश्वत्थः सनातनः ।

तदेव शुक्रं तद् ब्रह्म तदेवामृतमुच्यते ।

तस्मिँल्लोकाः श्रिताः सर्वे तद् नात्येति कश्चन । एतद्वै तत् ॥ १ ॥

यदिदं किञ्च जगत्सर्वं प्राण एजति निःसृतम् ।

महद्भयं वज्रमुद्यतं एतद्विदुरमृतास्ते भवन्ति ॥ २ ॥

भयादस्याग्निस्तपति भयात्तपति सूर्यः ।

भयादिन्द्रश्च वायुश्च मृत्युर्धावति पञ्चमः ॥ ३ ॥

इह चेदशकद्वौष्ठं प्राक् शरीरस्य विस्त्रसः ।  
 ततः सर्गेषु लोकेषु शरीरत्वाय कल्पते ॥ ४ ॥  
 यथाऽऽदर्शे तथाऽऽत्मनि यथा स्वप्ने तथा पितृलोके ।  
 यथाप्सु परीव ददृशे तथा गन्धर्व्वलोके छायातपयोरिव ब्रह्मलोके ॥ ५ ॥  
 इन्द्रियाणाम्पृथग्भावमुदयास्तमयौ च यत् ।  
 पृथगुत्पद्यमानानां मत्वा धीरो न शोचति ॥ ६ ॥  
 इन्द्रियेभ्यः परं मनो मनसः सत्त्वमुत्तमम् ।  
 सत्त्वादधि महानात्मा महतोऽव्यक्तमुत्तमम् ॥ ७ ॥  
 अव्यक्तात्तु परः पुरुषो व्यापकोऽलिङ्ग एव च ।  
 यज्ज्ञात्वा मुच्यते जन्तुरमृतत्वञ्च गच्छति ॥ ८ ॥  
 न सन्दृशे तिष्ठति रूपमस्य न चक्षुषा पश्यति कश्चनैनम् ।  
 हृदा मनीषी मनसाभिक्लृप्तो य एतद्विदुरमृतास्ते भवन्ति ॥ ९ ॥  
 यदा पञ्चावतिष्ठन्ते ज्ञानानि मनसा सह ।  
 बुद्धिश्च न विचेष्टते तामाहुः परमाङ्गतिम् ॥ १० ॥  
 तां योगमिति मन्यन्ते स्थिरामिन्द्रियधारणाम् ।  
 अप्रमत्तस्तदा भवति योगो हि प्रभवाप्ययौ ॥ ११ ॥  
 नैव वाचा न मनसा प्राप्तुं शक्यो न चक्षुषा ।  
 अस्तीति ब्रुवतोऽन्यत्र कथं तदुपलभ्यते ॥ १२ ॥  
 अस्तीत्येवोपलब्धव्यस्तत्त्वभावेन चोभयोः ।  
 अस्तीत्येवोपलब्धस्य तत्त्वभावः प्रसीदति ॥ १३ ॥  
 यदा सर्व्वे प्रमुच्यन्ते कामा येऽस्य हृदि श्रिताः ।  
 अथ मर्त्योऽमृतो भवत्यत्र ब्रह्म समश्नुते ॥ १४ ॥  
 यदा सर्व्वे प्रभिद्यन्ते हृदयस्येह ग्रन्थयः ।  
 अथ मर्त्योऽमृतो भवत्येतावदनुशासनम् ॥ १५ ॥

शतश्रैका च हृदयस्य नाज्यस्तासाम्मूर्द्धानमभि निःसृतैका ।  
तयोर्ध्वमायन्नमृतत्वमेति विश्वङ्डन्या उत्क्रमणे भवन्ति ॥१६॥  
अङ्गुष्ठमात्रः पुरुषोऽन्तरात्मा सदा जनानां हृदये सन्निविष्टः ।  
तं स्वाच्छरीरात्प्रवृहेन्मुञ्जादिवेषीकां धैर्य्येण ।  
तं विद्याच्छुक्रममृतं तं विद्याच्छुक्रममृतमिति ॥१७॥ ६॥

[ ३ ]

### प्रश्नोपनिषद्\*

एषोऽग्निस्तपत्येष सूर्य्य एष पर्जन्यो मघवानेष वायुरेष पृथिवी  
रयिर्देवः सदसच्चामृतञ्च यत् ॥२,५॥  
अरा इव रथनाभौ प्राणे सर्व्वं प्रतिष्ठितम् ।  
ऋचो यजूंषि सामानि यज्ञः क्षत्रं ब्रह्म च ॥२,६॥  
प्रजापतिश्चरसि गर्भे त्वमेव प्रतिजायसे ।  
तुभ्यं प्राणः प्रजास्त्विमा बलिं हरन्ति यः प्राणैः प्रतितिष्ठसि ॥२,७॥  
देवानामसि वह्नितमः पितॄणां प्रथमा स्वधा ।  
ऋषीणाञ्चरितं सत्यमथर्व्वार्द्धिरसामसि ॥२,८॥  
इन्द्रस्त्वं प्राण तेजसा रुद्रोऽसि परिरक्षिता ।  
त्वमन्तरिक्षे चरसि सूर्य्यस्त्वं ज्योतिषां पतिः ॥२,९॥  
यदा त्वमभिवर्षस्यथेमाः प्राण ते प्रजाः ।  
आनन्दरूपास्तिष्ठन्ति कामायात्रं भविष्यतीति ॥२,१०॥  
ब्रात्यस्त्वं प्राणैक ऋषिरत्ता विश्वस्य सत्पतिः ।  
वयमाद्यस्य दातारः पिता त्वं मातरिश्चनः ॥२,११॥  
या ते तनूर्वाचि प्रतिष्ठिता या श्रोत्रे या च चक्षुषि ।  
या च मनसि सन्तता शिवां तां कुरु मोत्कमीः ॥२,१२॥

प्राणस्येदं वशे सर्वं त्रिदिवे यत्प्रतिष्ठितम् ।  
 मातेव पुत्रान् रक्षस्व श्रीश्च प्रज्ञाश्च विधेहि न इति ॥२,१२॥  
 विज्ञानात्मा सह देवैश्च सर्वैः प्राणा भूतानि सम्प्रतिष्ठन्ति यत्र ।  
 तदक्षरं वेदयते यस्तु सोम्य स सर्वज्ञः सर्वमेवाविवेशेति ॥४,११॥  
 तिस्रो मात्रा मृत्युमत्यः प्रयुक्ता अन्योन्यसक्ता अनुविप्रयुक्ताः ।  
 क्रियासु बाह्याभ्यन्तरमध्यमासु सम्यक् प्रयुक्तासु न कम्पते ज्ञः ॥५,६॥  
 ऋग्भिरेतं यजुर्भिरन्तरिक्षं स सामभिर्यत्तत्त्वकवयो वेदयन्ते ।  
 तमोङ्कारेणैवायतनेनान्वेति विद्वान् यत्तच्छ्रान्तमजरममृतमभयं  
 परश्चेति ॥५,७॥  
 अरा इव रथनाभौ कला यस्मिन् प्रतिष्ठिताः ।  
 तं वेद्यं पुरुषं वेद यथा मा वो मृत्युः परित्यथा इति ॥६,६॥

[ ४ ]

### मुण्डकोपनिषद्\*

अथर्वणे यां प्रवदेत ब्रह्माथर्व्या तां पुरोवाचाङ्गिरे ब्रह्मविद्याम् ।  
 स भारद्वाजाय सत्यवाहाय प्राह भारद्वाजोऽङ्गिरसे परावराम् ॥१,१,२॥  
 प्लवा ह्येते अट्टा यज्ञरूपा अष्टादशोक्तमवरं येषु कर्म ।  
 एतच्छ्रेयो येऽभिनन्दन्ति मूढा जरामृत्युं ते पुनरेवापियन्ति ॥१,२,७॥  
 अविद्यायामन्तरे वर्त्तमानाः स्वयं धीराः पण्डितम्मन्यमानाः ।  
 जङ्घन्यमानाः परियन्ति मूढा अन्धेनैव नीयमाना यथान्धाः ॥१,२,८॥  
 अविद्यायां बहुधा वर्त्तमाना वयं कृतार्था इत्यभिमन्यन्ति बालाः ।  
 यत्कर्मिणो न प्रवेदयन्ति रागात्तेनातुराः क्षीणलोकाश्च्यवन्ते ॥१,२,९॥  
 इष्टापूर्तं मन्यमाना वरिष्ठं नान्यच्छ्रेयो वेदयन्ते प्रमूढाः ।  
 नाकस्य पृष्ठे ते सुकृतेऽनुभूवेमं लोकं हीनतरश्चाविशन्ति ॥१,२,१०॥

\* अथर्ववेदीया ।

तपःश्रद्धे ये ह्युपवसन्त्यरण्ये शान्ता विद्वांसो भैक्षचर्या चरन्तः ।  
 सूर्यद्वारेण ते विरजाः प्रयान्ति यत्रामृतः स पुरुषो ह्यव्ययात्मा ॥१,२,१॥  
 परीक्ष्य लोकान् कर्मचितान् ब्राह्मणो निर्वेदमायान्नास्त्यकृतः कृतेन ।  
 तद्विज्ञानार्थं स गुरुमेवाभिगच्छेत् समित्पाणिः श्रोत्रियं ब्रह्मनिष्ठम् ॥१,२,१२॥  
 तस्मै स विद्वानुपसनाय सम्यक् प्रशान्तचित्ताय शमान्विताय ।  
 येनाक्षरं पुरुषं वेद सत्यं प्रोवाच तां तत्त्वतो ब्रह्मविद्याम् ॥१,२,१३॥

—०—

तदेतत्सत्यं यथा सुदीप्तात् पावकाद्विस्फुलिङ्गाः सहस्रशः प्रभवन्ते सरूपाः ।  
 तथाक्षराद् विविधाः सोम्य भावाः प्रजायन्ते तत्र चैवापियन्ति ॥२,१,१॥  
 दिव्यो ह्यमूर्तः पुरुषः स बाह्याभ्यन्तरो ह्यजः ।  
 अप्राणो ह्यमनाः शुभ्रो ह्यक्षरात् परतः परः ॥२,१,२॥  
 एतस्माज्जायते प्राणो मनः सर्वेन्द्रियाणि च ।  
 खं वायुर्ज्योतिरापः पृथिवी विश्वस्य धारिणी ॥२,१,३॥  
 अग्निर्मूर्धा चक्षुषी चन्द्रसूर्यौ दिशः श्रोत्रे वाग्विवृताश्च वेदाः ।  
 वायुः प्राणो हृदयं विश्वमस्य पद्भ्यां पृथिवी ह्येष सर्वभूतान्तरात्मा ॥२,१,४॥  
 तस्मादृचः साम यजूंषि दीक्षा यज्ञाश्च सर्वे क्रतवो दाक्षिणाश्च ।  
 सँवत्सरश्च यजमानश्च लोकाः सोमो यत्र पवते यत्र सूर्यः ॥२,१,६॥  
 तस्माच्च देवा बहुधा संप्रसूताः साध्या मनुष्याः पशवो वयांसि ।  
 प्राणापानौ व्रीहियवौ तपश्च श्रद्धा सत्यं ब्रह्मचर्यं विधिश्च ॥२,१,७॥  
 सप्त प्राणाः प्रभवन्ति तस्मात्सप्तार्चिषः समिधः सप्त होमाः ।  
 सप्त इमे लोका येषु चरन्ति प्राणा गुहाशया निहिताः सप्त सप्त ॥२,१,८॥  
 अतः समुद्रा गिरयश्च सर्वेऽस्मात् स्यन्दन्ते सिन्धवः सर्वरूपाः ।  
 अतश्च सर्वा ओषधयो रसाश्च येनैष भूतैस्तिष्ठते ह्यन्तरात्मा ॥२,१,९॥

पुरुष एवेदं विश्वं कर्म तपो ब्रह्म परामृतम् ।

एतद्यो वेद निहितं गुहायां मोऽविद्याग्रन्थि निविर्लील सोम्य ॥२,१,१०॥

आविः सन्निहितं गुहाचरन्नाम महत्पदमत्रैतत् समर्पितम् ।

एजत्प्राणन्निमिषच्च यदेतज्ज्ञानथ सदसद्वरेण्यं परं विज्ञानाद्यद्वरिष्ठं  
प्रजानाम् ॥२,२,१॥

यदर्चिमद् यदणुभ्योऽणु यस्मिँल्लोका निहिता लोकिनश्च ।

तदेतदक्षरं ब्रह्म स प्राणस्तदु वाङ्मनः तदेतत् सत्यं तदमृतं तद्वेद्व्यं  
सोम्य विद्धि ॥२,२,२॥

धनुर्गृहीत्वौपनिषदं महास्त्रं शरं व्युपासानिशितं सन्धर्यात ।

आयम्य तद्वागतेन चेतसा लक्ष्यं तदेवाक्षरं सोम्य विद्धि ॥२,२,३॥

प्रणवो धनुः शरो ह्यात्मा ब्रह्म तल्लक्ष्यमुच्यते ।

अप्रमत्तेन वेद्व्यं शरवत्तन्मयो भवेत् ॥२,२,४॥

यस्मिन् द्यौः पृथिवी चान्तरिक्षमोतं मनः सह प्राणैश्च सर्वैः ।

तमेवैकं जानथ आत्मानमन्या वाचो विमुञ्चथामृतस्यैष सेतुः ॥२,२,५॥

अरा इव रथनाभौ संहता यत्र नाड्यः ।

स एषोऽन्तश्चरते बहुधा जायमानः ।

ओमित्येवं ध्यायथ आत्मानं स्वस्ति वः पाराय तमसः परस्तात् ॥२,२,६॥

यः सर्वज्ञः सर्वविद्यस्यैष महिमा भुवि ।

दिव्ये ब्रह्मपुरे ह्येष व्योमन्यात्मा प्रतिष्ठितः ।

मनोमयः प्राणशरीरनेता प्रतिष्ठितोऽन्ने हृदयं सन्निधाय ।

तद्विज्ञानेन परिपश्यन्ति धीरा आनन्दरूपममृतं यद्विभाति ॥२,२,७॥

भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन् दृष्टे परावरे ॥२,२,८॥



हिरण्मये परे कोशे विरजं ब्रह्म निष्कलम् ।

तच्छुभ्रं ज्योतिषां ज्योतिस्तद्यदात्मविदो विदुः ॥२,२,९॥

न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ।

तमेव भान्तमनुभाति सर्वं तस्य भासा सर्वमिदं विभाति ॥२,२,१०॥

ब्रह्मैवेदममृतं पुरस्ताद् ब्रह्म पश्चाद् ब्रह्म दक्षिणतश्चोत्तरेण ।

अधश्चोर्ध्वं च प्रसृतं ब्रह्मैवेदं विश्वमिदं वरिष्ठम् ॥२,२,११॥

—०—

द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्वत्यनश्नन्नन्यो अभिचाकशीति ॥३,१,१॥

समाने वृक्षे पुरुषो निमग्नोऽनीशया शोचति मुह्यमानः ।

जुष्टं यदा पश्यत्यन्यमीशमस्य महिमानमिति वीतशोकः ॥३,१,२॥

यदा पश्यः पश्यते रुक्मवर्णं कर्तारमीशं पुरुषं ब्रह्मयोनिम् ।

तदा विद्वान् पुण्यपापे विधूय निरञ्जनः परमं साम्यमुपैति ॥३,१,३॥

सत्येन लभ्यस्तपसा ह्येष आत्मा सम्यग्ज्ञानेन ब्रह्मचर्येण नित्यम् ।

अन्तःशरीरे ज्योतिर्मयो हि शुभ्रो यं पश्यन्ति यतयः क्षीणदोषाः ॥३,१,५॥

सत्यमेव जयते नानृतं सत्येन पन्था विततो देवयानः ।

येनाक्रमन्त्यृषयो ह्याप्तकामा यत्र तत्सत्यस्य परमं निधानम् ॥३,१,६॥

बृहच्च तदिव्यमचिन्त्यरूपं सूक्ष्माच्च तत्सूक्ष्मतरं विभाति ।

दूरात्सुदूरे तदिहान्तिके च पश्यत्स्विहैव निहितं गुहायाम् ॥३,१,७॥

न चक्षुषा गृह्यते नापि वाचा नान्यैर्देवैस्तपसा कर्मणा वा ।

ज्ञानप्रसादेन विशुद्धसत्त्वस्ततस्तु तं पश्यते निष्कलं ध्यायमानः ॥३,१,८॥

एषोऽणुरात्मा चेतसा वेदितव्यो यस्मिन्प्राणः पञ्चधा संविवेश ।

प्राणैश्चित्तं सर्वमोतं प्रजानां यस्मिन्विशुद्धे विभवत्येष आत्मा ॥३,१,९॥

स वेदैतत् परमं ब्रह्म धाम यत्र विश्वं निहितं भाति शुभ्रम् ।  
 उपासते पुरुषं ये ह्यकामास्ते शुक्रमेतदतिवर्तन्ति धीराः ॥३,२,१॥  
 कामान् यः कामयते मन्यमानः स कामभिर्जायते तत्र तत्र ।  
 पर्याप्तकामस्य कृतात्मनस्तु इहैव सर्वे प्रविलीयन्ति कामाः ॥३,२,२॥  
 नायमात्मा प्रवचनेन लभ्यो न मेधया न बहुना श्रुतेन ।  
 यमेवैष वृणुते तेन लभ्यस्तस्यैष आत्मा विवृणुते तनूं स्वाम् ॥३,२,३॥  
 नायमात्मा बलहीनेन लभ्यो न च प्रमादात्तपसो वाप्यलिङ्गात् ।  
 एतैरुपायैर्यतते यस्तु विद्वांस्तस्यैष आत्मा विशते ब्रह्मधाम ॥३,२,४॥  
 संप्राप्त्यैनमृषयो ज्ञानतृप्ताः कृतात्मानो वीतरागाः प्रशान्ताः ।  
 ते सर्वगं सर्वतः प्राप्य धीरा युक्तात्मानः सर्वमेवाविशन्ति ॥३,२,५॥  
 वेदान्तविज्ञानमुनिश्चितार्थाः संन्यासयोगाद्यतयः शुद्धसत्त्वाः ।  
 ते ब्रह्मलोकेषु परान्तकाले परामृतात्परिमुच्यन्ति सर्वे ॥३,२,६॥  
 गताः कलाः पञ्चदश प्रतिष्ठा देवाश्च सर्वे प्रतिदेवतासु ।  
 कर्माणि विज्ञानमयश्च आत्मा परेऽव्यये सर्व एकीभवन्ति ॥३,२,७॥  
 यथा नद्यः स्यन्दमानाः समुद्रेऽस्तं गच्छन्ति नामरूपे विहाय ।  
 तथा विद्वान्नामरूपाद्विमुक्तः परात्परं पुरुषमुपैति दिव्यम् ॥३,२,८॥

[ ४ ]

श्वेताश्वतरोपनिषद्\* ।

किं कारणं ब्रह्म कुतः स्म जाता जीवाम केन क च सम्प्रतिष्ठाः ।  
 अधिष्ठिताः केन सुखेतरेषु वर्तामहे ब्रह्मविदो व्यवस्थाम् ॥१,१॥  
 कालः स्वभावो नियतिर्यदृच्छा भूतानि योनिः पुरुष इति चिन्त्यम् ।  
 संयोग एषां न त्वात्मभावादात्माप्यनीशः सुखदुःखहेतोः ॥१,२॥

\*). यजुर्वेदीया ।

ते ध्यानयोगानुगता अपश्यन् देवात्मशक्तिं स्वगुणैर्निगूढाम् ।  
 यः कारणानि निखिलानि तानि कालात्मयुक्तान्यधितिष्ठत्येकः ॥१,३॥  
 तमेकनेमिं त्रिवृतं षोडशान्तं शतार्धारं विंशतिप्रत्यराभिः ।  
 अष्टकैः षड्भिर्विश्वरूपैकपाशं त्रिमार्गभेदं द्विनिमित्तैकमोहम् ॥१,४॥  
 पञ्चस्रोतोम्बुं पञ्चयोन्युग्रवक्त्रां पञ्चप्राणोर्मिं पञ्चबुद्ध्यादिमूलाम् ।  
 पञ्चावर्तां पञ्चदुःखौघवेगां पञ्चाशद्भेदां पञ्चपर्वामधीमः ॥१,५॥  
 सर्वाजीवे सर्वसंस्थे बृहन्ते तस्मिन् हंसो भ्राम्यते ब्रह्मचक्रे ।  
 पृथगात्मानं प्रेरितारं च मत्वा जुष्टस्ततस्तेनामृतत्वमेति ॥१,६॥  
 उद्गीतमेतत् परमं तु ब्रह्म तस्मिँस्त्रयं सुप्रतिष्ठाक्षरं च ।  
 अत्रान्तरं ब्रह्मविदो विदित्वा लीना ब्रह्मणि तत्परा योनिमुक्ताः ॥१,७॥  
 संयुक्तमेतत् क्षरमक्षरं च व्यक्ताव्यक्तं भरते विश्वमीशः ।  
 अनीशश्चात्मा बुध्यते भोक्तृभावाज् ज्ञात्वा देवं मुच्यते सर्वपाशैः ॥१,८॥  
 ज्ञाज्ञौ द्वावजात्रीशानीशावजा ह्येका भोक्तृभोग्यार्थयुक्ता ।  
 अनन्तश्चात्मा विश्वरूपो ह्यकर्ता त्रयं यदा विन्दते ब्रह्ममेतत् ॥१,९॥  
 क्षरं प्रधानममृताक्षरं हरः क्षरात्मानावीशते देव एकः ।  
 तस्याभिध्यानाद्योजनात् तत्त्वभावाद्भूयश्चान्ते विश्वमायानिवृत्तिः ॥१,१०॥  
 ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहाणिः ।  
 तस्याभिध्यानात्तृतीयं देहभेदे विश्वैश्वर्यं केवल आप्तकामः ॥१,११॥  
 एतज्ज्ञेयं नित्यमेवात्मसंस्थं नातः परं वेदितव्यं हि किञ्चित् ।  
 भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्ममेतत् ॥१,१२॥  
 बह्वैर्यथा योनिगतस्य मूर्तिर्न दृश्यते नैव च लिङ्गनाशः ।  
 स भूय एवेन्धनयोनिगृह्यस्तद्वोभयं वै प्रणवेन देहे ॥१,१३॥  
 खदेहमरणिं कृत्वा प्रणवं चोत्तरारणिम् ।  
 ध्याननिर्मथनाभ्यासाद् देवं पश्येन्निगूढवत् ॥१,१४॥

तिलेषु तैलं दधनीव सर्पिरापः स्रोतःस्वरणीषु चाग्निः ।  
 एवमात्माऽत्मनि गृह्यतेऽसौ सत्येनैनं तपसा योऽनुपश्यति ॥१,१५॥  
 सर्वव्यापिनमात्मानं क्षीरे सर्पिरिवार्पितम् ।  
 आत्मविद्या तपोमूलं तद् ब्रह्मोपनिषत्परम् ।  
 तद्ब्रह्मोपनिषत्परम् ॥१,१६॥

— ० —

अग्निर्यत्राभिमथ्यते वायुर्यत्राभियुज्यते ।  
 सोमो यत्रातिरिच्यते तत्र सञ्जायते मनः ॥२,६॥  
 निरुन्नतं स्थाप्य समं शरीरं हृदीन्द्रियाणि मनसा सन्निरुध्य ।  
 ब्रह्मोऽप्येन प्रतरेत विद्वान् स्रोतांसि सर्वाणि भयावहानि ॥२,८॥  
 प्राणान् प्रपीड्येह संयुक्तचेष्टः क्षीणे प्राणे नासिकयोच्छ्वसीत ।  
 दुष्टाश्वयुक्तमिव वाहमेनं विद्वान्मनो धारयेताग्रमत्तः ॥२,९॥  
 समे शुचौ शर्करावह्निवालुकाविवर्जिते शब्दजलाश्रयादिभिः ।  
 मनोऽनुकूले न तु चक्षुर्पीडने गुहानिवाताश्रयणे प्रयोजयेत् ॥२,१०॥  
 नीहारधूमार्कानलानिलानां खद्योतविद्युत्स्फटिकशशिनाम् ।  
 एतानि रूपाणि पुरःसराणि ब्रह्मण्यभिव्यक्तिकराणि योगे ॥२,११॥  
 पृथ्व्यप्तेजोऽनिलखे समुत्थिते पञ्चात्मके योगगुणे प्रवृत्ते ।  
 न तस्य रोगो न जरा न मृत्युः प्राप्तस्य योगाग्निमयं शरीरम् ॥२,१२॥  
 लघुत्वमारोग्यमलोलुपत्वं वर्णप्रसादं स्वरसौष्ठवं च ।  
 गन्धः शुभो मूत्रपुरीषमल्पं योगप्रवृत्तिं प्रथमां वदन्ति ॥२,१३॥  
 यथैव बिम्बं मृदयोपलितं तेजोमयं भ्राजते तत् सुधातम् ।  
 तद्वात्मतत्त्वं प्रसूमीक्ष्य देही एकः कृतार्थो भवते वीतशोकः ॥२,१४॥  
 यदाऽऽत्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् ।  
 अजं ध्रुवं सर्वतत्त्वैर्विशुद्धं ज्ञात्वा देवं मुच्यते सर्वपाशैः ॥२,१५॥

एषो ह देवः प्रदिशोऽनु सर्वाः पूर्वो ह जातः स उ गर्भे अन्तः ।  
 स एव जातः स जनिष्यमाणः प्रत्यङ् जनास्तिष्ठति सर्वतोमुखः ॥२,१६॥  
 यो देवोऽग्नौ योऽप्सु यो विश्वं भुवनमाविवेश ।  
 य ओषधीषु यो वनस्पतिषु तस्मै देवाय नमो नमः ॥२,१७॥

—०—

य एको जालवानीशत ईशनीभिः सर्वाँल्लोकानीशत ईशनीभिः ।  
 य एवैक उद्भवे सम्भवे च य एतद्विदुरमृतास्ते भवन्ति ॥३,१॥  
 एको हि रुद्रो न द्वितीयाय तस्थुर्य इमाँल्लोकानीशत ईशनीभिः ।  
 प्रत्यङ् जनास्तिष्ठति सञ्चुकोचान्तकाले संसृज्य विश्वा भुवनानि  
 गोपाः ॥३,२॥  
 यो देवानां प्रभवश्चोद्भवश्च विश्वाधिपो रुद्रो महर्षिः ।  
 हिरण्यगर्भं जनयामास पूर्वं स नो बुद्ध्या शुभया संयुनक्तु ॥३,४॥  
 ततः परं ब्रह्म परं बृहन्तं यथानिकायं सर्वभूतेषु गूढम् ।  
 विश्वस्यैकं परिवेष्टितारं ईशं तं ज्ञात्वाऽमृता भवन्ति ॥३,७॥  
 यस्मात्परं नापरमस्ति किञ्चिद् यस्मान्नाणीयो न ज्यायोऽस्ति कश्चित् ।  
 वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥३,९॥  
 ततो यदुत्तरतरं तदरूपमनामयम् ।  
 य एतद्विदुरमृतास्ते भवन्त्यथेतरे दुःखमेवापियन्ति ॥३,१०॥  
 सर्वाननशिरोग्रीवः सर्वभूतगुहाशयः ।  
 सर्वव्यापी स भगवान् तस्मात् सर्वगतः शिवः ॥३,११॥  
 महान् प्रभुर्वै पुरुषः सत्त्वस्यैष प्रवर्तकः ।  
 सुनिर्मलामिमां प्राप्तिमीशानो ज्योतिरव्ययः ॥३,१२॥  
 सर्वतःपाणिपादं तत् सर्वतोऽक्षिशिरोमुखम् ।  
 सर्वतःश्रुतिमल्लोके सर्वमावृत्य तिष्ठति ॥३,१६॥

सर्वेन्द्रियगुणाभासं सर्वेन्द्रियविवर्जितम् ।  
 सर्वस्य प्रभुमीशानं सर्वस्य शरणं बृहत् ॥३,१७॥  
 नवद्वारे पुरे देही हृसो लेलायते बहिः ।  
 वशी सर्वस्य लोकस्य स्थावरस्य चरस्य च ॥३,१८॥  
 अपाणिपादो जवनो ग्रहीता पश्यत्यचक्षुः स शृणोत्यकर्णः ।  
 स वेत्ति वेद्यं न च तस्यास्ति वेत्ता तमाहुरग्रयं पुरुषं महान्तम् ॥३,१९॥  
 वेदाहमेतमजरं पुराणं सर्वात्मानं सर्वगतं विभुत्वात् ।  
 जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम् ॥३,२१॥

—०—

य एको वर्णो बहुधा शक्तियोगाद् वर्णाननेकान् निहितार्थो दधाति ।  
 वि चैति चान्ते विश्वमादौ स देवः स नो बुद्ध्या शुभया  
 संयुनक्तु ॥४,१॥

अजामेकां लोहितशुक्लकृष्णां बह्वीः प्रजाः सृजमानां सरूपाः ।  
 अजो ह्येको जुषमाणोऽनुशेते जहात्येनां भुक्तभोगामजोऽन्यः ॥४,५॥  
 समाने वृक्षे पुरुषो निमग्नोऽनीशया शोचति मुह्यमानः ।  
 जुष्टं यदा पश्यत्यन्यमीशमस्य महिमानमिति वीतशोकः ॥४,७॥  
 छन्दांसि यज्ञाः क्रतवो व्रतानि भूतं भव्यं यच्च वेदा वदन्ति ।  
 अस्मान्मायी सृजते विश्वमेतत् तस्मिंश्चान्यो मायया सन्निरुद्धः ॥४,९॥  
 मायां तु प्रकृतिं विद्यान्मायिनं तु महेश्वरम् ।  
 तस्यावयवभूतैस्तु व्याप्तं सर्वमिदं जगत् ॥४,१०॥  
 यो योनिं योनिमधितिष्ठत्येको यस्मिन्निदं सं च वि चैति सर्वम् ।  
 तमीशानं वरदं देवमीड्यं निचाय्येमां शान्तिमत्यन्तमेति ॥४,११॥  
 यो देवानामधिपो यस्मिँल्लोका अधिश्रिताः ।  
 य ईशोऽस्य द्विपदश्चतुष्पदः कस्मै देवाय हविषा विधेम ॥४,१३॥

सूक्ष्मातिसूक्ष्मं कलिलस्य मध्ये विश्वस्य स्रष्टारमनेकरूपम् ।  
 विश्वस्यैकं परिवेष्टितारं ज्ञात्वा शिवं शान्तिमत्यन्तमेति ॥४,१४॥

स एव काले भुवनस्य गोप्ता विश्वाधिपः सर्वभूतेषु गूढः ।  
 यस्मिन् युक्ता ब्रह्मर्षयो देवताश्च तमेवं ज्ञात्वा मृत्युपाशां-  
 शिञ्चन्ति ॥४,१५॥

घृतात्परं मण्डमिवातिसूक्ष्मं ज्ञात्वा शिवं सर्वभूतेषु गूढम् ।  
 विश्वस्यैकं परिवेष्टितारं ज्ञात्वा देवं मुच्यते सर्वपाशैः ॥४,१६॥

एष देवो विश्वकर्मा महात्मा सदा जनानां हृदये संनिविष्टः ।  
 हृदा मनीषी मनसाऽभिक्लृप्तो य एतद्विदुरमृतास्ते भवन्ति ॥४,१७॥

यदाऽतमस्तन्न दिवा न रात्रिर्न सन्न चासच्छिव एव केवलः ।  
 तदक्षरं तत्सवितुर्वरेण्यं प्रज्ञा च तस्मात् प्रसृता पुराणी ॥४,१८॥

नैनमूर्ध्वं न तिर्यञ्चं न मध्ये परिजग्रभत् ।  
 न तस्य प्रतिमा अस्ति यस्य नाम महद्यशः ॥४,१९॥

न संदृशे तिष्ठति रूपमस्य न चक्षुषा पश्यति कश्चनैनम् ।  
 हृदा हृदिस्थं मनसा य एनमेवं विदुरमृतास्ते भवन्ति ॥४,२०॥

—०—

द्वे अक्षरे ब्रह्मपरे त्वनन्ते विद्याविद्ये निहिते यत्र गूढे ।  
 क्षरं त्वविद्या ह्यमृतं तु विद्या विद्याविद्ये ईशते यस्तु सोऽन्यः ॥५,१॥

यो योनिं योनिमधितिष्ठत्येको विश्वानि रूपाणि योनीश्च सर्वाः ।  
 ऋषिं प्रसूतं कपिलं यस्तमग्रे ज्ञानैर्बिभर्ति जायमानं च पश्येत् ॥५,२॥

एकैकं जालं बहुधा विकुर्वन्नस्मिन् क्षेत्रे संचरत्येष देवः ।  
 भूयः सृष्ट्वा यतयस्तथेशः सर्वाधिपत्यं कुरुते महात्मा ॥५,३॥

सर्वा दिश ऊर्ध्वमधश्च तिर्यक् प्रकाशयन् भ्राजते यद्वनड्वान् ।  
 एवं स देवो भगवान् वरेण्यो योनिस्त्रिभावान् अधितिष्ठत्येकः ॥५,४॥

यच्च स्वभावं पचति विश्वयोनिः पाच्यांश्च सर्वान् परिणामयेद् यः ।  
 सर्वमेतद् विश्वमधितिष्ठत्येको गुणांश्च सर्वान् विनियोजयेद् यः ॥५,५॥  
 तद् वेदगुह्योपनिषत्सु गूढं तद् ब्रह्मा वेदयते ब्रह्मयोनिम् ।  
 ये पूर्वं देवा ऋषयश्च तद्विदुस्ते तन्मया अमृता वै बभूवुः ॥५,६॥  
 गुणान्वयो यः फलकर्मकर्ता कृतस्य तस्यैव स चोपभोक्ता ।  
 स विश्वरूपस्त्रिगुणस्त्रिवर्त्मा प्राणाधिपः संचरति स्वकर्मभिः ॥५,७॥  
 अङ्गुष्ठमात्रो रवितुल्यरूपः संकल्पाहंकारसमन्वितो यः ।  
 बुद्धेर्गुणेनात्मगुणेन चैव आराग्रमात्रोऽप्यपरोपि दृष्टः ॥५,८॥  
 वालाग्रशतभागस्य शतधा कल्पितस्य च ।  
 भागो जीवः स विज्ञेयः स चानन्त्याय कल्पते ॥५,९॥  
 नैव स्त्री न पुमानेष न चैवायं न पुंसकः ।  
 यद्यच्छरीरमादत्ते तेन तेन स युज्यते ॥५,१०॥  
 संकल्पनस्पर्शनदृष्टिमोहैर्ग्रासाम्बुवृष्ट्या चात्मविवृद्धजन्म ।  
 कर्मानुगान्यनुक्रमेण देही स्थानेषु रूपाण्यभिसंप्रपद्यते ॥५,११॥  
 स्थूलानि सूक्ष्माणि बहूनि चैव रूपाणि देही स्वगुणैर्वृणोति ।  
 क्रियागुणैरात्मगुणैश्च तेषां संयोगहेतुरपरोऽपि दृष्टः ॥५,१२॥  
 अनाद्यनन्तं कलिलस्य मध्ये विश्वस्य स्रष्टारमनेकरूपम् ।  
 विश्वस्यैकं परिवेष्टितारं ज्ञात्वा देवं मुच्यते सर्वपाशैः ॥५,१३॥  
 भावप्राह्यमनीडाख्यं भावाभावकरं शिवम् ।  
 कलासर्गकरं देवं ये विदुस्ते जहृस्तनुम् ॥५,१४॥

—०—

स्वभावमेके कवयो वदन्ति कालं तथान्ये परिमुह्यमानाः ।  
 देवस्यैष महिमा तु लोके येनेदं भ्राम्यते ब्रह्मचक्रम् ॥६,१॥



येनावृतं नित्यमिदं हि सर्वं ज्ञः कालकालो गुणी सर्वविद्यः ।  
 तेनेशितं कर्म विवर्तते ह पृथिव्यप्तेजोऽनिलखानि चिन्त्यम् ॥६,२॥  
 तत्कर्म कृत्वा विनिवर्त्य भूयस्तत्त्वस्य तत्त्वेन समेत्य योगम् ।  
 एकेन द्वाभ्यां त्रिभिरष्टभिर्वा कालेन चैवात्मगुणैश्च सूक्ष्मैः ॥६,३॥  
 आरभ्य कर्माणि गुणान्वितानि भावांश्च सर्वान् विनियोजयेद् यः ।  
 तेषामभावे कृतकर्मनाशः कर्मक्षये याति स तत्त्वतोऽन्यः ॥६,४॥  
 आदिः स संयोगनिमित्तहेतुः परस्त्रिकालादकलोऽपि दृष्टः ।  
 तं विश्वरूपं भवभूतमीड्यं देवं स्वचित्तस्थमुपास्य पूर्वम् ॥६,५॥  
 स वृक्षकालाकृतिभिः परोऽन्यो यस्मात् प्रपञ्चः परिवर्तितोऽयम् ।  
 धर्मावहं पापनुदं भगेशं ज्ञात्वात्मस्थममृतं विश्वधाम ॥६,६॥  
 तमीश्वराणां परमं महेश्वरं तं देवतानां परमं च दैवतम् ।  
 पतिं पतीनां परमं परस्ताद् विदाम देवं भुवनेशमीड्यम् ॥६,७॥  
 न तस्य कार्यं करणं च विद्यते न तत्समश्चाभ्यधिकश्च दृश्यते ।  
 पराऽस्य शक्तिर्विविधैव श्रूयते स्वाभाविकी ज्ञानबलक्रिया च ॥६,८॥  
 न तस्य कश्चित् पतिरस्ति लोके न चेशिता नैव च तस्य लिङ्गम् ।  
 स कारणं करणाधिपाधिपो न चास्य कश्चिज्जनिता न चाधिपः ॥६,९॥  
 यस्तूर्णनाभ इव तन्तुभिः प्रधानजैः स्वभावतः ।  
 देव एकः स्वमावृणोति स नो दधातु ब्रह्माव्ययम् ॥६,१०॥  
 एको देवः सर्वभूतेषु गूढः सर्वव्यापी सर्वभूतान्तरात्मा ।  
 कर्माध्यक्षः सर्वभूताधिवासः साक्षी चेता केवलो निर्गुणश्च ॥६,११॥  
 एको वशी निष्क्रियाणां बहूनामेकं बीजं बहुधा यः करोति ।  
 तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम् ॥६,१२॥  
 नित्यो नित्यानां चेतनश्चेतनानामेको बहूनां यो विदधाति कामान् ।  
 तत्कारणं सांख्ययोगाधिगम्यं ज्ञात्वा देवं मुच्यते सर्वपाशैः ॥६,१३॥

न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ।  
 तमेव भान्तमनुभाति सर्वं तस्य भासा सर्वमिदं विभाति ॥६,१४॥  
 एको ह१सो भुवनस्यास्य मध्ये स एवाग्निः सलिले संनिविष्टः ।  
 तमेव विदित्वाऽति मृत्युमेति नान्यः पन्था विद्यतेऽयनाय ॥६,१५॥  
 स विश्वकृद्विष्वविदात्मयोनिर्ज्ञः कालकाले गुणी सर्वविद् यः ।  
 प्रधानक्षेत्रज्ञपतिर्गुणेशः सःसारमोक्षस्थितिबन्धहेतुः ॥६,१६॥  
 स तन्मयो ह्यमृत ईशसंस्थो ज्ञः सर्वगो भुवनस्यास्य गोप्ता ।  
 य ईशेऽस्य जगतो नित्यमेव नान्यो हेतुर्विद्यत ईशनाय ॥६,१७॥  
 यो ब्रह्माणं विदधाति पूर्वं यो वै वेदांश्च प्रहिणोति तस्मै ।  
 त१ ह देवमात्मबुद्धिप्रकाशं मुमुक्षुर्वै शरणमहं प्रपद्ये ॥६,१८॥  
 निष्कलं निष्क्रिय१ शान्तं निरवद्यं निरञ्जनम् ।  
 अमृतस्य पर१ सेतुं दग्धेन्धनमिवानलम् ॥६,१९॥  
 यदा चर्मवदाकाशं वेष्टयिष्यन्ति मानवाः ।  
 तदा देवमविज्ञाय दुःखस्यान्तो भविष्यति ॥६,२०॥  
 वेदान्ते परमं गुह्यं पुराकल्पे प्रचोदितम् ।  
 नाप्रशान्ताय दातव्यं नापुत्रायाशिष्याय वा पुनः ॥६,२१॥  
 यस्य देवे परा भक्तिर्यथा देवे तथा गुरौ ।  
 तस्यैते कथिता ह्यर्थाः प्रकाशन्ते महात्मनः ॥६,२३॥

### कैवल्योपनिषद्\*

अथाऽऽश्वलायनो भगवन्तं परमेष्ठिनमुपसमेत्योवाच —

अधीहि भगवन् ब्रह्मविद्यां वरिष्ठां सदा सद्भिः सेव्यमानां निगूढाम् ।  
 यथाऽचिरात् सर्वपापं व्यपोह्य परात्परं पुरुषं याति विद्वान् ॥१,१॥  
 तस्मै स होवाच पितामहश्च श्रद्धाभक्तिध्यानयोगादवैहि ॥१,२॥

न कर्मणा न प्रजया धनेन त्यागेनैके अमृतत्वमानशुः ।  
 परेण नाकं निहितं गुहायां विभ्राजते यद्यतयो विशान्ति ॥१,३॥  
 वेदान्तविज्ञानसुनिश्चितार्थाः सन्यासयोगाद्यतयः शुद्धसत्त्वाः ।  
 ते ब्रह्मलोकेषु परान्तकाले परामृताः परिमुच्यन्ति सर्वे ॥१,४॥  
 विविक्तदेशे च सुखासनस्थः शुचिः समग्रीवशिरःशरीरः ।  
 अन्त्याश्रमस्थः सकलेन्द्रियाणि निरुध्य भक्त्या खगुरुं प्रणम्य ॥१,५॥  
 हृत्पुण्डरीकं विरजं विशुद्धं विचिन्त्य मध्ये विशदं विशोकम् ।  
 अचिन्त्यमव्यक्तमनन्तरूपं शिवं प्रशान्तममृतं ब्रह्मयोनिम् ॥१,६॥  
 तमादिमध्यान्तविहीनमेकं विभुं चिदानन्दमरूपमद्भुतम् ।  
 उमासहायं परमेश्वरं प्रभुं त्रिलोचनं नीलकण्ठं प्रशान्तम् ।  
 ध्यात्वा मुनिर्गच्छति भूतयोनिं समस्तसाक्षिं तमसः परस्तात् ॥१,७॥  
 स ब्रह्मा स शिवः सेन्द्रः सोऽक्षरः परमः स्वराट् ।  
 स एव विष्णुः स प्राणः स कालोऽग्निः स चन्द्रमाः ॥१,८॥  
 स एव सर्वं यद्भूतं यच्च भव्यं सनातनम् ।  
 ज्ञात्वा तं मृत्युमत्येति नान्यः पन्था विमुक्तये ॥१,९॥  
 सर्वभूतस्थमात्मानं सर्वभूतानि चात्मानि ।  
 संपश्यन् ब्रह्म परमं याति नान्येन हेतुना ॥१,१०॥  
 आत्मानमरणिं कृत्वा प्रणवं चोत्तरारणिम् ।  
 ज्ञाननिर्मथनाभ्यासात् पापं दहति पण्डितः ॥१,११॥  
 स एव मायापरिमोहितात्मा शरीरमास्थाय करोति सर्वम् ।  
 स्त्रियन्नपानादिविचित्रभोगैः स एव जाग्रत् परितृप्तिमेति ॥१,१२॥  
 स्वप्ने स जीवः सुखदुःखभोक्ता स्वमायया कल्पितजीवलोके ।  
 सुषुप्तिकाले सकले विलीने तमोऽभिभूतः सुखरूपमेति ॥१,१३॥

पुनश्च जन्मान्तरकर्मयोगात् स एव जीवः स्वपिति प्रबुद्धः ।  
 पुरत्रये क्रीडति यश्च जीवस्ततः सुजातं सकलं विचित्रम् ।  
 आधारमानन्दमखण्डबोधं यस्मिँल्लयं याति पुरत्रयं च ॥१,१४॥  
 एतस्माज्जायते प्राणो मनः सर्वेन्द्रियाणि च ।  
 खं वायुर्ज्योतिरापश्च पृथ्वी विश्वस्य धारिणी ॥१,१५॥  
 यत्परं ब्रह्म सर्वात्मा विश्वस्यायतनं महत् ।  
 सूक्ष्मात्सूक्ष्मतरं नित्यं स त्वमेव त्वमेव तत् ॥१,१६॥  
 जाग्रत्स्वप्नसुषुप्त्यादिप्रपञ्चं यत्प्रकाशते ।  
 तद्ब्रह्माहमिति ज्ञात्वा सर्वबन्धैः प्रमुच्यते ॥१,१७॥  
 त्रिषु धामसु यद् भोग्यं भोक्ता भोगश्च यद्भवेत् ।  
 तेभ्यो विलक्षणः साक्षी चिन्मात्रोऽहं सदाशिवः ॥१,१८॥  
 मय्येव सकलं जातं मयि सर्वं प्रतिष्ठितम् ।  
 मयि सर्वं लयं याति तद् ब्रह्माद्वयमस्म्यहम् ॥१,१९॥

[ ६ ]

### सर्वसारोपनिषद्<sup>a</sup>

नाहं भवाम्यहं देवो नेन्द्रियाणि दशैव तु ।  
 न बुद्धिर्न मनः शश्वन्नाहंकारस्तथैव च ॥ १ ॥  
 अप्राणो ह्यमना शुभ्रो बुद्ध्यादीनां हि सर्वदा ।  
 साक्ष्यहं सर्वदा नित्यश्चिन्मात्रोऽहं न संशयः ॥ २ ॥  
 नाहं कर्ता नैव भोक्ता प्रकृतेः साक्षिरूपकः ।  
 मत्सान्निध्यात् प्रवर्तन्ते देहाद्या अजडा इव ॥ ३ ॥  
 स्थाणुर्नित्यः सदानन्दः शुद्धो ज्ञानमयोऽमलः ।  
 आत्माहं सर्वभूतानां विभुः साक्षी न संशयः ॥ ४ ॥

<sup>a</sup>) कृष्णयजुर्वेदीया ।

ब्रह्मैवाहं सर्ववेदान्तवेद्यं नाहं वेद्यं व्योमवातादिरूपम् ।  
 रूपं नाहं नाम नाहं न कर्म ब्रह्मैवाहं सच्चिदानन्दरूपम् ॥ ५ ॥  
 नाहं देहो जन्ममृत्यू कुतो मे नाहं प्राणः क्षुत्पिपासे कुतो मे ।  
 नाहं चेतः शोकमोहौ कुतो मे नाहं कर्त्ता बन्धमोक्षौ कुतो मे ॥ ६ ॥

[ ७ ]

आत्मबोधोपनिषद्<sup>a</sup>

विवेकयुक्तिबुद्ध्याहं जानाम्यात्मानमद्वयम् ,  
 तथापि बन्धमोक्षादिव्यवहारः प्रतीयते ॥११॥  
 निवृत्तोऽपि प्रपञ्चो मे सत्यवद्भाति सर्वदा ।  
 सर्पादौ रज्जुसत्तेव ब्रह्मसत्तैव केवलम् ॥१२॥  
 प्रपञ्चाधाररूपेण वर्त्ततेऽतो जगन्नाहि ।  
 यथेक्षुरससंव्यासा शर्करा वर्तते तथा ॥१३॥  
 अद्वयब्रह्मरूपेण व्याप्तोऽहं वै जगत्त्रयम् ।  
 ब्रह्मादिकीटपर्यन्ताः प्राणिनो मयि कल्पिताः ॥१४॥  
 बुद्बुदादिविकारान्तस्तरङ्गः सागरे यथा ।  
 तरङ्गस्थं द्रवं सिन्धुर्न वाञ्छति यथा तथा ॥१५॥  
 विषयानन्दवाञ्छा मे माभूदानन्दरूपतः ।  
 दारिद्र्याशा यथा नास्ति सम्पन्नस्य तथा मम ॥१६॥  
 ब्रह्मानन्दे निमग्नस्य विषयाशा न तद्भवेत् ।  
 विषं दृष्ट्वाऽमृतं दृष्ट्वा विषं त्यजति बुद्धिमान् ॥१७॥  
 आत्मानमपि दृष्ट्वाहमनात्मानं त्यजाम्यहम् ।  
 घटावभासको भानुर्घटनाशे न नश्यति ॥१८॥  
 देहावभासकः साक्षी देहनाशे न नश्यति ।  
 न मे बन्धो न मे मुक्तिर्न मे शास्त्रं न मे गुरुः ॥१९॥

मायामात्रविकासत्वान्मायातीतोऽहमद्वयः ।  
 प्राणाश्चलन्तु तद्धर्मैः कामैर्वा हन्यतां मनः ॥२०॥  
 आनन्दबुद्धिपूर्णस्य मम दुःखं कथं भवेत् ।  
 आत्मानमञ्जसा वेद्मि काप्यज्ञानं पलायितम् ॥२१॥  
 कर्तृत्वमद्य मे नष्टं कर्तव्यं वापि न क्वचित् ।  
 ब्राह्मण्यं कुलगोत्रे च नामसौन्दर्यजातयः ॥२२॥  
 स्थूलदेहगता एते स्थूलाद्विन्नस्य मे नहि ।  
 क्षुत्पिपासाऽऽन्ध्यबाधिर्यकामक्रोधादयोऽखिलाः ॥२३॥  
 लिङ्गदेहगता एते ह्यलिङ्गस्य न सन्ति हि ।  
 जडत्वप्रियमोदत्वधर्माः कारणदेहगाः ॥२४॥  
 न सन्ति मम नित्यस्य निर्विकारस्वरूपिणः ।  
 उल्लस्य यथा भानुरन्धकारः प्रतीयते ॥२५॥  
 स्वप्रकाशे परानन्दे तमो मूढस्य जायते ।  
 चक्षुर्दृष्टिनिरोधेऽभ्रैः सूर्यो नास्तीति मन्यते ॥२६॥  
 तथाज्ञानावृतो देही ब्रह्म नास्तीति मन्यते ।  
 यथाऽमृतं विषाद्विन्नं विषदोषैर्न लिप्यते ॥२७॥  
 न स्पृशामि जडाद्विन्नो जडदोषान् प्रकाशतः ।  
 स्वल्पापि दीपकाणिका बहुलं नाशयेत्तमः ॥२८॥  
 स्वल्पोऽपि बोधो निबिडं बहुलं नाशयेत्तमः ।  
 कालत्रये यथा सर्पो रज्जौ नास्ति तथा मयि ॥२९॥  
 अहंकारादिदेहान्तं जगन्नास्त्यहमद्वयः ।  
 चिद्रूपत्वान्न मे जाड्यं सत्यत्वान्नानृतं मम ॥३०॥  
 आनन्दत्वान्न मे दुःखमज्ञानाद्भाति सत्यवत् ॥

[ ८ ]

योगतत्त्वोपनिषद्<sup>१</sup>

योगतत्त्वं प्रवक्ष्यामि योगिनां हितकाम्यया ।  
यच्छ्रुत्वा च पठित्वा च सर्वपापैः प्रमुच्यते ॥ १ ॥

विष्णुर्नाम महायोगी महाभूतो महातपाः ।  
तत्त्वमार्गे यथा दीपो दृश्यते पुरुषोत्तमः ॥ २ ॥

तमाराध्य जगन्नाथं प्रणिपत्य पितामहः ।  
पप्रच्छ योगतत्त्वं मे ब्रूहि चाष्टाङ्गसंयुतम् ॥ ३ ॥

तमुवाच हृषीकेशो वक्ष्यामि शृणु तत्त्वतः ।  
सर्वे जीवाः सुखैर्दुःखैर्मायाजालेन वेष्टिताः ॥ ४ ॥

तेषां मुक्तिकरं मार्गं मायाजालनिकृन्तनम् ।  
जन्ममृत्युजराव्याधिनाशनं मृत्युतारकम् ॥ ५ ॥

नानामार्गैस्तु दुष्प्रापं कैवल्यं परमं पदम् ।  
पतिताः शास्त्रजालेषु ब्रह्मया तेन मोहिताः ॥ ६ ॥

अनिर्वाच्यं पदं वक्तुं न शक्यं तैः सुरैरपि ।  
स्वात्मप्रकाशरूपं तत् किं शास्त्रेण प्रकाश्यते ॥ ७ ॥

निष्कलं निर्मलं शान्तं सर्वातीतं निरामयम् ।  
तदेव जीवरूपेण पुण्यपापफलैर्वृतम् ॥ ८ ॥

परमात्मपदं नित्यं तत्कथं जीवतां गतम् ।  
सर्वभावपदातीतं ज्ञानरूपं निरञ्जनम् ॥ ९ ॥

वारिवत्स्फुरितं तस्मिँस्तत्राहंकृतिरुत्थिता ।  
पञ्चात्मकमभूत्पिण्डं धातुबद्धं गुणात्मकम् ॥ १० ॥

<sup>१</sup>) कृष्णयजुर्वेदीया ।

सुखदुःखैः समायुक्तं जीवभावनया कुरु ।  
 तेन जीवाभिधा प्रोक्ता विशुद्धैः परमात्मनि ॥११॥  
 कामक्रोधभयं चापि मोहलोभमदो रजः ।  
 जन्म मृत्युश्च कार्पण्यं शोकस्तन्द्रा क्षुधा तृषा ॥१२॥  
 तृष्णा लज्जा भयं दुःखं विषादो हर्ष एव च ।  
 एभिर्दोषैर्विनिर्मुक्तः स जीवः केवलो मतः ॥१३॥  
 तस्माद्दोषविनाशार्थमुपायं कथयामि ते ।  
 योगहीनं कथं ज्ञानं मोक्षदं भवति ध्रुवम् ॥१४॥  
 योगो हि ज्ञानहीनस्तु न क्षमो मोक्षकर्मणि ।  
 तस्माज्ज्ञानं च योगं च मुमुक्षुर्दृढमभ्यसेत् ॥१५॥  
 अज्ञानादेव संसारो ज्ञानादेव विमुच्यते ।  
 ज्ञानस्वरूपमेवादौ ज्ञानं ज्ञेयैकसाधनम् ॥१६॥  
 ज्ञातं येन निजं रूपं कैवल्यं परमं पदम् ।  
 निष्कलं निर्मलं साक्षात्सच्चिदानन्दरूपकम् ॥१७॥  
 उत्पत्तिस्थितिसंहारस्फूर्तिज्ञानविवर्जितम् ।  
 एतज्ज्ञानमिति प्रोक्तमथ योगं ब्रवीमि ते ॥१८॥  
 योगो हि बहुधा ब्रह्मन्भिद्यते व्यवहारतः ।  
 मन्त्रयोगो लयश्चैव हठोऽसौ राजयोगतः ॥१९॥  
 आरम्भश्च घटश्चैव तथा परिचयः स्मृतः ।  
 निष्पत्तिश्चेत्यवस्था च सर्वत्र परिकीर्तिता ॥२०॥



# भगवद्गीता

## प्रथमोऽध्यायः

धर्मक्षेत्रे कुरुक्षेत्रे समवेता युयुत्सवः ।  
मामकाः पाण्डवाश्चैव किमकुर्वत संजय ॥ १ ॥  
दृष्ट्वा तु पाण्डवानीकं व्यूढं दुर्योधनस्तदा ।  
आचार्यमुपसंगम्य राजा वचनमब्रवीत् ॥ २ ॥  
पश्यैतां पाण्डुपुत्राणामाचार्य महतीं चमूम् ।  
व्यूढां द्रुपदपुत्रेण तव शिष्येण धीमता ॥ ३ ॥  
अत्र शूरा महेष्वासा भीमार्जुनसमा युधि ।  
युयुधानो विराटश्च द्रुपदश्च महारथः ॥ ४ ॥  
धृष्टकेतुश्चेकितानः काशिराजश्च वीर्यवान् ।  
पुरुजित् कुन्तिभोजश्च शैब्यश्च नरपुङ्गवः ॥ ५ ॥  
युधामन्युश्च विक्रान्त उत्तमौजाश्च वीर्यवान् ।  
सौभद्रो द्रौपदेयाश्च सर्व एव महारथाः ॥ ६ ॥  
अस्माकं तु विशिष्टा ये तान्निबोध द्विजोत्तम ।  
नायका मम सैन्यस्य संज्ञार्थं तान्ब्रवीमि ते ॥ ७ ॥  
भवान् भीष्मश्च कर्णश्च कृपश्च समितिंजयः ।  
अश्वत्थामा विकर्णश्च सोमदत्तिस्तथैव च ॥ ८ ॥  
अन्ये च बहवः शूराः मदर्थे त्यक्तजीविताः ।  
नानाशस्त्रप्रहरणाः सर्वे युद्धविशारदाः ॥ ९ ॥  
अपर्याप्तं तदस्माकं बलं भीष्माभिरक्षितम् ।  
पर्याप्तं त्विदमेतेषां बलं भीष्माभिरक्षितम् ॥ १० ॥

अयनेषु च सर्वेषु यथाभागमवस्थिताः ।  
 भीष्ममेवाभिरक्षन्तु भवन्तः सर्व एव हि ॥११॥  
 तस्य संजनयन्हर्षं कुरुवृद्धः पितामहः ।  
 सिंहनादं विनवोच्चैः शङ्खं दध्मौ प्रतापवान् ॥१२॥  
 ततः शङ्खाश्च भेर्यश्च पणवानकगोमुखाः ।  
 सहसैवाभ्यहन्यन्त स शब्दस्तुमुलोऽभवत् ॥१३॥  
 ततः श्वेतैर्हयैर्युक्ते महति स्यन्दने स्थितौ ।  
 माधवः पाण्डवश्चैव दिव्यौ शङ्खौ प्रदध्मतुः ॥१४॥  
 पाञ्चजन्यं हृषीकेशो देवदत्तं धनंजयः ।  
 पौण्ड्रं दध्मौ महाशङ्खं भीमकर्मा वृकोदरः ॥१५॥  
 अनन्तविजयं राजा कुन्तीपुत्रो युधिष्ठिरः ।  
 नकुलः सहदेवश्च सुघोषमणिपुष्पकौ ॥१६॥  
 काश्यश्च परमेष्वासः शिखण्डी च महारथः ।  
 धृष्टद्युम्नो विराटश्च सात्यकिश्चापराजितः ॥१७॥  
 द्रुपदो द्रौपदेयाश्च सर्वशः पृथिवीपते ।  
 सौभद्रश्च महाबाहुः शङ्खान् दध्मुः पृथक् पृथक् ॥१८॥  
 स घोषो धार्तराष्ट्राणां हृदयानि व्यदारयत् ।  
 नभश्च पृथिवीं चैव तुमुलो व्यनुनादयन् ॥१९॥  
 अथ व्यवस्थितान् दृष्ट्वा धार्तराष्ट्रान् कपिध्वजः ।  
 प्रवृत्ते शस्त्रसंपाते धनुरुद्यम्य पाण्डवः ॥२०॥  
 हृषीकेशं तदा वाक्यमिदमाह महीपते ।  
 सेनयोरुभयोर्मध्ये रथं स्थापय मेऽच्युत ॥२१॥  
 यावदेतान्निरीक्षेऽहं योद्धुकामानवस्थितान् ।  
 कैर्मया सह योद्धव्यमस्मिन् रणसमुद्यमे ॥२२॥

योत्स्यमानानवेक्षेऽहं य एतेऽत्र समागताः ।  
 धार्तराष्ट्रस्य दुर्बुद्धेर्युद्धे प्रियाचिकीर्षवः ॥२३॥  
 एवमुक्तो हृषीकेशो गुडाकेशेन भारत ।  
 सेनयोरुभयोर्मध्ये स्थापयित्वा रथोत्तमम् ॥२४॥  
 भीष्मद्रोणप्रमुखतः सर्वेषां च महीक्षिताम् ।  
 उवाच पार्थ पश्यैतान्समवेतान्कुरूनिति ॥२५॥  
 तत्रापश्यत् स्थितान्पार्थः पितृनथ पितामहान् ।  
 आचार्यान्मातुलान्भ्रातृन्पुत्रान्पौत्रान्सखींस्तथा ॥२६॥  
 अशुरान्सुहृदश्चैव सेनयोरुभयोरपि ।  
 तान्समीक्ष्य स कौन्तेयः सर्वान्बन्धूनवस्थितान् ॥२७॥  
 कृपया परयाविष्टो विषीदन्निदमब्रवीत् ।  
 दृष्ट्वेमं स्वजनं कृष्ण युयुत्सुं समुपस्थितम् ॥२८॥  
 सीदन्ति मम गात्राणि मुखं च परिशुष्यति ।  
 वेपथुश्च शरीरे मे रोमहर्षश्च जायते ॥२९॥  
 गाण्डीवं संसते हस्तात् त्वक् चैव परिदह्यते ।  
 न च शक्नोम्यवस्थातुं भ्रमतीव च मे मनः ॥३०॥  
 निमित्तानि च पश्यामि विपरीतानि केशव ।  
 न च श्रेयोऽनुपश्यामि हत्वा स्वजनमाहवे ॥३१॥  
 न काङ्क्षे विजयं कृष्ण न च राज्यं सुखानि च ।  
 किं नो राज्येन गोविन्द किं भोगैर्जीवितेन वा ॥३२॥  
 येषामर्थे काङ्क्षितं नो राज्यं भोगाः सुखानि च ।  
 त इमेऽवस्थिता युद्धे प्राणांस्त्यक्त्वा धनानि च ॥३३॥  
 आचार्याः पितरः पुत्रास्तथैव च पितामहाः ।  
 मातुलाः अशुराः पौत्राः श्यालाः सम्बन्धिनस्तथा ॥३४॥

एतान्न हन्तुमिच्छामि घ्नतोऽपि मधुसूदन ।  
 अपि त्रैलोक्यराज्यस्य हेतोः किं नु महीकृते ॥३५॥  
 निहत्य धार्तराष्ट्रान्नः का प्रीतिः स्याज्जनार्दन ।  
 पापमेवाश्रयेदस्मान् हत्वैतानाततायिनः ॥३६॥  
 तस्मान्नार्हा वयं हन्तुं धार्तराष्ट्रान् स्वबान्धवान् ।  
 स्वजनं हि कथं हत्वा सुखिनः स्याम माधव ॥३७॥  
 यद्यप्येते न पश्यन्ति लोभोपहतचेतसः ।  
 कुलक्षयकृतं दोषं मित्रद्रोहे च पातकम् ॥३८॥  
 कथं न ज्ञेयमस्माभिः पापादस्मान्निवर्तितुम् ।  
 कुलक्षयकृतं दोषं प्रपश्यद्भिर्जनार्दन ॥३९॥  
 कुलक्षये प्रणश्यन्ति कुलधर्माः सनातनाः ।  
 धर्मे नष्टे कुलं कृत्स्नमधर्मोऽभिभवत्युत ॥४०॥  
 अधर्माभिभवात् कृष्ण प्रदुष्यन्ति कुलस्त्रियः ।  
 स्त्रीषु दुष्टासु वाष्पेयं जायते वर्णसंकरः ॥४१॥  
 संकरो नरकायैव कुलघ्नानां कुलस्य च ।  
 पतन्ति पितरो ह्येषां लुप्तपिण्डोदकक्रियाः ॥४२॥  
 दोषैरेतैः कुलघ्नानां वर्णसंकरकारकैः ॥  
 उत्साद्यन्ते जातिधर्माः कुलधर्माश्च शाश्वताः ॥४३॥  
 उत्सन्नकुलधर्माणां मनुष्याणां जनार्दन ।  
 नरके नियतं वासो भवतीत्यनुशुश्रुम ॥४४॥  
 अहो बत महत् पापं कर्तुं व्यवसिता वयम् ।  
 यद्राज्यसुखलोभेन हन्तुं स्वजनमुद्यताः ॥४५॥  
 यदि मामप्रतीकारमशस्त्रं शस्त्रपाणयः ।  
 धार्तराष्ट्रा रणे हन्युस्तन्मे क्षेमतरं भवेत् ॥४६॥

संजय उवाच —

एवमुक्त्वार्जुनः संख्ये रथोपस्थ उपाविशत् ।  
विसृज्य सशरं चापं शोकसंविग्रमानसः ॥४७॥

द्वितीयोऽध्यायः

संजय उवाच —

तं तथा कृपयाविष्टमश्रुपूर्णाकुलेक्षणम् ।  
विषीदन्तमिदं वाक्यमुवाच मधुसूदनः ॥ १ ॥

भगवान् उवाच —

कुतस्त्वा कस्मलमिदं विषमे समुपस्थितम् ।  
अनार्यजुष्टमस्वर्ग्यमकीर्तिकरमर्जुन ॥ २ ॥  
क्लैब्यं मा स्म गमः पार्थ नैतत्त्वय्युपपद्यते ।  
क्षुद्रं हृदयदौर्बल्यं त्यक्तवोत्तिष्ठ परंतप ॥ ३ ॥

अर्जुन उवाच —

कथं भीष्ममहं संख्ये द्रोणं च मधुसूदन ।  
इषुभिः प्रतियोत्स्यामि पूजार्हावरिसूदन ॥ ४ ॥  
गुरूनहत्वा हि महानुभावान् श्रेयो भोक्तुं भैक्ष्यमपीह लोके ।  
हत्वार्थकामांस्तु गुरूनिहैव भुञ्जीय भोगान् रुधिरप्रदिग्धान् ॥५॥  
न चैतद्विघ्नः कतरन्नो गरीयो यद्वा जयेम यदि वा नो जयेयुः ।  
यानेव हत्वा न जिजीविषामस्तेऽवस्थिताः प्रमुखे धार्तराष्ट्राः ॥६॥  
कार्पण्यदोषोपहतस्वभावः पृच्छामि त्वां धर्मसंमूढचेताः ।  
यच्छ्रेयः स्यान्निश्चितं ब्रूहि तन्मे शिष्यस्तेऽहं शाधि मां त्वां प्रपन्नम् ॥७॥  
न हि प्रपश्यामि ममापनुद्याद् यच्छोकमुच्छोषणमिन्द्रियाणाम् ।  
अवाप्य भूमावसपत्नमृद्धं राज्यं सुराणामपि चाधिपत्यम् ॥८॥

संजय उवाच —

एवमुक्त्वा हृषीकेशं गुडाकेशः परंतप ।  
 न योत्स्य इति गोविन्दमुक्त्वा तूष्णीं बभूव ह ॥ ९ ॥  
 तमुवाच हृषीकेशः प्रहसन्निव भारत ।  
 सेनयोरुभयोर्मध्ये विषीदन्तमिदं वचः ॥ १० ॥

भगवान् उवाच —

अशोच्यानन्वशोचस्त्वं प्रज्ञावादांश्च भाषसे ।  
 गतासूनगतासूँश्च नानुशोचन्ति पण्डिताः ॥ ११ ॥  
 न त्वेवाहं जातु नासं न त्वं नेमे जनाधिपाः ।  
 न चैव न भविष्यामः सर्वे वयमतः परम् ॥ १२ ॥  
 देहिनोऽस्मिन् यथा देहे कौमारं यौवनं जरा ।  
 तथा देहान्तरप्राप्तिर्धीरस्तत्र न मुह्यति ॥ १३ ॥  
 मात्रास्पर्शास्तु कौन्तेय शीतोष्णसुखदुःखदाः ।  
 आगमापायिनोऽनित्यास्तांस्तितिक्षस्व भारत ॥ १४ ॥  
 यं हि न व्यथयन्त्येते पुरुषं पुरुषर्षभ ।  
 समदुःखसुखं धीरं सोऽमृतत्वाय कल्पते ॥ १५ ॥  
 नासतो विद्यते भावो नाभावो विद्यते सतः ।  
 उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥  
 अविनाशि तु तद्विद्धि येन सर्वमिदं ततम् ।  
 विनाशमव्ययस्यास्य न कश्चित् कर्तुमर्हति ॥ १७ ॥  
 अन्तवन्त इमे देहा नित्यस्योक्ताः शरीरिणः ।  
 अनाशिनोऽप्रमेयस्य तस्माद् युध्यस्व भारत ॥ १८ ॥  
 य एनं वेत्ति हन्तारं यश्चैनं मन्यते हतम् ।  
 उभौ तौ न विजानीतो नायं हन्ति न हन्यते ॥ १९ ॥

न जायते म्रियते वा कदाचिन्नायं भूत्वा भविता<sup>१</sup> वा न भूयः ।  
 अजो नित्यः शाश्वतोऽयं पुराणो न हन्यते हन्यमाने शरीरे ॥२०॥  
 वेदाविनाशिनं नित्यं य एनमजमव्ययम् ।  
 कथं स पुरुषः पार्थ कं घातयति हन्ति कम् ॥२१॥  
 वासांसि जीर्णानि यथा विहाय नवानि गृह्णाति नरोऽपराणि ।  
 तथा शरीराणि विहाय जीर्णान्यन्यानि संयाति नवानि देही ॥२२॥  
 नैनं छिन्दन्ति शस्त्राणि नैनं दहति पावकः ।  
 न चैनं क्लेदयन्त्यापो न शोषयति मारुतः ॥२३॥  
 अच्छेद्योऽयमदाह्योऽयमक्लेद्योऽशोष्य एव च ।  
 नित्यः सर्वगतः स्थाणुरचलोऽयं सनातनः ॥२४॥  
 अव्यक्तोऽयमचिन्त्योऽयमविकार्योऽयमुच्यते ।  
 तस्मादेवं विदित्वैनं नानुशोचितुमर्हसि ॥२५॥  
 अथ चैनं नित्यजातं नित्यं वा मन्यसे मृतम् ।  
 तथापि त्वं महाबाहो नैवं शोचितुमर्हसि ॥२६॥  
 जातस्य हि ध्रुवो मृत्युर्ध्रुवं जन्म मृतस्य च ।  
 तस्मादपरिहार्येऽर्थे न त्वं शोचितुमर्हसि ॥२७॥  
 अव्यक्तादीनि भूतानि व्यक्तमध्यानि भारत ।  
 अव्यक्तनिधनान्येव तत्र का परिदेवना ॥२८॥  
 आश्चर्यवत्पश्यति कश्चिदेनमाश्चर्यवद्ब्रूदति तथैव चान्यः ।  
 आश्चर्यवच्चैनमन्यः शृणोति श्रुत्वाप्येनं वेद न चैव कश्चित् ॥२९॥  
 देही नित्यमवध्योऽयं देहे सर्वस्य भारत ।  
 तस्मात्सर्वाणि भूतानि न त्वं शोचितुमर्हसि ॥३०॥  
 स्वधर्ममपि चावेक्ष्य न विकम्पितुमर्हसि ।  
 धर्म्याद्धि युद्धाच्छ्रेयोऽन्यत् क्षत्रियस्य न विद्यते ॥३१॥

<sup>१</sup> तु. मधुसूदन-तिलक-प्रभृतयः; वैतु. शङ्करः = अम<sup>०</sup> इति ?

यदृच्छया चोपपन्नं स्वर्गद्वारमपावृतम् ।  
 सुखिनः क्षत्रियाः पार्थ लभन्ते युद्धमीदृशम् ॥३२॥  
 अथ चेत्त्वमिमं धर्म्यं संग्रामं न करिष्यसि ।  
 ततः स्वधर्मं कीर्तिं च हित्वा पापमवाप्स्यसि ॥३३॥  
 अकीर्तिं चापि भूतानि कथयिष्यन्ति तेऽव्ययाम् ।  
 संभावितस्य चाकीर्तिर्मरणादतिरिच्यते ॥३४॥  
 भयाद् रणादुपरतं मंस्यन्ते त्वां महारथाः ।  
 येषां च त्वं बहुमतो भूत्वा यास्यसि लाघवम् ॥३५॥  
 अवाच्यवादांश्च बहून् वदिष्यन्ति तवाहिताः ।  
 निन्दन्तस्तव सामर्थ्यं ततो दुःखतरं नु किम् ॥३६॥  
 हतो वा प्राप्स्यसि स्वर्गं जित्वा वा भोक्ष्यसे महीम् ।  
 तस्मादुत्तिष्ठ कौन्तेय युद्धाय कृतनिश्चयः ॥३७॥  
 सुखदुःखे समे कृत्वा लाभालाभौ जयाजयौ ।  
 ततो युद्धाय युज्यस्व नैवं पापमवाप्स्यसि ॥३८॥  
 एषा तेऽभिहिता सांख्ये बुद्धिर्योगे त्विमां शृणु ।  
 बुद्ध्या युक्तो यया पार्थ कर्मबन्धं प्रहास्यसि ॥३९॥  
 नेहाभिक्रमनाशोऽस्ति प्रत्यवायो न विद्यते ।  
 स्वल्पमप्यस्य धर्मस्य त्रायते महतो भयात् ॥४०॥  
 व्यवसायात्मिका बुद्धिरेकेह कुरुनन्दन ।  
 बहुशाखा ह्यनन्ताश्च बुद्धयोऽव्यवसायिनाम् ॥४१॥  
 यामिमां पुष्पितां वाचं प्रवदन्त्यविपश्चितः ।  
 वेदवादरताः पार्थ नान्यदस्तीति वादिनः ॥४२॥  
 कामात्मानः स्वर्गपरा जन्मकर्मफलप्रदाम् ।  
 क्रियाविशेषबहुलां भोगैश्वर्यगतिं प्रति ॥४३॥



भोगैश्वर्यप्रसक्तानां तथापद्धतचेतसाम् ।  
 व्यवसायात्मिका बुद्धिः समाधौ न विधीयते ॥४४॥  
 त्रैगुण्यविषया वेदा निस्त्रैगुण्यो भवार्जुन ।  
 निर्द्वन्द्वो नित्यसत्त्वस्थो निर्योगक्षेम आत्मवान् ॥४५॥  
 यावानर्थ उदपाने सर्वतःसंप्लुतोदके ।  
 तावान् सर्वेषु वेदेषु ब्राह्मणस्य विजानतः ॥४६॥  
 कर्मण्येवाधिकारस्ते मा फलेषु कदाचन ।  
 मा कर्मफलहेतुर्भूर्मा ते सङ्गोऽस्त्वकर्मणि ॥४७॥  
 योगस्थः कुरु कर्माणि सङ्गं त्यक्त्वा धनंजय ।  
 सिद्धयसिद्धयोः समो भूत्वा समत्वं योग उच्यते ॥४८॥  
 दूरेण ह्यवरं कर्म बुद्धियोगाद्धनंजय ।  
 बुद्धौ शरणमन्विच्छ कृपणाः फलहेतवः ॥४९॥  
 बुद्धियुक्तो जहातीह उभे सुकृतदुष्कृते ।  
 तस्माद्योगाय युज्यस्व योगः कर्मसु कौशलम् ॥५०॥  
 कर्मजं बुद्धियुक्ता हि फलं त्यक्त्वा मनीषिणः ।  
 जन्मबन्धविनिर्मुक्ताः पदं गच्छन्त्यनामयम् ॥५१॥  
 यदा ते मोहकलिलं बुद्धिर्व्यतितरिष्यति ।  
 तदा गन्तासि निर्वेदं श्रोतव्यस्य श्रुतस्य च ॥५२॥  
 श्रुतिविप्रतिपन्ना ते यदा स्थास्यति निश्चला ।  
 समाधावचला बुद्धिस्तदा योगमवाप्स्यसि ॥५३॥

भर्जुन उवाच —

स्थितप्रज्ञस्य का भाषा समाधिस्थस्य केशव ।  
 स्थितधीः किं प्रभाषेत किमासीत ब्रजेत किम् ॥५४॥

भगवान् उवाच —

प्रजहाति यदा कामान्सर्वान्पार्थ मनोगतान् ।  
 आत्मन्येवात्मना तुष्टः स्थितप्रज्ञस्तदोच्यते ॥५५॥  
 दुःखेष्वनुद्विग्नमनाः सुखेषु विगतस्पृहः ।  
 वीतरागभयक्रोधः स्थितधीर्मुनिरुच्यते ॥५६॥  
 यः सर्वत्रानभिस्त्रेहस्तत्तत्प्राप्य शुभाशुभम् ।  
 नाभिनन्दति न द्वेष्टि तस्य प्रज्ञा प्रतिष्ठिता ॥५७॥  
 यदा संहरते चायं कूर्मोऽङ्गानीव सर्वशः ।  
 इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥५८॥  
 विषया विनिवर्तन्ते निराहारस्य देहिनः ।  
 रसवर्जं रसोऽप्यस्य परं दृष्ट्वा निवर्तते ॥५९॥  
 यततो ह्यपि कौन्तेय पुरुषस्य विपश्चितः ।  
 इन्द्रियाणि प्रमाथीनि हरन्ति प्रसभं मनः ॥६०॥  
 तानि सर्वाणि संयम्य युक्त आसीत मत्परः ।  
 वशे हि यस्येन्द्रियाणि तस्य प्रज्ञा प्रतिष्ठिता ॥६१॥  
 ध्यायतो विषयान्पुंसः सङ्गस्तेषूपजायते ।  
 सङ्गात्संजायते कामः कामात्क्रोधोऽभिजायते ॥६२॥  
 क्रोधाद्भवति संमोहः संमोहात्स्मृतिविभ्रमः ।  
 स्मृतिभ्रंशाद् बुद्धिनाशो बुद्धिनाशात्प्रणश्यति ॥६३॥  
 रागद्वेषवियुक्तैस्तु विषयानिन्द्रियैश्चरन् ।  
 आत्मवश्यैर्विधेयात्मा प्रसादमधिगच्छति ॥६४॥  
 प्रसादे सर्वदुःखानां हानिरस्योपजायते ।  
 प्रसन्नचेतसो ह्याशु बुद्धिः पर्यवतिष्ठते ॥६५॥

नास्ति बुद्धिरयुक्तस्य न चायुक्तस्य भावना ।  
 न चाभावयतः शान्तिरशान्तस्य कुतः सुखम् ॥६६॥  
 इन्द्रियाणां हि चरतां यन्मनोऽनुविधीयते ।  
 तदस्य हरति प्रज्ञां वायुर्नावामिवाम्भसि ॥६७॥  
 तस्माद्यस्य महाबाहो निगृहीतानि सर्वशः ।  
 इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥६८॥  
 या निशा सर्वभूतानां तस्यां जागर्ति संयमी ।  
 यस्यां जाग्रति भूतानि सा निशा पश्यतो मुनेः ॥६९॥  
 आपूर्यमाणमचलप्रतिष्ठं समुद्रमापः प्रविशन्ति यद्वत् ।  
 तद्वत् कामा यं प्रविशन्ति सर्वे स शान्तिमाप्नोति न कामकामी ॥७०॥  
 विहाय कामान् यः सर्वान्पुमांश्चरति निःस्पृहः ।  
 निर्भमो निरहंकारः स शान्तिमधिगच्छति ॥७१॥  
 एषा ब्राह्मी स्थितिः पार्थ नैनां प्राप्य विमुह्यति ।  
 स्थित्वास्यामन्तकालेऽपि ब्रह्मनिर्वाणमृच्छति ॥७२॥



**गद्य-भागः**



## संहिता:

[ १ ]

### अथर्ववेदः

अतिथि-यज्ञः

९, ६

यो विद्याद् ब्रह्म प्रत्यक्षं पशुं यस्य संभारा ऋचो यस्यानु-  
क्युम् ॥ १ ॥ सामानि यस्य लोमानि यजुर्हृदयमुच्यते परिस्तरणमि-  
द्धिविः ॥ २ ॥ यद्वा अतिथिपतिरतिथीन् प्रतिपश्यति देवयजनं  
प्रेक्षते ॥ ३ ॥ यदभिवदति दीक्षामुपैति यदुदकं याचत्यपः  
प्र णयति ॥ ४ ॥ या एव यज्ञ आपः प्रणीयन्ते ता एव ताः ॥ ५ ॥  
यत्तर्पणमाहरन्ति य एवाग्नीषोमीयः पशुर्वध्यते स एव सः ॥ ६ ॥ यदा-  
वसथान् कल्पयन्ति सदोहविधिनान्येव तत् कल्पयन्ति ॥ ७ ॥ यदुपस्तृणन्ति  
बहिरेव तत् ॥ ८ ॥ यदुपरिशयनमाहरन्ति स्वर्गमेव तेन लोकमव-  
रुद्धे ॥ ९ ॥ यत्कशिपूपवर्हणमाहरन्ति परिधय एव ते ॥ १० ॥  
यदाञ्जनाभ्यञ्जनमाहरन्त्याज्यमेव तत् ॥ ११ ॥ यत्पुरा परिवेषात् खाद-  
माहरन्ति पुरोडाशावेव तौ ॥ १२ ॥ यदशनकृतं ह्वयन्ति हविष्कृतमेव  
तद्वध्यन्ति ॥ १३ ॥ ये त्रीहयो यवा निरुप्यन्तेऽशव एव ते ॥ १४ ॥  
यान्युद्धखलमुसलानि प्रावाण एव ते ॥ १५ ॥ शूर्पं पवित्रं तुषां  
ऋजीषाभिषवणीरार्षः ॥ १६ ॥ सुगदर्विर्नेक्षणमायवनं द्रोणकलशाः  
कुम्भ्यो वायव्यानि पात्राणीयमेव कृष्णाजिनम् ॥ १७ ॥ यजमान-  
ब्राह्मणं वा एतदतिथिपतिः कुरुते यदाहार्याणि प्रेक्षत इदं भूयाः  
इदाश्मिति ॥ १८ ॥ यदाह भूय उद्धरेति प्राणमेव तेन वर्षीयांसं

कुरुते ॥ १९ ॥ उप हरति हवींष्या सादयति ॥ २० ॥ तेषामासन्ना-  
 नामतिथिरात्मजुहोति ॥ २१ ॥ सुचा हस्तेन प्राणे यूषे सुक्कारेण वषट्-  
 कारेण ॥ २२ ॥ एते वै प्रियाश्चाप्रियाश्चत्विजः स्वर्गं लोकं गमयन्ति  
 यदतिथयः ॥ २३ ॥ स य एवं विद्वान् द्विषन्नर्शनीयान् द्विषतोऽन्नमश्नी-  
 यान् मीमांसितस्य न मीमांसमानस्य ॥ २४ ॥ सर्वो वा एष जग्धपाप्मा  
 यस्यान्नमश्नन्ति ॥ २५ ॥ सर्वो वा एषोऽजग्धपाप्मा यस्यान्नं  
 नाश्नन्ति ॥ २६ ॥ सर्वदा वा एष युक्तग्रावाद्वर्षवित्रो वितताध्वर आहृत-  
 यज्ञक्रतुर्य उपहरति ॥ २७ ॥ प्राजापत्यो वा एतस्य यज्ञो विततो य  
 उपहरति ॥ २८ ॥ प्रजापतेर्वा एष विक्रमाननुविक्रमते य  
 उपहरति ॥ २९ ॥ योऽतिथीनां स आहवनीयो यो वेस्मनि  
 स गार्हपत्यो यस्मिन्पचन्ति स दक्षिणाग्निः ॥ ३० ॥  
 इष्टं च वा एष पूर्तं च गृहाणामश्नाति यः पूर्वोऽतिथेरश्नाति ॥ ३१ ॥  
 पयश्च वा एष रसं च गृहाणामश्नाति यः पूर्वोऽतिथेरश्नाति ॥ ३२ ॥  
 ऊर्जां च वा एष स्फातिं च गृहाणामश्नाति यः पूर्वोऽतिथेरश्नाति ॥ ३३ ॥  
 प्रजां च वा एष पशूंश्च गृहाणामश्नाति यः पूर्वोऽतिथेरश्नाति ॥ ३४ ॥  
 कीर्तिं च वा एष यशश्च गृहाणामश्नाति यः पूर्वोऽतिथेरश्नाति ॥ ३५ ॥  
 श्रियं च वा एष संविदं च गृहाणामश्नाति यः पूर्वोऽतिथेरश्नाति ॥ ३६ ॥  
 एष वा अतिथिर्यच्छेत्रियस्तस्मात्पूर्वो नाश्नीयात् ॥ ३७ ॥ अशिता-  
 वत्यतिथावश्नीयाद्यज्ञस्य सात्मत्वाय यज्ञस्याविच्छेदाय तद् व्रतम् ॥ ३८ ॥  
 एतद्वा उ स्वादीयो यदधिगुवं क्षीरं वा मांसं वा तदेव  
 नाश्नीयात् ॥ ३९ ॥ स य एवं विद्वान् क्षीरमुपसिच्योपहरति  
 यावदग्निष्टोमेनेष्ट्वा सुसमृद्धेनावरुन्धे तावदेनेनावरुन्धे ॥ ४० ॥  
 स य एवं विद्वान्सर्पिरुपसिच्योपहरति । यावदतिरात्रेनेष्ट्वा  
 सुसमृद्धेनावरुन्धे तावदेनेनावरुन्धे ॥ ४१ ॥ स य एवं विद्वान्

मधूपसिच्योपहरति । यावत् सत्रसर्धेनेष्ट्वा सुसमृद्धेनावरुन्धे तावदेनेनाव  
रुन्धे ॥ ४२ ॥ स य एवं विद्वान् मांसमुपसिच्योपहरति । यावद्  
द्वादशाहेनेष्ट्वा सुसमृद्धेनावरुन्धे तावदेनेनाव रुन्धे ॥ ४३ ॥ स य एवं  
विद्वानुदकमुपसिच्योपहरति । प्रजानां प्रजननाय गच्छति  
प्रतिष्ठां प्रियः प्रजानां भवति य एवं विद्वानुदकमुपसिच्यो-  
पहरति ॥ ४४ ॥ तस्मा उषा हिङ्कृणोति सविता प्र स्तौति ।  
बृहस्पतिरूर्जयोद्गायति त्वष्टा पुष्ट्या प्रति हरति विश्वे देवा  
निधनम् । निधनं भूत्याः प्रजायाः पशूनां भवति य एवं  
वेद ॥ ४५ ॥ तस्मा उद्यन्त्सूर्यो हिङ्कृणोति संग्रहः प्र स्तौति ।  
मध्यन्दिन उद्गायत्यपराहः प्रति हरत्यस्तं यन्निधनम् । निधनं  
भूत्याः प्रजायाः पशूनां भवति य एवं वेद ॥ ४६ ॥ तस्मा अग्नौ  
भवन् हिङ्कृणोति स्तनयन् प्र स्तौति । विद्योतमानः प्रतिहरति  
वर्षन्नुद्गायत्युद्गाहन् निधनम् । निधनं भूत्याः प्रजायाः  
पशूनां भवति य एवं वेद । अतिथीन् प्रति पश्यति हिङ्कृणोत्यभि  
वदति प्रस्तौत्युदकं याचत्युद्गायति ॥ ४७ ॥ उपहरति प्रति  
हरत्युच्छिष्टं निधनम् । निधनं भूत्याः प्रजायाः पशूनां भवति य  
एवं वेद ॥ ४८ ॥ यत् क्षत्तारं हयत्या श्रावयत्येव तत् ॥ ४९ ॥  
यत् प्रतिशृणोति प्रत्याश्रावयत्येव तत् ॥ ५० ॥ यत् परिवेष्टारः पात्रहस्ताः  
पूर्वे चापरे च प्रपद्यन्ते चमसार्ध्वय एव ते ॥ ५१ ॥ तेषां न  
कश्चनाहोता ॥ ५२ ॥ यद्वा अतिथिपतिरतिथीन् परिविष्य गृहानुपोदैत्यव-  
भृथमेव तदुपावैति ॥ ५३ ॥ यत्सभागयति दक्षिणाः सभागयति  
यदनुतिष्ठत उदवस्यत्येव तत् ॥ ५४ ॥ स उपहूतः पृथिव्यां  
भक्षयत्युपहूतस्तस्मिन् यत् पृथिव्यां विश्वरूपम् ॥ ५५ ॥ स उपहूतोऽ-  
न्तरिक्षे भक्षयत्युपहूतस्तस्मिन् यदन्तरिक्षे विश्वरूपम् ॥ ५६ ॥ स



उपहूतो दिवि भक्षयत्युपहूतस्तस्मिन् यदिवि विश्वरूपम् ॥ ५७ ॥  
 स उपहूतो देवेषु भक्षयत्युपहूतस्तस्मिन् यदेवेषु विश्वरूपम् ॥ ५८ ॥  
 स उपहूतो लोकेषु भक्षयत्युपहूतस्तस्मिन् यल्लोकेषु विश्वरूपम् ॥ ५९ ॥  
 स उपहूत उपहूतः ॥ ६० ॥ आप्नोतीमं लोकमाप्नोत्यमुम् ॥ ६१ ॥  
 -ज्योतिष्मतो लोकाञ्जयति य एवं वेद ॥ ६२ ॥

## ब्राह्म-महिमा

१५,१

ब्राह्म आसीदीयमान एव स प्रजापतिं समैरयत् ॥ १ ॥ स  
 प्रजापतिः सुवर्णमात्मन्नपश्यत्तत्प्राजनयत् ॥ २ ॥ तदेकमभवत्  
 तल्ललामभवत् तन्महदभवत् तज्ज्येष्ठमभवत् तद् ब्रह्माऽ-  
 भवत् तत् तपोऽभवत् तत् सत्यमभवत् तेन प्राजायत ॥ ३ ॥ सोऽवर्धत्  
 स महानभवत् स महादेवोऽभवत् ॥ ४ ॥ स देवानामीशां पयैत्  
 स ईशानोऽभवत् ॥ ५ ॥ स एकब्राह्मोऽभवत् स धनुरादत्त तदेवेन्द्र-  
 धनुः ॥ ६ ॥ नीलमस्योदरं लोहितं पृष्ठम् ॥ ७ ॥ नीलैर्नैवाग्रियं भ्रातृव्यं  
 प्रोर्णोति लोहितेन द्विषन्तं विध्यतीति ब्रह्मवादिनो वदन्ति ॥ ८ ॥

१५,२

स उदतिष्ठत् स प्राचीं दिशमनु व्यचिलत् ॥ १ ॥ तं  
 बृहच्च रथन्तरं चादित्याश्च विश्वे च देवा अनुव्यचिलन् ॥ २ ॥  
 बृहते च वै स रथन्तराय चादित्येभ्यश्च विश्वेभ्यश्च देवेभ्य आ वृश्चते  
 य एवं विद्वांसं ब्राह्ममुपवदति ॥ ३ ॥ बृहत्तश्च वै स रथन्तरस्य चादित्यानीं  
 च विश्वेषां च देवानां प्रियं धाम भवति य एवं वेद ॥ ४ ॥ तस्य  
 प्राच्यां दिशि श्रद्धा पुंश्चली मित्रो मागधो विज्ञानं वासोऽहरुणीषु रात्री  
 केशा हरितौ प्रवर्तौ कल्मलिर्मणिः ॥ ५ ॥ भुतं च भविष्यच्च  
 परिष्कुन्दौ मनो विपथम् ॥ ६ ॥ मातरिश्वा च पर्वमानश्च विपथवाहौ

वातः सारथी रेष्मा प्रतोदः कीर्त्तिश्च यशश्च पुरःसुरौ ॥ ७ ॥ ऐनं  
 कीर्त्तिर्गच्छत्या यशो गच्छति य एवं वेद ॥ ८ ॥ स उदतिष्ठत् स  
 दक्षिणां दिशमनु व्यचलत् ॥ ९ ॥ तं यज्ञायज्ञियं च वामदेव्यं च  
 यज्ञश्च यजमानश्च पशवश्चानुव्यचलन् ॥ १० ॥ यज्ञायज्ञियाय च  
 वै स वामदेव्याय च यज्ञाय च यजमानाय च पशुभ्यश्चा वृश्चते  
 य एवं विद्वांसं ब्राह्म्यमुपवर्दति ॥ ११ ॥ यज्ञायज्ञियस्य च वै स  
 वामदेव्यस्य च यज्ञस्य च यजमानस्य च पशूनां च प्रियं धाम  
 भवति य एवं वेद ॥ १२ ॥ तस्य दक्षिणायां दिशुःषाः पुंश्चली  
 मन्त्रो मागधो विज्ञानं वासोऽहरुष्णीषं रात्री केशा हरितौ प्रवर्तौ कल्मलि-  
 र्मणिः ॥ १३ ॥ अमावास्या च पौर्णमासी च परिष्कन्दौ मनो विपथम् ।  
 मातरिश्वा च पर्वमानश्च विपथवाहौ वातः सारथी रेष्मा प्रतोदः कीर्त्तिश्च  
 यशश्च पुरःसुरौ । ऐनं कीर्त्तिर्गच्छत्या यशो गच्छति य एवं  
 वेद ॥ १४ ॥ स उदतिष्ठत् स प्रतीचीं दिशमनुव्यचलत् ॥ १५ ॥  
 तं वैरूपं च वैराजं चापश्च वरुणश्च राजानुव्यचलन् ॥ १६ ॥  
 वैरूपाय च वै स वैराजाय चाद्भ्यश्च वरुणाय च राज्ञ आ वृश्चते  
 य एवं विद्वांसं ब्राह्म्यमुपवर्दति ॥ १७ ॥ वैरूपस्य च वै स वैराजस्य  
 चापां च वरुणस्य च राज्ञः प्रियं धाम भवति य एवं वेद ॥ १८ ॥  
 तस्य प्रतीच्यां दिशीःरा पुंश्चली हसो मागधो विज्ञानं वासोऽहरुष्णीषं  
 रात्री केशा हरितौ प्रवर्तौ कल्मलिर्मणिः ॥ १९ ॥ अहश्च रात्री च  
 परिष्कन्दौ मनो विपथम् । मातरिश्वा च पर्वमानश्च विपथवाहौ वातः  
 सारथी रेष्मा प्रतोदः कीर्त्तिश्च यशश्च पुरःसुरौ । ऐनं कीर्त्तिर्गच्छत्या  
 यशो गच्छति य एवं वेद ॥ २० ॥ स उदतिष्ठत् स उदीचीं दिशमनु-  
 व्यचलत् ॥ २१ ॥ तं श्यैतं च नौधसं च सप्तर्षयश्च सोमश्च राजानु-  
 व्यचलन् ॥ २२ ॥ श्यैताय च वै स नौधसाय च सप्तर्षिभ्यश्च

सोमाय च राज्ञ आ वृश्चते य एवं विद्वांसं ब्राह्मणमुपवदति ॥ २३ ॥  
 इयैतस्य च वै स नौधसस्य च सप्तर्षीणां च सोमस्य च राज्ञः  
 प्रियं धाम भवति य एवं वेद ॥ २४ ॥ तस्योदीच्यां दिशि विद्युत्  
 पुंश्चली स्तनयितुर्मागधो विज्ञानं वासोऽहर्गुणीषं रात्री केशा हरितौ  
 प्रवर्तौ कल्मलिर्माणिः ॥ २५ ॥ श्रुतं च विश्रुतं च परिष्कन्दौ  
 मनौ त्रिपथम् ॥ २६ ॥ मातरिश्वा च पर्वमानश्च विपथवाहौ वातः  
 सारथी रेष्मा प्रतोदः कीर्तिश्च यशश्च पुरस्सरौ ॥ २७ ॥ ऐनं  
 कीर्तिर्गच्छत्या यशो गच्छति य एवं वेद ॥ २८ ॥

१५,३

स संवत्सरमुर्ध्वोऽतिष्ठत् तं देवा अब्रुवन् ब्राह्म्य किं नु  
 तिष्ठसीति ॥ १ ॥ सोऽब्रवीदासन्दी मे सं भरन्त्विति ॥ २ ॥ तस्मै ब्राह्म्याया-  
 सन्दीं समभरन् ॥ ३ ॥ तस्या ग्रीष्मश्च वसन्तश्च द्वौ पादावास्तां  
 शरच्च वर्षाश्च द्वौ ॥ ४ ॥ बृहच्च रथन्तरं चानुच्येऽआस्तां यज्ञायज्ञियं  
 च वामदेव्यं च तिरश्च्ये ॥ ५ ॥ ऋचः प्राञ्चस्तन्तवो यजूंषि  
 तिर्यञ्चः ॥ ६ ॥ वेद आस्तरणं ब्रह्मोपबर्हणम् ॥ ७ ॥ सामासाद उदगीथो-  
 ऽपश्रयः ॥ ८ ॥ तामासन्दीं ब्राह्म्य आरोहत् ॥ ९ ॥ तस्य देवजनाः  
 परिष्कन्दा आसन्त्संकल्पाः प्रहाय्याऽविश्वानि भूतान्युपसदः ॥ १० ॥  
 विश्वान्येवास्य भूतान्युपसदो भवन्ति य एवं वेद ॥ ११ ॥

१५,४

तस्मै प्राच्या दिशः ॥ १ ॥ वासन्तौ मासौ गोप्तारावकुर्वन्  
 बृहच्च रथन्तरं चानुष्ठातारौ ॥ २ ॥ वासन्तावेनं मासौ प्राच्या दिशो  
 गोपायतो बृहच्च रथन्तरं चानु तिष्ठतो य एवं वेद ॥ ३ ॥ तस्मै  
 दक्षिणाया दिशः ॥ ४ ॥ ग्रीष्मो मासौ गोप्तारावकुर्वन् यज्ञायज्ञियं च  
 वामदेव्यं चानुष्ठातारौ ॥ ५ ॥ ग्रीष्मावेनं मासौ दक्षिणाया दिशो

गोपायतो यज्ञायज्ञियं च वामदेव्यं चानु तिष्ठतो य एवं वेद ॥ ६ ॥  
 तस्मै प्रतीच्या दिशः ॥ ७ ॥ वार्षिकौ मासौ गोप्तारावकुर्वन् वैरूपं  
 च वैराजं चानुष्ठातारौ ॥ ८ ॥ वार्षिकावेनं मासौ प्रतीच्या दिशो  
 गोपायतो वैरूपं च वैराजं चानु तिष्ठतो य एवं वेद ॥ ९ ॥ तस्मा  
 उदीच्या दिशः ॥ १० ॥ शारदौ मासौ गोप्तारावकुर्वञ्छ्यैतं च नौधसं  
 चानुष्ठातारौ ॥ ११ ॥ शारदावेनं मासावुदीच्या दिशो गोपायतः श्यैतं  
 च नौधसं चानु तिष्ठतो य एवं वेद ॥ १२ ॥ तस्मै ध्रुवाया  
 दिशः ॥ १३ ॥ हैमनौ मासौ गोप्तारावकुर्वन् भूमिं चाग्निं चानु-  
 ष्ठातारौ ॥ १४ ॥ हैमनावेनं मासौ ध्रुवाया दिशो गोपायतो  
 भूमिश्चाग्निश्चानु तिष्ठतो य एवं वेद ॥ १५ ॥ तस्मा ऊर्ध्वाया  
 दिशः ॥ १६ ॥ शैशिरौ मासौ गोप्तारावकुर्वन् दिवं चादित्यं  
 चानुष्ठातारौ ॥ १७ ॥ शैशिरावेनं मासावूर्ध्वाया दिशो गोपायतो  
 द्यौश्चादित्यश्चानु तिष्ठतो य एवं वेद ॥ १८ ॥

१५, ५

तस्मै प्राच्या दिशो अन्तर्देशाद् भ्रमिष्वासमनुष्ठातारमकुर्वन् ॥ १ ॥  
 भ्रम एनमिष्वासः प्राच्या दिशो अन्तर्देशादनुष्ठातानु तिष्ठति ॥ २ ॥  
 नैनं श्रवो न भवो नेशानो नास्य पशून् समानान् हिनस्ति य एवं  
 वेद ॥ ३ ॥ तस्मै दक्षिणाया दिशो अन्तर्देशाच्छ्रमिष्वासमनुष्ठातार-  
 मकुर्वन् ॥ ४ ॥ श्रव एनमिष्वासो दक्षिणाया दिशो अन्तर्देशादनुष्ठाता-  
 नु तिष्ठति । नैनं श्रवो न भवो नेशानो नास्य पशून् समानान् हिनस्ति  
 य एवं वेद ॥ ५ ॥ तस्मै प्रतीच्या दिशो अन्तर्देशात् पशुपतिमिष्वासम-  
 नुष्ठातारमकुर्वन् ॥ ६ ॥ पशुपतिरेनमिष्वासः प्रतीच्या दिशो अन्तर्दे-  
 शादनुष्ठातानु तिष्ठति । नैनं श्रवो न भवो नेशानो नास्य पशून्  
 समानान् हिनस्ति य एवं वेद ॥ ७ ॥ तस्मा उदीच्या दिशो अन्तर्देशा-

दुग्रं देवमिष्वासमनुष्ठातारमकुर्वन् ॥ ८ ॥ उग्र एनं देव इष्वास उदीच्या  
दिशो अन्तर्देशादनुष्ठातानु तिष्ठति । नैनं शर्वो न भवो नेशानो नास्य  
पशून् समानान् हिनस्ति य एवं वेद ॥ ९ ॥ तस्मै ध्रुवाया दिशो  
अन्तर्देशाद् रुद्रमिष्वासमनुष्ठातारमकुर्वन् ॥ १० ॥ रुद्र एनमिष्वासो  
ध्रुवाया दिशो अन्तर्देशादनुष्ठातानु तिष्ठति । नैनं शर्वो न भवो नेशानो  
नास्य पशून् समानान् हिनस्ति य एवं वेद ॥ ११ ॥ तस्मा ऊर्ध्वाया  
दिशो अन्तर्देशान्महादेवमिष्वासमनुष्ठातारमकुर्वन् ॥ १२ ॥ महादेव  
एनमिष्वास ऊर्ध्वाया दिशो अन्तर्देशादनुष्ठातानु तिष्ठति । नैनं शर्वो  
न भवो नेशानो नास्य पशून् समानान् हिनस्ति य एवं वेद ॥ १३ ॥  
तस्मै सर्वेभ्यो अन्तर्देशेभ्य ईशानमिष्वासमनुष्ठातारमकुर्वन् ॥ १४ ॥  
ईशान एनमिष्वासः सर्वेभ्यो अन्तर्देशेभ्योऽनुष्ठातानु तिष्ठति ॥ १५ ॥  
नैनं शर्वो न भवो नेशानो नास्य पशून् न समानान् हिनस्ति य एवं  
वेद ॥ १६ ॥

१५६

स ध्रुवां दिशमनु व्यचिलत् ॥ १ ॥ तं भूमिश्चाग्नि-  
श्चौषधयश्च वनस्पतयश्च वानस्पत्याश्च वीरुधश्चानुव्यचिलन् ॥ २ ॥  
भूमेश्च वै सोऽग्नेश्चौषधीनां च वनस्पतीनां च वानस्पत्यानां  
च वीरुधीं च प्रियं धाम भवति य एवं वेद ॥ ३ ॥ स ऊर्ध्वा  
दिशमनु व्यचिलत् ॥ ४ ॥ तमृतं च सत्यं च सूर्यश्च चन्द्रश्च  
नक्षत्राणि चानु व्यचिलन् ॥ ५ ॥ ऋतस्य च वै स सत्यस्य च  
सूर्यस्य च चन्द्रस्य च नक्षत्राणां च प्रियं धाम भवति य एवं  
वेद ॥ ६ ॥ स उत्तमां दिशमनु व्यचिलत् ॥ ७ ॥ तमृचश्च सामानि  
च यजूंषि च ब्रह्म चानुव्यचिलन् ॥ ८ ॥ ऋचां च वै स साम्नां च  
यजुषां च ब्रह्मणश्च प्रियं धाम भवति य एवं वेद ॥ ९ ॥ स बृहतीं

दिशमनु व्यचिह्नत् ॥ १० ॥ तर्मितिहासश्च पुराणं च गाथाश्च  
नाराशंसीश्चानुव्यचिह्नन् ॥ ११ ॥ इतिहासस्य च वै स पुराणस्य  
च गाथानां च नाराशसीनां च प्रियं धाम भवति य एवं वेद ॥ १२ ॥  
स परमां दिशमनु व्यचिह्नत् ॥ १३ ॥ तमाहवनीयश्च गार्हपत्यश्च  
दक्षिणाग्नेश्च यज्ञश्च यजमानश्च पशवश्चानुव्यचिह्नन् ॥ १४ ॥  
आहवनीयस्य च वै स गार्हपत्यस्य च दक्षिणाग्नेश्च यज्ञस्य च  
यजमानस्य च पशूनां च प्रियं धाम भवति य एवं वेद ॥ १५ ॥  
सोऽनादिष्टां दिशमनु व्यचिह्नत् ॥ १६ ॥ तमृतवश्चार्तवाश्च लोकाश्च  
लौक्याश्च मासाश्चार्धमासाश्चाहोरात्रे चानुव्यचिह्नन् ॥ १७ ॥  
ऋतूनां च वै स आर्तवानां च लोकानां च लौक्यानां च मासानां  
चार्धमासानां चाहोरात्रयोश्च प्रियं धाम भवति य एवं वेद ॥ १८ ॥  
सोऽनावृत्तां दिशमनु व्यचिह्नत् ततो नावत्स्यन्न्मन्यत ॥ १९ ॥  
तं दितिश्चादितिश्चेडा चेन्द्राणी चानुव्यचिह्नन् ॥ २० ॥ दितेश्च वै  
सोऽदितेश्चेडायाश्चेन्द्राण्याश्च प्रियं धाम भवति य एवं वेद ॥ २१ ॥  
स दिशोऽनू व्यचिह्नत् तं विराडनु व्यचिह्नत् सर्वे च देवाः सर्वाश्च  
देवताः ॥ २२ ॥ विराजश्च वै स सर्वेषां च देवानां सर्वासां च  
देवतानां प्रियं धाम भवति य एवं वेद ॥ २३ ॥ स सर्वानन्तर्देशा-  
ननु व्यचिह्नत् ॥ २४ ॥ तं प्रजापतिश्च परमेष्ठी च पिता च  
पितामहश्चानुव्यचिह्नन् ॥ २५ ॥ प्रजापतिश्च वै स परमेष्ठिनश्च  
पितुश्च पितामहस्य च प्रियं धाम भवति य एवं वेद ॥ २६ ॥

१५,७

स महिमा सद्भूत्वान्तं पृथिव्या अगच्छत् स समुद्रो भवत् ॥ १ ॥  
तं प्रजापतिश्च परमेष्ठी च पिता च पितामहश्चापश्च श्रद्धा  
च वर्षं भूत्वानुव्यवर्तयन्त ॥ २ ॥ ऐनमापो गच्छन्त्यैनं श्रद्धा

गच्छत्यैनं वर्षं गच्छति य एवं वेद ॥ ३ ॥ तं श्रद्धा च यज्ञश्च  
लोकश्चान्नं चान्नाद्यं च भुत्वाभिपर्यवर्तन्त ॥ ४ ॥ ऐनं श्रद्धा  
गच्छत्यैनं यज्ञो गच्छत्यैनं लोको गच्छत्यैनमन्नं गच्छत्यैनमन्नाद्यं गच्छति  
य एवं वेद ॥ ५ ॥

[ २ ]

तैत्तिरीयसंहिता<sup>१</sup>

अग्नि-महिमा

१, ५, ९, २-५

अहर्देवानामासीद्रात्रिरसुराणां तेऽसुरा यदेवानां वित्तं वेद्यमासीत्तेन  
सह रात्रिं प्राविशन् ते देवा ह्रीना अमन्यन्त तैऽपश्यन्नाग्नेयी  
रात्रिराग्नेयाः पशव इममेवाग्निश्स्तवाम स नः स्तुतः पशून् पुनर्दा-  
स्यतीति तैऽग्निमस्तुवन्त्स एभ्यः स्तुतो रात्रिया अर्घ्यहरभि  
पशून्निर्गच्छन् ते देवाः पशून् वित्त्वा कामाऽअकुर्वन्त य एवं विद्वानग्नि-  
मुप तिष्ठते पशुमान् भवत्यादित्यो वा अस्माल्लोकादमुं लोकमैत् सौऽमुं  
लोकं गत्वा पुनरिमं लोकमभ्यध्यायत् स इमं लोकमागत्य मृत्योरेविभेन्मृत्यु-  
संयुत इव ह्ययं लोकः सौऽमन्यतेममेवाग्निश्स्तवानि स मा स्तुतः  
सुवर्गं लोकं गमयिष्यतीति सौऽग्निमस्तौत् स एनश्स्तुतः सुवर्गं  
लोकमगमयद् य एवं विद्वानग्निमुप तिष्ठते सुवर्गमेव लोकमैति सर्वमापुरेति ।

इष्टिविशेष-महिमा

२, ४, १, १-४

देवा मनुष्याः पितरस्तेऽन्यत आसन्नसुरा रक्षाऽसि पिशाचास्तेऽ-  
न्यतस्तेषां देवानामुत यदल्पं लोहितमकुर्वन् तद्रक्षाऽसि रात्रीभिरसुभन्  
तान्सुब्धान् मृतानभि व्यौच्छत् ते देवा अविदुर्यो वै नोऽयं प्रियते  
रक्षाऽसि वा इमं घ्नन्तीति ते रक्षाऽस्युपामन्त्रयन्त तान्यब्रुवन् वरं

<sup>१</sup>) कृष्णयजुर्वेदीया ।

वृणामहै यदसुरान् जयाम तन्नः सहासदिति ततो वै देवा असुरानजयन्  
तेऽसुरान् जित्वा रक्षाऽस्यपानुदन्त तानि रक्षाऽस्यनृतमकर्तेति समन्तं  
देवान् पर्यविशन् ते देवा अग्रावनाथन्त तेऽग्नये प्रवते पुरोडाशमष्टाकपालं  
निरवपन्नग्नये विबाधवतेऽग्नये प्रतीकवते यदग्नये प्रवते निरवपन्  
यान्येव पुरस्ताद्रक्षाऽस्यासन् तानि तेन प्राणुदन्त यदग्नये  
विबाधवते यान्येवाभितो रक्षाऽस्यासन् तानि तेन व्यबाधन्त यदग्नये  
प्रतीकवते यान्येव पश्चाद्रक्षाऽस्यासन् तानि तेनापानुदन्त ततो देवा  
अभवन् परासुरा यो भ्रातृव्यवान्स्यात् स स्पर्धमान एतयेष्ट्या यजेताग्नये  
प्रवते पुरोडाशमष्टाकपालं निर्वपेदग्नये विबाधवतेऽग्नये प्रतीकवते  
यदग्नये प्रवते निर्वपति य एवास्माच्छेयान् भ्रातृव्यस्तं तेन प्र णुदते यदग्नये  
विबाधवते य एवैनैन सृष्टं तं तेन वि बाधते यदग्नये प्रतीकवते य  
एवास्मात् पापीयान् तं तेनाप नुदते प्र श्रेयाऽसं भ्रातृव्यं नुदतेऽति सृष्टं  
क्रामति नैनं पापीयानामोति य एवं विद्वानेतयेष्ट्या यजते ॥

६, २, ४, १-५

सुवर्गं वा एते लोकं यन्ति य उपसर्द उपयन्ति तेषां य उन्नयते  
हीयत एव स नोदनेषीति सूनीयमिव यो वै स्वार्थेतां यताऽश्रान्तो  
हीयत उत स निष्ठ्याय सह वसति तस्मात् सकृदुनीय नार्परमुन्नयेत  
दुध्नोन्नयेतैतद्वै पशुनाऽरूपरूपेणैव पशूनवरुन्धे यज्ञो देवेभ्यो  
निलायत विष्णूरूपं कृत्वा स पृथिवीं प्राविशत् तं देवा हस्तान्सः-  
भ्यैच्छन् तमिन्द्र उपर्युपर्यत्यक्रामत् सोऽब्रवीत् को माऽयमुपर्युपर्यत्य-  
क्रमीदित्यहं दुर्गे हन्तेत्यथ कस्त्वमित्यहं दुर्गादाहर्तेति सोऽब्रवीद् दुर्गे  
वै हन्ताऽवोचथा वराहोऽयं वाममोषः सप्तानां गिरीणां परस्ताद्वित्तं  
वेद्यमसुराणां बिभर्ति तं जहि यदि दुर्गे हन्ताऽसीति स दर्भपुञ्जिलमुद्वृज्य  
सप्त गिरीन् भित्वा तमहन्सोऽब्रवीद् दुर्गाद्वा आहर्ताऽवोचथा एतमा हरेति



तमेभ्यो यज्ञ एव यज्ञमाऽहरद्यत् तद्वित्तं वेद्यमसुराणामविन्दन्त तदेकं वैद्यै  
वेदित्वमसुराणां वा इयमग्र आसीद्वावदासीनः परापश्यति तार्वदेवानां ते  
देवा अब्रुवन्नस्त्वेव नोऽस्यामपीति किर्यद्वो दास्याम् इति यार्वदियस्सला-  
वृकी त्रिः परिक्रामति तार्वन्नो दत्तेति स इन्द्रः सलावृकी रूपं कृत्वेमां त्रिः  
सर्वतः पर्यक्रामत् तदिमामविन्दन्त यदिमामविन्दन्त तद्वेद्यै वेदित्वम् । सा  
वा इयस्सर्वैव वेदिरियति शक्ष्यामीति त्वा अवमार्य यजन्ते त्रिंशत् पदानि  
पश्चात् तिरश्ची भवति षट्त्रिंशत् प्राची चतुर्विंशतिः पुरस्तात् तिरश्ची  
दशदश सं पद्यन्ते दशाक्षरा विराडन्नं विराड् विराजैवान्नाद्यमव रुन्ध उद्धन्ति  
यदेवास्या अमेध्यं तदप हन्त्युद्धन्ति तस्मादोषधयः परा भवन्ति ।  
बर्हिः स्तृणाति तस्मादोषधयः पुनराभवन्त्युत्तरं बर्हिष उत्तरबर्हिः स्तृणाति  
प्रजा वै बर्हिर्यजमान उत्तरबर्हिर्यजमानमेवायजमानादुत्तरं करोति तस्मा-  
द्यजमानोऽयजमानादुत्तरः ।

[ ३ ]

### भैत्रायणी संहिता\*

देवासुरसङ्ग्रामः

४, ३, ४

देवाश्च वा असुराश्चास्पर्धन्त, स वृत्र इन्द्रमब्रवीत्, त्वं देवाना  
५ श्रेष्ठो, ऽस्यहमसुराणा ५ स ५ शक्नवाव, मा ना अ३न्योऽन्य ५ व-  
धीदिति, तौ वै समामेतामनभिद्रोहाय, ते देवा वृत्रममन्यन्ता, ऽयं ५  
वावेदं भविष्यतीति त इन्द्र ऐच्छन्, हनामेममिति, सोऽब्रवीत्, संधा  
वै मे स ५ हितानभिद्रोहायेति, तमग्निरब्रवीदहमेव त्वेतः पास्यामीति  
पृथिव्या, अहमन्तरिक्षादिति वरुणो, ऽहं दिवं इति रुद्रस्ततो वै देवा  
वृत्रमग्नन् वृत्रं खलु वा एष हन्ति यो राजसूयेनाभिषिञ्चते, तद्वात्रिघ्नमेवै-  
तद्, देवाश्च वा असुराश्च समयतन्त, तानग्निस्त्रेधात्मानं कृत्वा प्रत्यय-

तताऽग्निरेवास्मिँल्लोके भूत्वा, वरुणोऽन्तरिक्षे रुद्रो दिवि, स इन्द्रोऽम-  
न्यताऽयं ५ वावेदं भविष्यतीति, सोऽब्रवीदहं ५ विश्वाभ्या  
आशाभ्या इति, ततो वा अजय ५ स्तज्जित्या एवैतदेतेनैव याजयेत्  
संग्रामे, जयति संग्राममेतेनैव याजयेद् भ्रातृव्यवन्त ५ यो वास्य प्रियः  
स्यात् तं, भवत्यात्मना, परास्य भ्रातृव्यो भवति, यद्वै तदिन्द्रस्तुरीय  
उपसमपद्यत तस्मादिन्द्रतुरीयं, धेनुरनड्वाही दक्षिणा, यद्वहिनी  
तेनाग्नेयी, यद्वेनुः सती दान्ता तेन वारुणी, यद्वैस्तेन रौद्री, यत्  
पयस्तेनैन्द्री, रूषैरेवैना ५ समर्धयतीन्द्रो वै नमुचिं नालभत, स रस्मीन्  
कुलायं कृत्वान्वारोहदमुमादित्यं, तं ५ वा अन्वमन्त्रयत संखाया असावेति,  
सोऽब्रवीन्नाहं ५ हनिष्यामीति, सोऽब्रवीत् संधां ते संदधै यथा त्वा न दिवा  
हनानि न नक्तं न शुष्केण नर्द्दिणैति, तस्य वा उपोदये सूर्यस्य नीहार ५  
संतत्यापां फेनेन शिरोऽछिनत्, तद्वा एनमन्ववर्तत, मित्रद्रुगसीति,  
पाप्मा वै नमुचेः शिरः, पाप्मा वा एनं तदन्ववर्तत, पाप्मानं ५  
वै स तेनापाहत, तत् पाप्मानमेवैतेनापहतेऽपां न्ययनादपामा-  
र्गानाहरन्त्यापो वै रक्षोघ्नीरपो रक्षा ५ सि न तरन्ति रक्षसामपहत्यै,  
वरो दक्षिणावरेणैव वर ५ स्पृणोत्यात्मा हि वर आत्मानं ५ हि  
तस्य तदन्ववर्तत, ये देवाः पुरःसदो अग्निनेत्रा रक्षोहणस्त नोऽवन्तु  
ते नः पान्तु तेभ्यः स्वाहेत्येतदेव ३ त्या वा इमा दिंशो, यथा-  
देवत ५ वा एतदाभ्यो दिग्भ्योऽधि रक्षा ५ स्यपहत्यनुपरिक्रामं  
जुहोति, सर्वाभ्यः एव दिग्भ्योऽधि रक्षा ५ स्यपहन्तीदमहं ५ रक्षोभिः  
समूहाम्यग्ने संदह रक्षः, संदग्ध ५ रक्षा इत्याह रक्षसां ध्वरायै  
रक्षसामन्तरित्या अथ यत् पुनः समूह्य जुहोति याभ्य एव दिग्भ्योऽधि  
रक्षा ५ स्यपावधीत्ता भागिनीः करोत्यहि ५ सायै, रथः पञ्चवाही  
दक्षिणा पञ्च दिशः पञ्च देवताः समृद्धयै ।

यज्ञे लोकानुद्धतिः

४, ५, ७

ब्रह्मवादिनो वदन्ति, किं तद्यज्ञे क्रियते यस्माद्ब्रह्मादाना अन्ये पशवो मुखादाना अन्ये इति, यदुपा ५ शुर्वस्तेन गृह्यते तस्मान्मर्कटः पुरुषो हस्ती ते हस्तादाना मुखं वै वाय३व्य ५ यद्वाय३व्ये नेतरे ग्रहा गृह्यन्ते तस्मादितरे पशवो मुखादाना ब्रह्मवादिनो वदन्ति, किं तद्यज्ञे क्रियते यस्मात् सद्यो जाताः पशवः प्रतितिष्ठन्ति स ५ वत्सरो पुरुषा इत्युपा ५ श्वन्तर्यामौ वा अन्वन्ये पशवः, पुरुषस्त्वै यज्ञेन संमितः, प्राणापानौ वा उपा ५ श्वन्तर्यामौ, यदेतौ ग्रहा असन्नौ हूयेते तस्मात् सद्यो जाताः पशवः प्रतितिष्ठन्ति, स ५ वत्सरो वा अग्निष्टोमौ द्वादश मासाः स ५ वत्सरो यदेत इतरे ग्रहाः साद्यन्ते तस्मात् पुरुषो जातः स ५ वत्सरे प्रतितिष्ठति ।

[ ४ ]

काठकसंहिता\*

भाव-वृत्तम्

७, १०

अहर्वावासीन्न रात्री सा यमी भ्रातरं मृतं नामृष्यत तां यदपृच्छन् यमि कर्हि ते भ्रातामृतेत्यद्येवाब्रवीत् ते देवा अब्रुवन्नन्तर्दधामेदं रात्रीं करवामेति ते रात्रीमकुर्वस्ते रात्र्यां भूतायां पशून्नापश्यन् सावेन्न वै पश्यन्तीति सा न व्यौच्छदरेकलस्यत् पशुषु तान् देवा इच्छन्तः पल्यायन्त तीश्छन्दोभिरन्वपश्यंस्तस्माच्छन्दोभिर्नक्तमग्निरुपस्थेयः पशूनामनुकशाल्यै नास्मात् पशवस्तिरो भवन्ति य एवं वेद, सावेदनु वा अख्यन्निति सा व्यौच्छत् ते देवा अब्रुवन्ममा वै नो वस्वभूदिति सामावस्यामा ह वा अस्य वसु भवति विन्दतेऽन्यस्य

\*) कृष्णयजुर्वेदीया ।

वसु नास्यान्यो वसु विन्दते य एवं विद्वानग्निमुपातिष्ठते ॥ देवा वा अहो रक्षीसि निरघ्नस्तानि रात्रीं प्राविशीस्तां देवा न व्येतुमधृष्णुर्वीस्त इन्द्रमब्रुवीस्त्वं वै न ओजिष्ठोऽसि त्वमिमां वीहीति स्तुत मेत्यब्रवीन्नास्तुतो वीर्यं कर्तुमर्हामीति तेऽब्रुवन्नेष तेऽग्निर्नेदिष्टी स त्वा स्तौविति तमग्निरस्तौत् स स्तुतस्सर्वा मृधस्सर्वा नाष्ट्रास्सर्वाणि रक्षीस्यतरदिन्द्रो यजमानो यदग्निमुपातिष्ठते सर्वा एव मृधस्सर्वा नाष्ट्रास्सर्वाणि रक्षीसि तरति नास्य नक्तं रक्षीसीशते य एवं वेद, त्वष्टा वै भूत्वा प्रजापतिः प्रजा असृजत त्वष्टा यजमानस्स यद्वाचावदत् तदभवद् यद्वै वाचा वदति तद् भवति यद्यदेव वाचा वदति तत्तद् भवति तत्तद् सृजते ।

### आहुतिविशेष-महिमा

८,९

अग्निर्वा इमं लोकं नोपाकामयत यदस्मिन्नामं मीसं पचन्ति यत् पुरुषं दहन्ति यत् स्तेयं पचन्ति तदभीमं लोकं नोपाकामयत स यादिमं लोकमुपावर्तत या अस्य यज्ञियास्तन्व आसीस्ताभिरुदक्रामत् ता एताः पवमाना पावका शुचिस्तस्य या पवमाना तनूरासीत् पशूस्तया प्राविशद् या पावकापस्तया या शुचिरमुमादित्यं तया, प्राणो वै पवमानः प्राणेन पशवो यता यदग्नये पवमानाय पशूनेवास्मै तेन यच्छत्येषा वा अस्य सा तनूर्यया पशून् प्राविशद्यदिदं घृते हुते प्रतीवार्चिरुज्ज्वलत्येषा वा अस्य सा तनूर्ययापः प्राविशद्यदिदमप्सु परीव ददृशे यद्वस्ता अवनिज्य स्नात्वा श्रदिव धत्ते य एवाप्स्वग्निस्स एवैनं तत् पावयति स स्वदयति यदग्नये पावकाय सपशुमेवैनं पावयत्येषा वा अस्य सा तनूर्ययापः प्राविशद्यदिदं घृते हुते शोणामिवार्चिरुज्ज्वलत्येषा वा अस्य सा तनूर्ययामुमादित्यं प्राविशद्यदिदमुपरिष्ठाद्वीव भाति यज्ज्योतिरिव यदग्नये शुचय आविर्भूत्या एव घोषायैव श्लोकायैव रुच एवैषा वा अस्य सा तनूर्ययामुमादित्यं प्राविशद्यदिदं

धृते द्रुते सुवर्णमिवार्चिरुज्ज्वलति यदेतानि हवींषि निरुप्यन्ते ता एवास्यै-  
तत् तन्वस्संभरति सतनूरेवैतत् सतेजा आधीयत इमे वै लोका  
एतानि हवींषि नानाबर्हींषि भवन्ति नाना ह्रीमे लोकाः प्रतिष्ठिताः ॥

[ ५ ]

### कपिष्ठलकठ-संहिता<sup>a</sup>

अग्न्याधान-विकल्पाः

६, ६

दिशो वै नाकल्पन्त न प्राज्ञायन्त । तत एतामग्नये प्राचीं  
दिशमरोचयन्यत्कृत्तिकाः । यत्कृत्तिकास्वग्निमाधत्ते प्राच्यामेवैनं दिश्याधत्ते ।  
एष वावैकः प्राङ्वस्यति य आहिताग्निः । प्रत्यञ्चोऽन्ये । आग्नेयमेतन्न-  
क्षत्रं यत्कृत्तिकाः । यत्कृत्तिकास्वग्निमाधत्ते स्व एवैनं नक्षत्र आधत्ते ।  
प्रजापतेर्वा एतच्छिरो यत्कृत्तिकाः । यत्कृत्तिकास्वग्निमाधत्ते शीर्षण्यो  
मुख्यो भवति । सप्त वै कृत्तिकाः । सप्त शीर्षण्याः प्राणाः । प्राणा इन्द्रियाणि ।  
प्राणानेवेन्द्रियाण्याप्नोति । [ रोहिण्यामाधेयः ] रोहिण्यां वा एतं देवा  
आदधत । तथा रोहमरोहयन् । तद्रोहिण्या रोहिणीत्वम् । रोहिण्यां  
वा एतं प्रजापतिराधत्त । तथा रोहमरोहयत् । तद्रोहिण्या रोहिणीत्वम् ।  
एष वै मनुष्यस्य स्वर्गो लोको यदस्मिल्लोके वसीयान्भवति । ऋद्ध्या  
एव रोहिण्यामाधेयः ॥

कालकाञ्चा वै नामासुरा आसन् । त इष्टका अचिन्वत ।  
तदिन्द्र इष्टकामप्युपाधत्त । तेषां मिथुनौ दिवमाक्रमेताम् ।  
ततस्तामावृहत् । तेऽवाकीर्यन्त । तावेतौ दिव्यौ श्वानौ । यो व्यवृहत्  
स एष ऊर्णवाभिः स्वैरान्रैः संतितीसति । ओजो वावैषां तद्वीर्यमाधत्त ।  
ओज एव वीर्यं भ्रातृव्यस्याधत्ते यच्चित्रायामग्निमाधत्ते । तदेतदैन्द्रं  
नक्षत्रमभिभूतिमत् । पूर्वासु फल्गुणीष्वादधीत यः कामयेत भगी  
स्यामिति । भगस्य वा एतन्नक्षत्रम् । भगी भवति । उत्तरास्वादधीत  
यः कामयेत दानकामा मे प्रजाः स्युरिति । अर्यम्णो वा एतन्नक्षत्रम् ।

<sup>a</sup>) कृष्णमजुर्वेदीया ।

एषोऽर्यमा यो ददाति । दानमिमाः प्रजा उपजीवन्ति । दानकामा अस्मै  
भवन्ति । राजन्यस्यादध्यात् । राजन्यो हि दानमुपजीवति । वसन्ते  
ब्राह्मणेनाधेयः । वसन्तो वै ब्राह्मणस्यर्तुः । स्व एवैनमृतावाधत्ते । तेजो  
ब्रह्मवर्चसमुपाधत्ते । ग्रीष्मे राजन्येनाधेयः । ग्रीष्मो वै राजन्यस्यर्तुः । स्व  
एवैनमृतावाधत्ते । ओजो वीर्यमुपाधत्ते । शरदि वैश्येनाधेयः । शरद्वै  
वैश्यस्यर्तुः । स्व एवैनमृतावाधत्ते । ऊर्जं पशूनुपाधत्ते । सोमेन यजा इति  
वा अग्निमाधत्ते । यस्मिन्नेव कस्मिंश्चर्त्तावादधीत सोमेन यक्ष्यमाणः ।  
एतद्धवर्धयद्यः सोमेन यजते । फल्गुनीपूर्णिमास आधेयः । एतद्वा ऋतूनां  
मुखम् । ऋतुमुख एवैनमाधत्ते । [शिशिर आधेयः । शिशिरं वा अग्ने-  
र्जन्म । प्रजातमेवैनमाधत्ते ।] सर्वासु दिक्ष्वृध्वानीति वा अग्निमाधत्ते ।  
सर्वासु दिक्ष्वग्निः शिशिरे । सर्वास्वेव दिक्ष्वृध्वनोति यः शिशिरेऽग्नि-  
माधत्ते । पूर्णमासे वामावस्यायां वादधीत । एतद्वै पुण्याहम् । पुण्याह  
एवैनमाधत्ते । तस्मादिष्टया वाप्रायणेन वा पशुना वा सोमेन वा पूर्णमासे  
वामावस्यायां वा यजेत । एष वै यज्ञः । यज्ञमेव प्रति यज्ञमालभते ॥

---

# ब्राह्मणानि

[ १ ]

## ऐतरेयब्राह्मणम्<sup>a</sup>

सोम-महिमा

१

अन्यतरोऽनङ्वान्युक्तः स्यादन्यतरो विमुक्तोऽथ राजानमुपावहरेयुः ।  
यदुभयोर्विमुक्तयोरुपावहरेयुः पितृदेवत्वं राजानं कुर्युः । यद्युक्तयोरयोगक्षेमः  
प्रजा विन्देत्ताः प्रजाः परिप्लवेरन् । योऽनङ्वान्विमुक्तस्तच्छालासदां  
प्रजानां रूपं यो युक्तस्तच्चक्रियाणां ते ये युक्तेऽन्ये विमुक्तेऽन्य  
उपावहरन्त्युभावेव ते क्षेमयोगौ कल्पयन्ति ।

देवासुरा वा एषु लोकेषु समयतन्त त एतस्यां प्राच्यां  
दिश्ययतन्त तांस्ततोऽसुरा अजयंस्ते दक्षिणस्यां दिश्ययतन्त तांस्ततोऽसुरा  
अजयंस्ते प्रतीच्यां दिश्ययतन्त तांस्ततोऽसुरा अजयंस्त उदीच्यां  
दिश्ययतन्त तांस्ततोऽसुरा अजयंस्त उदीच्यां प्राच्यां दिश्ययतन्त ते ततो  
न पराजयन्त सैषा दिगपराजिता तस्मादेतस्यां दिशि यतेत वा यातयेद्वेश्वरो  
हानृणाकर्तोः । ते देवा अब्रुवन्नराजतया वै नो जयन्ति राजानं करवामहा इति,  
तथेति, ते सोमं राजानमकुर्वंस्ते सोमेन राज्ञा सर्वा दिशोऽजयन्नेष वै सोमराजा  
यो यजते प्राचि तिष्ठत्यादधति तेन प्राचीं दिशं जयति तं दक्षिणा  
परिहन्ति तेन दक्षिणां दिशं जयति तं प्रत्यञ्चमावर्तयन्ति तेन प्रतीचीं  
दिशं जयति तमुदीचस्तिष्ठत उपावहरन्ति तेनोदीचीं दिशं जयति  
सोमेन राज्ञा सर्वा दिशो जयति य एवं वेद ॥१४॥

हविरातिथ्यं निरुप्यते सोमे राजन्यागते । सोमो वै राजा यजमानस्य  
गृहानागच्छति तस्मा एतद्धविरातिथ्यं निरुप्यते तदातिथ्यस्याऽऽतिथ्यत्वम् ।

<sup>a</sup>) ऋग्वेदीयम् ।

नवकपालो भवति नव वै प्राणाः प्राणानां क्लृप्त्यै प्राणानां प्रतिप्रज्ञायै ।  
वैष्णवो भवति विष्णुर्वै यज्ञः स्वयैवैनं तदेवतया स्वेन च्छन्दसा  
समर्धयति ।

सर्वाणि वाव च्छन्दांसि च पृष्ठानि च सोमं राजानं क्रीतमन्वायन्ति  
यावन्तः खलु वै राजानमनुयन्ति तेभ्यः सर्वेभ्य आतिथ्यं क्रियते ।  
अग्निं मन्थन्ति सोमे राजन्यागते तद्यथैवादो मनुष्यराज आगतेऽन्य-  
स्मिन्वाऽर्हत्युक्षाणं वा वेहतं वा क्षदन्त एवमेवास्मा एतक्षदन्ते यदग्निं  
मन्थन्त्यग्निर्हि देवानां पशुः ॥१५॥

### महाव्याहृति-महिमा

५,३२

प्रजापतिरकामयत प्रजायेय भूयान्स्यामिति स तपोऽतप्यत स तप-  
स्तप्त्वेमाँल्लोकानसृजत पृथिवीमन्तरिक्षं दिवं ताँल्लोकानभ्यतपत्तेभ्योऽभि-  
तप्तेभ्यस्त्रीणि ज्योतीँष्यजायन्ताग्निरेव पृथिव्या अजायत वायुरन्तरिक्षादादित्यो  
दिवस्तानि ज्योतीँष्यभ्यतपत्तेभ्योऽभितप्तेभ्यस्त्रयो वेदा अजायन्त ऋग्वेद  
एवाग्नेरजायत यजुर्वेदो वायोः सामवेद आदित्यात्तान्वेदानभ्यतपत्ते-  
भ्योऽभितप्तेभ्यस्त्रीणि शुक्राण्यजायन्त भूरित्येव ऋग्वेदादजायत भुव इति  
यजुर्वेदात्स्वरिति सामवेदात् । तानि शुक्राण्यभ्यतपत्तेभ्योऽभितप्तेभ्यस्त्रयो  
वर्णा अजायन्ताकार उकारो मकार इति तानेकधा समभरत्तदेतदोमिति  
तस्मादोमिति प्रणौत्योमिति वै स्वर्गो लोक ओमित्यसौ योऽसौ तपति ।  
स प्रजापतिर्यज्ञमतनुत तमाहरत्तेनायजत स ऋचैव हौत्रमकरोब-  
जुषाऽऽध्वर्यवं साम्नोद्गीथं यदेतत्त्रय्यै विद्यायै शुक्रं तेन ब्रह्मत्वमकरोत्, स  
प्रजापतिर्यज्ञं देवेभ्यः संप्रायच्छत्ते देवा यज्ञमतन्वत तमाहरन्त तेनाय-  
जन्त त ऋचैव हौत्रमकुर्वन्बुजुषाऽऽध्वर्यवं साम्नोद्गीथं यदेवैतत्त्रय्यै विद्यायै  
शुक्रं तेन ब्रह्मत्वमकुर्वन् ।

ते देवा अब्रुवन्प्रजापतिं यदि नो यज्ञ ऋक्त आर्तिः स्याद्यदि यजुष्टो  
यदि सामतो यद्यविज्ञाता सर्वव्यापद्वा का प्रायश्चित्तिरिति स प्रजापति-



रब्रवीद्वैवान्यदि वो यज्ञ ऋक्त आर्तिर्भवति भूरिति गार्हपत्ये जुह्वाथ यदि यजुष्ठो भुव इत्याग्नीध्रीयेऽन्वाहार्यपचने वा हविर्यज्ञेषु यदि सामतः स्वरित्याहवनीये यद्यविज्ञाता सर्वव्यापद्वा भूर्भुवः स्वरिति सर्वा अनुदुत्याऽऽहवनीय एव जुह्वाथेति ।

एतानि ह वै वेदानामन्तःश्लेषणानि यदेता व्याहृतयस्तद्यथाऽऽत्मनाऽऽत्मानं संदध्याद्यथा पर्वणा पर्व यथा श्लेष्मणा चर्मण्यं वान्यद्वा विश्लिष्टं संश्लेषयेदेवमेवैताभिर्यज्ञस्य विश्लिष्टं संदधाति सैषा सर्वप्रायश्चित्तिर्यदेता व्याहृतयस्तस्मादेषैव यज्ञे प्रायश्चित्तिः कर्तव्या ।

### मन्त्रयोगविशेष-महिमा

६.१

देवा ह वै सर्वचरौ सत्रं निषेदुस्ते ह पाप्मानं नापजघ्निरे तान्हो-वाचार्बुदः काद्रवेयः सर्पऋषिर्मन्त्रकृदेका वै वो होत्राऽकृता तां वोऽहं करवाण्यथ पाप्मानमपहनिष्यध्व इति ते ह तथेत्यूचुस्तेषां ह स्म स मध्यंदिने मध्यंदिन एवोपोदासर्पदूग्राव्णोऽभिष्टौति । तस्मान्मध्यंदिने मध्यंदिन एव ग्राव्णोऽभिष्टुवन्ति तदनुकृति । स ह स्म येनोपोदासर्पत्तद्धाप्येतर्ह्यर्बुदोदासर्पणी नाम प्रपदस्ति । तान्ह राजा मदयांचकार ते होचुराशीविषो वै नो राजानमवक्षते हन्तास्योष्णीषेणाक्ष्यावपिनह्यामेति तथेति तस्य होष्णीषेणाक्ष्यावपिनह्युस्तस्मादुष्णीषमेव पर्यस्य ग्राव्णोऽभिष्टुवन्ति तदनुकृति ।

तान्ह राजा मदयामेव चकार ते होचुः स्वेन वै नो मन्त्रेण ग्राव्णोऽभिष्टौति हन्तास्यान्याभिर्ऋग्भिर्मन्त्रमापृणचामेति तथेति तस्य हान्याभिर्ऋग्भिर्मन्त्रमापृचुस्ततो हैनान्न मदयांचकार तद्यदस्यान्याभिर्ऋग्भिर्मन्त्रमापृश्चन्ति शान्त्या एव । ते ह पाप्मानमपजघ्निरे तेषामन्वपहतिं सर्पाः पाप्मानमपजघ्निरे त एतेऽपहतपाप्मानो हित्वा पूर्वा जीर्णां त्वचं नवयैव प्रयन्ति । अप पाप्मानं हते य एवं वेद ।

दैवतराजाभिषेक-महिमा

८,१४

अथैनं प्राच्यां दिशि वसवो देवाः षड्भिश्चैव पञ्चविंशैरहोभिरभ्य-  
 षिञ्चन्तेन च तृचेनैतेन च यजुषैताभिश्च व्याहृतिभिः तस्मादेतस्यां  
 प्राच्यां दिशि ये के च प्राच्यानां राजानः साम्राज्यायैव  
 तेऽभिषिच्यन्ते सम्राडित्येनानभिषिक्तानाचक्षत एतामेव देवानां विहिति-  
 मन्वथैनं दक्षिणस्यां दिशि रुद्रा देवाः षड्भिश्चैव पञ्चविंशैरहोभिरभ्यषि-  
 ञ्चन्तेन च तृचेनैतेन च यजुषैताभिश्च व्याहृतिभिर्भौज्याय तस्मादेतस्यां  
 दक्षिणस्यां दिशि ये के च सत्वतां राजानो भौज्यायैव तेऽभिषिच्यन्ते  
 भोजेत्येनानभिषिक्तानाचक्षत एतामेव देवानां विहितिमन्वथैनं प्रतीच्यां  
 दिश्यादित्या देवाः षड्भिश्चैव पञ्चविंशैरहोभिरभ्यषिञ्चन्तेन च तृचेनैतेन  
 च यजुषैताभिश्च व्याहृतिभिः स्वाराज्याय तस्मादेतस्यां प्रतीच्यां दिशि  
 ये के च नीच्यानां राजानो येऽपाच्यानां स्वाराज्यायैव तेऽभिषिच्यन्ते  
 स्वराडित्येनानभिषिक्तानाचक्षत एतामेव देवानां विहितिमन्वथैनमुदीच्यां  
 दिशि विश्वेदेवाः षड्भिश्चैव पञ्चविंशैरहोभिरभ्यषिञ्चन्तेन च तृचेनैतेन  
 च यजुषैताभिश्च व्याहृतिभिर्वैराज्याय तस्मादेतस्यामुदीच्यां दिशि ये के च  
 परेण हिमवन्तं जनपदा उत्तरकुरव उत्तरभद्रा इति वैराज्यायैव तेऽभिषिच्यन्ते  
 विराडित्येनानभिषिक्तानाचक्षत एतामेव देवानां विहितिमन्वथैनमस्यां  
 ध्रुवायां मध्यमायां प्रतिष्ठायां दिशि साध्याश्चाऽऽप्याश्च देवाः षड्भिश्चैव  
 पञ्चविंशैरहोभिरभ्यषिञ्चन्तेन च तृचेनैतेन च यजुषैताभिश्च व्याहृतिभि  
 राज्याय तस्मादस्यां ध्रुवायां मध्यमायां प्रतिष्ठायां दिशि ये के च कुरु-  
 पञ्चालानां राजानः सवशोशीनराणां राज्यायैव तेऽभिषिच्यन्ते राजेत्ये-  
 नानभिषिक्तानाचक्षत एतामेव देवानां विहितिमन्वथैनमूर्ध्वायां दिशि  
 मरुतश्चाङ्गिरसश्च देवाः षड्भिश्चैव पञ्चविंशैरहोभिरभ्यषिञ्चन्तेन च  
 तृचेनैतेन च यजुषैताभिश्च व्याहृतिभिः पारमेष्ठ्याय माहाराज्यायाऽऽधि-

पत्याय स्वावश्यायाऽऽतिष्ठायेति स परमेष्ठी प्राजापत्योऽभवत् । स एतेन महाभिषेकेणाभिषिक्त इन्द्रः सर्वा जितीरजयत्सर्वाँल्लोकानविन्दत्सर्वेषां देवानां श्रेष्ठ्यमतिष्ठां परमतामगच्छत्साम्राज्यं भौज्यं स्वाराज्यं वैराज्यं पारमेष्ठ्यं राज्यं माहाराज्यमाधिपत्यं जित्वाऽस्मिँल्लोके स्वयंभूः खराडमृतोऽमुष्मिन्स्वर्गे लोके सर्वान्कामानाप्लाऽमृतः समभवत् समभवत् ।

[ २ ]

### कौषीतकिब्राह्मणम्<sup>१</sup>

सूक्तविशेष-महिमा

१२, ३

माध्यमाः सरस्वत्यां सत्रमासत तद्वापि कवषो मध्ये निषसाद तं हेम उपोदुर्दास्या वै त्वं पुत्रोऽसि न वयं त्वया सह भक्षयिष्याम इति स ह क्रुद्धः प्रद्रवन्सरस्वतीमेतेन सूक्तेन तुष्टाव तं हेयमन्वेयाय तत उ हेमे निरागा इव मेनिरे तं हान्वावृत्योचुर्ऋषे नमस्तेऽस्तु मा नो हिंसीस्त्वं वै नः श्रेष्ठोऽसि यं त्वेयमन्वेतीति तं ह ज्ञपयांचक्रुस्तस्य ह क्रोधं विनिन्युः स एष कवषस्यैष महिमा सूक्तस्य चानुवेदिताऽथ यत्सह पत्नीभिर्यन्ति गन्धर्वा ह वा इन्द्रस्य सोममप्सु प्रत्यायिता गोपायन्ति त उ ह स्त्रीकामास्ते हाऽऽसु मनांसि कुर्वते तद्यथा प्रमत्तानां यज्ञमाहरेदेवं तदुपनामुक उ एवैनं यज्ञो भवति य एवं वेद विंशतिमन्वाह ता विराजमभिसंपद्यन्ते वैराजीर्वा आपोऽन्नं विराडन्नमापोऽन्नेन तदन्नाद्यं समर्धयति त्रिः प्रथमया त्रिरुत्तमया चतुर्विंशतिः सम्पद्यन्ते चतुर्विंशत्यक्षरा गायत्री गायत्री प्रातःसवनं वहति तदु ह प्रातःसवनरूपा न्वाप इतीति न्वा अपोनज्रियस्य ।

मानवशरीरे यज्ञोपचारः

१७, ७

पुरुषो वै यज्ञस्तस्य शिर एव हविर्धाने मुखमाहवनीय उदरं सदोऽन्नमुक्त्यानि बाहू मार्जालीयश्चाग्नीध्रीयश्च या इमा अन्तर्देवतास्-

<sup>१</sup>) ऋग्वेदीयम् ।

तेऽन्तःसदसं धिष्यन्ताः प्रतिष्ठा गार्हपत्यव्रतश्रपणावित्यथापरं तस्य मन एव  
 ब्रह्मा प्राण उद्गाताऽपानः प्रस्तोता व्यानः प्रतिहर्ता वाग्धोता चक्षुरध्वर्युः  
 प्रजातिः सदस्य आत्मा यजमानोऽङ्गानि होत्राशंसिनस्तदध्वर्युः स्तो-  
 त्रमुपाकरोति चक्षुरेव तत्प्राणैः संदधात्यथो अपानमेव तन्मनसा  
 संतनोत्यथ यत्प्रस्तोता ब्रह्माणमामन्त्रयते ब्रह्मन्स्तोष्यामः प्रशास्तरिति  
 मनो वा अग्रणीर्भवत्येषां प्राणानां मनसा प्रसूताः स्तोमेन स्तुयामेत्यथो  
 अपानमेव तन्मनसा संतनोत्यथ यद् ब्रह्मा स्तोत्रमनुमन्यते मन एव तत्प्राणैः  
 संदधात्यथो अपानमेव तन्मनसा संतनोत्यथ यत्प्रस्तोता प्रस्तौत्यपानमेव  
 तत्प्राणे दधात्यथ यदुद्गातोद्गाति प्राणमेव तद्व्याने दधात्यथ यत्प्रतिहर्ता  
 प्रतिहरति व्यानमेव तत्प्राणे दधात्येवमेवैताः सर्वाः देवताः प्राण एव  
 प्रतिष्ठिता अथ यद्धोता साम्ना शस्त्रमुपसंतनोति वाग्वै होता वाचमेव  
 तत्प्राणैः संदधात्यथो अपानमेव तन्मनसा संतनोत्यथ यद्धोत्राशंसिनः  
 सामसंततिं कुर्वन्त्यङ्गान्येव तत्प्राणैः संदधत्यथ यद्यजमानः स्तोत्रमुपगाति  
 प्राणा वा उद्गातारः प्राणानेव तदात्मन्धत्ते तस्मान्नैनं बहिव्येद्यभ्यस्त-  
 मियान्नाभ्युदियान्नाभ्युपाकुर्यान्नाभ्याश्रावयेन्नाभिवषट्कुर्यान्नाधिष्ये प्रतपेत्  
 नेत्प्राणेभ्य आत्मानमपादधानीति ।

[ ३ ]

तैत्तिरीयब्राह्मणम्<sup>a</sup>

अग्न्याधान-महिमा

१,१,९

शमीगर्भादग्निं मन्यति । एषा वा अग्नेर्यज्ञिया तनूः । तामेवास्यै  
 जनयति । अदितिः पुत्रक्रामा । साध्येभ्यो देवेभ्यो ब्रह्मौदनमपचत् ।  
 तस्या उच्छेषणमददुः । तत्प्राश्नात् । सा रेतोऽधत्त । तस्यै धाता  
 चार्धमा चाजायेताम् । सा द्वितीयमपचत् ॥१॥ तस्या उच्छेषणमददुः ।  
 तत्प्राश्नात् । सा रेतोऽधत्त । तस्यै मित्रश्च वरुणश्चाजायेताम् । सा  
 तृतीयमपचत् । तस्या उच्छेषणमददुः । तत्प्राश्नात् । सा

<sup>a</sup>) कृष्णयजुर्वेदीयम् ।

रेतोऽधत्त । तस्या अश्शश्च भगश्चाजायेताम् । सा चतुर्थमपचत् ॥२॥ तस्या  
 उच्छेषणमददुः । तत्प्राश्नात् । सा रेतोऽधत्त । तस्या इन्द्रश्च विव-  
 स्वाश्चाजायेताम् । ब्रह्मौदनं पचति । रेत एव तदधाति । प्राश्नन्ति  
 ब्राह्मणा औदनम् । यदाज्यमुच्छिष्यते । तेन समिधोऽभ्यज्याऽऽदधाति ।  
 उच्छेषणाद्वा अदिती रेतोऽधत्त ॥३॥ उच्छेषणादेव तद्रेतो धत्ते । अस्थि वा  
 एतत् । यत्समिधः । एतद्रेतः । यदाज्यम् । यदाज्येन समिधोऽभ्यज्या-  
 ऽऽदधाति । अस्थेयं तद्रेतसि दधाति । तिस्र आदधाति मिथुन-  
 त्वाय । इयतीर्भवन्ति । प्रजापतिना यज्ञमुखेन संमिताः ॥४॥ इयतीर्भवन्ति ।  
 यज्ञपरुषा संमिताः । इयतीर्भवन्ति । एतावद्वै पुरुषे वीर्यम् । वीर्यसंमिताः ।  
 आर्द्रा भवन्ति । आर्द्रमिव हि रेतः सिच्यते । चित्रियस्याश्वत्थस्या-  
 ऽऽदधाति । चित्रमेव भवति । घृतवतीभिरादधाति ॥५॥ एतद्वा अग्नेः प्रियं  
 धाम । यद् घृतम् । प्रियेणैवेन धाम्ना समर्धयति । अथो तेजसा ।  
 गायत्रीभिर्ब्राह्मणस्याऽऽदध्यात् । गायत्रच्छन्दा वै ब्राह्मणः । स्वस्य च्छन्दसः  
 प्रत्ययनस्त्वाय । त्रिष्टुब्भी राजन्यस्य । त्रिष्टुच्छन्दा वै राजन्यः ।  
 स्वस्य छन्दसः प्रत्ययनस्त्वाय ॥६॥ जगतीभिर्वैश्यस्य । जगतीछन्दा वै वैश्यः ।  
 स्वस्य च्छन्दसः प्रत्ययनस्त्वाय । तस्संवत्सरं गोपायेत् । संवत्सरश्चिहि  
 रेतो हितं वर्धते । यद्येनस्संवत्सरे नोपनमेत् । समिधः पुनरादध्यात् ।  
 रेत एव तद्धितं वर्धमानमेति । न मास्समश्नीयात् ।  
 न स्त्रियमुपेयात् ॥७॥ युन्मास्समश्नीयात् । यस्त्रियमुपेयात् ।  
 निर्वीर्यः स्यात् । नैनमग्निरुपनमेत् । श्व आधास्यमानो ब्रह्मौदनं पचति ।  
 आदित्या वा इत उत्तमाः सुवर्गं लोकमायन् । ते वा इतो यन्तं  
 प्रतिनुदन्ते । एते खलु वावाऽऽदित्याः । यद्ब्राह्मणाः । तैरेव सन्त्वं  
 गच्छति ॥८॥ नैनं प्रतिनुदन्ते । ब्रह्मवादिनो वदन्ति । का सः । अग्निः कार्यः ।  
 योऽस्मै प्रजां पशून्प्रजनयतीति । शक्कैस्ताः रात्रिमग्निमिन्धीत । तस्मिन्नु-  
 पव्युषमरणी निष्टपेत् । यथर्षभाय वाशिता<sup>१</sup> न्याविच्छ्रयति तादृगेव तत् ।

<sup>१</sup>) तु. भ.; वैद्य. सा. °तानि आवि° इति पदच्छेदः ।

अपोद्ब्रह्म भस्माग्निं मन्यति ॥९॥ सैव साग्नेः संततिः । तं मन्यित्वा प्राञ्चमु-  
द्धरति । संवत्सरेमेव तद्रेतो हितं प्रजनयति । अनाहितस्तस्याग्निरित्याहुः ।  
यः समिधोऽनाधायानिमाधत्त इति । ताः संवत्सरे पुरस्तादादध्यात् ।  
संवत्सरादेवैनमवरुध्याऽऽधत्ते । यदि संवत्सरे नाऽऽदध्यात् । द्वादश्यां  
पुरस्तादादध्यात् । संवत्सरप्रतिमा वै द्वादश रात्रयः । संवत्सरमेवा-  
स्याऽऽहिता भवन्ति । यदि द्वादश्यां नाऽऽदध्यात् । त्र्यहे पुरस्ता-  
दादध्यात् । आहिता एवास्य भवन्ति ॥१०॥

### सृष्टिवर्णनम्

२, २, ९

इदं वा अग्रे नैव किञ्चनाऽऽसीत् । न द्यौरासीत् । न पृथिवी ।  
नान्तरिक्षम् । तदसदेव सन्मनोऽकुरुत् स्यामिति । तदतप्यत । तस्मात्ते-  
पानाद्भूमौऽजायत । तद् भूयोऽतप्यत । तस्मात्तेपानादग्निरजायत ।  
तद् भूयोऽतप्यत ॥१॥ तस्मात्तेपानाज्ज्योतिरजायत । तद् भूयोऽतप्यत ।  
तस्मात्तेपानादचिरजायत । तद्भूयोऽतप्यत । तस्मात्तेपानान्मरीचयोऽजा-  
यन्त । तद्भूयोऽतप्यत । तस्मात्तेपानादुदारा अजायन्त । तद्भूयोऽतप्यत ।  
तदभ्रमिव समहन्यत । तद्वस्तिमभिनत् ॥२॥ स संमुद्रोऽभवत् । तस्मात्समु-  
द्रस्य न पिबन्ति । प्रजननमिव हि मन्यन्ते । तस्मात्प्रशोर्जायमानादार्पः  
पुरस्ताद्यन्ति । तद्वशहोतान्वसृज्यत । प्रजापतिर्वै दशहोता । य एवं  
तपसो वीर्यं विद्वास्तप्यते । भवत्येव । तद्वा इदमार्पः सलिलमासीत् ।  
सोऽरोदीत्प्रजापतिः ॥३॥ स कस्मा अग्निः । यद्यस्या अप्रतिष्ठाया इति ।  
यदप्लवापद्यत । सा पृथिव्यभवत् । यद् व्यमृष्ट । तदन्तरिक्षमभवत् ।  
यदूर्ध्वमुदमृष्ट । सा द्यौरभवत् । यदरोदीत् । तदनयो रोदस्त्वम् ॥४॥ य  
एवं वेद । नास्य गृहे रुदन्ति । एतद्वा एषां लोकानां जन्म । य  
एवमेषां लोकानां जन्म वेद । नैषु लोकेष्वार्तिमाच्छेति । स इमां  
प्रतिष्ठांमविन्दत । स इमां प्रतिष्ठां वित्त्वाऽकामयत् प्रजायेयेति । स  
तपोऽतप्यत । सोऽन्तर्वानभवत् । स जघनादसुरानसृजत ॥५॥ तेभ्यो  
मृन्मये पात्रेऽन्नमदुहत् । याऽस्य सा तनूरासीत् । तामपाहत ।

सा तमिस्राऽभवत् । सोऽकामयत् प्रजायेयेति । स तपोऽतप्यत । सोऽन्तर्वीनभवत् । स प्रजननादेव प्रजा असृजत । तस्मादिमा भूयिष्ठाः । प्रजननाद्भ्येना असृजत ॥६॥ ताम्यो दाहमये पात्रे पयोऽदुहत् । याऽस्य सा तनूरासीत् । तामपाहत । सा ज्योत्स्नाऽभवत् । सोऽकामयत् प्रजायेयेति । स तपोऽतप्यत । सोऽन्तर्वीनभवत् । स उपपक्षाभ्यामेवर्तनसृजत । तेभ्यो रजते पात्रे घृतमदुहत् । याऽस्य सा तनूरासीत् ॥७॥ तामपाहत । सोऽहोरात्रयोः संधिरभवत् । सोऽकामयत् प्रजायेयेति । स तपोऽतप्यत । सोऽन्तर्वीनभवत् । स मुखाद्देवानसृजत । तेभ्यो हरिते पात्रे सोममदुहत् । याऽस्य सा तनूरासीत् । तामपाहत । तदहरभवत् ॥८॥ एते वै प्रजापतेर्दोहाः । य एवं वेद । दुह एव प्रजाः । दिवा वै नोऽभूदिति । तद्देवानां देवत्वम् । य एवं देवानां देवत्वं वेद । देवानेव भवति । एतद्वा अहोरात्राणां जन्म । य एवमहोरात्राणां जन्म वेद । नाहोरात्रेष्वार्तिमाच्छति ॥९॥ असतोऽधि मनोऽसृज्यत । मर्नः प्रजापतिमसृजत । प्रजापतिः प्रजा असृजत । तद्वा इदं मनस्येव परमं प्रतिष्ठितम् । यदिदं किं च । तदेतच्छब्दोवस्यसं नाम ब्रह्म । व्युच्छन्ती व्युच्छन्त्यस्मै वस्यसी वस्यसी व्युच्छति । प्रजायते प्रजया पशुभिः । परमेष्ठिनो मात्रामाप्नोति । य एवं वेद ॥१०॥

[ ४ ]

### शतपथब्राह्मणम्<sup>a</sup>

वामन-विस्तारः

१, २, ५

देवाश्च वाऽअसुराश्च । उभये प्राजापत्याः पस्पृधिरे ततो देवाऽअनूयामिवासुरथ ह्यसुरा मेनिरेऽस्माकमेवेदं खलु भुवनमिति ॥१॥

ते होचुः हन्तेमां पृथिवीं विभजामहै तां विभज्योपजीवामेति । तामौक्ष्णैश्चर्मभिः पश्चात्प्राञ्चो विभजमानाऽअभीयुः ॥२॥ तद्वै देवाः शुश्रुवुः । विभजन्ते ह वाऽइमामसुराः पृथिवीं प्रेत तदेष्ट्यामो यन्नेमामसुरा विभजन्ते

<sup>a</sup>) शुक्लयजुर्वेदीयम् ।

के ततः स्याम यदस्यै न भजेमहीति ते यज्ञमेव विष्णुं पुरस्कृत्येयुः ॥३॥  
 ते होचुः । अनु नोऽस्यां पृथिव्यामा भजतास्त्वेव नोऽप्यस्यां भागऽइति  
 ते हासुराऽअसूयन्तऽइवोचुर्यावदेवैष विष्णुरभिरोते तावद्वो दद्य  
 ऽइति ॥४॥ वामनो ह विष्णुरास । तदेवा न जिहीडिरे महद्वै नोऽदुर्य्ये  
 नो यज्ञसम्मितमदुरिति ॥५॥ ते प्राञ्चं विष्णुं निपाद्य । छन्दोभि-  
 रमितः पर्य्यगृह्णन् गायत्रेण त्वा छन्दसा परिगृह्णामीति दक्षिणत 'स्त्रैष्टुभेन  
 त्वा छन्दसा परिगृह्णामीति पश्चाज्जागतेन त्वा छन्दसा परिगृह्णामी'  
 त्युत्तरतः ॥६॥ तं छन्दोभिरमितः परिगृह्य । अग्निं पुरस्तात् समाधाय  
 तेनार्चन्तः श्राम्यन्तश्चेरुस्तेनेमाऽसर्वा पृथिवीऽसमविन्दन्त तद्यदेनेनेमा-  
 ऽसर्वाऽसमविन्दन्त तस्माद्वेदिनाम तस्मादाहुय्यविती वेदिस्तावती पृथिवी-  
 त्येतया हीमाऽसर्वाऽसमविन्दन्तैवऽह वाऽइमाऽसर्वाऽसप्तानाऽसंवृङ्क्ते  
 निर्भजत्यस्यै सप्तान् यऽएवमेतद्वेद ॥७॥

ऋणत्रयापाऽकृतिः

१,७,२

ऋणऽह वै जायते योऽस्ति । स जायमानऽएव देवेभ्यऽऋषिभ्यः  
 पितृभ्यो मनुष्येभ्यः ॥१॥ स यदेव यजेत । तेन देवेभ्यऽऋणं जायते ।  
 तद्व्येभ्यऽएतत् करोति यदेनान् यजते यदेभ्यो जुहोति ॥२॥ अथ  
 यदेवाऽनुब्रवीत् । तेनर्षिभ्यऽऋणं जायते तद्व्येभ्यऽएतत् करोत्यृषीणां  
 निधिगोपऽइति ह्यनूचानमाहुः ॥३॥ अथ यदेव प्रजामिच्छेत । तेन  
 पितृभ्यऽऋणं जायते तद्व्येभ्यऽएतत् करोति यदेषाऽसंतताव्यवच्छिन्ना  
 प्रजा भवति ॥४॥ अथ यदेव वासयेत । तेन मनुष्येभ्यऽऋणं जायते  
 तद्व्येभ्यऽएतत् करोति यदेनान् वासयते यदेभ्योऽशनं ददाति स य  
 ऽएतानि सर्वाणि करोति स कृतकर्मा तस्य सर्वमाप्तऽसर्वं जितम् ॥५॥



## मनुनौका-कथा

१, ८, १

मनवे ह वै प्रातः । अवेनेग्यमुदकमाजहुयथेदं पाणिभ्यामवनेजनाया-  
 ह्रन्त्येवं तस्यावनेनिजानस्य मत्स्यः पाणीऽअपेदे ॥१॥ स हास्मै  
 वाचमुवाद । बिभृहि मा पारयिष्यामि त्वेति कस्मान्मा पारयिष्यसी-  
 त्यौघऽ इमाः सर्वाः प्रजा निर्वोढा ततस्त्वा पारयिताऽस्मीति कथं ते भूति-  
 रिति ॥२॥ स होवाच । यावद्वै क्षुल्लका भवामो बह्वी वै नस्तावन्नाष्ट्रा  
 भवत्युत मत्स्य ऽएव मत्स्यं गिलति कुम्भ्यां माग्रे बिभरासि स यदा तामति-  
 वर्द्धाऽअथ कर्षू खात्वा तस्यां मा बिभरासि स यदा तामतिवर्द्धाऽअथ  
 मा समुद्रमभ्यवहरासि तर्हि वाऽअतिनाष्ट्रो भवितास्मीति ॥३॥  
 शश्वद्ध शष् ऽआस । स हि ज्येष्ठं वर्द्धतेऽथेतिथी ५समां तदौघ ऽआगन्ता  
 तन्मा नावमुपकल्प्योपाऽऽसासै स औघऽउत्थिते नावमापद्यासै ततस्त्वा  
 पारयितास्मीति ॥४॥ तमेवं भूत्वा समुद्रमभ्यवजहार । स यतिथीं  
 तत्समां परिदिदेश ततिथी ५समां नावमुपकल्प्योपासांचक्रे स ऽऔघ  
 ऽउत्थिते नावमापेदे त ५ स मत्स्य ऽउपन्यापुप्लवे तस्य शृङ्गे नावः पाशं  
 प्रतिमुमोच तेनैतमुत्तरं गिरिमतिदुद्राव<sup>१</sup> ॥५॥ स होवाच । अपीपरं  
 वै त्वा वृक्षे नावं प्रतिबध्नीष्व तं तु त्वा मा गिरौ सन्तमुदकमन्तश्-  
 छैत्सीद्यावदुदक ५ समवाऽयात्तावत्तावत्तावदन्ववसर्पासीति स ह तावत्तावदे  
 वान्ववससर्प तदप्येतदुत्तरस्य गिरेर्मनोरवसर्पणामित्यौघो ह ताः सर्वाः  
 प्रजा निरुवाहाऽथेह मनुरेवैकः परिशिशिषे ॥६॥ सोऽर्चञ्छाम्यंश्चचार  
 प्रजाकामः । तत्रापि पाकयज्ञेनेजे स घृतं दधि मुस्त्वामिक्षामित्यप्सु जुहवां-  
 चकार ततः संवत्सरे योषित्संबभूव सा ह पिबदमानेवोदेयाय तस्यै  
 ह स्म घृतं पदे संतिष्ठते तया मित्रावरुणौ संजग्माते ॥७॥ ता ५ होचतुः  
 कासीति । मनोर्दुहितेत्यावयोर्ब्रूष्वेति नेति होवाच यऽएव

१) °मभिदु° इति चैसं, °मभिदु° इति काश (२, ७, ३, ३) पाठे ।

मामजीजनत तस्यैवाहमस्मीति तस्यामपित्वमीषाते तद्वा जज्ञौ तद्वा न  
जज्ञावति त्वेवेयाय सा मनुमाजगाम ॥८॥ ता ५ह मनुखाच कासीति ।  
तव दुहितेति कथं भगवति मम दुहितेति या अमूरप्स्वाहुतीरहौषीधृतं  
दधि मस्त्वामिक्षां ततो मामजीजनथाः साऽऽशीरस्मि तां मा यज्ञेऽवकल्पय  
यज्ञे चेद्वै माऽवकल्पयिष्यसि बहुः प्रजया पशुभिर्भविष्यसि यामु मया<sup>१</sup>  
कां चाशिषमाशासिष्यसे सा ते सर्वा समर्धिष्यतऽइति तामेतन्मध्ये  
यज्ञस्यावाकल्पयन्मध्य ५ ह्येतद्यज्ञस्य यदन्तरा प्रयाजानुयाजान् ॥९॥  
तयार्चञ्छ्राम्यंश्चकार प्रजाकामः । तयेमां प्रजातिं प्रजज्ञे येयं मनोः  
प्रजातिर्याम्वेनया कां चाशिषमाशास्तु सास्मै सर्वा समार्ध्यत ॥१०॥

वृद्धच्यवन-कथा

४, १, ५

यत्र वै भृगवो वाङ्मिरसो वा स्वर्गं लोकं ५ समाश्नुवत तच्च्यवनो वा  
भार्गवश्च्यवनो वाङ्मिरसस्तदेव जीर्णिः कृत्यारूपो जहे ॥ १ ॥ शर्यातो  
ह वाऽइदं मानवो ग्रामेण चचार । स तदेव प्रतिवेशो निगिविशे तस्य  
कुमाराः क्रीडन्त इमं जीर्णिं कृत्यारूपमनर्थं मन्यमाना लोष्टैर्विपिपिषुः ॥२॥  
स शर्यातिभ्यश्चुक्रोध । तेभ्योऽसंज्ञां चकार पितैव पुत्रेण युयुधे भ्राता  
भ्रात्रा ॥३॥ शर्यातो ह वाऽईक्षांचक्रे । यत्किमकरं तस्मादिदमापदीति  
स गोपालांश्चाविपालांश्च स ५ ह्ययितवाऽउवाच ॥४॥ स होवाच ।  
को वोऽद्येह किंचिदद्राक्षीदिति । ते होचुः पुरुष एवायं जीर्णिः  
कृत्यारूपः शेते तमनर्थं मन्यमानाः कुमारा लोष्टैर्व्यपिक्षन्ति स विदां  
चकार स वै च्यवन इति ॥५॥ स रथं युक्त्वा । सुकन्या ५ शर्याती-  
मुपाधाय प्रसिष्यन्द स आजगाम यत्रर्षिरास तत् ॥६॥ स होवाच ।  
ऋषे नमस्ते यन्नावेदिषं तेनाहि ५ सिषमिय ५ सुकन्या तया तेऽपह्वे

<sup>१</sup>) वैदु. Weber याममुया इति ।

संजानीतां मे ग्राम इति तस्य ह तत एव ग्रामः संजज्ञे स ह तत एव  
 शर्यातो मानव उद्युजे नेदपर ५ हिनसान्तीति ॥७॥ अस्विनौ ह वाऽइदं  
 भिषज्यन्तौ चेरतुः । तौ सुकन्यामुपेयतुस्तस्यां मिथुनमीषाते  
 तन्न जज्ञौ ॥८॥ तौ होचतुः सुकन्ये कमिमं जीर्णिं कृत्यारूपमुपशेषऽआ-  
 वामनुप्रेहीति सा होवाच यस्मै मां पितादान्नैवाहं तं जीवन्त ५  
 हास्यामीति तद्वायमृषिराजज्ञौ ॥९॥ स होवाच । सुकन्ये किं  
 त्वैतद्वोचतामिति तस्माऽएतद् व्याचक्षे स ह व्याख्यात उवाच यदि  
 त्वैतत्पुनर्ब्रवतः सा त्वं ब्रूतात्र वै सुसर्वाविव स्थो न सुसमृद्धाविवाथ मे  
 पतिं निन्दथ इति तौ यदि त्वा ब्रवतः केनावमसर्वौ स्वः केनासमृद्धा-  
 विति सा त्वं ब्रूतात् पतिं नु मे पुनर्युवाणं कुरुतमथ वां वक्ष्यामीति  
 तां पुनरुपेयतुस्ता ५ हैतद्वोचतुः ॥१०॥ सा होवाच । न वै  
 सुसर्वाविव स्थो न सुसमृद्धाविवाथ मे पतिं निन्दथ इति  
 तौ होचतुः केनावमसर्वौ स्वः केनासमृद्धाविति सा होवाच  
 पतिं नु मे पुनर्युवाणं कुरुतमथ वां वक्ष्यामीति ॥११॥ तौ  
 होचतुः । एत ५ हृदमभ्यवहर स येन वयसा कमिष्यते तेनो-  
 दैष्यतीति त ५ हृदमभ्यवजहार स येन वयसा चकमे तेनोदेयाय ॥१२॥  
 तौ होचतुः । सुकन्ये केनावमसर्वौ स्वः केनासमृद्धाविति  
 तौ हर्षिरेव प्रत्युवाच कुरुक्षेत्रेऽमी देवा यज्ञं तन्वते ते वां  
 यज्ञादन्तर्यन्ति तेनासवा स्थस्तेनासमृद्धाविति तौ ह तत एवास्विनौ  
 प्रेयतुस्तावाजग्मतुर्देवान्यज्ञं तन्वानान्स्तुते बहिष्पवमाने ॥१३॥ तौ  
 होचतुः । उप नौ ह्यध्वमिति ते ह देवा ऊर्चुर्न वामुपह्वयिष्यामहे  
 बहु मनुष्येषु स ५ सुष्टमचारिष्टं भिषज्यन्ताविति ॥१४॥ तौ होचतुः ।  
 विशीर्णा वै यज्ञेन यजध्वऽइति कथं विशीर्णेत्युष नु नौ ह्यध्वमथ वो

वक्ष्याव इति तथेति ताऽउपाह्वयन्त ताभ्यामेतमाश्विनं ग्रहमगृह्णन्तावध्वर्यु  
यज्ञस्याभवतां तावेतद्यज्ञस्य शिरः प्रत्यधत्तां तददस्तद्विवाकीर्त्यानां  
ब्राह्मणे व्याख्यायते यथा तद्यज्ञस्य शिरः प्रतिदधतुस्तस्मादेष स्तुते  
बहिष्पवमाने ग्रहो गृह्यते स्तुते हि बहिष्पवमानऽआगच्छताम् ॥१५॥

अश्वमेध-महिमा

१०, ६, ४

उषा वाऽअश्वस्य मेध्यस्य शिरः । सूर्यश्चक्षुर्वातः प्राणो व्यात्तमग्नि-  
र्वैश्वानरः सैवत्सर आत्माश्वस्य मेध्यस्य द्यौष्पृष्ठमन्तारिक्षमुदरं पृथिवी  
पाजस्यं दिशः पार्श्वेऽअवान्तरदिशः पृथिवी ऋतवोऽङ्गानि मासाश्चार्ध-  
मासाश्च पूर्वाण्यहोरात्राणि प्रतिष्ठा नक्षत्राण्यस्थीनि नभो मासान्युव-  
ध्यः सिकताः सिन्धवो गुदा यकृच्च क्लोमानश्च पर्वता ओषधयश्च  
वनस्पतयश्च लोमान्युद्यन्पूर्वार्द्धो निम्लोचञ्जघनार्धो यद्विजृम्भते  
तद्विद्योतते यद्विधूनुते तत्स्तनयति यन्मेहति तद्वर्षति वागेवास्य वागहर्वा  
ऽअश्वं पुरस्तान्महिमान्वजायत तस्य पूर्वं समुद्रे योनी रात्रिरेनं पश्चान्माहि-  
मान्वजायत तस्यापरे समुद्रे योनिरेतौ वाऽअश्वं महिमानावभितः सम्ब-  
भूवतुर्हयो भूत्वा देवानवहद्वाजी गन्धर्वानर्वासुरानश्चो मनुष्यान्तसमुद्र  
एवास्य बन्धुः समुद्रो योनिः ॥१॥

स्वाध्याय-महिमा

११, ५, ७

अथातः स्वाध्यायप्रश्नः ॥१॥ । प्रिये स्वाध्यायप्रवचने भवतो युक्त-  
मना भवत्यपराधीनोऽहरहर्यन्त्साधयते सुखं ३ स्वपिति परमचिकित्सक  
आत्मनो भवतीन्द्रियसंयमश्चैकारामता च प्रज्ञावृद्धिर्यशो लोकपक्तिः  
प्रज्ञा वर्धमाना चतुरो धर्मान्ब्राह्मणमभिनिष्पादयति ब्राह्मण्यं प्रतिरूप-  
चर्या यशो लोकपक्तिं लोकः पच्यमानश्चतुर्भिर्द्धर्मैर्ब्राह्मणं भुनक्त्यर्चया  
च दानेन चाज्येयतया चावध्यतया च ॥१॥ ये ह वै के च श्रमाः ।  
इमे द्यावापृथिवीऽअन्तरेण स्वाध्यायो हैव तेषां परमता काष्ठा य एवं  
विद्वान्स्वाध्यायमधीते तस्मात्स्वाध्यायोऽध्येतव्यः ॥२॥ युच्यते वाऽअयं

छन्दसः । स्वाध्यायमधीते तेन-तेन हैवास्य यज्ञक्रतुनेष्टं  
 भवति य एवं विद्वान्त्स्वाध्यायमधीते तस्मात्स्वाध्यायोऽध्येतव्यः ॥३॥  
 यदि ह वा अप्यभ्यस्तः । अलङ्कृतः सुहितः सुखे शयने शयानः  
 स्वाध्यायमधीतऽआ हैव स नखाग्नेभ्यस्तप्यते य एवं विद्वान्त्स्वा-  
 ध्यायमधीते तस्मात्स्वाध्यायोऽध्येतव्यः ॥४॥ मधु ह वाऽऋचः ।  
 घृतऽ ह सामान्यमृतं यजूंषि यद्ध वाऽअयं वाकोवाक्यमधीते  
 क्षीरौदनमांसौदनौ हैव तौ ॥५॥ मधुना ह वाऽएष देवांस्तर्पयति ।  
 य एवं विद्वानृचोऽहरहः स्वाध्यायमधीते तऽएनं तृप्तास्तर्पयन्ति सर्वैः  
 कामैः सर्वैर्भोगैः ॥६॥ घृतेन ह वाऽएष देवांस्तर्पयति । य एवं  
 विद्वान्सामान्यहरहः स्वाध्यायमधीते तऽएनं तृप्तास्तर्पयन्ति सर्वैः  
 कामैः सर्वैर्भोगैः ॥७॥ अमृतेन ह वाऽएष देवांस्तर्पयति । य एवं  
 विद्वान् यजूंष्यहरहः स्वाध्यायमधीते तऽएनं तृप्तास्तर्पयन्ति सर्वैः  
 कामैः सर्वैर्भोगैः ॥८॥ क्षीरौदनमांसौदनाभ्यां ह वाऽएष  
 देवांस्तर्पयति । य एवं विद्वान् वाकोवाक्यमितिहासपुराणमित्यहरहः  
 स्वाध्यायमधीते तऽएनं तृप्तास्तर्पयन्ति सर्वैः कामैः सर्वैः भोगैः ॥९॥  
 यन्ति वाऽआपः । एत्यादित्य एति चन्द्रमा यन्ति नक्षत्राणि यथा  
 ह वाऽ एता देवता नेयुर्न कुर्युरेव हैव तदहर्ब्राह्मणो भवति यदहः  
 स्वाध्यायं नीधीत तस्मात्स्वाध्यायोऽध्येतव्यस्तस्मादप्युचं वा यजुर्वा  
 साम वा गाथां वा कुंव्यां वाभिव्याहरेद् व्रतस्याव्यवच्छेदाय ॥१०॥

[ ५ ]

### जैमिनीय-ब्राह्मणम्

दधीच्च आथर्वणस्य कथा

३,६४

दध्यङ् ह वा आथर्वणस्तेजस्वी ब्रह्मवर्चस्यास । तं ह स्म यावन्तोऽ-  
 सुराः परापश्यन्ति ते ह स्म तदेव विशीर्षाणश्शेरते । स उ ह स्वर्ग

लोकमुच्चक्राम । स हेन्द्रोऽसुरैरभिवाढ उवाच क नु स दध्यङ् भवाद् इति । तस्मै होचु खर्गं वै भगवस्स लोकमुदक्रामदिति । स होवाच नैवास्येह किञ्चित्परिशिष्टमस्तीति । तस्मै होचुरासीदेवेद-  
मश्वशीर्षं येनाश्विभ्यां देववेदं प्राब्रवीत् तत् तु न विद्म यत्राभवदिति ।  
तद्वा अन्विच्छतेति । तद्धान्वीष्टुः ।

इच्छन्नश्वस्य यच्छिरः पर्वतेष्वपश्रितम् । तद्विदच्छर्यणावति ॥<sup>a</sup> इति ।  
शर्यणावद् ध नामैतत् कुरुक्षेत्रस्य जघनार्धे सरस्कम् । तदेतदनुविद्या-  
जहुस्तदस्मै प्रायच्छन् । तद् ध स्मासुराणां प्रकाशे धारयति । तं ह स्म  
यावन्तोऽसुराः परापश्यन्ति ते ह स्म तदेव विशीर्षाणश्शेरते ।

### सामविशेष-महिमा

३,१९७

तासु जराबोधीयम् । शाक्यास्तरसपुरोडाशाः सत्रमासत । स  
गौरिवीतिश्शाक्यो मृगमहन् । तं तार्क्ष्यस्सुपर्ण उपरिष्टादभ्यवापतत् । तस्मा  
उपप्रत्यधत्त । तमब्रवीत्—ऋषे, मा मेऽस्थः । यत्कामोऽसि तं ते कामं  
समर्धयिष्याम इति । किंकामः खल्वहमस्मीत्यब्रवीत् । असितस्य धाम्न्यस्य  
दुहितरं कामयसे । तस्यै त्वा निवक्ष्यामीति । अथ हासितो धाम्न्य  
ईर्ष्युरास । तस्य हान्तरिक्षे प्रासाद आस । तद्वास्य दुहितरं जुगुपुः । तं  
ह स्म पत्रनाड्यामुपगुह्यास्यै कुमार्यै निवहति । तं ह स्मैतेनैव साम्ना  
प्रातर्बोधयति जार बुध्यसेति । तदेव जराबोधीयस्य जराबोधीयत्वम् ।  
सेयं कुमारी गर्भमधत्त । स कुमारोऽजायत । तमसुरा विच्छिद्य परास्य-  
न्तोऽब्रुवञ्जामीगर्भो वा अयं, रक्षो वा इदमजनीति । तमकामयत—  
समेनमीरयेयमिति । स एतत् सामापश्यत् । तेनैनं समैरयत् । स एव  
संकृतिः गौरिवीतोऽभवत् । तदेतद्भेषजं प्रायश्चित्तिस्साम । भेषजं  
वै स तत्प्रायश्चित्तिमकुरुत ।

जैमिनीयोपनिषद्-ब्राह्मणम्<sup>\*</sup>

प्रेत-दर्शनम्

३, ६, १

उच्चैश्श्रवा ह कौपयेयः कौरव्यो राजाऽऽस । तस्य ह केशी दाम्यः  
 पाश्चालो राजा स्वस्त्रीय आस । तौ हाऽन्योन्यस्य प्रियावासतुः ॥१॥  
 स होच्चैश्श्रवाः कौपयेयोऽस्माल्लोकात् प्रेयाय । तस्मिन् ह प्रेते केशी  
 दाम्योऽरण्ये मृगायां चचाराऽप्रियं विनिनीषमाणः ॥२॥ स ह तथैव  
 पल्ययमानो मृगान् प्रसरन्नन्तरेणैवोच्चैश्श्रवसं कौपयेयमधिजगाम ॥३॥  
 तं होवाच दृष्यामि स्वी३ज्जानामीति । न दृष्यसीति होवाच जानासि ।  
 स एवास्मि यस्मा मन्यस इति ॥४॥ अथ यद्भगव आहु रिति होवाच य  
 आविर्भवत्यन्येऽस्य लोकमुपयन्तीत्यथ कथमशको म आविर्भवितुमिति ॥५॥  
 ओमिति होवाच यदा वै तस्य लोकस्य गोप्तारमविदेऽतस्त आविर-  
 भूवमप्रियं चास्य विनेष्याम्यनु चैनं शासिष्यामीति ॥६॥ तथा  
 भगव इति होवाच । तं वै नुत्वा परिष्वजा इति । तं ह स्म  
 परिष्वजमानो यथा धूमं वापीयाद्वायुं वाकाशं वाग्न्यार्चं  
 वाऽपोवैवं ह स्मैनं व्येति । न ह स्मैनम्परिष्वङ्गायोपलभते ॥७॥

## आरण्यके

[ १ ]

### ऐतरेयारण्यकम्

स्वाध्याय-नियमाः

५, ३, ३

नादीक्षितो महाव्रतं शंसेन्नानग्नौ न परस्मै नासंवत्सर इत्येके कामं पित्रे वाचार्याय वा शंसेदात्मनो हैवास्य तच्छस्तं भवति । होतृशस्त्रेषूक्थशा यज सोमस्येत्येकः प्रैषः सनाराशंसेष्वनाराशंसेषु वा होत्रकाणाम् । उक्थशा यज सोमानामिति । तदिदमहर्नान्तेवासिने प्रब्रूयान्नासंवत्सरवासिने नो एवासंवत्सरवासिने नाब्रह्मचारिणे नास- ब्रह्मचारिणे नो एवासब्रह्मचारिणे नानभिप्राप्तयैतं देशम् । न भूयः सकृद्भदनाद् द्विर्गदनाद्वा द्वय्येव । एक एकस्मै प्रब्रूयादिति ह स्माह जातूकर्ण्यः । न वत्से च न तृतीय इति । न तिष्ठंस्तिष्ठते न व्रजन्व्रजते न शयानः शयानाय नोपर्यासीन उपर्यासीनायाध एवासीनोऽध आसीनाय । नावष्टब्धो न प्रतिस्तब्धो नातिवीतो नाङ्गं कृत्वोर्ध्वञ्जुरनपश्रितोऽधीयीत न मांसं भुक्त्वा न लोहितं दृष्ट्वा न गतासुं नाव्रत्यमाक्रम्य नात्क्त्वा नाभ्यज्य नोन्मर्दनं कारयित्वा न नापितेन कारयित्वा न स्नात्वा न वर्णकेनानुलिप्य न स्रजमपिनह्य न स्त्रियमुपगम्य नोल्लिख्य नाविलिख्य । नेदमेकस्मिन्नहनि समापयेदिति ह स्माह जातूकर्ण्यः समापयेदिति गाल्वो यदन्यत् प्राक् तृचाशीतिभ्यः समापयेदेवेत्याग्निवेश्यायनोऽन्यमन्यास्मिन्देशे शमयमान इति । यत्रेदमधीयीत न तत्रान्यदधीयीत यत्र त्वन्यदधीयीत काममिदं तत्राधीयीत । नेदमनधीयन्त्स्नातको भवति यद्यप्यन्यद् बहुधीया-



नैवेदमनधीयन्त्स्नातको भवति । नास्मादधीतात् प्रमाद्येद् यद्यप्यन्यस्मात् प्रमाद्येनैवास्मात्प्रमाद्येनो एवास्मात्प्रमाद्येत् । अस्माच्चेन प्रमाद्येदलमात्मन इति विद्यात् । अलं सत्यं विद्यात् । नेदंविदनिदंविदा समुद्दिशेन्न सह भुञ्जीत न सधमादी स्यात् । अथातः स्वाध्यायधर्मं व्याख्यास्यामः । उपपुराणे-  
नापीते कक्षोदके पूर्वाह्णे न संभिन्नासु च्छायास्वपराह्णे नाध्यूळ्हे मेघेऽपतीं वर्षे त्रिरात्रं वैदिकेनाध्यायेनान्तरियान्नास्मिन्कथां वदेत नास्य रात्रौ चन चिकीर्तयिषेत् । तदिति वा एतस्य महतो भूतस्य नाम भवति योऽस्यै-  
तदेवं नाम वेद ब्रह्म भवति ब्रह्म भवति ॥

[ २ ]

### तैत्तिरीयारण्यकम्<sup>a</sup>

पञ्चमहायज्ञाः

२, १०, १

पञ्च वा एते महायज्ञाः सतति प्रतायन्ते सतति संतिष्ठन्ते देवयज्ञः  
पितृयज्ञो भूतयज्ञो मनुष्ययज्ञो ब्रह्मयज्ञ इति । यदग्नौ जुहोत्यपि  
समिधं तदैवयज्ञः संतिष्ठते यत्पितृभ्यः स्वधाकरोत्यप्यपस्तत्पितृ-  
यज्ञः संतिष्ठते यद् भूतेभ्यो बलिं ५ हरति तद् भूतयज्ञः संतिष्ठते  
यद् ब्राह्मणेभ्योऽन्नं ददाति तन्मनुष्ययज्ञः संतिष्ठते  
यत्स्वाध्यायमधीयीतैकामप्यूचं यजुः साम वा तद् ब्रह्मयज्ञः संतिष्ठते  
यदृचोऽधीते पर्यसः कूल्या अस्य पितृन्स्वधा अभिवहन्ति यद्यजू-  
५ षि घृतस्य कूल्या यत्सामानि सोम एभ्यः पवते यदर्थर्वाङ्गिरसो मधोः  
कूल्या यद् ब्राह्मणानीतिहासान् पुराणानि कल्पान् गार्था नाराश ५ सी-  
मेंदसः कूल्या अस्य पितृन्स्वधा अभिवहन्ति यदृचोऽधीते

पय॑आहु॒तिभिरे॒व तदे॒वाꣳ स्त॑र्पयति॒ यद्यजूꣳषि॑ घृ॒ताहु॒तिभि॒र्यत्सा॑मा॒नि  
 सोमा॑हु॒तिभि॒र्यद॑र्थ॒र्वाङ्गि॑रसो मध्वा॑हु॒तिभि॒र्यदू॑र्वा॒ह्मणा॑नी॒तिहा॑सान् पु॒राणा॑नि  
 कल्पा॑न् गाथा॑ नारा॒शꣳ सी॒मेदा॑हु॒तिभिरे॒व तदे॒वाꣳ स्त॑र्पयति॒ त ए॑नं  
 तृ॒प्ता आयु॑षा तेज॑सा वर्च॑सा श्रि॒या यश॑सा ब्रह्मव॑र्च॒सेना॒न्नाद्यै॑न च  
 तर्प॑यन्ति ॥

---

## उपनिषदः

[ १ ]

### केनोपनिषद्\*

ब्रह्म-महिमा

ब्रह्म ह देवेभ्यो विजिग्ये तस्य ह ब्रह्मणो विजये देवा अमहीयन्त  
॥३,१॥ त ऐक्षन्तास्माकमेवायं विजयोऽस्माकमेवायं महिमेति । तद्वैषां  
विजज्ञौ तेभ्यो ह प्रादुर्बभूव तन्न व्यजानत किमिदं यक्षमिति ॥३,२॥  
तेऽग्निमब्रुवञ्जातवेद एतद्विजानीहि किमेतद्यक्षमिति तथेति ॥३,३॥  
तदभ्यद्रवत्तमभ्यवदत् कोऽसीत्यग्निर्वा अहमस्मीत्यब्रवीज्जातवेदा वा अहम-  
स्मीति ॥३,४॥ यस्मिँस्त्वयि किं वीर्यमित्यपीदं सर्वं दहेयं यदिदं  
पृथिव्यामिति ॥३,५॥

तस्मै तृणं निदधावेतदहेति तदुपप्रेयाय सर्वजवेन तन्न शशाक  
दग्धुं स तत एव निववृते नैतदशकं विज्ञातुं यदेतद्यक्षमिति ॥३,६॥  
अथ वायुमब्रुवन् वायवेतद्विजानीहि किमेतद्यक्षमिति तथेति ॥३,७॥  
तदभ्यद्रवत्तमभ्यवदत् कोऽसीति वायुर्वा अहमस्मीत्यब्रवीन्मातरिश्वा वा  
अहमस्मीति ॥३,८॥ तस्मिँस्त्वयि किं वीर्यमित्यपीदं सर्वमाददीय यदिदं  
पृथिव्यामिति ॥३,९॥ तस्मै तृणं निदधावेतदादत्स्वेति तदुपप्रेयाय  
सर्वजवेन तन्न शशाकादातुं स तत एवं निववृते नैतदशकं विज्ञातुं  
यदेतद्यक्षमिति ॥३,१०॥ अथेन्द्रमब्रुवन् मघवन्नेतद्विजानीहि किमेतद्यक्ष-  
मिति तथेति तदभ्यद्रवत्तस्मात्तिरोदधे ॥३,११॥ स तस्मिन्नेवाकाशे  
स्त्रियमाजगाम बहुशोभमानामुमां हैमवतीं तां होवाच  
किमेतद्यक्षमिति ॥३,१२॥

सा ब्रह्मेति होवाच ब्रह्मणो वा एतद्विजये महीयध्वमिति ततो हैव  
विदाञ्चकार ब्रह्मेति ॥४,१॥ तस्माद्वा एते देवा अतितरामिवान्यान्  
देवान् यदग्निर्वायुरिन्द्रस्तेन ह्येनन्नेदिष्टं पस्पशुस्ते ह्येनत्प्रथमो विदांचकार  
ब्रह्मेति ॥४,२॥ तस्माद्वा इन्द्रोऽतितरामिवान्यान् देवान् स ह्येनन्नेदिष्टं  
पस्पर्श स ह्येनत्प्रथमो विदांचकार ब्रह्मेति ॥४,३॥ तस्यैष आदेशो  
यदेतद्विद्युतो व्यद्युतदा३ इतीति न्यमीमिषदा३ इत्यधिदैवतम् ॥४,४॥  
अथाध्यात्मं यदेतद् गच्छतीव च मनोऽनेन चैतदुपस्मरत्यभीक्ष्णं संकल्पः  
॥४,५॥ तद्ध तद्वनं नाम तद्वनमित्युपासितव्यं स य एतदेवं वेदाऽभि  
हैनं सर्वाणि भूतानि संवाञ्छन्ति ॥४,६॥ उपनिषदं भो ब्रूहीत्युक्ता य  
उपनिषद्ब्राह्मी वाव त उपनिषदमब्रूमेति ॥४,७॥ तस्यै तपो दमः  
कर्मेति प्रतिष्ठा वेदाः सर्वाङ्गानि सत्यमायतनम् ॥४,८॥ यो वा  
एतामेवं वेदापहत्य पाप्मानमन्ते स्वर्गे लोके ज्येये प्रतितिष्ठति  
प्रतितिष्ठति ॥४,९॥

[ २ ]

तैत्तिरीयोपनिषद्\*

शिक्षाऽध्यायः

ऋतं च स्वाध्यायप्रवचने च । सत्यञ्च स्वाध्यायप्रवचने च । तपश्च  
स्वाध्यायप्रवचने च । दमश्च स्वाध्यायप्रवचने च । शमश्च  
स्वाध्यायप्रवचने च । अग्नयश्च स्वाध्यायप्रवचने च । अग्नि-  
होत्रं च स्वाध्यायप्रवचने च । अतिथयश्च स्वाध्यायप्रवचने च ।

मानुषं च स्वाध्यायप्रवचने च । प्रजा च स्वाध्यायप्रवचने च । प्रजनश्च स्वाध्यायप्रवचने च । प्रजातिश्च स्वाध्यायप्रवचने च । सत्यमिति सत्यवचा राशीतरः । तप इति तपोनित्यः पौरुशिष्टिः । स्वाध्यायप्रवचने एवेति नाको मौद्गल्यः । तद्धि तपस्तद्धि तपः ॥१,९,१॥

अहं वृक्षस्य रेखिव । कीर्तिः पृष्ठं गिरेखिव । ऊर्ध्वपवित्रो वाजिनीव-  
स्त्रमृतमस्मि । द्रविण ५ सवर्चसम् । सुमेधा अमृतोक्षितः । इति  
त्रिशङ्कोर्वेदानुवचनम् ॥१,१०,१॥

वेदमनूच्याचार्योऽन्तेवासिनमनुशास्ति । सत्यं वद । धर्मं चर ।  
स्वाध्यायान्मा प्रमदः । आचार्याय प्रियं धनमाहृत्य प्रजातन्तुं मा  
व्यवच्छेत्सीः । सत्यान्न प्रमदितव्यम् । धर्मान्न प्रमदितव्यम् ।  
कुशलान्न प्रमदितव्यम् । भूत्यै न प्रमदितव्यम् । स्वाध्यायप्रवचनाभ्यां  
न प्रमदितव्यम् ॥१,११,१॥ देवपितृकार्याभ्यां न प्रमदितव्यम् ।  
मातृदेवो भव । पितृदेवो भव । आचार्यदेवो भव । अतिथिदेवो भव ।  
यान्यनवद्यानि कर्माणि तानि सेवितव्यानि । नो इतराणि ।  
यान्यस्माकं सुचरितानि । तानि त्वयोपास्यानि ॥१,११,२॥ नो इतराणि ।  
ये के चास्माच्छ्रेयांसो ब्राह्मणाः । तेषां त्वयाऽऽसनेन प्रश्व-  
सितव्यम् । श्रद्धया देयम् । अश्रद्धया देयम् । श्रिया देयम् । हिया  
देयम् । भिया देयम् । संविदा देयम् । अथ यदि ते कर्मविचिकित्सा वा  
वृत्तविचिकित्सा वा स्यात् ॥१,११,३॥ ये तत्र ब्राह्मणाः सम्मार्शिनः ।  
युक्ता आयुक्ताः । अल्लक्षा धर्मकामाः स्युः । यथा ते तत्र वर्तेरन् ।  
तथा तत्र वर्तेथाः । अथाभ्याख्यातेषु । ये तत्र ब्राह्मणाः सम्मार्शिनः ।  
युक्ता आयुक्ताः । अल्लक्षा धर्मकामाः स्युः । यथा ते तेषु वर्तेरन् ।  
तथा तेषु वर्तेथाः । एष आदेशः । एष उपदेशः । एषा वेदोपनिषत् ।  
एतदनुशासनम् । एवमुपासितव्यम् । एवमु चैतदुपास्यम् ॥१,११,४॥

सर्वात्म-भावः

आनन्दो ब्रह्मेति व्यजानात् । आनन्दाद्ध्येव खल्विमानि भूतानि जायन्ते । आनन्देन जातानि जीवन्ति । आनन्दं प्रयन्त्यभिसं-विशन्तीति । सैषा भार्गवी वारुणी विद्या । परमे व्योमन् प्रतिष्ठिता । य एवं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥३,६,१॥

अन्नं न निन्द्यात् । तद् व्रतम् । प्राणो वा अन्नम् । शरीरमन्नादम् । प्राणे शरीरं प्रतिष्ठितम् । शरीरे प्राणः प्रतिष्ठितः । तदेतदन्नमन्ने प्रतिष्ठितम् । स य एतदन्नमन्ने प्रतिष्ठितं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥३,७,१॥

अन्नं न परिचक्षीत । तद् व्रतम् । आपो वा अन्नम् । ज्योतिरन्नादम् । अप्सु ज्योतिः प्रतिष्ठितम् । ज्योतिष्यापः प्रतिष्ठिताः । तदेतदन्नमन्ने प्रतिष्ठितम् । स य एतदन्नमन्ने प्रतिष्ठितं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥३,८,१॥

अन्नं बहु कुर्वीत । तद् व्रतम् । पृथिवी वा अन्नम् । आकाशोऽन्नादः । पृथिव्यामाकाशः प्रतिष्ठितः । आकाशे पृथिवी प्रतिष्ठिता । तदेतदन्नमन्ने प्रतिष्ठितम् । स य एतदन्नमन्ने प्रतिष्ठितं वेद प्रतितिष्ठति । अन्नवानन्नादो भवति । महान् भवति प्रजया पशुभिर्ब्रह्मवर्चसेन । महान् कीर्त्या ॥३,९,१॥

न कञ्चन वसतौ प्रत्याचक्षीत । तद् व्रतम् । तस्माद्यया कया च विधया बह्वन्नं प्राप्नुयात् । अराध्यस्मा अन्नमित्याचक्षते । एतद्वै मुखतोऽन्नं ५राद्धम् । मुखतोऽस्मा अन्नं ५राभ्यते । एतद्वै मध्यतोऽन्नं ५राद्धम् ।

मध्यतोऽस्मा अन्नं राध्यते । एतद्वा अन्ततोऽन्नं राद्धम् । अन्ततोऽस्मा  
अन्नं राध्यते ॥३,१०,१॥ य एवं वेद । क्षेम इति वाचि । योग-  
क्षेम इति प्राणापानयोः । कर्मेति हस्तयोः । गतिरिति पादयोः ।  
विमुक्तिरिति पायौ । इति मानुषीः समाज्ञाः । अथ दैवीः । तृप्तिरिति  
वृष्टौ । बलमिति विद्युति ॥३,१०,२॥

यश इति पशुषु । ज्योतिरिति नक्षत्रेषु । प्रजातिरमृतमानन्द  
इत्युपस्थे । सर्वमित्याकाशे । तत्प्रतिष्ठेत्युपासीत । प्रतिष्ठावान् भवति ।  
तन्मह इत्युपासीत । महान् भवति । तन्मन इत्युपासीत ।  
मानवान् भवति ॥३,१०,३॥

तन्नम इत्युपासीत । नम्यन्तेऽस्मै कामाः । तद् ब्रह्मेत्युपासीत ।  
ब्रह्मवान् भवति । तद् ब्रह्मणः परिमर इत्युपासीत । पर्येनं म्रियन्ते द्विषन्तः  
सपत्नाः । परि येऽप्रिया भ्रातृव्याः । स यश्चायं पुरुषे । यश्चासावादित्ये ।  
स एकः ॥३,१०,४॥

[ ३ ]

### ऐतरेयोपनिषद्\*

#### जन्म-विद्या

पुरुषे ह वा अयमादितो गर्भो भवति । यदेतद्रेतस्तदेतत्  
सर्वेभ्योऽङ्गेभ्यस्तेजः सम्भूतमात्मन्येवात्मानं विभर्ति तद्यदा स्त्रियां  
सिञ्चत्यथैनज्जनयति तदस्य प्रथमं जन्म ॥४,१॥ तत् स्त्रिया आत्मभूयं  
गच्छति यथा स्वमङ्गं तथा तस्मादेनां न हिनस्ति साऽस्यैतमात्मानमत्र  
गतं भावयति ॥४,२॥ सा भावयित्री भावयितव्या भवति । तं स्त्री गर्भं  
विभर्ति । सोऽग्र एव कुमारं जन्मनोऽग्रेऽधिभावयति । स यत् कुमारं

जन्मनोऽग्रेऽधिभावयत्यात्मानमेव तद्भावयत्येषां लोकानां सन्तत्या एवं सन्तता हीमे लोकास्तदस्य द्वितीयं जन्म ॥४,३॥ सोऽस्याऽयमात्मा पुण्येभ्यः कर्मेभ्यः प्रतिधीयते । अथास्याऽयमितर आत्मा कृतकृत्यो वयोगतः प्रैति । स इतः प्रयत्नेव पुनर्जायते तदस्य तृतीयं जन्म ॥४,४॥ तदुक्तमृषिणा— गर्भे नु सन्नन्वेषामवेदमहं देवानां जनिमानि विश्वा । शतं मा पुर आयसीरक्षन्धः स्येनो जवसा निरदीयमिति । गर्भे एवैतच्छयानो वामदेव एवमुवाच ॥४,५॥ स एवं विद्वानस्माच्छरीर-भेदादूर्ध्वं उत्क्रम्यामुष्मिन् स्वर्गे लोके सर्वान् कामानाप्त्वाऽमृतः समभवत् समभवत् ॥४,६॥

### आत्म-विद्या

कोऽयमात्मेति वयमुपास्महे कतरः स आत्मा येन वा पश्यति येन वा शृणोति येन वा गन्धानाजिघ्रति येन वा वाचं व्याकरोति येन वा स्वादु चास्वादु च विजानाति ॥५,१॥ यदेतद्बृहदयं मनश्चैतत् । संज्ञानमाज्ञानं विज्ञानं प्रज्ञानं मेधा इष्टिर्धृतिर्मतिर्मनीषा जूतिः स्मृतिः सङ्कल्पः क्रतुरसुः कामो वश इति सर्वाण्येवैतानि प्रज्ञानस्य नामधेयानि भवन्ति ॥५,२॥ एष ब्रह्मैष इन्द्र एष प्रजापतिरेते सर्वे देवा इमानि च पञ्च भूतानि पृथिवी वायुराकाश आपो ज्योतींषी-त्येतानीमानि च क्षुद्रमिश्राणीव । बीजानीतराणि चेताराणि चाण्डजानि च जारुजानि च खेदजानि चोद्भिज्जानि चाश्वा गावः पुरुषा हस्तिनो यत्किञ्चेदं प्राणि जङ्गमं च पतत्रि च यच्च स्थावरं सर्वं तत्प्रज्ञानेत्रं प्रज्ञाने प्रतिष्ठितं प्रज्ञानेत्रो लोकः प्रज्ञा प्रतिष्ठा प्रज्ञानं ब्रह्म ॥५,३॥ स एतेन प्रज्ञेनात्मनास्माल्लोकादुत्क्रम्यामुष्मिन् स्वर्गे लोके सर्वान्कामाना-प्त्वाऽमृतः समभवत् समभवत् ॥५,४॥



[ ४ ]

छान्दोग्योपनिषद्<sup>१</sup>

उषस्तेज्चाक्रायणस्य कथा

१.१०

मटचीहतेषु कुरुष्वटिक्या सह जाययोषस्तिर्ह चाक्रायण इभ्यग्रामे  
 प्रद्राणक उवास ॥१॥ स हेभ्यं कुल्माषान् खादन्तं विभिक्षे त५  
 होवाच । नेतोऽन्ये विद्यन्ते यच्च ये म इम उपनिहिता इति ॥२॥  
 एतेषां मे देहीति होवाच तानस्मै प्रददौ हन्तानुपानमित्युच्छिष्टं  
 वै मे पीत५ स्यादिति होवाच ॥३॥ न सिदेतेऽप्युच्छिष्टा  
 इति न वा अजीविष्यमिमां न खादन्निति होवाच कामो म  
 उदपानमिति ॥४॥ स ह खादित्वाऽतिशेषान् जायाया आजहार  
 साग्र एव सुभिक्षा बभूव तान्प्रतिगृह्य निदधौ ॥५॥ स ह प्रातः  
 संजिहान उवाच यद्वतान्नस्य लभेमहि लभेमहि धनमात्रा५राजाऽसौ  
 यक्ष्यते स मा सर्वैरार्विज्यैर्वृणीतेति ॥६॥ तं जायोवाच हन्त पत इम  
 एव कुल्माषा इति तान्खादित्वाऽमुं यज्ञं विततमेयाय ॥७॥ तत्रो-  
 द्गातृनास्तावे स्तोष्यमाणानुपोपविवेश । स ह प्रस्तोतारमुवाच ॥८॥  
 प्रस्तोतर् या देवता प्रस्तावमन्वायत्ता तां चेदविद्वान् प्रस्तोष्यसि मूर्धा ते  
 विपतिष्यतीति ॥९॥ एवमेवोद्गातारमुवाचोद्गातर् या देवतोद्गीथमन्वायत्ता  
 तां चेदविद्वानुद्गास्यसि मूर्धा ते विपतिष्यतीति ॥१०॥ एवमेव  
 प्रतिहर्तारमुवाच प्रतिहर्तर् या देवता प्रतिहारमन्वायत्ता तां चेदविद्वान्  
 प्रतिहरिष्यसि मूर्धा ते विपतिष्यतीति । ते ह समारतास्तूष्णीमासां  
 चक्रीरे ॥११॥

१.११

अथ हैनं यजमान उवाच भगवन्तं वा अहं विविदिषाणीत्युपस्तिरस्मि

चाक्रायणे इति होवाच ॥१॥ स होवाच भगवन्तं वा अहमेभिः सर्वैरा-  
त्विज्यैः पर्येषिषं भगवतो वा अहमावित्याऽन्यानवृषि ॥२॥ भगवा-  
स्त्वेव मे सर्वैरात्विज्यैरिति । तथेत्यथ तर्ह्येत एव समतिसृष्टाः  
स्तुवतां यावत्त्वेभ्यो धनं दद्यास्तावन्मम दद्या इति । तथेति ह यजमान  
उवाच ॥३॥ अथ हैनं प्रस्तोतोपससाद प्रस्तोतर्या देवता प्रस्ताव-  
मन्वायत्ता तां चेदविद्वान् प्रस्तोष्यसि मूर्धा ते विपतिष्यतीति मा  
भगवानवोचत् कतमा सा देवतेति ॥४॥

प्राण इति होवाच सर्वाणि ह वा इमानि भूतानि प्राणमेवाभिसं-  
विरान्ति प्राणमभ्युज्जिहते सैषा देवता प्रस्तावमन्वायत्ता तां चेद-  
विद्वान्प्रास्तोष्यो मूर्धा ते व्यपतिष्यत्तथोक्तस्य मयेति ॥५॥ अथ हैन-  
मुद्रातोपससादोद्रातर्या देवतोद्गीथमन्वायत्ता तां चेदविद्वानुद्रास्यसि  
मूर्धा ते विपतिष्यतीति मा भगवानवोचत् कतमा सा देवतेति ॥६॥  
आदित्य इति होवाच । सर्वाणि ह वा इमानि भूतान्यादित्यमुच्चैः  
सन्तं गायन्ति सैषा देवतोद्गीथमन्वायत्ता तां चेदविद्वानुदगास्यो मूर्धा  
ते व्यपतिष्यत्तथोक्तस्य मयेति ॥७॥ अथ हैनं प्रतिहर्तोपससाद  
प्रतिहर्तर्या देवता प्रतिहारमन्वायत्ता तां चेदविद्वान् प्रतिहरिष्यसि  
मूर्धा ते विपतिष्यतीति मा भगवानवोचत् कतमा सा देवतेति ॥८॥  
अन्नमिति होवाच सर्वाणि ह वा इमानि भूतान्यन्नमेव प्रतिहरमाणानि  
जीवन्ति सैषा देवता प्रतिहारमन्वायत्ता तां चेदविद्वान् प्रत्यहरिष्यो  
मूर्धा ते व्यपतिष्यत्तथोक्तस्य मयेति तथोक्तस्य मयेति ॥९॥

### ब्रह्मोपासन-महिमा

२,२३

त्रयो धर्मस्कन्धा यज्ञोऽध्ययनं दानमिति प्रथमः तप एव द्वितीयो  
ब्रह्मचार्याचार्यकुलवासी तृतीयोऽत्यन्तमात्मानमाचार्यकुलेऽवसादयन् सर्वं

एते पुण्यलोका भवन्ति ब्रह्मसंस्थोऽमृतत्वमेति ॥१॥ प्रजापति-  
 लोकाभ्यतपत्तेभ्योऽभितप्तेभ्यस्त्रयी विद्या संप्राप्तवत्तामभ्यतपत् तस्या  
 अभितप्ताया एतान्यक्षराणि संप्राप्तवन्त भूर्भुवः स्वरिति ॥२॥  
 तान्यभ्यतपत्तेभ्योऽभितप्तेभ्य उँकारः संप्राप्तवत् तद्यथा शङ्कुना  
 सर्वाणि पर्णानि संतृण्णान्येवमोङ्कारेण सर्वा वाक् संतृण्णोङ्कार एवेदं  
 सर्वमोङ्कार एवेदं सर्वम् ॥३॥

### अध्यात्म-संकल्पः

३,१४

सर्वं खल्विदं ब्रह्म तज्जलानिति शान्त उपासीताथ खलु क्रतुमयः  
 पुरुषो यथाक्रतुरस्मिँल्लोके पुरुषो भवति तथेतः प्रेत्य भवति स क्रतुं  
 कुर्वति ॥१॥ मनोमयः प्राणशरीरो भारूपः सत्यसंकल्प आकाशात्मा  
 सर्वकर्मा सर्वकामः सर्वगन्धः सर्वरसः सर्वमिदमभ्यात्तोऽवाक्यनादरः ॥२॥  
 एष म आत्माऽन्तर्हृदयेऽणीयान् ब्रीहेर्वा यवाद्वा सर्षपाद्वा श्यामाकाद्वा  
 श्यामाकतण्डुलाद्वैष म आत्माऽन्तर्हृदये ज्यायान् पृथिव्या ज्याया-  
 नन्तरिक्षाज्ज्यायान् दिवो ज्यायानेभ्यो लोकेभ्यः ॥३॥ सर्वकर्मा  
 सर्वकामः सर्वगन्धः सर्वरसः सर्वमिदमभ्यात्तोऽवाक्यनादर एष म  
 आत्माऽन्तर्हृदय एतद् ब्रह्मैतमितः प्रेत्याभिसंभवितास्मीति यस्य स्यादद्वा  
 न विचिकित्साऽस्तीति ह स्माह शाण्डिल्यः शाण्डिल्यः ॥४॥

### चिरजीव-संकल्पः

३,१६

पुरुषो वाव यज्ञः तस्य यानि चतुर्विंशतिवर्षाणि तत् प्रातःसवनं  
 चतुर्विंशत्यक्षरा गायत्री गायत्रं प्रातःसवनं तदस्य वसवोऽन्वायत्ताः  
 प्राणा वाव वसव एते हीदं सर्वं वासयन्ति ॥१॥ तं चेदेतस्मिन्  
 वयसि किञ्चिदुपतपेत् स ब्रूयात् प्राणा वसव इदं मे प्रातःसवनं माध्य-  
 न्दिनं वसवनमनुसंतनुतेति माहं प्राणानां वसूनां मध्ये यज्ञो विलोप्सी-  
 येत्युद्वैव तत एत्यगदो ह भवति ॥२॥ अथ यानि चतुश्चत्वारिंश-

द्वर्षाणि तन्माध्यन्दिनः सवनम् चतुश्चत्वारिंशदक्षरा त्रिष्टुप्  
त्रैष्टुभं माध्यन्दिनः सवनं तदस्य रुद्रा अन्वायत्ताः प्राणा वाव  
रुद्रा एते हीदः सर्वः रोदयन्ति ॥३॥ तं चेदेतस्मिन् वयसि किञ्चिदु-  
पतपेत् स ब्रूयात् प्राणा रुद्रा इदं मे माध्यन्दिनः सवनं तृतीय-  
सवनमनुसंतनुतेति माऽहं प्राणानां रुद्राणां मध्ये यज्ञो विलोप्सीये-  
त्युद्वैव तत एत्यगदो ह भवति ॥४॥ अथ यान्यष्टाचत्वारिंशद्व-  
र्षाणि तत्तृतीयसवनमष्टाचत्वारिंशदक्षरा जगती जागतं तृतीय-  
सवनं तदस्यादित्या अन्वायत्ताः प्राणा वावादित्या एते हीदः  
सर्वमाददते ॥५॥ तं चेदेतस्मिन् वयसि किञ्चिदुपतपेत् स ब्रूयात् प्राणा  
आदित्या इदं मे तृतीयसवनमायुरनुसंतनुतेति माऽहं प्राणानामा-  
दित्यानां मध्ये यज्ञो विलोप्सीयेत्युद्वैव तत एत्यगदो ह वै भवति ॥६॥  
एतद्ध स्म वै तद्विद्वानाह महिदास ऐतरेयः स किं म एतदुपतपसि योऽहम-  
नेन न प्रेभ्यामीति स ह षोडशं वर्षशतमजीवत् प्र ह षोडशं वर्षशतं  
जीवति य एवं वेद ॥७॥

३, १७

स यदशिशिषति यत् पिपासति यन्न रमते तां अस्य दीक्षाः ॥१॥  
अथ यदश्नाति यत् पिबति यद्रमते तदुपसदैरेवेति ॥२॥ अथ यद्वसति  
यज्जक्षति यन्मैथुनं चरति स्तुतशब्दैरेव तदेति ॥३॥ अथ यत्तपो  
दानमार्जवमहिंसा सत्यवचनमिति ता अस्य दक्षिणाः ॥४॥  
तस्मादाहुः सोष्यत्यसोष्टेति पुनरुत्पादनमेवास्य तन्मरणमेवास्या-  
वभृथः ॥५॥ तद्वैतद् घोर आङ्गिरसः कृष्णाय देवकीपुत्रायोक्त्वोवाचाऽपि-  
पास एव स बभूव सोऽन्तवेलायामेतत् त्रयं प्रतिपद्येताक्षितमस्य-  
च्युतमसि प्राणसंशितमसीति तत्रैते द्वे ऋचौ भवतः ॥६॥ आदित्  
प्रज्ञस्य रेतसः । उद्वयं तमसस्परि ज्योतिः पश्यन्त उत्तरः स्वः पश्यन्त  
उत्तरं देवं देवत्रा सूर्यमगन्म ज्योतिरुत्तममिति ज्योतिरुत्तममिति ॥७॥

## सत्य-महिमा

४,४

सत्यकामो ह जाबालो जबालां मातरमामन्त्रयाञ्चक्रे ब्रह्मचर्यं भवति  
 विव्रत्स्यामि किंगोत्रो न्वहमस्मीति ॥१॥ सा हैनमुवाच नाहमेतद् वेद  
 तात यद्गोत्रस्त्वमसि ब्रह्मं चरन्ती परिचारिणी यौवने त्वामलभे  
 साहमेतन्न वेद यद्गोत्रस्त्वमसि जबाला तु नामाहमस्मि सत्यकामो  
 नाम त्वमसि स सत्यकाम एव जाबालो ब्रुवीथा इति ॥२॥ स ह  
 हारिद्रुमतं गौतममेत्योवाच ब्रह्मचर्यं भगवति वत्स्याम्युपेयां भगवन्त-  
 मिति ॥३॥ तद्होवाच किंगोत्रो नु सोम्यासीति । स होवाच  
 नाहमेतद् वेद भो यद्गोत्रोहमस्म्यपृच्छं मातरं सा मा प्रत्यब्रवीद्  
 ब्रह्मं चरन्ती परिचारिणी यौवने त्वामलभे साहमेतन्न वेद यद्गोत्रस्त्वमसि  
 जबाला तु नामाहमस्मि सत्यकामो नाम त्वमसीति सोऽहं सत्य-  
 कामो जाबालोस्मि भो इति ॥४॥ तद्होवाच नैतद्ब्राह्मणो  
 विवक्तुमर्हति समिधं सोम्याहरोप त्वा नेष्ये न सत्यादगा इति ।  
 तमुपनीय कृशानामबलानां चतुःशता गा निराकृत्योवाचेमाः  
 सोम्यानुसंभ्रजेति ता अभिप्रस्थापयन्नुवाच नासहस्रेणावर्तयेति स ह  
 वर्षगणं प्रोवास ता यदा सहस्रं संपेदुः ॥५॥

## प्राण-महिमा

५,१

यो ह वै ज्येष्ठं च श्रेष्ठं च वेद ज्येष्ठश्च ह वै श्रेष्ठश्च भवति प्राणो  
 वाव ज्येष्ठश्च श्रेष्ठश्च ॥१॥ यो ह वै वसिष्ठं वेद वसिष्ठो ह स्वानां  
 भवति वाग् वाव वसिष्ठः ॥२॥ यो ह वै प्रतिष्ठां वेद प्रति ह  
 तिष्ठत्यास्मिंश्च लोकेऽमुष्मिंश्च चक्षुर्वाव प्रतिष्ठा ॥३॥ यो ह वै  
 संपदं वेद स हास्मै कामाः पद्यन्ते दैवाश्च मानुषाश्च श्रोत्रं वाव  
 संपत् ॥४॥ यो ह वा आयतनं वेदायतनं ह स्वानां भवति

मनो ह वा आयतनम् ॥५॥ अथ ह प्राणा अहश्श्रेयसि व्यूदि-  
रेऽह ५ श्रेयानस्म्यह ५ श्रेयानस्मीति ॥६॥ ते ह प्राणाः प्रजापतिं  
पितरमेत्योचुर्भगवन् को नः श्रेष्ठ इति तान् होवाच यस्मिन् व  
उत्क्रान्ते शरीरं पापिष्ठतरमिव दृश्येत स वः श्रेष्ठ इति ॥७॥ सा ह  
वागुच्चक्राम सा संवत्सरं प्रोष्य पर्येत्योवाच कथमशक्तर्ते मज्जीवितु-  
मिति यथा कला अवदन्तः प्राणन्तः प्राणेन पश्यन्तश्चक्षुषा शृण्वन्तः  
श्रोत्रेण ध्यायन्तो मनसैवमिति प्रविवेश ह वाक् ॥८॥ चक्षुर्होच्चक्राम  
तत्संवत्सरं प्रोष्य पर्येत्योवाच कथमशक्तर्ते मज्जीवितुमिति यथाऽन्धा  
अपश्यन्तः प्राणन्तः प्राणेन वदन्तो वाचा शृण्वन्तः श्रोत्रेण ध्यायन्तो  
मनसैवमिति प्रविवेश ह चक्षुः ॥९॥ श्रोत्र ५ होच्चक्राम तत्संवत्सरं  
प्रोष्य पर्येत्योवाच कथमशक्तर्ते मज्जीवितुमिति यथा बधिरा अशृण्वन्तः  
प्राणन्तः प्राणेन वदन्तो वाचा पश्यन्तश्चक्षुषा ध्यायन्तो मनसैवमिति  
प्रविवेश ह श्रोत्रम् ॥१०॥ मनो होच्चक्राम तत्संवत्सरं प्रोष्य पर्ये-  
त्योवाच कथमशक्तर्ते मज्जीवितुमिति यथा बाला अमनसः प्राणन्तः  
प्राणेन वदन्तो वाचा पश्यन्तश्चक्षुषा शृण्वन्तः श्रोत्रेणैवमिति प्रविवेश  
ह मनः ॥११॥ अथ ह प्राण उच्चिक्रमिषन्स यथा सुहयः पड्वीश-  
शङ्कून् संखिदेदेवमितरान् प्राणान् समखिदत्त ५ हाभिसमेत्योचु-  
र्भगवन्नेधि त्वं नः श्रेष्ठोऽसि मोत्कमीरिति ॥१२॥ अथ हैनं वागु-  
वाच यदहं वसिष्ठोऽस्मि त्वं तद्वसिष्ठोऽसीत्यथ हैनं चक्षुरु-  
वाच यदहं प्रतिष्ठासि त्वं तत्प्रतिष्ठासीति ॥१३॥ अथ हैनं ५-  
श्रोत्रमुवाच यदहं ५ संपदस्मि त्वं तत्संपदसीत्यथ हैनं मन उवाच  
यदहमायतनमस्मि त्वं तदायतनमसीति ॥१४॥ न वै वाचो  
न चक्षुः ५षि न श्रोत्राणि न मना ५ सीत्याचक्षते प्राणा इत्येवाचक्षते  
प्राणो ह्येवैतानि सर्वाणि भवति ॥१५॥

## राज्ञोऽश्वपतेरुपदेशः

५.११.

प्राचीनशाल औपमन्यवः सत्ययज्ञः पौलुषिरिन्द्रद्युम्नो भाल्लवेयो जनः  
 शार्कराक्ष्यो बुडिल आश्वतराश्विस्ते हैते महाशाला महाश्रोत्रियाः समेत्य  
 मीमांसां चक्रुः को न्वात्मा किं ब्रह्मेति ॥१॥ ते ह संपा-  
 दयांश्चक्रुर्दालको वै भगवन्तोऽयमारुणिः संप्रतीममात्मानं  
 वैश्वानरमध्येति त५ हन्ताभ्यागच्छामेति त५ हाभ्याजग्मुः ॥२॥  
 स ह संपादयाञ्चकार प्रक्ष्यन्ति मामिमे महाशाला महाश्रोत्रिया-  
 स्तेभ्यो न सर्वमिव प्रतिपत्स्ये हन्ताऽहमन्यमभ्यनुशासानीति ॥३॥  
 तान् होवाचाश्चपतिर्वै भगवन्तोऽयं कैकेयः संप्रतीममात्मानं वैश्वा-  
 नरमध्येति त५ हन्ताभ्यागच्छामेति त५ हाभ्याजग्मुः ॥४॥ तेभ्यो  
 ह प्राप्तेभ्यः पृथगर्हाणि कारयाञ्चकार स ह प्रातः संजिहान  
 उवाच न मे स्तेनो जनपदे न कदर्यो न मद्यपो नानाहिताग्निर्नाविद्वान्न  
 स्वैरी स्वैरिणी कुतो यक्ष्यमाणो वै भगवन्तोऽहमस्मि यावदेकैकस्मा  
 ऋत्विजे धनं दास्यामि तावद्भगवद्भ्यो दास्यामि वसन्तु भगवन्त  
 इति ॥५॥ ते होचुर्येन हैवार्थेन पुरुषश्चेत्त५ हैव वदेदात्मानमेवेमं  
 वैश्वानर५ संप्रत्यध्येषि तमेव नो ब्रूहीति ॥६॥ तान् होवाच प्रातर्वः  
 प्रतिवक्तास्मीति ते ह समित्पाणयः पूर्वाह्णे प्रतिचक्रमिरे तान् हानुपनी-  
 यैवैतदुवाच ॥७॥

५.१८

तान् होवाचैते वै खलु यूयं पृथग्विमेममात्मानं वैश्वानरं  
 विद्वा ५ सोऽन्नमत्य यस्त्वेतमेवं प्रादेशमात्रमभिविमानमात्मानं वैश्वानर-  
 मुपास्ते स सर्वेषु लोकेषु सर्वेषु भूतेषु सर्वेष्व्वात्मस्वन्नमति ॥१॥  
 तस्य ह वा एतस्यात्मनो वैश्वानरस्य मूर्धैव सुतेजाश्चक्षुर्विश्वरूपः प्राणः  
 पृथग्वत्मा संदेहो बहुलो बस्तिरेव रयिः पृथिव्येव पादावुर एव वेदि-  
 र्लोमानि बर्हिर्हृदयं गार्हपत्यो मनोऽन्वाहार्यपचन आस्यमाहवनीयः ॥२॥

५, २४

स य इदमविद्वानग्निहोत्रं जुहोति यथाङ्गारानपोह्य भस्मनि जुहुया-  
त्तादृक् तत् स्यात् ॥१॥ अथ य एतदेवं विद्वानग्निहोत्रं जुहोति तस्य  
सर्वेषु लोकेषु सर्वेषु भूतेषु सर्वेष्व्वात्मसु हुतं भवति ॥२॥ तद्यथेष्णी-  
कातूलमग्नौ प्रोतं प्रदूयेतैव५ हास्य सर्वे पाप्मानः प्रदूयन्ते य एतदेवं  
विद्वानग्निहोत्रं जुहोति ॥३॥ तस्मादु हैवंविद् यद्यपि चण्डालाचोच्छिष्टं  
प्रयच्छेदात्मनि हैवास्य तद्वैश्वानरे हुत५ स्यादिति तदेष श्लोकः ॥४॥  
यथेह क्षुधिता बाला मातरं पर्युपासत एव५ सर्वाणि भूतान्यग्निहोत्रमुपासत  
इत्यग्निहोत्रमुपासत इति ॥५॥

सदेकमूलोपदेशः

६, १

श्वेतकेतुर्हार्दिरुणेय आस त५ ह पितोवाच श्वेतकेतो वस  
ब्रह्मचर्यम् । न वै सोम्यास्मत्कुलीनोऽननूच्य ब्रह्मबन्धुरिव भवतीति ॥१॥  
स ह द्वादशवर्ष उपेत्य चतुर्विंशतिवर्षः सर्वान् वेदानधीत्य महामना  
अनूचानमानी स्तब्ध एयाय । त५ ह पितोवाच श्वेतकेतो यन्नु  
सोम्येदं महामना अनूचानमानी स्तब्धोऽस्युत तमादेशमप्राक्ष्यः ॥२॥  
येनाश्रुत५ श्रुतं भवत्यमतं मतमविज्ञातं विज्ञातमिति । कथं नु भगवः  
स आदेशो भवतीति ॥३॥ यथा सोम्यैकेन मृत्पिण्डेन सर्वं मृन्मयं  
विज्ञात५ स्याद्वाचारम्भणं विकारो नामधेयं मृत्तिकेत्येव सत्यम् ॥४॥  
यथा सोम्यैकेन लोहमणिना सर्वं लोहमयं विज्ञात५ स्याद्वाचारम्भणं  
विकारो नामधेयं लोहमित्येव सत्यम् ॥५॥ यथा सोम्यैकेन नख-  
निकृन्तनेन सर्वं कार्णायसं विज्ञात५ स्याद्वाचारम्भणं विकारो नामधेयं  
कृष्णायसमित्येव सत्यमेव५ सोम्य स आदेशो भवतीति ॥६॥ न वै  
नूनं भगवन्तस्त एतदवेदिषुर्यद्वेदवेदिष्यन् कथं मे नावक्ष्यन्निति  
भगवा५ स्त्वेव मे तद् ब्रवीत्विति तथा सोम्येति होवाच ॥७॥



६, २

सदेव सोम्येदमग्र आसीदेकमेवाद्वितीयम् । तद्वैक आहुरसदेवेदमग्र  
 आसीदेकमेवाद्वितीयं तस्मादसतः सज्जायत ॥१॥ कुतस्तु खलु  
 सोम्यैव स्यादिति होवाच कथमसतः सज्जायेतेति । सत्त्वेव सोम्येदमग्र  
 आसीदेकमेवाद्वितीयम् ॥२॥ तदैक्षत बहु स्यां प्रजायेयेति तत्तेजोऽसृजत ।  
 तत्तेज ऐक्षत बहु स्यां प्रजायेयेति तदपोऽसृजत । तस्माद्यत्र क्व च  
 शोचति स्वेदते वा पुरुषस्तेजस एव तदध्यापो जायन्ते ॥३॥ ता आप  
 ऐक्षन्त बह्व्यः स्याम प्रजायेमहीति ता अन्नमसृजन्त । तस्माद्यत्र  
 क्व च वर्षति तदेव भूयिष्ठमन्नं भवत्यद्भ्य एव तदध्यन्नाद्यं जायते ॥४॥

६, ८

उद्दालको हारुणिः श्वेतकेतुं पुत्रमुवाच स्वप्नान्तं मे सोम्य  
 विजानीहीति यत्रैतत्पुरुषः स्वपिति नाम सता सोम्य तदा संपन्नो  
 भवति स्वमपीतो भवति तस्मादेन५ स्वपितीत्याचक्षते स्व५ ह्यपीतो  
 भवति ॥१॥ स यथा शकुनिः सूत्रेण प्रबद्धो दिशं दिशं पतित्वाऽन्य-  
 त्रायतनमलब्ध्वा बन्धनमेवोपश्रयत एवमेव खलु सोम्य तन्मनो दिशं  
 दिशं पतित्वाऽन्यत्रायतनमलब्ध्वा प्राणमेवोपश्रयते प्राणबन्धन५ हि  
 सोम्य मन इति ॥२॥ अशनापिपासे मे सोम्य विजानीहीति यत्रै-  
 तत्पुरुषोऽशिशिषति नामाप एव तदशितं नयन्ते तद्यथा गोना-  
 योऽश्वनायः पुरुषनाय इत्येवं तदप आचक्षतेऽशनायेति तत्रैतच्छुङ्ग-  
 मुत्पतित ५ सोम्य विजानीहि नेदममूलं भविष्यतीति ॥३॥ तस्य  
 क्व मूल५स्यादन्यत्रानादेवमेव खलु सोम्यान्नेन शुङ्गेनापो मूल-  
 मन्विच्छाद्भिः सोम्य शुङ्गेन तेजोमूलमन्विच्छ तेजसा सोम्य शुङ्गेन  
 सन्मूलमन्विच्छ सन्मूलाः सोम्येमाः सर्वाः प्रजाः सदायतनाः  
 सत्प्रतिष्ठाः ॥४॥ अथ यत्रैतत्पुरुषः पिपासति नाम तेज एव तत्पीतं नयते  
 तद्यथा गोनायोऽश्वनायः पुरुषनाय इत्येवं तत्तेज आचष्ट उदन्येति

तत्रैतदेव शुद्धमुत्पतितं सोम्य विजानीहि नेदममूलं भविष्यतीति ॥५॥  
तस्य क मूलं स्यादन्यत्राद्वयोऽङ्घ्रिः सोम्य शुद्धेन तेजोमूलमन्विच्छ  
तेजसा सोम्य शुद्धेन सन्मूलमन्विच्छ सन्मूलाः सोम्येमाः सर्वाः प्रजाः  
सदायतनाः सत्यतिष्ठा यथा नु खलु सोम्येमास्तिस्रो देवताः पुरुषं प्राप्य  
त्रिवृत्रिवृदेकैका भवति तदुक्तं पुरस्तादेव भवत्यस्य सोम्य पुरुषस्य  
प्रयतो वाङ्मनसि संपद्यते मनः प्राणे प्राणस्तेजसि तेजः परस्यां देवता-  
याम् ॥६॥ स य एषोऽणिमैतदात्म्यमिदं सर्वं तत्सत्यं स आत्मा  
तत्त्वमसि श्वेतकेतो इति भूय एव मा भगवान् विज्ञापयत्विति तथा  
सोम्येति होवाच ॥७॥

६,९

यथा सोम्य मधु मधुकृतो निस्तिष्ठन्ति नानात्ययानां वृक्षाणां रसान्  
समवहारमेकतां रसं गमयन्ति ॥१॥ ते यथा तत्र न विवेकं लभन्ते-  
मुष्याहं वृक्षस्य रसोऽस्म्यमुष्याहं वृक्षस्य रसोऽस्मीत्येवमेव खलु  
सोम्येमाः सर्वाः प्रजाः सति संपद्य न विदुः सति संपद्यामह इति ॥२॥  
त इह व्याघ्रो वा सिंहो वा वृको वा वराहो वा कीटो वा पतङ्गो  
वा दंशो वा मशको वा यद्यद्भवन्ति तदाभवन्ति ॥३॥ स य  
एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो  
इति भूय एव मा भगवान् विज्ञापयत्विति तथा सोम्येति होवाच ॥४॥

६,१०

इमाः सोम्य नद्यः पुरस्तात्प्राच्यः स्यन्दन्ते पश्चात् प्रतीच्यस्ताः  
समुद्रात्समुद्रेवापियन्ति स समुद्र एव भवति ता यथा तत्र न विदु-  
रियमहमस्मीयमहमस्मीति ॥१॥ एवमेव खलु सोम्येमाः सर्वाः प्रजाः  
सत आगम्य न विदुः सत आगच्छामह इति त इह व्याघ्रो वा  
सिंहो वा वृको वा वराहो वा कीटो वा पतङ्गो वा दंशो वा  
मशको वा यद्यद्भवन्ति तदाभवन्ति ॥२॥ स य एषोऽणिमैतदात्म्यमिदं

सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान्  
विज्ञापयत्विति तथा सोम्येति होवाच ॥३॥

६, ११

अस्य सोम्य महतो वृक्षस्य यो मूलेऽभ्याहन्याज्जीवन् स्रवेद्यो  
मध्येऽभ्याहन्याज्जीवन्स्रवेद्योऽग्रेऽभ्याहन्याज्जीवन्स्रवेत्स एष जीवेनात्मनाऽ-  
नुप्रभूतः पेपीयमानो मोदमानस्तिष्ठति ॥१॥ अस्य यदेकांशां जीवो  
जहात्यथ सा शुष्यति द्वितीयां जहात्यथ सा शुष्यति तृतीयां जहात्यथ सा  
शुष्यति सर्वं जहाति सर्वः शुष्यत्येवमेव खलु सोम्य विद्मीति होवाच ॥२॥  
जीवापेतं वाव किलेदं म्रियते न जीवो म्रियत इति स य एषोऽणि-  
मैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय  
एव मा भगवान् विज्ञापयत्विति तथा सोम्येति होवाच ॥३॥

६, १२

न्यग्रोधफलमत आहरेतीदं भगव इति भिन्धीति भिन्नं भगव इति  
किमत्र पश्यसीत्यण्व्य इवेमा धाना भगव इत्यासामङ्गैकां भिन्धीति  
भिन्ना भगव इति किमत्र पश्यसीति न किंचन भगव इति ॥१॥ तं  
होवाच यं वै सोम्यैतमणिमानं न निभालयस एतस्य वै सोम्यैषोऽणिमन्  
एवं महान्यग्रोधस्तिष्ठति ॥२॥ श्रद्धत्स्व सोम्येति स य एषोऽणि-  
मैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव  
मा भगवान् विज्ञापयत्विति तथा सोम्येति होवाच ॥३॥

६, १३

लवणमेतदुदकेऽवधायाथ मा प्रातरुपसीदथा इति स ह तथा चकार  
तं होवाच यद्वोषा लवणमुदकेऽवधा अङ्ग तदाहरेति तद्भावमृश्य न  
विवेद ॥१॥ यथा विलीनमेवाङ्गास्यान्तादाचामेति कथमिति लवण-  
मिति मध्यादाचामेति कथमिति लवणमित्यन्तादाचामेति कथमिति  
लवणमित्यभिप्रास्यैतदथ मोपसीदथा इति तद् तथा चकार तच्छश्वत्  
संवर्तते तं होवाचात्र वाव किल तत्सोम्य न निभालयसेऽत्रैव

किञ्चेति ॥२॥ स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो इति भूय एव मा भगवान् विज्ञापयत्विति तथा सोम्येति होवाच ॥३॥

६, १४

यथा सोम्य पुरुषं गन्धारेभ्योऽभिनद्धाक्षमानीय तं ततोऽतिजने -  
विसृजेत्स यथा तत्र प्राङ् वोदङ् वाऽधराङ् वा प्रत्यङ् वा प्रध्मायीताभिनद्धाक्ष  
आनीतोऽभिनद्धाक्षो विसृष्टः ॥१॥ तस्य यथाऽभिनहनं प्रमुच्य प्रब्रूयाद्  
एतां दिशं गन्धारा एतां दिशं व्रजेति स ग्रामाद् ग्रामं पृच्छन् पण्डितो  
मेधावी गन्धारानेवोपसंपद्येतैवमेवेहाचार्यवान् पुरुषो वेद तस्य तावदेव  
चिरं यावन्न विमोक्ष्येऽथ संपत्स्य इति ॥२॥ स य एषोऽणिमैतदात्म्य-  
मिदं सर्वं तत्सत्यं स आत्मा तत्त्वमसि श्वेतकेतो इति भूय एव मा  
भगवान् विज्ञापयत्विति तथा सोम्येति होवाच ॥३॥

६, १५

पुरुषं सोम्योतोपतापिनं ज्ञातयः पर्युपासते जानासि मां जानासि  
मामिति तस्य यावन्न वाङ् मनसि संपद्यते मनः प्राणे प्राणस्तेजसि  
तेजः परस्यां देवतायां तावज्जानाति ॥१॥ अथ यदाऽस्य वाङ् मनसि  
संपद्यते मनः प्राणे प्राणस्तेजसि तेजः परस्यां देवतायामथ न  
जानाति ॥२॥ स य एषोऽणिमैतदात्म्यमिदं सर्वं तत्सत्यं स आत्मा  
तत्त्वमसि श्वेतकेतो इति भूय एव मा भगवान् विज्ञापयत्विति तथा  
सोम्येति होवाच ॥३॥

६, १६

पुरुषं सोम्योत हस्तगृहीतमानयन्त्यपहार्षीत् स्तेयमकार्षीत् परशु-  
मस्मै तपतेति स यदि तस्य कर्त्ता भवति तत एवानृतमात्मानं कुरुते  
सोऽनृताभिसन्धोऽनृतेनात्मानमन्तर्धाय परशुं तप्तं प्रतिगृह्णाति स दह्यतेऽथ

हन्यते ॥१॥ अथ यदि तस्याऽकर्ता भवति तत एव सत्यमात्मानं कुरुते  
स सत्याभिसन्धः सत्येनात्मानमन्तर्धाय परशुं तप्तं प्रतिगृह्णाति स न  
दह्यतेऽथ मुच्यते ॥२॥ स यथा तत्र नादाद्येतैतदात्म्यमिदं सर्वं  
तत्सत्यं स आत्मा तत्त्वमसि श्वेतकेतो इति तद्वास्य विजज्ञाविति  
विजज्ञाविति ॥३॥

### सनत्कुमार-नारद-संवादः

७, १

अधीहि भगव इति होपससाद सनत्कुमारं नारदस्तं होवाच  
यद्वेत्य तेन मोपसीद ततस्त ऊर्ध्वं वक्ष्यामीति ॥१॥ स होवाच ऋग्वेदं  
भगवोऽध्येमि यजुर्वेदं सामवेदमथर्वणं चतुर्थमितिहासपुराणं पञ्चमं  
वेदानां वेदं पित्र्यं राशिं दैवं निधिं वाकोवाक्यमेकायनं देवविद्यां  
ब्रह्मविद्यां भूतविद्यां क्षत्रविद्यां नक्षत्रविद्यां सर्पदेवजनविद्यामेतद्ब्र-  
ह्मवोऽध्येमि ॥२॥ सोऽहं भगवो मन्त्रविदेवास्मि नाऽऽत्मविच्छ्रुतं ह्येव  
मे भगवद्दृशेभ्यस्तरति शोकमात्मविदिति सोऽहं भगवः शोचामि तं  
मा भगवाञ्छोकस्य पारं तारयत्विति तं होवाच यद्वै किंचैतदध्यगीष्ठा  
नामैवैतत् ॥३॥ नाम वा ऋग्वेदो यजुर्वेदः सामवेद आथर्वणश्चतुर्थ  
इतिहासपुराणः पञ्चमो वेदानां वेदः पित्र्यो राशिर्दैवो निधिर्वाको-  
वाक्यमेकायनं देवविद्या ब्रह्मविद्या भूतविद्या क्षत्रविद्या नक्षत्रविद्या सर्प-  
देवजनविद्या नामैवैतन्नामोपास्वेति ॥४॥ स यो नाम ब्रह्मेत्युपास्ते  
यावन्नान्नो गतं तत्रास्य यथाकामचारो भवति यो नाम ब्रह्मेत्युपास्तेऽस्ति भगवो  
नान्नो भूय इति नान्नो वाव भूयोऽस्तीति तन्मे भगवान् ब्रवीत्विति ॥५॥

७, २३

यो वै भूमा तत्सुखं नाल्पे सुखमस्ति भूमैव सुखं भूमा त्वेव  
विजिज्ञासितव्य इति भूमानं भगवो विजिज्ञास इति ॥१॥

७, २४

यत्र नान्यत्पश्यति नान्यच्छृणोति नान्यद्विजानाति स भूमाऽथ

यत्रान्यत्पश्यत्यन्यच्छृणोत्यन्यद्विजानाति तदल्पं यो वै भूमा तदमृतमथ  
यदल्पं तन्मर्त्यं स भगवः कस्मिन् प्रतिष्ठित इति स्वे महिम्नि  
यदि वा न महिम्नीति ॥१॥ गोअश्वमिह महिमेत्याचक्षते हस्तिहिरण्यं  
दासभार्यं क्षेत्राण्यायतनानीति नाहमेवं ब्रवीमि ब्रवीमीति होवाचान्यो  
ह्यन्यस्मिन् प्रतिष्ठित इति ॥२॥

७,२५

स एवाधस्तात्स उपरिष्ठात्स पश्चात्स पुरस्तात्स दक्षिणतः स  
उत्तरतः स एवेदं सर्वमित्यातोऽहङ्कारादेश एवाहमेवाधस्तादहमुप-  
रिष्ठादहं पश्चादहं पुरस्तादहं दक्षिणतोऽहमुत्तरतोऽहमेवेदं  
सर्वमिति ॥१॥ अथात आत्मादेश एवात्मैवाधस्तादात्मोपरिष्ठादात्मा  
पश्चादात्मा पुरस्तादात्मा दक्षिणत आत्मोत्तरत आत्मैवेदं सर्वमिति  
स वा एष एवं पश्यन्नेवं मन्वान एवं विजानन्नात्मरतिरात्मक्रीड आत्म-  
मिथुन आत्मानन्दः स स्वराड् भवति तस्य सर्वेषु लोकेषु काम-  
चारो भवति । अथ येऽन्यथातो विदुरन्यराजानस्ते क्षय्यलोका भवन्ति  
तेषां सर्वेषु लोकेष्वकामचारो भवति ॥२॥

७,२६

तस्य ह वा एतस्यैवं पश्यत एवं मन्वानस्यैवं विजानत आत्मतः  
प्राण आत्मत आशाऽऽत्मतः स्मर आत्मत आकाश आत्मतस्तेज आत्मत  
आप आत्मत आविर्भावतिरोभावावात्मतोऽन्नमात्मतो बलमात्मतो विज्ञान-  
मात्मतो ध्यानमात्मतश्चित्तमात्मतः संकल्प आत्मतो मन आत्मतो वागात्मतो  
नामात्मतो मन्त्रा आत्मतः कर्माण्यात्मत एवेदं सर्वमिति ॥१॥ तदेष  
श्लोको न पश्यो मृत्युं पश्यति न रोगं नोत दुःखतां सर्वं ह पश्यः  
पश्यति सर्वमाप्नोति सर्वश इति स एकधा भवति त्रिधा भवति पञ्चधा  
सप्तधा नवधा चैव पुनश्चैकादशः स्मृतः शतं च दश चैकश्च

सहस्राणि च विंशतिराहारशुद्धौ सत्त्वशुद्धिः सत्त्वशुद्धौ ध्रुवा स्मृतिः  
स्मृतिलम्भे सर्वग्रन्थीनां विप्रमोक्षस्तस्मै मृदितकषायाय तमसस्फारं दर्शयति  
भगवान् सनत्कुमारस्तस्मै स्कन्द इत्याचक्षते तस्मै स्कन्द इत्याचक्षते ॥२॥

दैवाऽऽसुरोपनिषद्-विवेकः

८,७

य आत्माऽपहतपाप्मा विजरो विमृत्युर्विशोको विजिघत्सोऽपिपासः  
सत्यकामः सत्यसंकल्पः सोऽन्वेष्टव्यः स विजिज्ञासितव्यः स सर्वाश्च  
श्च लोकानाप्नोति सर्वाश्च कामान् यस्तमात्मानमनुविद्य विजानातीति  
ह प्रजापतिरुवाच ॥१॥ तद्धोभये देवासुरा अनुबुबुधिरे ते होचु-  
र्हन्त तमात्मानमन्विच्छामो यमात्मानमन्विष्य सर्वाश्च लोकानाप्नोति  
सर्वाश्च कामानितीन्द्रो हैव देवानामभिप्रवव्राज विरोचनोऽसुराणां  
तौ हासंविदानावेव समित्पाणी प्रजापतिसकाशमाजग्मतुः ॥२॥ तौ ह  
द्वात्रिंशत् वर्षाणि ब्रह्मचर्यमूषतुस्तौ ह प्रजापतिरुवाच किमिच्छन्ता-  
ववास्तमिति तौ होचतुर्य आत्माऽपहतपाप्मा विजरो विमृत्युर्वि-  
शोको विजिघत्सोऽपिपासः सत्यकामः सत्यसंकल्पः सोऽन्वेष्टव्यः स  
विजिज्ञासितव्यः स सर्वाश्च लोकानाप्नोति सर्वाश्च कामान् यस्तमात्मान-  
मनुविद्य विजानातीति भगवतो वचो वेदयन्ते तमिच्छन्ताववास्तमिति ॥३॥  
तौ ह प्रजापतिरुवाच य एषोऽक्षिणि पुरुषो दृश्यत एष आत्मेति  
होवाचैतदमृतमभयमेतद् ब्रह्मेत्यथ योऽयं भगवोऽप्सु परिख्यायते यश्चायमादरं  
कतम एष इत्येष उ एवैषु सर्वेष्वेतेषु परिख्यायत इति होवाच ॥४॥

८,८

उदशराव आत्मानमवेक्ष्य यदात्मनो न विजानीथस्तन्मे प्रब्रूतमिति  
तौ होदशरावेऽवेक्षांचक्राते तौ ह प्रजापतिरुवाच किं पश्यथ इति तौ  
होचतुः सर्वमेवेदमावां भगव आत्मानं पश्याव आलोमभ्य आनखेभ्यः  
ऽतिरूपमिति ॥१॥ तौ ह प्रजापतिरुवाच साध्वलङ्कृतौ सुवसनौ

परिष्कृतौ भूत्वोदशरावेऽवेक्षेथामिति । तौ ह साध्वलङ्कृतौ सुवसनौ  
 परिष्कृतौ भूत्वोदशरावेऽवेक्षांचक्राते तौ ह प्रजापतिरुवाच किं पश्यथ  
 इति ॥२॥ तौ होचतुर्यथैवेदमावां भगवः साध्वलङ्कृतौ सुवसनौ  
 परिष्कृतौ च एवमेवेमौ भगवः साध्वलङ्कृतौ सुवसनौ परिष्कृतावित्येष  
 आत्मेति होवाचैतदमृतमभयमेतद् ब्रह्मेति तौ ह शान्तहृदयौ प्रवव्र-  
 जतुः ॥३॥ तौ हान्वीक्ष्य प्रजापतिरुवाचानुपलभ्यात्मानमननुविद्य ब्रजतो  
 यतर एतदुपनिषदो भविष्यन्ति देवा वासुरा वा ते परामविष्य-  
 न्तीति स ह शान्तहृदय एव विरोचनोऽसुरान् जगाम । तेभ्यो हैतामु-  
 पनिषदं प्रोवाचात्मैवेह महय्य आत्मा परिचर्य आत्मानमेवेह  
 महयन्नात्मानं परिचरन्नुभौ लोकाववाप्नोतीमं चामुं चेति ॥४॥ तस्मादप्य-  
 वेहाददानमश्रद्धानमयजमानमाहुरासुरो बतेत्यसुराणां ह्येषोपनिषत्  
 प्रेतस्य शरीरं भिक्षया वसनेनालङ्कारेणेति सः स्कुर्वन्त्येतेन ह्यमुं लोकं  
 जेष्यन्तो मन्यन्ते ॥५॥

८,९

अथ हेन्द्रोऽप्राप्यैव देवानेतद्भयं ददर्श यथैव खल्वयमस्मिञ्छरीरे  
 साध्वलङ्कृते साध्वलङ्कृतो भवति सुवसने सुवसनः परिष्कृते परिष्कृतः  
 एवमेवायमस्मिन्नन्धेऽन्धो भवति स्नामे स्नामः परिवृक्णे परिवृक्णोऽस्यैव  
 शरीरस्य नाशमन्वेष नश्यति नाहमत्र भोग्यं पश्यामीति ॥१॥ स  
 समित्पाणिः पुनरेयाय तः ह प्रजापतिरुवाच मघवन् यच्छान्तहृदयः  
 प्राव्राजीः सार्द्धं विरोचनेन किमिच्छन् पुनरागम इति स होवाच  
 यथैव खल्वयं भगवोऽस्मिञ्छरीरे साध्वलङ्कृते साध्वलङ्कृतो भवति  
 सुवसने सुवसनः परिष्कृते परिष्कृत एवमेवायमस्मिन्नन्धेऽन्धो  
 भवति स्नामे स्नामः परिवृक्णे परिवृक्णोऽस्यैव शरीरस्य नाशमन्वेष  
 नश्यति नाहमत्र भोग्यं पश्यामीति ॥२॥ एवमेवैष मघवन्निति होवाचैतं



त्वेव ते भूयोऽनुव्याख्यास्यामि वसापराणि द्वात्रिंशत् वर्षाणीति स  
हापराणि द्वात्रिंशत् वर्षाण्युवास तस्मै होवाच ॥३॥

८,१०

य एष स्वप्ने महीयमानश्चरत्येष आत्मेति होवाचैतदमृतमभयमेतद्  
ब्रह्मेति स ह शान्तहृदयः प्रवव्राज स हाप्राप्यैव देवानेतद् भयं  
ददर्श तद्यद्यपीदं शरीरमन्धं भवत्यनन्धः स भवति यदि स्याम-  
मस्त्रामो नैवैषोऽस्य दोषेण दुष्यति ॥१॥ न वधेनास्य हन्यते नास्य  
स्याम्येण स्यामो घ्नन्ति त्वेवैनं विच्छादयन्तीवाप्रियवेत्तेव भवत्यपि ह  
रोदितीव नाहमत्र भोग्यं पश्यामीति ॥२॥ स समित्पाणिः पुनरेयाय  
तं ह प्रजापतिरुवाच मधवन् यच्छान्तहृदयः प्राव्राजीः किमिच्छन्  
पुनरागम इति स होवाच तद्यद्यपीदं भगवः शरीरमन्धं भवत्यनन्धः  
स भवति यदि स्याममस्त्रामो नैवैषोऽस्य दोषेण दुष्यति ॥३॥ न वधेनास्य  
हन्यते नास्य स्याम्येण स्यामो घ्नन्ति त्वेवैनं विच्छादयन्तीवाप्रियवेत्तेव  
भवत्यपि रोदितीव नाहमत्र भोग्यं पश्यामीत्येवमेवैष मधवन्निति होवाचैतं  
त्वेव ते भूयोऽनुव्याख्यास्यामि वसापराणि द्वात्रिंशत् वर्षाणीति  
स हापराणि द्वात्रिंशत् वर्षाण्युवास तस्मै होवाच ॥४॥

८,११

तद्यत्रैतत् सुप्तः समस्तः संप्रसन्नः स्वप्नं न विजानात्येष आत्मेति  
होवाचैतदमृतमभयमेतद्ब्रह्मेति स ह शान्तहृदयः प्रवव्राज स हाप्राप्यैव  
देवानेतद्भयं ददर्श नाह खल्वयमेव संप्रत्यात्मानं जानात्ययमह-  
मस्मीति नो एवेमानि भूतानि विनाशमेवापीतो भवति नाहमत्र  
भोग्यं पश्यामीति ॥१॥ स समित्पाणिः पुनरेयाय तं ह प्रजापति-  
रुवाच मधवन् यच्छान्तहृदयः प्राव्राजीः किमिच्छन् पुनरागम इति स  
होवाच नाह खल्वयं भगव एव संप्रत्यात्मानं जानात्ययमहमस्मीति नो  
एवेमानि भूतानि विनाशमेवापीतो भवति नाहमत्र भोग्यं पश्यामीति ॥२॥

एवमेवैष मध्वन्निति होवाचैतं त्वेव ते भूयोऽनुव्याख्यास्यामि नो  
एवान्यत्रैतस्माद्वसापराणि पञ्च वर्षाणीति स हापराणि पञ्च वर्षाण्यु-  
वास तान्येकशतं संपेदुरेतत्तद्यदाहुरेकशतं ह वै वर्षाणि मध्वान्  
प्रजापतौ ब्रह्मचर्यमुवास तस्मै होवाच ॥३॥

८,१२

मध्वन् मर्त्यं वा इदं शरीरमात्तं मृत्युना तदस्यामृतस्याशरी-  
रस्यात्मनोऽधिष्ठानमात्तो वै सशरीरः प्रियाप्रियाभ्यां न ह वै सशरीरस्य  
सतः प्रियाप्रिययोरपहतिरस्यशरीरं वाव सन्तं न प्रियाप्रिये स्पृशतः ॥१॥  
अशरीरो वायुरभ्रं विधुत् स्तनयित्सुरशरीराण्येतानि तद्यथैतान्यमुष्मादा-  
काशात् समुत्थाय परं ज्योतिरुपसंपद्य स्वेन रूपेणाभिनिष्पद्यते ॥२॥  
एवमेवैष संप्रसादोऽस्माच्छरीरात् समुत्थाय परं ज्योतिरुपसंपद्य स्वेन  
रूपेणाभिनिष्पद्यते स उत्तमः पुरुषः स तत्र पर्येति जक्षत् क्रीडन् रममाणः  
स्त्रीभिर्वा यानैर्वा ज्ञातिभिर्वा नोपजनं स्मरन्निदं शरीरं स यथा प्रयोग्य  
आचरणे युक्त एवमेवायमस्मिञ्छरीरे प्राणो युक्तः ॥३॥ अथ यत्रैतदाका-  
शमनुविषण्णं चक्षुः स चाक्षुषः पुरुषो दर्शनाय चक्षुरथ यो वेदेदं जिघ्रा-  
णीति स आत्मा गन्धाय घ्राणमथ यो वेदेदमभिव्याहराणीति स आत्माऽभि-  
व्याहाराय वागथ यो वेदेदं शृण्वानीति स आत्मा श्रवणाय श्रोत्रम् ॥४॥  
अथ यो वेदेदं मन्वानीति स आत्मा मनोऽस्य दैवं चक्षुः स वा  
एष एतेन दैवेन चक्षुषा मनसैतान् कामान् पश्यन् रमते ॥५॥ य एते  
ब्रह्मलोके तं वा एतं देवा आत्मानमुपासते तस्मात्तेषां सर्वे च लोका  
आत्ताः सर्वे च कामाः स सर्वाश्च लोकानामोति सर्वाश्च कामान्  
यस्तमात्मानमनुविद्य विजानातीति ह प्रजापतिरुवाच प्रजापतिरुवाच ॥६॥

[ ५ ]

## बृहदारण्यकोपनिषद्\*

वालाक्यजातशत्रु-संवादः

२,१

दृष्टबालाकिर्हानूचानो गार्ग्य आस स होवाचाजातशत्रुं काश्यं  
 ब्रह्म ते ब्रवाणीति स होवाचाजातशत्रुः सहस्रमेतस्यां वाचि दध्मो जनको  
 जनक इति वै जना धावन्तीति ॥१॥ स होवाच गार्ग्यो य एवासावादित्ये  
 पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन् संवदिष्ठा  
 अतिष्ठाः सर्वेषां भूतानां मूर्धा राजेति वा अहमेतमुपास इति स  
 य एतमेवमुपास्तेऽतिष्ठाः सर्वेषां भूतानां मूर्धा राजा भवति ॥२॥  
 स होवाच गार्ग्यो य एवासौ चन्द्रे पुरुष एतमेवाहं ब्रह्मोपास इति  
 स होवाचाजातशत्रुर्मा मैतस्मिन् संवदिष्ठाः बृहत्पाण्डरवासाः सोमो  
 राजेति वा अहमेतमुपास इति स य एतमेवमुपास्तेऽहरहर्ह सुतः प्रसुतो  
 भवति नास्यान्नं क्षीयते ॥३॥ स होवाच गार्ग्यो य एवासौ विद्युति  
 पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्  
 संवदिष्ठास्तेजस्वीति वा अहमेतमुपास इति स य एतमेवमुपास्ते तेजस्वी  
 ह भवति तेजस्विनी हास्य प्रजा भवति ॥४॥ स होवाच गार्ग्यो य  
 एवायमाकाशे पुरुष एतमेवाहं ब्रह्मोपास इति स होवाचाजातशत्रुर्मा  
 मैतस्मिन् संवदिष्ठाः पूर्णमप्रवर्तीति वा अहमेतमुपास इति स य  
 एतमेवमुपास्ते पूर्यते प्रजया पशुभिर्नास्यास्माहोकात् प्रजोद्वर्तते ॥५॥  
 स होवाच गार्ग्यो य एवायं वायौ पुरुष एतमेवाहं ब्रह्मोपास इति स  
 होवाचाजातशत्रुर्मा मैतस्मिन् संवदिष्ठा इन्द्रो वैकुण्ठोऽपराजिता सेनेति  
 वा अहमेतमुपास इति स य एतमेवमुपास्ते जिष्णुर्हाराजिष्णुर्भवत्यन्य-

तस्त्यजायी ॥६॥ स होवाच गार्ग्यो य एवायमग्नौ पुरुष एतमेवाहं ब्रह्मोपास  
इति स होवाचाजातशत्रुर्मा मैतस्मिन् संवदिष्टा विषासहिरिति वा  
अहमेतमुपास इति स य एतमेवमुपास्ते विषासहिर्ह भवति विषा-  
सहिर्हास्य प्रजा भवति ॥७॥ स होवाच गार्ग्यो य एवायमप्सु पुरुष  
एतमेवाहं ब्रह्मोपास इति स होवाचाजातशत्रुर्मा मैतस्मिन् संवदिष्टाः  
प्रतिरूप इति वा अहमेतमुपास इति स य एतमेवमुपास्ते प्रतिरूपः  
हैवैनमुपगच्छति नाप्रतिरूपमथो प्रतिरूपोऽस्माजायते ॥८॥ स होवाच  
गार्ग्यो य एवायमादर्शे पुरुष एतमेवाहं ब्रह्मोपास इति स होवाचाजात-  
शत्रुर्मा मैतस्मिन् संवदिष्टा रोचिष्णुरिति वा अहमेतमुपास इति स य  
एतमेवमुपास्ते रोचिष्णुर्ह भवति रोचिष्णुर्हास्य प्रजा भवत्यथो यैः  
संनिगच्छति सर्वाऽस्तानतिरोचते ॥९॥ स होवाच गार्ग्यो य एवायं  
यन्तं पश्चाच्छब्दोऽनूदेत्येतमेवाहं ब्रह्मोपास इति स होवाचाजातशत्रुर्मा  
मैतस्मिन् संवदिष्टा असुरिति वा अहमेतमुपास इति स य एतमेवमुपास्ते  
सर्वऽहैवास्मिँल्लोक आयुरेति नैनं पुरा कालात् प्राणो जहाति ॥१०॥  
स होवाच गार्ग्यो य एवायं दिक्षु पुरुष एतमेवाहं ब्रह्मोपास इति स  
होवाचाजातशत्रुर्मा मैतस्मिन् संवदिष्टा द्वितीयोऽनपग इति वा अहमे-  
तमुपास इति स य एतमेवमुपास्ते द्वितीयवान् ह भवति नास्माद् गण-  
श्छिद्यते ॥११॥ स होवाच गार्ग्यो य एवायं छायामयः पुरुष एतमेवाहं  
ब्रह्मोपास इति स होवाचाजातशत्रुर्मा मैतस्मिन् संवदिष्टा मृत्युरिति  
वा अहमेतमुपास इति स य एतमेवमुपास्ते सर्वऽहैवास्मिँल्लोक आयुरेति  
नैनं पुरा कालान्मृत्युरागच्छति ॥१२॥ स होवाच गार्ग्यो य एवायमात्मनि  
पुरुष एतमेवाहं ब्रह्मोपास इति स होवाचाजातशत्रुर्मा मैतस्मिन्  
संवदिष्टा आत्मन्वीति वा अहमेतमुपास इति स य एतमेवमुपास्त  
आत्मन्वी ह भवत्यात्मन्विनी हास्य प्रजा भवति स ह तूष्णीमास

गार्ग्यः ॥१३॥ स होवाचाजातशत्रुरेतावन्नू ३ इत्येतावद्धीति नैतावता  
 विदितं भवतीति स होवाच गार्ग्य उप त्वा यानीति ॥१४॥  
 स होवाचाजातशत्रुः प्रतिलोमं चैतद् यद् ब्राह्मणः क्षत्रियमुपेयाद्  
 ब्रह्म मे वक्ष्यतीति व्येव त्वा ज्ञपयिष्यामीति तं पाणावादायोत्तस्थौ तौ ह  
 पुरुषः सुप्तमाजग्मतुस्तमेतैर्नामभिरामन्त्रयांचक्रे बृहन् पाण्डरवासः सोम  
 राजन्निति स नोत्तस्थौ तं पाणिनापेषं बोधयांचकार स होत्तस्थौ ॥१५॥  
 स होवाचाजातशत्रुर्यत्रैष एतत्सुप्तोऽभूद्य एष विज्ञानमयः पुरुषः  
 कैष तदाऽभूत् कुत एतदागादिति तद् ह न मेने गार्ग्यः ॥१६॥  
 स होवाचाजातशत्रुर्यत्रैष एतत्सुप्तोऽभूद्य एष विज्ञानमयः  
 पुरुषस्तदेषां प्राणानां विज्ञानेन विज्ञानमादाय य एषोऽन्तर्हृदय  
 आकाशस्तस्मिञ्छेते तानि यदा गृह्णात्यथ हैतत्पुरुषः स्वपिति नाम  
 तद् गृहीत एव प्राणो भवति गृहीता वाग् गृहीतं चक्षुर्गृहीतं श्रोत्रं  
 गृहीतं मनः ॥१७॥ स यत्रैतत् स्वप्न्यया चरति ते हास्य लोकास्त-  
 दुतेव महाराजो भवत्युतेव महाब्राह्मण उतेवोच्चावचं निगच्छति  
 स यथा महाराजो जानपदान् गृहीत्वा स्वे जनपदे यथाकामं  
 परिवर्तते तैवमेवैष एतत् प्राणान् गृहीत्वा स्वे शरीरे यथाकामं  
 परिवर्तते ॥१८॥ अथ यदा सुषुप्तो भवति यदा न कस्यचन  
 वेद हिता नाम नाड्यो द्वासप्ततिः सहस्राणि हृदयात् पुरीततमभि-  
 प्रतिष्ठन्ते ताभिः प्रत्यवसृप्य पुरीतति शेते स यथा कुमारो वा  
 महाराजो वा महाब्राह्मणो वाऽतिग्रीमानन्दस्य गत्वा शयीतैवमेवैष  
 एतच्छेते ॥१९॥ स यथोर्णनाभिस्तन्तुनोच्चरेद्यथाऽग्नेः क्षुद्रा विस्फुलिङ्गा  
 व्युच्चरन्त्येवमेवास्मादात्मनः सर्वे प्राणाः सर्वे लोकाः सर्वे देवाः सर्वाणि  
 भूतानि व्युच्चरन्ति तस्योपनिषत् सत्यस्य सत्यमिति प्राणा वै सत्यं तेषामेष  
 सत्यम् ॥२०॥

याज्ञवल्क्य-मैत्रेयी-संवादः

२,४

मैत्रेयीति होवाच याज्ञवल्क्य उद्यास्यन्वा अरेऽहमस्मात्स्थानादस्मि  
हन्त तेऽनया कात्यायन्यान्तं करवाणीति ॥१॥ सा होवाच मैत्रेयी यन्नु म  
इयं भगोः सर्वा पृथिवी वित्तेन पूर्णा स्यात् कथं तेनामृता स्यामिति नेति  
होवाच याज्ञवल्क्यो यथैवोपकरणवतां जीवितं तथैव ते जीवितं स्याद-  
मृतत्वस्य तु नाशाऽस्ति वित्तेनेति ॥२॥ सा होवाच मैत्रेयी येनाहं  
नामृता स्यां किमहं तेन कुर्यां यदेव भगवान् वेद तदेव मे ब्रूहीति ॥३॥  
स होवाच याज्ञवल्क्यः प्रिया बतारे नः सती प्रियं भाषस  
एह्यास्त्व व्याख्यास्यामि ते व्याचक्षाणस्य तु मे निदिध्यासस्वेति ॥४॥  
स होवाच न वा अरे पत्युः कामाय पतिः प्रियो भवत्यात्मनस्तु  
कामाय पतिः प्रियो भवति । न वा अरे जायायै कामाय जाया  
प्रिया भवत्यात्मनस्तु कामाय जाया प्रिया भवति । न वा अरे पुत्राणां  
कामाय पुत्राः प्रिया भवन्त्यात्मनस्तु कामाय पुत्राः प्रिया भवन्ति ।  
न वा अरे वित्तस्य कामाय वित्तं प्रियं भवत्यात्मनस्तु कामाय वित्तं  
प्रियं भवति । न वा अरे ब्रह्मणः कामाय ब्रह्म प्रियं भवत्यात्मनस्तु  
कामाय ब्रह्म प्रियं भवति । न वा अरे क्षत्रस्य कामाय क्षत्रं प्रियं भवत्या-  
त्मनस्तु कामाय क्षत्रं प्रियं भवति न वा अरे लोकानां कामाय लोकाः  
प्रिया भवन्त्यात्मनस्तु कामाय लोकाः प्रिया भवन्ति । न वा अरे  
देवानां कामाय देवाः प्रिया भवन्त्यात्मनस्तु कामाय देवाः प्रिया भवन्ति ।  
न वा अरे भूतानां कामाय भूतानि प्रियाणि भवन्त्यात्मनस्तु कामाय  
भूतानि प्रियाणि भवन्ति । न वा अरे सर्वस्य कामाय सर्वं प्रियं  
भवत्यात्मनस्तु कामाय सर्वं प्रियं भवति । आत्मा वा अरे द्रष्टव्यः  
श्रोतव्यो मन्तव्यो निदिध्यासितव्यो मैत्रेय्यात्मनो वा अरे दर्शनेन  
श्रवणेन मत्या विज्ञानेनेदं सर्वं विदितम् ॥५॥ ब्रह्म तं परादाद्योऽ-

न्यत्रात्मनो ब्रह्म वेद क्षत्रं तं परादाद्योऽन्यत्रात्मनः क्षत्रं वेद लोकास्तं  
 परादुर्योऽन्यत्रात्मनो लोकान् वेद देवास्तं परादुर्योऽन्यत्रात्मनो देवान् वेद  
 भूतानि तं परादुर्योऽन्यत्रात्मनो भूतानि वेद सर्वं तं परादाद्योऽन्यत्रात्मनः  
 सर्वं वेदेदं ब्रह्मेदं क्षत्रमिमे लोका इमे देवा इमानि भूतानीदं सर्वं  
 यदयमात्मा ॥६॥ स यथा दुन्दुभेर्हन्यमानस्य न बाह्याञ्शब्दाञ्शक्नुयाद्  
 ग्रहणाय दुन्दुभेस्तु ग्रहणेन दुन्दुभ्याघातस्य वा शब्दो गृहीतः ॥७॥  
 स यथा शङ्खस्य ध्मायमानस्य न बाह्याञ्शब्दाञ्शक्नुयाद् ग्रहणाय शङ्खस्य  
 तु ग्रहणेन शङ्खस्य वा शब्दो गृहीतः ॥८॥ स यथा वीणायै वाद्यमानायै  
 न बाह्याञ्शब्दाञ्शक्नुयाद् ग्रहणाय वीणायै तु ग्रहणेन वीणावादस्य वा  
 शब्दो गृहीतः ॥९॥ स यथाऽऽर्द्धेधाग्रेरभ्याहितात्पृथग्धूमा विनिश्चरन्त्येवं  
 वा अरेऽस्य महतो भूतस्य निश्चसितमेतद्यद्यवेदो यजुर्वेदः सामवेदोऽथर्वा-  
 ङ्गिरस इतिहासः पुराणं विद्या उपनिषदः श्लोकाः सूत्राण्यनुव्याख्यानानि  
 व्याख्यानान्यस्यैवैतानि सर्वाणि निश्चसितानि ॥१०॥ स यथा सर्वासा-  
 मपां समुद्र एकायनमेव सर्वेषां स्पर्शानां त्वगेकायनमेव सर्वेषां गन्धानां  
 नासिके एकायनमेव सर्वेषां रसानां जिह्वैकायनमेव सर्वेषां रूपाणां  
 चक्षुरेकायनमेव सर्वेषां शब्दानां श्रोत्रमेकायनमेवं सर्वेषां संकल्पानां  
 मन एकायनमेव सर्वासां विद्यानां हृदयमेकायनमेव सर्वेषां कर्मणां  
 हस्तावेकायनमेव सर्वेषामानन्दानामुपस्थ एकायनमेव सर्वेषां विसर्गाणां  
 पायुरेकायनमेव सर्वेषामध्वनां पादावेकायनमेव सर्वेषां वेदानां वागे-  
 कायनम् ॥११॥ स यथा सैन्धवखिल्य उदके प्रास्त उदकमेवानुविलीयेत  
 न हास्योद्ग्रहणायेव स्याद् यतोयतस्त्वाददीत लवणमेवैवं वा अर इदं  
 महद् भूतमनन्तमपरं विज्ञानघन एवैतेभ्यो भूतेभ्यः समुत्थाय तान्येवानु  
 विनश्यति न प्रेत्य संज्ञास्तीत्यरे ब्रवीमीति होवाच याज्ञवल्क्यः ॥१२॥  
 सा होवाच मैत्रेय्यत्रैव मा भगवानमूमुहन्न प्रेत्य संज्ञास्तीति स होवाच

न वा अरेऽहं मोहं ब्रवीम्यलं वा अर इदं विज्ञानाय ॥१३॥  
यत्र हि द्वैतमिव भवति तदितर इतरं जिघ्रति तदितर इतरं पश्यति  
तदितर इतरं शृणोति तदितर इतरमभिवदति तदितर इतरं मनुते  
तदितर इतरं विजानाति यत्र वा अस्य सर्वमात्मैवाभूत् तत् केन कं  
जिघ्रेत् तत् केन कं पश्येत् तत् केन कं शृणुयात् तत् केन कमभिवदेत्  
तत् केन कं मन्वीत तत् केन कं विजानीयात् येनेदं सर्वं विजा-  
नाति तं केन विजानीयाद्विज्ञातारमेरे केन विजानीयादिति ॥१४॥

मध्वात्म-ब्रह्मोपदेशः

२,५

इयं पृथिवी सर्वेषां भूतानां मध्वस्यै पृथिव्यै सर्वाणि भूतानि मधु  
यश्चायमस्यां पृथिव्यां तेजोमयोऽमृतमयः पुरुषो यश्चायमध्यात्मं शरीर-  
स्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदं  
सर्वम् ॥१॥ इमा आपः सर्वेषां भूतानां मध्वासामपाः सर्वाणि भूतानि मधु  
यश्चायमास्वप्नु तेजोमयोऽमृतमयः पुरुषो यश्चायमध्यात्मं श्रेतसस्तेजो-  
मयोऽमृतमयः पुरुषोऽयमेव स योऽयमात्मेदममृतमिदं ब्रह्मेदं सर्वम् ॥२॥  
अयमग्निः सर्वेषां भूतानां मध्वस्याग्नेः सर्वाणि भूतानि मधु यश्चायमस्मिन्नग्नौ  
तेजोमयोऽमृतमयः पुरुषो यश्चायमध्यात्मं वाङ्मयस्तेजोमयोऽमृतमयः  
पुरुषोऽयमेव स योऽयमात्मेदममृतमिदं ब्रह्मेदं सर्वम् ॥३॥ अयं वायुः  
सर्वेषां भूतानां मध्वस्य वायोः सर्वाणि भूतानि मधु यश्चायमस्मिन्वायौ  
तेजोमयोऽमृतमयः पुरुषो यश्चायमध्यात्मं प्राणस्तेजोमयोऽमृतमयः  
पुरुषोऽयमेव स योऽयमात्मेदममृतमिदं ब्रह्मेदं सर्वम् ॥४॥ अयमादित्यः  
सर्वेषां भूतानां मध्वस्यादित्यस्य सर्वाणि भूतानि मधु यश्चायमस्मिन्नादित्ये  
तेजोमयोऽमृतमयः पुरुषो यश्चायमध्यात्मं चाक्षुषस्तेजोमयोऽमृतमयः  
पुरुषोऽयमेव स योऽयमात्मेदममृतमिदं ब्रह्मेदं सर्वम् ॥५॥ इमा दिशः  
सर्वेषां भूतानां मध्वासां दिशाः सर्वाणि भूतानि मधु यश्चायमासु



दिक्षु तेजोमयोऽमृतमयः पुरुषो यश्चायमध्यात्मः श्रौत्रः प्रातिश्रुत्कस्तेजो-  
मयोऽमृतमयः पुरुषोऽयमेव स योऽयमात्मेदममृतमिदं ब्रह्मेदः सर्वम् ॥६॥  
अयं चन्द्रः सर्वेषां भूतानां मध्वस्य चन्द्रस्य सर्वाणि भूतानि मधु  
यश्चायमस्मिन् चन्द्रे तेजोमयोऽमृतमयः पुरुषो यश्चायमध्यात्मं मानस-  
स्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदः  
सर्वम् ॥७॥ इयं विद्युत् सर्वेषां भूतानां मध्वस्यै विद्युतः सर्वाणि भूतानि  
मधु यश्चायमस्यां विद्युति तेजोमयोऽमृतमयः पुरुषो यश्चायमध्यात्मं  
तैजसस्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदः  
सर्वम् ॥८॥ अयं स्तनयितुः सर्वेषां भूतानां मध्वस्य स्तनयित्नोः सर्वाणि  
भूतानि मधु यश्चायमस्मिन् स्तनयित्नौ तेजोमयोऽमृतमयः पुरुषो  
यश्चायमध्यात्मः शाब्दः सौवरस्तेजोमयोऽमृतमयः पुरुषोऽयमेव स  
योऽयमात्मेदममृतमिदं ब्रह्मेदः सर्वम् ॥९॥ अयमाकाशः सर्वेषां भूतानां  
मध्वस्याकाशस्य सर्वाणि भूतानि मधु यश्चायमस्मिन्नाकाशे तेजो-  
मयोऽमृतमयः पुरुषो यश्चायमध्यात्मः दृष्ट्याकाशस्तेजोमयोऽमृतमयः  
पुरुषोऽयमेव स योऽयमात्मेदममृतमिदं ब्रह्मेदः सर्वम् ॥१०॥  
अयं धर्मः सर्वेषां भूतानां मध्वस्य धर्मस्य सर्वाणि भूतानि मधु  
यश्चायमस्मिन् धर्मे तेजोमयोऽमृतमयः पुरुषो यश्चायमध्यात्मं धर्मस्तेजो-  
मयोऽमृतमयः पुरुषोऽयमेव स योऽयमात्मेदममृतमिदं ब्रह्मेदः सर्वम् ॥११॥  
इदं सत्यं सर्वेषां भूतानां मध्वस्य सत्यस्य सर्वाणि भूतानि मधु यश्चाय-  
मस्मिन् सत्ये तेजोमयोऽमृतमयः पुरुषो यश्चायमध्यात्मः सत्यस्तेजोमयो-  
ऽमृतमयः पुरुषोऽयमेव स योऽयमात्मेदममृतमिदं ब्रह्मेदः सर्वम् ॥१२॥  
इदं मानुषं सर्वेषां भूतानां मध्वस्य मानुषस्य सर्वाणि भूतानि मधु  
यश्चायमस्मिन् मानुषे तेजोमयोऽमृतमयः पुरुषो यश्चायमध्यात्मं मानुष-  
स्तेजोमयोऽमृतमयः पुरुषोऽयमेव स योऽयमात्मेदममृतमिदं ब्रह्मेदः

सर्वम् ॥१३॥ अयमात्मा सर्वेषां भूतानां मध्वस्यात्मनः सर्वाणि भूतानि मधु  
यश्चायमस्मिन्नात्मनि तेजोमयोऽमृतमयः पुरुषो यश्चायमात्मा तेजो-  
मयोऽमृतमयः पुरुषोऽयमेव स योऽयमात्मेदममृतमिदं ब्रह्मेदं सर्वम् ॥१४॥  
स वा अयमात्मा सर्वेषां भूतानामधिपतिः सर्वेषां भूतानां राजा तद्यथा  
रथनाभौ च रथनेमौ चाराः सर्वे समर्पिता एवमेवास्मिन्नात्मनि सर्वाणि  
भूतानि सर्वे देवाः सर्वे लोकाः सर्वे प्राणाः सर्व एत आत्मानः  
समर्पिताः ॥१५॥

### जनक-गोष्ठी

३.१

जनको ह वैदेहो बह्नुदाक्षिणेन यज्ञेनेजे तत्र ह कुरुपञ्चालानां  
ब्राह्मणा अभिसमेता बभूवुस्तस्य ह जनकस्य वैदेहस्य विजिज्ञासा  
बभूव कः स्विदेषां ब्राह्मणानामनूचानतम इति स ह गवां सहस्र-  
मवरुरोध दश दश पादा एकैकस्याः शृङ्गयोराबद्धा बभूवुः ॥१॥ तान्  
होवाच ब्राह्मणा भगवन्तो यो वो ब्रह्मिष्ठः स एता गा उदजतामिति  
ते ह ब्राह्मणा न दधृषुरथ ह याज्ञवल्क्यः स्वमेव ब्रह्मचारिणमुवाचैताः  
सोम्योदज सामश्रवा इति ता होदाचकार ते ह ब्राह्मणाश्चुक्रुधुः कथं  
नो ब्रह्मिष्ठो ब्रुवीतेत्यथ ह जनकस्य वैदेहस्य होताऽश्वलो बभूव स  
हैनं पप्रच्छ त्वं नु खलु नो याज्ञवल्क्य ब्रह्मिष्ठोऽसी इति स  
होवाच नमो वयं ब्रह्मिष्ठाय कुर्मो गोकामा एव वयस्म इति तं ह  
तत एव प्रष्टुं दध्रे होताश्वलः ॥२॥

३.४

अथ हैनमुषस्तश्चाक्रायणः पप्रच्छ याज्ञवल्क्येति होवाच यत्साक्षा-  
दपरोक्षाद् ब्रह्म य आत्मा सर्वान्तरस्तं मे व्याचक्ष्वेत्येष त आत्मा  
सर्वान्तरः कतमो याज्ञवल्क्य सर्वान्तरो यः प्राणेन प्राणिति  
स त आत्मा सर्वान्तरो योऽपानेनापानीति स त आत्मा सर्वान्तरो

यो व्यानेन व्यानीति स त आत्मा सर्वान्तरो य उदानेनोदानिति  
 स त आत्मा सर्वान्तर एष त आत्मा सर्वान्तरः ॥१॥ स होवाचो-  
 षस्तश्चाक्रायणो यथा विब्रूयादसौ गौरसावश्व इत्येवमेवैतद्  
 व्यपदिष्टं भवति यदेव साक्षादपरोक्षाद् ब्रह्म य आत्मा सर्वान्तरस्तं  
 मे व्याचक्ष्वेत्येष त आत्मा सर्वान्तरः कतमो याज्ञवल्क्य सर्वान्तरो  
 न दृष्टेर्द्रष्टारं पश्येर्न श्रुतेः श्रोतारं शृणुयान्न मतेर्मन्तारं मन्वीथा  
 न विज्ञातोर्विज्ञातारं विजानीया एष त आत्मा सर्वान्तरोऽतोऽन्यदार्तं  
 ततो होषस्तश्चाक्रायण उपरराम ॥२॥

३,५

अथ हैनं कहोलः कौषीतकेयः पप्रच्छ याज्ञवल्क्येति होवाच  
 यदेव साक्षादपरोक्षाद् ब्रह्म य आत्मा सर्वान्तरस्तं मे व्याचक्ष्वेत्येष  
 त आत्मा सर्वान्तरः कतमो याज्ञवल्क्य सर्वान्तरो योऽशनायापिपासे  
 शोकं मोहं जरां मृत्युमत्येति एतं वै तमात्मानं विदित्वा ब्राह्मणाः  
 पुत्रैषणायाश्च वित्तैषणायाश्च लोकैषणायाश्च व्युत्थायाथ भिक्षाचर्यं  
 चरन्ति या ह्येव पुत्रैषणा सा वित्तैषणा या वित्तैषणा सा लोकैषणोभे  
 ह्येते एषणे एव भवतः तस्माद् ब्राह्मणः पाण्डित्यं निर्विद्य बाल्येन  
 तिष्ठासेत् बाल्यं च पाण्डित्यं च निर्विद्याथ मुनिरमौनं च मौनं च  
 निर्विद्याथ ब्राह्मणः स ब्राह्मणः केन स्याद्येन स्यात्तेनेदृश एवा-  
 तोऽन्यदार्तं ततो ह कहोलः कौषीतकेय उपरराम ॥१॥

३,६

अथ हैनं गार्गी वाचक्नवी पप्रच्छ याज्ञवल्क्येति होवाच  
 यदिदं सर्वमप्स्वोतं च प्रोतं च कस्मिन्नु खल्वाप ओताश्च  
 प्रोताश्चेति वायौ गार्गीति कस्मिन्नु खलु वायुरोतश्च प्रोतश्चे-  
 त्यन्तरिक्षलोकेषु गार्गीति कस्मिन्नु खल्वन्तरिक्षलोका ओताश्च

प्रोताश्चेति गन्धर्वलोकेषु गार्गीति कस्मिन्नु खलु गन्धर्वलोका  
 ओताश्च प्रोताश्चेत्यादित्यलोकेषु गार्गीति कस्मिन्नु खल्वादित्यलोका  
 ओताश्च प्रोताश्चेति चन्द्रलोकेषु गार्गीति कस्मिन्नु खलु चन्द्रलोका  
 ओताश्च प्रोताश्चेति नक्षत्रलोकेषु गार्गीति कस्मिन्नु खलु नक्षत्रलोका  
 ओताश्च प्रोताश्चेति देवलोकेषु गार्गीति कस्मिन्नु खलु देवलोका  
 ओताश्च प्रोताश्चेतीन्द्रलोकेषु गार्गीति कस्मिन्नु खल्विन्द्रलोकाश्च  
 ओताश्च प्रोताश्चेति प्रजापतिलोकेषु गार्गीति कस्मिन्नु खलु प्रजापति-  
 लोका ओताश्च प्रोताश्चेति ब्रह्मलोकेषु गार्गीति कस्मिन्नु खलु  
 ब्रह्मलोका ओताश्च प्रोताश्चेति स होवाच गार्गि माति प्राक्षीर्मा ते  
 मूर्धा व्यपसदनतिप्रश्न्यां वै देवतामातिपृच्छसि गार्गि माति प्राक्षीरिति ततो  
 ह गार्गी वाचक्रव्युपरराम ॥१॥

३,७

अथ हैनुमुद्दालक आरुणिः पप्रच्छ याज्ञवल्क्येति होवाच  
 मद्रेष्ववसाम पतञ्जलस्य काप्यस्य गृहेषु यज्ञमधीयानास्तस्यासीद् भार्या  
 गन्धर्वगृहीता तमपृच्छाम कोऽसीति सोऽब्रवीत् कबन्ध आथर्वण  
 इति सोऽब्रवीत् पतञ्जलं काप्यं याज्ञिकाश्च वेत्य नु त्वं काप्य  
 तत्सूत्रं येनायं च लोकः परश्च लोकः सर्वाणि च भूतानि संदृब्धानि  
 भवन्तीति सोऽब्रवीत् पतञ्जलः काप्यो नाहं तद्भगवन् वेदिति  
 सोऽब्रवीत् पतञ्जलं काप्यं याज्ञिकाश्च वेत्य नु त्वं काप्य तमन्तर्या-  
 मिणं य इमं च लोकं परं च लोकः सर्वाणि च भूतानि योऽन्तरो  
 यमयतीति सोऽब्रवीत् पतञ्जलः काप्यो नाहं तद्भगवन् वेदिति सोऽब्रवीत्  
 पतञ्जलं काप्यं याज्ञिकाश्च यो वै तत् काप्य सूत्रं विद्यात्तं चान्तर्या-  
 मिणमिति स ब्रह्मवित् स लोकवित् स वेदवित् स भूतवित् स  
 आत्मवित् स सर्वविदिति तेभ्योऽब्रवीत् तदहं वेद तच्चेत्वं याज्ञवल्क्य

सत्रमविद्धाऽस्तं चान्तर्यामिणं ब्रह्मगवीरुदजसे मूर्धा ते विपतिष्यतीति  
वेद वा अहं गौतम तत्सूत्रं तं चान्तर्यामिणमिति यो वा इदं कश्चिद्  
ब्रूयात् वेद वेदेति यथा वेत्थ तथा ब्रूहीति ॥१॥ स होवाच वायुर्वै  
गौतम तत्सूत्रं वायुना वै गौतम सूत्रेणायं च लोकः परश्च लोकः सर्वाणि  
च भूतानि संदृब्धानि भवन्ति तस्माद्वै गौतम पुरुषं प्रेतमाहुर्व्यस्रः  
सिषितास्याङ्गानीति वायुना हि गौतम सूत्रेण संदृब्धानि भवन्तीत्ये-  
वमेवैतद्वाज्ञवल्क्यान्तर्यामिणं ब्रूहीति ॥२॥ यः पृथिव्यां तिष्ठन् पृथिव्या  
अन्तरो यं पृथिवी न वेद यस्य पृथिवी शरीरं यः पृथिवीमन्तरो  
यमयत्येष त आत्मान्तर्याम्यमृतः ॥३॥ योऽप्सु तिष्ठन्नद्भ्योऽन्तरो यमापो  
न विदुर्यस्यापः शरीरं योऽपोन्तरो यमयत्येष त आत्माऽन्तर्या-  
म्यमृतः ॥४॥ योऽग्नौ तिष्ठन्नग्नेरन्तरो यमग्निर्न वेद यस्याग्निः शरीरं  
योऽग्निमन्तरो यमयत्येष त आत्माऽन्तर्याम्यमृतः ॥५॥ योऽन्तरिक्षे तिष्ठन्-  
न्तरिक्षादन्तरो यमन्तरिक्षं न वेद यस्यान्तरिक्षः शरीरं योऽन्तरिक्षमन्तरो  
यमयत्येष त आत्माऽन्तर्याम्यमृतः ॥६॥ यो वायौ तिष्ठन् वायोरन्तरो  
यं वायुर्न वेद यस्य वायुः शरीरं यो वायुमन्तरो यमयत्येष त आत्मा-  
ऽन्तर्याम्यमृतः ॥७॥ यो दिवि तिष्ठन् दिवोऽन्तरो यं द्यौर्न वेद यस्य  
द्यौः शरीरं यो दिवमन्तरो यमयत्येष त आत्मान्तर्याम्यमृतः ॥८॥ य  
आदित्ये तिष्ठन्नादित्यादन्तरो यमादित्यो न वेद यस्यादित्यः शरीरं य  
आदित्यमन्तरो यमयत्येष त आत्माऽन्तर्याम्यमृतः ॥९॥ यो दिक्षु तिष्ठन्  
दिग्भ्योऽन्तरो यं दिशो न विदुर्यस्य दिशः शरीरं यो दिशोऽन्तरो यमय-  
त्येष त आत्मान्तर्याम्यमृतः ॥१०॥ यश्चन्द्रतारके तिष्ठन् चन्द्रतारकादन्तरो  
यं चन्द्रतारकं न वेद यस्य चन्द्रतारकः शरीरं यश्चन्द्रतारकमन्तरो  
यमयत्येष त आत्मान्तर्याम्यमृतः ॥११॥ य आकाशे तिष्ठन्नाका-

शादन्तरो यमाकाशो न वेद यस्याकाशः शरीरं य आकाशमन्तरो  
यमयत्येष त आत्माऽन्तर्याम्यमृतः ॥१२॥ यस्तमसि तिष्ठन्  
स्तमसोऽन्तरो यं तमो न वेद यस्य तमः शरीरं यस्तमोऽन्तरो यम-  
यत्येष त आत्माऽन्तर्याम्यमृतः ॥१३॥ यस्तेजसि तिष्ठन् स्तेजसो-  
ऽन्तरो यं तेजो न वेद यस्य तेजः शरीरं यस्तेजोऽन्तरो  
यमयत्येष त आत्माऽन्तर्याम्यमृत इत्यधिदैवतमथाधिभूतम् ॥१४॥  
यः सर्वेषु भूतेषु तिष्ठन् सर्वेभ्यो भूतेभ्योऽन्तरो यः सर्वाणि भूतानि  
न विदुर्यस्य सर्वाणि भूतानि शरीरं यः सर्वाणि भूतान्यन्तरो  
यमयत्येष त आत्माऽन्तर्याम्यमृत इत्यधिभूतमथाध्यात्मम् ॥१५॥  
यः प्राणे तिष्ठन् प्राणादन्तरो यं प्राणो न वेद यस्य प्राणः  
शरीरं यः प्राणमन्तरो यमयत्येष त आत्माऽन्तर्याम्यमृतः ॥१६॥  
यो वाचि तिष्ठन् वाचोऽन्तरो यं वाङ् न वेद यस्य वाक् शरीरं यो  
वाचमन्तरो यमयत्येष त आत्माऽन्तर्याम्यमृतः ॥१७॥ यश्चक्षुषि तिष्ठन्  
श्चक्षुषोऽन्तरो यं चक्षुर्न वेद यस्य चक्षुः शरीरं यश्चक्षुरन्तरो यमयत्येष  
त आत्माऽन्तर्याम्यमृतः ॥१८॥ यः श्रोत्रे तिष्ठन् श्रोत्रादन्तरो यः  
श्रोत्रं न वेद यस्य श्रोत्रं शरीरं यः श्रोत्रमन्तरो यमयत्येष त  
आत्माऽन्तर्याम्यमृतः ॥१९॥ यो मनसि तिष्ठन् मनसोऽन्तरो यं मनो  
न वेद यस्य मनः शरीरं यो मनोऽन्तरो यमयत्येष त आत्माऽन्त-  
र्याम्यमृतः ॥२०॥ यस्त्वचि तिष्ठन् त्वचोऽन्तरो यं त्वङ् न वेद यस्य  
त्वक् शरीरं यस्त्वचमन्तरो यमयत्येष त आत्माऽन्तर्याम्यमृतः ॥२१॥  
यो विज्ञाने तिष्ठन् विज्ञानादन्तरो यं विज्ञानं न वेद यस्य विज्ञानं  
शरीरं यो विज्ञानमन्तरो यमयत्येष त आत्माऽन्तर्याम्यमृतः ॥२२॥  
यो रेतसि तिष्ठन् रेतसोऽन्तरो यः रेतो न वेद यस्य रेतः शरीरं  
यो रेतोऽन्तरो यमयत्येष त आत्माऽन्तर्याम्यमृतोऽदृष्टो द्रष्टाऽश्रुतः

श्रोताऽमतो मन्ताऽविज्ञातो विज्ञाता नान्योऽतोऽस्ति द्रष्टा नान्योऽतोऽस्ति  
श्रोता नान्योऽतोऽस्ति मन्ता नान्योऽतोऽस्ति विज्ञातैष त आत्मा-  
न्तर्याम्यमृतोऽन्यदार्तं ततो होदाळक आरुणिरुपरराम ॥२३॥

३,८

अथ ह वाचक्रव्युवाच ब्राह्मणा भगवन्तो हन्ताहमिमं द्वौ  
प्रश्नौ प्रक्ष्यामि तौ चेन्मे वक्ष्यति न वै जातु युष्माकमिमं कश्चिद्  
ब्रह्मोद्यं जेतोति पृच्छ गार्गीति ॥१॥ सा होवाचाहं वै त्वा  
याज्ञवल्क्य यथा काश्यो वा वैदेहो वोप्रपुत्र उज्ज्यं धनुरधिज्यं कृत्वा द्वौ  
बाणवन्तौ सपत्नातिव्याधिनौ हस्ते कृत्वोपोत्तिष्ठेदेवमेवाहं त्वा  
द्वाभ्यां प्रश्नाभ्यामुपोदस्थां तौ मे ब्रूहीति पृच्छ गार्गीति ॥२॥  
सा होवाच यदूर्ध्वं याज्ञवल्क्य दिवो यदवाक् पृथिव्या यदन्तरा द्यावा-  
पृथिवी इमे यद् भूतं च भवच्च भविष्यच्चेत्याचक्षते कस्मिंस्तदोतं च  
प्रोतं चेति ॥३॥ स होवाच यदूर्ध्वं गार्गी दिवो यदवाक्  
पृथिव्या यदन्तरा द्यावापृथिवी इमे यद् भूतं च भवच्च भविष्यच्चेत्याचक्षते  
आकाशे तदोतं च प्रोतं चेति ॥४॥ सा होवाच नमस्तेऽस्तु  
याज्ञवल्क्य यो म एतं व्यवोचोऽपरस्मै धारयस्वेति पृच्छ गार्गीति ॥५॥  
सा होवाच यदूर्ध्वं याज्ञवल्क्य दिवो यदवाक् पृथिव्या  
यदन्तरा द्यावापृथिवी इमे यद् भूतं च भवच्च भविष्यच्चेत्याचक्षते  
कस्मिंस्तदोतं च प्रोतं चेति ॥६॥ स होवाच यदूर्ध्वं गार्गी  
दिवो यदवाक् पृथिव्या यदन्तरा द्यावापृथिवी इमे यद् भूतं च  
भवच्च भविष्यच्चेत्याचक्षते आकाश एव तदोतं च प्रोतं चेति कस्मिन्नु  
खल्वाकाश ओतश्च प्रोतश्चेति ॥७॥ स होवाचैतद्वै तदक्षरं गार्गी  
ब्राह्मणा अभिवदन्त्यस्थूलमनण्वह्रस्वमदीर्घमलोहितमरुनेहमच्छाय-  
मन्तमोऽवाय्वनाकाशमसङ्गमरसमगन्धमचक्षुष्कमश्रोत्रमवागमनोऽतेजस्कमप्रा-

णममुखममात्रमनन्तरमबाह्वं न तदश्नाति किञ्चन न तदश्नाति  
 कश्चन ॥८॥ एतस्य वा अक्षरस्य प्रशासने गार्गि सूर्याचन्द्रमसौ विधृतौ  
 तिष्ठत एतस्य वा अक्षरस्य प्रशासने गार्गि द्यावापृथिव्यौ विधृते तिष्ठत  
 एतस्य वा अक्षरस्य प्रशासने गार्गि निर्मेषा मुहूर्ता अहोरात्राण्यर्धमासा  
 मासा ऋतवः संवत्सरा इति विधृतास्तिष्ठन्त्येतस्य वा अक्षरस्य प्रशासने  
 गार्गि प्राच्योऽन्या नद्यः स्यन्दन्ते श्वेतैभ्यः पर्वतैभ्यः प्रतीच्योऽन्या  
 यां यां च दिशमन्वेतस्य प्रशासने गार्गि ददतो मनुष्याः प्रशंसन्ति  
 यजमानं देवा दर्वीं पितरोऽन्वायन्ताः ॥९॥ यो वा एतदक्षरं गार्ग्य-  
 विदित्वाऽस्मिँल्लोके जुहोति यजते तपस्तप्यते बहूनि वर्षसहस्राण्यन्त-  
 वदेवास्य तद्भवति यो वा एतदक्षरं गार्ग्यविदित्वाऽस्माँल्लोकात् प्रैति  
 स कृपणोऽथ य एतदक्षरं गार्गि विदित्वाऽस्माँल्लोकात् प्रैति स  
 ब्राह्मणः ॥१०॥ तद्वा एतदक्षरं गार्ग्यदृष्टं द्रष्टृश्रुतं श्रोत्रमतं मन्त्रविज्ञातं  
 विज्ञातृ नान्यदतोऽस्ति द्रष्टृ नान्यदतोऽस्ति श्रोतृ नान्यदतोऽस्ति मन्तृ  
 नान्यदतोऽस्ति विज्ञात्रेतस्मिन्नु खल्वक्षरे गार्ग्याकाश ओतश्च प्रोत-  
 श्वेति ॥११॥ सा होवाच ब्राह्मणा भगवन्तस्तदेव बहु मन्येध्वं  
 यदस्मान्नमस्कारेण मुच्येध्वं न वै जातु युष्माकमिमं काश्चिद् ब्रह्मोद्यं  
 जेतेति ततो ह वाचक्रव्युपरराम ॥१२॥

जनक-याज्ञवल्क्य-संवादः

४,३

जनकः ह वैदेहं याज्ञवल्क्यो जगाम स मेने न वदिष्य इत्यथ  
 ह यजनकश्च वैदेहो याज्ञवल्क्यश्चाग्निहोत्रे समूदाते तस्मै ह याज्ञवल्क्यो  
 वरं ददौ स ह कामप्रश्नमेव वव्रे तं हास्मै ददौ तं ह सम्राडेव पूर्वं  
 पप्रच्छ ॥१॥ याज्ञवल्क्य किञ्ज्योतिरयं पुरुष इति आदित्यज्योतिः  
 सम्राडिति होवाचादित्येनैवायं ज्योतिषाऽस्ते पल्ययते कर्म कुरुते  
 विपल्येतीत्येवमेवैतद् याज्ञवल्क्य ॥२॥ अस्तामित आदित्ये याज्ञवल्क्य कि-



ज्योतिरेवायं पुरुष इति चन्द्रमा एवास्य ज्योतिर्भवतीति चन्द्रमसैवायं  
ज्योतिषाऽऽस्ते पल्ययते कर्म कुरुते विपल्येतीत्येवमेवैतद् याज्ञवल्क्य ॥३॥  
अस्तमित आदित्ये याज्ञवल्क्य चन्द्रमस्यस्तमिते किंज्योतिरेवायं पुरुष  
इत्याग्निरेवास्य ज्योतिर्भवतीत्यग्निनैवायं ज्योतिषाऽऽस्ते पल्ययते कर्म  
कुरुते विपल्येतीत्येवमेवैतद् याज्ञवल्क्य ॥४॥ अस्तमित आदित्ये  
याज्ञवल्क्य चन्द्रमस्यस्तमिते शान्तेऽग्नौ किंज्योतिरेवायं पुरुष इति  
वागेवास्य ज्योतिर्भवतीति वाचैवायं ज्योतिषाऽऽस्ते पल्ययते कर्म कुरुते  
विपल्येतीति तस्माद्वै सम्राडपि यत्र स्वः पाणिर्न विनिर्ज्ञायतेऽथ यत्र  
वागुच्चरतीत्युपैव तत्र न्येतीत्येवमेवैतद् याज्ञवल्क्य ॥५॥ अस्तमित  
आदित्ये याज्ञवल्क्य चन्द्रमस्यस्तमिते शान्तेऽग्नौ शान्तायां वाचि किं  
ज्योतिरेवायं पुरुष इत्यात्मैवास्य ज्योतिर्भवतीत्यात्मनैवायं ज्योतिषाऽऽस्ते  
पल्ययते कर्म कुरुते विपल्येतीति ॥६॥ कतम आत्मेति योऽयं विज्ञानमयः  
प्राणेषु हृद्यन्तर्ज्योतिः पुरुषः स समानः सन्नुभौ लोकावनुसंचरति  
ध्यायतीव लेलायतीव स हि स्वप्नो भूत्वेमं लोकमतिक्रामति मृत्यो  
रूपाणि ॥८॥ स वा अयं पुरुषो जायमानः शरीरमभिसंपद्यमानः  
पाप्मभिः संसृज्यते स उत्क्रामन् म्रियमाणः पाप्मनो विजहाति ॥८॥  
तस्य वा एतस्य पुरुषस्य द्वे एव स्थाने भवत इदं च परलोकस्थानं च  
सन्ध्यं तृतीयं स्वप्नस्थानं तस्मिन् सन्ध्ये स्थाने तिष्ठन्नेते उभे स्थाने  
पश्यतीदं च परलोकस्थानं च । अथ यथाक्रमोऽयं परलोकस्थाने  
भवति तमाक्रममाक्रम्योभयान् पाप्मन आनन्दाश्च पश्यति स यत्र  
प्रखपित्यस्य लोकस्य सर्वावतो मात्रामुपादाय स्वयं विहृत्य स्वयं निर्माय  
स्वेन भासा स्वेन ज्योतिषा प्रखपित्यत्रायं पुरुषः स्वयंज्योतिर्भवति ॥९॥  
न तत्र रथा न रथयोगा न पन्थानो भवन्त्यथ रथान् रथयोगान् पथः  
सृजते न तत्रानन्दा मुदः प्रमुदो भवन्त्यथानन्दान्मुदः प्रमुदः सृजते

न तत्र वेशान्ताः पुष्करिण्यः स्रवन्त्यो भवन्त्यथ वेशान्तान् पुष्करिणीः  
 स्रवन्तीः सृजते स हि कर्ता ॥१०॥ तदेते श्लोका भवन्ति । स्वप्नेन  
 शरीरमभिग्रहत्याऽसुप्तः सुप्तानभिचाकशीति । शुक्रमादाय पुनरैति  
 स्थानं हिरण्मयः पुरुष एकहंसः ॥११॥ प्राणेन रक्षन्वरं कुलायं  
 बहिष्कुलायादमृतश्चरित्वा । स ईयतेऽमृतो यत्रकामं हिरण्मयः पुरुष  
 एकहंसः ॥१२॥ स्वप्नान्त उच्चावचमीयमानो रूपाणि देवः कुरुते  
 बहूनि । उतेव स्त्रीभिः सह मोदमानो जक्षदुतेवापि भयानि  
 पश्यन् ॥१३॥ आराममस्य पश्यन्ति न तं पश्यति कश्चनेति तं नायतनं  
 बोधयेदित्याहुः । दुर्भिषज्यं हास्यं भवति यमेष न प्रतिपद्यतेऽथो  
 खत्वाहुर्जागरितदेश एवास्थैष इति यानि ह्येव जाग्रत् पश्यति तानि  
 सुप्त इत्यत्रायं पुरुषः स्वयंज्योतिर्भवति सोऽहं भगवते सहस्रं ददाम्यत  
 ऊर्ध्वं विमोक्षाय ब्रूहीति ॥१४॥ स वा एष एतस्मिन् संप्रसादे रत्वा  
 चरित्वा दृष्ट्वैव पुण्यं च पापं च पुनः प्रतिन्यायं प्रतियोन्याद्रवति  
 स्वप्नायैव स यत्तत्र किञ्चित् पश्यत्यनन्वागतस्तेन भवत्यसङ्गो ह्ययं पुरुष  
 इत्येवमेवैतद्याज्ञवल्क्य सोऽहं भगवते सहस्रं ददाम्यत ऊर्ध्वं विमोक्षायैव  
 ब्रूहीति ॥१५॥ स वा एष एतस्मिन् स्वप्ने रत्वा चरित्वा दृष्ट्वैव पुण्यं  
 च पापं च पुनः प्रतिन्यायं प्रतियोन्याद्रवति बुद्धान्तायैव स यत्तत्र कि-  
 ञ्चित् पश्यत्यनन्वागतस्तेन भवत्यसङ्गो ह्ययं पुरुष इत्येवमेवैतद्याज्ञवल्क्य  
 सोऽहं भगवते सहस्रं ददाम्यत ऊर्ध्वं विमोक्षायैव ब्रूहीति ॥१६॥  
 स वा एष एतस्मिन् बुद्धान्ते रत्वा चरित्वा दृष्ट्वैव पुण्यं च पापं च  
 पुनः प्रतिन्यायं प्रतियोन्याद्रवति स्वप्नान्तायैव ॥१७॥ तद्यथा महामत्स्य  
 उभे कूलेऽनुसंचरति पूर्वं चापरं चैवमेवायं पुरुष एतावुभावन्तावनु-  
 संचरति स्वप्नान्तं च बुद्धान्तं च ॥१८॥ तद्यथाऽस्मिन्नाकाशे श्येनो वा  
 सुपर्णो वा विपरिप्लव श्रान्तः संहृत्य पक्षौ संख्यायैव ध्रियत एवमेवायं पुरुष

एतस्मा अन्ताय धावति यत्र सुतो न कंचन कामं कामयते न कंचन  
 स्वप्नं पश्यति ॥१९॥ ता वा अस्यैता हिता नाम नाड्यो यथा केशः  
 सहस्रधा भिन्नस्तावताऽणिम्ना तिष्ठन्ति शुक्लस्य नीलस्य पिङ्गलस्य हरितस्य  
 लोहितस्य पूर्णा अथ यत्रैनं घ्नन्तीव जिनन्तीव हरतीव विच्छाययति  
 गर्तमिव पतति यदेव जाग्रद्भयं पश्यति तदत्राविद्यया मन्यतेऽथ  
 यत्र देव इव राजेवाहमेवेदः सर्वोस्मीति मन्यते सोऽस्य परमो  
 लोकः ॥२०॥ तद्वा अस्यैतदातिच्छन्दा अपहतपाप्माऽभयः रूपं  
 तद्यथा प्रियया स्त्रिया संपरिष्वक्तो न बाह्यं किंचन वेद नान्तर-  
 मेवमेवायं पुरुषः प्राज्ञेनात्मना संपरिष्वक्तो न बाह्यं किंचन वेद  
 नान्तरं तद् वा अस्यैतदात्मकाममात्मकाममकामः रूपः शोकान्तरम् ॥२१॥  
 अत्र पिताऽपिता भवति माताऽमाता लोका अलोकाः देवा अदेवा वेदा  
 अवेदा अत्र स्तेनोऽस्तेनो भवति भ्रूणहाऽभ्रूणहा चाण्डालोऽचाण्डालः  
 पौलकतोऽपौलकसः श्रमणोऽश्रमणस्तापसोऽतापसोऽनन्वागतं पुण्येनानन्वा-  
 गतं पापेन तीर्णो हि तदा सर्वाञ्छोकान् हृदयस्य भवति ॥२२॥  
 यद्वै तन्न पश्यति पश्यन् वै तन्न पश्यति न हि द्रष्टुर्दृष्टेर्विपरिलोपो  
 विद्यतेऽविनाशित्वान्न तु तद् द्वितीयमस्ति ततोऽन्यद्विभक्तं यत्  
 पश्येत् ॥२३॥ यद्वै तन्न जिघ्रति जिघ्रन् वै तन्न जिघ्रति न हि  
 घ्रातुर्घ्रातिर्विपरिलोपो विद्यतेऽविनाशित्वान्न तु तद् द्वितीयमस्ति ततोऽन्य-  
 द्विभक्तं यज्जिघ्रेत् ॥२४॥ यद्वै तन्न रसयते रसयन् वै तन्न रसयते  
 न हि रसयितु रसयतेर्विपरिलोपो विद्यतेऽविनाशित्वान्न तु तद् द्वितीयमस्ति  
 ततोऽन्यद् विभक्तं यद् रसयेत् ॥२५॥ यद्वै तन्न वदति वदन् वै तन्न  
 वदति न हि वक्तुर्वक्तेर्विपरिलोपो विद्यतेऽविनाशित्वान्न तु तद् द्वितीय-  
 मस्ति ततोऽन्यद्विभक्तं यद् वदेत् ॥२६॥ यद्वै तन्न शृणोति शृण्वन्  
 वै तन्न शृणोति न हि श्रोतुः श्रुतेर्विपरिलोपो विद्यतेऽविनाशित्वान्न

तु तद् द्वितीयमस्ति ततोऽन्यद् विभक्तं यच्छृणुयात् ॥२७॥ यद्वै तन्न मनुते  
मन्वानो वै तन्न मनुते न हि मन्तुर्मतेर्विपरिलोपो विद्यतेऽविनाशित्वान्न  
तु तद् द्वितीयमस्ति ततोऽन्यद् विभक्तं यन्मन्वीत ॥२८॥ यद्वै तन्न  
स्पृशति स्पृशन् वै तन्न स्पृशति न हि स्पृष्टुः स्पृष्टेर्विपरिलोपो  
विद्यतेऽविनाशित्वान्न तु तद् द्वितीयमस्ति ततोऽन्यद् विभक्तं यत्  
स्पृशेत् ॥२९॥ यद्वै तन्न विजानाति विजानन् वै तन्न विजानाति न  
हि विज्ञातुर्विज्ञातेर्विपरिलोपो विद्यतेऽविनाशित्वान्न तु तद् द्वितीयमस्ति  
ततोऽन्यद् विभक्तं यद्विजानीयात् ॥३०॥ यत्र वाऽन्यदिव स्यात्तत्रा-  
न्योऽन्यत् पश्येदन्योऽन्यजिघ्रेदन्योऽन्यद् रसयेदन्योऽन्यद् वदेदन्योऽन्य-  
च्छृणुयादन्योऽन्यन्मन्वीतान्योऽन्यत् स्पृशेदन्योऽन्यद्विजानीयात् ॥३१॥  
सलिल एको द्रष्टाऽद्वैतो भवत्येष ब्रह्मलोकः सम्राडिति हैनमनुशशास  
याज्ञवल्क्य एषास्य परमा गतिरेषाऽस्य परमा संपदेषोऽस्य परमो लोक  
एषोऽस्य परम आनन्द एतस्यैवानन्दस्यान्यानि भूतानि मात्रामुप-  
जीवन्ति ॥३२॥ स यो मनुष्याणां राट् समृद्धो भवत्यन्येषामधिपतिः  
सर्वैर्मानुष्यकैर्भोगैः संपन्नतमः स मनुष्याणां परम आनन्दोऽथ  
ये शतं मनुष्याणामानन्दाः स एकः पितॄणां जितलोकानामा-  
नन्दोऽथ ये शतं पितॄणां जितलोकानामानन्दाः स एको गन्धर्वलोक  
आनन्दोऽथ ये शतं गन्धर्वलोक आनन्दाः स एकः कर्मदेवाना-  
मानन्दो ये कर्मणा देवत्वमभिसंपद्यन्तेऽथ ये शतं कर्मदेवानामानन्दाः  
स एक आजानदेवानामानन्दो यश्च श्रोत्रियोऽवृजिनोऽकामहतोऽथ  
ये शतमाजानदेवानामानन्दाः स एकः प्रजापतिलोक आनन्दो  
यश्च श्रोत्रियोऽवृजिनोऽकामहतोऽथ ये शतं प्रजापतिलोक आनन्दाः  
स एको ब्रह्मलोक आनन्दो यश्च श्रोत्रियोऽवृजिनोऽकामहतोऽथैष  
एव परम आनन्द एष ब्रह्मलोकः सम्राडिति होवाच याज्ञवल्क्यः

सोऽहं भगवते सहस्रं ददाम्यत ऊर्ध्वं विमोक्षायैव ब्रूहीत्यत्र ह  
 याज्ञवल्क्यो विभयांचकार मेधावी राजा सर्वेभ्यो मान्तेभ्य उदरौत्सी-  
 दिति ॥३३॥ स वा एष एतस्मिन् स्वप्नान्ते रत्वा चरित्वा दृष्ट्वैव पुण्यं  
 च पापं च पुनः प्रतिन्यायं प्रतियोन्याद्रवति बुद्धान्तायैव ॥३४॥  
 तद्यथाऽनः सुसमाहितमुत्सर्जन् दद्यादेवमेवायं शरीर आत्मा प्राज्ञेनात्म-  
 नान्वारूढ उत्सर्जन् याति यत्रैतदूर्ध्वोच्छ्वासी भवति ॥३५॥ स यत्राय-  
 मणिमानं न्येति जरया वोपतपता वाऽणिमानं निगच्छति तद्यथाऽऽम्रं  
 वौदुम्बरं वा पिप्पलं वा बन्धनात्प्रमुच्यत एवमेवायं पुरुष एभ्योऽङ्गेभ्यः  
 संग्रमुच्य पुनः प्रतिन्यायं प्रतियोन्याद्रवति प्राणायैव ॥३६॥ तद्यथा  
 राजानमायान्तमुग्राः प्रत्येनसः सूतग्रामण्योऽनैः पानैरावसथैः प्रति-  
 कल्पन्तेऽयमायात्ययमागच्छतीत्येव ह वैविदः सर्वाणि भूतानि प्रतिकल्पन्त  
 इदं ब्रह्मायातीदमागच्छतीति ॥३७॥ तद्यथा राजानं प्रयियासन्तमुग्राः  
 प्रत्येनसः सूतग्रामण्योऽभिसमायन्त्येवमेवेममात्मानमन्तकाले सर्वे प्राणा  
 अभिसमायन्ति यत्रैतदूर्ध्वोच्छ्वासी भवति ॥३८॥

### सच्चरित्रोपदेशः

५, २

त्रयाः प्राजापत्याः प्रजापतौ पितरि ब्रह्मचर्यमृषुर्देवा मनुष्या असुरा  
 उषित्वा ब्रह्मचर्यं देवा ऊचुर्ब्रवीतु नो भवानिति तेभ्यो हैतदक्षर-  
 मुवाच द इति व्यज्ञासिष्टा ३ इति व्यज्ञासिष्मेति होचुर्दाम्यतेति  
 न आत्येलोमिति होवाच व्यज्ञासिष्टेति ॥१॥ अथ हैनं मनुष्या  
 ऊचुर्ब्रवीतु नो भवानिति तेभ्यो हैतदेवाक्षरमुवाच द इति व्यज्ञासिष्टा ३  
 इति व्यज्ञासिष्मेति होचुर्दत्तेति न आत्येलोमिति होवाच  
 व्यज्ञासिष्टेति ॥२॥ अथ हैनमसुरा ऊचुर्ब्रवीतु नो भवानिति तेभ्यो  
 हैतदेवाक्षरमुवाच द इति व्यज्ञासिष्टा ३ इति व्यज्ञासिष्मेति होचु-  
 र्दमध्वमिति न आत्येलोमिति होवाच व्यज्ञासिष्टेति तदेतदेवैषा

दैवी वागनुवदति स्तनयितुर्द द इति दाम्यत दत्त दयध्वमिति  
तदेतत् त्रयं शिक्षेद्दमं दानं दयामिति ॥३॥

प्राण-महिमा

६, १

यो ह वै ज्येष्ठं च श्रेष्ठं च वेद ज्येष्ठश्च श्रेष्ठश्च स्वानां भवति  
प्राणो वै ज्येष्ठश्च श्रेष्ठश्च ज्येष्ठश्च श्रेष्ठश्च स्वानां भवत्यपि च येषां बुभूषति  
य एवं वेद ॥१॥ यो ह वै वसिष्ठां वेद वसिष्ठः स्वानां भवति वाग्वै  
वसिष्ठा वसिष्ठः स्वानां भवत्यपि च येषां बुभूषति य एवं वेद ॥२॥  
यो ह वै प्रतियिष्ठां वेद प्रतियिष्ठति समे प्रतियिष्ठति दुर्गे चक्षुर्वै प्रतियिष्ठा  
चक्षुषा हि समे च दुर्गे च प्रतियिष्ठति प्रतियिष्ठति समे प्रतियिष्ठति  
दुर्गे य एवं वेद ॥३॥ यो ह वै संपदं वेद संह्यास्मै पद्यते यं कामं  
कामयते श्रोत्रं वै संपच्छ्रोत्रे हीमे सर्वे वेदा अभिसंपन्नाः संह्यास्मै पद्यते  
यं कामं कामयते य एवं वेद ॥४॥ यो ह वा आयतनं वेदायतनं  
स्वानां भवत्यायतनं जनानां मनो वा आयतनमायतनं स्वानां भवत्यायतनं  
जनानां य एवं वेद ॥५॥ यो ह वै प्रजातिं वेद प्रजायते ह प्रजया  
पशुभी रेतो वै प्रजातिः प्रजायते ह प्रजया पशुभिर्य एवं वेद ॥६॥  
ते हेमे प्राणा अहश्श्रेयसे विवदमाना ब्रह्म जग्मुस्तद्धोचुः को नो वसिष्ठ  
इति तद्धोवाच यस्मिन् व उत्क्रान्त इदं शरीरं पापीयो मन्यते स वो वसिष्ठ  
इति ॥७॥ वाग्धोच्चक्राम सा संवत्सरं प्रोष्यागत्योवाच कथमशक्त  
मदृते जीवितुमिति ते होचुर्यथा कला अवदन्तो वाचा प्राणन्तः प्राणेन  
पश्यन्तश्चक्षुषा शृण्वन्तः श्रोत्रेण विद्वांसो मनसा प्रजाय-  
माना रेतसैवमजीविष्मेति प्रविवेश ह वाक् ॥८॥ चक्षुर्होच्चक्राम  
तसंवत्सरं प्रोष्यागत्योवाच कथमशक्त मदृते जीवितुमिति ते होचु-

र्यथान्धा अपश्यन्तश्चक्षुषा प्राणन्तः प्राणेन वदन्तो वाचा शृण्वन्तः  
 श्रोत्रेण विद्वांसो मनसा प्रजायमाना रेतसैवमजीविष्मेति प्रविवेश ह  
 चक्षुः ॥९॥ श्रोत्रं होच्चक्राम तत्संवत्सरं प्रोष्यागत्योवाच कथमशक्त  
 मदते जीवितुमिति ते होचुर्यथा बधिरा अशृण्वन्तः श्रोत्रेण प्राणन्तः प्राणेनः  
 वदन्तो वाचा पश्यन्तश्चक्षुषा विद्वांसो मनसा प्रजायमाना रेतसैवमजीवि-  
 ष्मेति प्रविवेश ह श्रोत्रम् ॥१०॥ मनो होच्चक्राम तत्संवत्सरं प्रोष्यागत्यो-  
 वाच कथमशक्त मदते जीवितुमिति ते होचुर्यथा मुग्धा अविद्वांस-  
 सो मनसा प्राणन्तः प्राणेन वदन्तो वाचा पश्यन्तश्चक्षुषा शृण्वन्तः श्रोत्रेण  
 प्रजायमाना रेतसैवमजीविष्मेति प्रविवेश ह मनः ॥११॥ रेतो होच्चक्राम  
 तत्संवत्सरं प्रोष्यागत्योवाच कथमशक्त मदते जीवितुमिति ते होचु-  
 र्यथा क्लीबा अप्रजायमाना रेतसा प्राणन्तः प्राणेन वदन्तो वाचा पश्यन्त-  
 श्चक्षुषा शृण्वन्तः श्रोत्रेण विद्वांसो मनसैवमजीविष्मेति प्रविवेश ह  
 रेतः ॥१२॥ अथ ह प्राण उक्कमिष्यन् यथा महासुहयः सैन्धवः  
 पड्वीशशङ्खन् संवृहेदेव ह वैवेमान् प्राणान् संववर्ह ते होचुर्मा भगव  
 उक्कमीर्न वै शक्ष्यामस्त्वदते जीवितुमिति तस्यो मे बलिं  
 कुरुतेति तथेति ॥१३॥ सा ह वागुवाच यद् वा अहं वसिष्ठाऽस्मि त्व  
 तद्वसिष्ठोऽसीति यद्वा अहं प्रतिष्ठाऽस्मि त्वं तत्प्रतिष्ठोऽसीति  
 चक्षुर्यद्वा अहं संपदस्मि त्वं तत्संपदसीति श्रोत्रं यद् वा  
 अहमायतनमस्मि त्वं तदायतनमसीति मनः यद् वाऽहं प्रजातिरस्मि  
 त्वं तत्प्रजातिरसीति रेतस्तस्यो मे किमन्नं किं वास इति यदिदं  
 किंचाऽऽश्वभ्य आ कृमिभ्य आ कीटपतङ्गेभ्यस्तत्तेऽन्नमापो वास इति न ह  
 वा अस्यान्नं जग्धं भवति नानन्नं परिगृहीतं य एवमेतदन्नस्यान्नं वेद  
 तद्विद्वांसः श्रोत्रिया अशिष्यन्त आचामन्त्यशित्वाचामन्त्येतमेव तदन्नमनं  
 कुर्वन्तो मन्यन्ते ॥१४॥

[ ६ ]

## जाबालोपनिषद्<sup>१</sup>

### याज्ञवल्क्यस्य प्रश्नोत्तराणि

बृहस्पतिरुवाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनम् । अविमुक्तं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । तस्माद्यत्र कचन गच्छति तदेव मन्येत तदविमुक्तमेव । इदं वै कुरुक्षेत्रं देवानां देवयजनं सर्वेषां भूतानां ब्रह्मसदनम् । अत्र हि जन्तोः प्राणेषूक्तममाणेषु रुद्रस्तारकं ब्रह्म व्याचष्टे येनासात्रमृतीभूत्वा मोक्षीभवति तस्मादविमुक्तमेव निषेवेत अविमुक्तं न विमुञ्चेदेवमेवैतद् याज्ञवल्क्यः ॥१॥ अथ हैनमत्रिः पप्रच्छ याज्ञवल्क्यं य एषोऽनन्तोऽव्यक्त आत्मा तं कथमहं विजानीयामिति । स होवाच याज्ञवल्क्यः सोऽविमुक्त उपास्यो य एषोऽनन्तोऽव्यक्त आत्मा सोऽविमुक्ते प्रतिष्ठित इति ॥ सोऽविमुक्तः कस्मिन्प्रतिष्ठित इति वरणायां नाश्यां च मध्ये प्रतिष्ठित इति । का वै वरणा का च नाशीति । सर्वानिन्द्रियकृतान् दोषान् वारयतीति तेन वरणा भवति । सर्वानिन्द्रियकृतान् पापान्नाशयतीति तेन नाशी भवतीति ॥ कतमं चास्य स्थानं भवतीति । भुवोर्ग्राणस्य च यः सन्धिः स एष द्यौर्लोकस्य परस्य च सन्धिर्भवतीति ॥ एतद्वै संधिं सन्ध्यां ब्रह्मविद उपासत इति सोऽविमुक्त उपास्य इति । सोऽविमुक्तं ज्ञानमाचष्टे । यो वैतदेवं वेदेति ॥२॥ अथ हैनं ब्रह्मचारिण ऊचुः किं जप्येनामृतत्वं ब्रूहीति ॥ स होवाच याज्ञवल्क्यः । शतरुद्रियेणेत्येतान्येव ह वा अमृतस्य नामानि ॥ एतैर्ह वा अमृतो भवतीति एवमेवैतद्याज्ञवल्क्यः ॥ ३ ॥ अथ हैनं जनको वैदेहो याज्ञवल्क्यमुपसमेत्योवाच भगवन्संन्यासं ब्रूहीति । स होवाच याज्ञवल्क्यः । ब्रह्मचर्यं परिसमाप्य गृही भवेत् । गृही भूत्वा वनी भवेत् । वनी भूत्वा प्रव्रजेत् । यदि



धेतरथा ब्रह्मचर्यादेव प्रब्रजेद् गृहाद्वा वनाद्वा ॥ अथ पुनरब्रवीत् वा ब्रवीत् वा  
 स्नातको वाऽस्नातको वोत्सन्नाग्निको वा यदहरेव विरजेत्तदहरेव प्रब्रजेत् ।  
 तद्वैके प्राजापत्यामेवेष्टिं कुर्वन्ति । तदु तथा न कुर्यादाग्नेयामेव कुर्यात् ॥  
 अग्निर्ह वै प्राणः प्राणमेव तथा करोति ॥ त्रैधातवीयामेव कुर्यात् । एतयैव  
 त्रयो धातवो यदुत सत्त्वं रजस्तम इति ॥ अयं ते योनिर्ऋत्वियो  
 यतो जातः प्राणादरोचथाः । तं प्राणं जानन्नग्न आरोहाथा नो वर्धय  
 रयिम् । इत्यनेन मन्त्रेणाग्निमाजिघ्रेत् ॥ एष ह वा अग्नेर्योनिर्यः प्राणः  
 प्राणं गच्छ स्वाहेत्येवमेवैतदाह ॥ ग्रामादग्निमाहृत्य पूर्ववदग्निमाग्रापयेत् ॥  
 यद्यग्निं न विन्देदप्सु जुहुयात् । आपो वै सर्वा देवताः सर्वाभ्यो देवताभ्यो  
 जुहोमि स्वाहेति हुत्वोद्धृत्य प्राश्नीयात्साज्यं हविरनामयं मोक्षमन्त्रः  
 त्रयैवं वदेत् । एतद् ब्रह्मैतदुपासितव्यम् । एवमेवैतद्भगवन्निति वै  
 याज्ञवल्क्यः ॥४॥ अथ हैनमग्निः पप्रच्छ याज्ञवल्क्यं पृच्छामि त्वा याज्ञवल्क्य  
 अयज्ञोपवीती कथं ब्राह्मण इति । स होवाच याज्ञवल्क्यः । इदमेवास्य  
 तद्यज्ञोपवीतं य आत्मापः प्राश्याचभ्यायं विधिः परित्राजकानाम् । वीराध्वाने  
 वा अनाशके वा अपां प्रवेशे वा अग्निप्रवेशे वा महाप्रस्थाने वा ।  
 अथ परित्राड् विवर्णवासा मुण्डोऽपरिग्रहः शुचिरद्रोही भैक्षणो ब्रह्मभूयाय  
 भवतीति । यद्यातुरः स्यान्मनसा वाचा संन्यसेत् । एष पन्था ब्रह्मणा  
 हानुवित्तरतेनैति संन्यासो ब्रह्मविदित्येवमेवैष भगवन् याज्ञवल्क्य ॥५॥ तत्र  
 परमहंसानामसंवर्तकारुणिश्चेतकेतुदुर्वासः ऋभुनिदाघंजडभरतदत्तात्रेयरैवतक-  
 प्रभृतयोऽव्यक्तलिङ्गा अव्यक्तचारा अनुन्मत्ता उन्मत्तवदाचरन्तस्त्रिदण्डं  
 कमण्डलुं शिक्यं पात्रं जलपवित्रं शिखां यज्ञोपवीतं च इत्येत्सर्वं भूः  
 स्वाहेत्यप्सु परित्यज्यात्मानमन्विच्छेत् ॥ यथा जातरूपधरो निर्ग्रन्थो  
 निष्परिग्रहस्तत्तद्ब्रह्ममार्गे सम्यक्सम्पन्नः शुद्धमानसः प्राणसंधारणार्थं  
 यथोक्तकाले विमुक्तो भैक्षमाचरन्नुदरपात्रेण लाभालाभयोः समो भूत्वा

सून्यागारदेवगृहतृणकूटवल्मीकवृक्षमूलकुलालशालाग्निहोत्रगृहनदीपुलिनगि-  
रिखुरकन्दरकोटरनिर्झरस्थण्डिलेषु तेष्वनिकेतवास्यप्रयत्नो निर्ममः  
शुक्लध्यानपरायणोऽध्यात्मनिष्ठोऽशुभकर्मनिर्मूलनपरः संन्यासेन देहत्यागं  
करोति स परमहंसो नाम परमहंसो नामेति ॥६॥

[ ७ ]

### मैत्रायण्युपनिषद्\*

कामोपभोगानां तिरस्कारः

१

बृहद्रथो ह वै नाम राजा राज्ये ज्येष्ठं पुत्रं निधापयित्वेदमशाश्वतं  
मन्यमानः शरीरं वैराग्यमुपेतोऽरण्यं निर्जगाम स तत्र परमं तप आस्था-  
यादित्यमीक्षमाणः ऊर्ध्वबाहुस्तिष्ठत्यन्ते सहस्रस्य मुनिरन्तिकमाजगामा-  
ग्निरिवाधूमकस्तेजसा निर्दहन्निवात्मविद्भगवाञ्छाकायन्य उत्तिष्ठोत्तिष्ठ  
वरं वृणीष्वेति राजानमब्रवीत् स तस्मै नमस्कृत्योवाच भगवन्नाहमात्म-  
वित् त्वं तत्त्वविच्छृणुमो वयं स त्वं नो दृहीत्येतद् वृतं पुरस्तादशक्यं मा  
पृच्छ प्रश्नमैक्ष्वाकान्यान् कामान् वृणीष्वेति शाकायन्यस्य चरणावभिमृश्य-  
मानो राजेमां गाथां जगाद ॥१॥ भगवन्नस्थिचर्मस्तायुमज्जामांस-  
शुक्रशोणितश्लेष्माश्रुदूषिते विष्मूत्रवातपित्तकफसंघाते दुर्गन्धे निःसारोऽ-  
स्मिञ्छरीरे किं कामोपभोगैः ॥२॥ कामक्रोधलोभभयविषादेर्ष्येष्टवियो-  
गानिष्टसंप्रयोगक्षुत्पिपासाजरामृत्युरोगशोकाद्यैरभिहतेऽस्मिञ्छरीरे किं कामो-  
पभोगैः ॥३॥ सर्वं चेदं क्षयिष्णु पश्यामो यथेमे दंशमशकादयस्तृण-  
वन्नश्यतयोद्भूतप्रध्वंसिनः ॥४॥ अथ किमेतैर्वा परेऽन्ये महाधनुर्धराश्चक्र-  
वर्त्तिनः केचित् सुबुध्नभूरिबुध्नेन्द्रबुध्नकुवल्याश्वयौवनाश्वधियाश्चाश्वपतिः  
शशबिन्दुर्हरिश्चन्द्रोऽम्बरीषोऽननूक्तः स्वयातिर्ययातिरनरण्योक्षसेनोत्थमरुत्त-

भरतप्रभृतयो राजानो मिषतो बन्धुवर्गस्य महतीं श्रियं त्यक्त्वास्मा-  
ल्लोकादमुं लोकं प्रयान्ति ॥५॥ अथ किमेतैर्वा परेऽन्ये गन्धर्वासुरयक्ष-  
राक्षसभूतगणपिशाचोरगप्रहादीनां निरोधनं पश्यामः ॥६॥ अथ किमेतै-  
र्वाऽन्यानां शोषणं महार्णवानां शिखरिणां प्रपतनं ध्रुवस्य प्रचलनं स्थानं  
वा तरूणां निमज्जनं पृथिव्याः स्थानादपसरणं सुराणां सोऽहमित्येतद्विधे-  
ऽस्मिन् संसारे किं कामोपभोगैर्यैरेवाश्रितस्यासकृदिहावर्तनं दृश्यत इत्युद्धर्तु-  
मर्हसीत्यन्धोदपानस्थो भेक इवाहमस्मिन् संसारे भगवंस्त्वं नो गतिस्त्वं  
नो गतिः ॥७॥

[ ८ ]

### कौषीतकिब्राह्मणोपनिषद्\*

विद्वद्बुध्वगति-संकेतः

१

चित्रो ह वै गार्ग्यायणिर्यक्ष्यमाण आरुणिं वव्रे । स ह पुत्रं श्वेतकेतुं  
प्रजिघ्राय याजयेति । तं हासीनं पप्रच्छ गौतमस्य पुत्रास्ति संवृतं लोके  
यस्मिन् मा धास्यस्यन्यमुताहो बद्ध्वा तस्य मा लोके धास्यसीति । स होवाच  
नाहमेतद्वेद हन्ताचार्यं पृच्छानीति । स ह पितरमासाद्य पप्रच्छेति माऽ-  
प्राक्षीत्कथं प्रतिब्रवाणीति । स होवाचाहमप्येतन्न वेद सदस्येव वयं  
स्वाध्यायमधीत्य हरामहे यन्नः परे ददत्येद्बुभौ गमिष्याव इति । स ह  
समित्पाणिश्चित्रं गार्ग्यायणिं प्रतिचक्रम उपायानीति । तं होवाच  
ब्रह्मार्होऽसि गौतम यो मामुपागा एहि व्येव त्वा ज्ञपयिष्यामीति ॥१॥ स  
होवाच ये वै के चास्माल्लोकात्प्रयान्ति चन्द्रमसमेव ते सर्वे गच्छन्ति तेषां  
प्राणैः पूर्वपक्ष आप्यायते तानपरपक्षे न प्रजनयति । एतद्वै स्वर्गस्य लोकस्य  
द्वारं यश्चन्द्रमास्तं यः प्रत्याह तमतिस्सृजते य एनं प्रत्याह तमिह वृष्टिर्भूत्वा  
वर्षति स इह कीटो वा पतङ्गो वा शकुनिर्वा शार्दूलो वा सिंहो

वा मत्स्यो वा परश्वा वा पुरुषो वान्यो वैतेषु स्थानेषु प्रत्याजायते यथाकर्म  
यथाविद्यम् । तमागतं पृच्छति कोऽसीति । तं प्रतिब्रूयाद्विचक्षणादृतवो रेत  
आभूतं पञ्चदशाध्यसूतात्प्रियावतस्तन्मा पुंसि कर्तर्येयध्वम् पुंसा कर्त्रा  
मातरि मा सिषिक्तः । स जायमान उपजायमानो द्वादशत्रयोदश उपमासो  
द्वादशत्रयोदशेन पित्राऽऽसं तद्विदेऽहं प्रतितद्विदेऽहं तन्म ऋतवो ऽमर्त्यव  
आरभध्वम् । तेन सत्येन तपसर्तुरस्म्यर्तवोऽस्मि कोऽसि त्वमस्मीति  
तमतिसृजते ॥२॥ स एतं देवयानं पन्थानमासाद्याग्निलोकमागच्छति सः  
वायुलोकं स वरुणलोकं स आदित्यलोकं स इन्द्रलोकं स प्रजापतिलोकं  
स ब्रह्मलोकं तस्य ह वा एतस्य ब्रह्मलोकस्यारो हृदो मुहूर्ता येष्टिहा  
विरजा नदील्यो वृक्षः सायुज्यं संस्थानमपराजितमायतनमिन्द्रप्रजा-  
पती द्वारगोपौ विभुप्रमितं विचक्षणाऽऽसन्धमितौजाः पर्यङ्कः प्रिया च  
मानसी प्रतिरूपा च चाक्षुषी पुष्पाण्यादायावयतौ वै च जगत्यम्बाश्चा-  
म्बावयवाश्चाप्सरसोऽम्बया नद्यस्तमित्यंविदागच्छति तं ब्रह्माहाभिधावत मम  
यशसा विरजां वायं नदीं प्रापन्नवायं जिगीष्यतीति ॥३॥ तं पञ्चशता-  
न्यप्सरसां प्रतिधावन्ति शतं मालाहस्ताः शतमाञ्जनहस्ताः शतं चूर्णहस्ताः  
शतं वासोहस्ताः शतं कंणाहस्तास्तं ब्रह्मालंकारेणालंकुर्वन्ति स ब्रह्मा-  
लंकारेणालंकृतो ब्रह्म विद्वान् ब्रह्मैवाभिप्रैति । स आगच्छत्यारं हृदं तन्मनसा-  
ऽप्येति । तमृत्वा संप्रतिविदो मज्जन्ति । स आगच्छति मुहूर्तान्  
येष्टिहांस्तेऽस्मादपद्रवन्ति । स आगच्छति विरजां नदीं तां मनसै-  
वात्येति तत् सुकृतदुष्कृते धूनुते । तस्य प्रिया ज्ञातयः सुकृतमुपयन्त्य-  
प्रिया दुष्कृतं तद्यथा रथेन धावयन् रथचक्रे पर्यवेक्षत एवमहोरात्रे  
पर्यवेक्षत एवं सुकृतदुष्कृते सर्वाणि च द्वन्द्वानि स एष विसुकृतो  
विदुष्कृतो ब्रह्म विद्वान् ब्रह्मैवाभिप्रैति ॥४॥ स आगच्छतीत्यं वृक्षं तं  
ब्रह्मगन्धः प्रविशति । स आगच्छति सायुज्यं संस्थानं तं ब्रह्मरसः प्रविशति ।

स आगच्छत्यपराजितमायतनं तं ब्रह्मतेजः प्रविशति । स आगच्छतीन्द्र-  
 प्रजापती द्वारगोपौ तावस्मादपद्रवतः स आगच्छति विभुप्रमितं तं ब्रह्मयशः  
 प्रविशति । स आगच्छति विचक्षणामासन्दीं, बृहद्रथन्तरे सामनी पूर्वौ पादौ  
 श्यैतनौधसे चापरौ पादौ, वैरूपवैराजे शाकुरैवते तिरश्ची सा प्रज्ञा  
 प्रज्ञया हि विपश्यति । स आगच्छत्यमितौजसं पर्यङ्कं स प्राणस्तस्य भूतं  
 च भविष्यच्च पूर्वौ पादौ श्रीश्वेरा चापरौ बृहद्रथन्तरे अनूच्ये भद्रयज्ञा-  
 यज्ञीये शीर्षण्ये ऋचश्च सामानि च प्राचीनातानानि यजूंषि तिरश्चीनानि  
 सोमांशव उपस्तरणमुद्रीथ उपश्रीः श्रीरुपबर्हणं तस्मिन् ब्रह्माऽस्ते तमित्यं-  
 वित् पादेनैवाग्र आरोहति तं ब्रह्माह कोऽसीति तं प्रतिब्रूयात् ॥५॥  
 ऋतुरस्म्यार्तवोऽस्म्याकाशाद्योनेः संभूतो भार्यायै रेतः संवत्सरस्य तेजो-  
 भूतस्य भूतस्यात्मभूतस्य त्वमात्मासि यस्त्वमसि सोऽहमस्मीति तमाह  
 कोऽहमस्मीति सत्यमिति ब्रूयात् किं यत्सत्यमिति यदन्यदेवेभ्यश्च प्राणे-  
 भ्यश्च तत्सदथ यदेवाश्च प्राणाश्च तद्यं तदेतया वाचाभिव्याह्रियते सत्य-  
 मित्येतावदिदं सर्वमिदं सर्वमसीत्येवैनं तदाह तदेतच्छ्लोकेनाप्युक्तम् ॥६॥  
 यजूदरः सामशिरा असावृड्मूर्तिरव्ययः । स ब्रह्मेति हि विज्ञेय ऋषि-  
 ब्रह्ममयो महानिति । तमाह केन पौंसानि नामान्याप्नोतीति प्राणेनेति  
 ब्रूयात् केन स्त्रीनामानीति वाचेति केन नपुंसकनामानीति मनसेति केन  
 गन्धानिति घ्राणेनेति ब्रूयात् केन रूपाणीति चक्षुषेति केन शब्दानिति  
 श्रोत्रेणेति केनान्रसानिति जिह्वेति केन कर्माणीति हस्ताभ्यामिति केन  
 सुखदुःखे इति शरीरेणेति केनानन्दं रतिं प्रजातिमित्युपस्थेनेति केनेत्या  
 इति पादाभ्यामिति केन वियो विज्ञातव्यं कामानिति प्रज्ञयेति प्रब्रूया-  
 त्तमाहापो वै खलु मे ह्यसावयं ते लोक इति सा या ब्रह्मणि चितिर्या  
 व्यष्टिस्तां चितिं जयति तां व्यष्टिं व्यश्नुते य एवं वेद य एवं वेद ॥७॥

[ ९ ]

नृसिंहोत्तरतापिन्युपनिषद्<sup>१</sup>

आत्मसिद्ध्युपदेशः

९

देवा ह वै प्रजापतिमब्रुवन्निममेव नो भगवन्नोकारमात्मानमुपदिशेति  
 तथेत्युपद्रष्टानुमन्तैष आत्मा नृसिंहरिचद्रूप एवाविकारो ह्युपलब्धः  
 सर्वस्य सर्वत्र न ह्यस्ति द्वैतसिद्धिरात्मैव सिद्धोऽद्वितीयो मायया ह्यन्यदिवा  
 स वा एष आत्मा पर एषैव सर्वं तथाहि प्रज्ञेनैषा विद्या जगत्सर्वमात्मा  
 परमात्मैव स्वप्रकाशोऽप्यविषयज्ञानत्वाज्ज्ञानमेव ह्यन्यत्रान्यत्र विजानात्यनु-  
 भूतेर्माया च तमोरूपानुभूतिस्तदेतज्जडं मोहात्मकमनन्तामिदं रूपमस्यास्य  
 व्यञ्जिका नित्यनिवृत्तापि मूढैरात्मेव दृष्टास्य सत्त्वमसत्त्वं च दर्शयति सिद्धत्वा-  
 सिद्धत्वाभ्यां स्वतन्त्रास्वतन्त्रत्वेन सैषा वटबीजसामान्यवदनेकवटशक्ति-  
 रेकैव तद्यथा वटबीजसामान्यमेकमनेकान् स्वाव्यतिरिक्तान् वटान् सबीजा-  
 नुत्पाद्य तत्र तत्र पूर्णं सत्तिष्ठत्येवमेवैषा माया स्वाव्यतिरिक्तानि पूर्णानि  
 क्षेत्राणि दर्शयित्वा जीवेशावभासेन करोति माया चाविद्या च स्वयमेव  
 भवति सैषा चित्रा सुदृढा बह्वङ्कुरा स्वयं गुणभिन्नाङ्कुरेष्वपि गुण-  
 भिन्ना सर्वत्र ब्रह्मविष्णुशिवरूपिणी चैतन्यदीप्ता तस्मादात्मन एव त्रैविध्यं  
 सर्वत्र योनित्वमभिमन्ता जीवो नियन्तेश्वरः सर्वाहंमानी हिरण्यगर्भ-  
 स्त्रिरूपः ईश्वरवद् व्यक्तचैतन्यः सर्वगो ह्येष ईश्वरः क्रियाज्ञानात्मा  
 सर्वं सर्वमयं सर्वे जीवाः सर्वमयाः सर्वास्ववस्थास्तु तथाप्यल्पाः स वा एष  
 भूतानीन्द्रियाणि विराजं देवताः कोशाश्च सृष्ट्वा प्रविश्यामूढो मूढ इव  
 व्यवहरन्नास्ते माययैव तस्मादद्वय एवायमात्मा सन्मात्रो नित्यः शुद्धो  
 बुद्धः सत्यो मुक्तो निरञ्जनो विभुरद्वयानन्दः परः प्रत्यगेकरसः प्रमाणैरेतै-  
 र्वगतः सत्तामात्रं हीदं सर्वं सदेव पुरस्तात्सिद्धं हि ब्रह्म न ह्यत्र  
 किंचानुभूयते नाविद्यानुभवात्मा न स्वप्रकाशे सर्वसाक्षिण्यविक्रियेऽद्वये

पश्यतेहापि सन्मात्रमसदन्यत्सत्यं हीत्थं पुरस्तादयानि स्वात्मस्थमानन्द-  
 चिद्धनं सिद्धं ह्यसिद्धं तद्विष्णुरीशानो ब्रह्मान्यदपि सर्वं सर्वगतं  
 सर्वमत एव शुद्धोऽबाध्यस्वरूपो बुद्धः सुखस्वरूप आत्मा न ह्येतन्निरात्म-  
 कमपि नात्मा पुरतो हि सिद्धो न हीदं सर्वं कदाचिदात्मा  
 हि स्वमहिमस्थो निरपेक्ष एक एव साक्षी स्वप्रकाशः किं  
 तन्नित्यमात्मात्र ह्येव न विचिकित्स्यमेतद्धीदं सर्वं साधयति  
 द्रष्टा द्रष्टुः साक्ष्यविक्रियः सिद्धो निरवद्यो बाह्याभ्यन्तरवर्क्षणात्  
 सुविस्फुटतमः स परस्ताद् ब्रूतैष दृष्टोऽदृष्टोव्यवहार्योऽप्यल्पो नाल्पः साक्ष्य-  
 विशेषोऽनन्योऽसुखदुःखोऽद्वयः परमात्मा सर्वज्ञोऽनन्तोऽभिन्नोऽद्वयः  
 सर्वदा संवित्तिर्मायया नासंवित्तिः स्वप्रकाशे यूयमेव दृष्टाः किमद्वयेन  
 द्वितीयमेव न यूयमेव ब्रूहेव भगवन्निति देवा ऊचुर्यूयमेव दृश्यते  
 चेन्नात्मज्ञा असङ्गो ह्ययमात्मातो यूयमेव स्वप्रकाशा इदं हि सत्संविन्मय-  
 त्वाद्यूयमेव नेति होचुर्हन्तासङ्गा वयमिति होचुः कथं पश्यन्तीति  
 होवाच न वयं विद्म इति होचुस्ततो यूयमेव स्वप्रकाशा इति होवाच  
 न च सत्संविन्मया एतौ हि पुरस्तात् सुविभातमव्यवहार्यमेवाद्वयं  
 ज्ञातो नैष विज्ञातो विदिताविदितात्पर इति होचुः स होवाच तद्वा  
 एतद् ब्रह्माद्वयं ब्रह्मत्वानित्यं शुद्धं बुद्धं मुक्तं सत्यं सूक्ष्मं परिपूर्णमद्वयं  
 सदानन्दचिन्मात्रमात्मैवाव्यवहार्यं केन च तत्तदेतदात्मानमोमित्य-  
 पश्यन्तः पश्यत तदेतत्सत्यमात्मा ब्रह्मैव ब्रह्मात्मैवात्र ह्येव न विचि-  
 कित्स्यमित्यो सत्यं तदेतत्पण्डिता एव पश्यन्त्येतद्धृत्तशब्दमस्पर्शमरूपमर-  
 समगन्धमक्तव्यमनादातव्यमगन्तव्यमविसर्जयितव्यमनानन्दयितव्यममन्त-  
 व्यमबोद्धव्यमनहंकार्तयितव्यमचेतयितव्यमप्राणयितव्यमनपानयितव्यमव्यान-  
 यितव्यमनुदानयितव्यमसमानयितव्यमनिन्द्रियमविषयमकरणमलक्षणमसङ्ग-  
 मगुणमविक्रियमव्यपदेश्यमसत्त्वमरजस्कमतमस्कममायमभयमथौपनिषदमेव

सुविभातं सकृद्विभातं पुरतोऽस्मात्सर्वस्मात्सुविभातमद्वयं पश्यत हंसः  
सोऽहमिति स होवाच किमेष दृष्टोऽदृष्टो वेति दृष्टो विदिताविदितात्पर  
इति होचुः कैषा कथमिति होचुः किं तेन न किं चनेति होचुर्यय-  
मेवाश्चर्यरूपा इति होवाच न चेत्याहुरोमित्यनुजानीध्वं ब्रूतैनमिति  
ज्ञातोऽज्ञातश्चेति होचुर्न चैनमिति होचुरिति ब्रूतैवैवमात्मसिद्धमिति  
होवाच पश्याम एव भगवो न च वयं पश्यामो नैव वयं वक्तुं शक्नुमो  
नमस्तेऽस्तु भगवन् प्रसीदेति होचुर्न भेतव्यं पृच्छतेति होवाच कैषानु-  
ज्ञेत्येष एवात्मेति होवाच ते होचुर्नमस्तुभ्यं वयं त इति ह प्रजापति-  
र्देवाननुशशासानुशशासेति ॥ तदेष श्लोकः ॥ ओतमोतेन जानीयादनु-  
ज्ञातारमान्तरम् । अनुज्ञामद्वयं लब्ध्वा उपद्रष्टारमाव्रजेत् ॥

[ १० ]

### शारिरिकोपनिषद्\*

प्रकृतिपुरुषविवेकोपदेशः

अथातः पृथिव्यादिमहाभूतानां समवायं शरीरम् । यत्कठिनं सा  
पृथिवी यद् द्रवं तदापो यदुष्णं तत्तेजो यत्संचरति स वायुर्यत्सुषिरं  
तदाकाशम् । श्रोत्रादीनि ज्ञानेन्द्रियाणि । श्रोत्रमाकाशे वायौ त्वग् अग्नौ  
चक्षुरप्सु जिह्वा पृथिव्यां घ्राणमिति । एवमिन्द्रियाणां यथाक्रमेण शब्द-  
स्पर्शरूपरसगन्धाश्चैते विषयाः पृथिव्यादिमहाभूतेषु क्रमेणोत्पन्नाः ।  
वाक्पाणिपादपायूपस्थाख्यानि कर्मेन्द्रियाणि । तेषां क्रमेण वचनादान-  
गमनविसर्गानन्दाश्चैते विषयाः पृथिव्यादिमहाभूतेषु क्रमेणोत्पन्नाः ।  
मनोबुद्धिरहंकारश्चित्तमित्यन्तःकरणचतुष्टयम् । तेषां क्रमेण संकल्प-  
विकल्पाध्यवसायाभिमानावधारणास्वरूपाश्चैते विषयाः । मनः स्थानं  
गलान्तं बुद्धेर्वदनमहंकारस्य हृदयं चित्तस्य नाभिरिति । अस्थिचर्मनाडी-  
रौममांसाश्चेति पृथिव्यंशाः । मूत्रश्लेष्मरक्तशुक्रस्वेदा अवंशाः ।

\* कृष्णयजुर्वेदीया ।



क्षुत्तृष्णालस्यमोहमैथुनान्यग्नेः । प्रचारणविलेवनस्थूलाद्युन्मेषादि वायोः ।  
 कामक्रोधलोभमोहभयान्याकाशस्य । शब्दस्पर्शरूपरसगन्धाः पृथिवीगुणाः ।  
 शब्दस्पर्शरूपरसाश्चापां गुणाः । शब्दस्पर्शरूपाण्यग्निगुणाः । शब्दस्पर्शा-  
 विति वायुगुणौ । शब्द एक आकाशस्य । सात्त्विकराजसतामस-  
 लक्षणानि त्रयो गुणाः । अहिंसा सत्यमस्तेयब्रह्मचर्यापरिग्रहाः ।  
 अक्रोधो गुरुशुश्रूषा शौचं संतोष आर्जवम् ॥१॥ अमानित्वमदाम्भित्व-  
 मास्तिकत्वमहिंसा । एते सर्वे गुणाः ज्ञेयाः सात्त्विकस्य विशेषतः ॥२॥  
 अहं कर्तास्म्यहं भोक्तास्म्यहं वक्ताभिमानवान् । एते गुणा राजसस्य  
 प्रोच्यन्ते ब्रह्मवित्तमैः ॥३॥ निद्रालस्यौ मोहरागौ मैथुनं चौर्यमेव च । एते  
 गुणास्तामसस्य प्रोच्यन्ते ब्रह्मवादिभिः ॥४॥ ऊर्ध्वे सात्त्विको मध्ये राजसो  
 ऽधस्तामस इति । सत्यज्ञानं सात्त्विकम् । धर्मज्ञानं राजसम् । तिमिरान्धं  
 तामसमिति । जाग्रत्स्वप्नसुषुप्तितुरीयमिति चतुर्विधा अवस्थाः ।  
 ज्ञानेन्द्रियकर्मेन्द्रियान्तःकरणचतुष्टयं चतुर्दशकरणयुक्तं जाग्रत् ।  
 अन्तःकरणचतुष्टयैरेव संयुक्तः स्वप्नः । चित्तैककरणा सुषुप्तिः ।  
 केवलजीवयुक्तमेव तुरीयमिति । उन्मीलितानिमीलितमध्यस्थजीवपरमा-  
 त्मनोर्मध्ये जीवात्मा क्षेत्रज्ञ इति विज्ञायते । बुद्धिकर्मेन्द्रियप्राणपञ्चकैर्मनसा  
 धिया । शरीरं सप्तदशभिः सुसूक्ष्मं लिङ्गमुच्यते ॥५॥ मनो बुद्धिरहंकारः  
 खानिलानिजलानि भूः । एताः प्रकृतयस्त्वष्ट्रौ विकाराः षोडशापरे ॥६॥  
 श्रोत्रं त्वक्चक्षुषी जिह्वा घ्राणं चैव तु पञ्चमम् । पायूपस्थौ करौ पादौ  
 बाक्चैव दशमी मता ॥७॥ शब्दः स्पर्शश्च रूपं च रसो गन्धस्तथैव  
 च । त्रयोविंशतिरेतानि तत्त्वानि प्राकृतानि तु ॥८॥ चतुर्विंशतिरव्यक्तं  
 प्रधानं पुरुषः परः ॥९॥

[ ११ ]

### वज्रसूचिकोपनिषद्<sup>a</sup>

#### ब्राह्मणसल्लक्षणोपदेशः

यः कश्चिदात्मानमद्वितीयं जातिगुणक्रियाहानं षडूर्मिषड्भावेत्यादि-  
सर्वदोषरहितं सत्यज्ञानानन्दानन्तस्वरूपं स्वयं निर्विकल्पमशेषकल्पाधारमशेष-  
भूतान्तर्यामित्वेन वर्तमानमन्तर्बहिश्चाकाशवदनुस्यूतमखण्डानन्दस्वभावम-  
प्रमेयमनुभवैकवैद्यमपरोक्षतया भासमानं करतलामलकवत् साक्षादपरोक्षीकृत्य  
कृतार्थतया कामरागादिदोषरहितः शमदमादिसम्पन्नो भावमात्सर्य-  
तृष्णाशामोहादिरहितो दम्भाहंकारादिभिरसंस्पृष्टचेता वर्तते एवमुक्त-  
लक्षणो यः स एव ब्राह्मण इति श्रुतिस्मृतिपुराणेतिहासानामभिप्रायः ।  
अन्यथा हि ब्राह्मणत्वसिद्धिर्नास्त्येव सच्चिदानन्दमात्मानमद्वितीयं ब्रह्म  
भावयेदात्मानं सच्चिदानन्दं ब्रह्म भावयेदित्युपनिषद् ॥

# वेदाङ्गानि

[ १ ]

## आश्वलायनगृह्यसूत्रम्

आहिताग्नि-प्रेतकर्म

४,१

आहिताग्निश्चेदुपतपेत् प्राच्यामुदीच्यामपराजितायां वा दिश्युद-  
वस्येत् ॥१॥ ग्रामकामा अग्नय इत्युदाहरन्ति ॥२॥ आशंसन्त एनं  
ग्राममाजिगमिषन्तोऽगदं कुर्युरिति ह विज्ञायते ॥३॥ अगदः सोमेन  
पशुनेष्ट्येष्ट्वाऽवस्येत् ॥४॥ अनिष्ट्वा वा ॥५॥ संस्थिते भूमिभागं  
खानयेद् दक्षिणपूर्वस्यां दिशि दक्षिणापरस्यां वा ॥६॥ दक्षिणाप्रवणं  
प्राग्दक्षिणाप्रवणं वा प्रत्यग्दक्षिणाप्रवणमित्येके ॥७॥ यावानुद्वा-  
हुकः पुरुषस्तावदायामम् ॥८॥ व्याममात्रं तिर्थक् ॥९॥ वितस्त्य-  
र्वाक् ॥१०॥ अभित आकाशं श्मशानम् ॥११॥ बहुलौषधिकम् ॥१२॥  
कण्टकिक्षीरिणस्त्विति यथोक्तं पुरस्तात् ॥१३॥ यत्र सर्वत आपः  
प्रस्यन्देरन्नेतदादहनस्य लक्षणं श्मशानस्य ॥१४॥ केशश्मश्रुलोमनखानी-  
त्युक्तं पुरस्तात् ॥१५॥ विगुल्फं बर्हिःराज्यं च ॥१६॥ दधन्यत्र  
सर्पिरानयन्त्येतत् पित्र्यं पृषदाज्यम् ॥१७॥

४,२

अथैतां दिशमग्नीन्नयन्ति यज्ञपात्राणि च ॥१॥ अन्वञ्चं प्रेत-  
मयुजोऽमिथुनाः प्रवयसः ॥२॥ पीठचक्रेण गोयुक्तेनेत्येके ॥३॥  
अनुस्तरणीं गामजां वैकवर्णां कृष्णामेके ॥४॥ सव्ये बाहौ  
बद्ध्वाऽनुसंकालयन्ति ॥५॥ अन्वञ्चोऽमात्या अधोनिवीताः प्रवृत्तशिखा  
ज्येष्ठप्रथमाः कनिष्ठजघन्याः ॥६॥ प्राप्यैवं भूमिभागं कर्तोदकेन  
शमीशाखया त्रिः प्रसव्यमायत्तनं परिव्रजन् प्रौक्षति 'अपेतं बीतं

वि च सर्पतातः' (ऋ१०,१४,९) इति ॥७॥ दक्षिणपूर्व उद्धृतान्त आहवनीयं  
निदधाति ॥८॥ उत्तरपश्चिमे गार्हपत्यम् ॥९॥ दक्षिणपश्चिमे  
दक्षिणम् ॥१०॥ अथैनमन्तर्वेदीध्मचितिं चिनोति यो जानाति ॥११॥  
तस्मिन् बर्हिषास्तीर्य कृष्णाजिनं चोत्तरलोम तस्मिन् प्रेतं संवेशयन्त्युत्तरेण  
गार्हपत्यं हृत्वाऽऽहवनीयमभिमुखशिरसम् ॥१२॥ उत्तरतः पत्नीम् ॥१३॥  
धनुश्च क्षत्रियाय ॥१४॥ तामुत्पापयेद्देवरः पतिस्थानीयोऽन्तेवासी जरदासो  
वा 'उदीर्ष्य नार्यभि जीवलोकम्' (ऋ१०,१८,८) इति ॥१५॥ कर्ता  
वृषले जपेत् ॥१६॥ धनुर्हस्तादाददानो मृतस्येति धनुः ॥१७॥ उक्तं  
वृषले ॥१८॥ अधिज्यं कृत्वा सञ्चितिमचित्वा संशीर्यानुग्रहेत् ॥१९॥

[ २ ]

निरुक्तम् (यास्ककृतम्)

नाम्नां धातुजत्ववादः

१

इतीमानि चत्वारि पदजातान्यनुक्रान्तानि नामाख्याते चोपसर्गनि-  
पाताश्च । तत्र नामान्याख्यातजानीति; शाकटायनो नैरुक्तसमयश्च । न  
सर्वाणीति गार्ग्यो वैयाकरणानां चैके । तद्यत्र स्वरसंस्कारौ समर्थौ  
प्रादेशिकेन गुणेनान्वितौ स्यातां संविज्ञातानि तानि । यथा गौरश्चः  
पुरुषो हस्तीति । अथ चेत् सर्वाण्याख्यातजानि नामानि स्युर्यः कश्च तत्  
कर्म कुर्यात् सर्वं तत् सत्त्वं तथाऽऽचक्षीरन् । यः कश्चाध्वानमश्नुवीताश्चः  
स वचनीयः स्यात् । यत्किंचित्पृच्छात् तृणं तत् । अथ चेत् सर्वाण्याख्यात-  
जानि नामानि स्युः यावद्विर्भावैः सम्प्रयुज्येत तावद्भयो नामवेयप्रतिलम्भः  
स्यात् । तत्रैवं स्थूणा दरशया वा सञ्जनी च स्यात् ॥१२॥

अथापि य एषां न्यायवान् कार्मनामिकः संस्कारो यथा चापि प्रतीतार्थानि  
स्युस्तथैनान्याचक्षीरन् । पुरुषं पुरिशय इत्याचक्षीरन् । अष्टेत्यस्वम् ।  
तर्दनमिति तृणम् । अथापि निष्पन्नेऽभिव्याहारेऽभिविचारयन्ति । ग्रथनात्

पृथिवीत्याहुः । क एनामप्रथयिष्यत् किमाधारश्चेति । अथानान्वितेऽर्थेऽप्रादेशिके विकारे पदेभ्यः पदेतरार्धान् संचस्कार शाकटायनः । एतेः कारितं च यकारादिं चान्तकरणमस्तेः शुद्धं च सकारादिं च । अथापि सत्त्वपूर्वो भाव इत्याहुः । अपरस्माद्भावात्पूर्वस्य प्रदेशो नोपपद्यत इति । तदेतन्नोपपद्यते ॥१३॥

यथो हि नु वै एतत् । तद्यत्र स्वरसंस्कारौ समर्थौ प्रादेशिकेन गुणेनान्वितौ स्यातां सर्वं प्रादेशिकमित्येवं सत्यनुपालम्भ एष भवति । यथो एतद् यः कश्च तत् कर्म कुर्यात् सर्वं तत् सत्त्वं तथाऽऽचक्षीरन्निति । पश्यामः समानकर्मणां नामधेयप्रतिलम्भमेकेषां नैकेषां यथा तक्षा परिव्राजको जीवनो भूमिज इति । एतेनैवोत्तरः प्रत्युक्तः । यथो एतद् यथा चापि प्रतीतार्थानि स्युस्तथैनान्याचक्षीरन्निति । सन्त्यल्पप्रयोगाः कृतोऽयैकपदिका यथा व्रततिर्दमूना जाव्य आट्णारो जागरूको दर्विहोमीति । यथो एतद् निष्पन्नेऽभिव्याहारेऽभिविचारयन्तीति । भवति हि निष्पन्नेऽभिव्याहारे योगपरीष्टिः । प्रथनात्पृथिवीत्याहुः । क एनामप्रथयिष्यत् किमाधारश्चेति । अथ वै दर्शनेन पृथुरप्रथिता चेदप्यन्यैः । अथाप्येवं सर्व एव दृष्टप्रवादा उपालभ्यन्ते । यथो एतद् पदेभ्यः पदेतरार्धान् संचस्कारेति योऽनन्वितेऽर्थे संचस्कार स तेन गर्ह्यः । सैषा पुरुषगर्हा न शास्त्रगर्हा इति । यथो एतदपरस्माद्भावात्पूर्वस्य प्रदेशो नोपपद्यत इति । पश्यामः पूर्वोत्पन्नानां सत्त्वानामपरस्माद्भावात्नामधेयप्रतिलम्भमेकेषां नैकेषां यथा बिल्वादो लम्बचूडक इति । बिल्वं भरणाद्वा भेदनाद्वा ॥१४॥

निघण्टु-विषयः

१

साक्षात्कृतधर्माण ऋषयो बभूवुः । तेऽवरेभ्योऽसाक्षात्कृतधर्मभ्य उपदेशेन मन्त्रान् संप्रादुः । उपदेशाय ग्लायन्तौऽवरे बिल्वप्रहणायेमं ग्रन्थं

समान्नासिषुः । वेदं च वेदाङ्गानि च । बिल्मं भिल्मं भासनमिति वा ॥  
एतावन्तः समानकर्माणो धातवः । धातुर्द्धातेः । एतावन्यस्य सत्त्वस्य  
नामेधयान्येतावतामर्थानामिदमभिधानम् । नैघण्टुकमिदं देवतानाम-  
प्राधान्येनेदमिति । तद्यदन्यदैवते मन्त्रे निपतति नैघण्टुकं तत् ।

अद्वं न त्वा वारवन्तम् (ऋ १, २७, १)

अश्वमिव त्वा वालवन्तम् । वाला दंशवारणार्था भवन्ति । दंशो  
दशतेः ।

मृगो न भीमः कुचरो गिरिष्ठाः (ऋ १, १५४, २)

मृग इव भीमः कुचरो गिरिष्ठाः । मृगो मार्ष्टिर्गतिकर्मणः । भीमो बिभ्यत्य-  
स्मात् । भीष्मोऽप्येतस्मादेव । कुचर इति चरति कर्म कुत्सितम् । अथ  
चेदेवताभिधानं क्वाथं न चरतीति । गिरिष्ठा गिरिस्थायी । गिरिः पर्वतः ।  
समुद्ग्रीर्णो भवति । पर्ववान् पर्वतः । पर्व पुनः पृणातेः प्रीणातेर्वा ।  
अर्धमासपर्व देवानास्मिन् प्रीणन्तीति । तत् प्रकृतीतरत् सन्धिसामान्यात् ।  
मेघस्थायी । मेघोऽपि गिरिरेतस्मादेव ॥ तद् यानि नामानि प्राधान्यस्तुतीनां  
देवतानां तद् दैवतमित्याचक्षते । तदुपरिष्ठाद् व्याख्यास्यामः । नैघण्टुकानि  
नैगमानीहेह ॥२०॥

मन्त्रेष्वितिहासः

२

तत्रेतिहासमाचक्षते । देवापिश्चाष्टिषेणः शन्तनुश्च कौरव्यौ  
भ्रातरौ बभूवतुः । स शन्तनुः कनीयानभिषेचयाञ्चक्रे । देवापिस्तपः  
प्रतिपेदे । ततः शन्तनो राज्ये द्वादश वर्षाणि देवो न ववर्ष । तमूचु-  
र्ब्राह्मणाः । अधर्मस्त्वया चरितः । ज्येष्ठं भ्रातरमन्तरित्याभिषेचितम् ।  
तस्मात्ते देवो न वर्षतीति । स शन्तनुर्देवापिं शिशिक्ष राज्येन ।  
तमुवाच देवापिः पुरोहितस्तेऽसानि याजयानि च त्वेति ॥१०॥

## देवतोपपरीक्षा

७

तद् येऽनादिदेवता मन्त्रास्तेषु देवतोपपरीक्षा । यदेवतः स यज्ञो वा यज्ञाङ्गं वा तदेवता भवन्ति । अथान्यत्र यज्ञात् प्राजापत्या इति याज्ञिकाः । नाराशंसा इति नैरुक्ताः । अपि वा सा कामदेवता स्यात् । प्रायो-  
देवता वा । अस्ति ह्याचारो बहुलं लोके । देवदेवत्वमतिथिदेवत्वं पितृदेवत्वम् । याज्ञदैवतो मन्त्र इति । अपि ह्यदेवता देवतावत् स्तूयन्ते । यथाश्चप्रभृतीन्योषधिपर्यन्तानि । अथाऽप्यष्टौ द्वन्द्वानि । स न मन्येतागन्तुनिवार्यान् देवतानाम् । प्रत्यक्षदृश्यमेतद् भवति । माहाभाग्याद् देवताया एक आत्मा बहुधा स्तूयते । एकस्यात्मनोऽन्ये देवाः प्रत्यङ्गानि भवन्ति । अपि च सत्त्वानां प्रकृतिभूमभिर्ऋषयः स्तुवन्तीत्याहुः । प्रकृतिसार्वनाम्याच्च । इतरेतरजन्मानो भवन्ति । इतरेतरप्रकृतयः । कर्मजन्मानः । आत्मजन्मानः । आत्मैवैषां रथो भवति आत्माऽश्नः । आत्मायुधम् आत्मेष्वरः । आत्मा सर्वं देवस्य देवस्य ॥४॥

तिष्ठ एव देवता इति नैरुक्ताः । अग्निः पृथिवीस्थानः । वायुर्वेन्द्रो वाऽन्तरिक्षस्थानः । सूर्यो बुस्थानः । तासां माहाभाग्यादैकैकस्या अपि बहूनि नामधेयानि भवन्ति । अपि वा कर्मपृथक्त्वात् । यथा होताऽध्वर्युर्ब्रह्मोद्गातातेत्येकस्य सतः । अपि वा पृथगेव स्युः । पृथग्विस्तृतयो भवन्ति । तथाभिधानानि । यथो एतत्कर्मपृथक्त्वादिति बहवोऽपि विभज्य कर्माणि कुर्युः । तत्र संस्थानैकत्वं सम्भोगैकत्वं चोपेक्षितव्यम् । यथा पृथिव्यां मनुष्याः पशवो देवा इति स्थानैकत्वं, सम्भोगैकत्वं च दृश्यते । यथा पृथिव्याः पर्जन्येन च वाग्वादित्याभ्यां च संभोगः । अग्निना चेतस्य लोकस्य । तत्रैतन्नराष्ट्रमिव ॥५॥

[ ३ ]

महाभाग्यम् (पतञ्जलिकृतम्)

शब्दप्रयोगस्य विशालक्षेत्रत्वम्

१, १, १

सर्वे खल्वप्येते शब्दा देशान्तरे प्रयुज्यन्ते । न चैत उपलभ्यन्ते ।

उपलब्धौ यत्नः क्रियताम् । महान् हि शब्दस्य प्रयोगविषयः । सप्तद्वीपा वसुमती त्रयो लोकाश्चत्वारो वेदाः साङ्गाः सरहस्या बहुधा विभिन्ना एकशतमध्ययुशाखाः सहस्रवर्त्मा सामवेद एकविंशतिधा बाह्वृच्यं नवधाऽथर्वणो वेदो वाकोवाक्यमितिहासः पुराणं वैद्यकमित्येता- वाञ्छब्दस्य प्रयोगविषयः । एतावन्तं शब्दस्य प्रयोगविषयमननुनिशम्य सन्त्यप्रयुक्ता इति वचनं केवलं साहसमात्रम् ॥ एतस्मिन्नतिमहति शब्दस्य प्रयोगविषये ते ते शब्दास्तत्र तत्र नियतविषया दृश्यन्ते । तद्यथा । शवतिर्गतिकर्मा कम्बोजेष्वेव भाषितो भवति विकार एनमार्या भाषन्ते शव इति । हम्मतिः सुराष्ट्रेषु रंहतिः प्राच्यमध्येषु गमिमेव त्वार्याः प्रयुञ्जते । दातिर्लवनार्थं प्राच्येषु दात्रमुर्दाच्येषु ॥ ये चाप्येते भवतोऽप्रयुक्ता अभिमताः शब्दा एतेषामपि प्रयोगो दृश्यते । क । वेदे । 'यद्वो रेवती रेवत्यं तदूष' (काठ १,८) । 'यन्मे नरः श्रुत्यं ब्रह्म चक्र' (ऋ १,१६५,११) । 'यत्रा नदयक्ता जरसं तनूनाम्' (ऋ १,८९,९) इति ॥५॥

### शिष्टप्रयोगस्य पुण्यमयत्वम्

१.१.१

शास्त्रपूर्वकं यः शब्दान् प्रयुङ्क्ते सोऽभ्युदयेन युज्यते तत्तुल्यं वेदशब्देन । वेदशब्दा अप्येवमभिवदन्ति । योऽग्निष्टोमेन यजते य उ चैनमेवं वेद । योऽग्निं नाचिकेतं चिनुते य उ चैनमेवं वेद । अपर आह । तत्तुल्यं वेदशब्देनेति । यथा वेदशब्दा नियमपूर्वकमर्थताः फलवन्तो भवन्त्येवं यः शास्त्रपूर्वकं शब्दान् प्रयुङ्क्ते सोऽभ्युदयेन युज्यते इति । अथवा पुनरस्तु ज्ञान एव धर्म इति । ननु चोक्तं ज्ञाने धर्म इति चेत्तथाऽधर्म इति । नैष दोषः । शब्दप्रमाणका वयम् । यच्छब्द आह तदस्माकं प्रमाणम् । शब्दश्च शब्दज्ञाने धर्ममाह नापशब्दज्ञानेऽधर्मम् । यच्च पुनरशिष्टाप्रतिषिद्धं नैव तद्दोषाय भवति नाभ्युदयाय । तद्यथा—द्विक्रितद्वसितकण्डूयितानि नैव दोषाय भवन्ति



नाप्यभ्युदयाय । अथवाऽभ्युपाय एवापशब्दज्ञानं शब्दज्ञाने । योऽपशब्दाज्ञानाति शब्दानप्यसौ जानाति । तदेवं ज्ञाने धर्म इति ह्युक्तोऽर्थादापन्नं भवत्यपशब्दज्ञानपूर्वके शब्दज्ञाने धर्म इति । अथवा कूपखानकवदेतद्भविष्यति तद्यथा कूपखानकः कूपं खनन् यद्यपि मृदा पांसुभिश्चावकीर्णो भवति सोऽप्यु संजातासु तत एव तं गुणमासादयति येन स च दोषो निर्हण्यते भूयसा चाभ्युदयेन योगो भवत्येवमिहापि यद्यप्यपशब्दज्ञानेऽधर्मस्तथापि यस्त्वसौ शब्दज्ञाने धर्मस्तेन स च दोषो निर्घानिष्यते भूयसा चाभ्युदयेन योगो भविष्यति । यदप्युच्यत आचारे नियम इति याज्ञे कर्मणि स नियमः । एवं हि श्रूयते । यर्वाणस्तर्वाणो नाम ऋषयो बभूवुः प्रत्यक्षधर्माणः परापरज्ञा विदितवेदितव्या अधिगतयाथातय्याः । ते तत्रभवन्तो यद्वानस्तद्वान इति प्रयोक्तव्ये यर्वाणस्तर्वाण इति प्रयुञ्जते याज्ञे पुनः कर्मणि नापभाषन्ते । तैः पुनरसुरैर्याज्ञे कर्मण्यपभाषितं ततस्ते पराभूताः ॥९॥

शब्दानां गुणसमुदायवृत्तिवादः

२,२

अथवा सर्व एते शब्दा गुणसमुदायेषु वर्तन्ते ब्राह्मणः क्षत्रियो वैश्यः शूद्र इति ।

तपः श्रुतं च योनिश्चेत्येतद् ब्राह्मणकारकम् ।

तपःश्रुताभ्यां यो हीनो जातिब्राह्मण एव सः ॥

तथा गौरः शुच्याचारः पिङ्गलः कपिलकेश इत्येतानप्यभ्यन्तरान् ब्राह्मण्ये गुणान् कुर्वन्ति । समुदायेषु च वृत्ताः शब्दा अवयवेष्वपि वर्तन्ते । तद्यथा । पूर्वे पञ्चालाः । उत्तरे पञ्चालाः । तैलं मुक्तम् । घृतं मुक्तम् । शुक्लः नीलः कपिलः कृष्ण इति । एवमयं समुदाये ब्राह्मणशब्दः प्रवृत्तोऽवयवेष्वपि वर्तते जातिहीने गुणहीने च ॥ गुणहीने तावत् । अभ्राह्मणोऽयं यस्तिष्ठन् मूत्रयति । अब्राह्मणोऽयं यो गच्छन् भक्षयति ॥

जातिहीने संदेहादुरुपदेशाच्च ब्राह्मणशब्दो वर्तते । संदेहात्तावत् ।  
गौरं शुच्याचारं पिङ्गलं कपिलकेशं दृष्ट्वाऽध्यवस्यति ब्राह्मणोऽयमिति ।  
ततः पश्चादुपलभते नायं ब्राह्मणोऽब्राह्मणोऽयमिति । तत्र संदेहाच्च  
ब्राह्मणशब्दो वर्तते जातिकृता चार्थस्य निवृत्तिः दुरुपदेशात् ।  
दुरुपदिष्टमस्य भवत्यमुष्मिन्नवकाशे ब्राह्मणस्तमानयेति । स तत्र गत्वा यं  
पश्यति तमध्यवस्यति ब्राह्मणोऽयमिति । ततः पश्चादुपलभते नायं  
ब्राह्मणोऽब्राह्मणोऽयमिति । तत्र दुरुपदेशाच्च ब्राह्मणशब्दो वर्तते जातिकृता  
चार्थस्य निवृत्तिः । आतश्च संदेहादुरुपदेशाद्वा न ह्ययं कालं माषराशिर्वर्ण-  
मापण आसीनं दृष्ट्वाऽध्यवस्यति ब्राह्मणोऽयमिति ! निर्ज्ञातं तस्य भवति ॥६॥

[ ४ ]

वाक्यपदीयम् (भर्तृहरिविरचितम्)

व्याकरणशरीर-प्रतिपादनम्

१

अपोद्धारपदार्था ये ये चार्थाः स्थितलक्षणाः ।

अन्वाख्येयाश्च ये शब्दा ये चापि प्रतिपादकाः ॥२४॥

कार्यकारणभावेन योग्यभावेन च स्थिताः ।

धर्मे ये प्रत्यये चाङ्गं सम्बन्धाः साध्वसाधुषु ॥२५॥

ते लिङ्गैश्च स्वशब्दैश्च शास्त्रेऽस्मिन्नुपवर्णिताः ।

स्मृत्यर्थमनुगम्यन्ते केचिदेव यथागमम् ॥२६॥

"त्रिष्वप्येषु श्लोकेषु प्रस्तुतस्य परिसमाप्तिः । तत्रापोद्धारपदार्थो  
नामात्यन्तसंसृष्टः संसर्गादनुमेयेन परिकल्पितेन रूपेण प्रकृतप्रविवेकः  
सन्नपोद्ध्यते । प्रविविक्तस्य हि तस्य वस्तुनो व्यवहारातीतं रूपम् ।  
तत्तु स्वप्रत्ययानुकारेण यथागमं भावनाभ्यासवशादुत्प्रेक्षया प्रायेण व्यव-  
स्थाप्यते । तथैव चाप्रविभागे शब्दात्मनि कार्यार्थमन्वयव्यतिरेकाभ्यां

रूपसमनुगमकल्पनया समुदायादपोद्धृतानां शब्दानामभिधेयत्वेनाश्रीयते ।  
 सोऽयमपोद्धारपदार्थः शास्त्रव्यवहारमनुपतति, शास्त्रव्यवहारसदृशं च लौकिकं  
 भेदव्यवहारम् । स चैकपदनिबन्धनः सत्यासत्यभावेनानुपाख्येयः । वृक्षः  
 प्लक्ष इत्यनुपसंहृते हि क्रियापदे शब्दोपग्रहाणामर्थात्मनां निरूपणं न विद्यते ।  
 यावच्चापवादभूताः क्रियाविशेषाः शब्दप्रवृत्तिकारणमस्तित्वं न निवर्तयन्ति  
 तावदस्तिर्भवन्तीपरः प्रथमपुरुषोऽप्रयुज्यमानोऽपि वृक्षादिभिः पदैराक्षितः  
 प्रतीयते । तानि चैकपदसरूपाप्याक्षितक्रियापदानि वाक्यानीति  
 व्याख्यायन्ते । तथा पूर्वपदार्थ उत्तरपदार्थोऽन्यपदार्थः प्रातिपदिकार्थो धात्वर्थः  
 प्रत्ययार्थ इत्येकपदवाच्योऽप्यनियतावधिर्वहुधा प्रविभज्य कैश्चित् कथं  
 चिदपोद्ध्रियते ।

स्थितलक्षणरतु वाक्यरूपोपग्रहः कल्पितोद्देशविभागो विशिष्ट  
 एकः क्रियात्माऽविच्छिन्नपदार्थग्रहणोपायप्रतिपाद्यः सत्यामपि विच्छेद-  
 प्रतिपत्तौ नमस्यति, संग्रामयते, मुण्डयति, कुड्यति चर्वयतीत्येव-  
 मादिभिरविशिष्टः प्रतिभोपसंहारकाले । यदुक्तम्—‘न वा पदस्यार्थे  
 प्रयोगाद्’ इति । उपसंहृतक्रियमत्र पदमाश्रीयते । संप्रत्ययानुगममात्रं वा  
 परिगृह्यते । तथा हि पदस्यार्थे प्रयोगमभ्युपगम्य पुनरप्याह—  
 ‘कृत्तद्धितान्तं चैव ह्यर्थवन्न केवलाः कृत्तद्धिताः’ इति । अन्वाख्येयाश्च  
 ये शब्दाः । केषां चित्पदावधिकमन्वाख्यानं, वाक्यावधिकमेकेषाम् । तत्र  
 पदावधिकेऽन्वाख्याने श्रुत्यभेदादेकपदरूपोपग्रहे सामान्यमात्रे लब्धसंस्काराणि  
 पदानि पदान्तरसम्बन्धप्राप्तसंनिधानेष्वर्थेषु संनिपतितेष्वपि विशेषेषु  
 सामान्ये प्रतिलब्धमन्तरङ्गं संस्कारमुपादायैव प्रवर्तेरन् । तत्रैकवचनान्तो  
 नपुंसकलिङ्गश्च शुक्लशब्दो भिन्नलिङ्गसंख्यैराश्रयैः सम्बद्धः श्रूयेत ।  
 तदर्थं ‘विशेषणानां चाजातेः’, इत्यनेन योगेन भाविन्याश्रये बहिरङ्गे  
 प्रक्रान्ते गुणवचनानां शब्दानामाश्रयतो लिङ्गवचनान्यनुगम्यन्ते । वाक्या-

अधिके त्वन्वाख्याने नित्यसंसृष्टस्य गुणस्याश्रयविशेषेणात्यन्तमविवेका-  
त्सर्वतो व्यवच्छेदे सामान्यार्थत्वमेव न विद्यते । तत्र चेदमुक्तम्—  
'स्वाभाविकमेतद्' इति तथा प्रत्ययवयवं द्वन्द्वपदसंस्कारे 'द्वन्द्वेऽबहुषु  
लुग्वचनमु'पन्यस्तम् । समुदायसंस्कारप्रक्रमे तु 'न वा सर्वेषां द्वन्द्वे  
बह्वर्थत्वाद्' इत्याह । तथा 'विशेषणं विशेष्येण बहुलम्, उपमानानि  
सामान्यवचनैः' इत्यादि सर्वं पदावधिक एवान्वाख्याने पाणिगृह्यते ।  
पदस्य चान्वाख्येयत्वमभ्युपगम्य भू भूति भू अति इत्येवमादयः  
शब्दान्तरसमुदायप्रतिपत्तिहेतवः परिकल्पिताः प्रतिपादकाः शब्दा  
उपादीयन्ते ।

कार्यकारणभावेनार्थाकारनिर्भासमात्रानुगतस्य प्रत्ययस्यार्थेषु प्रत्यस्त-  
रूपस्यार्थत्वेनाध्यवसाये तस्यार्थात्मनः शब्दो निमित्तम् । तथाऽर्थावग्रहदर्शनं  
सोऽयमिति शब्दार्थयोः सम्बन्धप्रसिद्धेर्नादामिव्यक्तस्यान्तःकरणसंनिवेशिनः  
शब्दस्य प्रवृत्तौ कारणम् । इन्द्रियविषयवत् तु प्रकाश्यप्रकाशकभावेन  
विशिष्टानां शब्दानां विशिष्टेष्वर्थेषु नित्यमकर्तृव्यापारसाध्यमव्यभिचारि-  
प्रसिद्धसाधुभावानां वाचकानां शब्दानां वाच्येषु योग्यत्वम्, अप्रसिद्ध-  
संबन्धानां प्रथमप्रतिपादने समयोपाधिकम् ।

तत्र साधोर्यः सम्बन्धोऽर्थेन स ज्ञाने शास्त्रपूर्वके वा प्रयोगे धर्मा-  
भिव्यक्तौ अङ्गत्वं प्रतिपद्यते । विशिष्टप्रत्ययोत्पत्तौ च प्रत्यक्षपक्षेण  
व्यवस्थां प्रकल्पयति । अनुमानपक्षेण तु सम्बन्धिसम्बन्धादक्षिनिकोचादि-  
वदपभ्रंशाः प्रत्ययविशेषेष्वङ्गभावमुपगच्छन्ति ।

'ते लिङ्गैश्च' । अपोद्धारे हि शास्त्रव्यवहारार्थं समुदायात् संसृष्टायाः  
कस्याश्चिदर्धमात्रायाः क्रियमाणे तं तमवधिं प्रति निमित्तत्वेनार्थानां  
पुरुषार्थानो विकल्पभेदः सम्भवति । कथमिदं विज्ञायते हेतुमत्यभिधेये  
णिज्भवति, आहोस्त्रिहेतुमति यो धातुर्वर्तते इति वर्तमानादिति । तथा

‘स्त्रियाम्’ इति । किं स्त्र्यर्थाभिधाने टादादयः, स्त्र्यर्थवृत्तेः प्राति-  
 पदिकात्स्वार्थे वेति । तथा ‘नञ्’ इति किंप्रधानोऽयं समास इति ।  
 न ह्येते विकल्पा लौकिकाः । समुदायार्थे हि लौकिके व्यभिचाराभावात् ।  
 पुरुषविकल्पेऽन्यनियतेषु यथा शास्त्रव्यवस्थाभेदो न भवति स विकल्पः  
 परिगृह्यते । तथैकत्वादयो विभक्त्यर्थाः कर्मादयः, पञ्चकः प्रातिपादकार्थ-  
 श्वतुष्कलिक इति पुरुषविकल्पाधीन एवंप्रकारः पक्षभेदः । क्रियासाधन-  
 कालादयोऽपि कैश्चित्कथंचिदभिधेयत्वेन प्रविभक्ताः । ‘धातुः साधने  
 दिशि पुरुषे चिति च तदाख्यातम् । लिङ्गे किमिति विभक्तौ एतन्नाम’ ।  
 भावकर्मभ्यामात्मनेपदं, कर्तुः परस्मैपदम् इत्यपोद्धारपरिकल्पनाव्यवस्थामा-  
 श्रित्य ‘स्वार्थमभिधाय शब्दो निरपेक्षो द्रव्यमाह समवेतमिति प्रतिपत्ति-  
 क्रमनियमानुगममात्रं क्रियते । न हि शब्दस्य क्रमवती विरम्य विरम्य  
 स्वार्थादिषु वृत्तिः संभवति । सकृदुच्चारणात् । अर्थेन च नित्यमवियोगात् ।  
 प्रतिपत्तिक्रमो ह्ययं श्रोतुरभिधातुं न व्यवस्थितः । सर्वविशेषणविशिष्टं  
 हि वस्तु संसर्गिणीनां मात्राणां कलापं यौगपद्येनैकस्या बुद्धेर्विषयतामापन्न-  
 मुत्तरकालमिच्छन् बुद्ध्यन्तरैः प्रविभजते । प्रविभक्तस्यापि चानुसन्धानम-  
 न्तरेणार्थक्रियाविषया प्रतिभा नोत्पद्यत इति पुनः संसर्गरूपमेव प्रत्यवमृशति ।  
 योऽपि चाभिधाता श्रोता वा विभागेन मात्रासु प्रतिपत्तिं लभते तस्यापि  
 प्रत्यासत्त्या महाविषयत्वेनाभिव्यक्तिनिमित्तोपव्यञ्जनप्रकर्षेणोपलिप्सया,  
 बीजवृत्तिलाभानुगुण्येन वा ग्राह्यासु मात्रास्वनियमेन बुद्धिक्रमो व्यवतिष्ठते ।  
 तथा ह्याह—

एकोऽयं शक्तिभेदेन भावात्मा प्रविभज्यते ।

बुद्धिवृत्त्यनुकारेण बहुधा ज्ञानवादिभिः ॥१॥

स्थितलक्षणस्तु शास्त्रे पदार्थो वाक्यार्थो वा । तथा ह्युक्तम्—

‘न वा पदस्यार्थे प्रयोगात् । यदत्राधिक्यं वाक्यार्थः सः’ इति संग्रहेऽप्युक्तम्—

न हि किञ्चित् पदं नाम रूपेण नियतं क्वचित् ।

पदानां रूपमर्थो वा वाक्यार्थादेव जायते ॥२॥

अन्वाख्येयस्य खल्वपि पदस्वरूपस्य कृतेऽपि रूपपरिग्रहे प्रकृतिप्रत्य-  
यादीनां विभागे रूपपरिग्रहानियमो दृश्यते मरुत्तेन्द्राण्यैकागारिकगिरिश-  
श्रोत्रियक्षत्रियादिषु वाक्यावधिकेऽन्वाख्याने । तदुक्तम्—

अर्थात् पदं साभिधेयं पदाद् वाक्यार्थनिर्णयः ।

पदसङ्घातजं वाक्यं वर्णसङ्घातजं पदम् ॥ इति ।

व्युत्पत्तौ वाक्यस्थं पदं वर्णसङ्घातजं पदमिति । कार्यकारणभावेन  
खल्वपि सम्बन्धो निदर्शितः । तद्यथा—‘तेऽपि हि तेषामुत्पत्तिप्रभृत्या  
विनाशाद् बुद्धीर्व्याचक्षाणाः सतो बुद्धिविषयान् प्रकाशयन्ति’ इति ।  
योग्यभावेनापि सम्बन्ध उपवर्णितस्तत्र तत्र । ‘अभिधानं पुनः स्वा-  
भाविकम् । समाने वर्णे शोणकर्कहेमादीनामश्वविषयत्वं गवादिषु चाप्र-  
वृत्तिः । तथेदमुक्तम्—‘समानमीहमानानामधीयानानां च केचिदर्थैर्यु-  
ज्यन्तेऽपरे न’ इत्येवमादि । तथाजातीयकाः खल्वप्याचार्य्येण स्वरितिजितः  
पठिताः, ये उभयवन्तः, येषां कर्त्रभिप्रायं चाकर्त्रभिप्रायं च क्रियाफल-  
मस्ति’ । संग्रहकारः पठति—

शब्दार्थयोरसंभेदे व्यवहारे पृथक् क्रिया ।

यतः शब्दार्थयोस्तत्त्वमेकं तत् समवास्थितम् ॥ १ ॥

स एव पुनराह—

सम्बन्धस्य न कर्ताऽस्ति शब्दानां लौकवैदयौ ।

शब्दैरेव हि शब्दानां सम्बन्धः स्यात् कृतः कथम् ॥२॥

[ ५ ]

## बृहत्संहिता (ब्राह्मिहिरकृता)

ज्योतिर्विदादर्शः

२

तत्र सांयत्सरोऽभिजातः प्रियदर्शनो विनीतवेषः सत्यवागनसूयकः  
समः सुसंहितोपचितगात्रसंधिरविकलश्चारुकरचरणनखनयनचिबुकदशन-  
श्रवणललाटभ्रूतमङ्गो वपुष्मान् गम्भीरोदात्तघोषः । प्रायः शरीराका-  
रानुवर्त्तिनो हि गुणा दोषाश्च भवन्ति ॥१॥

तत्र गुणाः । शुचिर्दक्षः प्रगल्भो वाग्मी प्रतिभानवान् देशकाल-  
वित् सात्त्विको न पर्षद्भीरुः सहाध्यायिभिरनभिभवनीयः कुशलोऽव्यसनी  
शान्तिकपौष्टिकाभिचारस्नानविद्याभिज्ञो विबुधार्चनव्रतोपवासनिरतः  
स्वतन्त्राश्चर्योत्पादितप्रभावः पृष्ठाभिधाय्यन्यत्र दैवात्ययात् । ग्रहगणित-  
संहिताहोराग्रन्थार्थवेत्तेति ॥२॥

तत्र ग्रहगणिते पौलिशरोमकवासिष्ठसौरपैतामहेषु पञ्चस्वेतेषु  
सिद्धान्तेषु युगवर्षायनर्तुमासपक्षाहोरात्रयाममुहूर्तनाडीप्राणत्रुटिर्नुटयाद्य-  
वयवादिकस्य कालस्य क्षेत्रस्य च वेत्ता ॥३॥

चतुर्णां च मानानां सौरसावननाक्षत्रचान्द्राणामधिमासकाव-  
मसम्भवस्य च कारणाभिज्ञः ॥४॥

षष्ठ्यब्दयुगवर्षमासदिनहोराधिपतीनां प्रतिपत्तिच्छेदवित् ॥५॥  
सौरादीनां च मानानामसदृशसदृशयोग्यायोग्यत्वप्रतिपादनपटुः ॥६॥

सिद्धान्तभेदेऽप्ययननिवृत्तौ प्रत्यक्षसममण्डललेखासम्प्रयोगाम्युदितां-  
शैकानां छायाजलयन्त्रदृग्गणितसाम्येन प्रतिपादनकुशलः ॥७॥

सूर्यादीनां च ग्रहाणां शीघ्रमन्दयाम्योत्तरनीचोच्चगतिकारणाभिज्ञः ॥८॥

सूर्याचन्द्रमसोश्च ग्रहणे ग्रहणादिमोक्षकालादिकप्रमाणस्थितिविमर्द-  
वर्णादेशानामनागतग्रहसमागमयुद्धानामादेष्टा ॥९॥

प्रत्येकग्रहभ्रमणयोजनकक्ष्याप्रमाणप्रतिविषययोजनपरिच्छेद-  
कुशलः ॥१०॥

भूभगणभ्रमणसंस्थानाद्यक्षावलम्बकाहव्यासचरदलकालराशुदयच्छा-  
यानाडीकरणप्रभृतिषु क्षेत्रकालकरणेष्वभिज्ञः ॥११॥

नानाचोद्यप्रश्नभेदोपलब्धिजनितवाकूसारो निकषसन्तापाभिनिवेशैः  
कनकस्येवाधिकतरममलीकृतस्य शास्त्रस्य वक्ता तन्त्रज्ञो भवति ॥१२॥

---



# उपवेदाः

[ १ ]

अर्थशास्त्रम् (कौटिल्यकृतम्)

शिक्षाग्रहणम्

१,५

विनयमूलो दण्डः प्राणभृतां योगक्षेमावहः । कृतकः स्वाभाविकश्च विनयः । क्रिया हि द्रव्यं विनयति नाद्रव्यम् । शुश्रूषाश्रवण-  
ग्रहणधारणविज्ञानोहापोहतत्वाभिनिविष्टबुद्धिं विद्या विनयति नेतरम् ।

विद्यानां तु यथा स्वमाचार्यप्रामाण्याद्विनयो नियमश्च । वृत्तचौल-  
कर्मा लिपिं संख्यानं चोपयुञ्जीत ।

वृत्तोपनयनस्त्रयीमान्वीक्षिकीं च शिष्टेभ्यः, वार्तामध्यक्षेभ्यः,  
दण्डनीतिं वक्तृप्रयोक्तृभ्यः ।

ब्रह्मचर्यं चाऽऽषोडशाद् वर्षात् । अतो गोदानं दारकर्म च ।  
अस्य नित्यश्च विद्यावृद्धसंयोगो विनयवृद्धयर्थं तन्मूलत्वाद्विनयस्य ।

पूर्वमहर्भागं हस्त्यश्वरथप्रहरणविद्यासु विनयं गच्छेत् । पश्चिम-  
मितिहासश्रवणे । पुराणमिति वृत्तमाख्यायिकोदाहरणं धर्मशास्त्रमर्थशास्त्रं  
चेतीतिहासः । शेषमहोरात्रभागमपूर्वग्रहणं गृहीतपश्चिमं च कुर्यात् ।  
अगृहीतानामाभीक्ष्ण्यश्रवणं च । श्रुताद्धि प्रज्ञोपजायते प्रज्ञया योगो  
योगादात्मवत्तेति विद्यासामर्थ्यम् ॥२॥

इन्द्रियजयः

१,६

विद्याविनयहेतुरिन्द्रियजयः । कामक्रौधलोभमानमदहर्षत्यागात्  
कार्यः । कर्णत्वगक्षिजिह्वाघ्राणेन्द्रियाणां शब्दस्पर्शरूपरसगन्धेष्वविप्रति-

पत्तिरिन्द्रियजयः शास्त्रार्थानुष्ठानं वा कृत्स्नं हि शास्त्रमिदमिन्द्रियजयः ।  
तद्विरुद्धवृत्तिरवश्येन्द्रियश्चातुरन्तोऽपि राजा सद्यो विनश्यति । यथा दाण्डक्यो  
नाम भोजः कामाद् ब्राह्मणकन्यामभिमन्यमानः सबन्धुराष्ट्रो विननाश ।  
करालश्च वैदेहः । कोपाज्जनमेजयो ब्राह्मणेषु विक्रान्तः । तालजंघश्च भृगुषु ।  
लोभादैलश्चातुर्वर्ण्यमत्याहारयमाणः । सौवीरश्चाजबिन्दुः । मानाद्रावणः  
परदारानप्रयच्छन्, दुर्योधनो राज्यादंशं च । मदाङ्गुभोद्भवो भूतावमानी ।  
हैहयश्चार्जुनः । हर्षाद्वातापिरगस्त्यामत्यासादयन्, वृष्णिसंघश्च  
द्वैपायनमिति ।

एते चान्ये च बहवः शत्रुषड्वर्गमाश्रिताः ।

सबन्धुराष्ट्रा राजानो विनेशुरजितेन्द्रियाः ॥

शत्रुषड्वर्गमुत्सृज्य जामदग्नयो जितेन्द्रियः ।

अम्बरीषश्च नाभागो बुभुजाते चिरं महीम् ॥

तस्मादरिषड्वर्गत्यागेनेन्द्रियजयं कुर्वीत । वृद्धसंयोगेन प्रज्ञां,  
चारेण चक्षुः, उत्थानेन योगक्षेमसाधनं, कार्यानुशासनेन स्वधर्म-  
स्थापनं, विनयं विद्योपदेशेन, लोकप्रियत्वमर्थसंयोगेन, हितेन वृत्तिम् ।  
एवं वश्येन्द्रियः परस्त्रीद्रव्यहिंसाश्च वर्जयेत् । स्वमं लौल्यमनृतमुद्धत-  
वेषत्वमनर्थसंयोगं च । अधर्मसंयुक्तमनर्थसंयुक्तं च व्यवहारम् ।  
धर्मार्थाविरोधेन कामं सेवेत । न निःसुखस्स्यात् । समं वा त्रिवर्ग-  
मन्योन्यानुबन्धम् । एको ह्यत्यासेवितो धर्मार्थकामानात्मानमितरौ च  
पीडयति । 'अर्थ एव प्रधानः' इति कौटिल्यः—अर्थमूलौ हि धर्म-  
कामाविति ।

[ २ ]

धनुर्वेदः (उशनसा कृतः)

खड्ग-वर्णनम्

जमदग्निं प्रति शुक्रो भगवानुवाच । अथ प्रशस्तान् वणान्  
वक्ष्यामि निबोध । मुक्ताफलरफटिकवर्णसदृशस्तरुणादित्यकिरणसप्रभो  
वैडूर्योत्पलवर्णः समुद्रसन्निभो नीलनीरदामोऽभिनवन्द्रनीलसच्छायो मयूर-  
ग्रीवावर्णो विमलाकाशसंकाशः कांस्यनीलसवर्णः सुवर्णरजतवर्णसंवादी  
महानीलमणिवर्णानुकारी चेति खड्गानां वर्णः प्रशस्तो भवेत् ।

निन्दिता वर्णा वक्ष्यन्ते । केशवर्णो मषीमलिनः सीससन्निभः समानश्च  
लोहवर्णेन मक्षिकापक्षधूमसन्निभवर्णो गृहधूमसवर्णो रुक्षः कल्माषो निष्प्र-  
भश्चेति वर्णाः समासतो विगर्हिताः । तत्र केशवर्णाभः खड्गः क्लेशकरो  
भवति । मषीसवर्णो भयप्रदो भवति । सीसवर्णो भर्तुर्विनाशाय कुल-  
विनाशाय च । लोहवर्णो मातुलस्य कुक्षिव्याधिकरो मक्षिकापक्षसवर्णो  
भयंकरस्तस्य च भोगविनाशाय । धूमसवर्णो वह्निभयं दद्यात् । गृह-  
धूमसवर्णः कुलक्षयं करोति कल्माषो रुक्षो निष्प्रभश्च दौर्भाग्यायार्थ-  
नाशाय च कल्पते खड्ग इति वर्णाः शुभाशुभाः कथिताः ।

अथ खड्गभेदाः

अतः परं खड्गनाम वक्ष्यते । क्रियां मरको मारो मार्गस्थोऽथ  
चित्रतालित इति पञ्चैते पञ्चैव सन्नाह्याः खड्गाः कनीयांसो  
बैदितव्याः । सुखसञ्चारः सुखसन्नाह्यो मध्यमोत्तमश्चेति पञ्च (?) मध्यमा  
खड्गा भवन्ति । दुर्धर्षो विजयः सुनन्दो नन्दनः श्रेष्ठः पञ्चोत्तमाः खड्गा  
भवन्ति । तेषां मध्ये द्वाविंशत्यङ्गुलः प्रथमः खड्गो भवति । ततः परेषां  
द्वयङ्गुलादिवृद्धिरुत्तरोत्तरा भवति । तथा विंशतिपलिक आद्यः शेषाणा-

मष्टपला विवृद्धिः । पलानामयुग्मं वाङ्गुलानां न प्रशस्तं भवति । अग्र-  
पृथुर्मूलपृथुः संक्षिप्तमध्यः समकायश्चेति खड्गाश्चतुर्विधा वेदितव्याः ।  
पिण्डितः पत्र इति तेषां द्विविधः कायो भवति एकधारो द्विधारश्च ।  
मुखानि तु द्वादश भवन्ति । शूलाग्रः शिखराग्रः सग्रामो मण्डलाग्रो  
गोजिह्वाग्रः पार्श्वाग्रोऽथ कुटिलाग्रः सहकारपत्राग्रो मण्डलाग्रोऽथ कुमुदाग्रः  
पद्मोत्पलपुष्पफलोपममुखोऽहिमुखाग्रो मुखान्येवमस्य खड्गस्य द्वादश  
भवन्ति । द्वयङ्गुलोऽधमस्य विस्तारो मध्यमस्य चतुरङ्गुलो विस्तार उत्तमस्य  
षडङ्गुलो विस्तारो भवति ॥

### कुन्त-लक्षणम्

उक्ता कुन्तोत्पत्तिरनन्तरं कुन्तद्रव्यं वक्ष्यते । वेणुवेत्रतालचन्दन-  
शिंशपासनखदिरदेवदारुश्चेति कुन्तस्य दण्डद्रव्याणि । तत्र दण्डः  
सप्तहस्तप्रमाणः श्रेष्ठः षड्भिर्हस्तैर्मध्यमः पञ्चहस्तश्च निकृष्टो भवति ।  
लोहस्याकारौ द्वौ भवतः एकं पुष्कलावर्तं द्वितीयं वीनोत्थितं चेति ।  
तत्र वीनोत्थितं यल्लोहं तत् तीक्ष्णम् । यत्तु पुष्कलावर्तकं तल्लोहं मृदु ।  
तयोस्त्विदं परीक्षा यत्ताडितं नदति तत् तीक्ष्णम् । यन्निःशब्दं  
तन्मृदु । निपाते च यद् भज्यते, तद् वीनोत्थितं तीक्ष्णम् । यन्न-  
मति तत् पुष्कलावर्तं मृदु भवेत् । कुन्तस्य च फलं मृदुना  
लोहेन कर्तव्यं तीक्ष्णेन लोहेन धारा कार्या । तयोरल्लभे शेषाणि लोहानि  
शोधयित्वा कुन्तफलं तैः कारयेत् । तच्च सप्तपर्णशाकखर्जूरीवेत्रकरवीर-  
बैणुतालानाम् । केतक्यास्तु पत्राकारं कुशाग्रसन्निभं तथा कर्णसंस्थानं वा  
कर्तव्यम् । तच्च निर्त्रणं मनोदृष्टिहरं तीक्ष्णं शुभं च श्रेष्ठं च षोडशाङ्गु-  
लयायाम् मध्यमं चतुर्दशाङ्गुलयायाममवमं द्वादशाङ्गुलयायाम् भवति ।  
त्र्यङ्गुलविस्तारं द्वयङ्गुलविस्तारं च क्रमाद् भवति । द्वियवबाहुल्यं  
सार्धैकयवबाहुल्यमेकयवबाहुल्यं च ॥

[ ३ ]

चरकसंहिता (अग्निवेशकृता)

स्वास्थ्यकरं सद्-वृत्तम्

८

तस्मादात्माहितं चिकीर्षता सर्वेण सर्वं सर्वदा स्मृतिमास्थाय सद्-  
वृत्तमनुष्ठेयम् ॥१७॥

तद्व्यनुतिष्ठन् युगपत् संपादयत्यर्थद्वयम्—आरोग्यामिन्द्रिय-  
विजयञ्चेति, तत्सद्बृत्तमाखिलेनोपदेक्ष्यामोऽग्निवेश ! तद्यथा—देवगो-  
ब्राह्मणगुरुवृद्धसिद्धाचार्यान् चयेत् । ओषधीः प्रशस्ता धारयेत्, द्वौ  
कालावुपस्पृशेत्, मलायनेष्वभीक्ष्णं पादयोश्च वैमल्यमादध्यात् । त्रिः  
पक्षस्य केशश्मश्रुलोमनखान् संहारयेत् । नित्यमनुपहतवासाः सुमनाः  
सुगन्धिः स्यात्, साधुवेशः, प्रसाधितकेशः मूर्धश्चोत्रघाणपादतैलनित्यो,  
धूमपः, पूर्वाभिभाषी, सुमुखो, दुर्गेष्वभ्युपपत्ता, होता, यथा, दाता,  
चतुष्पथानां नमस्कर्ता, बलीनामुपहर्ता, अतिथीनां पूजकः, पितृभ्यः  
पिण्डदः, काले हितमितमधुरार्थवादी, वश्यात्मा, धर्मात्मा, हेतावीर्ष्युः, फले नेर्ष्युः  
निश्चिन्तो निर्भीकः, ह्रीमान्, धीमान्, महोत्साहः, दक्षः, क्षमावान्,  
धार्मिकः, आस्तिकः, विनयबुद्धिविद्याभिजनवयोवृद्धसिद्धाचार्याणामुपा-  
सिता, छत्री, दण्डी, मौली, सोपानत्को युगमात्रदृगनुचरेत्, मङ्गला-  
चारशीलः, कुचेलास्थिकण्टकामेध्यकेशतुषोत्करभस्मकपालस्नानभूमीनां  
परिहर्ता, प्राक् श्रमाद् व्यायामवर्जो स्यात्, सर्वप्राणिषु बन्धुभूतः स्यात् ।  
क्रुद्धानामनुनेता, भीतानामाश्वासयिता, दीनानामभ्युपपत्ता, सत्यसंधः, शर्म-  
प्रधानः, परपरुषवचनसहिष्णुः, अमर्षघ्नः, रागद्वेषहेतूनां हन्ता ॥१८॥

नातृत्वं ब्रूयान्नान्यस्त्रमाददीत, नान्यास्त्रियमभिलषेन्नान्यश्रियं, न वैरं  
रोचयेन्न कुर्वात् पापं, न पापेऽपि पापी स्यान्नान्यदोषान् ब्रूयात्,

नान्यरहस्यमागमयेन्नाधार्मिकैर्न नरेन्द्रद्विष्टैः सहासीत नोन्मत्तैर्न  
 पतितैर्न भ्रूणहन्तृभिर्न क्षुद्रैर्न दुष्टैः, न दुष्टयानान्यारोहेन जानुसमं  
 कठिनमासनमध्यासीत्, नाऽनास्तीर्णमनुपहितमविशालमसमं वा शयनं  
 प्रपद्येत, न गिरिविषममस्तकेष्वनुचरेत् द्रुममारोहेन जलोग्रवेगमवगाहेन  
 कुलच्छायामुपासीत्, नाग्न्युत्पातमभितश्चरेन्नोच्चैर्हसेन शब्दवन्तं मारुतं  
 मुञ्चेन्नानावृतमुखो जृम्भां क्षवथुं हास्यं वा प्रवर्तयेत् नासिकां  
 कुष्णीयान् दन्तान् विघट्टयेत्, न नखान् वादयेत्, नास्थीन्यभि-  
 हन्यात्, न भूमिं विलिखेत्, न छिन्धात् तृणम्, न लोष्टं मृद्रीयात्,  
 न विगुणमङ्गैश्चेष्टेत्, ज्योतींष्यनिष्टममेध्यमशस्तं च नाऽभिर्वाक्षेत् ।  
 न हुंकुर्याच्छवम् । न चैत्यध्वजगुरुपूज्याशस्तच्छायामाक्रामेत्, न  
 क्षपास्वमरसदनचैत्यचत्वरचतुष्पथोपवनश्मशानाघातनान्यासेवेत् । नैकः  
 शून्यगृहं न चाटवीमनुप्रविशेत्, न पापवृत्तान् स्त्रीमित्रभृत्यान् भजेत् ।  
 नोत्तमैर्विरुध्येत्, नावरानुपासीत् । न जिह्वं रोचयेन्नानार्यमाश्रयेत्  
 भयमुत्पादयेत्, न साहसातिस्वप्नप्रजागरस्नानपानाशनान्यासेवेत् । नोर्ध्व-  
 जानुश्चिरं तिष्ठेत् न व्यालानुपसर्पेत् दंष्ट्रीणो न विषाणिनः, पुरोवातातपा-  
 वश्यायातिप्रवाताञ्जह्यात्, कलिं नारभेत् । नासुनिभृतोऽग्निमुपासीत्  
 नोच्छिष्टो नाधः कृत्वा प्रतापयेत्, नाविगतक्लमो नानाप्लुतवदनो  
 न नग्न उपस्पृशेत्, न स्नानशाठ्या स्पृशेदुत्तमाङ्गम्, न केशा-  
 ग्राण्यभिहन्यात्, नोपस्पृश्य ते एव वाससी बिभृयात् । नास्पृष्ट्वा  
 रत्नाज्यपूज्यमङ्गलसुमनसोऽभिनिष्क्रामेत् । न पूज्यमङ्गलान्यपसव्यं गच्छेन्ने-  
 तराण्यनुदक्षिणम् ॥१९॥

नारत्नपाणिर्नास्त्रातो नोपहतवासा नाऽजपित्वा नाऽहुत्वा देवताभ्यो  
 नाऽनिरुप्य पितृभ्यो नादत्त्वा गुरुभ्यो नातिथिभ्यो नोपाश्रितेभ्यो नापुण्य-  
 गन्धो नामाली नाप्रक्षालितपाणिपादवदनो नाशुद्धमुखो नोदङ्मुखो न

विमना नाभक्ताशिष्टाशुचिक्षुधितपरिचरो न पात्रीष्वमेध्यासु नाऽदेशे ना-  
ऽकाले नाकीर्णे नाऽदत्ताग्रमग्नये नाऽप्रोक्षितं प्रोक्षणोदकैर्न मन्त्रैरनभिमान्त्रितं  
न कुत्सयन् न कुत्सितं न प्रतिकूलोपहितमन्नमाददीत । न पर्युषितमन्यत्र  
मांसहरितशुष्कशाकफलभक्ष्येभ्यः । नाऽशेषभुक् स्यादन्यत्र दधिमधुलवण-  
सक्तुसलिलसर्पिर्भ्यः । न नक्तं दधि भुञ्जीत । न सक्त्वूनैकानस्नीयान्न  
निशि भुक्त्वा न बहून् द्विर्नोदकान्तरितान्न छित्वा द्विजैर्भक्षयेत् ॥२०॥

नानृजुः क्षुयान्नाद्यान्न शयीत । न वेगितोऽन्यकार्यः स्यात् । न  
वाय्वग्निसलिलसोमार्काद्विजगुरुप्रतिमुखं निष्ठीविकावातवर्चोमूत्राण्युत्सृजेत् ।  
न पन्थानमवमूत्रयेत्, न जनवति नान्नकाले न जपहोमाध्ययनबलिमङ्ग-  
लक्रियासु श्लेष्मसिघाणकं मुञ्चेत् ॥२१॥

न स्त्रियमवजानीत नातिविश्रम्भयेन्न गुह्यमनुश्रावयेन्नाधिकुर्यात् ।  
न रजस्वलं नातुरां नामेध्यां नाशस्तां नानिष्टरूपाचारोपचारां नादक्षां  
नादक्षिणां नाकामां नान्यकामां नान्यस्त्रियं नान्ययोनिं नायोनौ  
न चैत्यचत्वरचतुष्पथोपवनश्मशानावातनसलिलौषधिद्विजगुरुसुरालयेषु  
न सन्ध्ययोर्नातिथिषु नाशुचिर्नाजग्धभेषजो नाप्रणीतसंकरो  
नानुपस्थितप्रहर्षो नाभुक्तवान्नात्यशितो न विषमस्थो न मूत्रोच्चारपीडितो  
न श्रमव्यायामोपवासकलमाभिहतो नाऽरहसि व्यवयं गच्छेत् ॥२२॥

न सतो न गुरुन् परिवदेन्नाशुचिरभिचारकर्मचैत्यपूज्यपूजा-  
ध्ययनमभिनिर्वर्तयेत् ॥२३॥

न विद्युत्स्वनार्तवीषु नाभ्युद्रितासु दिक्षु नाग्निसंप्लवे न भूमिकम्पे  
न महोत्सवे नोल्कापाते न महाग्रहोपगमने न नष्टचन्द्रायां तिथौ न  
सन्ध्ययोर्नामुखाद् गुरोर्नावपतितं नातिमात्रं न तान्तं न विस्वरं नानवस्थित-  
पदं नातिद्रुतं न विलम्बितं नातिक्लीबं नात्युच्चैर्नातिनीचैः स्वरैरध्ययन-  
मभ्यसेत् ॥२४॥

नातिसमयं जह्यात् । न नियमं भिन्धात् । न नक्तं नादेशे  
चरेत् । न सन्ध्यास्वभ्यवहाराध्ययनस्त्रीस्वप्नसेवी स्यात् । न बालवृद्ध-  
लुब्धमूर्खविलष्टक्लृबैः सह सख्यं कुर्यात् । न मद्यद्यूतवेश्याप्रसङ्गरुचिः  
स्यात् । न गुह्यं विवृणुयात् । न कंचिदवजानीयात् । नाहंमानी स्यात् ।  
नादक्षो नादक्षिणो नासूयकः न ब्राह्मणान् परिवदेत् । न गवां दण्ड-  
मुद्यच्छेत् । न वृद्धान् न गुरून् न गणान्न नृपान् वाऽधिक्षिपेत् । न  
चातिव्रूयात् । न वान्धवानुरक्तहृन्द्द्वितीयगुह्यज्ञान् वहिःकुर्यात् ॥२५॥

नाधीरो नात्युच्छ्रितसत्वः स्यात् । नाभृतभृत्यो नाविश्रध्व-  
स्वजनो नैकः सुखी न दुःखशीलाचारोपचारो न सर्वविश्रम्भी न सर्वा-  
भिशङ्की न सर्वकालविचारी ॥२६॥

न कार्यकालमतिपातयेत् । नापरीक्षितमभिनिविशेत् । नेन्द्रियवशगः  
स्यात् । न चञ्चलं मनोऽनुभ्रामयेत् । न बुद्धीन्द्रियाणामतिभारमा-  
दध्यात् । न चातिदीर्घसूत्री स्यात् । न क्रोधहर्षावनुविदध्यात् ।  
न शोकमनुवसेत् । न सिद्धावुत्सेकं गच्छेन्नासिद्धौ दैन्यम् ॥२७॥

[ ४ ]

## सुश्रुतसंहिता

जलायुका-वर्णनम्

सूत्रस्थानम् १३

जलमासामायुरिति जलायुकाः, जलमासामोक इति जलौकसः ॥९॥  
ता द्वादश, तासां सविषाः षट्, तावत्य एव निर्विषाः ॥१०॥

तत्र सविषाः—कृष्णा, कर्बुरा, अलगर्दा, इन्द्रायुधा, सामुद्रिका,  
गोचन्दना चेति । तासु अञ्जनचूर्णवर्णा पृथुशिराः कृष्णा, वर्मिमत्स्य-  
वदायता छिन्नोन्नतकुक्षिः कर्बुरा, रोमशा महापार्श्वा कृष्णमुख्यलगर्दा,  
इन्द्रायुधवदूर्ध्वराजिभिश्चित्रा इन्द्रायुधा, ईषदसितपीतिका विचित्रपुष्पा-



कृतिचित्रा सामुद्रिका, गोवृषणवदधोभागे द्विधाभूताकृतिरणमुखी  
गोचन्दनेति, तामिदंष्ट्रे पुरुषे दंशे श्वयथुरतिमात्रं कण्डूर्मूर्च्छा ज्वरो  
दाहश्छर्दिर्मदः सदनमिति लिङ्गानि भवन्ति । तत्र महागदः पानलेपननस्य-  
कर्मादिघूपयोज्यः । इन्द्रायुधादष्टमसाध्यम् । इत्येताः सविषाः साचिकित्तिता  
व्याख्याताः ॥११॥

अथ निर्विषाः —कपिला, पिङ्गला शङ्कुमुखी, मूषिका, पुण्डरीक-  
मुखी, सावरिका चेति । तत्र, मनःशिलारञ्जिताभ्यामिव पार्श्वभ्यां  
पृष्ठे स्निग्धा मुद्गवर्णा कपिला, किञ्चिद्रक्ता वृत्तकाया पिङ्गाऽऽशुगा च  
पिङ्गला, यकृद्वर्णा शीघ्रपायिनी दीर्घतीक्ष्णमुखी शङ्कुमुखी, मूषिका-  
कृतिवर्णाऽनिष्टगन्धा च मूषिका, मुद्गवर्णा पुण्डरीकतुल्यवक्त्रा पुण्डरी-  
कमुखी, स्निग्धा पद्मपत्रवर्णाष्टादशाङ्गुलप्रमाणा सावरिका सा च  
पश्चर्धे, इत्येता अविषा व्याख्याताः ॥१२॥

तासां यवनपाण्ड्यसह्यपौतनादीनि क्षेत्राणि, तेषु महाशरीरा  
बलवत्यः शीघ्रपायिन्यो महाशाना निर्विषाश्च विशेषेण भवन्ति ॥१३॥

तत्र, सविषमत्स्यकीटदर्दुरमूत्रपुरीषकोथजाताः कलुषेष्वम्भस्सु च  
साविषाः, पद्मोत्पलनलिनकुमुदसौगन्धिककुवलयपुण्डरीकशैवलकोथजाता  
विमलेष्वम्भस्सु च निर्विषाः ॥१४॥

## स्मृतयः

[ १ ]

### याज्ञवल्क्यस्मृतिः

(मिताक्षरा)

अपुत्रस्य दायविभागः

२,८

मुख्यगौणसुता दायं गृह्णन्तीति निरूपितम्, तेषामभावे सर्वेषां  
दायादक्रम उच्यते—

पत्नी दुहितरश्चैव पितरौ भ्रातरस्तथा ।

तत्सुता गोत्रजा बन्धुशिष्यसब्रह्मचारिणः ॥ १३५ ॥

एषामभावे पूर्वस्य धनभागोत्तरोत्तरः ।

स्वयर्तस्य ह्यपुत्रस्य सर्ववर्णेष्वयं विधिः ॥ १३६ ॥

पूर्वोक्ता द्वादशपुत्रा यस्य न सन्ति असावपुत्रः तस्यापुत्रस्य स्वयर्तस्य  
परलोकं गतस्य धनभाक् धनग्राही एषां पत्न्यादीनामनुक्रान्तानां मध्ये  
पूर्वस्य पूर्वस्याभाव उत्तर उत्तरो धनभागिति संबन्धः । सर्वेषु मृधाव-  
सिक्तादिषु अनुलोमजेषु सूतादिषु प्रतिलोमजेषु वर्णेषु च ब्राह्मणादिषु अयं  
दायग्रहणविधिर्दायग्रहणक्रमो वेदितव्यः । तत्र प्रथमं पत्नी धनभाक् ।  
पत्नी विवाहसंस्कृता 'पत्युर्नो यज्ञसंयोगे (पा ४, १, ३३)' इति स्मरणात् ।  
एकवचनं च जात्यभिप्रायेण । तार्श्च बह्व्यश्चेत्सजातीया विजातीयाश्च  
तदा यथांशं विभज्य धनं गृह्णन्ति । वृद्धमनुरपि पत्न्याः समग्रधनसंबन्धं  
वक्ति—'अपुत्रा शयनं भर्तुः पालयन्ती व्रते स्थिता । पत्न्येव दद्यात्त-  
त्पिण्डं कृत्स्नमंशं लभेत च ॥' इति । वृद्धविष्णुरपि—'अपुत्रधनं पत्न्य-  
भिगामि तदभावे दुहितृगामि, तदभावे पितृगामि तदभावे मातृगामि'  
इति । कात्यायनोऽपि—'पत्नी पत्युर्धनहरी या स्यादव्यभिचारिणी ।

तदभावे तु दुहिता यद्यनूढा भवेत्तदा ॥' इति । तथा 'अपुत्रस्यार्थ-  
कुलजा पत्नी दुहितरोऽपि वा । तदभावे पिता माता भ्राता पुत्राश्च  
कीर्तिताः ॥' इति । बृहस्पतिरपि (२.१.४८) — 'कुल्येषु विद्यमानेषु पितृ-  
भ्रातृसनाभिषु । असुतस्य प्रमीतस्य पत्नी तद्भागहारिणी ॥'  
एतद्विरुद्धानीव वाक्यानि लक्ष्यन्ते — 'भ्रातृणामप्रजाः प्रेयात् कश्चिच्चेत्  
प्रव्रजेत वा । विभजेरन् धनं तस्य शेषारते स्त्रीधनं त्रिना ॥  
भरणं चास्य कुर्वीरन् स्त्रीणामाजीवनक्षयात् । रक्षन्ति शय्यां भर्तु-  
श्चेदाच्छिद्युरितरासु तु ॥' इति पत्नीसद्भावेऽपि भ्रातृणां धनग्रहणं  
पत्नीनां च भरणमात्रं नारेदनोक्तम् (१३.२५-२६) । मनुना तु (२.१८५;  
२१७) — 'पिता हरेदपुत्रस्य रिक्थं भ्रातर एव वा' इत्यपुत्रस्य धनं  
पितुर्भ्रातुर्वेति दर्शितम् । तथा 'अनपत्यस्य पुत्रस्य माता दायम-  
वानुयात् । मातर्यपि च वृत्तायां पितुर्माता हरेद्धनम् ॥' इति  
मातुः पितामह्याश्च धनसम्बन्धो दर्शितः । शङ्खेनापि — 'स्वयर्तस्य  
ह्यपुत्रस्य भ्रातृगामि द्रव्यं तदभावे पितरौ हरेयातां ज्येष्ठा वा  
पत्नी' इति भ्रातृणां पित्रोज्येष्ठायाश्च पत्न्याः क्रमेण धनसम्बन्धो  
दर्शितः । कात्यायनेनापि — 'विभक्ते संस्थिते द्रव्यं पुत्राभावे पिता  
हरेत् । भ्राता वा जननी वाऽथ माता वा तपितुः क्रमात् ॥'  
इत्येवमादीनां विरुद्धार्थानां वाक्यानां योगीश्वरेण व्यवस्था दर्शिता 'पत्नी  
गृह्णीयात्' इत्येतद्वचनजातं विभक्तभ्रातृस्त्रीविषयम् । सा च यदि नियो-  
गार्थिनी भवति, कुत एतत् नियोगसव्यपेक्षायाः पत्न्या धनग्रहणं न  
स्वतन्त्रायामिति । 'पिता हरेदपुत्रस्य (मनु २.१८५)' इत्यादिवचनात्तत्र  
व्यवस्थाकारणं वक्तव्यम् । नान्यद् व्यवस्थाकारणमस्ति इति । गौतमवचनाच्च  
(२९.५, ६) 'पिण्डगोत्रार्थिसम्बन्धा रिक्थं भजेरन् स्त्री वाऽनपत्यस्य बीजं  
क्षिप्सेत्' इति । अस्यार्थः — पिण्डगोत्रार्थिसम्बन्धा अनपत्यस्य रिक्थं

भजेरन् स्त्री वा रिक्थं भजेत् यदि बीजं लिप्सेतेति । मनुरपि (१,१४६; १२०) 'धनं यो विभृयाद् भ्रातुर्मृतस्य स्त्रियमेव वा । सोऽपत्यं भ्रातु-  
रुत्पाद्य दद्यात् तस्यैव तद्धनम् ॥' इति । अनेनैतद्विशयति विभक्तधनेऽपि  
भ्रातर्युपरतेऽपत्यद्वारेणैव पत्न्या धनसम्बन्धो नान्यथेति । यथाऽविभक्तधने-  
ऽपि 'कनीयाज्येष्ठभार्यायां पुत्रमुत्पादयेद्यदि । समस्तत्र विभागः स्यादिति  
धर्मो व्यवस्थितः ॥' इति । तथा वसिष्ठोऽपि (१७,४८) 'रिक्थ-  
लोभान्नास्ति नियोगः' इति रिक्थलोभान्नियोगं प्रतिषेधयन् नियोग-  
द्वारक एव पत्न्या धनसम्बन्धो नान्यथेति दर्शयति । नियोगाभावेऽपि  
पत्न्या भरणमात्रमेव नारदवचनात् 'भरणं चास्य कुर्वीरन् स्त्रीणामाजीवनक्ष-  
यात्' इति । योगीश्वरेणापि (२,१४२) किल वक्ष्यते 'अपुत्रा योषितश्चैषां  
भर्तव्याः साधुवृत्तयः । निर्वास्या व्यभिचारिण्यः प्रतिकूलास्तथैव च ॥'  
इति । अपि च द्विजातिधनस्य यज्ञार्थत्वात्स्त्रीणां च यज्ञेऽनाधिकाराद्धन-  
ग्रहणमयुक्तम् । तथा च केनापि स्मृतम् — 'यज्ञार्थे द्रव्यमुत्पन्नं तत्रानधि-  
कृतास्तु ये । अरिक्थभाजस्ते सर्वे प्रासाच्छादनभाजनाः ॥ यज्ञार्थं विहितं  
वित्तं तस्मात्तद् विनियोजयेत् । स्थानेषु धर्मजुष्टेषु न स्त्रीमूर्खविधर्मिषु ॥'  
इति । तदनुपपन्नम् । 'पत्नी दुहितरः' इत्यत्र नियोगस्या-  
प्रतीतेरप्रस्तुतत्वाच्च । अपिचेदमत्र वक्तव्यम् । पत्न्या धनग्रहणे  
नियोगो वा निमित्तं तदुत्पन्नमपत्यं वा । तत्र नियोगस्यैव निमित्तत्वे  
अनुत्पादितपुत्राया अपि धनसंबन्धः प्राप्नोति । उत्पन्नस्य च पुत्रस्य  
धनसम्बन्धो न प्राप्नोति । अथ तदपत्यस्यैव निमित्तत्वं, तथा सति  
पुत्रस्यैव धनसंबन्धात् पत्नीति नारदव्ययम् ॥

अथ स्त्रीणां पतिद्वारको धनसम्बन्धः पुत्रद्वारको वा नान्यथेति  
मतम् । तदप्यसत् — 'अध्यग्न्यध्यावहनिकं दत्तं च प्रीतिकर्मणि ।  
भ्रातृमातृपितृप्राप्तं षड्विधं स्त्रीधनं स्मृतम् (मनु २,१९४) ॥' इत्यादि-

विरोधात् । किं च—सर्वथा पुत्राभावे ‘पत्नी दुहितरः’ इत्यारब्धम् । तत्र नियुक्ताया धनसम्बन्धं वदता क्षेत्रजस्यैव धनसम्बन्ध उक्तो भवति । स च प्रागेवाभिहित इति ‘अपुत्रप्रकरणे पत्नी’ ति नारब्धव्यम् । ‘अथ पिण्डगोत्रर्षिसम्बन्धा रिक्तं भजेरन् स्त्री वाऽनपत्यस्य बीजं लिप्सेत (२९,५)’ इति गौतमवचनान्नियुक्ताया धनसम्बन्ध इति । तदप्यसत् । नहि यदि बीजं लिप्सेत तदाऽनपत्यस्य स्त्री धनं गृह्णीयादित्ययमर्थोऽस्मात् प्रतीयते । किन्तु ‘अनपत्यस्य धनं पिण्डगोत्रर्षिसंबन्धा भजेरन् स्त्री वा सा स्त्री बीजं वा लिप्सेत संयता वा भवेत्’ इति तस्या धर्मान्तरोपदेशः ‘वा’ शब्दस्य पक्षान्तरवचनत्वेन यद्यर्थप्रतीतेः । अपि च संयताया एव धनग्रहणं युक्तं, न नियुक्तायाः स्मृतिलोकनिन्दितायाः । ‘अपुत्रा शयनं भर्तुः पालयन्ती व्रते स्थिता । पत्न्येव दद्यात् तत् पिण्डं कृत्स्नमंशं लभेत च ॥’ इति संयताया एव धनग्रहणमुक्तम् ॥

तथा नियोगश्च निन्दितो मनुना (९,६४)—‘नान्यस्मिन् विधवा नारी नियोक्तव्या द्विजातिभिः । अन्यस्मिन् हि नियुञ्जाना धर्मं हन्युः सनातनम् ॥’ इत्यादिना । यत्तु वसिष्ठवचनम् (१७,६५) ‘रिक्थलोभान्नास्ति नियोगः’ इति तदविभक्ते संसृष्टिनि वा भर्तरि प्रेते तस्या धनसंबन्धो नास्तीति स्वापत्यस्य धनसंबन्धार्थं नियोगो न कर्तव्य इति व्याख्येयम् । यदपि नारदवचनम् (१३,२४;२६)—‘भरणं चास्य कुर्वीरन् स्त्रीणामाजीवनक्षयात्’ इति, तदपि ‘संसृष्टानां तु यो भागस्तेषामेव स इष्यते’ इति संसृष्टानां प्रस्तुतत्वात्तत्स्त्रीणामनपत्यानां भरणमात्र-प्रतिपादनपरम् । न च ‘भ्रातृणामप्रजाः प्रेयाद्’ इत्येतस्य संसृष्टिविषयत्वे ‘संसृष्टानां तु यो भाग’ इत्यनेन पौनरुक्त्यमाशङ्कनीयम् । यतः पूर्वोक्तिविवरणेन स्त्रीधनस्याविभाज्यत्वं तत्स्त्रीणां च भरणमात्रं विधीयते ।

यदपि 'अपुत्रा योषितश्चैषाम् ( २, १४० )' इत्यादिवचनं तत् स्त्रीवादि-  
स्त्रीविषयमिति वक्ष्यते ।

यत्तु 'द्विजातिधनस्य यज्ञार्थत्वास्त्रीणां च यज्ञेऽनधिकाराद् धन-  
ग्रहणमयुक्तमिति, तदसत् । सर्वस्य द्रव्यजातस्य यज्ञार्थत्वे दानहोमा-  
द्यसिद्धेः । अथ यज्ञशब्दस्य धर्मोपलक्षणत्वाद् दानहोमादीनामपि धर्म-  
त्वात्तदर्थत्वमाविरुद्धमिति मतम् । एवं तदर्थकामयोर्धनसाध्ययोरसिद्धिरेव  
स्यात् । तथा सति 'धर्ममर्थं कामं यथाशक्ति न हापयेत् ( १, ११५ )'  
तथा 'न पूर्वाह्नमध्यन्दिनापराह्णानफलान् कुर्याद्यथाशक्ति धर्मार्थकामेभ्यः  
( गौ १, २४ )' । तथा 'न तथैतानि शक्यन्ते च संनियन्तुमसेवया  
( मनु २, १६ )' इत्यादियाज्ञवल्क्यगौतममनुवचनविरोधः । अपि च  
धनस्य यज्ञार्थत्वे 'हिरण्यं धार्यम्' इति हिरण्यसाधारणस्य ऋत्वर्थतानिरा-  
करणेन पुरुषार्थत्वमुक्तं तत्प्रत्युद्धृतं स्यात् । किं च यज्ञशब्दस्य धर्मोप-  
लक्षणपरत्वे स्त्रीणामपि पूर्वधर्माधिकाराद्धनग्रहणं युक्ततरम् । यत्तु पार-  
तन्त्र्यवचनं 'न स्त्री स्वातन्त्र्यमर्हति ( मनु १, ३ )' इत्यादि, तदस्तु  
पारतन्त्र्यं, धनस्वीकारे तु को विरोधः ॥ कथं तर्हि 'यज्ञार्थं द्रव्यमुत्पन्नम्'  
इत्यादि वचनम्, उच्यते—'यज्ञार्थमेवार्जितं यद्धनं तद्यज्ञ एव नियोक्तव्यं  
पुत्रादिभिरपी'त्येवंपरं तत् । 'यज्ञार्थं लब्धमददद्भासः काकोऽपि  
वा भवेत् ( १, १२७ )' इति दोषश्रवणस्य पुत्रादिष्वविशेषात् ।  
यदपि कात्यायनेनोक्तम्—'अदायिकं राजगामि योषिद्भृत्यौर्ध्वदेहिकम् ।  
अपास्य श्रोत्रियद्रव्यं श्रोत्रियेभ्यस्तदर्पयेत् ॥' इति । अदायिकं दायद-  
रहितं यद्धनं तद् राजगामि राज्ञो भवति, योषिद्भृत्यौर्ध्वदेहिक-  
मपास्य, तत्स्त्रीणामशनाच्छादनोपयुक्तमौर्ध्वदेहिकं धनिनः श्राद्धाद्युप-  
युक्तं चापरस्य परिहृत्य राजगामि भवतीति संबन्धः । अस्यापवाद-  
उत्तरार्धे । श्रोत्रियद्रव्यं च योषिद्भृत्यौर्ध्वदेहिकमपास्य 'श्रोत्रियायोपपादये-

दिति, तदप्यवरुद्धस्त्रीविषयम्, योषिदग्रहणात् । नारदवचनं च (१३, ५२)---  
 ‘अन्यत्र ब्राह्मणाकिन्तु राजा धर्मपरायणः । तत्स्त्रीणां  
 जीवनं दद्यादेष दायविधिः स्मृतः ॥’ इत्यवरुद्धस्त्रीविषयमेव । स्त्रीशब्द-  
 ग्रहणात् । इह तु पत्नीशब्दादूढायाः संयताया धनग्रहणमविरुद्धम् ।  
 तस्माद्विभक्तासंसृष्टिन्यपुत्रे स्वर्याति पत्नी धनं प्रथमं गृह्णाती-  
 त्ययमर्थः सिद्धो भवति । विभागस्योक्तत्वात्संसृष्टिनां तु वक्ष्यमाणत्वात् ।  
 एतेनाल्पधनविषयत्वं श्रीकरादिभिरुक्तं निरस्तं वेदितव्यम् । तथा ह्यौरसेषु  
 पुत्रेषु सत्स्वपि जीवद्विभागे अजीवद्विभागे च पत्न्याः पुत्रसमांशग्रहण-  
 मुक्तम्—‘यदि कुर्यात् समानंशान् पत्न्यः कार्याः समांशिकाः (२,  
 ११५)’ इति । तथा—‘पितुरुर्ध्वं विभजतां माताप्यंशं समं हरेत्’  
 इति च, तथासत्यपुत्रस्य स्वर्यातिस्य धनं पत्नी भरणादतिरिक्तं न  
 लभत इति व्यामोहमात्रम् ।

[ २ ]

पराशरस्मृतिः

(माधवीया)

विवाहः

२, १

तत्र मनुः (३, ४)---

‘गुरुणाऽनुमतः स्नात्वा समावृत्तो यथाविधि ।

उद्वहेत द्विजो भार्यां सवर्णां लक्षणान्विताम् ॥’ इति ।

याज्ञवल्क्योऽपि (१, ३, ५२-५३)---

‘अविप्लुत-ब्रह्मचर्य्यो लक्षण्यां स्त्रियमुद्वहेत् ।

अनन्यपूर्विकां कान्तामसपिण्डां यवीयसीम् ।

अरोगिणीं भ्रातृमतीमसमानार्षगौत्रजाम् ॥’ इति ।

लक्षण्यां बाह्याभ्यन्तरलक्षणयुक्ताम् । बाह्यानि लक्षणानि मनुना

दर्शितानि (३.१०) —

‘अव्यङ्गाङ्गीं सौम्यनाम्नीं हंस-वारण-गामिनीम् ।

तनु-लोम-केश-दशनां मृद्वङ्गीमुद्वहेत् स्त्रियम् ॥’ इति ।

वर्ज्यामाह स एव (३.८-९) —

‘नोद्वहेत् कपिलां कन्यां नाधिकाङ्गीं न रोगिणीम् ।

नालोमिकां नातिलोमां न वाचालां न पिङ्गलाम् ॥

नर्क्षवृक्षनदीनाम्नीं नान्यपर्वतनामिकाम् ।

न पक्ष्यहिप्रेष्यनाम्नीं न च भीषणनामिकाम् ॥’ इति ।

कपिला रक्ततण्डुलवर्णा । पिङ्गला अग्निवर्णा । अन्त्येति म्लेच्छनाम्नी

विष्णुपुराणेऽपि (३.१०.१८-२२) —

‘न श्मश्रुव्यञ्जनवतीं न चैव पुरुषाकृतिम् ॥

न घर्घरस्वरां क्षामां तथा काकस्वरां न च ।

नानिबन्धेक्षणां तद्वद्वृत्ताक्षीं नोद्वहेद् बुधः ॥

यस्याश्च रोमशे जङ्घे गुल्फौ यस्यास्तथोन्नतौ ।

गण्डयोः कूपकौ यस्या हसन्त्यास्तां न चोद्वहेत् ॥

नातिरूक्षच्छर्वि पाण्डुकरजामरुणेक्षणाम् ।

आपीन-हस्त-पादाञ्च न कन्यामुद्वहेद् बुधः ॥

न वामनां नातिदीर्घां नोद्वहेत् संगतभुवम् ।

न वातिच्छिद्रदशनां न करालमुखीं नरः ॥’ इति ।

आन्तराणि तु लक्षणान्याश्चलायनगृह्ये विहितानि — ‘दुर्विज्ञेयानि लक्षणान्यष्टौ पिण्डान् कृत्वा ‘ऋतमग्रे प्रथमं यज्ञ ऋते सत्यं प्रतिष्ठितं यदिद्यं कुमार्यभिजाता तदियमिह प्रातिपद्यतां यत्सत्यं तद् दृश्यतामि’ति पिण्डानभिमन्त्र्य कुमारी ब्रूयादेषामेकं गृहाणेति क्षेत्राच्चेदुभयतः-



शस्याद् गृहीयादन्नवत्यस्याः प्रजा भविष्यतीति विद्यात्, गोष्ठात् पशुमती, वेदिपुरीषाद् ब्रह्मवर्चस्विन्यविदासिनो हृदात् सर्वसम्पन्ना । देवनात् कितवी चतुष्पथाद्विप्रब्राजिनीरिणादधन्या श्मशानात्पतिग्री' इति । विप्रवाजिनी विविधं प्रकर्षेण व्रजतीति विप्रब्राजिनी स्वैरिणी इत्यर्थः । अनन्यपूर्विकामिति दानेनोपभोगेन वा पुरुषान्तरागृहीताम् । अनेन पुनर्भूयैवत्येते । अत एव काश्यपः—

‘सप्त पौनर्भवाः कन्या वर्जनीयाः कुलाधमाः ।  
वाचा दत्ता मनोदत्ता कृतकौतुकमङ्गला ।  
उदकस्पर्शिता या च या च पाणिगृहीतिका ।  
अग्निं परिगता या च पुनर्भूप्रसवा च या ।  
इयेताः काश्यपेनोक्ता दहन्ति कुलमग्निवत् ।’

बौधायनः—‘वाग्दत्ता मनोदत्ताऽग्निं परिगता सप्तमं पदनीता भुक्ता गृहीतगर्भा प्रसूता चेति सप्तविधा पुनर्भूः, तां गृहीत्वा न प्रजां न धर्मं विन्देत्’ इति । नारदोऽपि—

‘कन्यैवाक्षतयोनिर्या पाणिग्रहणपूर्विका ।  
पुनर्भूप्रतिमा ज्ञेया पुनः संस्कारकर्मणि ॥’ इति ।

याज्ञवल्क्योऽपि (१,३,१७)—

‘अक्षता च क्षता चैव पुनर्भूः संस्कृता पुनः’ इति । कान्तां कमनीयामुद्रोद्गर्भनोनयनानन्दकारिणीम् । अत एव आपस्तम्बः— ‘यस्यां मनश्चक्षुषोर्निबन्धस्तस्यामृद्धिः’ इति ।

असपिण्डामिति । समान एकः पिण्डो यस्याः सा सपिण्डा, न सपिण्डा असपिण्डा, ताम् । सपिण्डता च सप्तमपुरुषपर्यवसायिनी । तत्रैकः पिण्डदाता, त्रयः पिण्डभाजः पितृपितामहप्रपितामहाः, त्रयो

लेपभाजः वृद्धप्रपितामहादयः । तथा च मत्स्यपुराणे—

‘लेपभाजश्चतुर्थाद्याः पित्राद्याः पिण्डभागिनः ।

पिण्डदः सप्तमस्तेषां सापिण्ड्यं साप्तपौरुषम् ॥’ इति ।

मार्कण्डेयोऽपि—

‘पिता पितामहश्चैव तथैव प्रपितामहः ।

पिण्डसंबन्धिनो ह्येते विज्ञेयाः पुरुषास्त्रयः ।

लेपसंबन्धिनश्चान्ये पितामहप्रपितामहात् ।

प्रभृत्युक्तास्त्रयस्तेषां यजमानस्तु सप्तमः ।

इत्येष मुनिभिः प्रोक्तः संबन्धः साप्तपौरुषः ।’ इति ।

एतदुक्तं भवति, सप्तानां पुरुषाणामेकपिण्डक्रियाऽनुप्रवेशः सापिण्ड्यहेतुः । तथा च, ‘देवदत्तस्य स्वकीयैः पित्रादिभिः षड्भिः सह सापिण्ड्यम्, तथा पुत्रादिभिः षड्भिः सह सापिण्ड्यमिति । नन्वेवं सति भ्रातृपितृव्यादिभिः सह सापिण्ड्यं न स्यात्, परिगणितेष्वनन्तर्भावात् । मैवम् । उद्दिश्य-देवतैक्येन क्रियैक्यस्यात्र विवक्षितत्वात् । देवदत्तकर्तृकक्रियायां ये देवतात्वेनानुप्रविशन्ति, तेषां मध्ये यः कोऽपि भ्रातृपितृव्यकर्तृकक्रियायामप्यनुप्रविशतीत्यस्ति तैः सह सापिण्ड्यम् । एवं भार्याणामपि भर्तृकर्तृकपिण्डदानक्रियायां सहकर्तृत्वात् सापिण्ड्यमिति । तदिदं निर्वाप्यसापिण्ड्यम् ।

अपरे पुनरन्यथा सापिण्ड्यमाहुः । तथाहि । समान एकः पिण्डो देहावयवो येषां ते सपिण्डाः । तत्र, पुत्रस्य साक्षात् पितृदेहावयवान्वयेन पित्रा सह सापिण्ड्यम् । तथा, पितामहादिभिरपि पितृद्वारेण तच्छरीरावयवान्वयात् । साक्षान्मातृशरीरावयवान्वयेन मात्रा, मातामहादिभिरपि मातृद्वारेण तच्छरीरावयवान्वयात् । तथा, पितृव्यपितृष्वन्नादिभिरपि

पितामहदेहावयवान्वयात् । तथा, मातृस्वसृमातुलादिभिः सह मातामह-  
देहान्वयात् । पत्न्या सह एकशरीरारम्भकतया पत्युः, एवं भ्रातृ-  
भार्याणामप्येकशरीरारम्भकैः स्व-स्वपतिभिः सहैकशरीरारम्भकत्वेन ।  
एवं तत्र तत्र साक्षात् परंपरया वा एकशरीरावयवान्वयेन सापिण्ड्यं  
योजनीयम् ।

[ ३ ]

### आपस्तम्बधर्मसूत्रम्

आतिथ्यविधिः

२, ६, ३-८, ४

अग्निरिव ज्वलन्नतिथिरभ्यागच्छति । धर्मेण वेदानामेकैकां शाखामधीत्य  
श्रोत्रियो भवति । स्वधर्मयुक्तं कुटुम्बिनमभ्यागच्छति धर्मपुरस्कारो  
नान्यप्रयोजनः सोऽतिथिर्भवति । तस्य पूजायां शान्तिः स्वर्गः पुष्टिश्च ।  
तमभिमुखोऽभ्यागम्य यथावयः समेत्य तस्यासनमाहारयेत् । शक्तिविषये  
नाबहुपादमासनं भवतीत्येके । तस्य पादौ प्रक्षालयेत् । शूद्रमिथुना-  
वित्येके । अन्यतरोऽभिषेचने स्यात् । तस्योदकमाहारयेन्मृन्मयेनेत्येके ।  
नोदकमाहारयेदसमावृत्तोऽध्ययनात्संवृत्तिश्चात्राधिका । सान्त्वयित्वा तर्पयेत्  
रसैर्भक्ष्यैरद्विरवराद्धर्थेनेत्येव । आवसथं दद्यादुपाशिय्यामुपस्तरणमुपधानं  
सावस्तरणमभ्यञ्जनं चेति । अन्नसंस्कर्त्तरमाहूय ब्रीहिन्यवान्वा तदर्थान्  
निर्घेपेत् । उद्धृतान्यवेक्षेत इदं भूयो नेदमिति । भूय उद्धरेत्येव ब्रूयात् ।  
द्विषन् द्विषतो वा नान्नमश्नीयात् दोषं दोषेण वा मीमांसमानस्य मीमां-  
सितस्य वा । पाप्मानं हि स तस्य भक्षयतीति विज्ञायते । स एष प्राजापत्यः  
कुटुम्बिनो यज्ञः प्रततः, योऽतिथिर्नामग्निः स आहवनीयो यः कुटुम्बे  
स गार्हपत्यः यस्मिन् पच्यते सोऽन्वाहार्यपचनः । ऊर्जं पुष्टिं प्रजां

पशूनिष्टापूर्तमिति गृहाणामश्नाति यः पूर्वोऽतिथेरश्नाति । पयउपसेचन-  
मन्नमग्निष्टोमसंमितं सर्पिषा षोडश्युक्थ्यसंमितं मांसेन द्वादशाहसंमित-  
मुदकेन प्रजावृद्धिरायुषश्च । प्रिया अप्रियाश्चातिथयः स्वर्गं लोकं गमयन्तीति  
विज्ञायते । स यत्प्रातर्मध्यन्दिने सायमिति ददाति सवनान्येव तानि भवन्ति ।  
यदनूत्तिष्ठत्युदवस्यत्येव तत्, यत्सान्वयति सा दक्षिणा प्रशस्ता, यत्संसाधयति  
ते विष्णुक्रमाः, यदुपावर्त्तते सोऽवभृथ इति ब्राह्मणम् । राजानं चेदतिथिरभ्या-  
गच्छेत् श्रेयसीमस्मै पूजामात्मनः कारयेत् । आहिताग्निं चेदतिथिरभ्यागच्छेत्  
स्वयमेव ब्रूयात्, ब्रात्य क्वावात्सीरिति ब्रात्योदकमिति ब्रात्य तर्पयंस्त्विति ।  
पुराऽग्निहोत्रस्य होमादुपांशु जपेद् ब्रात्य यथा ते मनस्तथास्त्विति ब्रात्य  
यथा ते वशस्तथास्त्विति ब्रात्य यथा ते प्रियं तथास्त्विति ब्रात्य यथा  
तेऽतिकामस्तथा तेऽस्त्विति । यस्योद्भृतेष्वग्निषु अतिथिरभ्यागच्छेत्  
स्वयमेनमभ्युपेत्य ब्रूयाद् ब्रात्यातिसृज होष्यामीति । अतिसृष्टेन  
होतव्यमनातिसृष्टश्चेज्जुहुयाद् दोषं ब्राह्मणमाह । एकरात्रं चेद-  
तिथिं वासयेत् पार्थिवल्लोकानभिजयति । द्वितीययाऽऽन्तरिक्ष्यां-  
स्तृतीयया दिव्यान् चतुर्थ्या परावतो लोकान् । अपरिमिताभिरपरिमितान्  
लोकानाभिजयतीति विज्ञायते । असमुदितश्चेदतिथिर्ब्रुवाण आगच्छेदासन-  
मुदकमन्नं श्रोत्रियाय ददामीत्येवं दद्यादेवमस्य समृद्धं भवति । येन कृताव-  
सथः स्यादतिथिर्न तं प्रत्युत्तिष्ठेत् प्रत्यवरोहेद्वा पुरस्ताच्चेदभिवादितः ।  
शेषभोज्यतिथीनां स्यान्न रसान्गृहे भुञ्जीतानवशेषमतिथिभ्यः । नात्मार्य-  
मभिरूपमन्नं पाचयेद् इति ।

## अलङ्कारशास्त्रम्

[ १ ]

ध्वन्यालोकः (आनन्दवर्धनकृतः)

कवीनां शक्तिबलेनौचित्यस्थापनम्

३

तथा हि—महाकवीनामप्युत्तमदेवताविषयकप्रसिद्धसंभोगशृङ्गारनि-  
बन्धनाद्यनौचित्यं शक्तिरिस्कृतं ग्राम्यत्वेन न प्रतिभासते । यथा  
कुमारसंभवे—देवीसंभोगवर्णनम् । एवमादौ च विषये यथौचित्यत्यागः, तथा  
दर्शितमेवाग्रे । शक्तिरिस्कृतत्वं चान्वयव्यतिरेकाभ्यामवसीयते । तथा  
हि—शक्तिरहितेन कविना एवंविधे विषये शृङ्गार उपनिबध्य-  
मानः स्फुटमेव दोषत्वेन प्रतिभासते । नन्वरिमन् पक्षे 'यो यः शस्त्रं बिभर्ति'  
इत्यादौ किमचारुत्वमप्रतीयमानमेवारोपयामः ? । तस्माद् गुणव्यतिरिक्तत्वे,  
गुणरूपत्वे च संघटनाया अन्यः कश्चिन्नियमहेतुर्वक्तव्य इत्युच्यते ।  
तन्नियमे हेतुरौचित्यं वक्तृवाच्ययोः । तत्र वक्ता कविः, कविनिबद्धो वा कश्चित् ।  
कविनिबद्धश्चापि रसभावरहितो रसभावसमन्वितो वा । रसोऽपि कथा-  
नायकाश्रयस्ताद्विपक्षाश्रयो वा । कथानायकश्च धीरोदात्तादिभेदभिन्नः पूर्वस्त-  
दनन्तरो वेति विकल्पाः । वाच्यं च ध्वन्यात्मरसाङ्गं रसाभासाङ्गं वा,  
अभिनेयार्थमनभिनेयार्थं वा, उत्तमप्रकृत्याश्रयं तदितराश्रयं वेति  
बहुप्रकारम् ।

तत्र यदा कविरपगतस्सभावो वक्ता, तदा रचनायाः काम्यचारः ।  
यदाऽपि कविनिबद्धो वक्ता रसभावरहितस्तदा स एव । यदा तु कविः  
कविनिबद्धो वा वक्ता रसभावसमन्वितो, रसश्च प्रधानभूतत्वाद् ध्वन्यात्म-

भूतस्तदाऽपि नियमेनैव तत्रासमासामध्यमसमासे एव संघटने । करुण-  
विप्रलम्भशृङ्गारयोस्त्वसमासैव संघटना । कथमिति चेत् ? उच्यते—रसो  
यदा प्राधान्येन प्रतिपाद्यः, तदा तत्प्रतीतौ व्यवधायका विरोधिनश्च सर्वात्म-  
नैव परिहार्याः । एवं च दीर्घसमासा संघटना समासानामनेकप्रकारसंभाव-  
नया कदाचिद् रसप्रतीतिं व्यवधातीति तस्यां नात्यन्तमभिनिवेशः  
शोभते, विशेषतोऽभिनेयार्थे काव्ये, ततोऽन्यत्र च विशेषतः करुण-विप्रलम्भ-  
शृङ्गारयोः । तयोर्हि सुकुमारतरत्वात् स्वल्पायामप्यस्वच्छतायां शब्दार्थयोः  
प्रतीतिर्मन्थरीभवति । रसान्तरे पुनः प्रतिपाद्ये रौद्रादौ, मध्यमसमासा  
संघटना, कदाचिद्धीरोद्धतनायकसंबन्धव्यापाराश्रयेण दीर्घसमासापि वा,  
तदाक्षेपाविनाभाविस्सोचितवाच्यापेक्षया न विगुणा भवतीति सापि  
नान्यन्तं परिहार्या ।

सर्वासु च संघटनासु प्रसादाख्यो गुणो व्यापी । स हि सर्वरस-  
साधारणः सर्वसंघटनासाधारणश्चेत्युक्तम् । प्रसादातिक्रमे ह्यसमासाऽपि  
संघटना करुणविप्रलम्भशृंगारौ न व्यनक्ति । तदपरित्यागे च  
मध्यमसमासाऽपि प्रकाशयति ।

तस्मात् सर्वत्र प्रसादोऽनुसर्तव्यः । अत एव 'यो यः शस्त्रं  
बिभर्ति' इत्यादौ यद्योजसः स्थितिर्नेष्यते तत् प्रसादाख्य एव गुणो न  
माधुर्यम् । न चाचारुत्वम्, अभिप्रेतरसप्रकाशनात् । तस्माद् गुणा-  
व्यतिरिक्तत्वे गुणव्यतिरिक्तत्वे वा सङ्घटनाया यथोक्तादौचित्याद्विषयनिय-  
मोऽस्तीति तस्या अपि रसव्यञ्जकत्वम् । तस्याश्च रसाभिव्यक्तिनिमित्त-  
भूताया योऽयमनन्तरोक्तो नियमहेतुः, स एव गुणानां नियतो विषय  
इति गुणाश्रयेण व्यवस्थानमप्यविरुद्धम् ।

[ २ ]

## काव्यमीमांसा ( राजशेखरविरचिता )

कवीनां राजसभायामवस्थानम्

१०

राजा कविः कविसमाजं विदधीत । राजानि कवौ सर्वो लोकः  
कविः स्यात् । स काव्यपरीक्षायै सभां कारयेत् । सा षोडशभिः  
स्तम्भैश्चतुर्भिर्द्वारैरष्टभिर्मत्तवारणीभिरुपेता स्यात् । तदनुलनं राज्ञः  
केलिगृहम् । मध्येसभं चतुःस्तम्भान्तरा हस्तमात्रोत्सेधा समणिभूमिका  
वेदिका । तस्यां राजासनम् । तस्य चोत्तरतः संस्कृताः कवयो  
निविशेरन् । बहुभाषाकवित्वे यो यत्राधिकं प्रवीणः स तेन व्यपदिश्यते ।

यस्त्वेनेकत्र प्रवीणः स सङ्क्रम्य तत्र तत्रोपविशेत् । ततः परं  
वेदविद्याविदः प्रामाणिकाः पौराणिकाः स्मार्त्ता भिषजो मौडूत्तिका  
अन्येऽपि तथाविधाः । पूर्व्वेण प्राकृताः कवयः; ततः परं नटनर्त्तकगायन-  
वादनवाग्जीवनकुशीलवतालावचरा अन्येऽपि तथाविधाः । पश्चिमेनाप-  
भ्रंशिनः कवयः, ततः परं चित्रलेप्यकृतो माणिक्यबन्धका वैकटिकाः  
स्वर्णकारवर्द्धकिलोहकारा अन्येऽपि तथाविधाः । दक्षिणतो भूतभाषा-  
कवयः, ततः परं भुजङ्गाणिकाः प्लवकशौभिकजम्भकमल्लाः शस्त्रोप-  
जीविनोऽन्येऽपि तथाविधाः ।

तत्र यथासुखमासीनः काव्यगोष्ठीं प्रवर्त्तयेत् भावयेत्परीक्षेत च ।  
वासुदेवसातवाहनशूद्रकसाहसाङ्गादीन् सकलान् सभापतीन् दानमानाभ्या-  
मनुकुर्यात् । तुष्टपुष्टाश्चास्य सभ्या भवेयुः, स्थाने च पारितोषिकं  
लभेरन् । लोकोत्तरस्य काव्यस्य च यथार्हा पूजा कवेर्वा ।  
अन्तरान्तरा च काव्यगोष्ठीं शास्त्रवादानुजानीयात् । मध्वपि

नानवदंशं स्वदत्ते । काव्यशास्त्रविरतौ विज्ञानिष्वभिरमेत । देशान्तरा-  
गतानां च विदुषामन (न्य) द्वारा सङ्गं कारयेदौचित्याद् यावत्स्थितिं  
पूजां च । वृत्तिकामांश्चोपजपेत् सङ्गृह्णीयाच्च । पुरुषरत्नानामेक एव  
राजोदन्वान्भाजनम् । राजचरितं च राजोपजीविनोऽप्यनुकुर्युः । राज्ञ एव  
ह्यसावुपकारो यद्राजोपजीविनां संस्कारः ।

महानगरेषु च काव्यशास्त्रपरीक्षार्थं ब्रह्मसभाः कारयेत् । तत्र परीक्षो-  
त्तीर्णानां ब्रह्मरथयानं पट्टबन्धश्च । श्रूयते चोज्जयिन्यां काव्यकारपरीक्षा—

‘इह कालिदासमेण्ठावत्रामरूपसूरभारवयः ।

हरिश्चन्द्रचन्द्रगुप्तौ परीक्षिताविह विशालायाम् ॥’

श्रूयते च पाटलीपुत्रे शास्त्रकारपरीक्षा—

अत्रोपवर्षवर्षाविह पाणिनिपिङ्गलाविह व्याडिः ।

वररुचिपतञ्जली इह परीक्षिताः ख्यातिमुपजग्मुः ॥

[ ३ ]

काव्यप्रकाशः (मम्मटकृतः)

काव्यरसास्वादः

४

उक्तं हि भरतेन—‘विभावानुभावव्यभिचारिसंयोगाद्रसनिष्पत्तिः’  
इति । एतद् विवृण्वते—विभावैर्ललनोद्यानादिभिरालम्बनोद्दीपनकारणैः  
स्थायी रत्यादिको भावो जनितोऽनुभावैः कटाक्षभुजाक्षेपप्रभृतिभिः कार्यैः  
प्रतीतियोग्यः व्यभिचारिभिर्निर्वेदादिभिः सहकारिभिरुपचितो मुख्यया  
वृत्त्या रामादावनुकार्ये तद्रूपतानुसंधानान्तर्तकेऽपि प्रतीयमानो रस इति  
भट्टलोल्लटप्रभृतयः ।

राम एवायमयमेव राम इति, न रामोऽयमित्यौत्तरकालिके बाधे



रामोऽयमिति, रामः स्याद्वा नवाऽयमिति, रामसदृशोऽयमिति च सम्यङ्-  
मिथ्यासंशयसादृश्यप्रतीतिभ्यो विलक्षणया चित्रतुरगादिन्यायेन रामो-  
ऽयमिति प्रतिपत्त्या ग्राह्ये नटे—

सेयं ममाङ्गेषु सुधारसच्छटा सुपूरकपूर्वशलाकिका दृशोः ।

मनोरथश्रीर्भिनसश्शरीरिणी प्राणेश्वरी लोचनगोचरं गता ॥

दैवादहमद्य तथा चपलायतनेत्रया वियुक्तश्च ।

अविरलविलोलजलदः कालः समुपागतश्चायम् ॥

इत्यादिकाव्यानुसन्धानवलाञ्छितश्राम्यासनिर्वर्तितस्वकार्यप्रकटनेन च  
नटेनैव प्रकाशितैः कारणकार्यसहकारिभिः कृत्रिमैरपि तथाऽनभिमन्य-  
मानैर्विभादिशब्दव्यपदेश्यैः संयोगात् गन्धगमकभावरूपादनुमीयमानोऽपि  
वस्तुसौन्दर्यवलाद्रसनीयत्वेनान्यानुमीयमानाविलक्षणः स्थायित्वेन सम्भाव्य-  
मानो रत्यादिको भावस्तत्रासन्नपि सामाजिकानां चर्व्यमाणो रस इति  
श्रीशङ्कुः ।

न ताटस्थेन नात्मगतत्वेन रसः प्रतीयते नोत्पद्यते नाभिव्यज्यते,  
अपितु काव्ये नाट्ये चाभिधातो द्वितीयेन विभावादिसाधारणीकरणात्मना  
भावकत्वव्यापारेण भाव्यमानः स्थायी सत्त्वोद्रेकप्रकाशानन्दमयसं-  
विद्धिश्रान्तिसतत्त्वेन भोगेन भुज्यते इति भट्टनायकः ।

लोके प्रमदादिभिः कारणादिभिः स्थाय्यनुमानेऽभ्यासपाटववतां काव्ये  
नाट्ये च तैरेव कारणत्वादिपरिहारेण विभावनादिव्यापारवत्त्वादलौकिकविभा-  
वादिशब्दव्यवहारैर्ममैवैते शत्रोरेवैते तटस्थस्यैवैते, न ममैवैते न शत्रोरेवैते  
न तटस्थस्यैवैते इति संबन्धिविशेषस्वीकारपरिहारनियमानध्यवसायात्  
साधारण्येन प्रतीतैरभिव्यक्तः सामाजिकानां वासनात्मतया स्थितः

स्थायी रत्यादिको नियतप्रमातृगतत्वेन स्थितोऽपि साधारणोपायबलात्  
तत्कालविगलितपरिमितप्रमातृतावशोन्मिषितवेद्यान्तरसंपर्कशून्यापरिमितभावेन  
प्रमात्रा सकलसहृदयसंवादभाजा साधारण्येन स्वाकार  
इवाभिन्नोऽपि गोचरीकृतश्चर्व्यमाणतैकप्राणो विभावादिजीवितावधिः  
पानकरसन्यायेन चर्व्यमाणः पुर इव पारिस्फुरन् हृदयमिव प्रविशन्  
सर्वाङ्गीणमिवालिङ्गन् अन्यत्सर्वमिव तिरोदधत् ब्रह्मानन्दास्वादमिवानु-  
भावयन् अलौकिकचमत्कारकारी शृङ्गारादिको रसः । स च न कार्यः,  
विभावादिविनाशेऽपि तस्य सम्भवप्रसङ्गात् । नापि ज्ञाप्यः, सिद्धस्य  
तस्यासम्भवात् । अपितु विभावादिभिर्व्यञ्जितश्चर्वणीयः । कारक-  
ज्ञापकाभ्यामन्यत् क्व दृष्टमिति चेत्, न क्वचिदृष्टमिति अलौकिकत्व-  
सिद्धेर्भूषणमेतन्न दूषणम् । चर्वणानिष्पत्त्या तस्य निष्पत्तिरुपचरितेति  
कार्योऽप्युच्यताम् । लौकिकप्रत्यक्षादिप्रमाणताटस्थ्यावबोधशालिपरि-  
मितयोगिज्ञानवेद्यान्तरसंस्पर्शरहितस्वात्ममात्रपर्यवसितपरिमितेतरयोगिसंवेदन-  
विलक्षणलोकोत्तरस्वसंवेदनगोचर इति प्रत्ययोऽप्यभिधीयताम् ।  
तद्ग्राहकं च प्रमाणं न निर्विकल्पकम्, विभावादिपरामर्श-  
प्रधानत्वात् । नापि सविकल्पकम्, चर्व्यमाणस्यालौकिका-  
नन्दमयस्य तस्य स्वसंवेदनसिद्धत्वात् । उभयाभावस्वरूपस्य चोभयात्म-  
कत्वमिति पूर्ववह्लोकोत्तरतामवगमयति न तु विरोधमिति श्रीमदा-  
चार्याभिनवगुप्तपादाः ।

[ ४ ]

रसगङ्गाधरः (जगन्नाथविरचितः)

विशेषणपदानामन्वयशोधनम्

२

काव्यं सुधा रसज्ञानां कामिनां कामिनी सुधा ।

धनं सुधा सलोभानां शान्तिः संन्यासिनां सुधा ॥

अत्र विषयमालाकृतो न कश्चिच्चमत्कारविशेष इति न पृथग्भेद-

गणनायां गण्यते । आरोप्यमाणमाला तु चमत्कारविशेषशालित्वाद्गण्यत एव ।

अथ कथं नाम श्लिष्टपरम्परिते 'कमलावासकासारः' इत्यादावे-  
कस्यारोपस्यारोपान्तरोपायत्वम् । यतः श्लेषेण कमलानामावासस्य कमलाया  
वासस्य चाभेदमात्रमत्र प्रतीयते, नैकत्रान्यारोपः । तस्य स्वतन्त्रविषय-  
निर्देशापेक्षत्वात् ।

न च शुद्धाभेदप्रत्यय एवारोपः । विषयनिगरणात्मिकायामतिशयो-  
क्तावपि तत्प्रसङ्गात् । न च शुद्धाभेदप्रत्ययेनानार्थः । यत्सम्बन्धिनि य-  
त्सम्बन्धभेदस्तस्मिन्स्तदभेद इति 'कमलावासकासारः' इत्यादौ राजनि  
कासारारोपो राजसम्बन्धिनि लक्ष्म्याश्रयत्वे कासारसम्बन्धिसरोजाश्रयत्वा-  
भेदारोपेण समर्थयितुं शक्यः । श्लेषेण तु पुनर्लक्ष्म्याश्रयत्वसरोजाश्रयत्वयो-  
रभिन्नत्वेन प्रत्ययादभिन्नधर्मनिबन्धनो राजकासारयोरप्यभेदप्रत्ययः स्यात्,  
नतु राजनि विषये कासारविषयकस्यारोपस्य प्रकृतस्य सिद्धिः । इमाव-  
भिन्नावित्याद्याकारस्य शुद्धाभेदप्रत्ययस्याप्रकृतत्वात्प्रागुक्त आरोपो मृग्यः ।  
स च न श्लेषसाध्य इति । सत्यम् । श्लेषेण शुद्धाभेदप्रतीतौ सत्यां  
प्रकृतारोपसमर्थनायान्तरा मानसस्य राजसंबन्धिनि कासारसम्बन्धभेदारो-  
पस्य कल्पनान्नानुपपत्तिः ।

कथं तर्हि परम्परितरूपके 'सौजन्यचन्द्रिकाचन्द्रो राजा' इत्यादौ  
रूपकत्वम्, अभेदारोपस्य सत्वेऽपि तस्य सादृश्यमूलकत्वाभावादिति चेत्,  
न । समर्थकारोपेण धर्मैक्यसम्पादने सादृश्यस्य निष्प्रत्यूहत्वात् । स्यादेतत् ।  
सौजन्यचन्द्रिकाचन्द्र इत्यत्र तत्पुरुषावयवे समानाधिकरणतत्पुरुषे चन्द्रि-  
कायामभेदसंसर्गेण सौजन्यस्य विशेषणत्वात्प्रतीयमानश्चन्द्रिकागतः सौजन्या-  
भेदो न राजनि चन्द्राभेदात्मकं रूपकं समर्थयितुं प्रभवति, यत्सम्बन्धिनि  
यत्सम्बन्धभेद इत्यादिप्रागुक्तन्यायात् । अपि तु सौजन्ये विषये

चन्द्रिकाभेदः । यथा—‘सौजन्यं ते धराधीश ! चन्द्रिका त्वं सुधानिधिः ।’  
स च दुरुपपाद एव । न चानयोः समानवित्तिवेद्यत्वान्ननुपपत्तिरिति शक्यं  
वक्तुम्, प्रात्याक्षिके हि सामग्र्यास्तुल्यत्वात्तत् न तु शाब्दबोधे व्युत्पत्तिवैचि-  
त्र्यनियन्त्रिते । एवमन्यत्रापि कथं समासगतशुद्धपरम्परिते द्वयोरारोपयो-  
निर्वाह्यनिर्वाहकभावः ? कथं च शशिपुण्डरीकमित्यादौ पुण्डरीकरूपक-  
मुच्यते ? पुण्डरीकाभेदात्मकस्य पुण्डरीकताद्रूप्यस्याभानात् । शङ्खभेद-  
प्रत्ययाच्च पुण्डरीकं शशीत्यत्रेव शशिरूपकमुच्यताम् । एवं नीलिम-  
दिव्यतोये तारावलीमुकुलमण्डलमण्डिते षोडशकलादलमङ्कभृङ्गमित्यत्रा-  
प्युत्तरपदार्थे पूर्वपदार्थभेदस्यैव भानात्पूर्वपदार्थरूपकापत्तिः ।

तथा—‘सुविमलमौक्तिकतारे धवलांशुकचन्द्रिकाचमत्कारे ।

वदनपरिपूर्णचन्द्रे सुन्दरि राकासि नात्र सन्देहः ॥’

इत्यत्र सुन्दर्या विषयभूतायां राकातादात्म्यावगमात् स्फुटमेव  
तावद्राकाररूपकम् । तत्र चरणत्रयगतानि रूपकाणि राकारूपकानु-  
गुणतयोपात्तान्यपि नानुगुण्यमाचरन्ति । ताराचन्द्रिकापूर्णचन्द्राणां  
मौक्तिकधवलांशुकवदनाभिन्नत्वे सिद्धेऽपि न सुन्दर्या राकाताद्रूप्यं  
रोद्धुमीष्टे, प्रत्युत विपरीतं राकायां सुन्दरीताद्रूप्यं, तेषां  
राकासम्बन्धित्वात् सर्वमेव व्याकुलमिति ।

अत्र वदन्ति—अभेदस्तावद्विशेषणस्य संसर्गो भवति । स च  
यथा मुखं चन्द्र इत्यादौ वाक्यगते रूपके स्वप्रतियो-  
गिनश्चन्द्रस्य स्वानुयोगिनि मुखे विशेषणताया निर्वाहक-  
स्तथैव समासगते मुखचन्द्र इत्यादौ रूपके स्वानुयोगिनो मुखस्य  
स्वप्रतियोगिनि चन्द्रे विशेषणतायाः । एवं चोभयत्रापि वस्तुतश्चन्द्राभेद  
एव संसर्गः । क्वचिदनुयोगित्वमुखः, क्वचिच्च प्रतियोगित्वमुखः, विशेषण-

विशेष्यभाववैचित्र्यात् । न तु मुखचन्द्र इत्यत्र मुखाभेदः संसर्गः । तथा सति चन्द्ररूपकानापत्तेः मुखरूपकापत्तेश्च । स्वप्रतियोगिकाभेद एव विशेषण-संसर्गो न तु स्थानुयोगिकाभेद इति तु दुराग्रहः । एवं च सौजन्य-चन्द्रिकेत्यादौ वस्तुतस्तसौजन्याभेदो न सौजन्यस्य चन्द्रिकाविशेषणस्य संसर्गः, अपि तु चन्द्रिकाभेद एव । तथा च सौजन्यनिष्ठाभेदप्रतियोगिनी चन्द्रिकेति पर्यवसितेऽर्थे, भङ्ग्यन्तरेण सौजन्ये चन्द्रिकाभेदसिद्धौ जातायां राजनि चन्द्रभेदोऽपि निष्पद्यत इति परम्परिते नानुपपत्तिः । शशि-पुण्डरीकमित्यादावपि शशिनिष्ठाभेदप्रतियोगिपुण्डरीकमिति पर्यवसि-तेऽर्थे पुण्डरीकाभेदस्य भानात्पुण्डरीकरूपकमव्याहृतम् । एवमन्येष्व-प्यवयवरूपकेषु बोध्यम्, एवं 'सुविमलमौक्तिकतारे' इत्यादावपि ताराद्यभेद एव मौक्तिकादिगतो मौक्तिकादीनां तारादिविशेषणानां संसर्गो भवन् राकारूपकस्य समर्थको भवतीति सर्वं सुस्थम् । सोयमभेदो यत्रानु-योगित्वमुखस्तत्र रूपकस्य विधेयता । यत्र च प्रतियोगित्वमुखस्तत्रा-नुवाद्यत्वमिति दिक् । तत्र 'प्राची सन्ध्या समुद्यन्महिमदिनमणेः' इत्यत्रारोप्यमाणयोः परस्परमारोपविषययोश्चानुकूल्ये रूपकयोरनु-ग्राह्यानुग्राहकभावो दर्शितः ।

---

# दर्शनानि

[ १ ]

पूर्वमीमांसादर्शनम् ( जैमिनिवृत्तम् )

( शावरभाष्यम् )

यज्ञे मन्त्रा विवक्षितार्था वा न वा

१,२

अथेदानीं किं विवक्षितवचना मन्त्रा उताविवक्षितवचनाः ? किमर्थप्रकाशनेन यागस्योपकुर्वन्ति, उतोच्चारणमात्रेण ? इति । यद्युच्चारणमात्रेण, तदा न नियोगतो, बहिर्देवसदनन्दामीत्येष बहिर्लवने विनियुज्येत । अभिधानेन चेत्, प्रकरणेन विज्ञाताङ्गभावो नान्यत्नोपकर्तुं शक्नोतीत्यन्तरेणापि वचनं बहिर्लवन एव विनियुज्येत इति । तदेवमवगच्छामः । उच्चारणमात्रेणैवोपकुर्वन्तीति । कुतः ? तदर्थशास्त्रात्—यदभिधानसमर्थो मन्त्रस्तत्रैनं शास्त्रं निबध्नाति । उरुप्रथा 'उरु प्रथस्व' इति पुरोडाशं प्रथयतीति वचनमिदमनर्थकं, यद्यर्थाभिधानेनोपकुर्वन्ति । अथोच्चारणमात्रेण, ततो वक्तव्यो विनियोग उक्तश्च । अतो नाऽर्थाभिधानेन । यथा साक्षः पुरुषः परेण चेन्नीयते, नूनमक्षिभ्यां न पश्यतीति गम्यते ।

मन्वर्थवादार्थं भविष्यतीति चेत् । न हि येन विधीयते, तस्य वाक्यशेषोऽर्थवाद इत्युक्तम् । न च निरपेक्षेण विहिते अर्थवादेन किञ्चिदपि प्रयोजनं क्रियते । अतो नार्थवादार्थं वचनम् ॥३१॥

यज्ञे मन्त्रोच्चारणफलम्

१,२

अविशिष्टस्तु लोके प्रयुज्यमानानां वेदे च पदानामर्थः । स यथैव लोके विवक्षितस्तथैव वेदेऽपि भवितुमर्हति । नैवम् । लोके तैरर्थैरवबुद्धैः

संव्यवहारः, इह देवताभिरप्रत्यक्षाभिर्यज्ञाङ्गैश्चाऽचेतनैः संलापे न कश्चित् यज्ञस्योपकारः । यद्यदृष्टं परिकल्प्येत, उच्चारणादेव तद्व्यवहितुमर्हति । यद्वि कर्त्तव्यं, तत् प्रयोजनवत् । उच्चारणञ्च न कथञ्चित् न कर्त्तव्यं, यद्यपूर्वाय । यद्यर्थाय, यद्यर्थो न प्रत्याय्यते, न किञ्चिद् अनर्थकम् । यदि न प्रयुज्यते, समाप्नानानर्थक्यम् । तस्मादुच्चारणादपूर्वम् । तथा च तदर्थशास्त्रादि उक्तम् । तदुच्यते, अर्थप्रत्यायनार्थमेव यज्ञे मन्त्रोच्चारणम् । यदुक्तं न देवताभिर्यज्ञाङ्गैश्च संलापे प्रयोजनमस्तीति, यज्ञे यज्ञाङ्गप्रकाशनमेव प्रयोजनम् । कथम् । न ह्यप्रकाशिते यज्ञे यज्ञाङ्गे च यागः शक्योऽभि- निर्वर्त्तयितुम् । तस्मात्तन्निवृत्त्यर्थमर्थप्रकाशनं महानुपकारः कर्मणः, तच्च करोतीत्यवगम्यते । तस्मादस्त्यस्य प्रयोजनम् । तच्च दृष्टं न शक्यमपव- दितुम् । नार्थाभिधानं प्रयोजनमिति । नन्वर्थाभिधानेनोपकुर्वत्सु, तां चतुर्भिर्वादते इत्येवमाद्यनर्थकं भवति । काममनर्थकं भवतु, न जातुचिद- पजानीमहे दृष्टमर्थाभिधानस्योपकारकत्वम् ॥४०॥

[ २ ]

तन्त्रवार्तिकम् ( कुमारिलकृतम् )

ब्राह्मणादीनां प्रत्यक्षजातित्वव्यवस्थापनम् १,२

कथं पुनरयं दृष्टविरोधो यदा समानाकारेषु पिण्डेषु ब्राह्मणत्वादि- विभागः शास्त्रेणैव निश्चीयते । नायं शास्त्रविषयो लोकप्रसिद्धत्वाद् वृक्ष- त्वादिवत् । कथं पुनरिदं लोकस्य प्रसिद्धम् । प्रत्यक्षेणेति ब्रूमः । कस्मात् पुनर्मातापितृसम्बन्धानभिज्ञाश्चक्षुःसंनिक्षेपेषु मनुष्येष्वनाख्यातं न प्रतिपद्यन्ते । शक्त्यभावात् यथा वृक्षत्वं प्रागभिधानव्युत्पत्तेः । नैतत्तुल्यम् वृक्षत्वं प्रागभिधायकव्यापाराज्जात्यन्तरव्यवच्छिन्नं स्वव्यक्तिष्व-

नुगतं शाखादिमद्रूपेण दृश्यते । न तु ब्राह्मणत्वम् । अपि च । व्युत्पन्न-  
शब्दोऽपि निमित्तान्तरादृते नैव प्रतिपद्यते । न चोपवीताध्ययनादि  
निमित्तम्, वर्णत्रयसाधारणत्वात् । अध्यापनाद्यपि भिन्नाचारक्षत्रियवैश्य-  
प्रतियोगित्वासंदिग्धम् । सर्वञ्च दुष्टशूद्रेषु संभाव्यमानत्वादनिश्चितम् ।  
यस्त्वविचारितसिद्धमेव प्रतिपद्येत स शुक्तिकामपि रजतं मन्यमानः  
क्रीणीयात् ।

नैष दोषः । कचिद्धि काचिज्जातिग्रहण इतिकर्तव्यता भवतीति  
वर्णितमेतत् । तेन यथैवाऽऽलोकेन्द्रियानेकपिण्डानुस्यूतिशब्दस्मरणव्यक्ति-  
महत्त्वसंनिकर्षाकारविशेषादयोऽन्यजातिग्रहणे कारणं तथैवात्रोत्पादक-  
जातिस्मरणम् । अयं चोत्पाद्योत्पादकसम्बन्धो मातुरेव प्रत्यक्षोऽन्येषां  
त्वनुमानात्तोपदेशाद्यवगतः कारणं भवति । न चावश्यं प्रत्यक्षावगतमेव  
प्रत्यक्षनिमित्तं भवति चक्षुरादेरनवगतस्यापि निमित्तत्वदर्शनात् । आन्त-  
रालिकस्मृतित्वव्यवहितमपि चेन्द्रियसंबन्धानुसारि प्रत्यक्षमित्येतत्सा-  
धितम् । न च यत्सहसा सर्वस्य प्रत्यक्षं न भवति  
तन्निपुणतोऽपि पश्यतां न प्रत्यक्षमित्येतदप्युक्तमेव । स्र्यपराधानु  
दुर्ज्ञानोऽयं संबन्ध इति स्वयमेव वक्ष्यति । न च तावन्मात्रेण  
प्रत्यक्षता हीयते । न हि यद्विरिष्टृङ्गमारुह्य गृह्यते तदप्रत्यक्षम् । न च  
स्त्रीणां कचिद्व्यभिचारदर्शनात्सर्वत्रैव कल्पना युक्ता । लोकविरुद्धानुमाना-  
संभवात् । विशिष्टेन हि प्रयत्नेन महाकुलीनाः परिक्षन्त्यात्मानम् ।  
अनेनैव हेतुना राजभिर्ब्राह्मणैश्च स्वपितृपितामहादिपारम्पर्याविस्मरणार्थं  
समूहलेख्यानि प्रवर्तितानि । तथा च प्रतिकुलं गुणदोषस्मरणात्तदनुरूपाः  
प्रवृत्तिनिवृत्तयो दृश्यन्ते । न च भर्तृव्यतिरेककृतेन वर्णसंक्रोऽपराधेन  
जायते । दृश्यते ह्यपराधिनीनामपि स्वभर्तृनिमित्तः प्रसवः । तदपराध-  
निमित्तस्तु तासामशुभफलोपभोगो भवेन्नत्वपत्यानां वर्णसंस्कारः । न च



नियोगतो वर्णान्तरैरेव सह प्रमादः । सवर्णेन चोत्पादितस्य नैव वर्णान्तर-  
त्वापत्तिः । संकरजातानामपि च पुनरुत्कर्षार्पकपार्श्व्यां सप्तमे पञ्चमे  
वाऽन्यतरवर्णापत्तिः स्मर्यते । तत्र त्वेतावन्मात्रमागमिकं प्रत्येतव्यम् । न  
ह्ययं पुरुषेयत्तानियमो लौकिकप्रमाणगम्यः । तस्मात् सत्यपि सारूप्ये यथा  
केनचिन्निमित्तेन स्त्रीपुंस्कोकिलादिविभागज्ञानं तथैव दर्शनस्मरणपारम्पर्या-  
नुगृहीतप्रत्यक्षगम्यानि ब्राह्मणत्वादीनीति भवत्यज्ञानवचनस्य प्रत्यक्ष-  
विरोधः ।

येषामप्याचारनिमित्ता ब्राह्मणत्वादयस्तेषामपि दृष्टविरोधस्तावदस्येव  
न त्वाचारनिमित्तवर्णविभागे प्रमाणं किञ्चित् । सिद्धानां हि ब्राह्मणादीना-  
माचारा विधीयन्ते, तत्रेतरतराश्रयता भवेत् । ब्राह्मणादीनामाचारस्तद्वशेन  
ब्राह्मणादय इति । स एव शुभाचारकाले ब्राह्मणः पुनरशुभाचारकाले शूद्र  
इत्यनवस्थितत्वम् । तथैकेनैव प्रयत्नेन परपीडानुग्रहादि कुर्वतां युगपद्ब्राह्मण-  
त्वाब्राह्मणत्वविरोधः । एताभिरुपपत्तिभिस्त्रयं प्रतिपाद्यते । न तपआदीनां  
समुदायो ब्राह्मण्यम् । न तज्जनितः संस्कारः । न तदभिव्यङ्ग्या  
जातिः । किं तर्हि मातापितृजातिज्ञानाभिव्यङ्ग्या प्रत्यक्षसमधिगम्या ।  
तस्मात्पूर्वैर्नैव न्यायेन वर्णविभागे व्यवस्थिते 'मासेन शूद्रो  
भवति' इत्येवमादीनि कर्मनिन्दावचनान्यथ वा वर्णत्रयकर्महानिप्रति-  
पादनार्थानीति वक्तव्यम् । पूर्ववच्चात्रापि क्लृप्तत्वात्प्रत्यक्षस्य  
कल्प्येनाज्ञानविधिना सह विकल्पो न सम्भवति । अपि च । तत्रा-  
नुष्ठानात्मकत्वाद्भवेदपि न त्वत्र वस्तुरूपाणामैकात्म्येनाविकल्प्यत्वात् ।  
को हि तद्वेदेति पूर्ववदेवाज्ञानसंशयविपर्ययाणामनौपयिकत्वादानर्थक्यम् ।  
निश्चितवेदप्रामाण्यैश्च त्रैविद्यबुद्धैर्विज्ञायमानत्वात्स्वार्थेऽप्यानर्थक्यम् । विक-  
ल्पाभावश्चानन्तरोक्तवत् ॥२॥

[ ३ ]

बृहती (प्रभाकर-विरचिता)

आत्मनः स्वसंवेद्यत्वस्थापनम्

१, १, ५

‘प्रत्यगात्मनि चैतद्भवति’—इति कस्यार्थस्य सिद्धये भोक्तृत्व-  
 स्यैव । कथम् । प्रत्यगात्मनि भोगदर्शनात् । यदि परोऽप्यहंप्रत्ययस्य  
 विषयतामापद्येत, तदा भोक्तृत्वहानं प्राप्नोति; भोक्तृता चात्मेत्युक्तम् ।  
 ‘न परत्र, परो ह्यसौ, योऽन्येद्युर्दृष्टवान्’ इति प्रत्यभिज्ञानुपपत्तिः ।  
 ‘यत्राऽयमहंशब्दः’ इति अहंशब्दोपन्यासस्तर्हि किमर्थः । परापहवाय ।  
 नापहवाय; परप्रतिपत्तये । किमिति तर्ह्यपहवः । साक्षाद्धेतुत्वशङ्कानिरा-  
 करणाय । साक्षाद्धेतुत्वं मन्वानेन अनात्मन्यप्यहंशब्दोऽस्ति इति  
 प्रदर्शितम्—‘परत्राप्यहंशब्दो भक्त्या दृश्यते’ इत्येवमादिना । ‘न  
 वयम्’ इति न साक्षाद्धेतुत्वेदमुपन्यस्तम् इति प्रकटितम् । हेत्वर्थप्रदर्श-  
 नार्थस्तु शब्दप्रयोगः । ननु च ‘अहं गच्छामि’ इति न हेत्वर्थप्रदर्शन-  
 मात्रतया शक्यते परिहर्तुम्; अत्र हि अहंप्रत्ययोऽपि व्यभिचार्येवोपलभ्यते,  
 अचलात्मकत्वादात्मनः । तस्मात् स्कन्धा एवालम्बनतामापद्यन्ते इत्या-  
 शङ्कनीयमिदम्, किमिति निराशङ्कैरेव गम्यते । किमत्राशङ्कनीयम् ।  
 इदंप्रत्ययप्राह्यं हि कार्यकरणम्; प्रत्ययान्तरग्राह्ये च वस्तुनि विरुद्ध-  
 प्रत्ययान्तरालम्बनता नोपपद्यते ‘गौर्वाहीकः’ इति यथा । गौण  
 उपपद्यते इति चेत् परिहृतमेतत्त्वयैव । तस्मादसंभिन्नेदंप्रत्यय  
 एव अहंप्रत्यय आत्मन आलम्बनम्, ब्राह्मणमप्यमुमेवार्थमनुवदति—  
 ‘अशीर्यो नहि शीर्यते’ इत्यशीर्यतया भोक्तृत्वमात्मनः ‘विनश्वरं च  
 विज्ञानम्’ इति तद्व्यतिरिक्तालम्बनतामापादयति । तस्मात् व्यामोहो-

ऽयमहंकारग्रन्थिरिति न शक्यते वक्तुम्, 'यस्य च दुष्टं करणम्, यत्र च मिथ्येति प्रत्ययः, स एवासमीचीनः प्रत्ययः; नान्यः' इति सिद्धत्वादस्यार्थस्य । यदि परं ब्रह्मविदामेष निश्चयः—यदुपलभ्यते, तदसत्; यन्नोपलभ्यते, तत्तत्त्वमिति, नमस्तेभ्यः, विदुषि नोत्तरं वाच्यमित्यत्र परिहारः । तस्माद्यथार्थोऽयमर्थवादः— 'स एष यज्ञायुधी यजमानः' इति ।

“आह—यदि विज्ञानादन्यदस्ति विज्ञातृ विज्ञानमपास्य, तन्निदर्शयताम् 'इदं तदीदृशं च' इति” इति किमिदं चोद्यते । इदमेव चोद्यते । तदेव न ज्ञायते । कथं न ज्ञायते । इत्थं न ज्ञायते—किं वा सविज्ञानस्यात्मनोऽहंप्रत्ययः प्रमाणतयोपन्यस्तः, येनेदमुच्यते—विज्ञानमपास्य तन्निदर्शयितव्यम् इति । अनेकवस्त्वालम्बनं हि यत्र ज्ञानम्, तत्रेदं युज्यते वक्तुम्—इदमपास्येदं निदर्शय इति; इह त्वेकात्मरूपैव संवित् । तस्मात् इदं व्युदसनीयम् इति तमसि पदम् । अत्रोच्यते—अयमस्याभिप्रायः; ज्ञेयत्वे ह्यात्मनो ज्ञानज्ञातृणी व्यतिरिक्ते न शक्येते वक्तुम्; न चापास्यैव ते संविदस्तीति सिद्धम् । तस्मात् ज्ञानज्ञातृणी व्युदस्य पृथक् प्रमेयतया निदर्शयताम् ।

‘अत्रोच्यते— स्वसंबन्धः स भवति; नासावन्येन शक्यते द्रष्टुम्’ इति । किमिदमस्योत्तरमुपपद्यते । किमिति नोपपद्यते । एवं नोपपद्यते—सैवेयं पूर्वोक्तैकालम्बनानेकाकारता प्रत्ययस्याभ्युपगता भवति । अविवेकापराधोऽयम्, नात्रायुष्मतो दोषः । ननु च अहंप्रत्ययोऽयम् ‘अहमिदमदर्शम्’ इत्युपन्यस्तः, न ‘अहमदर्शम्’ इति । एवं च सति कैयमनेकाकारता । ‘अविवेकः परमापदां पदम् ।’ यदि ह्यात्मशब्दवाच्यतया ज्ञेयत्वोपन्यस्ता स्यात्, प्रमेयान्तरशून्यता वा, तदैतच्चोद्यमभाविष्यत्; इह तु सर्वज्ञेयप्रमातृत्वैव संविदुपन्यस्ता; तस्मात् प्रतिपक्षोपन्यास एवायं कथं तेनैव बाध्यते । नहि यद्यस्य बाध्यम्, तत्तस्यैव बाधकं भवितुमर्हति ।

तस्मात् सम्यगुत्तरम् । 'यथा कश्चिच्चक्षुष्मान्' इत्यनेनापि निदर्शनेन कर्तृकरणान्तरनिषेध एव स्थिरीकृतः । ननु चात्र कर्त्रन्तरं करणान्तरं भिन्नं मेयात् ; तत् किमिदं निदर्शनम्, कर्त्रन्तराभावसामान्यात् । तस्मात् कारणदोषरहिता अविपरीता च संवित् । आत्मास्तित्वे हेतुः । भवतु वा कर्त्रन्तरं मा वा । उक्तं च—यथा अवगम्यन्तेऽर्थाः, तथा भवन्ति इति ।

[ ४ ]

### प्रकरणपञ्चिका (शालिकनाथकृत)

#### ब्राह्मणत्वादीनां जातित्व-निरासः

३

अनयैव च दिशा ब्राह्मणत्वादिजातिरपि निवारिता । नहि नानास्त्रीपुरुषव्यक्तिषु पुरुषत्वादर्थान्तरभूतमेकमाकारमात्मसात्कुर्वन्ती मतिराविर्भवति । नहि क्षत्रियादिभ्यो व्यावर्तमानं सकलब्राह्मणेष्वनुवर्तमानमेकमाकारमतिचिरमनुसन्दधतोऽपि बुध्यन्ते । यदप्याहुः, यद्यप्यापातसंजातया धिया ब्राह्मण्यं नावसीयते ब्राह्मणभूतमातापितृसम्बन्धानुसन्धानप्रभवायां बुद्धौ तच्चकास्तीति । तदपि च स्वमानसाविसंवादि । अनुसन्धानोऽपि मातापितृसम्बन्धं को जात्वेकमाकारमवबोद्धुं प्रभवति । यच्चोपदर्शितं, यथा विलीनमाज्यं तैलादव्यतिरिच्यमानं गन्धग्रहणसहकारिणा चक्षुषैव भिन्नमवगम्यत इति । तदपि न सुन्दरम् । नहि तदानीं चाक्षुषस्य संवेदनस्य विषयातिरेकः किं त्वनुमानमेव तत्र सार्पिषो यस्तु निपुणदर्शी सूक्ष्ममपि रूपमीक्षितुं क्षमः स चक्षुषैवाज्यजातिमपि प्रत्येति । न गन्धग्रहणमपेक्षते ।

नन्वेवं बह्ववहीनं किंनिबन्धनो हि तदानीमाहवनीयादिसाध्यकर्मसु केषां चिदधिकारो नान्येषाम् ; किंनिबन्धना च ब्राह्मणशब्दस्य प्रवृत्तिव्यवस्था । अत्रोच्यते—अनादौ संसारे जन्यजनकभावेन व्यवस्थितास्तावत्

काश्चिदेव पुरुषसन्ततयः सन्ति तासामन्योन्यव्यतिरेकजाताः स्त्रीपुंसव्यक्तयो ब्राह्मणशब्दवाच्याः । अनिदम्प्रथमतया च सन्ततेः सर्वेषां तत्सन्तति-पतितत्वात् सिद्धा ब्राह्मणशब्दवाच्यता । तेन सन्ततिविशेषप्रभवत्वमेव ब्राह्मणशब्दप्रवृत्तावुपाधिः । तत्प्रभवानामेव कर्मस्वधिकार इति न किञ्चिदवहीनम् । के पुनस्ते सन्ततिविशेषाः । न ते परिगणय्य निर्देष्टुं शक्यन्ते, किन्तु लोकत एव प्रसिद्धाः प्रत्येतव्याः । तथा च तज्जन्यत्वेऽवगते ब्राह्मणशब्दं प्रयुञ्जते लोकाः । कथं पुनस्त-ज्जन्यत्वमेव शक्यमवगन्तुम् । स्त्रीणामपराधसम्भवात् । सम्भवन्ति हि पुंश्चल्योऽपि स्त्रियः परिणेतारं व्यभिचरन्त्यः ।

उच्यते—उक्तमेतत् दृश्यादर्शनमेवाभाव इति । यत्र यावदुपलब्धि-सामग्री तावत्सां सत्यामपि यासां व्यभिचारो न दृश्यते तासां नास्त्येव व्यभिचार इति लोकप्रमाणकमेतत् । अपि च अप्रमत्तैः स्त्रियो रक्षणीया-स्तासु नास्त्येव व्यभिचारसम्भावनावकाशो यासु त्वस्ति मा भूत् तदपत्येषु तत्सन्ततिप्रभवत्वनिश्चयः । न चैतावता यत्रापि निश्चयः शक्यस्तत्राप्य-निश्चय इति युक्तमिति । यच्च बह्वीषु ज्वालास्वेकवर्तिवर्तिनीषु ज्वालात्वं सामान्यं प्रत्यभिज्ञागोचरः कैश्चिदिष्यते तदपि गुरुरस्माकं न मृष्यति । स खल्वेवं निरीक्षाचक्रे अन्यथासिद्धा बुद्धिः सामान्यकल्पनाबीजम् । इयं तु भेदाग्रहणेन शुक्तिकारजतप्रत्ययवदुपपद्यत इति नालं सामान्यमु-पस्थापयितुम् । तेन भेदग्रहणपुरस्सरमभेदज्ञानं भिन्नेषु जात्यभ्युपगमे शरणमिति निरवद्यम् ।

[ ५ ]

उत्तरमीमांसा (बादरायणकृता)

(शाङ्करभाष्यम्)

अध्यासलक्षणम्

उपोद्घातः

युष्मदस्मत्प्रत्ययगौचरयोर्विषयविषयिणोस्तमः प्रकाशवद् विरुद्धस्वभावः

योरितरेतरभावानुपपत्तौ सिद्धायां तद्धर्माणामपि सुतरामितरेतरभावा-  
नुपपत्तिरित्यतोऽस्मत्प्रत्ययगोचरे विषयिणि चिदात्मके युष्मत्प्रत्यय-  
गोचरस्य विषयस्य तद्धर्माणां चाध्यासः, तद्विपर्ययेण विषयिणस्तद्धर्माणां च  
विषयेऽध्यासो मिथ्येति भवितुं युक्तम् । तथाप्यन्योन्यस्मिन्नन्योन्यात्मकताम-  
न्योन्यधर्माश्चाध्यस्येतरेतराविवेकेन, अत्यन्तविविक्तयोर्धर्मधर्मिणोर्मिथ्याज्ञान-  
निमित्तः सत्यानृते मिथुनीकृत्य, अहमिदं ममेदमिति नैसर्गिकोऽयं  
लोकव्यवहारः । आह—कोऽयमध्यासो नामेति । उच्यते—स्मृतिरूपः परत्र  
पूर्वदृष्टावभासः । तं केचिदन्यत्रान्यधर्माध्यास इति वदन्ति । केचित्तु यत्र  
यदध्यासस्तद्विवेकाग्रहनिबन्धनो भ्रम इति । अन्ये तु यत्र यदध्यासस्तस्यैव  
विपरीतधर्मत्वकल्पनामाचक्षते इति । सर्वथापि त्वन्यस्यान्यधर्मावभासतां  
न व्यभिचरति । तथा च लोकेऽनुभवः—श्रुक्तिका हि रजतवदवभासते,  
एकश्चन्द्रः सद्वितीयवदिति ।

व्यवहारस्य सदसद्भाव-विवेकः

२, १, १४

नन्वेकत्वैकान्ताभ्युपगमे नानात्वाभावात्प्रत्यक्षादीनि लौकिकानि  
प्रमाणानि व्याहन्येरन्निर्विषयत्वात् स्थाण्वादिष्विव पुरुषादिज्ञानानि ।  
तथा विधिप्रतिषेधशास्त्रमपि भेदापेक्षत्वात्तदभावे व्याहन्येत, मोक्षशास्त्रस्यापि  
शिष्यशासित्रादिभेदापेक्षत्वात्तदभावे व्याघातः स्यात् । कथं चानृतेन  
मोक्षशास्त्रेण प्रतिपादितस्यात्मैकत्वस्य सत्यत्वमुपपद्येतेति । अत्रोच्यते—  
नैष दोषः । सर्वव्यवहाराणामेव प्राग्ब्रह्मात्मताविज्ञानात्सत्यत्वोपपत्तेः ।  
स्वप्नव्यवहारस्येव प्राक्प्रबोधात् । यावद्धि न सत्यात्मैकत्वप्रतिपत्तिस्ता-  
वत्प्रमाणप्रमेयफललक्षणेषु विकारेष्वनृतत्वबुद्धिर्न कस्यचिदुत्पद्यते । विकारा-  
नेव त्वहं ममेत्यविद्ययात्मीयेन भावेन सर्वो जन्तुः प्रतिपद्यते स्वाभाविकीं  
ब्रह्मात्मतां हित्वा । तस्मात् प्राग्ब्रह्मात्मताप्रतिबोधादुपपन्नः सर्वो लौकिको  
वैदिकश्च व्यवहारः । यथा सुप्तस्य प्राकृतस्य जनस्य स्वप्न उच्चावचान्

भावान्पश्यतो निश्चितमेव प्रत्यक्षाभिमतं विज्ञानं भवति प्राक्प्रबोधात्, न च प्रत्यक्षाभासाभिप्रायस्तत्काले भवति, तद्वत् । कथं त्वसत्येन वेदान्तवाक्येन सत्यस्य ब्रह्मात्मत्वस्य प्रतिपत्तिरुपपद्येत । नहि रज्जुसर्पेण दृष्टो म्रियते । नापि तृष्णिकाम्भसा पानावगाहनादि प्रयोजनं क्रियत इति । नैष दोषः । शङ्काविषादिनिमित्तमरणादिकार्योपलब्धेः । स्वप्नदर्शनावस्थस्य च सर्पदंशनोदकरूनानादिकार्यदर्शनात् । तत्कार्यमप्यनुतमेवेति चेद् ब्रूयात् । तत्र ब्रूमः—यद्यपि स्वप्नदर्शनावस्थस्य सर्पदंशनोदकस्नानादिकार्यमनुतं तथापि तदवगतिः सत्यमेव फलं प्रतिबुद्धस्याप्यबाध्यमानत्वात् न हि स्वप्नादुत्थितः स्वप्नदृष्टं सर्पदंशनोदकस्नानादिकार्यं मिथ्येति मन्यमानस्तदवगतिमपि मिथ्येति मन्यते कश्चित् । एतेन स्वप्नसदृशोऽवगत्य-बाधनेन देहमात्रात्मवादो दूषितो वेदितव्यः ।

[ ६ ]

**ब्रह्मसिद्धिः (मण्डनमिश्रविरचिता)**

**अविद्याया अधिष्ठानविचारः**

१

अत्रोच्यते—नाविद्या ब्रह्मणः स्वभावः, नार्थान्तरम्, नात्यन्तमसती, नापि सती; एवमेवेयमविद्या माया मिथ्यावभास इत्युच्यते । स्वभावश्चेत् कस्यचित्, अन्योऽनन्यो वा परमार्थ एवेति नाविद्या; अत्यन्तासत्त्वे खपुष्पसदृशी न व्यवहाराङ्गम्, तस्मादनिर्वचनीया । सर्वप्रवादिभिश्चेत्थमियमास्थेया । तथा हि—शून्यवादिनां सत्त्वे यथादर्शनम्, नाविद्या; खपुष्पतुल्यत्वे न व्यवहाराङ्गम् । विज्ञानमात्रवादिनोऽपि यथावभासं ज्ञानसद्भावे नार्थापह्नवः, नीलपीतादेर्ज्ञेयाकारस्य ; बहिरवभासानपह्नुवात्, अत्यन्तासत्त्वे बहिरवभासायोगात्, खपुष्पवत् । बाह्यार्थवादिनामप्यनित्यादिषु नित्यादिख्यातयो रजतादिविभ्रान्तयश्चावभासमानरूपसद्भावे नाविद्यात्व-

मश्नुवीरन्; नात्यन्तासत्त्वे तन्निबन्धनः कश्चन व्यवहारः स्यात् । स्यादेतत्—  
अवभासमानं रूपं मा भूत्, अवभासस्तु सन्नेव, स चाविद्येति गीयते । नैतत्  
सारम्; अवभासमानेऽसति तदवभासोऽपि सत्यतो दुर्निरूपः; अवभासमात्रं  
तु स्यात्; तदवभास इत्यपि भ्रान्तिरेव । तस्मान्नाविद्या सती, नाप्यसतीति ।  
अत एव चास्या निवृत्तिरदृढस्वभावायाः, मायामात्रत्वात्; अन्यथास्वभावे  
दृढं व्यवस्थितायाः कथमन्यथात्वम् । स्वभावाहानात्; शून्यत्वे स्वयं  
निवृत्तत्वात् । एवं च नाद्वैतहानम्, न निवर्तनीयस्याभावो वा ।

यत्तु कस्याविद्येति, जीवानामिति ब्रूमः । ननु न जीवा ब्रह्मणो  
भिद्यन्ते, एवं ह्याह—‘अनेन जीवेनात्मनानुप्राविश्य’ इति । सत्यं परमार्थतः;  
कल्पनया तु भिद्यन्ते । कस्य पुनः कल्पना भेदिका । न तावद् ब्रह्मणः,  
तस्य विद्यात्मनः कल्पनाशून्यत्वात्; नापि जीवानाम्, कल्पनायाः  
प्राक् तदभावात्, इतरेतराश्रयप्रसङ्गात्—कल्पनाधीनो हि जीवविभागः,  
जीवाश्रया कल्पनेति ।

अत्र केचिदाहुः—वस्तुसिद्धावेष दोषः, नासिद्धं वस्तु वस्त्वन्त-  
रनिष्पत्तयेऽलम्, न मायामात्रे; न हि मायायां काचिदनुपपत्तिः,  
अनुपपद्यमानार्थैव हि माया; उपपद्यमानार्थत्वे यथार्थभावान्न माया  
स्यात् । अन्ये तु—अनादित्वादुभयोरविद्याजीवयोर्बीजाङ्कुरसंतानयोरिव  
नेतरेतराश्रयत्वमप्रकृष्टिमावहतीति वर्णयन्ति । तथा चोक्तमविद्योपादान-  
भेदवादिभिः—‘अनादिरप्रयोजना चाविद्या’ इति; तत्रानादित्वान्नेतरेतरा-  
श्रयत्वदोषः, अप्रयोजनत्वान्न भेदप्रपञ्चसर्गप्रयोजनपर्यनुयोगावकाशः ।  
यदेके पर्यनुयुञ्जते—‘प्रयोजनमनुद्दिश्य न मन्दोऽपि प्रवर्तते’ इति, तत्र  
परस्य ब्रह्मणः प्रपञ्चसर्गप्रयोजनं वाच्यम्, न तावत् परानुग्रहः, प्राक्  
सर्गादनुग्राह्याणामभावात् दुःखोत्तरत्वाच्च सर्गस्य; नात्मार्थक्रीडादिः, आप्त-  
कामत्वादिति—तस्य अविद्यानिबन्धने सर्गे नावकाशः; न ह्यविद्या



प्रयोजनमपेक्ष्य प्रवर्तते; नहि गन्धर्वनगरादिविभ्रमाः समुद्दिष्टप्रयोजना भवन्ति । तथा 'पुरुषस्य विशुद्धस्य नाशुद्धा विकृतिर्भवेत्' इत्यपि प्रयुक्तमविद्यानिबन्धने सर्गविभागे । अपि च कृतार्थानामाप्तकामानामेव क्रीडादिप्रवृत्तिरुल्लासात्; प्रार्थनापरिक्लिष्टचेतसां तु रतिविरहिणामनभिमतैव क्रीडा भवति । न च वैषम्यनैर्घृण्यदोषः; न हि मायाकारस्य विविधं प्रपञ्चं दर्शयतोऽङ्गसाकल्यवैकल्यविभागेन रागद्वेषविभागः । चित्रपुस्तादिकृतां वा विकलाविकलादिभेदेन चित्राणि तानि तानि कुर्वताम्, बालानां च मृन्मयादिभिः प्रतिकृतिभेदैर्विचित्रैः क्रीडतां न तेषु किञ्चिद्वैषम्यं नैर्घृण्यं वा । कर्माशयानुरोधेन च विदधतो वैचित्र्यं न दोष इत्याचार्याः । न चानीश्वरत्वदोषः; नहि सेवाभेदानुरोधेन फलभेदप्रदः प्रभुरप्रभुर्भवति । तथा शुद्धस्याप्यशुद्धो विकारः; नहि प्रकृतिविकारयोरत्यन्तमवैलक्षण्यम्; प्रकृतिविकारभाव एव न स्यात् । द्रवाणां चापां करकादिः कठिनो विकारः, तथाचेतनस्य गोमयस्य चेतनो वृश्चिक इत्यादि बहुविधं प्रकृतिविकारवैलक्षण्यमुपेक्षितव्यमित्यलमतिप्रसङ्गेन ।

[ ७ ]

पञ्चपादिका ( पञ्चपादाचार्यविरचिता )

ब्रह्मजिज्ञासारम्भे कारणान्तराणि

२.

सिद्धैव ननु ब्रह्मजिज्ञासा । 'अथातो धर्मजिज्ञासे'ति सकलवेदार्थविचारस्योदितत्वात् । ब्रह्मज्ञानस्य च चोदनालक्षणत्वेन धर्मस्वरूपत्वात्, अतः सिद्धैव ब्रह्मजिज्ञासाऽपि । अभ्यधिकाशङ्काऽभावादिति । अत्र केचिद् अभ्यधिकाशङ्कां दर्शयन्तो ब्रह्मजिज्ञासां पृथग् आरभन्ते । केयमत्राभ्यधिकाऽऽशङ्का । 'चोदनालक्षणोऽर्थो धर्मः' इति ब्रुवता विधेः प्रामाण्यं दर्शितम् । अत्र केषुचिद् वाक्येषु विधिरेव न श्रूयते—'सदेव सोम्येदमग्र आसीदित्येवमादिषु; यत्रापि विधिः श्रूयते

‘आत्मा वा अरे द्रष्टव्यः, तस्मिन् यदन्तस्तदन्वेष्टव्यं तद्वाव विजिज्ञासितव्यमिति । तत्र यद्यपि कृत्या अविशेषेण विधौ स्मर्यन्ते; तथाऽपि, यो भावाभिधायी तव्यप्रत्ययः, स क्रियायां पुरुषं नियोक्तुं शक्नोति । यत्र पुनः कर्म प्राधान्येनोच्यते, तत्र द्रव्ये गुणभूतां क्रियां कार्यान्तरसम्बन्धित्वेन विधातुं न शक्नोति । द्रव्यपरत्वे चानुत्पाद्यत्वात्, अवि कार्यत्वात्, अनाप्यत्वात्, असंस्कार्यत्वात्, संस्कृतस्य च कार्यान्तरे उपयोगाभावादसंस्कार्यत्वम् । अतः—‘आत्मानमुपासीते’त्यात्मन ईप्सिततमत्वं न संभवति ।

अथ पुनर्विपरीतो गुण-प्रधानभावः सक्तुन्यायेन कल्प्येत, तत्रापि न ज्ञायते—किं तदुपासनम्, कथं चात्मना तत् क्रियत इति । अथ ज्ञायते ज्ञानमुपासनम्, आत्मा च विषयभावेन तन्निर्वर्तयतीति, एवं नहि तदेवायातम्—ज्ञानेनात्माऽऽप्यत इति, तच्च कृतकरणमनर्थकम्; नित्यातत्वादात्मनः । संस्कार्यत्वे चोपयोगाभाव उक्तः । अतो विध्यभावादविवक्षितार्था वेदान्ताः, इति धर्मजिज्ञासानन्तरं स्नाने प्राप्त इदमारभ्यते—अथातो ब्रह्मजिज्ञासेति ।

अनन्तरं ब्रह्म जिज्ञासितव्यम्, न स्नातव्यमित्यभिप्रायः । कर्माभिधायिनोऽपि कृत्यप्रत्ययान्नियोगसंप्रत्ययान्न नियोक्तृत्वं निराकर्तुं शक्यते; ‘कटस्त्वया कर्तव्यः’ ‘ग्रामस्त्वया गन्तव्यः’ इतिवत् । यत्तुक्तम्—द्रव्यपरत्वे प्रयोजनाभावादानर्थक्यं नियोगस्येति, तदसत्; अविद्योच्छेदस्योपलभ्यमानत्वात् । अविद्या च संसारहेतुभूता ।

अपरे पुनरेवमारभन्ते—ब्रह्मणि प्रत्यक्षादिप्रत्ययान्तराणामसंभवात् परिनिष्पन्ने वस्तुनि प्रतिपत्तिहेतुतया संभावितसामर्थ्यानामप्याम्नायस्य पुनः कार्यविषयतया सुतरामसंभवं मन्वानस्य भवति संकर्षपर्यन्ते वेदार्थविचारावसानमिति बुद्धिः, तन्निरासार्थं पुनः प्रतिज्ञातम् ।

इहापि सर्वेष्वेवात्मज्ञानविधानेषु कार्यनिष्ठतां वर्णयन्ति समाम् । तत्त्वावबोधश्च कार्यम् ; अधिकारिनियोगविषयतयाऽवगमाद् इति ; ततस्तद्विचारार्थं शास्त्रमारब्धव्यमिति ।

अत्रोच्यते—नारब्धव्यम् ; गतार्थत्वात् । कथम् । यस्तावत्प्रथम आरम्भप्रकारः कर्मणि कृत्यप्रत्ययेन नियोगसंप्रत्यय इति, तत् स्वयमेव विधायकत्वं दर्शितम् । प्रसिद्धं चैतत् ‘स्वाध्यायोऽध्येतव्यः’ इत्येवमादीनां विधायकत्वम् । नात्राधिकाशङ्काकारणं किञ्चित् । ननु चतुर्विधस्यापि क्रियाफलस्यात्मन्यसंभव उक्तः । यद्येवं सक्तुन्यायो भविष्यति । तदपि न ; आत्मविषयज्ञानस्य नित्यसिद्धत्वादित्युक्तम् । सिद्धस्यैव पुनरभ्यासो विधिनिमित्त उपासनाख्यो भविष्यति ; अभ्युदयफले हिरण्यधारणवत् । ननु न विधानतोऽप्यात्मविषयज्ञानसन्तानः कर्तव्यः, स तु नित्यमात्मनि जाग्रतः सिद्धः ? एवं तर्ह्यर्थाविरुद्धेषु कालेष्व्वात्मन्येव चेतःसमाधानं भविष्यति ।

यत्पुनरात्मज्ञानादविद्योच्छेदस्तदुच्छेदात् संसारनिवृत्तिः फलमित्युपन्यस्तम्, तदसत् ; अहमित्यात्मानं नित्यमेव जानाति सर्वो लोकः । न च संसारो निवृत्तः । अथ पुनरहं प्रत्ययावसेयादन्यदेवात्मरूपं पराकृतभोक्तृ-भोक्तव्य-भोगप्रस्थिज्ञेयत्वेनात्मज्ञानविधिना ज्ञाप्यत इति, तदसत् ; विधिर्हि सामान्यतः सिद्धस्य क्रियात्मनो विशेषसिद्धौ प्रभवति, नात्यन्तासिद्धसद्भावे । तद् यदि नाम ज्ञानं लोके सिद्धम्, तथाऽपि निरस्तप्रपञ्चात्मविषयमसिद्धमाकाशमुष्टिह्ननवन्न विधातुं शक्यम् । अथ तादृगात्मज्ञानं सिद्धम्, किं विधिना । यदपि मतान्तरम्—प्रत्यक्षादेरगोचरत्वात् शास्त्रस्य च कार्यार्थत्वात् संकर्षपर्यन्त एव विचारे वेदार्थपरिसमाप्तौ प्राप्तायां वेदान्तेष्वपि कार्यनिष्ठता समाना, ब्रह्मतत्त्वावबोधश्च कार्यम् ; अधिकारिनियोगविषयतयाऽवगमात् ; अतस्तद्विचाराय शारीरकारम्भ इति,

तदप्युक्तेन न्यायेन ब्रह्मावगमस्य सिद्धत्वेऽसिद्धत्वे च कार्यत्वासंभवेन प्रत्युक्तम् ।

अपरं मतं—सत्यं कार्यविषयो वेदः न तु तावन्मात्रे; तस्मिन् सति यो योऽर्थोऽवगम्यते, स स वेदार्थः, यथा रूपे सति चक्षुषः प्रवृत्तिः, न च रूपमात्रं चक्षुषो विषयः, किन्तु तस्मिन् सति द्रव्यमपि; एवमिहापि वस्तुतत्त्वमपि विषयः । कथं तत् । उच्यते; 'इदं सर्वं यदयमात्मे'ति न तावद् सर्वरूपताऽऽत्मन उपदिश्यते । यदि सर्वरूपताऽऽत्मन उपदिश्येत, ततः सर्वस्याचेतनत्वात् तद्रूपत्वे बोद्धृत्वहानौ बोधकत्वं शब्दस्य हीयेत; अतः सर्वस्यात्मस्वभावता विधीयते । अनात्मस्वरूपविलयेन हि वस्तुनोऽवगतिर्दृष्टा । ननु अत्र विधिर्न श्रूयते; कल्प्यतां तर्हि विधिः । किं प्रतीते विध्यर्थे विधिः कल्प्यते, उताप्रतीत इति । यदि प्रतीते कल्प्यते, कल्पनावैयर्थ्यम् । अर्थप्रतीत्यर्थं हि शब्दो मृग्यते । प्रतीतेऽर्थे शब्दं कल्पयता किं कृतं स्यात् । अथाप्रतीत एव विध्यर्थे विधिं कल्पयित्वा ततोऽर्थः प्रतिपत्तव्य इति, अपूर्वं प्रमाणकौशलम् ।

ननु अश्रूयमाणविधिष्वपि 'तस्मात्पूषा प्रपिष्टभागोऽदन्तको ह्री'त्यादिषु विधिः कल्पितः; सत्यम्, युक्तं तत्र पूष्णः पिष्टद्रव्यसम्बन्धः समासाभिहितो न सिद्धो वर्तते, नापि कुतश्चिद्भविष्यतीति; प्रमाणाभावात् । नापि विधिना केनचित् पदैकवाक्यता, येन वपोत्वननादिवत् कथञ्चिदालम्बनं कल्प्येत । अतो निरालम्बनत्वपरिहाराय कार्यपरता कल्प्यत इति ।

[ < ]

इष्टसिद्धिः ( विमुक्तात्मविरचिता )

देहात्मवादखण्डनम्

७

मैवं भेदस्य मायात्वान्माय्यात्मैकोऽस्त्यबोधदृक् ।

बोधादज्ञाननाशेष्टेर्मुक्तिस्स्याद्वपुरादि न ॥१९॥

देहाद्येवास्ति, दृष्टत्वात्; नात्मा मुक्तिश्च, अदृष्टत्वात्—इत्येवं मा बोधत, सर्वस्य भिन्नस्याद्यन्तवत्त्वादज्जुसर्पवन्मायात्मत्वात्, तन्मायाश्रयैकादृश्याजन्मानाद्यनन्तात्मनोऽभ्युपेयत्वात् । न च भेदोऽबाध्यः, अनुमया बाधितत्वात् द्विचन्द्रादिभेदवत् । न च भानानिवृत्तेर्भेदस्याबाधिका अनुमा, अनुमा-स्तोक्त्यादिबाधितभेदस्यापि द्विचन्द्रादेर्भेदस्फुरणदृष्टेः । अनुमानादेरमानत्वाद् द्विचन्द्रदिङ्मोहादि अबाध्यं तेनेति चेत्, सिद्धमनुमानादेरमानत्वम् । न ह्यनुमानेनाबाध्यमित्येतत् प्रत्यक्षम्, अतोऽनुमानेन तत्साध्यम् । न चामानं साधकम् । अतस्तत् मानं तेऽपि । न मे तत् मानम् तव तु स्यात्; अतस्तेन तव प्रतिप्रत्तिरिति तेन त्वया व्यवहरामीति चेत्, एतच्च कुतोऽज्ञायि । त्वद्वाक्यादिति चेत्, तर्हि मद्वाक्यमपि ते मानम् अज्ञातार्थबोधकत्वादक्षजवत् । तदर्थश्च सत्यः प्रत्यक्षार्थवत् । अतोऽनुमानस्य मानत्वं सिद्धम् । मद्वाक्यमपि चेन्मानम्, सुतरां वेदो मानम् । अतो मत्प्रक्षरसिद्धः, त्वत्प्रक्षरश्च हतः । अथ अमानं ते मद्वाक्यम्, तच्चेत्ते न बोधकम्, न मया वादो युक्तः । बोधकं चेत्, बुद्धस्य उत अबुद्धस्य । बुद्धस्य चेत्, त्वया उत मया । त्वया चेत्, तेऽनक्षजमपि मानम् । न हि 'अनुमानं मे प्रमाणम्, तेन मम प्रतीतिर्भवति' इत्ययं मद्वाक्यार्थस्ते प्रत्यक्षः । स च त्वया ज्ञात उक्तः । न चेद् बुद्धस्त्वया किं तु मयैव—तदापि मद्वाक्यं ते मानम्, अबुद्धबोधकत्वाद् बाधासंभवाच्च मन्मानमूलत्वाच्च मद्वाक्यस्य । त्वद्भ्रान्तिमूलं त्वद्वाक्यम्, तदर्थं ते मानासंभवादिति चेत्, एवं चेज्जानीषे नानुमया मया वादस्ते युक्तः, तस्या मद्बोधकत्वस्यासिद्धस्ते मद्वाक्यादन्यतश्चासिद्धेः । कथं चामानं ते मद्वाक्यं बोधकं चेत् । न चेत्, कथं तत् भ्रान्तिमूलं निश्चितम् । न हि तदर्थोऽन्यतस्ते सिद्धः । अतो न तत्र मानासंभवाधीः, ययास्य भ्रान्तिमूलतां वेत्ति । सिद्धं चेत्, नतराम् । नहि मानसिद्धे

तदसंभवः । भ्रान्त्या सिद्धिश्चेत्, त्वद्भ्रान्त्या चेत्, नासौ मद्बचोऽर्थः ।  
 अतस्तन्मानासंभवेऽपि न मद्बचो भ्रान्तिमूलं स्यात् । मद्भ्रान्त्या  
 चेत्सिद्धः, स कथं ते सिद्धो मद्बचोऽनुमां वा विना । नहि मद्भ्रान्तिस्तदर्थो  
 वा ते प्रत्यक्षः । मद्भिरा चेत्तं वेत्ति—सोऽर्थस्तस्यः, सा च  
 मानं ते । पुंगिरा—एवमयं पुरुषो वेद विवक्षति वा—इति धीस्यात्,  
 न त्वेवमर्थ इति । अतस्तन्मानासंभवधिया तद्भ्रान्तिमूलता निश्चीयत  
 इति चेत्, तर्हि सत्यमसत्यं च भूतं शब्दाद्वेत्ति । अतो भूते स  
 व्युत्पन्नस्ते, अन्यथा विवक्षादेरप्यबोधकत्वाच्छब्दव्यवहारलोपः पुंसाम् ।  
 अतो मानमूलं स्वतन्त्रं वा अबुद्धबोधकं वचो मानमेव सर्वेषाम्, अन्यथा  
 विवक्षाद्यपि अतस्ते न विदुः । तत्र ह्यनपेक्षशब्दो मानं तेषामपि । कथं  
 च त्वया वक्तृविवक्षादिशब्दाज्ज्ञातं भ्रान्तिमूलत्वं वा तदर्थं  
 मानासंभवे । न हि स्वविवक्षावेदनभ्रमाद्यपि तेऽक्षजगम्यम्, रूपादि-  
 हीनत्वाच्चक्षुराद्यगोचरत्वात् । न च रूपादयो विवक्षादेस्स्वरूपम्,  
 तद्विषयत्वात् । न चैकस्य विषयविषयिभावो घटादिवत् । न च  
 चक्षुरादेरन्यत् रूपादिहीनवस्तुबोधकं करणं तेऽस्ति, अदृष्टत्वादरूपादि-  
 मद्बस्वभावाच्च । भूतचतुष्टयतत्कार्यमात्रवस्तुवादिनस्सर्वस्य भौतिकत्वा-  
 द्रूपादिमत्त्वाच्चक्षुरादिवेद्यं विवक्षाद्यपीति चेत्, अन्यविवक्षादेरपि तद्रूपादि-  
 वत्प्रत्यक्षत्वात्ते वाक्यं व्यर्थम् । अतः स्वविवक्षाद्यपि नाक्षवेद्यम् । उक्तं  
 चासकृत् मातृतत्संबन्धिनां मानामेयत्वमनवस्थादिदोषोक्त्या । अतो  
 देहश्चेन्माता, न तेन तदीयेन वा स्वयं स्वकीया वा मेया । अतो न  
 चैतन्यस्यापि तदीयत्वे अस्ति मानं रूपादिवत् । अतः स्वदेहासिद्धौ  
 तद्वैद्यान्यदेहघटाद्यसिद्धिः । अन्यवेद्यत्वाच्चा मातृत्वं देहस्य घटवत् । अतो  
 देहस्य मातृत्वे न किञ्चित्ते सिध्येत् । चैतन्येन सर्वं भातीति चेत्,  
 तदपि देहस्य चैत्, न तेन स तदीया रूपादयोऽन्यदेहघटादयश्च

भान्ति तद्रूपादिनेव । अतश्चैतन्येन चेत्सर्वं भाति, स तस्यान्यो धर्मो धर्मो वेत्यभ्युपेयम् । अतोऽस्य विक्रियान्यसंबन्धासिद्धेस्तत् कूटस्थमद्वितीयं च । अतोऽस्यान्यथाभावो माययैव । मायासंबन्धोऽप्यस्योक्तन्यायेनैवा-  
मेयः । मायायाश्चाभेयत्वात् । मानवत्वे च तयोस्सत्यत्वादात्मवत् माया-  
तत्संबन्धत्वहानिः । अतो मायासंबन्धो मायासंबन्ध एव । प्रपञ्चितं  
चैतत्पुरस्तात् । अतो माय्यात्मैको मयेष्टस्सिद्धः । अतो देहादेराद्यन्त-  
वत्त्वादिना उक्तस्य मायात्मत्वस्य नासिद्धिः । अनुमानादि च  
मानं तेऽपीति साधितं त्वत्प्रवृत्त्यैव । अपि च यदि नाम  
स्वविवक्षादि तेऽसिद्धम्, कथं ते अन्यविवक्षादि सिद्धम् ।  
दृष्ट्वार्थं विवक्षन्नन्यस्मै वाक्यं प्रयुञ्जे । अतोऽन्योऽप्येवमिति वाक्य-  
प्रयोगादेव तदर्थज्ञानविवक्षे, तन्मानासंभवे च भ्रान्तिमूलतां तद्वाक्यस्यापि  
मद्वाक्यस्येव जान इति चेत्, तर्हि अनुमानाद्यपि मानमिष्टम्, वाक्य-  
लिङ्गेन तद्वक्तृज्ञानाद्यनुमानात् । न चैतत्प्रत्यक्षसिद्धम् । अभुक्तपीतान्न-  
पानादेः क्षुत्तृडादिनिवृत्तेरप्रत्यक्षत्वात्तदर्थप्रवृत्त्ययोगान्न ते जीवनमप्यनु-  
मानाद्यनिच्छतो युक्तम् । यदुक्तमदर्शनादात्मनो मुक्तेश्चाभाव इति,  
अदर्शनाच्चेदभावः, देहादेरप्यभावस्सुषुप्तादौ । पश्चाददर्शनात् भावश्चेत्,  
न, असतो दर्शनायोगात् । दर्शनाच्चेद्भावस्स्यात्, दर्शनभावयोरन्योन्या-  
श्रयता । अदर्शनमभावस्य बोधकं चेत्, मानान्तरमिष्टम् । कारकं चेत्,  
तन्मानं किम् । नादर्शनाभावतत्संबन्धानां प्रत्यक्षं मानम्, देहवत्  
सत्त्वप्रसङ्गाद् अरूपादिमत्त्वादभौतिकत्वाच्च । तेषां भौतिकत्वे च सत्त्वं  
देहादिवदेव । अतस्तत्सत्त्वेऽपि नात्मनोऽसत्त्वं देहवत्, अन्यथैकमेव सत्  
स्यात् । अदर्शनमस्फुरणं भावानां तत्कथं भाव इति चेत्, नाभावोऽपि,  
अदर्शनादभाव इत्युक्तेः । अतो न भावाभावमानाभ्यां तन्मेयम् । प्रप-  
ञ्चितं चैतत्पुरस्तात् । कथं च ते अदर्शनं भावानां सिद्धम् । नहि

जडानां सिद्धावसिद्धौ च तत् तेषां सिध्येत् । अतस्तच्चेत्सिद्धं ते, स्वयं-  
प्रभस्यैव तत् तेनैव च सिद्धं त्वयाम्युपेयम् । तस्य ज्ञानान्निवृत्तिश्च;  
अन्यथा ते शास्त्रकृतिर्व्यर्था, जीवनं च ते न स्यात् । तदेव च बन्धकार-  
णम् । अत आत्मनो ज्ञानात्तन्निवृत्तेर्मोक्ष उपपन्नः । देहादिस्तु अज्ञान-  
जत्वान्नाभूदस्ति भविष्यति चेति सिद्धम् ॥१९॥

[ ९ ]

श्रीभाष्यम् ( रामानुजाचार्यकृतम् )

अज्ञानस्य भावरूपत्वविचारः

१,१,१

अत्रोच्यते—अहमज्ञो मामन्यं च न जानामीत्यत्रोपपत्तिसहितेन  
केवलेन च प्रत्यक्षेण न भावरूपमज्ञानं प्रतीयते । यस्तु ज्ञानप्रागभाव-  
विषयत्वे विरोध उक्तः स हि भावरूपाज्ञानेऽपि तुल्यः । विषयत्वेनाश्रय-  
त्वेन चाज्ञानस्य व्यावर्त्तकतया प्रत्यगर्थः प्रतिपन्नोऽप्रतिपन्नो वा ।  
प्रतिपन्नश्चेत्, तत्स्वरूपज्ञाननिवर्त्यं तदज्ञानं तस्मिन् प्रतिपन्ने कथमिव  
तिष्ठति । अप्रतिपन्नश्चेत्, व्यावर्त्तकाश्रयविषयज्ञानशून्यमज्ञानं कथमनुभूयते ।

अथ विशदस्वरूपावभासोऽज्ञानविरोध्यविशदस्वरूपं तु प्रतीयत  
इत्याश्रयविषयज्ञाने सत्यपि नाज्ञानानुभवविरोध इति । हन्त तर्हि ज्ञान-  
प्रागभावोऽपि विशदस्वरूपविषय आश्रयप्रतियोगिज्ञानं त्वविशदस्वरूप-  
विषयमिति न कश्चिद्विशेषोऽन्यत्राभिनिवेशात् । भावरूपस्याज्ञानस्यापि  
ह्यज्ञानमिति सिद्ध्यतः प्रागभावसिद्धाविव सापेक्षत्वमस्त्येव । तथा हि ।  
अज्ञानमिति ज्ञानाभावस्तदन्यस्तद्विरोधि वा । त्रयाणामपि तत्स्वरूप-  
ज्ञानापेक्षाऽवश्याश्रयणीया । यद्यपि तमःस्वरूपप्रतिपत्तौ प्रकाशापेक्षा न  
विद्यते तथापि प्रकाशविरोधीत्यनेनाकारेण प्रतिपत्तौ प्रकाशप्रतिपत्त्यपेक्षा-  
ऽस्त्येव । भवदभिमतज्ञानं न कदाचित्स्वरूपेण सिद्ध्यति । अपि त्वज्ञान-



मित्येव । तथा सति ज्ञानाभाववत्तदपेक्षत्वं समानम् । ज्ञानप्रागभावस्तु भवताऽप्यभ्युपगम्यते प्रतीयते चेत्युभयाभ्युपेतो ज्ञानप्रागभाव एव अहमज्ञो मामन्यं च न जानामीत्यनुभूयत इत्यभ्युपगन्तव्यम् ।

नित्यमुक्तस्वप्रकाशचैतन्यैकस्वरूपस्य ब्रह्मणोऽज्ञानानुभवश्च न संभवति । स्वानुभवस्वरूपत्वात् । स्वानुभवस्वरूपमपि तिरोहितस्वरूपमज्ञानमनुभवतीति चेत्, किमिदं तिरोहितस्वरूपत्वम् । अप्रकाशितस्वरूपत्वमिति चेत् । स्वानुभवस्वरूपस्य कथमप्रकाशितस्वरूपत्वम् । स्वानुभवस्वरूपस्याप्यन्यतोऽप्रकाशितस्वरूपत्वमापद्यत इति चेत्, एवं तर्हि प्रकाशाख्यधर्मानभ्युपगमेन प्रकाशस्यैव स्वरूपत्वादन्त्यतः स्वरूपनाश एव स्यादिति पूर्वमेवोक्तम् । किं च ब्रह्मस्वरूपतिरोधानहेतुभूतमेतदज्ञानं स्वयमनुभूतं सद् ब्रह्म तिरस्करोति ब्रह्म तिरस्कृत्य स्वयं तदनुभवविषयो भवतीत्यन्योन्याश्रयणम् । अनुभूतमेव तिरस्करोतीति चेत्, यद्यतिरोहितस्वरूपमेव ब्रह्माज्ञानमनुभवतीति तिरोधानकल्पना निष्प्रयोजना स्यात् । अज्ञानस्वरूपकल्पना च । ब्रह्मणोऽज्ञानदर्शनवदज्ञानकार्यतयाऽभिमतप्रपञ्चदर्शनस्यैव संभवात् । किं च ब्रह्मणोऽज्ञानानुभवः किं स्वतोऽन्यतो वा । स्वतश्चेदज्ञानानुभवस्य स्वरूपप्रयुक्तत्वेनानिर्मोक्षः स्यात् । अनुभूतिस्वरूपस्य ब्रह्मणोऽज्ञानानुभवस्वरूपत्वेन मिथ्यारजतबाधकज्ञानेन रजतानुभवस्यापि निवृत्तिवन्निवर्त्तकज्ञानेनाज्ञानानुभूतिरूपब्रह्मस्वरूपनिवृत्तिर्वा । अन्यतश्चेत् किं च तदन्यत् । अज्ञानान्तरमिति चेदनवस्था स्यात् । ब्रह्म तिरस्कृत्यैव स्वयमनुभवविषयो भवतीति चेत्, तथा सतीदमज्ञानं काचादिबत्स्वसत्तया ब्रह्म तिरस्करोतीति ज्ञानाबाध्यत्वमज्ञानस्य न स्यात् ।

अथेदमज्ञानं स्वयमनादि ब्रह्मणः स्वसाक्षित्वं ब्रह्मस्वरूपतिरस्कृतिं च युगपदेव करोति । अतो नानवस्थादयो दोषा इति । नैतत् ।

स्वानुभवस्वरूपस्य ब्रह्मणः स्वरूपतिरस्कृतिमन्तरेण साक्षित्वापादना-  
योगात्, हेत्वन्तरेण तिरस्कृतमिति चेत् तर्ह्यस्यानादित्वमपास्तम् ।  
अनवस्था च पूर्वोक्ता । अतिरस्कृतस्वरूपस्यैव साक्षित्वापादने ब्रह्मणः  
स्वानुभवैकतानता च न स्यात् । अपि चाविद्यया ब्रह्मणि तिरोहिते तद्  
ब्रह्म न किञ्चिदपि प्रकाशते, उत किञ्चित्प्रकाशते । पूर्वस्मिन् कल्पे  
प्रकाशमात्रस्वरूपस्य ब्रह्मणोऽप्रकाशे तुच्छतापत्तिसकृदुक्ता, उत्तरस्मिन्  
कल्पे सच्चिदानन्दैकरसे ब्रह्मणि कोऽयमंशः तिरस्कृत्यते, को वा  
प्रकाशते । निरंशे निर्विशेषे प्रकाशमात्रे वस्तुन्याकारद्वयाऽसंभवेन  
तिरस्कारः प्रकाशश्च युगपन्न संगच्छेते ।

अथ सच्चिदानन्दैकरसं ब्रह्माऽविद्यया तिरोहितस्वरूपमविशदमिवा-  
लक्ष्यत इति प्रकाशमात्रस्वरूपस्य विशदताऽविशदता वा किरूपा ।  
एतदुक्तं भवति । यस्सांशः सविशेषः प्रकाशविषयस्तस्य सकला-  
वभासो विशदावभासः कतिपयविशेषरहितश्चाविशदावभासः । तत्र  
य आकारोऽप्रतिपन्नस्तस्मिन्नंशे प्रकाशाभावादेव प्रकाशवैशद्यं न  
विद्यते । यश्चांशः प्रतिपन्नस्तस्मिन्नंशे तद्विषयप्रकाशो विशद एव । अतः  
सर्वत्र प्रकाशांशोऽवैशद्यं न संभवति, विषयेऽपि स्वरूपे प्रतीयमाने  
तद्गतकतिपयविशेषाप्रतीतिरेववैशद्यं, तस्मादविषये निर्विशेषे प्रकाश-  
मात्रे ब्रह्मणि स्वरूपे प्रकाशमाने कतिपयविशेषाप्रतिपत्तिरूपावैशद्यं नामा-  
ज्ञानकार्यं न संभवतीति ।

[ १० ]

अणुभाष्यम् (बृहत्साम्प्रदायकृतम्)

ब्रह्मणो विरुद्धधर्माश्रयत्वं भूषणम्

१,१,४

किञ्च, वेदान्तवाक्यानामस्मिन् शास्त्रे समन्वय एव प्रतिपाद्यते ।

सन्देहनिराकरणद्वारा । तत्कथं सिद्धवद्ध्येतुत्वेन निर्देशः । अग्रिमवैयर्थ्यञ्च स्यात् । न च प्रतिज्ञागर्भितहेतुत्वम् । अनुपयोगात् । गौणमुख्यभावे परं विवादः । न च येन रूपेण समन्वयो मन्तान्तरस्यैर्विचारितः तथाऽग्रे सूत्रेषु निर्णयोऽस्ति । शास्त्रारम्भस्तु प्रथमसूत्र एव समर्थितः । तस्मात् समवायिकारणत्वमेवानेन सूत्रेण सिद्धम् । ननु कारणत्वमेवास्तु ब्रह्मणः किं समवायिकारणत्वेन विकृतत्वञ्च स्यात् । अनर्थरूपत्वेन कार्यस्यायुक्तता च । तस्मादनारम्भणीयमेवैतत् सूत्रमिति चेत् । मैवम् । सर्वोपनिषत्समाधानार्थं प्रवृत्तः सूत्रकारः । तद्यदि ब्रह्मणः समवायित्वं न ब्रूयाद् भूयानुपनिषद्भागो व्यर्थः स्यात् । ‘इदं सर्वं यदयमात्मा’, ‘आत्मैवेद ५ सर्वम् स सर्वं भवति’, ‘ब्रह्म तं परादादि’त्यादि ‘स आत्मान ५ स्वयमकुरुत’, ‘एकमेवाद्वितीयम्’, ‘वाचारम्भणं विकार’ इत्यादि । एवमादीनि वाक्यानि स्वार्थे बाधितानि भवेयुः । नन्वेवं निःसन्दिग्धत्वात् कथं सूत्रप्रवृत्तिः । उच्यते । अस्थूलादिवाक्यान्यपि सन्ति सर्वत्र प्रपञ्चतद्धर्मवैलक्षण्यप्रतिपादकानि । ततोऽन्योऽन्यविरोधे नैकस्य मुख्यार्थबाधो वक्तव्यः । तत्र स्वरूपापेक्षया कार्यस्य गौणत्वात् प्रपञ्चरूपप्रतिपादकानामेव कश्चित् कल्पयेत् । तन्माभूदिति जन्मादिसूत्रवत् समन्वयसूत्रमपि सूत्रितवान् । तथा चाऽस्थूलादिगुणयुक्त एवाविक्रियमाण एवात्मानं करोतीति वेदान्तार्थः सङ्गतो भवति । विरुद्धसर्वधर्माश्रयत्वन्तु ब्रह्मणो भूषणाय ।

किञ्च, अन्यपदार्थसूष्टौ वैषम्यनैर्घृण्ये स्याताम् । कर्माधीनत्वे त्वनीशिता । ततः कर्तृत्वमपि भज्येत । ततः सर्वमाहात्म्यनाश एव स्यात् । नन्वेवमेवास्तु अपवादार्थत्वात् रज्जुसर्पवदयुक्तार्थकथनेऽपि न दोषः । सर्वं समानोषि ततोऽसि सर्वं इति स्मृतेश्चेति चेत् । मैवम् । तथा सति पाषण्डित्वं स्यात् । एतादृशशास्त्रार्थाङ्गीकर्तुरासुरेषु भगवता गणितत्वात् ।

असत्यमप्रतिष्ठन्ते जगदादुरनीश्वरम् ।

अपरस्परसंभूतं किमन्यत् कामहैतुकम् ॥

इति शास्त्रानर्थक्यञ्च । सर्वं समानोषीत्यप्यसंगतं स्यात् । वस्तु-  
परिच्छेदात् । न हि वेदो निष्प्रपञ्चरूपकथनमुक्त्वा खोक्तं जगत्कर्तृत्वं  
निषेधति । तस्मादध्यारोपापवादपरत्वेन व्याख्यातृभिर्वेदान्तास्तिलापः कृता  
इति मन्यामहे । सर्ववाक्यार्थबाधात् । यथा निर्दोषपूर्णगुणविग्रहता भवति  
तथोपरिष्ठाद् वक्ष्यामः । ननु पुरुषार्थाऽर्थानि शास्त्राणि । इदञ्च शास्त्रं  
मोक्षरूपपुरुषार्थसाधकम् । मोक्षश्चाविद्यानिवृत्तिरूप इति युक्तम् ।  
अविद्या चाज्ञानं ज्ञानेनैव नश्यति । ततो ज्ञानोपयोगित्वेन व्याख्यातव्ये  
वेदान्तेऽध्यारोपापवादव्यतिरेकेण व्याख्यानमयुक्तम् । अतो यथाकथञ्चिद्  
व्याख्यानेऽपि पुरुषार्थसिद्धेर्न कोऽपि दोष इति चेत् । न । पुरुषार्थस्य  
शास्त्रार्थस्य वा स्वरूपं शास्त्रैकसमाधिगम्यं न खबुद्धिपरिकल्पितम् ।  
अतः खबुद्ध्या शास्त्रार्थं परिकल्प्य तत्र वेदं योजयन्तो महासाहसिकाः  
सद्भिरुपेक्ष्याः ।

पुरुषार्थः पुनर्यथा वेदान्तेष्ववगतः । 'ब्रह्म वेद ब्रह्मैव भवति',  
'ब्रह्मविदानोति परम्', 'न स पुनरावर्तते', 'ततो मां तत्त्वतो ज्ञात्वा  
विशते तदनन्तरम्', 'अनावृत्तिः शब्दादनावृत्तिः शब्दादि'त्येवमादिभिः  
श्रुतिस्मृतिन्यायैर्ब्रह्मप्राप्तेरेव पुरुषार्थत्वं ब्रह्म च पुनर्न जीवस्यात्ममात्रम्  
अज्ञानवद्वा ।

एकैस्यैव ममांशस्य जीवस्यैव महामते ।

बन्धोऽस्याविद्ययाऽनादिर्विद्यया च तथेतरः ॥

इति भगवता जीवस्यैवाविद्यावत्त्वप्रतिपादनात् । तस्मान्न्यायोपबृं-  
हितसर्ववेदान्तप्रतिपादितसर्वधर्मवत् ब्रह्म । तस्य श्रवणमननानिदि-  
ध्यासनैरन्तरङ्गैः शमदमादिभिश्च बहिरङ्गैरतिशुद्धे चित्ते स्वयमेवाविर्भूतस्य

स्वप्रकाशस्य सायुज्यं परमपुरुषार्थः । तस्मात् सर्वे वेदान्ताः स्वार्थ एव युक्तार्था इति न्यायैर्वक्तव्यत्वाद् ब्रह्मणः समवायित्वाय समन्वय-सूत्रं वक्तव्यम् ।

एवं ब्रह्मजिज्ञासां प्रतिज्ञायां क्लृप्तक्षणां ब्रह्मेत्याकाङ्क्षायां जन्मादि-सूत्रद्वयेन वेदप्रमाणकजगत्कर्तृसमवायि चेत्युक्तम् । एवं त्रिसूत्र्या जिज्ञासाक्षणाविचारकर्तव्यता सिद्धा । तत्र ब्रह्मणि चतुर्धा विचारः । स्वरूपसाधनफलप्रतिपादकानि वेदान्तवाक्यानि त्रिविधानि मतान्तर-निराकरणञ्च । तत्र स्वरूपे विचारिते मतान्तरनिरासव्यतिरेकेण साधनफल-योरनुपयोगात् । अतः प्रथमं स्वरूपनिर्णयः । तदनु मतान्तरनिरासः । तदनु साधनानि फलञ्चेति । तत्र प्रथमेऽध्याये स्वरूपवाक्यानि विचार्यन्ते । तानि द्विविधानि । सन्दिग्धानि, निःसन्दिग्धानि च । तत्र निःसन्दिग्धानां निर्णयो न वक्तव्यः । सन्दिग्धानि पुनश्चतुर्विधानि । कार्यप्रतिपादकानि । अन्तर्यामिप्रतिपादकानि । उपास्यरूपप्रतिपादकानि । प्रकीर्णकानि चेति । तत्र प्रथमपादे कार्यवाक्यानां निर्णय उच्यते । साच्चिदानन्दरूपे-णाकाशवायुतेजोवाचकवाक्यानि षड्विधान्यपि निर्णीयन्ते । अन्यत्रान्यवाचकान्यपि वेदान्तेषु भगवद्वाचकानीति ।

[ ११ ]

साङ्ख्यकारिका (ईश्वरकृष्णकृता)

(साङ्ख्यतत्त्वकौमुदी वाचस्पतिमिश्रकृता)

पुरुषधर्माः

एवं पुरुषबहुत्वं प्रसाध्य विवेकज्ञानोपयोगितया तस्य धर्मानाह—

तस्माच्च विपर्यासात्, सिद्धं साक्षित्वमस्य पुरुषस्य ।

कैवल्यं माध्यस्थ्यं, द्रष्टृत्वमकर्तृभावश्च ॥१९॥

‘तस्माच्च’ इति च-शब्दः पुरुषस्य बहुत्वेन सह धर्मान्तराणि समुच्चिनोति । ‘विपर्यासादस्माद्’ इत्युक्ते ‘त्रैगुण्यविपर्ययाद्’ इत्यनन्तरोक्तं संबध्यते, अतस्तन्निरासाय ‘तस्माद्’ इत्युक्तम्, अनन्तरोक्तं हि सन्निधानादिदमो विषयो, विप्रकृष्टं च तद इति विप्रकृष्टं ‘त्रिगुणमविवेकि’ इत्यादि संबध्यते । तस्मात् त्रिगुणादेः यो विपर्यासः स पुरुषस्यात्रिगुणत्वं विवेकित्वमविषयत्वमसाधारणत्वं चेतनत्वमप्रसवधर्मित्वं च ।

तत्र चेतनत्वेनाविषयत्वेन च साक्षित्वद्रष्टृत्वे दर्शिते, चेतनो हि द्रष्टा भवति नाचेतनः, साक्षी च दर्शितविषयो भवति, यस्मै प्रदर्श्यते विषयः स साक्षी, यथा हि लोकेऽर्थिप्रत्यर्थिनौ विवादविषयं साक्षिणे दर्शयत एवं प्रकृतिरपि स्वचरितं विषयं पुरुषाय दर्शयतीति पुरुषः साक्षी, न चाचेतनो विषयो वा शक्यो विषयं दर्शयितुमिति चैतन्यादविषयत्वाच्च भवति साक्षी, अत एव द्रष्टापि भवति ।

अत्रैगुण्याच्चास्य कैवल्यम्, आत्यन्तिको दुःखत्रयाभावः कैवल्यम्, तच्च तस्य स्वाभाविकादेवात्रैगुण्यात् सुखदुःखमोहरहितत्वात् सिद्धम्, अत एवात्रैगुण्यान्माध्यस्थ्यम्, सुखी हि सुखेन तृप्यन् दुःखी हि दुःखं द्विषन् मध्यस्थो न भवति तदुभयरहितस्तु ‘मध्यस्थ’ इति, ‘उदासीन’ इति चाऽऽख्यायते ॥१९॥

### प्रकृतिप्रवृत्तेः परार्थता

स्यादेतत्, स्वार्थं परार्थं वा चेतनः प्रवर्तते, न च प्रकृतिरचेतनैवं भवितुमर्हति, तस्मादस्ति प्रकृतेरधिष्ठाता चेतनः, न च क्षेत्रज्ञाश्चेतना अपि प्रकृतिमधिष्ठातुमर्हन्ति तेषां प्रकृतिस्वरूपानभिज्ञत्वात्, तस्मादस्ति सर्वार्थदर्शी प्रकृतेरधिष्ठाता, स चेश्वर इत्यत आह—

वत्सविवृद्धिनिमित्तं क्षीरस्य यथा प्रवृत्तिरक्षस्य ।

पुरुषविमोक्षनिमित्तं तथा प्रवृत्तिः प्रधानस्य ॥५॥

दृष्टमचेतनमपि प्रयोजनं प्रति प्रवर्त्तमानम् । यथा बत्सविवृद्धयर्थं क्षीरमचेतनं प्रवर्त्तते, एवं प्रकृतिरचेतनाऽपि पुरुषविमोक्षणाय प्रवर्त्तिष्यते । न च क्षीरप्रवृत्तेरपीश्वराधिष्ठातृनिबन्धनत्वेन साध्यत्वान्न साध्यव्यभिचार इति साम्प्रतम्, प्रेक्षावतः प्रवृत्तेः स्वार्थकारुण्याभ्यां व्याप्तत्वात् । ते च जगत्सर्गाद् व्यावर्त्तमाने प्रेक्षावत्प्रवृत्तिपूर्वकत्वमपि व्यावर्त्तयतः । न ह्यवाप्तसकलेप्सितस्य भगवतो जगत् सृजतः किमप्यभिलषितं भवति, नापि कारुण्यादस्य सर्गे प्रवृत्तिः । प्राक् सर्गाजीवानामिन्द्रियशरीरविषयानुत्पत्तौ दुःखाभावेन कस्य प्रहाणेच्छाकारुण्यं, सर्गोत्तरकालं दुःखिनोऽवलोक्य कारुण्याभ्युपगमे दुरुत्तरमितरेतराश्रय-दूषणं, कारुण्येन सृष्टिः सृष्ट्या च कारुण्यमिति । अपि च करुणया प्रेरित ईश्वरः सुखिन एव जन्तून् सृजेन्न विचित्रान् । ‘कर्मवैचित्र्याद्वैचित्र्यम्’ इति चेत्, कृतमस्य प्रेक्षावतः कर्माधिष्ठानेन । तदनधिष्ठानमात्रोदेवोचेतनस्यापि कर्मणः प्रवृत्त्युपपत्तेः तत्कार्यशरीरेन्द्रिय-विषयानुत्पत्तौ दुःखानुत्पत्तेरपि सुकरत्वात् । प्रकृतेस्त्वचेतनायाः प्रवृत्तेर्न स्वार्थानुग्रहो न वा कारुण्यं प्रयोजकमिति नोक्तदोषप्रसङ्गः । पारार्थ्य-मात्रं तु प्रयोजकमुपपद्यते । तस्मात्सुष्ठूक्तं ‘वत्सविवृद्धिनिमित्तम्’ इति ॥५७॥

[ १२ ]

योगदर्शनम् ( पतञ्जलिकृतम् )

( व्यासभाष्यम् )

जगतः प्रयोजनम्

२

भोगाऽपवर्गार्थं हि तद् दृश्यं पुरुषस्येति । तत्रेष्टानिष्टगुणस्वरूपाऽ-

वधारणमविभागापन्नं भोगो भोक्तुः स्वरूपावधारणमपवर्ग इति । द्वयोरति-  
रिक्तमन्यद् दर्शनं नास्ति । तथा चोक्तम्, अयन्तु खलु त्रिषु गुणेषु  
कर्तृष्वकर्तरि च पुरुषे तुल्याऽतुल्यजातीये चतुर्थे तत्क्रियासाक्षिप्यु-  
पनीयमानान् सर्वभावानुपपन्नाननुपश्यन्दर्शनमन्यच्छङ्कत इति ।

तावेतौ भोगाऽपवर्गौ बुद्धिः कृतौ बुद्धावेव वर्तमानौ कथं पुरुषे  
व्यपदिश्येते इति । यथा च जयः पराजयो वा योद्धृषु वर्तमानः स्वामिनि  
व्यपदिश्येते, स हि तत्फलस्य भोक्तेति । एवं बन्धमोक्षौ बुद्धावेव  
वर्तमानौ पुरुषे व्यपदिश्येते, स हि तत्फलस्य भोक्तेति । बुद्धेरेव पुरुषार्था-  
ऽपरिसमाप्तिर्बन्धस्तदर्थोऽवसायो मोक्ष इति । एतेन ग्रहणधारणो-  
हापोहतत्त्वज्ञानाऽभिनिवेशा बुद्धौ वर्तमानाः पुरुषेऽध्यारोपितसद्भावाः ।  
स हि तत्फलस्य भोक्तेति ॥१८॥

### अनिष्टचित्तकनिवर्तनम्

२

यदाऽस्य ब्राह्मणस्य हिंसादयो वितर्का जायेरन् हनिष्याम्यह-  
मपकारिणम्, अनृतमपि वक्ष्यामि, द्रव्यमप्यस्य स्वीकरिष्यामि, दारेषु  
चाऽस्य व्यवयी भविष्यामि, परिग्रहेषु चाऽस्य स्वामी भविष्यामीति ।  
एवमुन्मार्गप्रवणवितर्कज्वरेणातिदीप्तेन बाध्यमानस्तत्प्रतिपक्षान् भावयेत्  
घोरेषु संसाराङ्गारेषु पच्यमानेन मया शरणमुपागतः सर्वभूताऽभयप्रदानेन  
योगधर्मः । स खल्वहं त्यक्त्वा वितर्कान् पुनस्तानाददानस्तुल्यः स्व-  
वृत्तेन इति भावयेत्, यथा श्वा वान्ताऽवलेही तथा त्यक्तस्य पुनराददान  
इति ॥३३॥

### सङ्गस्मयदोषनिवर्तनम्

३

तत्र मधुमतीं भूमिं साक्षात्कुर्वतो ब्राह्मणस्य स्थानिनो देवाः सत्त्ववि-  
शुद्धिमनुपश्यन्तः स्थानैरुपनिमन्त्रयन्ते भो इहाऽऽस्यतामिह रम्यताम्, कम-  
नीयोऽयं भोगः, कमनीयेयं कन्या, रसायनमिदं जरामृत्यू बाधते, वैहाय-



समिदं यानम्, अमी कल्पदुमाः, पुण्या मन्दाकिनी, सिद्धा महर्षयः, उत्तमा अनुकूला अप्सरसः, दिव्ये श्रोत्रचक्षुषी, वज्रोपमः कायः, स्वगुणैः सर्व-  
मिदमुपाजितमायुष्मता, प्रतिपद्यतामिदमक्षयमजरममरस्थानं देवानां  
प्रियमिति । एवमभिधीयमानः सङ्गदोषान् भावयेद् घोरेषु संसाराङ्गोरेषु  
पच्यमानेन मया जननमरणान्धकारे विपरिवर्त्तमानेन कथञ्चिदासादितः  
क्लेशतिमिरविनाशी योगप्रदीपः । तस्य चैते तृष्णायोनयो विषयवायवः  
प्रतिपक्षाः । स खल्वहं लब्धालोकः कथमनया विषयमृगतृष्णया वञ्चित-  
स्तस्यैव पुनः प्रदीप्तस्य संसाराग्नेरात्मानमिन्धनीकुर्यामिति । स्वस्ति  
वः स्वप्नोपमेभ्यः कृपणजनप्रार्थनीयेभ्यो विषयेभ्य इत्येवं निश्चितमतिः  
समाधिं भावयेत् ।

सङ्गमकृत्वा स्मयमपि न कुर्यादिवमहं देवानामपि प्रार्थनीय इति ।  
स्मयादयं सुस्थितम्मन्यतया मृत्युना केशेषु गृहीतमिवात्मानं न  
भावयिष्यति । तथा चास्य छिद्रान्तरप्रेक्षी नित्यं यत्नोपचर्यः प्रमादो  
लब्धविवरः क्लेशानुत्तम्भयिष्यति । ततः पुनरनिष्टप्रसङ्गः । एवमस्य  
सङ्गस्मयावकुर्वतो भावितोऽर्थो दृढीभविष्यति, भावनीयश्चार्थोऽभि-  
मुखीभविष्यतीति ॥५१॥

[ १३ ]

न्यायदर्शनम् ( गौतमप्रणीतम् )

(वात्स्यायनभाष्यम्)

इन्द्रियनानात्वप्रकरणम्

३, १

अथापि खल्वेकमिदमिन्द्रियं बहूनीन्द्रियाणि वा । कुतः संशयः—

स्थानान्यत्वे नानात्वादवयविनानास्थानत्वाच्च संशयः ॥५२॥

बहूनि द्रव्याणि नानास्थानानि दृश्यन्ते । नानास्थानश्च सन्नेकोऽवयवी

चेति । तेनेन्द्रियेषु संशयः इति ॥५२॥

एकमिन्द्रियम् —

त्वगव्यतिरेकात् ॥५३॥

त्वगेकमिन्द्रियमित्याह । कस्मात्, अव्यतिरेकात् । न त्वचा किञ्चिदिन्द्रियाधिष्ठानं न प्राप्तम्, न चासत्यां त्वचि किञ्चिद्विषयग्रहणं भवति । यया सर्वेन्द्रियस्थानानि व्याप्तानि यस्यां च सत्यां विषयग्रहणं भवति सा त्वगेकमिन्द्रियमिति ।

नेन्द्रियान्तरार्थानुपलब्धेः । स्पर्शोपलब्धिलक्षणायां सत्यां त्वचि गृह्यमाणे त्वगिन्द्रियेण स्पर्शे इन्द्रियान्तरार्था रूपादयो न गृह्यन्ते अन्धादिभिः । न स्पर्शग्राहकादिन्द्रियान्तरमस्तीति स्पर्शवदन्धादिभिर्गृह्येरन् रूपादयः, न च गृह्यन्ते । तस्मान्नैकमिन्द्रियं त्वगिति ।

त्वगव्यवविशेषेण धूमोपलब्धिवत्तदुपलब्धिः । यथा त्वचोऽव्यवविशेषः कश्चिच्चक्षुषि सन्निकृष्टो धूमस्पर्शं गृह्णाति नान्यः, एवं त्वचोऽव्यवविशेषा रूपादिग्राहकास्तेषामुपघातादन्धादिभिर्न गृह्यन्ते रूपादय इति ।

व्याहतत्वादहेतुः । त्वगव्यतिरेकादेकमिन्द्रियमित्युक्त्वा 'त्वगव्यवविशेषेण धूमोपलब्धिवद्रूपाद्युपलब्धिः' इत्युच्यते । एवञ्च सति नानाभूतानि विषयग्राहकाणि विषयव्यवस्थानात् तद्भावे विषयग्रहणस्य भावात्तदुपघाते चाभावात् । तथा च पूर्वो वाद उत्तरेण वादेन व्याहन्यत इति ।

संदिग्धश्चाव्यतिरेकः । पृथिव्यादिभिरपि भूतैरिन्द्रियाधिष्ठानानि व्याप्तानि । न च तेष्वसत्सु विषयग्रहणं भवतीति । तस्मान्न त्वगन्यद्वा सर्वविषयमेकमिन्द्रियमिति ॥५३॥

न युगपदर्थानुपलब्धेः ॥५४॥

आत्मा मनसा सम्बध्यते, मन इन्द्रियेण, इन्द्रियं सर्वार्थैः सन्निकृष्टमित्यात्मेन्द्रियमनोऽर्थसन्निकर्षेभ्यो युगपद् ग्रहणानि स्युः । न च

युगपद् रूपादयो गृह्यन्ते । तस्मान्नैकमिन्द्रियं सर्वविषयमस्तीति । असाह-  
चर्याच्च विषयग्रहणानां नैकमिन्द्रियं सर्वविषयकम् । साहचर्ये हि विषय-  
ग्रहणानामन्धाद्यनुपपत्तिरिति ॥५४॥

**विप्रतिषेधाच्च न त्वगेका ॥५५॥**

न खलु त्वगेकमिन्द्रियम्, व्याघातात् । त्वचा रूपाप्यप्राप्तानि गृह्यन्ते  
इत्यप्राप्यकारित्वे स्पर्शादिष्वप्येवं प्रसङ्गः । स्पर्शादीनां च प्राप्तानां  
ग्रहणाद् रूपादीनामप्राप्तानामग्रहणमिति प्राप्तम् ।

प्राप्याप्राप्यकारित्वमिति चेत् आवरणानुपपत्तेर्विषयमात्रस्य ग्रहणम् ।  
अथापि मन्येत 'प्राप्ताः स्पर्शादयस्त्वचा गृह्यन्ते रूपाणि त्वप्राप्तानीति',  
एवं सति नास्यावरणम् । आवरणानुपपत्तेश्च रूपमात्रस्य ग्रहणं व्यवहितस्य  
चेति । दूरान्तिकानुविधानं च रूपोपलब्ध्यनुपलब्ध्योर्न स्यात् । अप्राप्तं  
त्वचा गृह्यते रूपमिति दूरे रूपस्याग्रहणमन्तिके च ग्रहणमित्येतन्न-  
स्यादिति ॥५५॥

[ १४ ]

**न्यायवार्तिकम् ( उद्योतकरकृतम् )**

**ईश्वरस्य जगत्कारणत्ववादः**

४, १, २१

अथायमीश्वरः कुर्वाणः किमर्थं करोति । लोके हि ये कर्तारो  
भवन्ति ते किञ्चिदुद्दिश्य प्रवर्तन्ते इदमाप्स्यामि इदं हास्यामि चेति । न  
पुनरीश्वरस्य हेयमस्ति दुःखाभावात् नोपादेयं वाशित्वात् । क्रीडार्थमित्येके ।  
एके तावद् ब्रुवते क्रीडार्थमीश्वरः सृजतीति । नन्वेतदयुक्तम् । क्रीडा हि  
नाम रत्यर्थं भवति विना क्रीडया रतिमविन्दताम्, न च रत्यर्थी  
भगवान् दुःखाभावादिति । दुःखिनश्च सुखोपगमार्थं क्रीडयन्ति ।  
विभूतिख्यापनार्थमित्यपरे, जगतो वैश्वरूप्यं ख्यापनीयमित्यपरे मन्यन्ते ।

एतदपि तादृगेव, न हि विभूतिसंख्यापनेन कश्चिदतिशयो लभ्यते न चास्याख्यापनेन किञ्चिद्धीयत इति । किमर्थं तर्हि करोति । तत्स्वाभाव्यात् प्रवर्तत इत्यदुष्टम् । यथा भूम्यादीनि धारणादिक्रियां तत्स्वाभाव्यात् कुर्वन्ति तथेश्वरोऽपि तत्स्वाभाव्यात् प्रवर्तत इति प्रवृत्तिस्वभावकं तत्त्वमिति ।

तत्स्वाभाव्यात् सततप्रवृत्तिरिति चेत् । अथ मन्यसे यदि प्रवृत्तिस्वभावकं तत्त्वम्, प्रवृत्तिनिवृत्ती न प्राप्नुतः । न हि प्रवृत्तिस्वभावके तत्त्वे निवृत्तिर्युज्यत इति, क्रमेणोत्पत्तिर्न प्राप्नोति तत्त्वस्यैकरूपत्वाद् इदमिदानीं भवत्वमिदानीं न भवत्विति न युक्तम् न ह्येकरूपात् कारणात् कार्यभेदं पश्याम इति । नैष दोषः । बुद्धिमत्त्वेन विशेषणात् । बुद्धिमत्त्वमिति प्रतिपादितम् । बुद्धिमत्तया च विशिष्यमाणं सापेक्षं च न सर्वदा प्रवर्तते । न सर्वमेकस्मिन् काले उत्पादयति, यस्य कारणसन्निध्यं, तद्भवति, यदसन्निहितकारणं तन्न भवति, न च सर्वस्य युगपत्कारणसन्निध्यमस्ति, अतः सर्वस्य युगपदुत्पादो न प्रसक्तः, स खलु प्रवर्तमानो धर्माधर्मयोः परिपाककालमपेक्षते कारणान्तरोत्पादं तद्वाग्निनां च सत्त्वानां तत्र सन्निधानं तद्वागिसत्त्वधर्माधर्मपरिपाकं च तदप्रतिबन्धं चेति ।

यत् तदीश्वरस्यैश्वर्यं किं तन्नित्यमनित्यमिति । यद्यनित्यं तस्य कारणवाच्यं यस्य चानित्यमैश्वर्यं तस्य कारणभेदो भवति अणिमादेः एवमन्येषामपीत्यनेक ईश्वरः प्रसज्यत इति । अथानेकत्वे किं बाध्यत इति, एकस्मिन् वस्तुनि व्याहतकामयोरीश्वरयोः प्रवृत्तिर्न प्राप्नोति । अथैकामितर अतिशेते, योऽतिशेते स ईश्वरो नेतर इति । अथ नित्यमैश्वर्यम्, धर्मवैयर्थ्यम्, न तद्धर्माद्भवतीति । नित्यमिति ब्रूमः । न च धर्मवैयर्थ्यं दोषः तस्य, यो धर्म ईश्वरे नासौ तत्रैश्वर्यं करोति, किन्तु

प्रत्यात्मवृत्तीन् धर्माधर्मसन्निचयाननुगृह्णाति, न चेश्वरे धर्मोऽस्तीत्य-  
चोद्यमेतत् ।

तत्त्वभावानवधारणात् सन्देहः—ईश्वरः किं द्रव्यमाहो गुणादीनाम-  
न्यतम इति । द्रव्यं बुद्धिगुणत्वाद् द्रव्यान्तरवत् । बुद्धिमत्त्वात् तर्हि  
आत्मान्तरमिति । नात्मान्तरं, गुणभेदात् । तद्यथा गुणभेदे सति  
पृथिव्यादयो नात्मानः, तथा गुणभिन्न ईश्वरस्तस्मादसावपि नात्मान्तरमिति ।  
कः पुनरेतस्य भेदः । एके तावद् ब्रुवते—धर्मज्ञानवैराग्यैश्वर्याण्यति-  
शयवन्ति तस्मिन्निति । नित्यत्वमतिशयः । एतत्तु न बुध्यामहे यथा  
बुद्धिमत्तायामीश्वरस्य प्रमाणसद्भावो न चैवं धर्मादिनित्यत्वे प्रमाणमस्ति,  
न चाप्रामाणिकं प्रतिपत्तुं शक्यम्, अतिशयस्तु बुद्धिनिर्णयं गुणभेदः  
तत्र हि नित्या बुद्धिः सङ्ख्यादयश्च सामान्यगुणाः षड्गुण आकाश-  
वदीश्वर इति । अथास्य बुद्धिनिर्णयत्वे किं प्रमाणमिति ? । नन्विदमेव—  
बुद्धिमत्कारणाधिष्ठिताः परमाणवः प्रवर्तन्ते इति । बुद्धिमत्तायामेतत् साधनं  
सा पुनर्नित्येति कुतः, प्रत्यर्थनियमासम्भवात्—ये खलु प्रत्यर्थनियता  
बुद्धिभेदास्ते शरीरादिकारणसन्निधाने सति भवन्ति, न त्वयं  
प्रत्यर्थनियता युगपदनेककार्योत्पत्तिदर्शनात् यथा स्थावरभेदस्यानेकस्य  
युगपदुत्पाद इति । स च प्रत्यर्थनियतबुद्धिभेदेष्वीश्वरस्य न युक्तः,  
संख्यापरिमाणपृथक्त्वसंयोगविभागबुद्ध्य एव तस्य गुणाः ।

अथ बुद्धिमत्तेश्वरस्य शरीरयोगमपि प्रतिपद्यते, तेनापि  
प्रतिपद्यमानेन शरीरादयो नित्या अनित्या वा अवश्यमोषितव्याः ।  
यद्यनित्याः, धर्माधर्मसद्भावोऽभ्युपेयः, तदभ्युपगमे च तत्तन्त्रत्वादीश्वरो  
नेश्वरः स्यात् । अथ नित्यान् शरीरादीन् कल्पयसि, एवमपि दृष्टवि-  
परीक्षितं कल्पितं भवति, दृष्टविपर्ययं प्रतिपद्यमानेन बुद्धेर्नित्यत्वं

प्रतिपत्तव्यम् । अथ सन्तानवर्तिनीमनेकां बुद्धिमीश्वरे प्रतिपद्यसे, एवमपि न युगपदुत्पादः स्थावरादीनां प्राप्नोति । अथ ताः सन्तानवर्तिन्यः सर्वार्थाः बुद्ध्यो भवन्ति, एवमपि दृष्टविपरीतं कल्पितं भवति । एवं च कल्पयता बुद्धिनित्यत्वमेव प्रतिपत्तव्यम् । एतावच्चैतत् स्यात् नित्या वा सन्तानवर्तिनी न युक्ता । यदि गुणभेदाद्भेदः यदभिन्नगुणं तदेकं प्राप्नोति यथा दिक्कालाविति । नानेकान्ताद् गुणभेदान्नानात्वं ब्रूमः, न पुनर्गुणाभेदादेकत्वमिति । तथाहि अभिन्नगुणानां घटादीनां नानात्वमिति, दिक्कालयोर्गुणाभेदेऽपि कार्यभेदान्नानात्वमिति । न च बुद्धिमत्तया विनेश्वरस्य जगदुत्पादो घटत इति । सा च बुद्धिः सर्वार्थाऽतीतानागतवर्तमानविषया प्रत्यक्षा नानुमानिकी—न तत्रानुमानं नागम इति । ज्ञाननित्यत्वाच्च न संस्कारः—नित्यं विज्ञानमीश्वरस्येति न तत्र संस्कारो विद्यत इति । संस्काराभावाद् बुद्धिनित्यत्वाच्च न स्मृतिः, स्मृत्यभावाच्च नानुमानं, न दुःखमधर्मस्याभावात्, अतएव न वैराग्यमिति दुःखाभावान्न विरज्यत इति, अतएव न द्वेषो दुःखाभावादिति । इच्छा तु विद्यतेऽक्लिष्टाऽन्याहता सर्वार्थेषु यथा बुद्धिरिति ।

अथ किमयं बद्धो मुक्त इति । न बद्धो दुःखाभावादेव, अबद्धत्वान्न मुक्त इति । बन्धवान् मुच्यत इति, न च भगवति बन्धनमस्तीति अतो न मुक्त इति । आत्मान्तराणामसम्बन्धादधिष्ठातृत्वमनुपपन्नमिति चेत्, अथ मन्यसेऽर्थान्तरसमवायिनो ये धर्माधर्मास्ते न साक्षादीश्वरेण सम्बन्धन्ते न पारम्पर्येण, न चाऽसम्बद्धमधिष्ठातुं शक्यते, न चानधिष्ठितयौर्धर्माधर्मयोः प्रवृत्तिर्युक्तेति । तच्च न, अजसम्बन्धोपपत्तेः—अजः सम्बन्ध आत्मान्तराणामित्येकं इच्छन्ति न चैतदिह प्रतिषिध्यत इति अप्रतिषेधादुपात्तः सं इति । ते त्वजं सम्बन्धं प्रमाणतः प्रति-

पादयन्ति व्यापकैराकाशादिभिः सम्बद्ध ईश्वरः, मूर्तिमद्द्रव्यसम्बन्धित्वाद् घटवदिति । यथा घटादि मूर्तिमता घटादिना सम्बन्धित्वेन व्यापकैराकाशादिभिः सम्बध्यते तथेश्वरोपि मूर्तिमत्सम्बन्धीति, तस्मादयमपि व्यापकैराकाशादिभिः सम्बध्यत इति ।

स पुनरात्मेश्वरसम्बन्धः किं व्यापकोऽव्यापको वा इति, अर्थाभावादव्याकरणीयः प्रश्नः । आत्मेश्वरसम्बन्धोऽस्तीत्येतदेव शक्यते वक्तुम् । स पुनरीश्वरात्मानौ व्याप्नोति न व्याप्नोतीति न व्याक्रियते । येऽप्यजं संयोगं नेच्छन्ति तेषामप्यणुमनःसंयोगोपपत्तेरस्ति सम्बन्धः, यानि प्रत्यात्ममनांसि तानि सर्वाणीश्वरसम्बद्धानीत्यतः सम्बद्धसम्बन्धोपपत्तेरात्मान्तराण्यधितिष्ठति यथाऽऽत्महस्तसंयोगप्रयत्नाभ्यां हस्ते कर्म भवति उत्पन्नकर्मको हस्तः सन्दंशादिना सम्बध्यते तत्सम्बन्धादयःपिण्डाद्यधितिष्ठति । यदि तर्हि सर्गादावीश्वरस्य कारणत्वेऽयं न्यायोऽभिहितः, इदानीमीश्वरो न कारणमिति प्राप्तम् । इदानीमपि स एव न्यायः—मृतशरीरिणां यौ धर्माधर्मौ तौ बुद्धिमत्कारणाधिष्ठिताविति समानो न्यायः । बुद्धिमत्कारणाधिष्ठितानि स्वासु स्वासु धारणादिक्रियासु महाभूतानि वाय्वन्तानि प्रवर्तन्ते—अचेतनत्वाद्वास्यादिवत् । एवं कार्यत्वात् तृणादीनि पक्षीकृत्य दर्शनस्पर्शनविषयत्वादिति वक्तव्यम् । एवं यत्र यत्र विप्रतिपत्तिः कार्यत्वं च तत्तदनेनैव न्यायेनानेन दृष्टान्तेन वास्यादिना पक्षयित्वा साधयितव्यम् । आगमाच्च, आगमादपि श्रूयते ईश्वरः कारणम्—

अज्ञो जन्तुरनीशोऽयमात्मनः सुखदुःखयोः ।

ईश्वरप्रेरितो गच्छेत् स्वर्गं वा श्वभ्रमेव वा ॥ (मंभा. धन. ३०, २८)

यदा स देवो जागर्ति तदेदं चेष्टते जगत् ।

यदा स्वपिति शान्तात्मा तदा सर्वं निमीलति ॥ (मंनु. १, ५२)

[ १५ ]

## न्यायमञ्जरी (जयन्तभट्टकृता )

प्रमाणस्य नामस्वरूपलक्षणविचारः

१, १, ३

अत्रेदं तावद्विचार्यते । किं प्रमाणं नाम, किमस्य स्वरूपं किं वा लक्षण-  
मिति । ततः तत्र सूत्रं योजयिष्यते । तदुच्यते । अव्यभिचारिणीमसन्दिग्धा-  
मर्थोपलब्धिं विदधती बोधाबोधस्वभावा सामग्री प्रमाणम् । बोधाबोध-  
स्वभावा हि तस्य स्वरूपम् । अव्यभिचारादिविशेषणार्थोपलब्धिसाधनत्वं  
लक्षणम् । ननु च प्रमीयते येन तत्प्रमाणमिति करणसाधनोऽयं प्रमाण-  
शब्दः । करणं च साधकतमं तमवर्थश्चातिशयः । स चापेक्षिकः साधका-  
न्तरसम्भवे हि तदपेक्षयातिशययोगात्किञ्चित्साधकतममुच्यते । सामग्र्या-  
श्वैकत्वात्तदतिरिक्तसाधकान्तरानुपलम्भात्किमपेक्षमस्या अतिशयं ब्रूमः ।  
अपि च कस्मिन्विषये सामग्र्याः प्रमाणत्वम् । प्रमीयमाणे हि  
कर्मभूतो विषयः सामग्र्यन्तरीभूतत्वात्सामग्र्येवेति करणतामेव यायात् ।  
निरालम्बनाश्चेदानीं सर्वप्रमितयो भवेयुरालम्बनकारकस्य चक्षुरादिवत्प्रमा-  
णान्तःपातित्वात् । कश्च सामग्र्या प्रमेयं प्रमिमीते । प्रमातापि तस्या-  
मेव लीनः ।

एवं च यदुच्यते प्रमाता प्रमाणं प्रमेयं प्रमितिरिति चतसृषु  
विधासु तत्त्वं परिसमाप्यते इति तद्व्याहन्यते । न च लोकोऽपि सामग्र्याः  
करणभावमनुमन्यते तस्यां करणविभक्तिमप्रयुञ्जानः । न ह्येवं वक्तारो भवन्ति  
लौकिकाः सामग्र्या पश्याम इति किं तु दीपेन पश्यामः चक्षुषा निरीक्षामहे  
इत्याचक्षते । तस्मान्न सामग्री करणमकरणत्वाच्च न प्रमाणमिति नेदं साधु  
प्रमाणस्वरूपम् । अत्रोच्यते । यत एव साधकतमं करणं करणसाधनश्च  
प्रमाणशब्दः तत एव सामग्र्याः प्रमाणत्वं युक्तम् । तद्व्यतिरेकेण



कारकान्तरे कचिदपि तमवर्थसंस्पर्शानुपपत्तेः । अनेकारकसन्निधाने कार्यं घटमानमन्यतरव्यपगमे च विघटमानं कस्मै अतिशयं प्रयच्छेत् । न चातिशयः कार्यजन्मनि कस्य चिदवधार्यते सर्वेषां तत्र व्याप्रियमाणत्वात् । सन्निपत्य जनकत्वमतिशय इति चेन्न । आरादुपकारकाणामपि कारकत्वानपायात् । ज्ञाने च जन्ये किमसन्निपत्य जनकं सर्वेषामिन्द्रियमनोऽर्थादीनामितरेतरसंसर्गे सति ज्ञाननिष्पत्तेः । अथ सहसैव कार्यजननमतिशयः । सोऽपि कस्यां चिदवस्थायां करणस्यैव कर्मणोऽपि शक्यते वक्तुम् । अविरलजलधरधाराप्रबन्धबद्धान्धकारनिवहे बहुलनिशीथे सहसैव स्फुरता विद्युल्लतालोकेन कामिनीज्ञानमादधानेन तज्जन्मनि सातिशयत्वमवाप्यते । एवमितरकारककदम्बसन्निधाने सत्यपि सीमन्तिनीमन्तरेण तद्दर्शनं न सम्पद्यते । आगतमात्रायामेव तस्यां भवतीति तदपि कर्म कारकमतिशययोगित्वात्करणं स्यात्तस्मात्फलोत्पादाविनाभाविस्वभावत्वमवश्यतया कार्यजनकत्वमतिशयः । स च सामग्र्यन्तर्गतस्य न कस्य चिदेकस्य कारकस्य कथयितुं पार्यते । सामग्र्यास्तु सोऽतिशयः सुवचः, सन्निहिता चेत्सामग्री सम्पन्नमेव फलमिति सैवातिशयवती ।

ननु मुख्ययोः प्रमातृप्रमेययोरपि तदविनाभावित्वमतिशयोऽस्त्येव प्रमितिसम्बन्धमन्तरेण तयोस्तथात्वाभावात् । प्रमिणोतीति प्रमाता भवति प्रमीयते इति च प्रमेयम् । सत्यमेतत् । किं तु साकल्यप्रसादलब्धप्रमितिसंबन्धनिबन्धनः प्रमातृप्रमेययोर्मुख्यस्वरूपलाभः साकल्यापचये प्रमित्यभावाद्गौणे प्रमातृप्रमेये सम्पद्यते । एवं च साकल्यमन्तरेण प्रमितितमवर्थयोगात्तदेव करणम् । यत्तु किमपेक्षं सामग्र्याः करणत्वमिति तदन्तर्गतकारकापेक्षमिति ब्रूमः । कारकाणां धर्मः सामग्री न स्वरूपहानाय तेषां कल्पते साकल्यदर्शयामपि तत्स्वरूपप्रत्यभिज्ञानात् । ननु समग्र्यभ्यः सामग्री भिन्ना चेत् कथं पृथङ्

नोपलभ्यते । अभेदे तु सर्वकारकाणि करणीभूतान्येवेति कर्तृकर्मव्यवहारोच्छेदप्रसङ्गः । मैवम् । समग्रसन्निधानाख्यधर्मस्य प्रत्यक्षमुपलम्भात् । पृथगवस्थितेषु हि स्थालीजलज्वलनतण्डुलादिषु न समग्रताप्रत्ययः, समुदितेषु तु भवतीत्यतस्तन्तुपटलपरिघटितपटाद्यवयविवत्कारककलापनिष्पाद्यद्रव्यान्तराभावेऽपि समुदायात्मिका सामग्री विद्यत एवेति समुदाय्यपेक्षया करणतां प्रतिपद्यते । तस्मान्न परिचोदनीयमिदं कस्मिन्कर्मणि सामग्री करणमिति । समुदायिनां सामग्र्यवस्थायामपि स्वरूपानपायात् समुदायिविशेषे कर्मणि सामग्री करणम् ।

अत एव न प्रमितेर्निरालम्बनत्वम् । एतेन प्रमाता पृथगुपदर्शित इति विधाचतुष्टयमपि समाहितम् । यत्त्वभ्यधायि सामग्र्याः करणविभक्तिनिर्देशो न दृश्यत इति । तत्रोच्यते । सामग्री हि संहतिः । सा हि संहन्यमानव्यतिरेकेण न व्यवहारपदवीमवतरति । तेन सामग्रीं पश्यामीति न व्यपदेशः । यस्तु दीपेन्द्रियाणां तृतीयानिर्देशः स फलोपजननाविनाभावस्वभावत्वाख्यसामग्रीसरूपसमारोपणनिबन्धनः । अन्यत्रापि च तद्रूपसमारोपेण स्थाल्या पचतीति व्यपदेशो दृश्यत एव । तस्मादन्तर्गतकारकापेक्षया लब्धकरणभावा सामग्री प्रमाणम् ।

अपरे पुनराचक्षते । सामग्री नाम समुदितानि कारकाणि । तेषां द्वैरूप्यमद्वयङ्गमम् । अथ च तानि पृथगवस्थितानि कर्मादिभावं भजन्ते । अथ च तान्येव समुदितानि करणीभवन्तीति कोऽयं नयः ? तस्मात्कर्तृकर्मव्यतिरिक्तमव्यभिचारादिविशेषणकार्यप्रमाजनकं कारणं करणमुच्यते । तदेव च तृतीयया व्यपदिशन्ति । दीपेन पश्यामि, चक्षुषा निरीक्षे, लिङ्गेन बुध्ये, शब्देन जानामि, मनसा निश्चिनोमीति । ननु त्रीण्येव कारकाण्यास्मिन् पक्षे भवेयुः, ज्ञानक्रियायां तावदेवमेवैतद्यथा भवानाह । पाकादिक्रियासु क्रियाश्रयधारणाद्युपकारभेदपर्यालोचनया

भवत्वधिकरणादिकारकान्तरव्यवहारः । प्रमितौ तु मनोदीपचक्षुरादेर्न लक्ष्यते विशेष इति तत्सर्वं करणत्वेन सम्मतम् । कस्तेषु तमवर्थ इति चेत् ? अस्ति कश्चिद् यदयं लोकोऽहं मया जानामि घटेन घटं जानामि इति न कर्तृकर्मणी विस्मृत्यापि करणत्वेन व्यपदिशति । नयनमनो-दीपशब्दलिङ्गादीनि तु तथा व्यपदिशति । सोऽयमेषां पश्यति कर्तृकर्मवैल-क्षण्यं चक्षुरादीनाम् । तद्वैलक्षण्यमेव च तेषामतिशय इति । तदयमिह प्रमाणं प्रमाता प्रमेयं प्रमितिरिति चतुर्वर्गेणैव व्यवहारः परिसमाप्यते । तस्मात्कर्तृकर्मविलक्षणा संशयविपर्ययरहितार्थबोधविधायिनी बोधाबोध-स्वभावा सामग्री प्रमाणमिति युक्तम् ।

ये तु बोधस्यैव प्रमाणत्वमाचक्षते, न सूक्ष्मदर्शनास्ते । बोधः खलु प्रमाणस्य फलं न साक्षात्प्रमाणम् । करणार्थाभिधानो हि प्रमाणशब्दः प्रमीयतेऽनेनेति प्रमाणम् । प्रमीयते इति कोऽर्थः ? प्रमा जन्यते इति । प्रमाणादवगच्छाम इति च वदन्तो लौकिकाः करणस्यैव प्रामाण्यमनुमन्यन्ते । यत्तु प्रमा प्रमाणमिति प्रमाणशब्दः स प्रमाणफले द्रष्टव्यः । तथा च संशयविपर्ययात्मकं प्रमाण-फलमिति ज्ञानमात्ममनोऽनुमाने तद्विशेषणार्थपरिच्छेदे वा विशिष्ट-प्रमाणजननात्प्रमाणतां प्रतिपद्यते । अव्यभिचारादिविशेषणोपपन्नमपि ज्ञानमफलजनकमप्रमाणमेव प्रमाणमुच्यते । तदयुक्तम् । सकलजगद्विदित-बोधेतरस्वभावशब्दलिङ्गदीपेन्द्रियादिपरिहारप्रसङ्गात् । तस्मात्सामग्र्यनु-प्रविष्टबोधो विशेषणज्ञानमिव क्वचित् प्रत्यक्षे लिङ्गज्ञानमिव लिङ्गिप्रमितौ सारूप्यदर्शनमिवोपमाने शब्दश्रवणमिव तदर्थज्ञाने प्रमाणतां प्रतिपद्यते । अत एव बोधाबोधस्वभावा सामग्री प्रमाणमित्युक्तम् ।

[ १६ ]

न्यायकुसुमाञ्जलिः ( उदयनविरचितः )

कर्मणां परलोकफलानामनुष्ठेयत्वम्

१

अस्तु दृष्टमेव सहकारिचक्रं किमपूर्वकल्पनयेति चेन्न, विश्ववृत्तिः ।

विफला विश्ववृत्तिर्नो न दुःखैकफलाऽपि वा ।

दृष्टलाभफला नापि विप्रलम्भोऽपि नेदृशः ॥८॥

यदि हि पूर्वपूर्वभूतपरिणतिपरम्परामात्रमेवोत्तरोत्तरानिबन्धनम्, न परलोकार्थी कश्चिदिष्टापूर्त्तयोः प्रवर्त्तते । न हि निष्फले दुःखैकफले वा कश्चिदेकोऽपि प्रेक्षापूर्वकारी घटते, प्रागेव जगत् । लाभपूर्वाख्यात्यर्थमिति चेत्, लाभदय एव किनिबन्धनाः ? न हीयं प्रवृत्तिः स्वरूपत एव तद्धेतुः । यतो वाऽनेन लब्धव्यं यो वै न पूजयिष्यति, स किमर्थम् ? ख्यात्यर्थमनुरागार्थश्च जनो दातरि मानयितरि च रज्यते, जनानुरागप्रभवा हि सम्पद इति चेत् । न, नीतिनर्मसचिवेष्वेव तदर्थं दानादिव्यवस्थापनात् । त्रैविद्यतपस्विनो धूर्त्तवका एवेति चेन्न, तेषां दृष्टसम्पदं प्रत्यनुपयोगात् । सुखार्थं तथा करोतीति चेन्न, नास्तिकैरपि तथा करणप्रसङ्गात् सम्भोगवत् । लोकव्यवहारसिद्धत्वादफलमपि क्रियते वेदव्यवहारसिद्धत्वात् सन्व्योपासनवदिति चेत्, गुरुमतमेतत्, न तु गुरोर्मतम् । ततो नेदमनवसर एव वक्तुमुचितम् । वृद्धैर्विप्रलब्धत्वादालानामिति चेन्न, वृद्धानामपि प्रवृत्तेः । न च विप्रलम्भकाः स्वात्मानमपि विप्रलम्भन्ते । तेऽपि वृद्धतरैरित्येवमनादिरिति चेत् । न तर्हि विप्रलिप्सुः कश्चिदत्र, यतः प्रतारणशङ्का स्यात् । इदं प्रथम एव कश्चिदनुष्ठायापि धूर्त्तः पराननुष्ठापयतीति चेत् । किमसौ सर्वलोकोत्तर एव, यः सर्वस्वदक्षिणया सर्वबन्धुपरित्यागेन सर्वसुखविमुखो ब्रह्मचर्येण तपसा श्रद्धया वा केवलपरवञ्चनकुतूहली यावज्जीवमात्मानमवसादयति । कथञ्चैनमेकं प्रेक्षाकारिणोऽप्यनुविदधुः । केन वा चिद्देनायमीदृशास्त्वया लोकोत्तरप्रज्ञेन प्रतारक इति निर्णीतः ? न ह्येतावतो दुःखराशेः प्रतारणसुखं गरीयः । यतः पाखण्डाभिमतेष्वप्येवं दृश्यते इति चेत् । न, हेतुदर्शनादर्शनाभ्यां विशेषात् । अनादौ चैवं भूतेऽनुष्ठाने प्रतापमाने

प्रकारान्तरमाश्रित्यापि बहुवित्तव्ययायासोपदेशमात्रेण प्रतारणा स्यात्, न त्वनुष्ठानागोचरेण कर्मणा । अन्यथा प्रमाणविरोधमन्तरेण पाखण्डित्व-प्रसिद्धिरपि न स्यात् ।

[ १७ ]

वैशेषिकदर्शनम् ( कणादकृतम् )

( प्रशस्तपादभाष्यम् )

सृष्टि-संहार-निरूपणम्

१

इहेदानीं चतुर्णां महाभूतानां सृष्टिसंहारविधिरुच्यते । ब्राह्मेण मानेन वर्षशतान्ते वर्तमानस्य ब्रह्मणोऽपवर्गकाले संसारखिन्नानां सर्व-प्राणिनां निशि विश्रामार्थं सकलभुवनपतेर्महेश्वरस्य सञ्जिहीर्षासमकालं शरीरेन्द्रियमहाभूतोपनिबन्धकानां सर्वात्मगतानामदृष्टानां वृत्तिनिरोधे सति महेश्वरेच्छात्माणुसंयोगजकर्मभ्यः शरीरेन्द्रियकारणाणुविभागेभ्यस्तत्सं-योगनिवृत्तौ तेषामापरमापवन्तो विनाशः, तथा पृथिव्युदकज्वलनपवनानामपि महाभूतानामनेनैव क्रमेणोत्तरस्मिन्नुत्तरस्मिन् सति पूर्वस्य पूर्वस्य विनाशः ततः प्रविभक्ताः परमाणवोऽवतिष्ठन्ते धर्माधर्मसंस्कारानुविद्धा आत्मान-स्तावन्तमेव कालम् । ततः पुनः प्राणिनां भोगभूतये महेश्वरसिसृक्षानन्तरं सर्वात्मगतवृत्तिलब्धादृष्टापेक्षेभ्यस्तत्संयोगेभ्यः पवनपरमाणुषु कर्मोत्पत्तौ तेषां परस्परसंयोगेभ्यो द्व्यणुकादिप्रक्रमेण महान् वायुः समुत्पन्नो नभसि दोधूयमानस्तिष्ठति । तदनन्तरं तस्मिन्नेव वायावाप्येभ्यः परमाणुभ्यस्ते-नैव क्रमेण महान् सलिलनिधिरुत्पन्नः पोष्ट्यमानस्तिष्ठति । तदनन्तरं तस्मिन्नेव जलनिधौ पार्थिवेभ्यः परमाणुभ्यो द्व्यणुकादिप्रक्रमेण महापृथिवी समुत्पन्ना संहतावतिष्ठते । तदनन्तरं तस्मिन्नेव महोदधौ तैजसेभ्योऽणुभ्यो द्व्यणुकादिप्रक्रमेणोत्पन्नो महांस्तेजोराशिः केनचिदनभिभूतत्वाद्

देदीप्यमानस्तिष्ठति । एवं समुत्पन्नेषु चतुर्षु महाभूतेषु महेश्वरस्याध्यान-  
मात्रात् तैजसेभ्योऽणुभ्यः पार्थिवपरमाणुसहितेभ्यो महदण्डमारभ्यते  
तस्मिंश्चतुर्वेदनकमलं सर्वलोकपितामहं ब्रह्माणं सकलमुवनसहितमुत्पाद्य  
प्रजासर्गे विनियुङ्क्ते । स च महेश्वरेण विनियुक्तो ब्रह्मातिशयज्ञान-  
वैराग्यैश्वर्यसम्पन्नः प्राणिनां कर्मविपाकं विदित्वा कर्मानुरूपज्ञानभोगा-  
युषः सुतान् प्रजापतीन् मानसान् मनुदेवर्षिपितृगणान् मुखबाहूरु-  
पादतश्चतुरो वर्णानन्यानि चोच्चावचानि भूतानि सृष्ट्वाशयानुरूपैर्धर्म-  
ज्ञानवैराग्यैश्वर्यैः संयोजयतीति ।

[ १८ ]

न्यायावतारः (सिद्धसेनदिवाकरकृतः)

(विवृतिः)

वाक्यप्रामाण्यम्

स्वनिश्चयवदन्येषां निश्चयोत्पादनं बुधैः ।

परार्थं मानमाख्यातं वाक्यं तदुपचारतः ॥१८॥

स्व आत्मा तस्य निश्चयः प्रमेयाधिगमः तद्वदन्येषां प्रतिपाद्यानां  
निश्चयोत्पादनं प्रमेयपरिच्छेदकज्ञानप्रादुर्भावनं यथाऽऽत्मनोऽर्थनिर्णयस्तथा  
परेषां निर्णयजननमित्यर्थः । बुधैर्विद्वद्भिः परस्मै अर्थः प्रयोजनं येन  
तत् परार्थम्, मीयतेऽनेनेति मानम् । ननु च यदि निश्चयोत्पादनं परा-  
र्थमानम्, तदा ज्ञानमपि परप्रत्यायनाय व्याप्रियमाणं परार्थं प्राप्नोतीत्याह ।  
वाक्यं परार्थं न ज्ञानं तस्यैव आनन्तर्येण व्यापारात् परप्रयोजन-  
मात्रत्वाच्च । इतरस्य तु व्यवहितत्वात् स्वपरोपकारित्वाच्च । कथं  
वचनमज्ञानरूपं प्रमाणमित्याह । तदुपचारतस्तस्य ज्ञानस्य उपचारो-  
ऽतद्रूपस्यापि तदङ्गतया तद्रूपत्वेन ग्रहणम्, तत इदमुक्तं भवति—  
प्रतिपाद्यगतमुत्पत्त्यमानं यद् ज्ञानं तदव्यवहितकारणत्वाद् वचनमपि  
उपचारेण प्रमाणमित्युच्यते ॥१०॥

प्रत्यक्षेणानुमानेन प्रसिद्धार्थप्रकाशनात् ।

परस्य तदुपायत्वात् परार्थत्वं द्वयोरपि ॥११॥

प्रत्यक्षेणापि अनुमानेनेव प्रसिद्धार्थप्रकाशनात् स्वप्रतीतप्रमेयप्रत्याय-  
नात् परार्थत्वं प्रतिपाद्यप्रयोजनत्वं द्वयोरपि प्रत्यक्षानुमानयोस्तुल्यकारण-  
त्वान्नानुमानस्यैवैकस्येत्यभिप्रायः । तद्यथाऽनुमानप्रतीतोऽर्थः परस्मै  
प्रतिपाद्यमानो वचनरूपापन्नः परार्थमनुमानं तथा प्रत्यक्षप्रतीतोऽपि परार्थं  
प्रत्यक्षं परप्रत्यायनस्य तुल्यत्वाद् वचनव्यापारस्यैव भेदात् । तथाह्यनु-  
मानप्रतीतं प्रत्याययन्नेवं वचनयति । अग्निरत्र धूमात् । यत्र यत्र धूमस्तत्र  
तत्राग्निः । यथा महानसादौ । वैधर्म्येण वा अग्न्यभावे न काचिद् धूमो  
यथा जलाशयादौ । तथा च धूमोऽयम् तस्मात् धूमादग्निरत्रेति । प्रत्यक्ष-  
प्रतीतं पुनर्दर्शयन् एतावद्वक्ति । पश्य राजा गच्छति । ततश्च वचनात्  
विविधादपि समप्रसामग्रीकस्य प्रतिपाद्यस्य अनुमेयप्रत्यक्षार्थविषया यतः  
प्रतीतिरुल्लसत्यतो द्वयोरपि परार्थता इत्याह । परस्य तदुपायत्वात्  
प्रतिपाद्यस्य प्रतीतिप्रतिपादकस्य प्रत्यक्षानुमाननिर्णीतार्थप्रकाशनकारण-  
त्वादित्यर्थः । एतेन पूर्वकारिकोक्तोपचारकारणं च लक्षयति ॥११॥

प्रत्यक्षप्रतिपन्नार्थप्रतिपादि च यद्वचः ।

प्रत्यक्षं प्रतिभासस्य निमित्तत्वात्तदुच्यते ॥१२॥

यद्वचः प्रत्यक्षप्रतिपन्नार्थप्रतिपादि साक्षात्कारिज्ञानगोचरकथन-  
चतुरं तत् प्रत्यक्षमुच्यते । वचनं कुतः प्रत्यक्षमित्याह । प्रतिभासस्य  
निमित्तत्वात् प्रतिपाद्यप्रत्यक्षप्रकाशहेतुत्वाद् उपचारेण उच्यते ॥१२॥

[ १९ ]

वादन्यायः ( धर्मकीर्तिकृतः )

सदसत्स्वरूपनिर्धारणम्

१

नैव कश्चित्त्वचित्कथञ्चिदनुपलब्धोऽप्यसद्व्यवहारविषय इति चेत् ।  
सर्वस्य सर्वरूपाणां सर्वदाऽनिवृत्तेः सर्वं सर्वत्र सर्वदा समुपयुज्येत ।  
इदञ्च न स्यात् । इदमतो नात इदमिहेदमिह नेदमिदानीमिदमिदानीं

नेदमिदमेवमिदं नैवमिति कस्यचिदपि रूपस्य कथञ्चित्क्वचिक्वदाचिद्धि-  
वित्त्वहेतोरभावात् । अनन्वयव्यतिरेकं विश्वं स्यात् भेदाभावात् ।  
अवस्थानिवृत्तिप्रवृत्तिभेदेभ्यो व्यवस्थेति चेत् । नन्वत एव सर्वविषयस्या-  
सद्व्यवहारस्याभावान्न सम्भवन्ति । यतस्तेभ्यो व्यवस्था स्यात् । क्वचि-  
द्विषयेऽसद्व्यवहारोपगमे स कुत इति वक्तव्यम् । न ह्यनुपलम्भादन्यो  
व्यवच्छेदहेतुरस्ति । विधिप्रतिषेधाभ्यां व्यवच्छेदे सर्वदानुपलम्भस्यैव  
साधनत्वात् । अनुपलम्भादेव तदभ्युपगमे स यत्रैवास्ति सर्वोऽसद्व्यवहार-  
विषय इति वक्तव्यं विशेषाभावात् । सर्वप्रमाणनिवृत्तिरनुपलब्धिः । सा  
यत्र सोऽसद्विषय इष्ट इति चेत् । सुकुमारप्रज्ञो देवानांप्रियो न सहते  
प्रमाणचिन्ताव्यवहारपरिक्लेशं येन नात्रादरं कृतवान् । न ह्यनुमानादि-  
निवृत्तिरभावं गमयति व्यभिचारात् । न सर्वप्रत्यक्षनिवृत्तिरसिद्धेः, नात्म-  
प्रत्यक्षविषयनिवृत्तिरपि विप्रकृष्टेषु । तस्मात्स्वभावविशेषो यतः प्रमाणा-  
नियमेन सद्व्यवहारं प्रतिपद्यते, तन्निवृत्तिस्तस्यासद्व्यवहारं साधयति ।  
तत्स्वभावसत्तायास्तत्प्रमाणसत्तया इष्टेः ।

न चोपलब्धिलक्षणप्राप्तस्यार्थस्याप्रत्यक्षादन्योपलब्धिर्येनानुमाना-  
दस्योपलब्धिः स्यात् । न तद्रूपान्यथाभावमन्तरेणाप्रत्यक्षताऽन्यथाभावे च  
तदेव न स्यात् । अपि च कुत इदं मन्त्रौषधमिन्द्रजालं भावेन शिक्षितं  
यदयमजातानष्टरूपातिशयोऽव्यवधानादूरस्थानस्तस्यैव तदवस्थेन्द्रियादेरिव  
पुरुषस्य कदाचित्प्रत्यक्षोऽप्रत्यक्षश्च, येन कदाचिदस्यानुमानमुपलब्धिः  
कदाचित्प्रत्यक्षं कदाचिदागमः । तस्मान्नैवानतिशयेऽमीषां प्रकाराणां  
विरोधात् । नानतिशय एकातिशयनिवृत्त्याऽपरातिशयोत्पत्त्या च तैः  
व्यवहारभेदोपगमात् । सोऽतिशयस्तस्यात्मभूतोऽनवयवे निवर्त्तमानः  
प्रवर्त्तमानश्च कथं न स्वभावानात्ममाकर्षयति सुखदुःखवत् ।  
सान्वयवे च का कस्य प्रवृत्तिर्निवृत्तिर्वेति यत्किञ्चिदेतत् ।



अथवा यदि कस्यचित्स्वभावस्य प्रवृत्तिनिवृत्ती स्वयमप्यनुक्ति-  
येत तदेव परो ब्रुवाणः किमिति नानुमन्यते । तस्य निरन्वयोपजननवि-  
नाशोपगमादिति चेत् । कोऽयमन्वयो नाम भावस्य जन्मविनाशयोः  
शक्तिः, सास्त्येव प्रागपि जन्मनो निरोधादप्यूर्ध्वं तेनायं नापूर्वः सर्वथा  
जायते, न पूर्वो विनश्यतीति । यदि सा सर्वदाऽनतिशया किमिदानीमिति-  
शयवद्यत्कृतोऽयं व्यवहारविभागः । ता अवस्था अतिशयवत्य इति चेत् ।  
ता अवस्थाः सा च शक्तिः किमेको भाव आहोस्विन्नाना । एकश्चेत्कथमि-  
दानीमिदमेकत्राविभक्तात्मनि निष्पर्यायं परस्परव्याहतं योक्ष्यते । जन्माजन्म  
निवृत्तिरनिवृत्तिरेकत्वं नानात्वं प्रत्यक्षताऽप्रत्यक्षतार्थक्रियोपयोगोऽनुपयो-  
गश्चेत्यादि । अस्ति पर्यायोऽवस्था शक्तिरिति तेनाविरोध इति चेत् ।  
विस्मरणशीलो देवानांप्रियः प्रकरणं न लक्षयति । शक्तिरवस्थेत्येको  
भावोऽविभाग इति यत्कोऽयं विरोध उक्तः ।

अथास्त्यनयोर्विभागो न कश्चिद्विरोधः । केवलं सान्वयौ भावस्य  
जन्मविनाशविति न स्यात् । तस्माद्यस्यान्वयो न तस्य जन्मविनाशौ,  
यस्य च तौ न तस्यान्वयः, तयोरभेदाददोष इति चेत् । अनुत्तरं  
वत दोषसङ्कटमत्र भवान् दृष्टिरागेण प्रवेक्ष्यमानोऽपि नात्मानं चेतयति ।  
अभेदो हि नामैक्यम्, ताविति च भेदाधिष्ठानो भाविको व्यवहारो  
निवृत्तिप्रादुर्भावयोः निवृत्तिप्रदुर्भावौ स्थितावास्थितिर्त्यादिकं नानात्व-  
लक्षणञ्च कथं योत्स्यते । अथ हि भावानां भेद एतद्विरहश्चाभेदः,  
यथा सुखादिषु शक्त्यवस्थयोश्चैकात्मनि । अन्यथा भेदाभेदलक्षणाभावा-  
द्भेदाभेदयोरन्यवस्था स्यात् सर्वत्र । तदात्मनि प्रादुर्भावोऽभेदो विपर्यये  
भेदः, यथा मृदात्मनि प्रादुर्भवतो घटस्य तस्मादभेदः, भेदश्च विपर्यये  
सुखदुःखयोरिति; इदं भेदाभेदलक्षणं तेनाविरोध इति चेत्, न वै  
मृदात्मनि घटस्य प्रादुर्भावः, किन्तर्हि, मृदात्मैव कश्चित् घटः,

न ह्येकस्त्रैलोक्ये मृदात्मा, प्रतिविज्ञप्तिप्रतिभासभेदश्च द्रव्यस्वभावभेदात् ।

एवं ह्यस्यापि सुखादिषु भेदावगमः समर्थो भवति । यद्येवं भेदः स्यात् । सत्यप्येतस्मिन् कस्यचिदात्मनोऽन्वयादेवमिति चेत्, सुखादिष्वप्ययं प्रसङ्गः चैतन्येषु च । न च घटादिष्वपि सर्वात्मनान्वयोऽवैश्वरूप्यसहोत्पत्त्यादिप्रसङ्गात् । न च घटं मृदात्मानञ्च कश्चिद्विवेकेनोपलक्षयति येनैवं स्यादिति नेह प्रादुर्भूतमिति । न ह्यधिष्ठानाधिष्ठानिनोर्विविधानुपलक्षणे एवं भवति । न च शक्तेः शक्त्यात्मनि प्रादुर्भाव इति तस्याः स्वात्मनोऽभेदो न स्यात् । एतेन परिणामः प्रत्युक्तः ।

[ २० ]

तत्त्वसङ्ग्रहः (शान्तरक्षितकृतः)

(कमलशीलकृता पञ्जिका)

लोकायत परीक्षा

अथ क्षणिकमेवेदं परैरप्यभिधीयते ।

कथं स्वोपगमस्तेषामेवं सति न बाध्यते ॥१८८६॥

बाध्यतां काममेतच्च न्याय्यमित्युपगम्यते ।

क्षणिकं सर्वयुक्तिभ्यः सर्वभावविनिश्चितम् ॥१८८७॥

अथेदं महाभूतचतुष्टयं परैश्चार्वाकैः क्षणिकमभ्युपगम्यते यथोक्त-  
दोषभयात् तदाऽपि दोष एवेत्यभिप्रायः । तथाहि—न तावद् बुद्धिदेहयोः  
कार्यकारणभावसिद्धौ किञ्चित्प्रमाणमस्ति, परस्य येन तद्व्यवहारः सिध्येत् ।  
प्रयोगः—यत्र यद्भावासिद्धौ न किञ्चित्प्रमाणमस्ति न तत्र तद्व्यवहारः  
प्रेक्षावता कार्यः, यथा वह्नौ शीतव्यवहारः । नास्ति बुद्धिदेहयोः कार्य-  
कारणभावसिद्धौ किञ्चित्प्रमाणमिति व्यापकानुपलब्धिः । न चासिद्धता

हेतोः, तथाहि—अत्यक्षानुपलम्भसाधनः कार्यकारणभावः । स चान्वयाद् व्यतिरेकाद्वा विशिष्टादेव निश्चीयते, न दर्शनादर्शनमात्रेण । तत्रान्वयात् कार्यनिश्चये कर्तव्ये येषामुपलम्भे सत्युपलब्धिलक्षणप्राप्तं पूर्वमनुपलब्धं सदुपलभ्यत इत्येवमाश्रयणीयम्, अन्यथा हि यद्युपलब्धिलक्षणप्राप्तमनुपलब्धमित्येवं नापेक्षेत, तदा तत्र कार्यस्य प्रागपि सत्त्वमन्यतो वा देशेऽपगमनं सम्भाव्येत ।

येन कारणात् प्रागवस्थिताः कुट्यादयस्तेषां कारणता न निषिद्धा स्यात् । उपलब्धिलक्षणप्राप्तानुपलम्भोपदर्शने तु सा निषिद्धा भवति । तत्र तस्या व्यभिचारात् । एवं तावदन्वयात् कार्यनिश्चयः । व्यतिरेकादपि कार्यनिश्चये सत्सु तदन्येषु समर्थेषु तद्वेतुषु यस्यैकस्याभावे न भवतीत्येवमाश्रयणीयम्, अन्यथा हि केवलं तदभावे न भवतीत्युपदर्शने संदिग्धमत्र तस्य सामर्थ्यं स्यात्, अन्यस्यापि तत्समर्थस्याभावात्, ततश्चैवमपि सम्भाव्येत—अन्यदेव तत्र समर्थमस्ति, तदभावात् तन्निवृत्तम्, यत्पुनरेतन्निवृत्तौ सत्यामस्य निवृत्तिरुपलभ्यते सा यदृच्छासंवादः । मातृविवाहोचितदेशजन्मनः पिण्डखर्जूरस्यान्यत्र देशे मातृविवाहाभावे सत्यभाववत् । तस्मात् समर्थेऽपि विशेषणीयम् । एवं हि तस्यैव कारणत्वं निश्चीयते, तद्व्यतिरेकस्यैवानुविधानात् । नह्यनुपकारिणो व्यतिरेकः केनचिदनुविधीयतेऽतिप्रसङ्गात् । एवमन्यव्यतिरेकाभ्यामसंदिग्धं कार्यकारणत्वं प्रतीयते नान्यथा । न चेदृशोऽन्वयो व्यतिरेको वा कायचित्तयोर्निश्चितोऽस्ति । तथाहि—न तावत् स्वदेहबुद्ध्योरन्यनिश्चयः शक्यते कर्तुं गर्भादौ प्राक्चित्तोत्पत्तेः केवलकायोपलम्भाभावात्, नहि चित्तमन्तरेणोपलम्भो भवति । परशरीरेऽपि चेतसोऽनुपलब्धिलक्षणप्राप्तत्वात् पौर्वापर्यग्रहणमस्ति । ततो नान्वयनिश्चयः । नापि व्यतिरेकनिश्चयः ।

तत्रापि हि न तावदात्मदेहव्यतिरेकेण स्वबुद्धिव्यतिरेको ज्ञातुं शक्यः,  
सर्वथा स्वयमभावात् । नापि परदेहव्यतिरेकेण तत्सम्बन्धिन्या बुद्धेर्यति-  
रेको निश्चेतुं पार्यते । तद्बुद्धेरनुपलब्धिलक्षणप्राप्तत्वेन देहनिवृत्तावपि  
बुद्धिव्यतिरेके संशयात् । अतएव कुड्यादौ देहाभावेऽपि न बुद्धिव्यति-  
रेकनिश्चयः । तत्रापि तत्सत्तायामनुपलब्धिलक्षणप्राप्तत्वेन संशयात् ।  
परिस्पन्दादिकार्यादर्शनादप्यभावनिश्चयो न युक्तः, नावश्यं हि  
कारणानां कार्यवत्त्वम् अपि च देहविशेषपरिग्रहेतोस्तृष्णाविप-  
र्यासलक्षणस्य स्वकारणस्याभावात् किं तत्र कुड्यादौ बुद्धेरभाव आहोस्विदेह-  
व्यतिरेकादिति संशयः । तस्मान्नासिद्धो हेतुः । नापि विरुद्धः, सपक्षे  
भावात् । नाप्यनैकान्तिकोऽतिप्रसङ्गात्, प्रेक्षावत्त्वहानिप्रसङ्गाच्च । तत्र तर्हि  
बुद्धेर्न देहः कारणमित्यत्र किं बाधकं प्रमाणमिति चेन्न, समस्त्येव प्रमा-  
णम् । तथा च मनोमतेर्न देहः कारणमित्यत्र स्वतन्त्रा मानसी बुद्धिरित्या-  
दिना प्रमाणमुपदर्शयिष्यति । तस्या एव देहान्तरप्रतिसन्धानं प्रत्याधि-  
पत्यादेहानाश्रितत्वे सिद्धे परलोकसिद्धेः । किं च—मनोमतेर्देहः कारणं  
भवतु, एकोऽवयविरूपो वा भवेदनेको वा परमाणुसंचयात्मकः, यद्वा—  
सेन्द्रियोऽनिन्द्रियो वा, किमुपादानकारणमाहोस्वित्सहकारिकारणमिति  
विकल्प्यते तत्र न तावदेकोऽवयवी युक्तः, तस्य पूर्वनिषिद्धत्वात् ।  
चतुर्महाभूतात्मकत्वहानिप्रसङ्गाच्च, न ह्येकस्य स्वभावचतुष्टयं युक्तमनेक-  
व्यवहारोच्छेदप्रसङ्गात् । न च स्यादनेकपरमाणुसंचयात्मकोऽङ्गीकर्तव्यः ।  
ते च परमाणवः प्रत्येकं वा हेतवः स्युः समुदिता वा । न तावत्प्रत्येकम्,  
प्रतिबीजाङ्कुरोत्पादवत्प्रतिपरमाणुविकल्पोत्पत्तिप्रसङ्गात् । नापि समुदिताः,  
नासिकाद्येकाङ्गवैकल्येऽपि मानसानुत्पादापत्तेः, क्षित्यादीनामन्यतरापाये  
ऽङ्कुरानुत्पत्तिवत् ।

न हि सामग्रीप्रतिबद्धं कार्यमन्यतराभावे भवति, तत्प्रतिबद्धस्वभाव-  
त्वहानिप्रसङ्गात् । अथ यथासन्निधानं सर्वेऽपि चैतन्यस्य हेतवः ।  
एवं तर्हि विकलविकलाङ्गदेहजनितयोर्विशेषेण भवितव्यं कारण-  
भेदात् । अन्यथा कार्यस्य भेदो निर्हेतुकः स्यात् । न वाऽविकला-  
ङ्गस्य सतः पश्चाद्विकलाङ्गतायामुपजातायां कश्चिन्मनोमतेर्विशेषो-  
ऽस्ति । श्रुतादिसंस्कारस्य तदानीमप्यविकलस्यैवानुवृत्तेः । गजादि-  
देहवर्त्तिनी च मनोमतिरतिशयवती प्राप्नोति, न मनुष्यधीः ।  
ये बाल्यशरीरमनुजन्मानस्ते मन्दधियः, महाशरीरास्तु पटुधियः । कारणस्य  
निर्हासातिशयाभ्यां कार्यस्य निर्हासातिशययोगदर्शनात् । न हि यद्वेदाद्यस्य  
भेदो न भवति, तत्तस्य कार्यं युक्तमतिप्रसङ्गात् । कार्यभेदस्य च निर्हेतु-  
कत्वप्रसङ्गाच्च । नापि सेन्द्रिय इति पक्षः । तथा हीन्द्रियात् प्रत्येकं वा मनोमतिः  
स्यात्समस्ताद्वा । न तावत्प्रत्येकम्, एकैकेन्द्रियापायेऽपि मनोमतेरविक-  
लत्वात् । तथाहि—प्रसुप्तिकादिरोगादिना कार्येन्द्रियादीनामुपघातेऽपि  
मनोधीरविकृतैकाऽविकलां स्वसत्तामनुभवति । न च यस्य विकारेऽपि  
यन्न विक्रियते तत्तत्कार्यं युक्तमतिप्रसङ्गात् । किं च, चक्षुरादिविज्ञान-  
वत्प्रतिनियतार्थग्राहिता निर्विकल्पकत्वमर्थसन्निधानसापेक्षप्रवृत्तिकता च  
प्राप्नोति, अभिन्नकारणत्वात् । युगपदनेकविकल्पोत्पत्तिप्रसङ्गाच्च । नापि  
समस्तादिति पक्षः । एकेन्द्रियाभावेऽप्यभावप्रसङ्गात् । एकसहकार्यपाये-  
ऽङ्कुराद्यपायवत् । नाप्यनिन्द्रिय इति पक्षः । कलेवरच्युतस्यापि पाण्या-  
देस्तद्वेतुत्वप्रसङ्गात् । विशिष्टस्य हेतुत्वे सेन्द्रिय एवेष्टः स्यात् ।

न हि सेन्द्रियादन्यो विशिष्टः शक्यते दर्शयितुम् । नाप्युपादान-  
कारणमिति पक्षः । तथाहि—यः कार्यगतशेषविशेषानुयायिनः स्वभावस्य  
सदा चात्मसत्ताप्रत्युपस्थानतस्तदुपकारी यस्य विकारापादनमन्तरेण  
कार्यमशक्यविकारं स एव कारणविशेष उपादानत्वेन प्रसिद्धः । यथा

पूर्वपूर्वो मृदात्मा कलाप उत्तरोत्तरस्य घटसंज्ञितस्य कार्यकलापस्योपादानम् ।  
 अत एव यो यद्विकारयितुमिच्छति स तदुपादानविकारेणैव तद्विकारयति  
 नान्यथा । न ह्युपादाने पूर्वस्मिन्नप्रतिबद्धसामर्थ्ये सति कार्यस्योत्तरस्योत्पित्सुनः  
 केनचित् प्रतिघातः शक्यते कर्तुम् । यथा घटादेरुत्तरस्योत्पत्त्यमानस्य  
 कार्यस्य पूर्वकं मृदात्मानमप्रतिबद्धासमर्थक्षणोत्पादनतः शक्यते  
 न विकारापादनं कर्तुम् । सर्वत्रैव च विकारोत्पादनेऽयमेव क्रमो  
 यदुत्तासमर्थान्तरोपादानक्षणोत्पादनम्, अन्यथा न किञ्चित्साक्षाद्विरुद्धं  
 सम्भवति । यदि हि सम्भवेत् कार्यस्यापि कारणविकारापादनवत्साक्षा-  
 द्विकारापादनं स्यात्, नोपादानविकारापादनद्वारेणैव ।

यत्पुनः प्रदीपमधिकृत्यैव देशान्तरवर्त्तिन्यास्तत्प्रभाया अन्तरावरणेन  
 विकारापादनं क्रियते, तन्न तस्याः साक्षात्प्रदीप उपादानकारणम् । किं  
 तर्हि ? पूर्वपूर्वः प्रभाक्षणः । तथैवासमर्थक्षणान्तरोत्पादनलक्षणविकारा-  
 पादनात् । आवरणेन प्रभा प्रतिहन्यते । यत्पुनर्वस्वधिकृत्यैव यद्विकार्यते न  
 तत्तदुपादानं, यथा गवयमधिकृत्य गौर्विकार्यमाणः । अविकृत्य च शरीरं  
 मनोमतेरनिष्ठाचरणादिना दुर्भनस्कृतादिलक्षणस्य विकारस्योपादानं क्रियत  
 इति व्यापकविरुद्धोपलब्धिः । ननु चाहारश्चापाकादिना देहस्य  
 पुष्ट्यादिविकारे सति रागादिलक्षणा मनोमतेर्विकारापत्तिर्द्श्यत एव ।  
 यदि नाम दृश्यते ततः किम् । नद्येतावता हेतोरसिद्धत्वम् ।

## शोध-पत्रम्

पृष्ठे	पङ्क्तौ	अशुद्धम्	शुद्धम्
५१	११	औचिध्यः	औचध्यः
५७	१९	रूयिः	रयिः
१०५	शीर्षके	अथर्वतेदः	अथर्ववेदः
१३५	२१	वाऽर्षम्	वाऽऽर्षम्
१५६	४	पुत्रपोत्रान्	पुत्रपौत्रान्
२१६	९	मन्त्रयोग°	मन्त्रयाग°
२१९	२२	उच्छेषण°	उच्छेषण°
२२३	१३	ऋणत्रयापाऽकृतिः	ऋणत्रयाऽपाकृतिः
२२६	५९	तेनासवा	तेनासवौ
२२८	१८	नीधीत	नाधीते
२४०	१८	प्रतिहर्तृ	प्रतिहर्तृ
२५३	७	सर्वमित्यातो	सर्वमित्यथातो
२५४	४	दैवाऽऽसुरो°	दैवासुरो°
३०८	१०	°घाण°	°घ्राण°

---